
ପ୍ରକାଶକୀୟ 


ପ୍ରାକ୍‌ ସ୍‌।ଧୀନତା କାଳରେ, ଓଡ଼ିଶାର 
ଜନଜୀବନ, ସାମାଜିକ ଚେତନା, ଆର୍ଥକ ସ୍ମିତି, ଶିକ୍ଷା 
ସୁଯୋଗ ଏବଂ ସେବା ବ୍ଯବସ୍ଥା ଆଞ୍ଚଳିକ ଭିରଭିରେ ଜିନ୍ନ 
ଭିନ୍ନ ଥଲା। ସବୁଠାରୁ ଅଧ୍ୟକ ଶୋଚନୀୟ ଥୁଲା ଦୁର୍ଗମ 
ଗଡ଼ଜାତ ଅଞ୍ଚଳ | ସ୍ବାଧୀନୋତର୍ତର ଭାରତର ବିକାଶ ପ୍ରକ୍ରିୟା 
ସହିତ, ଓଡ଼ିଶାର ବିକାଶମୁଖୀ ଚିତ୍ର ବଦଳିବାରେ ଭାଗିଛି। 
ଏହା ପ୍ରଭାବିତ କରିଛି ସାମାଜିକ ତଥା ବ୍ୟକ୍ତିଗତ ଜୀବନକୁ | 

ଯେଉଁମାନେ ଅନ୍ଧକାରରୁ ସମଯକ୍ରମେ ଆଲୋକ 
ପଥରେ ପାଦ ଦେଇଛନ୍ତି, ସେମାନଙ୍କର ଜୀବନ କାହାଣୀ, 
ନିଶ୍ଚିତ ଭାବରେ ରୋମାଞ୍ଚକର ! ପରାଧୀନ ଭାରତରେ ଜନ୍ମ 
ଗ୍ରହଣ କରି, ସ୍ବାଧୀନତା ସଂଗ୍ରାମକାଳୀନ ସାମାଜିକ 
ଜୀବନରେ ଯେଉଁମାନେ ନିଜକୁ ଗଢ଼ିତୋଳିଛନ୍ତି ଏବଂ ପରେ 
ସ୍ଵାଧୀନ ଭାରତର ଜୀବନ ସ୍ତୋତରେ ନିଜକୁ ସାମିଲ 
କରିଛନ୍ତି, ସେମାନଙ୍କ ଜୀବନଗୀଥାର ଗୋଟାଏ ସ୍ଵଚନ୍ତର ସ୍ବାଦୁ 
ଏବଂ ମର୍ଯ୍ୟାଦା ଅଛି । ସେମାନେ ନୂଆ ପୁରୁଣାର କଥାଶିଳ୍ପୀ | 
ନୂଆ ପୁରୁଣାର ବାର୍ଭା ନେଇ ରଚିତ ସେମାନଙ୍କର ଜୀବନ 
କାବ୍ୟ। ସେ ସବୁ ଉତରପିଢ଼ି ପୀଇଁ ସାଇତା ସାରସ୍ବତ ସମ୍ପରି। 

ଏହି ଢୀବନୀ ଉପନ୍ୟାସଟି ସେଇପରି ଏକ ତିଳ 
ତଶୁୁଳିତ ଆଲେଖ୍ୟ। ନିଜ ଅନୁଭୂଚିରୁ ଅନ୍ୟମାନଙ୍କ କଥା 
ବେଖି କହି, ନିଜକଥାକୁ ଚର୍ଚିତ କରିବାର ଏକ ଲେଖକୀୟ 
ଆମ୍ଲିପି। 

ଉଦୟରାଗ 


ବିଶ୍ବଵଜବି ରବୀନ୍ଦ୍ରନାଥ ଠାକୁର କହିଛନ୍ତି “The poet's life is in his 
Poetry but not in his biography” କଥାଟି ସାମଗ୍ରିକ ଭାବରେ ସତ୍ୟ 

ଲେଖକ ଓ କବିର ଜୀବନ, ତା” ସର୍ଚଚନାର ପ୍ରତିଟି ପୃଷ୍ଠାରେ ଲୁଟିଛପି ରହିଥାଏ। 
ତାହା ଏକ ଅନ୍ତଃସଲିଳା ଫଲ୍‌ଗୁ। ଭିତରେ ଭିତରେ ପ୍ରବାହିତ ହୋଇ ତାର ମାନସ 
ରୂମିଜୁ ରସସିକ୍ତ ବରେ। ବାହାରର ପ୍ରକାଶିତ ପରିଧୂରେ ସମଗ୍ର ସତ୍ତାର ଅଲେଖ୍ୟ 
ଦେଖୁବାଜୁ ମିଳେନାହି। ଯାହାବି ଦୂଶ୍ଯମାନ, ତାହା ସମଗ୍ର ପରିବ୍ଯପ୍ତିର ଆଂଶିକ 
ଆଲୋପନ ମାତ୍ର। 

' ନୀଳଜହୁ” ଏକ ଘଟଣାବହୁଳ ଆମ୍ବଜୀବନୀମୂଳକ ଉପନଜ୍ସ। ଏହା ବହୁ 
ଚରିତ୍ସ, ବହୁ ଦୃଶ୍ଯ ଏବଂ ବିପୁଳ ଅନୁଭୂତିର ମିଳନ ମଞ୍ଚ । ଏସବୁକୁ ଜୀବନପୃଷ୍ଠାରୁ 
ଆହରଣ କରାଯାଇ, ଜୀବନର ନାଟମଣ୍ଡପରେ ଚିତୃହାଟଟିଏ ବସାଯାଇଛି। ଏ ହାଟର 
ହାଟୋଇ କେବଳ ଅନୁରାଗଦୀପ୍ତ ପାଠକ ପାଠିକା। ଏ ସଂସାରର ପ୍ରତ୍ୟେକ ଲୋକର 
ଜୀବନୀ ଏକ ରସାଜକାବ୍ୟ, ଅଥବା ରୋମାଞ୍ଚକର ଉପନ୍ୟାସ... ଯାହା ଅପଠିତ। 
ଏସବୁକୁ ସମସ୍ତେ ସାରସ୍ଵତ ମଣ୍ଡପରେ ପାଠ କରିବା ଉଚିତ | ଏଥରେ ଥିବା “ମୁଁ ତୃ, 
ମମତାର ପରିଭାଷ । 

ରଜତ ଧବଳ ଚ୍ୟୋସ୍ମାମୟୀ ଚତ୍ଦ୍ରମାକୁ ନୀଳଜହୁର ନୀଳିମାରେ ଚର୍ଚିତ କରିବାର 
ତାପୂର୍ଯ୍ୟ କଣ ? ହୁଏତ ପାଠକମାନଙ୍କ ମନରେ ଏ ପ୍ରଶ୍ନଟି ଉଠିଆଇପାରେ। ଏକ 
କଳାମ୍ବକ ଏବଂ ଦାର୍ଶନିକ ଦୃଷ୍ଟିରଙ୍ଗୀ ନେଇ ଏହି ସିଦ୍ଧାନତଟିକୁ ଗ୍ରହଣ କରାଯାଇଛି। 
“ ପ୍ରତ୍ୟେକ ବ୍ୟକ୍ତିର ନିଜର ଗୋଟିଏ ସ୍ଵତନ୍ତ୍ର ଆକାଶ ଥାଏ। ସେ ଆକାଶର ଦୃଶ୍ଯ 
ଦେଖୁ ସେ ହୁଏ ଆମ୍ବବିଭୋର। ତା' ସ୍ବପ୍ନର ସୂର୍ଯ୍ୟ, ଚନ୍ଦ୍ର ତାରାବୀଥି ଏକାନ୍ତ ଭାବରେ 
ତାର ନେତ୍ରାତିଥି ଏବଂ ପ୍ରିୟସାଥୀ। ସେମାନେ ତା” ଭିତରେ ସୃଷ୍ଠି କରନ୍ତି ଅମାପ 
ଆଶା, ଆକାଂକ୍ଷା ଆବେଗ ଏବଂ ଆବେଶ! ସେ ତା' ନୀଳଆକାଶର ଚନ୍ଦ୍ରମାକୁ, 
ନୀଳ ଉତ୍ତରୀ ତଳେ ଲୁଚାଇରଖ୍ଧ ତାକୁ ନୀଳାଭ କରିଥାଏ। ଏହା ତାର ସଂଗୋପିତ 
ସୌନ୍ଦର୍ଯ୍ୟା। ଏକାନ୍ତ ଭାବରେ ସେ ନିଜେ ହିଁ ଉପଭୋଗ କରିବ। ଏଠାରେ ଉତ୍ତରୀ 
ଭେଦି ଯାହା କିଛି ଆଲୋକ ପ୍ରକାଶିତ ହୋଇଛି, ତାହା ପ୍ରତିରାତ ହୋଇଛି ଅକ୍ଷରମଯୀ 
' ନୀଳଜହୁ” ମଧ୍ଯରେ । 

ଅଭିଧାନିକ ଦୃଷ୍ଟିକୋଣରୁ ବିଚାର କଲେ, ' ଆଜସ୍ଜିକତା” ହିଁ ଏହି ରୂପକଳନର 
ଆଧାର | ଏକ ଅପାଙ୍କ୍ତେୟ ବ୍ୟକ୍ତିର ଜୀବନୀ, ଅନ୍ୟମାନଙ୍କ ପୀଇଁ ଅଲୋଡ଼ା, ତଥାପି 
ଆଜସ୍ମିକ ଭାବରେ ତାହା ମଞ୍ଚାସୀନ ହୋଇ ଦର୍ଶଜମାନଙ୍କୁ ନିଜ ଦୃଶ୍ୟରେ ବିମୁଗ୍ଧ 
କରିଥାଏ। ଏଇ ସାରସ୍ବତ ନୀଳଜହୃଟି ସେହି ସୌଭାଟ୍ୟର ଅଧୂଚାରୀ ହେବ ଵି ନାହିଁ 
ସମୟ କହିବ। 

ଯେଉଁ ଇଂରାଜୀ ମାସର ପହିଲାଦିନ ଟାନ୍ଦ୍ରମାସର ଗୋଟିଏ ପୂର୍ଣ୍ଣିମା ପଡ଼ି, ପୁଣି 
ତିରିଷି ବା ଏକଚିରିଖି ତାରିଖରେ ଆଉ ଗୋଟିଏ ପୂର୍ଣ୍ଣିମା ପଡ଼ିଆଏ, ସେ କ୍ଷେତ୍ରରେ 
ଦ୍ଵିତୀୟ ୂର୍ମାର ଜହୁକୁ ଇଂରାଜୀରେ “ଧର Moon’ (ନୀଳଜହୁ) କୂହାଯାଏ। 
ଆଜସ୍ମିବ ରାବରେ ଏହା ଦୂଇ ଚିନି ବର୍ଷ ପରେ ଅରେ ପଡ଼ିଥାଏ | ମୁଁ ଏହି ଆକସ୍ଥିକତାକୁ 
ଆଧୀର କରି ମୋ ନୀଳଜହୁକୁ ଉଦିତ ହେବାର ସୁଯୋଗ ଦେଇଛି । ଏହାର ଉଦୟରାଗ 
ଦେଖ୍ବବା ପାଇଁ ଶ୍ରଦ୍ଧେୟ ବନ୍ଧୁ ଶ୍ରୀ ବୈଷ୍ଣବ ଚରଣ ମହାନି ମୋତେ ପ୍ରେରଣା 
ଦେଇଥିବାରୁ ମୁଁ ଆରରିକ ନୃତନ୍ଷତା ଜ୍ଞୀପନ କରୁଛି । ଶ୍ରୀମାନ୍‌ ଧନଞ୍ଜୟ ରାୟ ଶ୍ରଦ୍ଧାର 
ସହ ଏହାର ପ୍ରକାଶନ ଦାୟିତ୍ଵ ଗ୍ରହଣ କରିଥିବାରୁ ସେ ମଧ୍ଯ ମୋର ହାର୍ଦିକ ଧନ୍ୟବାଦର ` 
ପାତ୍ର। କାକଚାଳିକ ନ୍ୟାୟରେ ୨୦୦ ୪ ମସିହା ଜୁଲାଇ ଦୁଇତାରିଖ ଆଷାଢ଼ ପୂର୍ଣ୍ଣମୀ 
ଏବଂ ଆଜି ଜୁଲାଇ ୩୧ ତାରିଖ ଶ୍ରାବଣ ମଳପୂର୍ଣ୍ଣିମା। ଆଜିର ନୀଳଜଙ୍ନର ଉଦୟରାଗ 
ସହିତ, ମୋ “ ନୀଳଜହବ 'ର କୁଆଁତାକ, ମୋତେ ଗରୀର ଆନନ୍ଦ ଦେଉଛି।ଏହା 


ସମ୍ପୂର୍ଣ ଆକସ୍ମିକ । 


ତା ୩୧-୭-୨୦୦୪ ବିନୀଚ 


ଶ୍ରାବଣ ମଳ ପୂର୍ଣ୍ତମା ନରସିଂହ ମିଶ୍ର 

ଅନଗୁଳର ସାତ ଶାସନ ଓ ଚଉଦ କରବାଡ଼ ଭିତରୁ ଜରାଓରପୁର 

ଶାସନର ସ୍ଥାନ ସ୍ବଚନ୍ତ୍ର। ଏଠାରେ ଅନଗୁଜ ରାଜା ସୋମନାଥ ସିଂହଙ୍କ ପ୍ରଖ୍ୟାତ ରାଜସଭା ସଦସ୍ଯ 
ପଣ୍ଡିତ ଜଗବନ୍ଧୁ ମିଶ୍ର ବାସ କରୁଥୁଲେ। ତାଙ୍କର ବଂଶଧରମାନେ ଆଜି ମଧ୍ଯ ଏଠାରେ ବସବାସ 
କରୁଛନ୍ତି। ଜଗବନ୍ଧୁ ମିଶ୍ର ଥିଲେ ଏକାଧାରରେ ଜଣେ ବିଦଗ୍ଧ ସଂସ୍କୃତ ପଣ୍ଡିତ, ବାଗ୍ଧୀ, ଆଶୁ କବି, 
ଜ୍ୟୋତିଷ, ବିଶାରଦ ଏବଂ ରାଜପୁରୋଧୀା | ରାଜ୍ୟ ପ୍ରଶାସନରେ ସେ ନେପ୍ୟ ନିର୍୍ଠାୟକ ଭୂମିକା 
ଗ୍ରହଣ କରିଥଲେ । ସେ ଥୁଲେ ରାଜା ସୋମନାଥ ସିଂହଙ୍କର ଦିଗ୍ଦର୍ଶକ । ମନ୍ତ୍ରୀନ ହେଲେ ମଧ୍ଯ ତାଙ୍କ 
ମନ୍ତ୍ରଣାରେ ରାଜ୍ୟର ଶାସନ କାର୍ଯ୍ୟ ଚାଲେ । ଏହା ଥୁଲା ପ୍ରାଚୀନ ରାଜପରମ୍ପରାର ଅନୁସୃତ ନୀତି | 

ଅନଗୁକ ରାଜାଙ୍କର ଆରାଧା ଦେବୀ ହେଉଛନ୍ତି, ମା” ଦୂର୍ଗା ଏବଂ ନିଜର ରାଜକୀୟ ବିଶେଷ, 
ଚିହନସ୍ବରୂପ, ସେ ନବଗୁଞ୍ଜର ରଚନା କରିଥିଲେ । ସେଇଥୁପାଇଁ ନଅସଂଖ୍ୟାକୁ ପ୍ରାଧାନ୍ୟ ଦେଇଥଲେ। 
ତାଙ୍କର ନଅଜଣ ରାଣୀ, ନଅଟି ପ୍ରଧାନ ସ୍ବୀକୃତ ଗଡ଼ | ନବଗୁଞ୍ଜରୀୟ ପଶ୍ଡିତସଭାର ନଅଜଣ ବିଦମ୍ପପଣ୍ତିତ 
ଓ କବି | ପଣ୍ଡିତ ଜଗବନ୍ଧୁ ମିଶ୍ର ଥଲେ ରାଜସଭା ସଦସ୍ୟ ଓ ରାଜପୁରୋଧା। ରାଜାଙ୍କ ପରେ ଶାସନ 
ବ୍ୟବସ୍ଥାର ସର୍ବସମ୍ମାନିତ ବ୍ୟକ୍ତି । ବନ୍ଧୁ ସଦସ୍ୟ” ନାମରେ ସେ ବିଶେଷ ଭାବରେ ପରିଚିତ । ରାଜାଙ୍କ 
ଠାରୁ ପ୍ରଜାଙ୍କ ଯାଏ, ସମସ୍ତେ ତାଙ୍କୁ ଏର ପ୍ରିୟ ନାମରେ ସମ୍ବୋଧନ କରନ୍ତି। 

ବନ୍ଧୁ ସଦସ୍ୟଙ୍କର ତନ୍ତ୍ର ଓ ଜ୍ୟୋତିଷ ବିଦ୍ୟାରେ ଅଗାଧ ପାଣ୍ଡିତ୍ୟ ଥଲା। ସେ ଆଗତ ଭବିଷ୍ୟତର 
ସୂଚନା ଦେଇ ଶୁଭାଶୁଭ ବିଷୟରେ ରାଜାଙ୍କୁ ଅବହିତ କରୁଥିଲେ । ଥରେ ସେ ଗଣନା କରି ରାଜାଙ୍କୁ 
କହିଲେ, “ ଆପଣ ନବଗୁଞ୍ଜର ପ୍ରତୀକ ପରିହାର କରନ୍ତୁ। ଆପଣଙ୍କ ପାଇଁ ନଅ ସଂଖ୍ୟାଟି ସେଚେ 
ଅନୁକୂଳ ନୁହେଁ। ଟିକିଏ କ୍ରମଭଙ୍ଗ କରିଦେଲେ ଭଲ ହୁଅନ୍ତା । ” ରାଜା ହସି ହସି କହିଲେ, “ ଆପଣ ତ 
ସବୁଦିଗରେ ଦକ୍ଷ, ଯାହା ସହିତ ମିଶିବେ ତା'ର କ୍ରମଭଙ୍ଗ ହେବ | ରାଜପୁରୋଧାଙ୍କ ପାଖରେ କ୍ରମଭଙ୍ଗ 
ତ ହୋଇଛି । ତେବେ “ନଅ” ସଂଖ୍ୟାଟା ପାଇଁ ମୋର କିଛିଟା ମୋହ ଏବଂ ଭାବପ୍ରବଣତା ରହିଛି ! 
ଆଉ ବଦଳାଇବା କାହିଁକି ? ” 

ବନ୍ଧୁ ସଦସ୍ୟ ଅତ୍ୟନ୍ତ ସ୍ପଷ୍ଟବାଦୀ | ରାଜାଙ୍କୁ ଖୁସି କରିବା ପାଇଁ ତାଙ୍କ ପାଖରେ ଆବଶ୍ୟକ 
ଚାଟୁତା ନଥୁଲା, ଥୁଲା କିନୁ ଅତୁଟ ଆନୁଗତ୍ୟ। ତାଙ୍କ ପାଖରେ ରୂପଗୁଣର ଏକ ଆକର୍ଷଣୀୟ ବ୍ୟକ୍ତିତ୍ଵ 
ଥିଲା। କଣ୍ଠ ଥିଲା ଅତ୍ୟନ୍ତ ମଧୁର | ତାଙ୍କର ମଧୁ କଣ୍ଠଝରା ସଂସ୍କୃତ ଶ୍ଲୋକ, ଓଡ଼ିଆ ଛାନ୍ଦ ଚଉପଦୀ, 
ଭଜନ ଜଣାଣ, ରାଜା ଓ ରାଜସଭାକୁ ମନ୍ତ୍ରମୁଗ୍ଧ କରି ଦେଉଥଲା। ରାଜା ସୋମନାଥ ସିଂହ ଥଲେ 
ଜଣେ ବିଦଟଧ ଲେଖକ | ବନ୍ଧୁ ସଦସ୍ୟଙ୍କ ପ୍ରେରଣାରେ ସେ ପ୍ରଭାବିତ ହୋଇଥଲେ। ସହଯୋଗ 

କରିଥିଲେ ରାଜକବିଗଣ | ସୋମନାଥ ସିଂହଙ୍କ ଲିଖତ ଛନ୍ଦବଦ୍ଧ ଭର୍ତି ରସାଣିତ କବିତାଗୁଡ଼ିକ ଏକତ୍ର 
କରାଯାଇ “ ସୋମନାଥ ଗ୍ରନ୍ଧାବଳୀ” ପ୍ରକାଶିତ ହୋଇଛି । ଏହାର ସଂକଳକ ହେଉଛନ୍ତି, 
ସ୍ଵର୍ଗତ ଡକ୍ଟର ଜାନକୀବଲ୍ଲଭ ଭରଦ୍ଵାଜ। 

ରାଜା ସୋମନାଥ ସିଂହ ଥଲେ ପ୍ରବଳ ପ୍ରତାପୀ ଏବଂ ଦୁର୍ବର୍ଷ ବୀର । ସେ ଯେପରି ରାଜନୀତି 
କୁଶଳ, ସେପରି ଅତ୍ୟନ୍ତ ପ୍ରକାବସ୍ସଳ ମଧ୍ଯ | ଅନ୍ୟ ଗଡ଼ଜାତର ରାଜାମାନଙ୍କ ଭଳି ସେ ସ୍ଵଚ୍ଛାଚାରୀ 
ନଥଲେ। ତାଙ୍କର ଅମିତ ପରାକ୍ରମ ପାଇଁ ସେ ଇଂରେଜମାନଙ୍କ କୋପଦୃଷ୍ଠିର ଶିକାର ହେଲେ । 
ମେରିଆ ବଳି ବନ୍ଦ କରାଯିବାରୁ ସେତେବେଳେ ଇଂରେଜ ସରକାର ବିରୁଦ୍ଧରେ ଘୁମୁସରର କନ୍ଧମେଳି 
ଉତ୍କଟ ରୂପ ନେଇଥୁଲା | ବିଦ୍ରୋହୀ କନ୍ଧ ନେତା ଚକ୍ର, ବିଷୋଇ, ଦୋହରା ବିଷୋଇ ନବଘନ କହର 
ପ୍ରଭୃଚିଙ୍କୁ ଅନଗୁଳ ରାଜା ସାହାଯ୍ୟ, ସହଯୋଗ ଏବଂ ଆଶ୍ରୟ ଦେଉଛନ୍ତି ବୋଲି ଇଂରେଜ ସରକାର 
ଅନୁମାନ ଓ ସନ୍ଦେହ କଲେ | ସେଥୁପାଇଁ ରାଜାଙ୍କୁ ନାନା ମିଥ୍ୟା ଅଭିଯୋଗରେ ହଇରାଣ, ହରକତ ଓ 
ଦଶ୍ତିତ କରାଯାଉଥୁଲା | ଦୁର୍ଭାଗ୍ୟ କ୍ରମେ ସୋମନାଥ ସିଂ, ଇଂରେଜମାନଙ୍କ ସମର୍ଥିତ, ନିଜ ଦରବାର 
ରାଜନୀତିର ଶିକାର ହେଲେ ! ସିଂହାସନ ଲାଳସାରେ ତାଙ୍କର ପୁତ୍ର ଲୋକନାଥ ସିଂହ ଇଂରେଜମାନଙ୍କ 
ରାଜବିରୋଧୀ ଷଡ଼ଯନ୍ତ୍ରରେ ସାମିଲ ହେଲେ । ଅନୁଗତ ବନ୍ଧୁସଦସ୍ୟ ତଥା ସେନାଧ୍ଯକ୍ଷମାନଙ୍କର ପ୍ରଭାବ, 
ତାଙ୍କୁ ବିରତ କରିପାରିଲା ନାହିଁ। ଇଂରୋଜମାନଙ୍କର ଲକ୍ଷ୍ୟ ଥଲା, ଅନଗୁଳ ରାଜାଙ୍କୁ କଳେବଳେ 
କୌଶଳେ ବନ୍ଦୀ କରିଦେଲେ, ଅନ୍ୟ ରାଜାମାନେ ଦବିଯିବେ। ବିଦ୍ରୋହ କରିବେ ନାହିଁ। 

ତା ୨ ୪-୧-୧୮୪୮ ତାରିଖଟି ଥିଲା ଅନଗୁଳ ଇତିହାସର ଏକ କଳଙ୍କମୟ ଦିବସ । ଇଂରେଜ 
ସରକାର, ସୋମନାଥ ସିଂହଙ୍କ ଚତ୍କାଳୀନ ରାଜଧାନୀ କ୍ୃଷ୍ଠଚନ୍ଦ୍ରଗଡ଼ ଅବରୋଧ କରି, ରାଜାଙ୍କୁ 
ବନ୍ଦୀକଲେ | ରାଜା ଗାଦିଚ୍ୟୁତ ହେଲେ । ଅନଗୁଳ ଇଂରେଜମାନଙ୍କ ପ୍ରତ୍ୟକ୍ଷ ଶାସନାଧୀନକୁ ଚାଲିଗଲା | 
ନିଜର ପିତା ପ୍ରତି ବିଶ୍ଵାସଘାତକତା କରିଥିବା ପୁତ୍ର ଇଂରେଜ ସରକାରଙ୍କର ବିଶ୍ଵସ୍ତ ହୋଇପାରିବନି 
ଯୁଲ୍ତିରେ, ଲୋକନାଥ ସିଂହଙ୍କୁ ରାଜଗାଦି ଦିଆଗଲା ନାହିଁ | ତା ୧୬-୯- ୧୮୪୮ ଦିନ ଅନଗୁଳକୁ 
ଖାସ କରିଦିଆଗଲା। 

ରାଜୀ ସୋମନାଥ ସିଂହଙ୍କୁ ରାଜଦ୍ରୋହୀ ଭାବରେ ବିଚାର କରି ଇଂରେଜ ସରକାର ତାଙ୍କୁ 
ଆଜୀବନ କାରାଦଣ୍ଡରେ ଦଣ୍ତିତ କଲେ। କାରା ଜୀବନଯାପନ କରିବା ପାଇଁ ହଜାରିବାଗ ଜେଲକୁ 
ତାଙ୍କୁ ପଠାଇ ଦିଆଗଲା । ସେ ସେଠାରେ ତା ୨-୬-୧ ୮୫୩ରେ ମୃତ୍ୟୁବରଣ କଲେ | 

ଅନଗୁଳର ଲୋକମାନେ ତୀର୍ଥାଟନ ପାଇଁ ଗଲେ, ସେମାନଙ୍କର ପ୍ରିୟ ବନ୍ଦୀ ରାଜାଙ୍କୁ ସେଠାରେ 
ସାକ୍ଷାତ କରିପାରୁଥିଲେ । ଏହା ଥୁଲା ରାଜାଙ୍କ ପାଇଁ ପ୍ରଜାମାନଙ୍କର ଅଚଳା ଭକ୍ତିର ନିଦର୍ଶନ । ରାଜା 
ସୋମନାଥ ସିଂହ ଥୁଲେ ପ୍ରଜାପାଳକ | ସେଥୁପାଇଁ ଲୋକମାନେ ତାଙ୍କୁ ଝୁରି ହେଉଥିଲେ ଏବଂ ସାକ୍ଷାତ୍‌ 
ମିଳିଗଲେ ଉଭୟ ରାଜା ଓ ପ୍ରଜାଙ୍କ ମଧ୍ୟରେ ଆବେଗିକ ସମ୍ପର୍କ ଉଜ୍ଜୀବିତ ହେଉଥିଲା। 

ଥରେ ରାଜପୁରୋଧା ବନ୍ଧୁସଦସ୍ଯ, ତୀର୍ଥାଟନରେ ଯାର ହଜାରିବାଗ ଜେଲରେ ରାଜାଙ୍କୁ 
ସାକ୍ଷାତ କରିବାର ସୁଯୋଗ ପାଇଲେ । ଉଭୟଙ୍କ ମଧ୍ୟରେ ହୋଇଥବା ସାକ୍ଷାତର ଭାବବିହଵଜ ଦୃଶ୍ୟ 

ସମସ୍ତଙ୍କୁ ହତଚକିତ କରିଥଲା। ସଦସ୍ଯ ଆପଣେ, ଏହି ସାକ୍ଷାତ୍ର ଏକ ଭାବବ୍ଯଞ୍ଜକ ବିବରଣୀ, 
ଚିଠିଆକାରରେ ଘରକୁ ଲେଖ ପଠାଇଥଲେ। ଚିଠିଟି ତତ୍କାଳୀନ ଅନଗୁଳର ଶାସକ ତହସିଲଦାର, 
ବ୍ରହ୍ମାନନ୍ଦ ଦାସଙ୍କ ହାତରେ ପଡ଼ିଲା। ସେ ଚିଠିଟିର ଅର୍ଥକୁ କଦର୍ଥ କରି, ବନ୍ଧୁ ସଦସ୍ୟଙ୍କର, ସରକାରୀ 
ବିରୋଧୀ କନ୍ଧମେଳି ସହିତ ପ୍ରଚ୍ଛନ୍ନ ହାତଥବାର ଏକ କାଳ୍ପନିକ ଅଭିଯୋଗ ଆଣିଲେ। ଅନଗୁଳରୁ 
ତୀର୍ଥାଟନରେ ଯାଉଥବା ଲୋକମାନେ, ବନ୍ଦୀ ରାଜାଙ୍କୁ ସାକ୍ଷାତ କରିବାର ଯେଉଁ ସୁଯୋଗ ପାଉଛନ୍ତି, 
ତାକୁ ସଙ୍କୁଚିତ କରିବାକୁ, ଭାରତ ସରକାରଙ୍କୁ ସେ ସୁପାରିଶ କଲେ। ଏହାଫଳରେ ରାଜା, ପ୍ରଜାମାନଙ୍କ 
ସହିତ ସାକ୍ଷାତ ସୁଯୋଗରୁ ବଞ୍ଚତ ହେଲେ ଏବଂ ତାଙ୍କ ପହରା ବ୍ୟବସ୍ଥାକୁ ଆଉରି କଡ଼ାକଡ଼ି କରିଦିଆଗଲା। 

ବନ୍ଧୁସଦସ୍ୟ ତୀର୍ଥାଟନରୁ ଫେରିବା ପରେ, ତାଙ୍କୁ ସନ୍ଦେହ କରି ଇଂରେଜ ସରକାର ଗୃହବନ୍ଦୀ 
ରୂପେ ଅଟକ ରଖୁଥଲେ। ଲକ୍ଷ୍ୟ କରାଗଲା, ତାଙ୍କ ଅଟକ ପରେ, ସରକାର ବିରୋଧୀ କନ୍ଧମେଳି 
ଆସ୍ତେ କମି ଆସିଲା। ସରକାରଙ୍କର ସନ୍ଦେହ ଘନୀଭୂତ ହେଲା ବନ୍ଧୁସଦସ୍ୟଙ୍କ ଭୂମିକା ନେଇ | ତେବେ 
ରାଜାଙ୍କର ମୃତ୍ୟପରେ ବନ୍ଧୁସଦସ୍ଯ ଗ୍ଧହବନ୍ଦୀ ଅବସ୍ଥାରେ ଇହଲୀଳା ସମ୍ବରଣ କଲେ। ତାଙ୍କର 
ବଂଶଧରମାନେ କହନ୍ତି, “ସେ ବଞ୍ଚଥଲେ ହୁଏତ ବିଚାରର ସମ୍ଭୁଖୀନ ହୋଇ, କଠୋର ଦଣ୍ଡ 
ପାଇଥାନ୍ତେ । ” ଏକ ସୁଚିନ୍ତିତ ସରକାରୀ ଷଡ଼ଯନ୍ତ୍ର ଅବସାନ ହେଲା| 

ବନ୍ଧୁସଦସ୍ୟଙ୍କ ବାପାଙ୍କ ନାମ, ଗୋବିନ୍ଦଚନ୍ଦ୍ର ମିଶ୍ର। ସେ ଥିଲେ ଖୁର୍ବାର ଗଡ଼ହଳଦିଆ ଗ୍ରାମର 
ଅଧ୍ବାସୀ | ବନ୍ଧୁସଦସ୍ୟ ଅନଗୁଳ ଆସିବାପରେ ଜରାଓରପୁର ଶାସନରେ ବାସ କଲେ। ସେତେବେଳେ 
ଅନଗୁଳ ରାଜାଙ୍କ ରାଜଧାନୀ ଥୁଲା ପୁରୁଣାଗଡ଼। ସୋମନାଥ ସିଂହ ନିରାପରା ଦୃଷ୍ତିରୁ ତାଙ୍କ ରାଜଧାନୀକୁ 
କୃଷ୍ଣଚକ୍ରଗଡ଼କୁ ପରେ ଉଠାଇ ନେଲେ। ଏହାଥିଲା ଏକ ଦୁର୍ଭେଦ୍ୟ ଗିରିଦୂର୍ଗ। ରାଜକାର୍ଯ୍ୟର ସୁପରିଚାଳନା 
ଦୃଷ୍ଟିରୁ ବନ୍ଧୁସଦସ୍ୟଯଙ୍କୁ ଅଧକାଂଶ ସମୟ ରହିବାକୁ ପଡ଼ୁଥିଲା ପୁରୁଣାଗଡ଼ରେ | ରାଜାପ୍ରଦର ଜମି ଜାଗା 
ତାଙ୍କୁ ମିଳିଥିଲା ବସବାସ ପାଇଁ । ତାଙ୍କର ଚିନିପୁଅଙ୍କ ମଧ୍ଯରୁ ମଝିଆଁପୁଅ ବନମାଳୀ ମିଶ୍ର କରାଓରପୁର 
ବା ଆଜିର ଯୋଡ଼ୁମିନା ଶାସନରେ ସପରିବାର ରହୁଥିଲେ । ବଡ଼ପୁଅ ଆର୍ରତ୍ରାଣ ମିଶ୍ର ଓ ସାନପୁଅ 
ବିଶ୍ଵନାଥ ମିଶ୍ର ପୁରୁଣାଗଡ଼ରେ ରହୁଥିଲେ ତାଙ୍କ ନିଜ ସାଥରେ। ଏବେ ସଦସ୍ୟ ବଂଶର ଦୂଇଟି ଶାଖା 
ଦୂଇ ଜାଗାରେ ଅଛନ୍ତି । ତାହା ପରେ ପ୍ରସାରିତ ହୋଇଛି ଭିନ୍ନ ଭିନ୍ନ ଜାଗାକୁ | 

ଜରାଓରପୁର ଶାସନ ସେତେବେଳେ ବନ୍ଧୁସଦସ୍ୟଙ୍କ ପାଇଁ ବିଖ୍ୟାତ ଥଲା। ରାଜା ସୋମନାଥ 
ସିଂହ ଏବଂ ଚାଙ୍କ ରାଜପୁରୋଧା ବନ୍ଧସଦସ୍ୟଙ୍କ ମୃତ୍ୟୁ ପରେ ସେ ଗୌରବ ଲିଭିଯାଇଛି। କର୍ପୂର 
ଉଡ଼ିଯାଇଛି, କନା ଖଡଶ୍ତିକ ପଡ଼ିଛି ମାତ୍ର। 


rd — — 
ଗାଁର ନନ୍ଦ ପରିବାର ସେଇ ହତଭାଗିନୀ ଆସନ୍ନ ପ୍ରସବା ନୂଆ ବୋହୂଟି ସଦ୍ଯ ବିଧବା 


gm gm ~ 


ହୋଇଯାଇଥାଏ। କଛଦନ ପରେ ସେ ଗୋଟଏ ପୁତ୍ର ସନ୍ତାନ ଲାଭ କଲ୍ଲା। ସମସ୍ତେ ସହାନୁଭୂତି 

କଣ୍ଠରେ କହିଲେ, “ ବିଚାରି ଦୁର୍ବିସହ ଦୈବୀ ଦଣ୍ଡ ଭୋଗିଥଲା, ଭଶ୍ଵରଙ୍କ ଶୁଭ ଆଶୀର୍ବାଦ ଏଥର 
ଚାକୁ ମିଳିଲା। ପିଲାଟିର ମୁହଁକୁ ଚାହିଁ ବୈଧବ୍ୟ ଯନ୍ତଣା ରୁଲିଯିବ | ଶୁନ୍ୟପୁରୀ ହସି ଉଠିବ। ଶାପ 
ଶ୍ଵଶୁର, ସ୍ଵାମୀ ସମସ୍ତେ ଯାଇଛନ୍ତି। କୁଜରକ୍ଷା କରିବ ପିଲାଟି। ବିଧବା ବୋହୂଟିର ପ୍ରକୃତ ନୀ କ'ଣ 
କେଜାଣି, ଚାକୁ କିନୁ ଗାଁଟା ଯାକର ସ୍ତ୍ରୀ ଲୋକମାନେ ଗୁରେଇ ବୋଲି ଡାକନ୍ତି । ଚା'ଠୁ ସାନମାନେ 
ଡ଼ାକନ୍ତି ଗୁରେଇନାନୀ। ସେ ସଭିଙ୍କର ଆଦରର ଗୁରେଇନାନୀ। ରୂପ ଲାବଣ୍ୟ ଓ ଗୋରାପଣରେ 
ଗାୀଟାଯାକ ଝିଅ ବୋହୂଙ୍କ ଭିଚରେ ଚା ସ୍ଥାନ ଥଲା ନିଆରା। ତା ଚମ୍ପାଫୁଲିଆ ଗୋରାପଣକୁ ନେଇ 
ଗୁରେଇ ନାଆଁଟା ତାକୁ ମିଳିଥିଲା ଏବଂ ତା'ରି ଭିତରେ ଇୁଚିଯାଇଥୂଲା ତା ନିକ ନୀଟା। ସେ କିନ୍ତୁ 
ଏବେ ଶୁଶାନଚମ୍ପା। ତା'ର ସବୁଥାଇ ବି କିଛି ନାହିଁ। 

ରଘୁନାଥ ମିଶ୍ରଙ୍କ ବାପା ବନମାଳୀ ମିଶ୍ରଙ୍କ ଠାରୁ ଗୁରେଇନାନୀର ଶାଶୁ ଶ୍ଵଶୁର ମନ୍ତ୍ର ଘେନିଥଲେ। 
ତେଣୁ ତାଙ୍କ ଘରଟା ଥିଲା ଗୁରେଇନାନୀ ପାଇଁ “ ଗୁରୁଘର' | ରଘୁନାଥ ମିଶ୍ରଙ୍କର ନବବିବାହିତା ସ୍ତ 
ପ୍ରଥମ ଶିଶୁ ସନ୍ତାନ ଜନ୍ମ ଦେଇ, ମୂତ୍ୟୁବରଣ କଲେ। ଗୁରେଇନାନୀ ସେଇ ମା” ଛେଉଣ୍ଡ ଛୁଆଟିକୁ 
ଆଦରି ନେଲା। ସେ ନିଜ ଘରର ବାସି ପାଇଟି ସାରିଦେଇ, ତା”ଛୁଆଟିକୁ ନେଇ ଲସରପସର ହୋଇ 
ଚାଲିଆସେ ଗୁରୁଘରକୁ । ତାଙ୍କ ଛେଉଣ୍ଡ ଛୁଆଟିକୁ ତେଲ ହଳଦୀ ଦେଇ ଆଖ୍ମରେ ଲେଖରଦିଏ କଜଳଗାର, 
କପାଳରେ କଜଳଟିପା। ଦି” ଛୁଆଙ୍କୁ କୋଳରେ ପୂରାଇ ଖୁଆଏ ତା” ଥନର କ୍ଷୀର, ଅମୂତଝର | 
ଦି ' ଇଟିଯାକ ଛୁଆଙ୍କୁ ସେ ଆନନ୍ଦରେ ଚଳାଇ ନିଏ। କାହାରି କିଛି ଅସୁବିଧା ହୁଏନି ଛେଉଣ୍ଡ ଛୁଆଟି 
ପେଟେ ପିଇ ଦେଇ ହାଚ ଗୋଡ଼ ହଲେଇ ଖେଳିବା ଆରମ୍ଭ କଲେ, ତାକୁ ଶୁଆଇ ଦେଇ ଚାଇଲିଆସେ 
ନିଜ ଘରର ଆଡ଼ତି ବୁଝିବା ପାଇଁ! ମହାଦେବଙ୍କ ଫୁଲ ବେଇଲପତ୍ରୀ କାମ ହୁଏତ ସୁବିଧା ଅସୁବିଧାରେ 
କେବେ ବନ୍ଦ ହୋଇଯାଇପାରେ, କିନୁ ଗୁରେଇନାନୀର ଏଇ ଗୁରୁଣ୍ଣୁ ଗୋପାଜ ସେବା କେବେ ବନ୍ଦ 
ହୁଏନାହିଁ 

ରଘୁନାଥ ମିଶ୍ରଙ୍କ ଛୁଆଟିକୁ ମାଂ ଛେଉଣ୍ଡ ବାଧା ବାଧୁଲାନାହିଁ। ଗୁରେଇନାନୀର ଅଧୁକାଂଶ 
ସମୟ ବିତେ ଗୁରୁମାଙ୍କ ପାଖରେ । ଦିନ ଏବଂ ରାତିରେ ଛୁଆ କାମ ସାରି ଗୁରେଇନାନୀ ଫେରିଆସେ 
ତା” ନିଜଘରକୁ | 

ଏଥୁ ଭିଚରେ ତା” ନିଜ ଛୁଆଟିକୁ ପ୍ରାୟ ତିନିଚାରି ମାସ ହୋଇଗଲାଣି ! ସବୁଦିନ ପରି ସେ 
ସକାଳେ ଛୁଆକୁ ଖୁଆଇ ପିଆଇ ଶୁଆଇ ଦେଇ ଚାଲିଯାଏ, ପୋଖରୀକୁ ଗାଧୋଇବା ପାଇଁ| ଦିନେ 
ଫେରିଆସି ଦେଖୁଲା, ତା” ଛୁଆ ପାଖରେ କେହି ନାହାରି | ପଡ଼ିଶାଘରବୋହୂର ଗୋଡ଼ରେ ଭାତହାଣ୍ଡି 
ପଡ଼ିଯାଇଛି । ସମସ୍ତେ ସେଇଠି । ଛୁଆଟିର ଶେଯ ଚାରିପାଖରେ ବିଷାକ୍ତ କଣ୍ଟିଆଜନ୍ଦା ବେଢ଼ି ରହିଛନ୍ତି। 
ତା କରଅଁଜଆଖୁ ଖାଇ ଖଶ୍ରିଆ କରି ପକାଇଛନ୍ତି । ନାକ, କାନ, ପାଟି, ଓଠ ଜନ୍ଦା କାମୁଡ଼ାରେ ଫୁଲିଯାଇଛି | 
ଛୁଆ କାନ୍ଦିପାରୁନି କି ମା ଥନ ଖାଇପାରୁନି। ତା' ପରଦିନ ଛୁଆର ସାରା ଦେହ ଫୁଲିଗଲା। ଯେତେ 
ଉଷୁଅ ମସୁଦି କଲେ ବି, ପିଲାଟି ଭଲ ହେଲାନାହିଁ ଦି ଦିନ ପରେ ଚାଲିଗଲା | 

ଗୁରେଇନାନୀର ସୁନାସଂସାର ଚୂନା ହୋଇଗଲା। ହତଭାଗିନୀ ଗୁରେଇନାନୀ ଶାଶୂ, ଶ୍ଵଶୁର, 
ବରକୁ ହରାଇଥଲା। ଏବେ ପ୍ରାଣାଧ୍ଵକ ସନ୍ତାନଟିକୁ ହରାଇ ହୋଇଗଲା ସର୍ବହରା। ସେ ଗୂରୁଘରର 
ସେଇ ମା' ଛେଉଣ୍ଡ ଶିଶୁଟିକୁ ଏଥର ସମ୍ପର୍ଵ ଭାବରେ ଆଦରି ନେଲା। ତା” ଆହତ ମାତୃତ୍ଵ ଏଥର 
ଟିକିଏ ଶାତି ପାଇଲା| 

ଗୁରୁମା ଅଭୟ ଦେଲେ । କହିଲେ, “ ଗୁରେଇ ! ତୁ ବ୍ୟସ୍ତ ହଅନା | ମୁଁ ତୋର ମା... ମୁଁ 
ବଞ୍ଚଛି | ମୋ କୋଳରେ ଝିଅ ପରି ରହିଯା | ଏ ଛେଉଣ୍ଡ ଛୁଆକୁ ତୋ ମା” ପଣିଆ ଦେର, ତାକୁ ମଣିଷ 
କର | ଛୁଆଟା ତୋ କୃପାରୁ ହେଲେ ବଞ୍ଚଯାଉ | ସଂସାରରେ ମଣିଷ, ସବୁ ଦେଇପାରେ, ଅମୃଚମୟ 
ମା' ପଣିଆ ସହଜରେ ଦେଇପାରେନି। ଏ ଛୁଆଟି ଭିତରେ ତୋ ଛୁଆଟିକୁ ଦେଖ୍ଟ ତୁ ସବୁ ଦୁଃଖ ଭୁଲିଯା। ” 

ଗୁରେଇନାନୀର ଛିନ୍ନ ଜୀବନପୂଷ୍ଠାଟି, ବନ୍ଧୁସଦସ୍ୟଙ୍କ ପରିବାରର ଜୀବନପୂଷ୍ଠା ସହ ଚିରଦିନ 
ପାଇଁ ଯୋଡ଼ି ହୋଇଗଲା | ଗୁରେଇନାନୀ ତାଙ୍କ ପରିବାରର ଜଣେ ହୋଇଗଲା ନିଜର ଭଗ୍ନ ଜୀବନକୁ 
ନେଇ। ପ୍ରାୟ ସାରାଦିନ ସେ ଏଠାରେ ରହିଯାଏ। ମଝିରେ କେତେବେଳେ କିମିତି ଘରକୁ ଯାଏ, 
ଯାଆକୁ ଟିକିଏ ସାହାଯ୍ଯ କରିବାକୁ । କାଖରେ ଥାଏ ସେଇ ଛେଉଣ୍ଡ ହୁଆଟି। ଲୋକେ କହନ୍ତି, 
ଠାକୁରେ ଗୁରେଇନାନୀକୁ ବଞ୍ଚାଇଦେଲେ, ନହେଲେ ଅଭିମୀନରେ ସେ ତା” ଶୂନ୍ୟ ସଂସୀରରେ ରହିଥନ୍ତା କି 
ନାହିଁ ସନ୍ଦେହା 

ଗୁରେଇନାନୀ ଛୁଆଟିକୁ ଡାକୁଛନ୍ତି ' ବୂରୁନ୍ଦା', ଭଲ ନୀ ବୃନ୍ଦାବନ| ତା” ମତରେ ବିଧବାର 
ମୁକତିଧାମ ହେଉଛି ଚୃନ୍ଦାବନ। ସେଇଠାରେ ଜୀବନର ଶେଷ ସମୟଟା କଟାଇବା ଉଚିତ ମୁଁ ତ 
ହତଭାଗିନୀ, ବୃନ୍ଦାବନ ଯାଇପାରିବିନି। ଏଇ ଛୁଆଟିର ଧାମ, ମୋର ବୃନ୍ଦାବନ | ତା'ରି ସେବାରେ 
ମୋ ଜୀବନଟା କଟି ଯିବ। ସେଇ ନାଆଁଟା ରହିଗଲା। ପିଲାଟି ପରିଚିତ ହେଲା ବୃନ୍ଦାବନ ନାମରେ। 

ସମସ୍ତେ ଡାକୁଛନ୍ତି ଗୁରେଇନାନୀ | 

ପିଲାଟି ବି ଶୁଣି ଶୁଣି ଡ଼ାକିଲା “ ଗୁରେଇନାନୀ” । ବୟସ ବଢ଼ିବା ସହିତ ଡାକଟା ବଦଳି 
ଯାଇ କେବଳ ˆ ନାନୀ” ରେ ରହିଗଲା। ନାନୀ ଚା”ର ସ୍ତନ୍ୟଦାୟିନୀ ମା। ତାକୁ ବଢ଼େଇ କୂଢ଼େଇ 
ମଣିଷ କରିଛି, ଡ଼େଣା ଦେଇ ଉଡ଼େଇ ଶିଖାଇଛି, ଅଣ୍ଟାରେ ବଳ ଦେଇ ପହଁରା ଶିଖାଇଛି। ମନରେ 
ବଳ ଦେଇ ସଂସାରକୁ ସାମନା କରିବାକୁ ଶିଖାଇଛି | ଗୁରେଇନାନୀ, ସଂସାରର ସବୁ ଦୁଃଖ ଭୁଲିଯାଇଛି 
ପିଲାଟିକୁ କୋଳେଇ ନେଇ । ସଂସାର ତାର ଭରି ଉଠିଛି... ପୂରି ଉଠିଛି। ପିଲାଟିର ପାଠପଢ଼ା, ବତ, 
ବିବାହ ଭଲମନ୍ଦ ସବୂକଥାରେ ଗୂରେଇନାନୀର ମତକୁ ଅଗ୍ରାଧ୍ବକାର ଦିଆଯାଏ। ରଘୁନାଥ ମିଶ୍ରଙ୍କର 
ଦ୍ଵିତୀୟ। ସ୍ତ୍ରୀ ଏଥିରେ ଆଦୌ ହସ୍ତକ୍ଷେପ କରନ୍ତିନାହିଁ। ତାଙ୍କ ଦୃଷ୍ଟିରେ ସ୍ଵେହଶୀଳା, ସେବାଶୀଳା 
ଗୁରେଇନାନୀ ଅତ୍ୟନ୍ତ ସମ୍ମାନନୀୟା ସେ ମଧ୍ଯ ତାଙ୍କର ନାନୀ । ଆମ ସାଧାରଣ ଘରଟା ମା କିମ୍ବା ବୋଉ 
ଡାକରେ ଯେପରି ସର୍ବଦା ମୁଖରିତ, ବନ୍ଧୁସଦସ୍ୟଙ୍କ ଘରଟା ସେପରି ନାନୀ ଡାକରେ ମୁଖରିତ 

ବନ୍ଧୁସଦସ୍ୟଙ୍କ ଘରର ଅନ୍ୟ ଶାଖାଟି ଥାଏ ପୁରୁଣୀଗଡ଼ରେ | ନାଚି ଅନନ୍ତ ମିଶ୍ର ତାଙ୍କ ଦୂଇପୁଅ, 
ସ୍ଵପ୍ନେଶ୍ବର ମିଶ୍ର ଓ ଜୟକୃଷ୍ଣ ମିଶ୍ର ସେଠାରେ ଥଅନ୍ତି। ସଵପ୍ପେଶ୍ବର ମିଶ୍ର ବ୍ରିଟିଶ ଅମଳର ଗାଁ ସର୍ବକାରମାନଙ୍କ 
ଆଞ୍ଚଳିକ ମୁଖ୍ୟ, ପ୍ରେସିଡ଼େଣ୍ଟ ଭାବରେ ନିଯୁକ୍ତି ପାଇଥାନ୍ତି । 

ଜରାଓରପୁର ବା ଆଜିର ଯୋଡୁମିନା ବ୍ରାହ୍ମଣ ଶାସନରେ ଥବା ନାତି ରଘୁନାଥ ମିଷ୍ରଙ୍କର 
ଛଅପୁଅ | ବଡ଼ପୁଅ ବୃନ୍ଦାବନ ମିଶ୍ର । ଅନ୍ୟମାନେ ହେଲେ ଦୟାନିଧ୍, କୃପାସିନ୍ଧୁ ବୈଦ୍ୟନାଥ, ଇଗବାନ 
ଏବଂ ଯମେଷ୍ଵର | 

ବୃନ୍ଦାବନ ଗୀ ପ୍ରାଥମିକ ବିଦ୍ୟାଳୟରୁ ବିଦ୍ୟା ଶିକ୍ଷା କରିବା ପରେ ସଂସ୍କୃତ ଟୋଲରେ ନାଁ 
ଲେଖାଇ ସଂସ୍କୃତ ପଢ଼ିଲେ। ସେଠାରେ ସେ ଆୟୁର୍ବେଦ ଶିକ୍ଷା କଲେ ଏବଂ ସାହିତ୍ୟ, ଜ୍ୟୋତିଷରେ 
ମଧ୍ଯ ଚାଙ୍କର କିଛିଟା ପ୍ରବେଶ ଥୁଲା। 

ବିବାହ ବୟସ ହେବାପରେ, ତାଳଚେର ରାଜଦରବାରର ପ୍ରଖ୍ୟାତ ଓକିଲ ତ୍ରିଲୋଚନ ମିଶ୍ରଙ୍କ 
ଚୂତୀୟା କନ୍ୟା ଚିତ୍ରକଳାଙ୍କ ସହିତ ତାଙ୍କର ବିବାହ ହେଲା। ମା” ଉମା, ବାହୁନି ବାହୁନି କାନ୍ଦି ଝିଅକୁ 
ବିଦାୟ ଦେଲେ। 

“ ସଦିସ ଘର କି “ ସଇସ” ଘର 

ନ ବୁଝି ନନା, 

ଅନଗୁଳ ବଣ ମୁଲକେ 

ଠେଲି ଦେଲେ ମୋ ଜେମା। ” 

ତାଳଚେର ରାଜ ଓକିଲଙ୍କ ଘରର, ଝିଅବିଦା କାନ୍ଦଣା ସ୍ବର, ଅନଗୁଳ ରାଜ ସଦସ୍ୟଙ୍କ 
ପରିବାରରେ ଚହଳ ପକାଇଥଲା। ସଦସ୍ୟବଂଶ ଆଜି ଘୋଡ଼ା ସଇସ ବଂଶକୁ, ବନ୍ଧୁଚକ୍ଷୁରେ ଓହ୍ଲାଇ 
ଆସିଛି। ଏହା କମ୍‌ ଅପମାନଜନକ କଥା ନୁହେଁ, ତେବେ ସୁଧାର ବୋହୂଟିର ଉପସ୍ଥିତି ପରିସ୍ଥିତିକୁ 
ବଦଳାଲ ଦେଇା। ମିଶ୍ର ଆପଣେଙ୍କ ଆହତ ସ୍ବାଭିମାନ ବୋଧହୁଏ ସାଲିସ୍‌ କରିପାରିଲା ନାହିଁ, ସେଥୁପାଇଁ 
ସେ ଶ୍ଵଶୁର ଘରର ଶୁଭାଶୁଭ କାମରେ ପ୍ରାୟ ଯୋଗ ଦିଅରିନାହିଁ। ସେମାନଙ୍କର ମଧ୍ଯ ଝିଅ ଘରକୁ ଯିବା 
ଆସିବାଟା ଆବଶ୍ୟକତା ଠାରୁ ଅଧ୍ବକ ନୁହେଁ। ସହଢେ ତ ଗମନାଗମନର ସୁବିଧା ବିଶେଷ ନ ଥୁଲା | 
ଝିଅଟିଏ ରାଜ୍ୟ ପାରି ହେଲେ, ଯିବା ଆସିବାର ଦୂରତା ବଢ଼ିଯାଏ । ଲୋକେ କହନ୍ତି, “ ଦେଲି ନାରୀ, 
ହେଲି ପାରି ” ତେଣିକି ତା” ଭାଗ୍ୟ | 

ବନ୍ଧୁସଦସ୍ୟଙ୍କୁ ଅନଗୁଳ ରାଜା ସୋମନାଥ ସିଂହ ସାତଟି ଗୀର ନିଷ୍ଠର ଲାଖରାଜି ଜମି 
ଭୋଗଦଖଲ କରିବାକୁ ଦେଇଥିଲେ। ଯୋଡମିନା, ସାହାଡ଼ାଗୋଡ଼ା, ପୁରୁଣାଗଡ଼, ମହିଧରପଡ଼ା, ବେଡ଼ା, 
ଲକେଇପଗି ଓ ଜରାସିଂହ | ପୁରୁଣାଗଡ଼ ଓ ଜରାଓରପୁରରେ ସଦସ୍ୟ ପରିବାରର ଲୋକମାନେ ଥିଲେ। 
ରଘୁନାଥ ମିଶ୍ର, ବଡ଼ପୁଅ ବୃନ୍ଦାବନ ମିଷ୍ରଙ୍କୁ ପଠାଇଲେ ମହିଧରପଡ଼ା। ସେ ସେଠାରେ ରହି ମହିଧରପଡ଼ାରେ 
ଲାଖରାଜି ଜମି ଓ ଅନ୍ୟ ଭୂ-ସମ୍ପଭି ପରିଟାଳନା କରିବେ । ଅନ୍ୟ ପିଲାମାନେ ସାହାଡ଼ାଗୋଡ଼ା ଓ 
ଜରାଓରାପୁରର ଜମି ଭୋଗ କରିବେ। 

ଚାହା ହିଁ ହିଁ ହେଲା, ବିବାହିତ ଜୀବନର ଆଦ୍ୟ ପାଦରେ ତାଙ୍କୁ ନିଜର ଜନ୍ମମାଟି ଜରାଓରପୁର 
ଛାଡ଼ିବାକୁ ପଡ଼ିଲା। ନୂଆବୋହୂଟାର ଆଗକୁ କିମ୍ବା ପଛକୁ କେହି ନାହାନ୍ତି । ମହିଧରପଡ଼ାରେ ଜ୍ଞାତିକୂଟୁମ୍ବ, 

ସାଇପଡ଼ିଶା ମଧ୍ଯ ନାହାନ୍ତି । ସ୍ପିର ହେଲା ଗୁରେଇନାନୀ ପୁଅ ବୋହୂକୁ ନେଇ ମହିଧରପଡ଼ା ଯିବ ଏବଂ 
ସାରାଜୀବନ ତା”ର ସେଇ ପାଳିତ ପୁତ୍ର ପାଖରେ ରହିବ। ସେ ହେବ ଘରର ମୁରବି । 

ଜରାଓରପୁରରୁ ହଳିଆ ମୂଲିଆ ଯାଇ, ଚଳିବା ପାଇଁ ଅସ୍ଥାୟୀ ଚାଳଘର ତିଆରି କରିଦେଲେ। 
ଝାଟି, ମାଟି ତାଟି କାନ୍ଧର ଘର | ଖଞ୍ଜାମରା ଘରଟିଏ... ପାଖକୁ ଲାଗି ଗାଲଗୁହାଳ, ଠାକୁରଘର, 
ଶୋଇବା ଘର, ଧାନ ଓ ରବି ଫସଲ ରଖୁବା ପାଇଁ ଅମାରଘର, ହାଣ୍ଡିଶାଳ, ରୋଷେଇଘର। ଚାରିକୋଣିଆ 
ଖୋଲାଦୁଆର ମଝିରେ ତୁଳସୀ ଚଉରା | ବାଡ଼ିପଟେ ଢ଼ିଙ୍କିଶାଳା, ଦାଣ୍ଡପାଖରେ ଥାଏ ଞଷଧ ଘର ଓ 
ଅତିଥଘର | ଞଷଧଘର ସାମନାରେ ଗୋଟାଏ ବଡ଼ ମଣ୍ଡପ | ଘର ପଛରେ ଭତ୍ତରପୂର୍ବ କୋଣରେ କୂଅ, 
ବେଲଗଛ ଏବଂ ନଡ଼ିଆଗଛ । ପାଖକୁ ଲାଗି ବିରାଟ ବାଡ଼ି। ତାକୁ ଭାଗ କରାଯାଇଥାଏ । ପନିପରିବା, 
ଶାଗମାମୁରି ପାଇଁ କୂଅ ପାଖ ଜାଗା, ତା' ପରେ ଫଳବଗିଚା, ଲେମୂ, ଟଭା, ପିଜୁଳି, କଦଳୀ, 
କମଳା, କାନିଆ... ନିତିଦିନିଆ ଫଜବଗିଚା... ବର୍ଷତମାମ ଫଳଭରା। ତା'ପରେ ପରେ ଓଷଧ 
ଉଦ୍ୟାନ । ସେଠାରେ ଅନେକ ଓଷଧୀୟ ଗଛଲତା ଗୁଳ୍ଧ ଲଗାଯାଇଥାଏ। ବାଡ଼ିର ଗୋଟିଏ ପାଖରେ 
ଥାଏ ହଳଦୀ ବାଡ଼ି... ତା ବ୍ଯତୀତ ପାଳୁଅ ଏବଂ ଗଦ ଗଛ ସବୁଥାଏ। ସାପ ବାରଣ ପାଇଁ ଥାଏ 
ପାତାଳଗରୁଡ଼ ଗଛ | ବାଡ଼ିର ଦି ପାଖରେ ଦିଇଟା ବିରାଟ ଆତ୍ବଗଛ । ପଶ୍ଚିମପାଖ ଆତ୍ବଗଛ ତଳେ 
ଖଳା। ବିଲରୁ ଧାନ ଆସି ସେଇଠାରେ ବଧା ମରାଯାଏ। ଗଛତଳେ ମେରି ପୋତି ଧାନ ବେଙ୍ଗଳା 
କରାଯାଏ। ଖଳା ଉପର ମୁଣ୍ଡରେ ଥାଏ ଛୋଟିଆ ପାହାଡ଼ିଆ ଉଚ୍ଚା ଜାଗାଟିଏ। ସେଇଠାରେ କାଙ୍କଡ଼, 
ମଟକା (ବଣକୁନ୍ଦୁରୀ) ଗଛ ସବୁ ମାଡ଼ିଥାଏ | ଜାଗାଟି ବଢ଼ିଆକ ଓ ଲେଉଆ ଗଛରେ ଭର୍ରି। ଖଳାଠାରୁ 
ଅନେକ ବାଟଯାଏ ଲମ୍ବି ଥାଏ ତଇଳା ଜମି.. ସେଥିରେ ଥାଏ ଅନେକ ତାଜଗଛ | ତଇଳାଗୁଡିକରେ 
ମୁଗ, ବିରି, କୋଳଥ, ଚିନାବାଦାମ, ମକା, ସୁଆଁ ଓ ମାଣିଆ ପ୍ରଭୃତି କରାଯାଏ। 

ଘରକାମ ସରିଯାଇଥାଏ | ବାସ୍ତୁବିଦ୍ୟାକୁ ଆଖୁରେ ରଖ ଘରଟି କରାଯାଇଛି | ରଘୁନାଥ ମିଶ୍ରେ, 
ଶଗଡ଼ଗାଡ଼ିରେ ପୁଅବୋହୂ ଏବଂ ଗୁରେରନାନୀକୁ ଆଣି ମହିଧରପଡ଼ା ନୂଆଘରେ ଛାଡ଼ି ଦେଇଗଲେ। 
ଗାଡ଼ି ଗୋଟିଆରେ ଚଳଣି ଜିନିଷ ସବୁ ଜରାଓରପୁରରୁ ବୃହା ହୋଇ ଆସିଥାଏ। ଗ୍ୃହପ୍ରବେଶ ହେଲା 
ବସନ୍ତ ପଞ୍ଚମୀ ତିଥୁ୍‌ରେ। ସେତେବେଳକୁ ଅମଳ କାମ ଚାଲିଥାଏ। ଧାନ, ରବି ଫସଲ ଘରକୁ 
ଆସିଗଲା। ପୂରି ଉଠିଲା ଘର | 

ସରକାର, ବୃନ୍ଦାବନ ମିଶ୍ରଙ୍କୁ ଗୀ ସର୍ବରାକାର ଭାବରେ ନିଯୁକ୍ତି ଦେଲେ। ଗ୍ରାମ ମୁଖ୍ୟ ଭାବରେ 
ତାଙ୍କର ପ୍ରାଧାନ୍ୟ ବଢ଼ିଲା। ସେ ଆସିବା ପରେପରେ ଆରମ୍ଭ କରିଦେଲେ ତାଙ୍କ କବିରାଜି। ସେତେବେଳେ 
ସରକାରୀ ଡାକ୍ତରଖାନା ପାଖରେ ନ ଥିଲା। ଲୋକେ ବୈଦ୍ୟ, କବିରାଜମାନଙ୍କ ଉପରେ ସ୍ଵାସ୍ଥ୍ୟ ସମସ୍ୟା 
ପାଇଁ ନିର୍ଭର କରୁଥିଲେ। ସର୍ବରାକାର ଏବଂ କବିରାଜ ବୃନ୍ଦାବନ ମିଶ୍ରର ସେ ଅଞ୍ଚଳରେ ପ୍ରତିଷ୍ଠିତ 
ବ୍ୟକ୍ତି । ତାଙ୍କ ଦାଣ୍ଡପାଖ ମଣ୍ଡପରେ ଲୋକମାନେ ବସି ଚେରମୂଳ ହେମଦସ୍ତାରେ କୁଟନ୍ତି। ତାକୁ ସରୁ 
କନା ଏବଂ ଟାଲୁଣିରେ ଚଲାଯାଏ। କ୍ଷୀର, ଘିଅ, ମହୁ, ଗୁଡ଼, କନ୍ଦ ନବାତ ସେ ଗୁଣ୍ଡରେ ମିଶାଇ 
ତିଆରି ହୁଏ ମୋଦକଭାଗ। ରସାୟନ ଦେଇ ତିଆରି ହୁଏ ଣ୍ଷଧ ବଟିକା। ଚେର, ମୂଳ, ପତ୍ର, ଫୁଲ, 

ଛେଲି ରସରୁ ପ୍ରସ୍ତୁତ ହୁଏ ଆସବ, ଅରିଷ୍ଟ, ସାଲସା | ଗଛର କ୍ଷୀର, ଅଠା, ରସକୁ ନେଇ ପ୍ରସ୍ତୁତ ହୁଏ 
ନାନା ପ୍ରକାରର ମଲମ। ତଷଧଘର ପୂରିଉଠେ | ମହମହ ବାସନାରେ ଘରଦ୍ବାର ମହକୁ ଥାଏ। 

ରାତି ପାହିଲାବେଳକୁ ଦାଣ୍ଡଦୂଆରେ ରୋଗୀଙ୍କ ମେଳା | ସମସ୍ତେ ଗୋଟିଏ ଚଟକା କଂସାପତ୍ରରେ 
ଛୁତ ( ପରିସ୍ବା) ଏବଂ ଛୋଟ ଗିନାଟିଏରେ ରାଖଗିତେଲ ନେଇ ଆସିଥାନ୍ତି । ଛୁତଜାଗା ସବୁ ଧାଡ଼ି ହୋଇ 
ଦାଣ୍ଡରେ ରଖାଯାଇଥାଏ । ତା” ପାଖରେ ଲୋକେ ଛିଡ଼ା ହୋଇଥାନ୍ତି ତେଲଗିନା ଧରି। ବୈଦ୍ୟରାଜ 
ନିଜ କାମସାରି ସୂର୍ଯ୍ୟୋଦୟ ବେଳକୁ ପହଞ୍ଚିଯାଆନ୍ତି ଛୁଚ ମେଳାରେ | ଠିଆ ହୋଇଥିବା ଟୋପାଏ 
ତେଲ ଛୁତରେ ପକାଏ । ବୈଦ୍ୟଆପଣେ ଛୁଚରେ ତେଲ ଟୋପାର ଗତିକୁ ନିରୀକ୍ଷଣ କରି ରୋଗ 
ନିର୍ଶୟ କରନ୍ତି । ଆବଶ୍ୟକ ସ୍ରଳେ ରୋଗୀର ଜିଭ, ଆଖୁ, ନାଡ଼ି ପ୍ରଭୃତି ଦେଖନ୍ତି । ତାପରେ ଚେରମୁୂଳ, 
ଫୁଲ, ଫଳ, ଛେଲି ପ୍ରଭୃତି ସଂଗ୍ରହ କରିବାକୁ ଲେଖୁଦିଅନି। କିପରି ଭାବରେ ତାକୁ ନେଇ ସିଝା 
ପ୍ରସ୍ତୁତ କରିବାକୁ ହେବ ବତାଇ ଦିଅନ୍ତି । ସେଇ ସିଝାପାଣି କିଛିଦିନ ଖାଇଲା ପରେ ଜ୍‌ଵର, ବେମାରି, 
ବାଧକା କମିଯାଏ, ଲୋକ ଭଲ ହୋଇଯାଆନ୍ତି। ଆବଶ୍ଯକ ହେଲେ ରୋଗୀକୁ ବଟିକା ଦିଆଯୀଏ। 
ଗରିବ ରୋଗୀମାନେ ଓଷଧ ସବୁ ମାଗଣାରେ ପାଆଚ୍ତି। 

ଥିଲାବାଲା ଦାମିକା ଖଷଧର ପୂରାଭାଗ ତିଆରି କରାଚ୍ି। ବୈଦ୍ଯ ଆପଣେ ତାଲିକା 
ଲେଖୁଦେଲାପରେ, ଜିନିଷ ସବୁ ସଂଗୃହୀତ ହୋଇ ତାଙ୍କ ଘରକୁ ଆସେ । ଲୋକେ ତାକୁ କୁଟି ଚୂର୍ଣ୍ଣ 
ପ୍ରସ୍ତୁଚ କରନ୍ତି । ବୈଦ୍ୟ ଆପଣେ ତାକୁ ନେଇ ଞଷଧ ପ୍ରସ୍ତୁତ କରନ୍ତି । ଏଥୁପାଇଁ ଅନୁକୂଳ ତିଥି, ବାର, 
ନକ୍ଷତ୍ର, ଦିନ ସ୍ପିର କରାଯାଇଥାଏ। ଣଷଧ ଭାଗ ପ୍ରସ୍ତୁତ କରିବା ପୂର୍ବରୁ ବୈଦ୍ୟ ମହାଶୟ ଶୁଵ୍ଧପୂତ 
ହୋଇ ରାତି କିମ୍ବା ଦିନର ନିର୍ଦିଷ୍ ମୁହୂର୍ଭରେ, ନିର୍ଦିଷ୍ଟ ତିଥରେ ବୃକ୍ଷ ବରଣ କରି ସଂଗ୍ରହ କରନ୍ି। ଏହି 
ଚେରମୂଳି ସଂଗ୍ରହ ପାଇଁ ବେଳେବେଳେ ରାତି ଅଧରେ ଶ୍ମଶାନକୁ ଯିବାକୁ ପଡ଼େ | ପାହାନ୍ତା ପହରରେ 
ପୋଖରୀରେ ବେକେ ପାଣିରେ ପଶି ସ୍କାନ କରିବାକୁ ପଡ଼ିଥାଏ । ମାସାଧ୍ବକ କାଳ ହବିଷ ଖାଇ ରହିବାକୁ 
ପଡ଼େ । ଆହାର, ବିହାର, ଆଚରଣ, ଖାଦ୍ୟପେୟ, ପରିଧାନ ସବୁଥରେ ବିହିତ ଶୁଝ୍ଖଜା ଏବଂ ସଂଯମତା | 
ଆଧ୍ଯାମ୍ିକ ପରିବେଶ ମଧ୍ଯରେ ପ୍ରସ୍ତୁତ ହୁଏ ଞିଷଧ। ବୋଧହୁଏ ତାହାହିଁ ଣଷଧର ଣିଷଧୀୟ ଗୁଣକୁ 
ବଢ଼ାଇ ଦିଏ । 

ଏପରି ଅନେକ ଓଷଧ ଅଛି, ତାର ପ୍ରସ୍ତୁତି ପରେ, ନବ ପ୍ରସ୍ତୂତିର କ୍ଷୀର, ଅଭିଆଡ଼ି ଝିଅର 
କପାଳର ଶ୍ରମବିନ୍ଦୁ ଛଡ଼ା (ମାରବାଛୁରୀ) ମୂଚ ପ୍ରଭୃତି, ‘ ପରଖ” ଦିଆଯାଏ | ଏହା ଞଷଧ ପ୍ରସ୍ତୁତିର 
ଶେଷସ୍ୂର୍ଶ। ତା'ପରେ ଞଓଷଧ “ ଭାଗ ଟିକୁ ଚାରିଭାଗ କରାଯାଇ ତିନିଭାଗ ଚିଆରି କରାଇବା ଲୋକକୁ 
ଦିଆଯାଏ, ଚଉଠଟିକୁ ଗରିବ ରୋଗୀମାନଙ୍କୁ ବିନାମୂଲ୍ୟରେ ବିତରଣ କରାଯାଏ । 

ଗୁରେଇନାନୀ ଘରର ସବୁ ଜଞ୍ଜାଳ ସମ୍ଭାଳି ନିଅନ୍ତି । ନୂଆବୋହୂଟିକୁ ସୁଯୋଗ ଦିଅଚ୍ତି ଠଷଧ 
ପ୍ରସ୍ତୁତିରେ ବୈଦ୍ୟରାଜଙ୍କୁ ସାହାଯ୍ୟ କରିବାକୁ । ସମୟ ଆସିଲା, ଯେତେବେଳେ ବିଭିନ୍ନ ଓଷଧ ପ୍ରସ୍ତୁତିର 
ସମସ୍ତ ଦାୟିତ୍ଵ ସେ ତୁଲାଇ ନେଲେ। କବିରାଜ କେବଳ ରୋଗ ନିର୍ଣ୍ଣୟ କରି ଓଷଧ ନିର୍ବାଚନ 
କରିଦିଅନ୍ତି ଆଉ ସବୁକାମ ପନ୍ନୀ ଚିତ୍ରକଳାଙ୍କର। ସମସ୍ତେ ତାଙ୍କୁ ବରଦିଆଣୀ ବୋଲି କହନ୍ତି କିନୁ 

ie ୯ 
ସମ୍ବୋଧନ କରନ୍ତି “ ପଧାନୀ ” ବୋଲି। ସମ୍ମୀନିତ ସମ୍ବୋଧନ “ ପଧୀନୀ ଗ୍ରାମ ପଧାନ ବା ସର୍ବରାକାରଙ୍କ 
ସ୍ତ୍ରୀ ବୋଲି। କବିରାଜଙ୍କର ତାଲିମ ଏପରି ଥଲା ଯେ, ତାଙ୍କ ଅନୁପସ୍ଥିତିରେ ବଇଦିଆଣୀ ' ଛୁତ” ଦେଖୁ 
ରୋଗ ନିର୍ଣ୍ଣୟ କରି ତଷଧ ଦେଇଦିଅନ୍ତି। ଜଟିଜ ରୋଗ ପାଇଁ ପରାମର୍ଶ ଦିଅନ୍ତି କବିରାଜଙ୍କୁ ଦେଖାଇବାକୁ | 
ସର୍ଦ୍ି, କାଶ, ଥଣ୍ଡାଜର, କମ୍ପଳର, ଝାଡ଼ା, ବାତି, କାଛୁକୁଣ୍ଡିଆ ବଇଦିଆଣୀଙ୍କ ଉଷୁଅ ପାଚନରୁ 
ବଳିଯାଏନି। 

ବ୍ରିଟିଶ୍‌ ଅମଳ କଥା | 

ସେତେବେଳେ ସମବାୟ ଆନ୍ଦୋଳନ ଗୀ ଲୋକଙ୍କ ଭିତରେ କିଛିଟା ଆଶା ଭରସା ସୃଷ୍ଟି 
କରିଥୁଲା। ଗ୍ରାମସ୍ତରରେ, ପ୍ରତି ସର୍କଲରେ ଥିଲା ଗୋଟିଏ ଗୋଟିଏ ସମବାୟ ଗ୍ରାମ୍ୟଗୋଲା। କେଚୋଟି 
ଗାଁକୁ ନେଇ ଗୋଟିଏ ସର୍କଲ ସର୍କଲର ଅଧୁକାରୀ ହେଲେ ପ୍ରେସିଡ଼େଣ୍ଟ ଏବଂ ଗ୍ରାମର ମୁଖ୍ୟ ଅଧବକାରୀ 
ହେଲେ ସର୍ବରାକାର | କବିରାଜ ଚୃନ୍ଦାବନ ମିଶ୍ର ତାଙ୍କ ସର୍କଦଲର ସମବାୟ ଗୋଲାର ପରିଚାଳକ ।| ପାଖ 
ଗାରେ ଥବା ପ୍ରଭୁ ଜଗନ୍ନାଥଙ୍କ ମଠ ସମ୍ପି ଓ ମଠର ରକ୍ଷଣାବେକ୍ଷଣ ଦାୟିତ୍ଵ ମଧ୍ଯ ଚାଙ୍କ ଉପରେ । ସେ 
ପ୍ରତିଦିନ ଘରକୁ ଫେରିଲା ବେଳକୁ ରାତି ହୋଇଯାଇଥାଏ। ଲୋକେ ଲଣ୍ଡନ ଏବଂ ଠେଙ୍ଗା ବାଡ଼ି ଧରି 
ଆସି ଘରେ ଛାଡ଼ିଦେଇ ଯାଆନ୍ତି। ପ୍ରତିଦିନ ନୂଆ ନୂଆ ଲୋକ। ସେଇମାନଙ୍କ ଠାରୁ ସେ ଗୀର 
ଖବରଦାବର ସବୁ ବୁଝନ୍ତି । 

ଗାଁ ଚଉକିଆ ଗାଁରେ ରାତିରେ ପହରା ଦେଉଛି କି, ନାହିଁ, ମାଷ୍ଟେ ପ୍ରତିଦିନ ସ୍ତୁଲକୁ ପାଠ 
ପଢ଼ାଇବାକୁ ଆସୁଛନ୍ତି କି ନାହିଁ,ଗୀକୁ ଆସି ପିଲାକୁ ଡାକି ନେଉଛନ୍ତି କି ନାହିଁ, ତାଙ୍କ ରସଦ ଗାଁବାଲା 
ଠିକ୍‌ ଭାବରେ ଦେଉଛନ୍ତି କି ନାହିଁ, ଯେଉଁ ସୁଲରେ ମାଷ୍ଟ୍ରେ ରାତିରେ ରହଚ୍ତି, ତାଙ୍କୁ ଜଗି ଶୋଇବା 
ପାଇଁ ଗୀ ଯୁବକମାନେ ଆସନ୍ତି କି ନାହିଁ, ସ୍ଲଘର ଗେଲଘର ଛପର ଓ ବାଡ଼ାବନ୍ଦି ହେଲକି ନାହିଁ, ଏସବୁ 
ଗାଁର ସର୍ବସଧ୍ଧରଣ ଖବର ସେ ବୁଝନ୍ତି 

ପ୍ରତି ପରିବାରର ଭଲମନ୍ଦ, ସୁଖଦୂଃଖ ସବୁ କାନରେ ପଡ଼େ । ସରକାରୀ ରାଜପ୍ରତିନିଧ୍ବ ଭାବରେ 
ଯଦି କିଛି କରିବାର ଥାଏ ସେ କରନ୍ତି । ବିଶେଷତଃ ଜମିବାଡ଼ି, ସୀମା ସରହଦ, ଚିରୋଟ ବେଳେ 
ଜମି ପାଇଁ ପାଣି, ରାସ୍ତାଘାଟ, ଶ୍ମଶାନ ଜମି, ଗୋଚର ଜମି ଦଖଲ, କର ଖଜଣା ଦେବାରେ ଖୁଲାପ, 
ପାରିବାରିକ କଳହ, ଭାଇଭାଗ ନେଇ ଗୋଳମାଳ, ସେ ଗୀର ମୁଖ୍ୟଭାବରେ ଚୁଟାରବାକୁ ଚେଷ୍ଟା 
କରନ୍ତି । ଆବଶ୍ୟକ ହେଲେ ଗୀ ପଞ୍ଚାୟତ ବସି ଏସବୁ ଚୁଟାଏ। ଗୀ କଳି ଗୀରେ ତୁଟିଯାଏ। କେହି 
କେହି ସନୁଷ୍ଟ ନ ହୋଇ, କୋର୍ଟ, କଚେରିକୁ ଯାଆନ୍ତି । କୋର୍ଟ, ଗୀ ପଞ୍ଚାୟତର ନିଷ୍ଣରିକୁ ବିଚାରକୁ 
ନିଏ। ତୁଟି ଥିଲେ ତାହା ବଦଳାଇ ଦିଏ ନତୂବା ଗୀ ପଞ୍ଚାୟଚର ନିଷ୍ପତି କାଏମ ରହେ। 

ମିଶ୍ର ଆପଣେ ଘରକୁ ଫେରିଲା ବେଳକୁ ଗୀ ଦାଣ୍ଡ ଶୁନ୍‌ସାନ। ଗୀ ଦାଣ୍ଡରେ କେହି ଜଣେ 
ଅଧେ ବସି ପିକା ଟାଣୁଥାନ୍ତି। ଦିନେ ଦିନେ ଗାଁ ଚଉକିଆ ପହରା ଦେବାକୁ ଠେଙ୍ଗା ଠକ୍‌ ଠକ୍‌ କରି 
ଚାଲିଥାଏ। ପଧାନଙ୍କୁ ଦେଖୁ ଘରେ ଛାଡ଼ିଦେଇ ଯାଏ। ଲୋକମାନେ ଫେରି ଆସନ୍ତି। 

9 


Digitized by srujanika@gmail.com 


ହଳ 
୧୦ ହୁ 


ଘରେ ପହଞ୍ଚଲା ବେଳକୁ ପୁରାଣ ପାଠ ଚାଲିଥାଏ | ଶ୍ରୋଚା ଜଣେ, ବକ୍ତା ଜଣେ | ହଳିଆମାନେ 
ଦାଣ୍ଡପିଣ୍ଡାରେ ଘୁଙ୍ଗୁଡ଼ି ମାରୁଥାନି । ପହରକିଆ ଚଢ଼େଇ ମଝିରେ ମଝିରେ ପହର ଡାକ ଛାଡ଼ିଥାଏ। 
ଠାକୁରଙ୍କ ଘର ପିଣ୍ଡାରେ ବସି ପଧାନୀ ପୁରାଣ ପଢ଼ନ୍ତି କଣ୍ଡଖୋଲା ମଧୁଝରା କଣ୍ଠରେ | ଗୁରେଇନାନୀ 
ଅବିଚଳିତ ହୋଇ ସିମିତି ଶୁଣୁଥାନି । ପାଠତ ପଢ଼ି ନାହାନ୍ତି, ନିଜେ କିଛି ପଢ଼ିପାରନିନି। 

ମିଶ୍ର ଆପଣେ ଆସି ନିତ୍ୟକର୍ମ ସାରି ସଂଧ୍ୟା ପୂଜାପାଠ କରନ୍ତି । ଠାକୁରଫୂଜା ପରେ ସେ ଖାଇ 
ବସନ୍ତି । ରାତିର ପ୍ରଧାନ ଖାଦ୍ୟ ହେଉଚି, ରନ୍ଧା ଜଡ଼ାତେଇ ଦେଇ ପ୍ରସ୍ତୁତ ହୋଇଥବା ଗୋଟିଏ ମୋଟା 
ବିରି ଚକୁଳି, ଜଡ଼ାଚେଲରେ ହଳଦୀ କସା ଗିନାଏ ପରିବା ତରକାରି, ଗିଲାସେ ଖାଣ୍ଡି ଗାଇକ୍ଷୀର | 
ପୂଜାପାର୍ବଣରେ ଟିକିଏ ବ୍ୟତିକ୍ରମ ହୋଇଥାଏ। 

ଠାକୁରଙ୍କ ନାଁରେ ନିଜର ନବଜାତ ଶିଶୁମାନଙ୍କର ନାମକରଣ କରିବା ସେତେବେଳେ ସାମାଜିକ 
ପ୍ରଥା ଥଲା। ଗୋଟିଏ ଗ୍ଧହୀଲୋକ ତାର ସାଂସାରିକ ଜଞ୍ଜାଳ ଭିତରେ ଏତେ ବ୍ଯସ୍ତ ରହେ ଯେ, 
ଠାକୁରଙ୍କ ନାମ ଟିକିଏ ଜପିବାକୁ ସମୟ ପାଏନି। ତା” ଭିତରେ ସୂଷ୍ଠିହୁଏ ଅପରାଧବୋଧ | ଏଥୁରୁ 
ରକ୍ଷା ପାଇବା ପାଇଁ ଠାକୁରଙ୍କ ନାମରେ ପିଲାମାନଙ୍କୁ ନାମିତ କରିବା ଏକ ସାମାଜିକ ପ୍ରଥାରେ ପରିଣତ 
ହେଲା । ଏବେ ସେଇ ସୁସ୍ଥ ବ୍ୟବସ୍ଥା ଆସ୍ତେ ଆସ୍ତେ ଲୋପ ପାଇଯାଉଛି | ପୁରୁଣାକାଳିଆ, ମାନନ୍ଧାତିଆ, 
କଳଙ୍କ ମୋହରଛାପ ତା” ଦିହରେ ଲାଗିଗଲାଣି। ସେ ନାଁଗୁଡ଼ାକୁ ହତାଦର, ଅବିଶ୍ଵାସର ଅନନ୍ଧୁ, ଧୂଳି, 
ବୂଢ଼ୀଆଣି ଜାଇ ଘୋଡ଼ାଇ ଦେଲାଣି। ଏହା ହିଁ ସମୟର ଗତି | 

କବିରାଜ ବୃନ୍ଦାବନ ମିଷ୍ର ବଡ଼ ପୁଅଟିର ନାଁ ଦେଇଛନି ହରମୋହନ। ତା” ଭିତରେ ସେ 
ଦେଖୁଛନ୍ତି ବିଷ୍ଣୁ ଓ ଶିବଙ୍କର ଅଭେଦ୍ୟ ରୂପ ହରିହରଙ୍କ । ବଡ଼ପୁଅଟିର ଜନ୍ମ ପରେ ପାଞ୍ଚବର୍ଷ ବ୍ୟବଧାନରେ 
ଆସିଛି ଦ୍ଵିତୀୟ ପୁତ୍ର । ଚା'ର ନାମକରଣରେ ସେ ଟିକିଏ ବିଚାର ବ୍ୟତିକ୍ରମ କରିଛନ୍ି। ତାଙ୍କ ମନ 
ଭିତରେ ନିଜ ବଂଶର ପ୍ରବାଦ ପୁରୁଷ ବନ୍ଧୁସଦସ୍ୟ, ବସା କରିଥାଆନ୍ି। ସେ ମହାପୁରୁଷଙ୍କ ସେ 
ଦେଖୁବାର ସୁଯୋଗ ପାଇନାହାନ୍ତି | କିନଧୁ ମହକରେ ମହକିତ ହୋଇଛି ତାଙ୍କର ଦେହ, ମନ, ପରିବେଶ, 
ପାରିବାରିକ ଓ ସାମାଜିକ ଜୀବନ | ସେ ସ୍ଥିର କଲେ, ଗୋଟିଏ ପିଲା ଭିତରେ ସେଇ କଳିତ କମନୀୟ 
ମୂର୍ରିକୁ ସ୍ଥାପନ କରିବେ । ଆରୋପ କରିବେ ଅର୍ପିତ କରିବେ ତାଙ୍କ ସୃତିର ପରିପୂର୍ଭି ପାଇଁ | 

ଠିକ୍‌ ହେଲା, ଜଗବନ୍ଧୁ ମିଶ୍ରଙ୍କର ନାମଟିକୁ ସାମାନ୍ୟ ବଦଳାଇ ପିଲାଟିର ନାଁ ରଖୁବେ ' ପ୍ରାଣବନ୍ଧୁ' | 
ଏ ନୀଟି ବନ୍ଧୁସଦସ୍ୟ ନାମର ଅନ୍ୟରୂପ। ବେଶ୍‌, ନାମସାମ୍ଯ ଭିତରେ ଗୋଟିଏ ପ୍ରଖ୍ୟାଚ ନାମକୁ 
ସଂଗୋପିତ କରି ରଖୁ ଦିଆଗଲା| ଦୂଇଆଡ଼କୁ ପାଇଲା ମଧ୍ଯ, ପ୍ରଥା ସମ୍ମତ ବିଭୁବାଦ ବା ଭଲ୍ତିବାଦ 
ଅତୁଟ ରହିଲା, ପାରିବାରିକ ରୌରବକୁ ନେଇ ସୂଷ୍ଠି ହୋରଥବା ଆବେଗିକ ଅଭୀପ୍‌ସା ମଧ୍ଯ ପୂରଣ ହୋଇଗଲା। 

ମିଶ୍ର ଆପଶେ ପୁତ୍ର ଭିତରେ ବନ୍ଧୁ ସଦସ୍ୟଙ୍କ ନାମକୁ ପାଇ ସେତିକିରେ ସନ୍ଧୁଷ୍ଠ ହେଲେନାହିଁ। 
ତାଙ୍କ ପରି ଜଣେ ପ୍ରତିଭାଧର ପଶ୍ଡିତ ରୂପେ ଗଢ଼ିବା ପାଇଁ ସଂସ୍କୃତ ଶିକ୍ଷା ଦେବାକୁ ସ୍ପିର କଲେ। ସେଇ 
ଲକ୍ଷ୍ୟ ନେଇ ପ୍ରାଥମିକ ଓ ନିମ୍ନ ମାଧ୍ୟମିକ ଶିକ୍ଷା ପରେ, ତାଙ୍କ ନାମ ଲେଖାଇ ଦେଲେ ସଂସ୍କୃତ 
ଟୋଲ୍‌ରେ | ସେଥପାଇଁ ତାଙ୍କୁ ଗୀ ଛାଡ଼ି ଅନଗୁଳ ଟାଉନ୍‌କୁ ଯିବାକୁ ପଡ଼ିଲା। ଦୂଇ ଭାଇ ଏକାଠି ରହି 

ପାଠ ପଢ଼ିଲେ। ବଡ଼ ଭାଇ ପଢୁଥାନ୍ତି ଇଂରାଜୀ ଶିକ୍ଷା ଦିଆଯାଉଥିବା ମାଧ୍ଯମିକ ଉଚ୍ଚ ବିଦ୍ୟାଳୟରେ | 
ସାନ ଭାଇ ସଂସ୍କୃତ ଟୋଲ୍‌ରେ। 

ଅନଗୁଳ ସଂସ୍କୃତ ଟୋଲ୍‌ ସେତେବେଳେ ସାରା ଓଡ଼ିଶା କାହିଁକି ବାହାରେ ମଧ୍ଯ ଖ୍ୟାତି ଅର୍ଚ୍ଚନ 
କରିଥଲା। ଟୋଲ୍‌ର ପ୍ରଧାନ ପଶ୍ଡିତ ଥଲେ, ବହୁ ଚର୍ଚ୍ଚିତ ପ୍ରତିଭାଧର ପଣ୍ତିତ ଯଦୁନାଥ କରଶର୍ମା। ସେ 
ସମୟରେ ସେ କାଶୀ ବନାରସର ସଂସ୍କୃତ ବିଶ୍ଵବିଦ୍ୟାଳୟରୁ ସାହିତ୍ୟ, ଆୟୁର୍ବେଦ, ଜ୍ୟୋତିଷ ଏବଂ 
ବ୍ୟାକରଣରେ ଆଚାର୍ଯ୍ୟ ଉପାଧ୍ୟ ଲାଉ କରିଥିଲେ । ଅନଗୁଳ ସହରରେ ସେ ଥୁଲେ ସର୍ବୋଚ୍ଚ ଗଣ୍ୟମାନ୍ୟ 
ବ୍ୟନ୍ତି। ମିଶ୍ର ଆପଣେ ଯେତେବେଳେ ପିଲାଟିକୁ ନେଇ ପଣ୍ଡିତ ମହାଶୟଙ୍କ ପାଖରେ ପହଞ୍ଚଲେ, 
ବନ୍ଧୁସଦସ୍ୟଙ୍କ ବଂଶର ପିଲାଭାବରେ ସେ ଆଦରର ସହିତ ଗ୍ରହଣ କଲେ । ମିଶ୍ରେ ତାଙ୍କ ମନକଥା 
ପ୍ରକାଶ କଲେ ପଶ୍ିତଙ୍କ ପାଖରେ | ପଣ୍ଡିତ ଯଦୂନାଥ କର କାବ୍ୟତୀର୍ଥ ହସି ହସି କହିଲେ, “ ଏ କୁନି 
ବନ୍ଧୁସଦସ୍ୟକୁ ମୁଁ ନିଷ୍ଠାର ସହ ଗଢ଼ିବି। ତେବେ ଚାର କଣ୍ଠଟା ପରୀକ୍ଷା କରିନିଏ। ପ୍ରାଣବନ୍ଧୁ ନନାଙ୍କ 
ନିର୍ଦେଶ ପାଇ, ଶିଖୁଥିବା ଶ୍ଲୋକ କେତୋଟି ଉଦାତ୍ତ କଣ୍ଠରେ ଆବୃରି କଲେ। କି ମଧୁର ବୀଣାଜିଣା 
କଣ୍ଟ ଶ୍ଦଗୁଡ଼ିକର ଉଚ୍ଚାରଣ କେତେ ସ୍ପଷ୍ଟ | ଗ୍ଲୋକ୍ଗୁଡ଼ିକର ଆରୋହ ଓ ଅବରୋହ କେଡ଼େ ନିଖୁଣ। 

ପିଲାଟି ଭାରି ଚମଜ଼୍ାର ଢଙ୍ଗରେ ପାଠରେ ଆଗେଇରଲା। ସେ ବର୍ରମାନ କାବ୍ୟତୀର୍ଥଙ୍କର 
ଅତ୍ୟନ୍ତ ପ୍ରିୟଛାତ୍ର | ଓଡ଼ିଶା ଏବଂ ଓଡ଼ିଶା ବାହାରେ ସଂଘଟିତ ହେଉଥିବା ଶ୍ଲୋକ ପ୍ରତିଯୋଗିତାରେ ଭାଗ 
ନେବାକୁ, ନିଜର ପ୍ରିୟ ଶିଷ୍ୟ ପ୍ରାଣବନ୍ଧୁଙ୍କୁ ନେଇ ସେ ଯାଉଥଲେ। ପିଲାଟି ପ୍ରାୟ ସବୁ ସ୍ଥାନରେ ନିଜ 
ପ୍ରତିରାର ପରିଚୟ ଦେଉଥଲା ସଂସ୍କୃତରେ ବକ୍ତତା ଦେବା ଏବଂ ଶ୍ଲୋକ୍‌ ଆବୃତ୍ତି କରିବାରେ ପିଲାଟି 
ଥିଲା ଅତ୍ୟନ୍ତ ପାରଙ୍ଗମ | ପଣ୍ଡିତ ଯଦୁନାଥ କର କାବ୍ୟତୀର୍ଥଙ୍କ କୃପାରୁ, ପ୍ରାଣବନ୍ଧୁ ସାହିତ୍ୟ, ବ୍ୟାକରଣ 
ଓ ଆୟୁର୍ବେଦରେ ଆଚାର୍ଯ୍ୟ ଉପାଧୂ ଲାଭ କରିଥିଲେ।” ଜ୍ୟୋତିଷରେ ମଧ୍ଯ ତାଙ୍କର କିଛିଟା ତାର୍ଵିକ 
ପ୍ରବେଶ ଥୁଲା, ଯାହାକି ଅୟୁର୍ବେଦ ପାଇଁ ଆବଶ୍ୟକ | ବନ୍ଧୁସଦସ୍ୟଙ୍କ ବହୁମୁଖୀ ପାଣ୍ଡିତ୍ଯର ଭାଗହାରୀ, 
ତାଙ୍କ ପଣନାତି ପଣ୍ଡିତ ପ୍ରାଣବନ୍ଧୁ ମିଶ୍ର ବିଦ୍ୟାବିନୋଦ | ସେ ସରକାରୀ ଉଚ୍ଚବିଦ୍ୟାଜୟର ସଂସ୍କୃତ ପଶ୍ଡିତ 
ରୂପେ ନିଯୁକ୍ତ ହେଲେ। ଅବସର ପରେ କୌଳିକ ବୃତ୍ତି ଆୟୁର୍ବେଦର ଆଶ୍ରୟ ନେଇ ଜଣେ ବିଖ୍ୟାତ 
କବିରାଜ ଭାବରେ ଅନଗୁଳରେ ଲୋକସେବା କଲେ। ଚାଙ୍କର ଉନ୍ନତ ସଂସ୍କୃତ ରଚନାବଳୀ ପାଇଁ, 
କେନ୍ଦ୍ର ସରକାର ଏବଂ ରାଜ୍ୟ ସରକାର ଉଭୟେ ତାଙ୍କୁ ଲେଖକ ଭରା ଦେଉଛନ୍ତି । ବର୍ରମାନ ମଧ୍ଯ ସେ 
ସେବାରତ। ବୟସ ଅଶି ବର୍ଷରୁ ଉର୍ବ୍ଵ । ବଡ଼ ଭାଇ ହରମୋହନ ୧୯ ୧୫ ମସିହାରେ ଜନ୍ମ... 
ବର୍ଭମାନ ବୟସ ପଞ୍ଚାଅଶି ବର୍ଷରୁ ଅଧ୍ବକ । ପରିଣତ ବୟସରେ ଉତ୍ୟେ ପାଖାପାଖୁ ଅଛନ୍ତି । ଉଭୟଙ୍କ 
ଆବେଗିକ ସମ୍ପର୍କ ଅତ୍ୟନ୍ତ ନିବିଡ଼ 

ମହିଧରପଡ଼ାକୁ ଆସି ସ୍ଥାୟୀ ବସବାସ କରି ରହିବାର ଦୀର୍ଘଦିନ ହୋଇଗଲାଣି! କଣେ ଦକ୍ଷ 
ସର୍ବରାକାର ଭାବରେ ସରକାରୀ ମହଲରେ ପ୍ରତିଷ୍ଠିତ ମିଶ୍ର ଆପଣେଙ୍କୁ ସରକାର ଅନଗୁଳ ସଦରମହକୁମୀରେ 
କଟକି ଆଠଗୁଣ୍ଡ ଜାଗା ଲିଜ୍‌ ସୂତ୍ରରେ ଦେଲେ। ସେଇଠାରେ ଗୋଟିଏ ଅସ୍ଥାୟୀ ବସାଘର ନିର୍ମାଣ 
କରାଗଲ୍ଲା| ମାଟିକାନ୍ ନଡ଼ାଛପର ଘର | ଲିପାପୋଛା କରି ଠିକଠାକ କରିଦେବା ପରେ ତାହା ଦିଶିଲା 
ଏକ ଆଶ୍ରମ ପରି | ଜାଗା ଭିତରେ କୂଅଟିଏ ଖୋଜି ଦିଆଗଲା, ଚମଜ଼ାର ପାଣି | ଦୁଇପୁଅ ହରମୋହନ 
ଏବଂ ପ୍ରାଣବନ୍ଧୁ ମେସ୍‌ ଛାଡ଼ି ନିଜ ଘରକୁ ଚାଲିଆସିଲେ । ଆଜି ମଧ୍ଯ ହରମୋହନ ସେଇଦିନୁ ସେଇ 
ଆଶ୍ରମ ଭବନରେ ନିଜର ପରିବାରକୁ ନେଇ ଅଛନ୍ତି। 

ଷାଠିଏ ବର୍ଷଚଳର ସେଇ ପୁରୁଣା ମାଟି ଘରଟିକୁ ପିଲାମାନେ ଭାର୍ଗିଦେଇ ସ୍ଥାୟୀ କୋଠାଘରଟିଏ 
ଏବେ କରିଛନ୍ତି | ଏ ଉନ୍ନତିକୁ ଠିକ୍‌ ଭାବରେ ଗ୍ରହଣ କରିପାରି ନାହାନ୍ତି ହରମୋହନ | ତାଙ୍କ ମତରେ 
ମୋ ନନାଙ୍କ ଦେଉଳଟିକୁ ମୋ ଅଯୋଗ୍ୟ ପିଲାଏ ଭାର୍ଗିଦେଲେ | ସେ ଅଭିମାନରେ ସେଇ କୋଠାଘରକୁ 
ଗଲେନାହିଁ। ପୂର୍ବରୁ ଯେଉଁ କୋଠରିରେ ଚଳୁଥିଲେ ସେଇଠାରେ ଇଟାକାନ୍ସ୍‌ ଦିଆ କୋଠରିଟିଏ ଗଢ଼ାଗଲା 
ଚାଙ୍କ ଆବେଗକୁ ଆଘାଚ ନ ଦେବା ପାଇଁ, ସେଇଠାରେ ସେ ଚଳୁଛନରି ଆଉ କିଛି ବଦଜିନି। 

ଘର ସାମ୍ନାରେ ଜାଗାର ଦକ୍ଷିଣ ପୂର୍ବ କୋଣରେ ପ୍ରଥମରୁ ଗୋଟିଏ ବଣୁଆ କେନ୍ଦୁଗଛ ଥିଲା 
ତାର ଫଳ ପାଚିବା ପରେ ଚିନିପରି ମିଠା | ସମସ୍ତେ କହନ୍ତି, ଫଳରି ରସଗୋଲା | ସେ ଗଛଟି ଏବେ 
ମଧ୍ଯ ଅଛି | ତା'ର ଆମ୍ବା ସହିତ ହରମୋହନଙ୍କର ଆଅମ୍ବାବନ୍ଧନ ନିବିଡ଼! ସେ ତା'ରି ଛାଇରେ ଚଉକିଟିଏ 
ପକାଇ ବସନ୍ତି ¦ ତାହା ତାଙ୍କ ପାଇଁ ଶାନ୍ତି ଏବଂ ପ୍ରେରଣାସ୍ଥଳୀ। ଆଜି ମଧ୍ୟ ଜୀବନର ଅସ୍ତ ଲଗ୍ନରେ ସେ 
ଗଛଟି ତାଙ୍କୁ ଅମାପ ପ୍ରେରଣା ଦେଉଛି। ପିଲାଙ୍କ ବିଚାରରେ ବଣୁଆ କଜଳ କଳା କେନ୍ଦୁଗହଟା 
କୋଉଦିନୁ ହାଣ ଖାଆନ୍ତାଣି, ନନା ତାକୁ ପ୍ରାଣଧନ କରି ବଞ୍ଚାର ରଖୁଛନ୍ତି | ଗଛଟିକୁ ସହଜରେ କେହି 
ଆକ୍ରମଣ କରିପାରିବେନି ବୋଲି, ହରମୋହନ କକ୍ଟାଯୁକ୍ତ କାଗଜଫୁଲ ଗଛଟିଏ ତା ଉପରେ ମଡ଼ାର 
ଦେଇଛନ୍ତି। କଣ୍ଟା ଡରରେ କେହି ଗଛରେ ଚଢ଼ନ୍ତି ନାହିଁ କିମ୍ବା ଡାଳପତ୍ରଟିଏ ମଧ୍ଯ କାଟି ପାରନ୍ତିନି। 
ଗଛଟି ତାର କାୟା ଓ ଛାୟା ବିସ୍ତାର କରି ଅନୁପଦୁତ ଆଧୂପତ୍ୟ ବଜାୟ ରଖୁଚି। ସୁମିଷ୍ଟ ଫଳଦାନକରି, 
ତା'ର ହତ୍ୟାକାରୀମାନଙ୍କ ହିଂସ୍ର ମନକୁ ହତ୍ୟା କରିଛି । ଏବେ ଗଛଟି ସମସ୍ତଙ୍କର ମମଚାପୁଷ୍ଠ । ସେଇ 
ପୁରୁଣା ଆଶ୍ରମବାସଟି ଥଲା ପରିବାରର ସମସ୍ତ ଉନ୍ନଚି, ଶିକ୍ଷା ' ସଂସ୍କୃତିର ଆଦିପୀଠ। କେନ୍ଦୁଗଛଟି 
ହରମୋହନ ଓ ପ୍ରାଣବନ୍ଧୁଙ୍କର ଆଦ୍ୟ କୈଶୋର ଠାରୁ ଅନ୍ତିମ ଜୀବନ ପର୍ଯ୍ୟନ୍ତ ସମସ୍ତ ଘଟଣାର 
ମୂକସାକ୍ଷୀ ! ଅନ୍ୟ ଭାଇମାନଙ୍କର ବାଲ୍ୟ କୈଶୋର ଏବଂ ଯୌବନର ଆଦ୍ୟ ବିଭବ ଦେଖ୍ନଛି। ସେଇ 
ବୃକ୍ଷରାଜକୁ ସମସ୍ତେ ପ୍ରଣାମ ଜଣାନ୍ତି । ବର୍ଭମାନ ଗଛଟିର ବୟସ ଶହେ ବର୍ଷରୁ ରର୍ଚ୍ | 

୧୩ 


ଆମେ ଏବେ କିଛିପାଦ ପଛକୁ ଫେରିବା | ଫେରିବା ଆଉ ଏକ ନୂତନ ଦିଗ୍ବଳୟର ଦିଗନ୍ତ 
ଚିତ୍ର ଉପଭୋଗ କରିବା ପାଇଁ 

ସେଦିନ ଜ୍ୟେଷ୍ଠମାସ, କୃଷ୍ଣପକ୍ଷ, ଷଷ୍ଠୀ ଗୁରୁବାର, ୧୯୩୧ ମସିହା | ଗୁରେଇନାନୀ ଧୋବ 
ଫରଫର ଶାକ୍ିଟିଏ ପିନ୍ଧି, କାନିଟିକୁ ବେକରେ ଗୁଡ଼ାଇ ଆସନ ପକାଇ ବସି ଗଲେଣି। ପୋଷା 
ନେଉଳ ଦି” ଇଟି ବେକର ଘଣ୍ଟି ବଜାଇ ବଜାଇ ଆସି ପହଞ୍ଚଗଲେଣି। ଦି'ଗୋଡ଼ରେ ଠିଆ ହୋଇ 
ଚାରିଆଡ଼କୁ ଅନଭଛନ୍ତି, ମା କାଇଁ ? ଗୁରେଇନାନୀଙ୍କ କୋଳରେ ପଶି ଲଟେଇ ପଟେଇ ହୋଇ ମୁହଁକୁ 
ଚାହିଁ ଟି ଚୀ କରୁଛନ୍ତି... ସତେ ଯିମିତି ପଚାରୁଛି ମାଂ କାଇଁ ? ଗୁରେଇନାନୀ ପିଠି ଆଉଁଶି କହୁଛନ୍ତି, 
“ ଆସିବ... ଆସିବ, ବ୍ୟସ୍ତ ହୁଅନି। ଶଙ୍ଗି ବିଲେଇଟା କେତେବେଳୁ ଆସି ତା ଦି' ଆଗଗୋଡ଼ 
ଲମ୍ବେଗ, ତା' ଉପରେ ଥୋଡ଼ିଥୋଇ ଆଖୁ ମିଟିମିଟି କରୁଚି। ଶ୍ରୋଚାମାନେ ଅଧୀର ହେଲେଣି, 
କେତେବେଳେ ପୁରାଣ ପଢ଼ା ହେବ । 

ଗୁରେଇନାନୀ ଡାକ ଛାଡ଼ିଲେ, “ ଚିତ୍ର ! ଚିତ୍ର । ଏ ମା” ଚିତ୍ରକଳା । ବେଗେ ଆ, ସମସ୍ତେ 
ଅଥୟ ହେଲେଣି। ” 

“ ନାନୀ ! ଯାଉଚି... ଯାଉଚି | ଠାକୁରଙ୍କ ପାଖରେ ଧୂପ ଦେଇସାରି ଯାଉଚି । ” 

ହଢିଆମାନେ ଆସି ଦାଣ୍ଡପିଣ୍ଡାରେ ଶୋଇଲେଣି | ମିଶ୍ରଆପଣେ ଗୋଲାରୁ ଫେରି ନାହାନ୍ତି। 
“ ଗାଇଗୋରୁଙ୍କୁ ଖୁଆଇ ପିଆଇ, ମଶା ବାରଣ ପାଇଁ ଝୁଣା ଧୂଆଁ ଦେଇସାରିବା ପରେ, ଘରର ସଂଧ୍ୟା 
ଆରତି | ସବୁକାମ ସେଇ ବୋହୂଟା ଉପରେ... ନିଆଁଇଗା ଗାଇ, ବଜଦଗୁଡ଼ାକ ଇମିତି ଗେଇବସର 
ହୋଇଯାଇଛନ୍ତି, ଆଉ କିଏ ଖୁଆଇଲେ ଖାରବେନି। ଶୁଫଦି ଦେଇ ମୁଣ୍ଡ ଟେକି ଏଣେତେଣେ ଖାଲି 
ଚାହୁଁଥିବେ, ଖୋଜୁଥିବେ ସେଇ ମାଆଟାକୁ । କୋଉକାମ ସେ କରିବ, କାହାକଥା ଏବେ ବୁଝିବ। 
ଏଥୁକି ପୁଣି ଅଖଞ୍ଜିଆ ମଣିଷଟା।” ଗୁରେଇନାନୀ କଥାଗୁଡ଼ାକ ନିଜକୁ ନିଜେ କହି, ନିକ ଭିତରୁ 
ଉତ୍ତର ଖୋଜୁଥାନ୍ତି। 

“ ହଁ. ବୋହୂ ଆସିଗଲାଣି, ତା ଗୋରା ଦିହକୁ ପାଟ ମଠାଟା ଭାରି ମାନେ | ” ପୁରାଣ ପଢ଼ା 
ଆରମ୍ଭ ହେଲା ପ୍ରଭୁ, ନୃସିଂହଙ୍କ ଆରାଧନାରେ ଗାଦିରେ ବସାଯାଇଥୁଲା ନୃସିଂହପୁରାଣ | ଆଜି ପାରାୟଣ 
ସରିବ, ଗାଦି ଉଠିବ | ତା' ପରେ ବସିବ ଆଉଗୋଟିଏ ପୁରାଣ! ଭୋଗରାଗ ବଢ଼ାଯାଇଛି। 

“ ଆଲୋ ମା ଚିତ୍ର । ତୋର ବାୀଣାଜିଣା କଣ୍ଠଟା ଆଜି ଟିକିଏ ଦବି ଯାଇଚି। ତୋତେ ଭଲ 
ଲାଗୁନି କି ? ” 

ଲାଜ ଲାଜ ଟାହାଣିରେ ନାନୀଙ୍କ ମୁହଁକୁ ଚାହିଁ ଦେଇ ମୁହଁ ପୋତିଲା ପୁରାଣ ପୋଥୁରେ | 
ନାନୀ କଣ ବୃଝିଲେ କେଜାଣି, କହିଲେ, ଆସୁଚି। ସେ ଉଠିଯାଇ ଚା ଶୋଇବାଘରଟିକୁ ସଫାସୁତୁରା 

କରିଦେଲେ । ଯାହା ଯାହା ରଖୁବାର କଥା ଯୋଗାଡ଼ କରି ରଖୁଦେଲେ। ଏଥର ଆସିଲେ ପୁରାଣ ପଢ଼ା 
ପାଖକୁ । ଶେଷପଦ ପଢ଼ି ଦେଇ ବୋହୂ ଗାଦିପୂଜା କରିସାରି, ଝପଝାପ ବାହାରିଗଲା ତା” ପ୍ରସୂତିଶାଳାକୁ | 
ଆବେଗ ଉଦ୍‌ବେଗ ଭିଚରେ ବାହାରେ ଅପେକ୍ଷା କରି ରହିଲେ ଗୁରେଇନାନୀ। ପ୍ରଭୁ ନୃସିଂହଙ୍କ ସ୍ମରଣା 
କରି ବସିଥାନ୍ତି । ମନେ ମନେ କହୁଥାନ୍ତି, “ ପ୍ରଭୁହେ ! ବୋହୂଟିକୁ ମୋର ସୁରୁଖୁରୁରେ ଖଲାସ କରିଦିଅ। 
ତମ ପୂଜା ସାରି ଚମରି ଧ୍ୟାନରେ ଯାଇଚି.. ପୁଅଟିଏ ହେଲେ ନା ଦେବି ନୃସିଂହ, ଝିଅଟିଏ ହେଲେ ନୀ 
ଦେବି ଲକ୍ଷ୍ମୀ ଯାହା ଦଉଚ ଦିଅ, ହାତପାଚି ଆନନ୍ଦରେ ଗ୍ରହଣ କରିବି। ” 
ଘରର ଶାନ୍ତ ପରିବେଶକୁ ମୁଖରିତ କରି ଏତିକିବେଳେ ଶୁଣାଗଲା ନବଜାତକର ଆଗମନି 
ବାଇ... କୁଆ... କୁଆଁ ! ! ଆନନ୍ଦରେ ଆମବହରା ହୋଇଉଠିଲେ ଗୁରେଇନାନୀ... ମୋ ମା' କୋଳକୁ 
ନୃସିଂହ ଠାକୁରେ ବୋଧହୁଏ ତା”ର ସନ୍ତାନ ହୋଇ ଆସିଛନ୍ତି । 
ଠିକ୍‌ ଏତିକିବେଳେ ମିଶ୍ର ଆପଣେ ଆସି ପହଞ୍ଚଗଲେ। ଘରେ ପାଦ ଦେଉ ଦେଉ ଶୁଣିଲେ 
କୁଆଁଡ଼ାକ | ଭାବବିହଵଳ ଏବଂ ଆନନ୍ଦ ଗଦ୍‌ ଗଦ୍‌ ହୋଇ, କେବଳ କହୁଥାନି; ଓ ହରି ଭରସା.. ହରି 
ଭରସା ତାହା ହିଁ ତାଙ୍କର ଦୂଃଖସୁଖର ଅଭିବ୍ୟ୍ତି | 
ଏକୋଇଶିଆ ଦିନ ଘରଗହଳ ଚହଳ | ପୂଜା କାମ ଚାଲିଛି | ପୁରୋହିତେ ମନ୍ତ୍ରପାଠ କରୁଛନ୍ତି। 
ଠାକୁରଙ୍କ ଖଟୁଲିରେ ଲକ୍ଷ୍ମୀ ନୃସିଂହ ମୂର୍ରି ସଜାଯାଇଛି। ଗାଦିତଳେ ଛୁଆଟିକୁ ଶୁଆଇ ଦିଆଗଲା। 
ପିଲାଟିର ବୋଉ, ଭଲି ତଦ୍ଗଦ୍‌ କଣ୍ଠରେ ସ୍ଵଭାବ ସୁଲଭ ଢ଼ଙ୍ଗରେ ତୁନି ଚୁନି ଗାଇଲେ, 
“ ନୃସିଂହ ପୁରାଣ ପାରାୟଣ ପାଇଁ 
ବସାଇଲି ପୋଥି ଥାକ 
ବ୍ରତ ଉର୍ଜେଇଲା ଦିନ ସଞ୍ଜବେଳେ 
ଶୁଣିଲି ମୁଁ କୁଆଁ ଡାକ | 
ହେ ନୃସିଂହ ପ୍ରଭୁ ! ପରମ ପୁରୁଷ 
ଶୁଣିଚ ପ୍ରାର୍ଥନା ମମ। 
ଚୂମ ନାମେ ତାକୁ ନାମିତ କରୁଚି 
ରଟିବାକୁ ଚମ ନାମ। ” 
ଗୁରେଇନାନୀ ତ ପ୍ରଥମ କୁଆଁ ଡାକବେଳୁ ନାମକରଣ କରିଦେଇଥଲେ। ଏବେ ତାହା ମା' 
ବାପା ପୁରୋହିତଙ୍କ ସ୍ବୀକୃତି ପାଇଲା ଠାକୁରଙ୍କ ପାଖରେ । ପିଲାଟିର ଡାକ ନାମ ରଖାଗଲା ନରସିଂହ | 
ଜ୍ୟୋତିଷବିଦ୍ୟାରେ ପାଣ୍ଡିତ୍ୟ ଥବା ପୁରୋହିତେ ଗ୍ରହସ୍ଥିତି ଗଣନା କରି ତାଳପତ୍ର ଲେଖନୀ ନେଇ 
ଜାତକଚକ୍ର କାଟି ଦେଇ କହିଲେ, ' ପିଲାଟିର ମକରରାଶି' । ପିଲାଟିର ଜାଚକ ନାମ ରଖାଗଲା 
* ଭୋଳାନାଥ” ! ପର ଢୀବନରେ ପିଲାଟି ନର ହୋରପାରିଲାନି କି ସିଂହ ମଧ୍ୟ ହୋଇପାରିଲାନି। 
ହେଲା ସଂସାର ସିନ୍ଧୁର ବିନ୍ଦୁଟିଏ। ଅନେକଙ୍କ ପରି ଜଣେ। ତେବେ ମୁଖ୍ୟତଃ ସାରାଜୀବନକୁ ପ୍ରଭାବିତ 

କଲା ଭୋଳାନାଥ ନୀଟା। ସଚରେ ସେ ସମ୍ପୂର୍ଣ ଭୋଜାନାଥଟିଏ। ପିଲାବେଳେ ଯାହା ଯୁବଜୀବନରେ 
ସେଇଆ ଏବଂ ଉତ୍ତର ଜୀବନରେ ସେ ନାଁଟାର ଭତ୍ତରଣ ହେଲା। 

ମିଶ୍ର ଆପଣଙ୍କ ଚାରିପୁଅ, ହରମୋହନ, ପ୍ରାଣବନ୍ଧୁ ନରସିଂହ ଓ ବାସୁଦେବ। ଚିନିଝିଅ, 
ନେତ୍ରମଣି, ରନୁମଣି ଓ ଛାୟାମଣି। ସେ କାହାରି ନୀ ଧରି ଡାକନ୍ତିନି, ବଡ଼ପୁଅର ଡାକନାମ “ ପିଲା”, ଚା 
ପରେ ପାଣ୍ଡିଆ, ପେଟୁ, ହଡ଼ା। ବଡ଼ ଝିଅ... ଝିଅ, ତା'ପର ଲାଣ୍ଡିକା ଏବଂ ଖଝୁମୁରୀ। ପଚାରିଲେ 
କହନ୍ତି, ସେମାନେ ଆଗେ ମଣିଷ ହୁଅନୁ। ଲୋକେ ନାଁ ଧରି ଡାକିବେ । 

ପାହାଡ଼ ପର୍ବତରୁ ବହି ଆସୁଥିବା ଝରଣାଟି ତାର ଗତିପଥ ବଦଳାଏ। ଖୁଲୁସୁଲୁ ଖୁଲୁଖୁଲୁ 
ବହୁଥିବା ପବନର ସୁଅ ବି ଗତିପଥ ବଦଳାଏ। ଜନ୍ଦା ପିମଅୁଡ଼ିର ଧାର ବି ଗଚିପଥ ବଦଙାନ୍ତି। ବାଦଲ 
ବେଳାରେ ମେଳି ହୋଇ ଉଡ଼ୁଥିବା ପକ୍ଷୀମାନେ ମଧ୍ଯ ନୀଳଆକାଶ ବୁକୂରେ ଗତିପଥ ବଦଳାଇ 
ବିଭାଜନର ବକ୍ରରେଖା ଟାଣନ୍ତି, ଅଙ୍କାବଙ୍କା ସେଇ ରେଖାଚିତ୍ର ଭିତରେ ଭାରି ସୁନ୍ଦର ମଧ୍ଯ ଦେଖାଯାନ୍ତି। 
ଏକମାତ୍ର ରାଜନେତାମାନେ ତାଙ୍କର ଗତି ବଦଳାନ୍ତି ସିନା ପଥ ବଦଳାନ୍ତି କି ନାହିଁ ସହଜରେ କହି ହେବନି। 

“ ଏ କିମୂତ-କଥନର ଚାପୂର୍ଯ୍ୟ କଣ ? ” 

“ ତାପୂର୍ଯ୍ୟ ? ହଁ, ଚାପୂର୍ଯ୍ୟ ହେଉଛି, ମୁଁ ମୋ କଥନିକାର ଗଚିପଥ ଏଇଠାରେ ବଦଳାଉଛି। 
ମୋ ମୁଁ ତ୍‌'କୁ ଆରୋପ କରୁଚି ସେଇ ନବଜାତ ଶିଶୁ ଭିତରେ। ଏଥି ଭିତରେ ସେ ନାଚଟିକୁଦି 
ଚାଲିଲାଣି। ହାତଗୋଡ଼ ପାକଳ ହେଲାଣି। ଖନେଇ ଖନେଇ କହୁଥିବା ଦରୋଟି କଥାଗୁଡ଼ିକୁ ଗୋଟି 
ଗୋଟି କରି ବିଦାୟ ଦେଲା। ସବୁ କଥାରେ ତାର ' ମୁଁ ତ୍‌ 'କୁ ଜାହିର କରିବ। ପରିଚୟ ଦେବ, ସେ 
ବଡ଼ ହେଲାଣି। କ'ଣ ଗୋଟାଏ ଲାଗିପଡ଼ି ଖୋଜୁଛି । ନିଜ ଭିତରେ ନିଜକୁ ଖୋଜି ପାଇଗଲେ ହେବ 
ଭାବଭୋଳା | କିଜ୍ଞାସାର ଯଜ୍ଞବେଦିଟିଏ କରି ଯଜ୍ଞ କରିବ। ସାମର୍ଥ୍ୟର ସ୍ରବରେ ଜୀବନପାତ୍ରକୁ ନିଗାଡ଼ି 
ନିଗାଡ଼ି ହବ୍ୟାହୂତି ଦେବ। ଫଳ କିଛି ମିଳୁ ନମିଳୁ, ଜୀବନଯଜ୍ଞର ଯାଜକ ଭାବରେ କିଛିଟାତ 
ଆମ୍ବସନ୍ତୋଷ ପାଇବ। ଏବେ ସେ ତା'ର ନିଜକଥା କହୁ | କ୍ଷତି କଣ! ” 


କାହାଣୀପେଡ଼ିର କେତୋଟି କଥା: 


ଆମ୍ବକାହାଣୀ ଠିକ୍‌ ଭାବରେ କହିହୁଏନି, ତେଣୁ କହିବିନି, ଖଲିକହୁଚି କେତୋଟି ସୃତିବୋଳା କଥା| 

ମୋ ବୋଉ ତା” ନାୀଟିକୁ ସାର୍ଥକ କରିଥଲା। ଦିଶୁଥିଲା ସତରେ ଏକ ଚିତ୍ରପ୍ରତିମା ପରି। 
ମୁହଁରେ ବୋଳି ହୋଇ ରହିଥଲା ମେଞ୍ଚାଏ ମୃଦୁ ମଧୁର ହସ। କଣ୍ଟା ଥଲା ସତେ ଅବା ମଧୁ 
ମନ୍ଦାକିନୀ । ହୃଦୟଟା ଥଲା ଅମୃତର ସାଗର | କହିଚି, ସେ ଥଲା ଆଶୁକବି | 

ସେ ଥଲା ସତରେ କଳାମୟୀ। 

ବଟନ ଓ ବାଚନ କଳା, ସଙ୍ଗୀତ, ଅଙ୍କନ, ଆଲୋପନ ଓ ମଣ୍ଡନ କଳାରେ ସେ ପ୍ରବୀଣା 
ଥିଲା। ତା'ଘର ଭିତରଟା ଖଝୁଟି, ମୁରୁକ, ମଣ୍ଡଳର ମଣ୍ଡନକଳାରେ ହସୁଥଲା। ତା ହାଣ୍ଡିଶାଳ ଭିତରଟା 
ସତେ ଯିମିତି ଲକ୍ଷ୍ମୀଭଣ୍ଡାର। ‘ ତେଙଗଡ଼ା'ଟି ଲିପାପୋଛା, ମୁରୁଜ ଓ ମଣ୍ଡଳ ପକା ବେଦିଟିଏ। ତାରି 
ଉପରେ ରହେ ବଡ଼ ଭାତହାଣ୍ଡି । ସେତେବେଳର “ ପୋଡ଼ପଚା” ମାଟିହାଣ୍ଡି ଭାରି ଟାଣ। ସହଜରେ 
ବିଦିରିବ ନାହିଁ କି ଭାଙ୍ଗିବ ନାହିଁ। ଆଜିକାଲି ପରି ଆଲୁମିନିୟମ ଡ଼େକେଚି, କଡ଼େଇ ସେତେବେଳେ 
ନିପଟ ଗୀ ଭିତରେ କାହାରି ନଥୁଲା ପ୍ରଚଳନ ଥୁଲ୍ଲା ମାଟିହାଣ୍ଡିର... ¦ କେବଳ ଭାତରନ୍ଧା କାହିଁକି, 
ଧାନ ସିଝାଇବା ପାଇଁ ବଡ଼ ବଡ଼ ମାଟିହାଣ୍ଡି। ବଳଦଙ୍କ ପାଇଁ “ଗୁଳୁଚି” ରନ୍ଧା ହେବାକୁ ସିମିତି 
ବଡ଼ହାଣ୍ଡି | ମୁଢ଼ି, ଲିଆ, ଭଢାଭଜି ପାଇଁ ଭଜାହାଣ୍ଡି । ଗାଧୁଆ ପାଇଁ ମାଠିଆ ଓ ଗାଧୁଆହାଣ୍ଡି। 

ବୋଉ ତା' ହାଣ୍ଡିଶାଳର ମୁରୁଜପକା ତେଙ୍ଗଡ଼ାରେ ହାଣ୍ଡି, ପଲଇମ ଲୁହାକଡ଼େଇ, ଲୁହା 
ପିଠାପାତିଆ ସଜାଇ ରଖୁଥାଏ | ହାଣ୍ଡିଶାଳାକୁ ଲାଗି ତିନିପାଖ କାନ୍ଧ ଦିଆ ଗୋଟିଏ ଖୋଲା କୋଠରି, 
ତାକୁ ଆମେ କହୁ “ ଚଉକି ” | ସେଇଠାରେ ପଶ୍ଚିମକୁ ମୁହଁ କରିଥାଏ, “ ଦୋପଖା” ଚୂଲି। ଗୋଟିକରେ 
ଭାତହାଶ୍ି ବସିଲେ, ଆରଟିରେ ଡାଲିହାଣ୍ଡି ବସେ। ଗୋଟିଏ ବଡ଼..ଅନ୍ଯୟଟି ଛୋଟ । ଛୋଟଟିରେ 
ଛୋଟହାଣ୍ଡି, ତାଉଆ, କଡ଼େର, ବଢ଼ା ପ୍ରରୃତି ବସିପାରେ। ବଡ଼ଚୂଲିରେ ଜାଳ ଦେଲେ, ଛୋଟ ଚୂଲି 
ମଧ୍ଯ ଜଳି ଉଠେ | କାଠ ଖର୍ଚ୍ଚ ଅଛ୍ପ ହୁଏ। 

ତେଲପଚା ମାଟି ପଲମଟି ରଖାଯାଇଥାଏ କେବଳ ଚକୁଳି ପିଠା କରିବା ପାଇଁ। ନନା 
ପ୍ରତିଦିନ ରାତିରେ ବିରିପିଠା ଖାଆନ୍ତି। ସେଚେବେଳେ ଆମ ଗୀରେ ଗହମ, ଅଟା, ଦୁଃସ୍ପାପ୍ୟ ଥଲା। 
ପୁରି ରୁଟି ପରଟା ଥଲା ସେ ସମୟର ଆଭିଜାତ ଖାଦ୍ୟ ¦ ବିଶେଷତଃ ଆମ ଗଡ଼ଜାତ ଗୀମାନଙ୍କରେ। 

ବୋଉର ବାସିଆଡ଼ତି ହେଳା ଲିପାପୋଛା, ମୁରୁଜ ପକା! ସେ ଚୂଲି ଲିପି ତା ଚାରିପାଖରେ 
ମୁରୁଜ ପକାଏ, ତୁଳସୀଚଉରା ମୂଳରେ ପଞ୍ଚବର୍ଶ୍ଠୀ ମୁରୁକରେ ମଣ୍ଡଳକାଟେ | ରାତି ନ ପାହୁଣ୍ୁ, ଗୁହାଳନୁ 
ଡାକ ପକାନ୍ତି କମଳୀ, ବିମଳୀ, ବଉଜୀ, ଲାଣି, “ବାଛୁରୀଙ୍କୁ ଛାଡ଼ିଦିଅ, କ୍ଷୀର ପିଇବେ ।” ବୋଉ 
ବାଛୁରୀମାନଙ୍କୁ ଛାଡ଼େ ଆଗପଛ କରି| ପୋଷା ନେଉଳ ଦି”ଇଟି ପଛେ ପଛେ ଦଉଡ଼ନ୍ତି, କ୍ଷୀର 
ପିଇବେ । ବୋଉ “ ଠେକି' ଧରି ତାଙ୍କ ପଛେ ପଛେ ତାଲେ | ଗାଇ ବାଛୁରୀମାନେ ନେଉଳକୁ ଚିହ୍ନିଥନ୍ତି| 
ଏପାଖ ସେପାଖ ହୁଅନ୍ତି ନାହିଁ। ବୋଉ ପ୍ରଥମେ ଲାଣ୍ି ଗାଇଟିକୁ ଦୁହେଁ, ଚିରରେ ହାତ ମାରିବା ପୂର୍ବରୁ 
ତାକୁ ଆଉଁଶାଆଉଁଶି କରେ। କାନମୂଜ ଥାପୁଡ଼ାଏ, ତାପରେ ତାକୁ କହେ, “ ଦୁହୁଁଚି” | ସଚେ ଯିମିତି 
ତା” ଅନୁମତି ମାଗୁଚି। ସେ ଦିଇଟି ଚିର ଦୁହେ, ଆର ଦିରଟି ଚିର ରଖୁ ଦେଇଥାଏ ତା” ବାଛୁରୀ ପାଇଁ, 
ସେ ପିଇବ । 

ଦୂହାଁ ଆରମ୍ଭ ହେଲାକ୍ଷଣି ପ୍ରଥମ ଧାରଟା ବସୁଧା ମା'କୁ ଅର୍ପଣ କରାଯାଏ। ତା'ପରେ ନେଉଳ 
ଦି ' ଇଟା ପହ୍ଲାତଜେ ଦି” ଗୋଡ଼ଟେକି ପାଟି ଆଁ କରି ଛିଡ଼ା ହୁଅନ୍ତି। ବୋଉ ଧୀରେ ଧାରେ ତାଙ୍କ 
ପାଟିରେ କ୍ଷୀର ଧାର ଛାଡ଼ିଦିଏ। ସେମାନେ ପେଟେ ପେଟେ ପିଇ ଦେଇ ଫେରିଆସନ୍ତି ଘରକୁ | 

୧୮ 


ପିଣ୍ଡାରେ ଶୋରଥାଏ ଶଙ୍କ ବିଲେଇଟି। ଚାହିଁଥାଏ ଗୁହାଳରୁ ବୋଉର ଫେରିବା ବାଟକୁ । ବାଟ ଓଗାଳି 
ମ୍ୟାର୍ଉ ମ୍ୟାଉଁ କରି ବୋଉକୁ କ୍ଷୀର ମାଗେ | ତା ଗିନାରେ “ ଗଅଣ୍ଡ' ଗିନା କ୍ଷୀର ଢାଳିଦିଏ ବୋଭ। 
ଆଉତକ ନେଇ ଘରକୁ ଆସେ | କ୍ଷୀର ବଢ଼ାରେ ଅଜାଡ଼ି ଦିଏ ଉଷ୍ୁମେଇବା ପାଇଁ | 

ଚାରିଟାଯାକ ଗାଇ କ୍ଷୀରୁଆଳୀ ! ସେର ସୁଧାର ଗାଇଗୁଡ଼ାକୁ ବି ନନା ଦୂହିଁ ପାରନ୍ତିନି। ସେ 
ଠେକି ଧରି ଗୁହାଳରେ ପଶିଲେ ଚିତ୍ର ବଦଳିଯାଏ। ନେଉଳମାନେ ଆଗେ ଆଗେ ଶୋଭାଯାତ୍ରା ବାହାର 
କରନ୍ତିନି। ବିଲେଇ ବାଟ ଓଗାଳେନି । ଗାଇମାନଙ୍କର ସୁଧାରପଣିଆ କୁଆଡ଼େ ଉଦ୍େଇଯାଏ। ସେମାନେ 
ହୋଇଉଠନ୍ତି ଉରୁଦଣ୍ଡୀ। ନନାଙ୍କ ପାଟି ଶୁଣୁଶୁଣୁ ଆରମ୍ଭ ହୋଇଯାଏ ମୁଣ୍ଡ ହଲା। ଶିଙ୍ଘ ଦିଇଟା 
ପାଇକମାନଙ୍କ ତରବାରୀ ପରି ଖାଲି ପୂରୁଥାଏ। ପଛଗୋଡ଼ ଦିଇଟା ଯୁଦ୍ଧ ପାଇଁ ପ୍ରସ୍ତୁତ ହୋଇଯାଆନ୍ତି 
ପାଖକୁ ଯାଉ ନ ଯାଉଣୁ, ନାତ ଗୋଇଠା ମାରନ୍ତି ଯେ ନନା ଗୁହାଳରେ ପଶି ପାରନ୍ତିନି । ଠେକିଗୁଡ଼ିକ 
ଖାଲି । ବିରକ୍ତ ହୋର ପିଣ୍ଡାରେ ଥୋର ଦେର ଦୀର୍ଘ ନିଶ୍ଵାସଟାଏ ପକାର କହନ୍ତି, “ ଗାଇଗୁଡ଼ାକୁ ଇମିତି 
କିମିଆ କରି ରଖୁଟି ଯେ ଆଉ କାହା ବୋଲ ମାନୁନାହାନ୍ତି ।” ବୋଉ ହସିଦେର ଠେକି ଧରି ଗୁହାଳକୁ 
ଯାଏ । ପରିସ୍ଥିତି ବଦଳିଯାଏ, ମାରଣା ଗାଇଗୁଡ଼ାକ ପୁଣି ସୁଧାର ପାଲଟିଯାଆନି | 

ବୋଉର ଗୋଟିଏ ଖରାପ ଅଭ୍ଯାସ ଥାଏ, ସେ କେତକୀ ଚୁଆ ମିଶା ଗୁଣ୍ତି ପାନ ଖଣ୍ଡେ 
ପାଟିରେ ପୂରାର ଦେଲେ, ଭୋକ ଶୋଷ ଭୁଲିଯାଏ । ନନା ତା'ର ସେଇ ପାନୁଆ ପ୍ରକୃତିକୁ ନାପସନ୍ଦ 
କରନ୍ତି। ବେଳେବେଳେ ବୋଉକୁ ଭୀଷଣ ଗାଳି ଦିଅନ୍ତି । ସେ ନିଜେ ପାନ ଖାଆନ୍ତିନାହିଁ। କେହି ପାନ 
ଖାଇବାର ଦେଖୁଲେ ସହ୍ୟ କରିପାରନ୍ତି ନାହିଁ। ଅଥଚ ସେତେବେଳେ ପାନଖାଇବାରେ ଗୋଟାଏ 
ବଡ଼ପଣିଆ ଓ ବିଳାସ ଥିଲା । ଗୁରେଇନାନୀ ମଧ୍ଯ ପାନ ଖାଏନାହିଁ କିନ୍ତୁ ବୋଉର ପାନଖୁଆ ପ୍ରକୃତିକୁ 
ହତୋସ୍ସାହିତ କରେ ନାହିଁ। ସେ କହେ, “ ଯେତେବେଳେ ଖାନଦାନ ରାଜଓକିଲର ଝିଅ, ପାନ ଖଣ୍ଡେ 
ଖାଇଲା ଯେ କଣ ଦୋଷ ହୋଇଗଲା ! ତା” ପାନରଚା ଓଠ, ମୁହଁକୁ ମାନେ | ଖଣ୍ଡେ ଖଣ୍ଡେ ଖାଉଥାଉ | ” 
ସେ ତା” ବୋହୂଟାକୁ ଜୀବନ ଦେଇ ଭଲପାଏ । କଥା କଥାକେ ନନାଙ୍କୁ କହେ, “ ତୋର ଏଡ଼େ 
ବହପ, ଯା'ମନ ତା” କହିଦେବୁ ! ” 

ନନାଙ୍କୁ ପ୍ରତିଦିନ ଖାଇବାକୁ ଦେବାପୂର୍ବରୁ ବୋଉ ମୁରୁଜ ପକାଇଥାଏ । ତା'ରି ଉପରେ ପିଢ଼ା, 
ପାଣି ରହେ | ଚଳୁ ପାଇଁ ଡାହାଣ ପାଖରେ ଗ୍ଲାସ୍‌ରେ ପାଣି | ହାତଧୁଆ ପାଇଁ ବାମ ପାଖରେ ଢ଼ାଳରେ 
ପାଣି| ମୁରୁଜ ମଣ୍ଡଳ ଉପରେ “ଠାଆ ବଢ଼ାଯାଏ | ଗୁରୁଜନମାନଙ୍କ ପାଇଁ ବିନା ମୁରୁଜରେ କିଛି 
ବଢ଼ାଯାଏ ନାହିଁ। ଏହା ହେଉଛି ସଣ୍ଡଣା, ବୋହୂଟି ସଣୁଣୀ ନ ହେଲେ ସବୁ ସରିଗଲା | ଆଉ ଯେତେ 
ଯାହା ରୂପଗୁଣ ଥାଉ ପଛକେ ସବୁ ଅସାର | ସଣୁୁଣା ସାର | 

ଦିନ ଗଡ଼ି ଚାଲିଲା | 

ବୋଉର ଭରପୂର ସଂସାର | ଚଉଦଟା ପିଲା ଭିତରୁ ଯମ ନେଇଛି ସାତଟା, ଛାଡ଼ିଦେଇଯାଇଟି 
ସାତଟା, ସେଥୁରୁ ପୁଅ ଚାରି ଝିଅ ତିନି। ତା'ରି ଯୁକ୍ତି, ଠାକୁରେ ପ୍ରତ୍ୟେକଙ୍କୁ ନିହାତି କମ୍‌ରେ ଚାରିଟା 

ପୁଅ ଦେବା ଦରକାର | ଶେଷବେଳେ ସେମାନେ ନିଜ କାନ୍ଧରେ କାନ୍ଧେଇ ବାପ ମା'ଙ୍କୁ ମଣାଶିପୀଠକୁ 
ନେବେ। ଆଉ କାହା ଉପରେ ନିର୍ଭର କରିବା ଦରକାର ନାହିଁ। 

ମୋ ବୋଉ ସହଜେ ତ ଥିଲା ଲୋକଙ୍କର ବଇଦିଆଣୀ, ତା ବ୍ୟତୀତ ନୂଆ ପ୍ରସୂତିମାନଙ୍କୁ 
ପ୍ରସବ ଯନ୍ତ୍ରଣାରୁ ଶୀରଗ୍ର ଖାସ କରାଇବାରେ ଥଲା ସିଦ୍ଧହସ୍ତା। ସବୁ ପୋଖତିଙ୍କ ଧାରଣା, ପଧାନୀଙ୍କ 
ହାଚ ଅମ୍ତହସ୍ତ । ସେ ହାତ ଦେଲାକ୍ଷଣି ପିଲା ଆଉ ମା ପେଟରେ ଅଟକି ରହେନି। ସୁରୁଖୁରୁରେ 
ଚାଲିଆସେ। ତା ଚେରମୂଳି ଞଷଧ ପ୍ରୟୋଗରେ, ଅଖଞ୍ଜରେ ରହିଥିବା ପିଲା ବାଟକୁ ଚାଲିଆସେ, 
ପ୍ରସବ ହୋଇଯାଏ ସହଜରେ । ସେ ଥଲା ସେ ଅଞ୍ଚଲର ପ୍ରସିଦ୍ଧ “ ପ୍ରସୂଚିଆଳୀ ” | ସାଥ୍‌ରେ ନେଇଯାଇଥାଏ 
ଚେରମୂଳି । ପ୍ରସୂତିର ଖୋସାରେ ଖୋସି ଦେଇ ଅପେକ୍ଷା କରେ । ଅଳ ସମୟ ପରେ ଫୁଲ ପଡ଼ିଯାଏ। 
ବିପଦ ଦୂର ହୁଏ। ମା ଛୁଆ ରକ୍ଷା ପାଇଯାଆନ୍ତି। ଆଜିର ସଭ୍ଯ ଜଗତରେ ସେସବୁ ଚେରମୂଳି 
ମହୌଷଧୂର ପ୍ରୟୋଗ ପ୍ରାୟ ନାହିଁ, ତାର ଗବେଷଣା ମଧ୍ଯ ଠିକ୍‌ ଭାବରେ ହେଉନି । ଜଙ୍ଗଲ ଉଜୁଡ଼ି 
ଯିବାରୁ ଚେରମୂଳି ମଧ୍ଯ ମିଳୁନି 

ବୋଉ ଫେରିଆସେ ଘରକୁ | ରାତି ପାହାନ୍ତି ଗାଧୁଆପାଧୁଆ ସାରି ଘର ଭିତରେ ପଶେ ଏଇଟ୍ୟ 
ତାର ଅଧ୍ବକାଂଶ ଦିନର ନିଃସ୍ବାର୍ଥ ସେବା! ନନା ବାଧା ଦିଅନ୍ତିନି। ଯେତେ ବୋହୂଙ୍କୁ ସେ ପ୍ରସବମୁକ୍ତ 
କରିଥାଏ, ସେମାନେ ସମସ୍ତେ ହୋଇଯାଆନ୍ତି ବୋଉର ଧରମଖଝିଅ। ତାଙ୍କ ଛୁଆଗୁଡ଼ିକ ବୋଉର 
ନାତିନାତୂଣୀ। ସେ ହୋଇଯାଏ ସବୁ ପିଲାଙ୍କର ଆଭ। ମୋ ବୋଉ ଗାଁଟା ଯାକର ଆଇ, ଗୁରେଇନାନୀ, 
ଗୀଟା ଯାକର ନାନୀ, ବଡ଼ ଠୁ ଛୋଟଯାଏ। ନନା କିନ୍ତୁ କାହାରି ଅଜା ହୋଇପାରନ୍ତିନି। ସେ ସ୍ଲେହ 
ଡାକଟାରୁ ସେ ବଞ୍ଚତ | ସେଇ ' ପଧାନ” ଡାକରେ ସେ ପରିଚିତ କାରଣ ଗୀ ସର୍ବରାକାର। ଗୀର 
ବୂଢ଼ାବୁଢ଼ାମାନେ ଉଚ୍ଚବ୍ରାହ୍ମଣର ସମ୍ମାନରେ ତାଙ୍କୁ ଗୋସେଇଁ ମାହୁପ୍ର ବୋଲି ସମ୍ବୋଧନ କରନ୍ତି ଏହା 
“ ଗୋ ସ୍ବାମୀ ମହାପ୍ରଭୁ ' ଶବ୍ଦର ଅପଭ୍ରଂଶ | 

ସେତେବେଳେ ଗୀମାନଙ୍କରେ ଜାତିଆଣ ପ୍ରଥା ପ୍ରବଳ ଥଲା। ଜାତିକୁ ନେଇ ଗୀ ଭିତରେ 
ମୁଣ୍ଡ ଟେକିଥଲା ବିଭିନ୍ନ ସାର। ଛୁଆଁଅଛୁଆଁ ଭେଦଭାବ ମଧ୍ଯ ସାମାଜିକ ଜୀବନକୁ ଗ୍ରାସ କରିଥିଲା। 
ଆମ ଘରଟା ରକ୍ଷଣଶୀଳ ବ୍ରାହ୍ମଣ ପରିବାର ଥଲେ ମଧ୍ଯ ଘରର ତିନିଜଣ ମୁଖ୍ୟ ଗୁରେଇନାନୀ, ନନା 
ଏବଂ ବୋଉର ହୃଦୟ ଥଲା ମାନବବାଦୀ । ସାମାଜିକ ଚଳଣି ଏବଂ ପାରିବାରିକ ବ୍ୟକ୍ତିଗତ ଚଳଶି 
ମଧ୍ଯରେ ଗୋଟାଏ ସୁସ୍ଥ ବୁଝାମଣା ଥଲା। ସେମାନେ ଧର୍ମ, ନୀତି, ପ୍ରଥା ଏବଂ ସଂସ୍କୃତି ନାମରେ 
ମୌଳବାଦୀ ନ ଥଲେ। ବ୍ୟକ୍ତିଗତ ଜୀବନ ଧର୍ମ ସେମାନଙ୍କୁ ଉଦାର ଏବଂ ଗ୍ରହଣଶୀଳ ଓ ସହନଶୀଳ 
କରିଥଲା। ଜୀବନ ଯନ୍ତ୍ରଣାରେ କକର୍ଥତ, ଜିଘାଂସିତ ଗୁରେଇନାନୀ ଉଠିଥିଲା ସଂକୀର୍ଣତାରୁ ଉର୍ଵ୍ବକୁ | 
ତା” ଆଖରେ ମଣିଷ... ମଣିଷ, ଚାର ଗୋଟିଏ ଜଢାତି। ସେ କିଛି ନବାରି ସବୁ ଘାରକୁ ଯାଏ । ଛୁଆଟିଏ 
ଦେଖୂଲେ କୋଳେଇ କାଖେଇ ତାକୁ ବୁକୁରେ ଜଡ଼ାଇ ନିଏ। 

ନନା ବୋଉ ଚା ସେବାବ୍ରତରେ ବ୍ରତୀ,ସେବା ପାଖରେ ସଂକୀର୍ଣ୍ଣତା ନଥାଏ । ରକ୍ଷଣଶୀଳଚା 
ସେମାନଙ୍କ ରୁଚିଶୀଜ ମନୋଭାବରେ ବାଧା ସୃଷ୍ଟି କରେନି । ବୋଉ ରାତି ଅଧରେ ଡାକରା ପାଇଲେ, 

ହରିଢନସାଇର ନୂଆ ପୋଖତି ପାଖରେ ପହଞ୍ଚଯାଏ । ହରିଜନସାଇର ସବୁ ନୂଆ ବୋହୂଗୁଡ଼ିକ ମଧ୍ଯ 
ଚାର ଧରମ ଝିଅ| 

ମୋ ବୋଉର ଆଉ ଗୋଟିଏ ବିଶେଷ କଳା ଥଲା, ଯାହା ଏବେ ନୁପ୍ତପ୍ରାୟ। ସେ ଖଡ଼ି 
ପକାଇ ଆଗଚ ଭବିଷ୍ୟଚ କଥା ନିର୍ଭୁଲ ଭାବରେ କହିପାରେ। ଆମେ ଇଂରେଜି ପଵୁଆ ପିଲାମାନେ 
ଏହାକୁ ଆଦୌ ବିଶ୍ଵାସ କରୁନାହୁଁ। ବୋଉର ଖଡ଼ି ଡାକକୁ, ପଦେ ପଦେ ପରୀକ୍ଷା କରୁ। ବୋଉ 
ଜାଣିପାରେ, କହେ, “ ଠିକ୍‌ ଅଛି, କଳନା ଜଛନା ଶେଷ ନ ହେଲେ ବିଶ୍ଵାସ କଣ ଆରମ୍ଭ ହୁଏ ? ” 

କାହାର ଗାଇ ବଳଦ ହଢଜିଛି, ଦୂର ବିଦେଶରେ ଥବା ପିଲାଠୁ ଚିଠିପତ୍ର ଖବରଦାବର 
ଆସୁନି, ଗାଁରୁ ଯାଇଥିବା ଲୋକ ଘରକୁ ଫେରୁନି, ଝିଅର ବାହାଘର ଠିକ୍‌ ହୋଇପାରୁନି, ହଜିଲା 
ଦରବ ମିଳୁନି, ପୁଅବୋହୁର ମନ ଫଟାଫଟି ବଜୁଚି, ରୋଗ ଭଲ ହେଉନି, ମକଦମାରେ ହାରଳିତ୍‌ 
ଜଣାପଡୁନି.. ଏସବୁ ସମସ୍ୟା ନେଇ ପ୍ରଶ୍ମ। ବୋଉ ଅନୁକୂଳ କଥାଗୁଡ଼ିକ ଖଡ଼ିର ସୂଚନା ଅନୁସାରେ 
ସ୍ପଷ୍ଟ ଭାବରେ କହିଦିଏ। ପ୍ରତିକୂଳ ସୂଚନାକୁ କେବଜ ଗୋଟିଏ ବାକ୍ୟରେ କହେ, ଠାକୁରଙ୍କୁ ଡ଼ାକ” | 
ମକଦ୍ଦମା ସଂକ୍ରାନ୍ତୀୟ ଅନୁକୂଳ ବା ପ୍ରତଚିଦୂଳ ମନ୍ତବ୍ୟକୁ ସିଧା ନ କହି କହେ ନିଜ ନିଜ ଭିତରେ 
ମିଳିମିଶି ଗଲେ ମଙ୍ଗଳ ଅଧକ ହେବ। ଖଡ଼ିଡ଼ାକକୁ ଲୋକେ ପ୍ରାୟ ଅବଜ୍ଞା କରନ୍ତିନାହିଁ। ବହୁ ସମସ୍ୟାର 
ସମାଧାନ ହୋଇଯାଏ। ବହୁ ଦୂରଦୂରାନ୍ତରୁ ଲୋକେ ଖଡ଼ି ପକାଇବାକୁ ଆସନ୍ତି । ଏଥିପାଇଁ ସେ କାହାଠାରୁ 
କିଛି ଗ୍ରହଣ କରେନାହିଁ 

ଗୁରେଇନାନୀ ବେଳେବେଳେ ବ୍ୟସ୍ତ ହୋଇପଡ଼େ ବୋଉର ଜଞ୍ଜାଜଢିଆ ଜୀବନ ପାଇଁ। 
ରନ୍ଧାବଢ଼ା, ଘରକାମ, ପିଲାଛୁଆଙ୍କ କାମ, ଞଷଧ ଚିଆରି କାମ, ଗୀ ବୋହୂଙ୍କ କାମ, ଠାକୁର କାମ- 
କୁଆଡୁ ସେ କ'ଣ କରିବ। ନାନୀ ଘରକାମରେ ବୋଉକୁ ଟିକିଏ ସାହାଯ୍ଯ କରେ। ଦିନେ ଦିନେ 
କହେ, “ମା, ଚିତ୍ର ! ତୁ ଇମିତି କାମ ସବୁ ଆବୋରିଛୁ ଯେ, ମୁଁ ତୋଚେ ଟିକିଏ ବି ହିମତ 
ଦେଇପାରୁନି। କେତେ ଘାଣ୍ଟି ହେବୁ କହିଲୁ। ” 

ବୋଉ, ନାନୀକୁ ଶାଶୂର ମାନ୍ୟଚା ଦେଲେ ମଧ୍ଯ ମା ପରି ଦେଖେ। ତା” ମନର ସବୁ ଅକୁହା 
କଥା, ନାନୀକୁ କହେ। ସେ ହସି ହସି କହିଲା, “ ନାନୀ, ତୁମେ ଖାଲି ପାଖରେ ଥିଲେ ମୋତେ 
ସିଂହର ବଳ ମିଳିଯାଏ। ତୁମେ ତ ଘର ବାହାର ଧନ ସମ୍ପରି, ପିଇାଛୁଆ.. ଆମ ସମସ୍ତଙ୍କୁ ଜଗିବ। 
ସେ 'ଚ ଦିନରାଚି ବାହାରେ, ଏତେବଡ଼ ଆଧୂକୁ ଲକ୍ଷ୍ୟ କରୁଚି କିଏ.. ଆଉ ଅଧୁକ କ”ଣ କରିବ! 

ଗୁରେଇନାନୀର ଗୁଣ୍ୁୁଣିହାତୀଆ, ପାଦ ଦିଇଟା ଆଉ ଭୂଇଁରେ ଲାଗେନି | ସଞ୍ଜବେଳେ ଆମେ 
ପିଲାଏ ବେଢ଼ିଯାଉ ନାନୀ ଚାରିପାଖରେ! ନାନୀ ପାଠ ପଢ଼ିନି, ହେଲେ ତା” କାନରେ ଗୀତଟିଏ 
ପଡ଼ିଲେ, ତାହା ତା' ମନରେ ରେକଡ଼ ପରି ଛାପି ହୋଇଯାଏ। ଢଗ, ଚମାଳି, ଗୀତର ସେ ଗନ୍ତାଘର | 
ଚାର ପ୍ରତିକଥାଟିଏକୁ ଲଥାଟିଏ ଲାଗି କରିଥାଏ। ତା” କଣ୍ଠରେ ଛୁଟେ ଗୀତର ପଟୁଆର, ଭଜନ, 
ଜଣାଣ, ହଳିଆ ଗୀତ, ଯୋଗୀ ଗାଚ, ଜାନୂଘଣ୍ଡିଆ ଗୀତ, ଦୋଳିଗୀତ, ଚାଟଗୀଚ, ନାନାବାୟା 
ଗୀତ.. ଏସବୁ ତା ମୁହେଁ ମୁହେଁ । 

ଆମେ ଖାଇସାରି ନାନୀ ପାଖରେ ଶୋଭ | ତା” ମୁହେଁ ମୁହେଁ ରାମାୟଣ, ମହାଭାରତ କଥା, 
ବୂଢ଼ୀଅସୁରୁଣୀ କଥା, ପରୀରାଇଜ କଥା ସେ ଆରମ୍ଭ କଲେ ସରେନି। ଆମେ ହୁଁ. ହୁଁ କରୁଥାଉ | 
ପିଲାଙ୍କ ହୁଁ ବନ୍ଦ ହେଲେ ନିଦ ଟୁଳୁଟୁଳୁ ଆଖପତା ବନ୍ଦ ହୋଇଆସେ। ନାନୀ ଭୂତପ୍ରେତବାରିଣୀ ମନ୍ତଟା 
ତୁନି ତୂନି ଗାଇ ପ୍ରେତ ବାରଣ ଗାର କାଟିଦିଏ। 

“ ଅରିଆଡ଼ି ଅମଙ୍ଗୁଜି ନାହିଁ ନାହିଁ ଚୁଣ୍ଡୀ 

ଅପାଳକ ମୁଣ୍ଡି, 

ଖରଚିଡ଼ା, ଖୁଣ୍ଡି ଦାନ୍ତ ନିକୂଟୀ 

ଲେହେବର ମୁଖୀ, ସୁଖରେ ପାହୁ ରାତି ” 

ଆଜି ଗ୍ରେଇନାନୀ ଆମ ସମସ୍ତଙ୍କ ପାଇଁ ଏକ ସ୍ଚିତୀର୍ଥ। ସେ ଥିଲେ ସମସ୍ତଙ୍କର କଲ୍ୟାଣମୟୀ 
ମା ପରି | ସେ ବହୁ ଅନାଥ ଶିଶୁଙ୍କୁ ମାତୃତ୍ଵ ଦେଇଥିଲେ। କେତେ ପିଲାଙ୍କୁ ମଣିଷ କଚିଥିଲେ। ସେ 
ସମୟରେ ରକ୍ଷଣଶୀଳତା ତାଙ୍କ ପାଇଁ ପ୍ରତିବନ୍ଧକ ସୃଷ୍ଟି କଜରିପାରିନଥଲା। ଉତ୍ତର ଜୀବନରେ ତାଙ୍କ 
ସ୍ଵତିରେ କବିତାଟିଏ ଲେଖୁ ଥଲି, ସ୍ତିକୁ ବଞ୍ଚାଇ ରଖ୍ମବା ପାଇଁ ତାହା ଏଠାରେ ଦେଇଛି। 


ଗୁରେଇନାନୀ 


ଗୁରେଇନାନୀ ମୋ ଗୁରେଇନାନୀ 

ଲମ୍ବେଇ ଦେଇଚି ପଣତକାନି, 

ଘୋଡ଼େଇ ଦେଇଚି ଗାଁଟା ଯାକୁ 

ସମସ୍ତେ କହନ୍ତି, “ ସିଏ ବଳିଗଲା ଆମ ମାଆକୁ | 
ଗୁରେଇନାନୀ, ମୋ ଗୁରେଇନାନୀ, 

ଚାଲୁଥାଏ ହାତେ ଓଢ଼ଣା ଟାଣି, 

ଆହା ନିରିମାଖୀ, ନୂଆବୋହୂଟି 

ନିଭାଇ ଅହିଅ ସିନ୍ଦୁର, କାଚ ଅଳଚା ପଟି । 
ବିଧବା ବୋହୂଟି କେ ନାହିଁ ତା'ର 

ତଥାପି ବହିଛି ଢୀବନ ଭାର, 

ଢୀବନ ତା” ପାଇଁ ଚା ଆଶାବାଡ଼ି 

ସେନେହ ଶରଧା ସବୂରି ପରାଣେ ଦିଏ ନିଗାଡ଼ି। 
ମା' ହୋଇଥଲା ଜୀବନେ ଥରେ 

ଛୁଆ ହରାଇଲା ଅକାଳ ଝଡ଼େ 

ଛେଉଣ୍ଡ ଛୁଆଙ୍କୁ ଦେଇ ତା” ଥନ 
କେତେ ଛୁଆଙ୍କର ମା” ପାଇଟିଲା ରଖୁ ଜୀବନ । 


ସୁଖରେ ଦୁଃଖରେ ସବୂରି ସାଥୀ 

ତା'ଗୁଣ ଗାଁର ପୁରାଣ ପୋଥ, 

ବିପଦେ ଆପଦେ ସବୃୂରି ସାହା 

ବେଳ ଅବେଜରେ କେ ପଥ ହୁଡ଼ିଲେ ଫିଟାଏ ରାହା! 


ଗୁରେଇନାନୀ ମୋ ଗଲାଣି ଚାଲି, 
ତା ବିନା ଗାଁଟା ଲାଗୁଛି ଖାଲି, 
କର୍ପୂର ଉଡ଼ିଚି ପଡ଼ିଚି କନା 
ସଭିଙ୍କର ମନ ଦେଉଳେ ଭଡ଼ୁଚି ତା” ଯଶବାନା। 
“ନାନୀ ଡ଼ିହ” ଆଜି ପଡ଼ିଛି ଖାଲି 
ଗାଁଟା ଯାକର ଶରଧା ବାଲି, 
ବରଗଛଟିଏ ରୋଇଛୁ ତହିଁ 
ଡାକୁଛୁ ସରବେ “ ନାନୀ ବର” ବୋଲି ପାଉଛୁ ଛାଇ | 
ସାପ୍ରାହିକ ସମାଜ 
ତା ୧୭-୫-୨୦୦୦ 
ନନା ମୋତେ ପିଲାଦିନେ ପେଟୁ' ବୋଲି ଡାକୁଥିଲେ | ଅନ୍ୟପିଲାମାନଙ୍କ ତୁଳନାରେ ମୋର 
ଟିକିଏ ଖାଦ୍ଯଲୋଭ ଅଧୁକ | ନନା ଖାଇସାରି ଦି” ପହରେ ଟିକିଏ ବିଶ୍ରାମ ନିଅନ୍ତି । ସେ ଖଟ ଉପରକୁ 
ଗଲେ ମୁଁ ଲସର ପସର ହୋଇ ଦଉଡ଼େ ତାଙ୍କୁ ଘଷିବା ପାଇଁ| ତାଙ୍କର ପଦ ସେବାଟା ଥିଲା ମୋର 
ନିତିଦିନିଆ ସ୍ଵେଚ୍ଛାକୃତ କାମ । ଘଷିସାରିବା ପରେ ନନା କହନ୍ତି, ଶୋଇପଡ଼ ମୁଁ ନନାଙ୍କ ପାଖରେ ଶୁଏ 
ବୋଉ ପ୍ରତିଦିନ ଗୋଟିଏ ଛୋଟ ଡ଼ାଲାରେ ଡାଲାଏ ପାଟିଲାଫଳ ନନାଙ୍କ ଖଟ ତଳେ ରଖୁ 
ଦେଇଥାଏ। ଆମ୍ବ, ପିଜୁଳି, କଦଳୀ, ଲେଉଆ, ଯାମୁକୋଳି, ଆମୃତଭଣ୍ଡା ପ୍ରଭୃତି. ଯେତେବେଳେ 
ଯାହା ମିଳେ । ବୋଧହୁଏ ପେଟୁର ଦୃଷ୍ଟି ସେଇ ଫଳପାଟିଆ ଉପରେ। ପେଟୁର ପିତୃସେବା ମୂଳରେ 
ବୋଧହୁଏ ତା'ରି ଆକର୍ଷଣ ଅଧକ | ନନା ଉଠିଲେ ମୋତେ ଉଠାନ୍ତି, କହଚନି, “ଉଠରେ ପେଟୁ ! ” 
ମୁଁ ଆଖୁ ମଳି ମଳି ଉଠେ। ମୁହଁ ଧୋଇବା ପରେ ନାନା କହନ୍ତି, “ ବସ୍‌... ଖାଇବା |” ମୋ ଆନନ୍ଦର 
ଥଳକୂଳ ରହେନି। ସବୂତକ ସରିବା ପରେ ମୁଁ ମୋର ସୁନାପିଲାଟି ପରି ଚାଲିଆସେ | ସାନଭଉଣୀର 
ହାବୁଡ଼ରେ ପଡ଼ିଗଲେ- ସେ ହସିଦେଇ କହେ, ପେଟୁ ଭାଇନାଙ୍କ ପେଟ ପୂରିଲାଟି।!” ନନାଙ୍କ 
ବ୍ୟତୀତ ଅନ୍ୟ କେହି ' ପେଟୁ' କହିଦେଲେ ଭାରି ଅଭିମାନିଆ ଅଭିମାନିଆ ଲାଗେ। 

୧୯୩୬ ମସିହା କଥା କହୁଚି। ସେତେବେଳେ ଆମ ଗାଁରେ ସଲ ନଥଲା। ସାତଟା ତୀର 
ମଝି ଜାଗାରେ ସ୍କୁଲ। ଉଚ୍ଟ ପ୍ରାଥମିକ ସ୍ତୁଲ କେବଳ ପୁଅପିଲାଙ୍କ ପାଇଁ। ତା” ପାଖକୁ ଲାଗି, ଆଉ 
ଗୋଟିଏ ସ୍କୁଲ, ଝିଅପିଲାଙ୍କ ପାଇଁ| ଦୂର ଗୀରୁ ଆସିଥିବା ଦି' ସୁଲର ଶିକ୍ଷକମାନେ ଗୋଟିଏ ଘରେ 
ରହନ୍ତି । ଯେଉଁ ସ୍ତୁଲର ପିଲା ବୃତ୍ତି ପାଆନ୍ତି ସେ ସ୍ତୁଲ ଓ ଶିକ୍ଷକଙ୍କର ଭାରି ନାଁ। ସେତେବେଳର ତାହା 
ଆଦର୍ଶ ସୁଲ ଓ ସେ ଆଦର୍ଶ ଶିକ୍ଷକ | ଶିକ୍ଷକ ବିନା ପାଉଣାରେ, ବୃଭି ପାଇଁ ବଛା ହୋଇଥୁବା ପିଲାଙ୍କୁ 
ସଞ୍ଜବେଳେ ପଢ଼ାନ୍ତି। ଗାଁବାଲା ପିଲାଙ୍କ ହାତରେ ରସଦ ପଠାର ଦିଅନ୍ତି ଶିକ୍ଷକମାନଙ୍କ ପାଇଁ। ଖାଇବା 
ଚିନ୍ତା ଶିକ୍ଷକଙ୍କର ନଥାଏ। ଗାଁକୁ ଗଲାଦିନ ଶାଗ, ମୁଗ, ଫୁଲ ଫୁଲରି ମିଳିଯାଏ ଯେତେବେଳେ ଯାହା। 

ସୁଲଟି ଆମ ଗାଁଠରୁ ପ୍ରାୟ ତିନି କିଲୋମିଟର ଦୂର। ଆମେ ପିଲାଏ ଏକାଠି ଦଳ ହୋଇଯାଉ ! 
ଫେରିଲା ବେଳେ ମଧ୍ଯ ଦଳହୋର ଫେରୁ | ଗଲାବେଳେ ବାଟରେ ଗୋଟାଏ ବିରାଟ ବରଗଛ ପଡ଼େ । 
ଆମମାନଙ୍କର ଧାରଣା, ସେ ଗଛରେ ଅଛି ବ୍ରହ୍ମରାକ୍ଷସ । ଦୂରରେ ଥାଏ ଆଉ ଗୋଟିଏ ଓସ୍ତଗଛ | 
ବ୍ରହ୍ମରାକ୍ଷସ ଏ ଗଛରୁ ସେ ଗଛ ଯାଏ ତା” ଗୋଡ଼ ଲମ୍ବାଇଥାଏ ବୋଲି ବୁଢ଼ାବୂୁଢ଼ୀମାନେ କହନ୍ତି। 
ପିଲାଏ ଏକା ସେ ବାଟରେ ଯିବାକୁ ସାହସ କରନ୍ତିନି । 

ଗଲାବେଳେ ବାଟରେ ଦି” ରଟା ମୁଣ୍ଡିଆ ( ଛୋଟ ପାହାଡ଼) ପଡ଼େ। ଲୋକ କହନ୍ତି, ଚେମିଟି 
ମୁଣିଆ... ଭୁଗୁରା ମୁଣ୍ତିଆ, ବଡ଼ ଅଭୁତ ନୀ। ଅଶିଣ ମାସ ହୋଇଗଲେ “ ଅଣ୍ଡିକିରା” ଭୟ । ନରବଳି 
ପାଇଁ ବଳି ଖୋଜାଚାଲେ। ପାଖରେ ଗଡ଼ଚରାସ୍‌ ଗୀଁ। ଏବେ ବୁଝୁଛି, ତ୍ରାସ ବା ଭୟ ସୃଷ୍ଠି କରେ 
ବୋଲି ତା ନାଁ ଗଡ଼ତରାସ | 

ଅତୀତରେ ସେ ଗାଁଟା ଥିଲା ତତ୍କାଳୀନ ଅନଗୁଳ ରାଜାଙ୍କର ଏକ ଅରଣ୍ୟଦୁର୍ଗ। ନରସିଂହପୁର 
ଏବଂ ହିନ୍ଦୋଳ ରାଜ୍ୟର ସୀମାନ୍ତ ବର୍ରୀ ଏଇ ଗାଁର ପାଇକମାନେ ଆକସ୍ତିକ ଆକ୍ରମଣର ମୁକାବିଲା ପାଇଁ 
ସର୍ବଦା ପ୍ରସ୍ତୁତ ଥାଆନ୍ତି। ରାଜାଙ୍କର ପ୍ରସିଦ୍ଧ ଦୁର୍ଗାମୁରି, ପାଖ ଜଙ୍ଗଲରେ ଥାଏ! ସେଠାରେ ନରବଳି 
ଦିଆଯାଏ ବୋଲି ଲୋକେ କହନ୍ତି। ବଳି ସଂଗ୍ରହ ପାଇଁ ଅଣ୍ଡିକିରାମାନେ ରାଜାଙ୍କ ଠାରୁ ନିଶ୍ବର ଜମି 
ଭୋଗ କରନ୍ତି | ଆଶ୍ବିନମାସ ହେଲେ ଆମେ ପାଞଖାପାଖୁ ତିନିଗୀର ପିଲା ଏକାଠି ହୋଇ ଗୋଟିଏ ବିରାଟ 
ଦଳବାନ୍ଧି ସ୍କୁଲକୁ ଯାଉ । ଅଣ୍ଡିକିରାମାନେ ସେର ପାହାଡ଼ରେ ଲୁଚି ରହିଥାନ୍ତି । ସୁଯୋଗ ପାଇଲେ ଝାମ୍ପ 
ମାରନ୍ତି । ବାଟୋଇମାନଙ୍କ ଉପରକୁ । ସେଇ ଗାଁର ବାହାହେଲା ଝିଅମାନେ ପିଲାଛୁଆ ଧରି ଆଣ୍ଠିନ 
ମାସରେ ଗାଁକୁ ଆସନ୍ତିନି। ଏସବୁ ଲୋକମୁଖର କଥା, ଏବେ ଏ ଚିତ ସମ୍ପୂର୍ଣ ବଦଳିଯାଇଟି। ସେ 
ଅଞ୍ଚଳ ଏକ ଅଗ୍ରଗାମୀ ଗୀ ଭାବରେ ଏବେ ଗଢ଼ିଉଠିଛି। 

ଭୁଗୁରାମୁଶ୍ିଆ ତଳେ ବହିଯାଉଛି ଗୋଟିଏ ପାହାଡ଼ି ଝରଣା! ଆମେ ପିଲାଏ ଚାକୁ ପାର 
ହୋଇ ସ୍କୁଲକୁ ଯାଉ | ଖରାଦିନେ ସ୍ତୁଲରୁ ଫେରିବାବେଳେ ବାଲିରେ ପାଦ ତାତିଯାଏ। ବେଳେବେଳେ 
ପାଦ ଫୋଟକା ହୋଇଯାଏ। ଆମେ ପିଲାଏ ପାହାଡ଼ ତଳେ ଲମ୍ବିଥ୍‌ବା ପଳାଶ ବଣରୁ ମେଞ୍ଚାଏ ପଳାଶ 
ପତ୍ର ସଂଗ୍ରହ କରୁ। ଲଟାରେ ମାଡ଼ିଥବା ଲଇ ଛିଶ୍ଡାର ଆଣି ପାଦତଳେ ମୋଟା କରି ପଳାଶପତ୍ର 
ବାନ୍ଧିଦେଉ। କିଛିବାଟ ଚାଲିବା ପରେ ପତ୍ର ବଦଳାଉ। ବାଲିତାତି ଦାଉରୁ ଟିକିଏ ରକ୍ଷାମିଳେ। 

୨୪ ଝାଳ 


ସେତେବେଳେ ହାଟରେ, କେବଳ ମଟର ଟାୟାରରୁ ପ୍ରସ୍ତୁତ ମୋଟା ମୋଟା ଚପଲ ମିଳେ । ହାଟୁଆ 
ବାଟୁଆ ଚାକୁ ବ୍ୟବହାର କରନ୍ତି ପିଲାଙ୍କ ପାଇଁ ଚପଲ ମିଳେନି । ସମସ୍ତେ ଖାଲିପାଦରେ ସ୍ଭଲକୁ ଯାଆନ୍ତି | 
ରକ୍ଷଣଶୀଳ ବ୍ରାହ୍ମଣ ପରିବାରର ଝିଅମାନେ ପ୍ରାୟ ପାଠ ପଢୁ ନଥିଲେ । ଅନ୍ୟମାନଙ୍କ ପାଇଁ 
ସେତେଟା କଟକଣା ନ ଥିଲା, ନନା, ମୋ ଉପର ଭଉଣୀ ଓ ମୋ ନାଁ ଏକାବେଳେ ସ୍କୁଲରେ 
ଲେଖାଇ ଦେଲେ। ସେ ପଢ଼େ ବାଳିକା ସ୍କୁଲରେ, ମୁଁ ବାଳକ ସ୍କୁଲରେ । ବୋଉର କଡ଼ା ତାକିଦା ଥଲା 
ନାନୀ ଉପରେ। ନନା କିନୁ କଅଁଳେଇ କରି କହଚି, “ ମା ଲାଣ୍ିକା ! ଚୁ ଏ ପେଟୁବାବାକୁ ବୀଟରେ 
ସମ୍ଭାଳିବୁ । ତାକୁ ପାଣିରେ ଚଲାଇବୁ ନାହିଁ । କାଖକରି ନାଳଟାକୁ ପାରି କରାଇବୁ | ଖରାଦିନେ ତାତିଲା 
ବାଲିରେ ତାକୁ ନ ଚଲାଇ ମଝିରେ ମଝିରେ କାଖ କରିବୁ | ଦେଖୁଚୂତ ପିଲାଟା କିମିଚି ଦୂର୍ବଳିଆ। ” 
ନାନୀ ହେଢା କରେନି ଚା କାମରେ । ଆମେ ଦିହେଁ ତିନିବର୍ଷର ସାନବଡ଼, ତାର ବା କେତେ 
ବଳ | ମୁଁ ମନା କଲେ, ସେ ମାନେନି, ବେଳେବେଳେ ନାଳ ମଝିରେ ଝୁଣ୍ଡିପଡ଼ି ଦୁହେଁ ହେଉ ଓଦା 
ସର୍ସର୍‌ ! ତାତିଲା ବାଲିରେ ପଡ଼ି ଛଟପଟ ହେଉ | ପରିସ୍ଥିତି ସୁଧୁରିଯାଏ, ପିଲାଏ ସମସ୍ତେ ହାତ 
ଧରାଧରି ହୋଇ ନାଳ ପାରିହେଉ | ପଳାଶପତ୍ର ତାଚିଲା ବାଲି ଦାଉରୁ ରକ୍ଷା କରିଦିଏ । ନାନୀ ଏବଂ ମୁଁ, 
ଦୂହେଁଯାକ ଦି ' ସୁଲରୁ ବୃରି ପାଇଲୁ | ଗାଁରେ ନାନୀ ଉଚ୍ଚପ୍ରାଥମିକ ପରେ ରହିଗଲା, ମୁଁ ସହରକୁ ଗଲି 


ନିମ୍ନ ପ୍ରାଥମିକ ବୃରି ପାଇଲାପରଠୁ | 


ସୂଜନର ପହିଲି ପୁଲକ: 

ଆଦ୍ୟ ଜୀବନର ଶୁଚି ନିର୍ମଳ କଥାଗୁଡ଼ିକୁ କହିଲାବେଳେ, ଯେଉଁ ସ୍ଵତିଚାରଣ କରିବାକୁ 
ପଡ଼ିଥାଏ, ଚାହା ଏପରି ରୋମାଞ୍ଚକର ଯେ, କହିଲେ, ଠିକ୍‌ ଭାବରେ କହିହୁଏନି କି ଆଙ୍କିଲେ ଠିକ୍‌ 
ଭାବରେ ଆଙ୍କିହୁଏନି। ମନେହୁଏ ବହୁତ ରହିଯାଉଟି, କମ୍‌ ବହିଆସୁଚି କଲମକୁ। କମ୍‌ ହେଲେବି 
ମନ ମନ୍ମନର ଛିଟିକାଏ ଅମୃତ ବହୁତ ବେଶି 

ଆଗରୁ କହିଚି, ଆମ ଗାଟି ନୀ ମହିଧରପଡ଼ା। ଅନଗୁଳର ଅଖ୍ୟାତ ପଲ୍ଲାଟିଏ ବଣପାହାଡ଼ 
ଘେରା ଗାଁକୁ ଲାଗି ହାତ ଧରାଧରି ହୋଇ ଛିଡ଼ା ହୋଇଥବା ପାହାଡ଼ ଦିଇଟିକୁ ଲୋକେ ଖୁସିରେ କହନ୍ତି 
ଜଗାବଳିଆ। ତା ପାଖରେ ବହି ଯାଉଥିବା ଝରଣାଟି ତାଙ୍କ ଅଲିଅଳୀ ଭଉଣୀ ସୁଭଦ୍ରା। ଛୋଟିଆ 
ପାହାଡ଼ ଦିଇଟିରେ 'ମହିଧର” ଶବ୍ଦର ଉଚ୍ଚତା ଏବଂ ଆଭିଜାତ୍ୟ ନ ଥିଲେ ମଧ୍ଯ, ଜଣେ କେହି 
ମହାପୁରୁଷ ଏପରି ମାର୍ଜିତ ନୀଟିଏଦେଇର ଚାକୁ ନାମୀଦାମୀ କରି ଦେଇଛନ୍ତି ନାଁ କହିଦେଉଛି, ଗୀଟିର 
ବୟସ ବେଶି ନୁହେଁ... | 

ମୋ ବୋଉତ ଆଶୁ କବି ଥିଲା, ନନା-ମଧ୍ଯ ଲୀଳା ନାଚ ଏବଂ ଦଣ୍ଡନାଚର ଗୀତ, ସୁଆଙ୍ଗ 
ଲେଖୁଥିଲେ । ଆମ ଘରଟା ଥଲା ଆଧ୍ଯାମ୍ବିକ, ସାଂସ୍କୃତିକ ଏବଂ ସାରସ୍ଵତ ବାଚାବରଣର ଏକ ମିଳନପୀଠ। 

ହିଁ ଜଜନ ୨୫ 


ସୁଖଦୁଃଖ ଭରା ଜୀବନ କାବ୍ୟଶ ଗୋଟିଏ ଗୋଟିଏ ଆନନ୍ଦଅଶ୍ରଳ ପୃଷ୍ଠା, ମୋ ବୋଉ ରଚନା କରେ 
ଶ୍ରମମଣ୍ଡପରେ | ଏହା ତାର ସତେ ଅବା ଶ୍ରମସଙ୍ଗୀତ | 

ଆଟୁଘରର ମାଟିକାନ୍ସୁ ଲିପା, ଗଭୀର କୂଅରୁ ପାଣିଟଣା, ଢିଙ୍କିରେ ଧାନକୁଟା | ପିଠଉବଟା, 
ତିନିଦାଣ୍ଡି ଗୁହାଳପୋଛା ଆଉ ଶାଗପଟାଳିରେ ପାଣିଦିଆ ବେଳେ ତାର ମନଗଢ଼ା ଗୀତିମୟ କବିଚାର 
ଜୁଆର ଉଠେ। ସେ ମନକୁ ମନ ଗାଏ ଆଖୁରୁ ଲୁହ ନିଗାଡ଼େ। ବେଳେବେଳେ ପଦେ ପଦେ ଗାର 
ଗାଇ ମୁଚମୁଚ୍‌ ହସୁଥାଏ । ଆମେ ପିଲା ତା” ଗୀତ ଶୁଣୁ, ତା” ମନଛୁଆଁ ଗୀତ ଆମକୁ ମୁଗ କରେ। ତା 
ଲୁହ ମୁହଁ ଦେଖୁଲେ ଆମେ ବିଚଳିତ ହୋଇପଡ଼ୁ। ଆମ ଆଖରେ ବି ଲୁହ ଜକେଇ ଆସେ। ସେ 
ଆମର ଓଦା ଆଖୁ ପୋଛି ଦିଏ ଚା” ପଣତଚକାନିରେ। କହେ, ˆ ଛି, ଚମେ ସବୁ କାନ୍ଦୁ! ଭାବୁଚ, ମୁଁ 
ଯୀହା ଗାଉଚି ସେସବୁ ସତକଥୀ ବୋଲି ? ନା..ମ, ମନକୁ ଯେତେବେଳେ ଯାହା ଆସିଲା ଗାଇ ଦେଉଟି। ” 

ପିଲାଦିନେ, ମୋ ବୋଉର ସେଇ ଗୀତିମୟ କବିତା ମୋ ମନକୁ ନିବିଡ଼ ଭାବରେ ଆକର୍ଷଣ 
କରିଥଲା। ପ୍ରରାବିଚ କରିଥଲା, କଅଁଳ ବୟସରେ କରଅଁକ ମନଟିକୁ କହନାର କାର୍ଉରିକାଠିରେ ଛୁଇଁ 
ଛୁଇଁ ଦେର ମୁଁ ପାଇଟି ଯାଉଥିଲି ଯାଦୂକରର ମୋହାବିଷ୍ଠ ଖିଶୁ। ଅନୁକରଣ କରୁଥିଲି, ଅନୁସରଣ 
କରୁଥୁଲି, ନିର୍ଦ୍ଦେଶ ମାନୁଥିଲି। ବୋଉକୁ କହୁଥିଲି, ଚୋ ପରି ମୋତେ କବି କରି ଦିଅନୁନି। 

ବସନ୍ତ ଆସେ | 

ବାଡ଼ିପାଖ ଆତ୍ବଗଛରେ କୋଇଲି ବସି ଡାକଛାଡ଼େ, କୁଉ.. କୁଉ...କୁଭ।| ବୋଉ ମୋତେ 
କୋଳକୁ ନେଇ କହେ, “ କବି ହେବୁ ପରା, କୋଇଲି ସାଥୁରେ ଚାଳପକାଇ ଗୀତ ଗାଇ କବିତା 
ଲେଖୁନୁ । ସେଚିକିରେ ମୋ କଳ୍ପନାମାନେ ଡେଣା ଫଡ଼୍‌ ଫଡ଼୍‌ କରନ୍ତି । ମୁଁ ସେତେବେଳେ ଗାଇ ଉଠେ 

“ ବଣର କବି ଗଛରେ ବସି 

କରୁ କୁଉ... କୁଉ 
ମୋ ବୋଉ କବି, ମୁଁ ବି କବି 
ମୁଁ... ମୁଁ... ମୁଁ 

ଖୁଲି ଖଲି ହୋଇ ହସି ଉଠେ ମୋ ବୋଉ। କହେ, ତୁ କବି ହୋଇଗଲୁ.. ଆଉ କ'ଣ! 
ଏଣିକି ଭାବନାକୁ ମିଶାଇ ପଦ ଯୋଡ଼ିଲେ ହେଲା | ମନ ଦମ୍ଭକର, ନିଜ ଉପରେ ବିଶ୍ଵାସ ରଖ। ଯାହା 
ଭାବୁଚୁ ରେଖୁପକା, ହାତ ଖୋଲିଯିବ। ' ମୁଁ ବହୁତ ଖୁସି ହୋଇଯାଏ । ସରଗର ପୁନେଇ ଚାନ୍ଦ ପାଇଲା 
ପରି ଲାଗେ। ମୋ କାନରେ ବୋଉ ଯେଉଁ ମନ୍ତ୍ର ଫୁଙ୍କିଲା, ତାହା ଆଶୀର୍ବାଦ ପରି କାମଦେଇା। ମୁଁ 
ଏଥର ମନକୁ ଟାଣ କରି ଭାବନା ରାଜ୍ୟରେ ପୂରିବୁଲିଲି। ସପନର ପ୍ରଚାପତିମାନଙ୍କୁ ଗୋଡ଼େର 
` ଗୋଡ଼େର ଧରିଲି । ଭାବକୁ ଭାବ ମିଶାଇବାର ତରିକା ଶିଖୁଲି। ତା'ପରେ ଆରମ୍ଭ ହେଲା ପାଦ ଓ ପଦ 
ଯୋଡ଼ାର ପଟୁଆର ସୂଷ୍ଠିହେଲା କୁନିକବିର କୁନି କୁନି କବିତା। ପ୍ରକୃତିରୁ ଆଦିମାନବ ଭାଷା ଶିଖୁଲା 
ପରି, ପ୍ରକୃତିକୁ ପାଥେୟ କରି କୁନି କବିଟି କବିଚା ଲେଖାର ବାଟ ଶିଖୁଲ୍ତା 

ହିଁ 
୨୬ ନୀଳଜଙକ 


ଆମ ଘରବାଡ଼ିଟା ଖାଲି ବୃକ୍ଷମୟ | କୁଆମାନେ ଗଛଡ଼ାଳରେ ବସା ବାନ୍ଧନ୍ତି । ଅଣ୍ଡା ଦେଇ 
ଛୁଆକରନ୍ତି। ଛୁଆଗୁଡ଼ିକ ଦିନ କେଇଟାରେ ଡେଣା ଫଡ଼ ଫଡ଼ କରି ଏ ଡାଳରୁ ସେ ଡାଳକୁ ଉଡ଼ନ୍ତି। 
ବେଳେବେଳେ ଚଳେ ପଡ଼ିଯାନ୍ତି। ମୁଁ ତାଙ୍କୁ ଉଠାଇ ଆଣି ହାତରେ ଧରେ, ତାକୁ ଗେଲକରେ | ଆପେ 
ଆପେ ପାଟିରୁ ବାହାରି ଆସେ କବିତା: 

“ କୁଆ ଛୁଆରେ କୁଆଛୁଆ ! 

ତୋ'ପରି ମୁଁ ନୂଆ ନୂଆ 

ଶିଖୁଚି, ଉଡ଼ି, ଯିବିକି ପଡ଼ି ? ” 

ତା'ପରେ ତାକୁ ନେଇ ଗଛଡ଼ାଳରେ ଥୋରଦିଏ | ' ମା' ଟେକିନିଏ ତା ଭାଇ ଭଉଣୀ ମେଳକୁ | 

ପଞ୍ଚମଶ୍ରେଣୀ ବେଳକୁ ଏମିତି ଛୋଟ ଛୋଟ କବିତା ଲେଖ୍ମଲିଣି। ମୋ କବିତାର ବଡ଼ ଶ୍ରୋତା 
ହେଉଛି ମୋ ବୋଉ, ଗୁରେଇନାନୀ ଏବଂ ମୋ ସାନଭାଇ ଭଉଣୀମାନେ । ସମସ୍ତେ ଖୁସି ହୁଅନି । 
ଗୁରେଇନାନୀ କହେ, “ମୁଁ ଠାକୁରଙ୍କୁ ଡାକୁଛି, ତୁ ଆଇ.ଏ.ବେ. (ବି.ଏ) ପଢ଼ି ବଡ଼ କବିଟିଏ ହେବୁ 
ଗେଲବସରୀ ସାନ ଭଉଣୀଟାର ପାଟିଟିକିଏ ଲାଗେ | ମୋ କୁନି କୁନି କବିଚା ଶୁଣି, ଡେଇଁ ଡେଇଁ ତାଳି 
ମାରିମାରି କହେ, ' ଭାଇନା! ବଲିହା (ବଢ଼ିଆ)... ବଲିହା ହେଇଚି। ବଲିହା.. ବଲିହା... | ମୁଁ ହସି 
ହସି ଲୋଟିଯାଏ। ସୃଢନର ସେଇ ପହିଲି ପୁଲକକୁ ବର୍ଣ୍ଣନା କରିବା ପାଇଁ ଭାଷା କାଇଁ ? 

ଅନଗୁଳ ହାଇସ୍କୁଲରେ ମୁଁ ଷଷ୍ଠ ଶ୍ରେଣୀରେ ପଢୁଥାଏ | ୧୯ ୪୪ ମସିହା କଥା। ସେତେବେଳେ 
ଆମର ହେଡ଼ମାଷ୍ଟର ଥାଆନ୍ତି, ସୃର୍ଗାୟ ଶ୍ରୀକୃଷ୍ଣ ମହାନ୍ତି । ନାଁଟାକୁ ନେଇ ଶରୀର କାନି, ଛଅଫୁଟିଆ 
ମଣିଷଟିଏ ଠାଣିମାଣି ଚାହାଣି ଭାରି ଗମ୍ଭୀର । ଧଜାସୁଟକୁ ଗଳାରେ ଟାଇ | ସେ ଯେତା ଠକ୍‌ ଠକ୍‌ କରି 
ଅଫିସ୍‌ରୁ ବାହାରିଲେ, ସାରା ସଲ ଥରହର | ବାହାରଟା ବଡ଼ କଠିନ, ଭିତରଟା କିନୁ ଭାରି କୋମଳ | 
ବ୍ରିଟିଶ୍‌ ଅମଳର ହେଡ଼ମାଷ୍ଟର, ଭାରି ଟିପ୍‌ ଟପ୍‌ ବହୁତ ଶୃଙ୍ଗଜା | 

ହାଇସ୍କୁଲରେ ନୂଆକରି ନାଁ ଲେଖାଇବା ଦିନର ପ୍ରଥମ ଅନୁଭୂତି ମନେପଡ଼ୁଟି। ମୋତେ ସେ 
ଦେଖୁଲାକ୍ଷଣି ପିଠି ଥାପୁଡ଼େଇ ପଚାରିଲେ, ‘କିରେ ! ତୋ ନାଁ କ'ଣ ? ମୁଁ ମଫସଲିଆ ପିଲା, 
ଲାଜରେ ମୁହଁ ଲାଇ ପଡ଼ିଗଲା। ଭୟରେ, ଆଖୁରେ ଲୁହ ଡବାଳି ହେଲା। ସାରଙ୍କ ମୁହଁକୁ ସିଧା ଚାହିଁ 
ପାରିଲିନି। ନୀଟା କହିବି ବୋଲି କହିପାରୁନଥାଏ ! 

ସାର୍‌ କହିଲେ, “ ସହରକୁ ଆସିଲୁ, ଏଥର ଲାଜ ଛାଡ଼, ଫ୍ରି..ହା। ଟିକିଏ ହସି ଦେଲୁ, 
ହସିଦେଲୁ | ଏକା ହସରେ ପାଟିରୁ ନୀଟା ପିଚିଣ୍ି କରି ବାହାରି ଆସିଲା, ମୁହଁରୁ ଛାଡ଼ିଗଲା ଲାଜୁଆଚିଟ | 
ମୁହଁ ଏଥର ଫରଟା ହୋଇଗଲା, ସାର୍‌ କହିଲେ, ଗୁଡ଼ ବଏ।” 

ମୁଁ ସେତେ ଭଲ ଛାତ୍ର ନଥଲି ବୋଲି ସ୍ତୁଲରୁ ହାପ୍‌ ଫ୍ରି କିମ୍ବା ଫୁଲ୍‌ ଫ୍ରି ମିଳେନାହିଁ। ପୁଅର୍‌ 
ବୟେଜ୍‌ ଫଣ୍ଡ (ଅଠଠା Boys Fund) ରୁ ମିଳେ ଆଠଅଣା। ଏବେର ପଚାଶ ପଇସା | ସ୍କୁଲରେ 
ମୋର ଜଳଖୁଆ ଖର୍୍ଟଟା ଚଳିଯାଇ ତଥାପି ପଇସାବଳେ । ଦିନକୂ ପଇସାକର ଜଳଖୁଆ ଯଥେଷ୍ଟ | 
ସେତେବେଳେ ଟଙ୍କାଟା ଥଲା ୬୪ ପଇସା | ଏବେ ଶହେ ପଇସା 

ହି ଳଜହ ୨୭ 


ପିଲାମାନଙ୍କର ସହଜାତ ପ୍ରବୃଭିର ବିକାଶ ପାଇଁ ସତୁଲରେ କେତେଗୁଡ଼ିଏ କୃବ୍‌ ଥାଏ। ତା 
ଦାୟିତ୍ବରେ ଜଣେ ଜଣେ ଶିକ୍ଷକ ଥାଆନ୍ତି । ଶନିବାରଦିନ କୃବ୍‌ ବସେ। ଅଷ୍ଟମ ଶ୍ରେଣୀରୁ ଏକାଦଶ 
ଶ୍ରେଣୀଯାଏ ପିଲାଏ କୃବ୍‌ର ସଭ୍ଯ ହୁଅନ୍ତି। ବିଜ୍ଞାନ, ସାହିତ୍ୟ, ଭୂଗୋଳ, ଚିତ୍ରାଙ୍କନ ଅଭିନୟ, 
ସଙ୍ଗୀତ ଓ କ୍ରୀଡ଼ା ପ୍ରଭୃତି କବ୍‌ । ମାସର ଶେଷ ଶନିବାର ଦିନ ଶ୍ରେଣୀମାନଙ୍କରେ ହୁଏ ତର୍କସଭା। ଷଷ୍ଠ 
ସପ୍ତମଶ୍ରେଣୀର ପିଲା ଛୁଟି ପାଆନ୍ତି କୂବଦିନ।| 

ହୂଟି ହେଲେ ମୁଁ ଘରକୁ ଯାଏନି। ସାହିତ୍ଯ କୃବ୍ର କବାଟକୋଣରେ ଯାଇ ଛିଡ଼ା ହୁଏ। 
ପୂଜ୍ୟଗୁରୁ ନଟବର ସାମନ୍ତରାଏ ସାହିତ୍ୟ କବ୍‌ ଚଳାନ୍ତି | ଓଡ଼ିଶାର ଲବ୍ଧପ୍ରତିଷ୍ଠ ଗବେଷକ, ପ୍ରାବନ୍ଧିକ, 
ସାହିତ୍ୟିକ ଓ ସମାଲୋଚକ ପ୍ରଫେସର ଡ଼କ୍ଟର ନଟବର ସାମନ୍ତରାଏ ସେତେବେଳେ ଆମର ଶିକ୍ଷକ ଥିଲେ। 

ଆଇଁଷ ବାସନା ପାଇଲେ ବିଲେଇ କବାଟ କୋଣ, ଝରକା କୋଣରେ ଲୁଚିଲା ପରି ମୁଁ ସିଧା 
ଚାଲିଆସେ ସେଇ କାବଟକୋଣକୁ । କେବେ ହେଳା କରିନି। ସବୁ ଶୁଣେ, ପିଲାମାନଙ୍କର ଗୀତ, 
କବିତା ଆବୃରି। ମନ ଖାଲି ଟାକୁ ଟାକୁ ହେଉଥାଏ କେହି ଡାକନ୍ତା କି, ମୁଁ ଯାଇ ମୋ କବିତାଟି ପଢ଼ିଦିଅଚି। 

ସବୁଦିନ ସମାନରେ ଯାଏନି । 

ଦିନକର ଘଟଣା, ହେଡ଼ମାଷ୍ରଙ୍କର ନଜର ପଡ଼ିଗଲା ମୋ ଉପରେ । ଜୋତା ମଚ୍‌ ମଟ୍‌ କରି 
ସେଇ ଛଅଫୁଟିଆ ସାଇବ କାଇଦାର ହେଡ଼ସାର୍‌ ଯେତେବେଳେ ମୋ ଆଡ଼କୁ ଝପଟି ଆସିଲେ, ମୋ 
ହାଇକ ଶୁଖୁଗଲା | ପାଟି ଖନି ବାଜିଗଲା। କଦଳୀପତ୍ର ପରି ଗୋଟାପଣେ ଥରୁଥାଏ। ଆଖୁରୁ ଲୁହ ଓ 
ଦିହରୁ ଝାଳ ନିଗିଡ଼ି ଆସିଲାଣି। ସେ ମୋର ଏ ଅବସ୍ଥା ଦେଖ ମୋ ପିଠି ଆପୁଡ଼େଇ କଅଁଳେଇ କରି 
ପଚାରିଲେ, “ କିରେ ଚୂଇଁ ! କବାଟକୋଣରେ କ'ଣ କରୁଚୁ ? 

କଇଁ କରଇ ହୋଇ କହିଲି, “ ସାର୍‌ ! ମୁଁ କିଛି ଦୁଷ୍ାମି କରୁ ନଥଲି। ଏ କୃବ୍‌ ପିଲାଙ୍କ କବିଚା 
ଶୁଣୁଥଲି। ସବୁଥର ଏଇଠି ଛିଡ଼ା ହୋଇ ଶୁଣେ। ଷଷ୍ଠଶ୍ରେଣୀ ପିଲାବୋଲି, କୃବ୍‌ରେ ମିଶିପାରୁନି। ' 

ମୋର ସ୍ପଷ୍ଠ କଥା ବୋଧହୁଏ ସାର୍‌ଙ୍କ ମନକୁ ଛୁଇଁଲା। ସେ ତାଙ୍କ ଦି ' ହାତରେ ମୋତେ 
ଶୂନ୍ୟେ ଶୂୁନ୍ଯେ ଟେକିନେଇ ଛିଡ଼ା କରିଦେଲେ କ୍ଲାସ୍‌ରେ। କହିଲେ, “ ନଟବରବାବୁ। ଏ କୁନି 
କବିଟିକୁ କବାଟ କୋଣରୁ ପାଇଟି, ତାକୁ ନିଅନୁ ସେ ଏ କୃବ୍‌ରେ ମିଶିବ । ” 

ମୋ ଆନନ୍ଦ ସେତେବେଳେ ମାପିବ କିଏ! ଏଥର ଆଶୀର୍ବାଦ ମିଳିଗଲା। ବଡ଼ପିଲାଙ୍କ 
ଭିତରେ ବଡ଼ି ଯିବି ବୋଲି ସାର୍‌ ମୋତେ ତାଙ୍କ ସାମ୍ନାରେ ବସାଇଲେ କବ୍‌ କାମ ପୁଣି ଆରମ୍ଭ 
ହେଲା ପିଲାଏ ଆଣିଥିବା ଗୀତ, କବିତା, ଢ଼ଗଢ଼ମାଳି, ହସକଥା, ଗପ ଗୋଟି ଗୋଟି କରି ପଢ଼ିଲେ। 
ମୁଁ ଚଙ୍ଗ ଚଙ୍ଗ ହେଇ ଏ ପାଖ ସେପାଖ ଚାହୁଁଥାଏ। ଥରେ ଥରେ ସାରଙ୍କ ମୁହଁକୁ ଚାହୁଁଥାଏ। ସାର୍‌ 
ବୋଧହୁଏ ମୋର ମନକଥା ବୂଝିପାରିଲେ, କହିଲେ, “ କିରେ ଚୂଇଁ! କିଛି ଲେଖା ଆଣିଚୁ, ପଢ଼ିବୁ ? 
ମୁଁ ଚଟ୍‌ କରି ଖାତାଟା ଧରି ଛିଡ଼ା ହୋଇଗଲି। ପିଲାଏ ହସି ହସି ତାଳି ମାରୁଥାନ୍ତି, ଗୁଣୁଚିମୂଷା ଆସିଛି, 
ସେତୂବନ୍ଧ ବାନ୍ଧିବ । ସାର୍‌ ବି ହସୁଥାନତି, କହିଲେ, ' ଏଥର ପଢ଼' | ମୁଁ ମୋ କୁନି କବିତାଟି ପଢ଼ିଲି- 


27 


Digitized by srujanika@gmail.com 


“ କୃଷ୍ଣ ହେ 1 ତମେ ନଟଜୂଟିଆ 
କୃଷ୍ଣ ହେ! 
କବିଚା ଲେଖୁଚି ବୋଲି ମାଡ଼ଖାଏ 
ହଲା ପଟିଆ, କୃଷ୍ଣହେ... ! 
ଭାଇନା ମୋ'ର ଭକତ ଚମ 
ତାଙ୍କୁ ଟିକେ କୁହ ହେବେ ନରମ, 
ତମେ ଟିକେ ହୁଅ ମୋର ସାହା 
ତମ ନାମେ ଗୀତ ଭଣତି କରିବି 
ହେ ଚଭଉବାହା। କୃଷ୍ଣହେ... ! 
ଏଇଟା ଥଲା ମୋ ନନାଙ୍କ ଲେଖାର ଛନ୍ଦଶୈଳୀ ! ମୁଁ ଅନୁକରଣ କରୁଥୁଲି ! 
ମୋ କବିତା ଛୁଆର ଏନୁଡ଼ିଶାଳ ହେଲା ' ଡଗର” ପତ୍ରିକାର ନାଗବଚାସ୍ତମ୍ଭ। ମୋ ନାଗବଚା 
ନମ୍ବର ଥଲା ୧ ୦ ୨୦ | ପୂଜ୍ୟ ନଟବର ସାର୍‌ ମୋ ଲେଖା ଡଗରକୁ ପଠାର ମୋତେ ନାଗବଚା 
କରାଇ ଦେଇଥଲେ। ତାଙ୍କ ଆଶୀର୍ବାଦରୁ ମୁଁ ଆଲୋକକୁ ଆସିଲି। ତାଙ୍କପରି ଛାତ୍ରବତ୍ତଳ ଶିକ୍ଷକ 
ଆଜିକାଲି କ'ଣ ସଚରେ ଅଛନ୍ତି! 
ତା' ପରଠୁ ମୁଁ ଆଉ ପଛକୁ ଫେରିନି। ବାଟ ମିଳିଗଲା, ମନରେ ବିଶ୍ଵାସ ଆସିଗଲା। ଚା' 
ପରଠୁ କବିଚା ଆଉ ଛୋଟ ଛୋଟ ଗପଲେଖାରେ ହାତକୁ ପଢେଇଲି | ଲେଖନ ଚାଲରିଲି। ମୋ ଉପର 
ଭାଇ ପଶ୍ରିତ ପ୍ରାଣବନ୍ଧୁ ମିଶ୍ର ଏବଂ ନଟବର ସାର୍‌ ଉଭୟେ ସାରସ୍ଵତ ବନ୍ଧୁ। ସାର୍‌ ଦିନେ ମୋ ଲେଖା 
ବାହାରିଥିବା ଡଗରଟିଏ ଆଣି ତାଙ୍କୁ ଦେଖାଇଲେ। ଭାଇନା ଭାରି ଖୁସିହୋଇ କହିଲେ, ପଟ ଗିରିଲଫିଚି। 
ଚଗଲା ପାଠ ପଢ଼ୁନି ବୋଲି ବଡ଼ ଭାଇନାଙ୍କ ଠାରୁ ବହୁତ ମାଡ଼ ଖାଉଛି, ବିକଳ ଲାଗୁଛି ମୁଁ ଭାଇନାଙ୍କୁ 
କିଛି କହିପାରୁନି। ଆପଣ ତାଙ୍କୁ ଏଇଟି ଦେଖାନୁ ସେ ବଦଳିଯିବେ। ” 
ତାହା ହିଁ ହେଲା। 
ନଟବର ସାର୍‌ ଡଗର ପତ୍ରିକାରେ ବାହାରିଥିବା ଲେଖାଟି ନେଇ ମୋ ବଡ଼ ଭାଇନାଙ୍କୁ 
ଦେଖାଇଲେ | ସେ ଦେଖୁଲା କ୍ଷଣି ନିଜ ଅଖମକୁ ବିଶ୍ଵାସ କରିପାରିଲେନି। ଭାବି ପାରିଲେନି, ମୋ ପରି 
ଗୋଟାଏ ଗଧା, ଗାଇୁଆମାଡୁଆ ଛୁଆକୁ ରାଜ୍ୟସ୍ତରୀୟ ପ୍ରତିଷ୍ଠିତ ପତ୍ରିକାଟିଏ ଲେଖା ପ୍ରକାଶ କରି, 
ସମ୍ମାନିତ ଏବଂ ଉତ୍ସାହିତ କରିଛି। ' ସେ ଟିକିଏ ଭାବଗନମ୍ଭୀର କଣ୍ଠରେ କହିଲେ, ‘ ବୂଝିଲେ ସାର” ଏ 
ବର୍ଷ ଅଷ୍ଟମଶ୍ରେଣୀ ପରୀକ୍ଷାରେ ଚାରି ଚାରିଟା ବିଷୟରେ ଚଣ୍ଡାଳ ଫେଲ୍‌ ହୋଇଛି। ଗଣିଚ, ବିଜ୍ଞାନ, 
ଇତିହାସ ଓ ଭୂଗୋଳ | ଯେତେବେଳେ ଦେଖୁଲେ ବାହାର ବହି ପଢୁଚି, କ'ଣ ବସି ଲେଖୁଚି। ମୋର 
ଚିନ୍ତା, ସେ କିମିତି ମାଟ୍ରିକ୍‌ ପାଶ୍‌ କରିବ। 
ସାର୍‌ ହସିଦେଇ କହିଲେ, ମୁଁ ଦେଖୁବି, ଆପଣ ବ୍ୟସ୍ତ ହୁଅନ୍ତିନି' | ଏତିକିରେ ଭାଇନା ପୂରା 
ବଦଳିଗଲେ। କହିଲେ, ' ସେ ଟୋକାକୁ ଆଉ ବାରଣ କରି କିଛି ଲାଭ ନାହିଁ। ଯାହା ଲେଖୁଚି ଲେଖୁ. 

ଯାହା ପଢ଼ୁଚି ପଢ଼ୁ । ହାତପାକଜଳ ହେଲେ ସିନା ଲେଖୁଥାନ୍ତା। କଞ୍ଚାହାତର ଲେଖା ଛପାହେଲାଣି, ସେ 
କ'ଣ ଆଉ ମନା ମାନିବ ? ' ତା' ପରଠୁ ଆଉ ଭାଇନାଙ୍କଠୁ ମାଡ଼ ଖାଇନି। ବେଶି ହେଲେ ପଦେଅଧେ 
ଗାଳି ଶୁଣେ । 

ଉପର ଶ୍ରେଣୀକୁ ଗଲି । ଫେଲ ବିଷୟରେ ପାଶ୍‌ କରିଗଲି। ସବୁଥିରେ ନମ୍ବର ବଢ଼ିଲା ହେଲେ 
ଗଣିତଟା ଧୋକା ଦେଲା! ଅବଶ୍ୟ ମିଳିଲା ଟିପାଟିପି ପାଶ୍‌ ମାର୍କ । ମୋର ଗଣିତ ସାଥୁରେ ପଡ଼ିଲାନି, ଏ 
ପର୍ଯ୍ୟନ୍ତ ମଧ୍ୟ ଅପଡ଼ | 

ସାନରୁ ବଡ଼ ହେଲିଣି, ଏବେ ବଡ଼ କ୍ଲାସ୍ର ପିଲା, ସାନ କ୍ଲାସ୍ର ପିଲାମାନଙ୍କର ବଡ଼ମାନଙ୍କ 
ପାଇଁ ଭାରି ସମ୍ମାନ। ମୁଁ ଜଣେ ଛାତ୍ରନେତା ବନିଯାଇଥାଏ, ସ୍କୁଲର ସଭା ସମିତି, ସାହିତ୍ୟସଭା, 
ତର୍କସଭା, କବିତା ପ୍ରତିଯୋଗିତା, ଡ଼ାମା ଏସବୁର ପରିଚାଳନା ଦାୟିତ୍ଵ ମୋ ଉପରେ | ଶିକ୍ଷକମାନେ 
ମଧ୍ଯ ମୋତେ ଉତ୍ସାହିତ କରନ୍ତି । ମୁଁ ସ୍କୁଲରେ କବି ଉପାଧୂ ପାଇରଗଲିଣି। ତେବେ ଅନ୍ତରଙ୍ଗ ସାଙ୍ଗମାନେ 
* ଅଣ୍ଟକବି” ବୋଲି ଡାକନ୍ତି । ମାନେ.. ମୋ ନାକଟା ଟିକିଏ ଲମ୍ବ. ଟିକିଏ ଶୁଆ ଥଣ୍ଟ ପରି। ସେଇଥୁପାଇଁ 
ଏ ଥଟାଳିଆ ଡାକ । ମୁଁ ସେଥିରୁ ଆନନ୍ଦ ପାଏ | 

ନୂଆ ନୂଆ ବୟସ ଲଗା ଦେହ ଆଉ ମନ। 

ମୋ କବିଚାଗୁଡ଼ିକ ଅଲକ୍ଷ୍ୟରେ ପାଇଟିଗଲେ ପାହାଡ଼ିଆ ଝରଣା। ଡେଇଁ ଡେଇଁ କୁଦି ଆଗକୁ 
ମାଡ଼ି ଚାଲିଲା, ଛନ୍ଦମୟ ଗତି । ନିଇତି ନିଇଚି କଳନା କିଶୋରୀଟିଏ ସେଇ ଝରଣାକୂଳକୁ ଆସେ । 
ବନଭଦ୍ୟାନରୁ ଫୁଇ ତୋଳେ | ତାର କୃଷ୍ଣକବରୀ ସରାଗରେ ସଜାଏ। କୁଆଁ କବିଟିକୁ ଉନ୍ନନା କରେ । 
ପ୍ରକୃତି ସଚେତନ କବିତାଗୁଡ଼ିକର ଶୋଭାଯାତ୍ରା ଅଟକିଯାଏ। ମୋ ଅଲକ୍ଷ୍ୟରେ କବିଚାଗୁଡ଼ିକ ପ୍ରଣୟର 
ପ୍ରଜାପତି ପାଇଟି ଯାଇଥାନ୍ତି। କ”ଣ ବା କରିବି, ସେଇ ଉଡ଼ନ୍ତା ପଚଙ୍ଗଗୁଡ଼ିକ ଉପରେ ମୋର ବା 
କୋଉ ଅନ୍ତିଆର ଅଛି । ଲାଗେ ଭାରି ଖାପ୍ଛଡ଼ା..ଖାପ୍ଛଡ଼ା| 

ଛନ୍ଦକବି ରାଧାମୋହନ ଗଡ଼ନାୟକ ଆମ ଘରକୁ ଅଧୁକାଂଶ ଦିନ ଆସନ୍ତି । ସେ ମୋ ବଡ଼ 
ଭାଇନାଙ୍କ ବୟସର ବା ଟିକିଏ ବଡ଼। ପଣ୍ତିତ ଭାରନା ଚାଙ୍କର ପ୍ରିୟ ସାଥୀ, ଗଡ଼ନାୟକ ସଂସ୍କୃତ 
ଟୋଲରେ ପଶ୍ଡିତ ଯଦୁନାଥ କରଶର୍ମାଙ୍କ ପାଖରେ କିଛିଦିନ ପାଇଁ ଛନ୍ଦ ଅଳଙ୍କାର ଓ ବ୍ୟାକରଣ 
ପଢ଼ିଥିଲେ । ତାପରେ ମନ ଦେଲେ ମାଟ୍ରିକପରୀକ୍ଷାଟା ଦେଇ ଦେବାକୁ, ଠିକ୍‌ ମନେ ପଡୁନି, ଭାବୁଚି 
୧୯୫୦ ମସିହାରେ ବୋଧହୁଏ ମାଟ୍ରିକ୍‌ ପରୀକ୍ଷା ଦେଇ ପାଶ୍‌ କଲେ। 

କବି ହିସାବରେ ସେତେବେଳେ ସିଏ ପ୍ରତିଷ୍ଠିତ ହୋଇସାରିଲେଣି। ମୁଁ ମନେ ମନେ ଭାବିଲି, 
କବି ପାଖକୁ କବି ଯାଏ । ସେ କିନ୍ତ ଢାଣନ୍ତିନି ମୁଁ ଲେଖୁଚି ବୋଲି । ଦିନେ ସାହସ ବାନ୍ଧିମୋ କବିତା 
ଖାତାଟି ଧରି ତାଙ୍କ ଘରକୁ, କଲଣ୍ଡ ପାଳ ଗଲି | ଅନଗୁଜ ଟାଉନରୁ ପ୍ରାୟ ପନ୍ଦରକୋଡ଼ିଏ କିଲୋମିଟର 
ଦୂର। ଆମ ଘରେ ସୁବିଧା ହେବନି.. ଭାଇନା ଅଛି ! 

ପ୍ରାୟ ଦିନ ଦଶଟା ବା ଏଗାରଟା ବେଳେ ପହଞ୍ଚଲି। 

ଦାଣ୍ଡଘରେ ଦିଇଟା ବଡ଼ ବଡ଼ ପଲଙ୍କ ଯୋଡ଼ା ହୋଇଥିବା ମଞ୍ଚ ଉପରେ କବି ବସିଥାନ୍ତି। 
ବହିପତ୍ର ପଲଙ୍କ ସାରା ବିଛେଇ ହୋରପଡ଼ିଛି। ସମୁଦ୍ର ଘେରା, ଟାପୁ ଉପରେ ବସିଥିବା ମଣିଷଟି ପରି 
ସେ ଜଣା ପଡ଼ଛଚି। ଅତ୍ଯନ୍ତ ତନ୍ମୟ ବିଭୋର । ବୀ ହାତରେ ବିଡ଼ି....ଡାହାଣ ହାଚରେ କଲମ 
ସାମ୍ନାରେ ଗୋଟାଏ କପ୍ରେ ନାଲିଚା, ପୁଣି ପାଖରେ ଅଛି ଗୋଟିଏ ବାଉଁଶ ତିଆରି ପାଚିଆରେ 
ପାଚିଆଏ ମୁଢ଼ି । ଅର୍ୟସ୍ତ ହାତ ମଝିରେ ମଝିରେ ଉଠିଯାଉଚି ତାର ସଦବ୍ୟବହାର ପାଇଁ... ଠିକ୍‌ 
ଯତ୍ରାପାର୍ଟି ଓସ୍ତାଦର ହାତ ବାଜାଗୁଡ଼ିକ ଉପରେ ପହଁରିଲା ପରି। ତଳେ ବସିଛନ୍ତି ଚକୋରୀ ଦେବୀ. ସ୍ତ୍ର 
ସରୁ ଓଡ଼ଣାଟିଏ ଟାଣି । ମାଟିପାତ୍ର ଉଠାଚୂଲି ଉପରେ ବସିଚି। ପାଣି ଟକ୍ଟାକ୍‌ ଫୁଟୁଚି। ରଚିତ 
ମିଳିଲାକ୍ଷଣି ଚା, ଚିନି, ଅଦା, ଗୋଇମରିଚ ଗୁଣ୍ଡ ପଡ଼ିବ। ଆଖୁ ପିଛୁଳାକେ ତାକୁ ଛଣା ହୋଇ କପ୍‌ରେ 
ଦିଆଯିବ। ମୋତେ ଦେଖୁଲାକ୍ଷଣି ସେ ଉଠିଆସିଲେ। ଆଦରରେ ବାହାର ପିଣ୍ଡାରେ ବସାଇଲେ। 
ପରିଚୟ ପଚାରିଲେ | କହିଲି, “ ମୁଁ ପ୍ରାଣବନ୍ଧୁ ପଣ୍ଡିତଙ୍କ ସାନ ଭାଇ ନରସିଂହ | ମୋ ଲେଖା ନେଇକରି 
ଆସିଟି, କବିଙ୍କୁ ଦେଖାଇବି। ” 

ସେ ଚୂପ୍ଚାପ୍‌ କହିଲେ “ ଟିକିଏ ଅପେକ୍ଷାକର ବାପା, ତାଙ୍କ ମନ ଏବେ କୂଆଡ଼େ ଉଡୁଚି।| 
ଡାକି ପାରିବିନି। ଚା ମାଗିଲାବେଳେ କହିବି।” ଅପେକ୍ଷା କଲି, ଅଛସମୟ ପରେ ହଠାତ୍‌ ଡାକ 
ଶୁଭିଲା, ' ଦୀପକ ମା! କୁଆଡ଼େ ଗଲ... ଚା| ଚକୋରୀ ଦେବୀ ଉଠିଗଲେ | ‘ଚା' ଦେଉ ଦେଉ 
କହିଲେ, “ ପଣ୍ିଚଙ୍କ ସାନ ଭାଇ ଆସିଚି, ଡାକିବି ? ? 

' ଡାକ .. ମୁଁ ତ ଏବେ ଯାଇଥିଲି, ସେ କାହିଁକି ଆସିଲା। ସେ ନିଜେ ଡାକଛାଡ଼ିଲେ.. ' ନର ! 
ନର ! ଏରଠିକି ଆ।” 

ମୁଁ ବଡ଼ ସନ୍ତର୍ପଣରେ ଗଲି। ସାହସ ବାନ୍ଧି କହିଲି,କେତୋଟି କବିତା ଲେଖୁଥଲି ଯେ, 
ଆପଣଙ୍କୁ ଦେଖାଇବାକୁ ଆଣିଥିଲି ।' ସଙ୍ଗେ ସଙ୍ଗେ ବଢ଼େଇ ଦେଲି ଖତାଟି |! କଲମକୁ ଥୋଇ ଦେଇ 
ସେ ପୂଷ୍ଠା ପରେ ପ୍ରଷ୍ଠା ଲେଉଟାଇ ଚାଲିଲେ। ସବୁଗୁଡ଼ିକ କବିତା ତାଙ୍କର ନେତ୍ରାତିଥ ହେଲା। 
କେତୋଟି କବିତାରେ ଟିକ୍‌ ଚିହ୍ନ ମାରୁଥାନ୍ତି। କେତୋଟିର ଶବ୍ଦ ବଦଜାଉଥାନ୍ତି। ବନାନ ସଂଶୋଧନ 
କରୁଥାନ୍ତି । କେଉଁଠାରେ ଗୋଟାଏ ଗୋଟାଏ ଧାଡ଼ି କାଟି ଦେଉଥାନ୍ତି। ˆ ପୁଷ୍ପିତ! କବିତାଟି ପାଖରେ 
ଅଟକିଗଲେ। ଧ୍ଯାନ ଦେଇ ପଢ଼ିଲେ। ମୁଁ ମୁହଁର ଭାବଭଙ୍ଗୀରୁ, ମନର ଭାଷା ବୁଝିବାକୁ ଚେଷ୍ଟା କରୁଥିଲି 

ଗୋଟିଏ ଧାଡ଼ି ଉଠାର ଦେଇ ତା ଜାଗାରେ ଲେଖୁଦେଲେ 

“ ନୟନେ ଲିହିଲା ନୀଳକୁବଳୟ 

କୁସୁମ ଶିରୀ ” 
ବର୍ଭମାନ ମୋର ପାଦେ, ତାଙ୍କର ପାଦେ ମିଶି ପଦଟି ନିମ୍ନପରି ହୋଇଗଲା। 
“ ଯଉବନ ବିଧୁ ବଦନେ ଦେଲା ତା 
ପରାଗ ବୋଳି 

ନୟନେ ଲିହିଲା ନୀଳକୁବଳୟ 
କୃସୁମ-ଶିରୀ। ” 
ଅଧର ତାର ମଧୁର କରିଲା 
ଜି ସୁଧା ଲେପି 
କି ଭାଷା ତା'ରି ନୟନ ଯୁଗଳେ 
ଦେଲା ସେ ଲେଖୁ 
ଲଜା ତାର, 
ସ୍ମିଗ୍ଧ ଶରୀର ନମ୍ର କରିଲା 
ସତେବା କମ୍ପ କୁସୁମ ଭାର | 
ଖାତାଟି ବଢ଼େଇ ଦେର କହିଲେ, “ ନେ, ବଢ଼ିଆ ହୋଇଛି। ଅନୁୂରୂତି ବଢ଼ିଲେ, ଲେଖା 
ଆଉରି ସୁନ୍ଦର ହେବ ¦! ଲେଖ୍ୁଚାଇ.. | ଅଟକିବୁନି 
୧୯ ୫ ୧ ମସିହାରେ ବଳ୍ଛା ବଳ୍ଛା କବିତାଗୁଡ଼ିକୁ ନେଇ ବହିଟିଏ ବାହାରିଲା। ଜୀବନର 
ପ୍ରଥମ ବହି.. ନାଁ “ ସୃତିସ୍ପୁ'.. ଜୀବନର ଆଦ୍ୟଅର୍ଘ୍ୟ । ସଦ୍ୟ ମାଟ୍ରିକ୍‌ ପାଶ୍‌ କରିଥାଏ। ବୟସ ୧୮ ବର୍ଷ 
ଏବେ ମୋତେ ହେଲା ୭୩ ବର୍ଷ। ଅସ୍ତାଚଳରେ ବସି ସେଇ ମଧୁମୟ ସ୍ୃତିଚାରଣ କଲାବେଳେ 
ଯେଉଁ ଅପୂର୍ବ ରୋମାଞ୍ଚ ସୃଷ୍ଠି ହେଉଛି ତାହା ଆବେଗ ମଥୂତ ଓ ରୋମାଞ୍ଚକର । ସତରେ ସ୍ଵୃତି କେଡ଼େ 
ଦୀର୍ଘ, ଜୀବନ କେଡ଼େ ଛୋଟ ! 
ତା ୧୧-୬-୨୦୦୦, 
ଦୈନିକ ପ୍ରଜାଚନ୍ତରେ ପ୍ରକାଶିତ 
om Jo J) 

ବୟସ ବେଶି ହେବନି, ସେଇ ପନ୍ଦର ଷୋହଳ ଭିତରେ | ମୁଁ ସେତେବେଳେ ଦଶମ 
ଶ୍ରେଣୀରେ ପଢୁଥାଏ। ଧାନକଟା ଛୁଟି ପାଇଁ ଆସିଥାଏ ଘରକୁ। ସେଦିନ ଆମ ରୁଗୁରାବିଲ କଟା 
ଯାଉଥାଏ। ତିନିଗୀର ଲୋକ ଆସି ଧାନ କାଟୁଥାନ୍ତି ପାଞ୍ଚ ଏକର ପରିମିଚ ସେଇ ବିରାଟ ଜମିରେ । 

ଭୁଗୁରାବିଲର ପଶ୍ଚିମ ପାଖରେ ବହିଯାଉଚି ଗୋଟିଏ ପାହାଡ଼ି ଝରଣା | ଉତ୍ତର ଦିଗରେ ସବୂଜଶ୍ରୀ 
ଭରା ପାହାଡ଼ଟିଏ। ପାହାଡ଼ ଚଳେ ଖନ୍ଦା ଲାଗିଚି। ରୋଷେଇ ଚାଲିଛି.. ଲୋକମାନେ ଖାଇବେ । 
ସତେ ଯିମିତି ଗୋଟିଏ ବିଭାଘର ଭୋଜିର ଆୟୋଜନ! ମୁଁ ଆନନ୍ଦରେ ବିଲର ଉଚ୍ଚ ହୂଡ଼ାରେ ବସି 
ଧାନକଟାର ଦୃଶ୍ଯ ଉପଭୋଗ କରୁଥାଏ। କିଶୋର କବି ମନ ଉଛୁଳି ଉଠୁଥାଏ ଅମଳ ଉତ୍ସବର ପ୍ରୀତି 
ପୁଲକରେ । 

ସନ୍ଧ୍ୟା ସୁଦ୍ଧା ଧାନକଟା, ବିଡ଼ା ଉଠା କାମ ସରିଗଲା। କଳେଇ ବୂହା ଶଗଡ଼ ସବୁ ଲମ୍ବିଥାଏ 
ବିଲଠାରୁ ଘରପାଖ ଖଳା ପର୍ଯ୍ୟନ୍ତ । ଶେଷକୁ ରହିଗଲା ଗୋଟାଏ ବିଡ଼ା । ହଜିଆମାନେ ଭାରାକ୍ରାନ୍ତ | ମୁଁ 
ସେ ବିଡ଼ାଟିକୁ ମୁଣ୍ଡରେ ମୁଣ୍ଡାଇଲି, ମୋର ବି ଗୋଟାଏ ନୂତନ ଅନୁଭୂତି | 

ଘରବାଟ ଦେଇ ଖଳାକୁ ଗଲାବେଳେ ଜଣେ କେହି ଭଦ୍ରବ୍ୟଲ୍ତି ମଣ୍ଡପରେ ବସି ସବୁ ଦେଖୁଥାନ୍ତି । 
ମୁଁ ଭାବିଲି, ସେ ନିକାୟ ଜଣେ ସରକାରୀ କର୍ମଚାରୀ ହୋଲଥ୍‌ବେ । ଗାଁରେ ତ ରହିବାର ସୁବିଧା ନାହିଁ। 
ସମସ୍ତେ ହୁଅନ୍ତି ସର୍ବରାକାରଙ୍କର ଅତିଥ । ମୋତେ ସେ ଲକ୍ଷ୍ୟ କରୁଥିଲେ | ମୁଁ ବିଡ଼ାଟି ପକାଇ ଦେର 
ଖଳାରୁ ଚାଲିଆସିଲି ଘରକୁ । ବୋଉ ଠାରୁ ଶୁଣିଲି, ଷ୍ଠାଟିଷ୍ଠିକାଲ ଇନ୍‌ସପେକ୍ଟର ଆସିଛନ୍ତି। ସେ ଆମର 
ଅତିଥ ମୁଁ ଆସି ଚାଙ୍କୁ ନମସ୍ଟାର କଲି । ସେ ନାତିଦୀର୍ଘ ଆଶୀର୍ବାଦ ଶ୍ଲୋକ୍ଟିଏ ପଢ଼ି ମୋଚେ ଆଶୀର୍ବାଦ 
ଦେଲେ | ତା'ପରେ ଅତି ଶ୍ରଦ୍ଧାରେ ପାଖରେ ବସାଇ ମୋ ବିଷୟରେ ଅନେକ ପ୍ରଶ୍ନ ପଚାରିଲେ। 
ସବୁଗୁଡ଼ିକ ଥଲା ଅନୁସନ୍ଧାନମୂଳକ | 

କିଛି ସମୟ ପରେ ନନା ଆସି ପହଞ୍ଚଲେ। ସେମାନଙ୍କ ମଧ୍ୟରେ ଆଳାପ ଆଲୋଚନା ଆରମ୍ଭ 
ହେଲା। ମୁଁ ଚାଲିଆର୍ସିଛି ¦ ବୋଉ ରନ୍ଧାବଢ଼ାରେ ବ୍ୟସ୍ତ ଥାଏ । ଅତିଥୁଚର୍ଚ୍ଚା ପାଇଁ ଗୁରେରନାନୀ ସାହାଯ୍ୟ 
କରୁଥାଏ ମୁଁ ଏପାଖ ସେପାଖ ହେଉଥାଏ ଲଣ୍ଠନଟା ଧରି। ସେତେବେଳେ ବିଜୁଳି ଆଲୋକ ପାଇବାର 

ନୀଳଜହ୍ନ ୩୩ 


ସୁବିଧା ନଥଲା। ସହର ଯାହା ମଫସଲ ତାହା, ସହରର ଛକ ଏବଂ ଗଳିକନ୍ଦିରେ ବତିଖୁଣ୍ଡଥାଏ। ଖୁଣ୍ଟ 
ଉପରେ କାଚବାଡ଼ଦିଆ ବତିଘରଟିଏ ଥାଏ। ଚା” ଭିତରେ କିରୋସିନି ଲ୍ୟାମଟିଏ ରାତିରେ ମିଞ୍ଜ ମିଞ୍ଜ 
ହୋଇ ଜଳେ ଆକାଶର ନିଃସଙ୍ଗ ନକ୍ଷତ୍ର ପରି। ଗୀ ଦାଣ୍ଡ ପୂରା ଅନ୍ଧାର | 

ହଠାତ୍‌ ଶୁଣିଲି, ଦୁଇବନ୍ଧୁଙ୍କ ହସରୋଳରେ ମଣ୍ଡପ ଫାଟିପଡୁଚି। ଲଣ୍ଡନ ରଖୁଦେଇ ଟିକିଏ 
ପାଖେଇ ଯାଇ କାନେଇଲି | କଥା ଚାଲିଥାଏ... 

“ ବୁଝିଲେ ମିଶ୍ର ଆପଣେ ! ସରକାରୀ ମହଲରେ ଆପଣଙ୍କର ସୁନାମ ଅଛି ଜଣେ ଦକ୍ଷ 
ସର୍ବରାକାର ଭାବରେ, ଆପଣଙ୍କ ଲୋକପ୍ରିୟତାର ପ୍ରମାଣ ଆଜି ପାଇଲି। ଭାରି ଆନନ୍ଦ ଲାଗିଲା 
ଆପଣଙ୍କ ଲୋକସେବା ପାଇଁ। ଏଇ ଦୁର୍ଗମ ପାହାଡ଼ିଆ ରୀଗୁଡ଼ିକର ସ୍ବାସ୍ଥ୍ୟସେବା ପାଇଁ ସରକାରୀ 
ଡ଼ାକ୍ତରଖାନା ନାହିଁ। ଏତେ ଲୋକଙ୍କର ଦାୟିତ୍ଵ ଆପଣ ମୁଣ୍ଡାଇଛନ୍ତି। ଆପଣ ଏ ଅଞ୍ଚଳର ରାଜପ୍ରତିନିଧବ 
ନୂହନ୍ତି ବରଂ ରାଜା କହିଲେ ଭୁଲ୍‌ ହେବନି।” 

“ କଥାଟା ତା” ନୁହେଁ ମହାପାତ୍ର ଆପଣେ | ଏଇଟାତ ବ୍ରାହ୍ମଣର କର୍ରବ୍ୟ, ମୁଁ ଅଧୁକ କିଛି 
କରୁନି। ବ୍ରାହ୍ମଣ ଭିକ୍ଷା କରି ଚଳେ ମୁଁ ତାହାହିଁ କରୁଚି। ଅବଶ୍ୟ ଧନଭିକ୍ଷା ନୁହେଁ, ଲୋକଙ୍କର ମନ 
ଭିକ୍ଷା.. ହୃଦୟ ଭିକ୍ଷା । ମୋ ଥାଳ ଅପୁରଣ ରହେନି ? ” ନନା ହସି ହସି କହିଲେ। 

“ଆଛା ଠିକ୍‌ ଅଛି ମିଶ୍ର ଆପଣେ। ବ୍ରାହ୍ମଣ ଭିକ୍ଷାକରେ, ଭିକ୍ଷାଦିଏ ମଧ୍ଯା। ଆପଣ ଏତେ 
ଲୋକଙ୍କୁ ହୃଦୟ ଭିକ୍ଷା ଦେଇ ସେବା କରୁଛନ୍ତି ମୋ ଥାଳରେ କ'ଣ ଟୋପାଏ ପଡ଼ିବନି । ଭାବୂଚି 
ଭଦାର ହୃଦୟରେ ମୋ ଯାଚନା ପୂରଣ କରିବେ। ” 

ନନା ହସି ହସି କହିଲେ, “ କହନୁ ! ମୋର ସାମର୍ଥ୍ୟ ଥଲେ ନିଶ୍ଚୟ କର୍ବ୍ୟ କରିବି।” ସେ 
ନମ୍ର ମଧୁର କଣ୍ଠରେ କହିଲେ “ ମୁଁ ଚିରଦିନ ପାଇଁ ଆପଣଙ୍କ ସହିତ ବନ୍ଧୁତା ସୂତ୍ରରେ ଆବଦ୍ଧ ହେବାକୁ 
ଚାହେଁ। ମୋର ଜୋ୍ଷ୍ଠାକନ୍ୟାଟିକୁ ଆପଣଙ୍କୁ ପୁତ୍ରବଧୁ ରୂପେ ଦାନ କରିବାକୁ ରଚ୍ଛାକରେ | ନୀଟା ତା'ର 
ସୈୌଭାଗିନା। ଆପଣଙ୍କ ପରିବାରକୁ ଆସିଲେ ସେ ହେବ ସୈଭାଗ୍ୟବତୀ। ମୁଁ ଆପଣଙ୍କ ସୁପୁତ୍ରଟିକୁ 
ଦେଖୁ ଜାମାତା ରୂପେ ମନେ ମନେ ବରଣ କରିଛି। ” 

“ ଠିକ୍‌ ଅଛି ମହାପାତ୍ର ଆପଣେ। ସବୁ ନିର୍ଭର କରେ ଇଶ୍ଵରଙ୍କ ଇଚ୍ଛା ଉପରେ | ଯେ ଯାହା 
ହାଣ୍ଡିରେ ଚାଉଳ ପକାଇଥାଏ, ସେ ତା” ପାଖକୁ ଆସେ | ପିତାମାତା ନିମିର ମାତ୍ର। ତେବେ ଆପଣଙ୍କ 
ପ୍ରସ୍ତାବଟି ମୁଁ ମନରେ ରଖୁଲି। ମୁଁ କୋଷ୍ଠି ବିଚାର କରେ ନାହିଁ। ମୋର ଏକମାତ୍ର ସର୍ର, ପିଇାଟିକୁ 
ଦେଖୁଲାକ୍ଷଣି ଯଦି ମୋ ଅନ୍ତର ଉଲ୍ଲସିତ ହେବ, ତା' ହେଲେ ଆପଣଙ୍କ ପ୍ରସ୍ତାବକୁ ମୁଁ ସମ୍ମାନ 
ଦେରପାରିବି। ମୋର ସବୁ ପିଲାଙ୍କର ବିବାହ, ମୁଁ ଏର ପଦ୍ଧତିରେ କରିଛି। ପିଲାଟି କେଉଁ ଶ୍ରେଣୀରେ ପଢ଼େ ? ” 

“ ପଞଚମରେ | ପୁଅଟିତ ଦଶମରେ ପଢୁଛି । ବୟସ ଦିଗରୁ ଅସୁବିଧା କିଛିନାହିଁ। ମୁଁ କନ୍ୟାଦାନ 
କରିବାକୁ ଚାହେଁ। ତା' ହେଲେ ମୋ ଘରେ ଆପଣଙ୍କ ପାଦଧୂଳି କେବେ ପଡ଼ିବ। ” 

“ ମୁଁ ସେ ଶୁଭମୁହୂରଁକୁ ଅପେକ୍ଷା କରୁଛି ! ସୁବିଧା ଦେଖଯିବି। ସବୁ ଇଶ୍ଵରଙ୍କ ଇଛା। ” 

a ଜି କଜହ୍‌ 


କଥାଟା ଶୁଣିବା ପରେ ମୁଁ ବ୍ୟସ୍ତ ହୋଇପଡ଼ିଲି। ବୋଉକୁ ଜଣାଇ ଦେଲି, ମୁଁ ନନାଙ୍କ ଏ 
ପ୍ରସ୍ତାବ ଆଦୌ ଗ୍ରହଣ କରିପାରିବି ନାହିଁ। ଏ ପ୍ରକାର କଣ୍ଢେଇ ବିବାହକୁ ମୁଁ ପସନ୍ଦ କରେନାହିଁ । 

ବୋଉ ଘଟଣା ଶୁଣିବା ପରେ ନାଗସାପ ପରି ଗର୍ଜୁଥାଏ | 

“ନା, ତା କେବେ ହୋଇପାରିବନି, ଏତେ କମ୍‌ ବୟସରେ ପାଠପଢୁଆ ପିଲାଟିକୁ ମୁଁ 
ଜଞ୍ଜାଳ ଭିତରକୁ ଠେଲି ଦେବିନି। ସେ ପାଠପଢୁ, ତା'ର ବିବାହ ବୟସ ହେଉ, ତା'ପରେ ଯୋଉକଥା। 
ସବୁ ପିଲାଙ୍କୁ ପିଲାଦିନୁ ବାହା କରିଦେଇ ଚାଙ୍କ ଜୀବନ ବରବାଦ କରିଦେଇଛେ, ଏବେ ସେ ରୁଲ୍‌ 
ସୁଧାରିବାକୁ ପଡ଼ିବ। ” 

ନନା ତ ଦୁର୍ବାଶା, ତାଙ୍କ ଗର୍ଚନ ଥଳକୂଳ ମାନୁନଥାଏ। ସେ କଣ୍ଠ ଫଟାଇ କହୁଥାନ୍ତି, “ମୁଁ 
ସମାଜରେ ଚଳୁଥିବା ପ୍ରଥାକୁ ବିରୋଧ କରିପାରିବିନି। ଏଇଟା ଆମ କୁଳର ପ୍ରଥା। ଯେତେବେଳେ 
ବଦଳିବ, ବଦଳିବ।” 

ଦୂଇଟି ମତବାଦ ଭିତରେ ସଂଘର୍ଷ ଚାଲିଥାଏ! ବୋଉ ଚାହୁଁଥାଏ, ବାଲ୍ୟବିବାହ ପ୍ରଥାକୁ ସେ 
ଆଉ ତା” ଘରେ ପ୍ରଶ୍ରୟ ଦେବନି, ନନା ଚାହୁଁଥାତି ପ୍ରଚଳିତ ପ୍ରଥାକୁ ବିରୋଧ କରି, ରକ୍ଷଣଶୀଳ 
ବ୍ରାହ୍ମଣ ସମାଜର କୋପଦୂଷ୍ଟିରେ ପଡ଼ିବେନି। ମୁଁ ଲକ୍ଷ୍ଯ କରୁଥାଏ, ସଂସ୍ଟାର ପ୍ରକ୍ରିୟାଟା ବିପରୀତ 
ଗତିରେ ଆରମ୍ଭ ହୋଇଛି। ପ୍ରଥା ପ୍ରପୀଡ଼ିତ ନାରୀ ସମାଜରେ ଖୋଦ୍‌ ନାରୀଟିଏ ବିପ୍ଲବର ସ୍ବର ଉତ୍ତୋଳନ 
କରିଛି । ତା ସ୍ଵର, କ୍ଷୀଣ, ତାହା କ”ଣ ନନାଙ୍କର କଠୋର ମନଟାକୁ ପ୍ରଭାବିତ କରିପାରିବ। ମୋ 
କଥାବା ଶୁଣିବ କିଏ କିଛିଦିନ ବିତିଗଲା, ପରିସ୍ଥିତି ବଦଳିଗଲା। 

ସେଦିନ ନନା ଭୋରୁ ଭୋରୁ ଉଠି ତାଙ୍କ କାମ ସାରିଲେ। ବୋଉକୁ କହିଲେ, “ ମୋର 
କଚେରିରେ କାମ ଅଛି ମୁଁ ଅନଗୁଳ ଟାଉନ୍‌କୁ ଯିବି। ” 

ବୋଉ ସବୁ ବ୍ୟବସ୍ଥା କରିଦେଲା। 

ନନା ଗାଧୁଆପାଧୁଆ ସାରି, ପୂଜାପାଠ କରି, ସବୁକାମ ତୁଟାର ବାହାରିଗଲେ । କଚେରି 
କାମଟା ଗୋଟାଏ ବାହାନା ଥିଲା। ସେ ଯାର ପହଞ୍ଚଲେ ଜେମାଦେଇପୁର ଶାସନରେ। ମହାପତ୍ରଙ୍କ ଘର 
ଠିକଣା ବୂଝିନେଇ ଠିକ୍‌ ଜାଗାରେ ପହଞ୍ଚଗଲେ | ସମୟ ସଂଧ୍ୟା | 

ଠକ୍‌ ଠକ.. ଠକ୍‌ କବାଟ ବାଡ଼େଇଲେ ! ଫକ୍‌ ପ୍ୟାଣ୍ଟ ପିନ୍ଧା ଝିଅଟିଏ ଆସି କବାଟ ଖୋଲିଲା 
ସାମନାରେ ଚିତା ତିଳକଧାରୀ ଜଣେ ବୟସ ବ୍ରାହ୍ମଣଙ୍କୁ ଦେଖ ଝିଅଟି ମୁଣ୍ଡିଆ ମାରିଲା, ଚଉକିରେ 
ବସିବାକୁ କହି ଛିଡ଼ାହେଲା। ନନା ତା” ପିଠି ଥାପୁଡ଼େର ପଚାରିଲେ, “ ନନା ଅଛନ୍ତି ? ” 

“ ନା, ବାପା ମଦନମୋହନ ମନ୍ଦିରକୁ ଚାଲିଗଲେଣି, ଫେରିବେ ରାତି ନଅଟା ବେଳକୁ | 
କକେର ବଜାରକୁ ଯାଇଛନ୍ତି। ଆପଣ ବସନ୍ତୁ, ମୁଁ ବୋଉକୁ ଡାକି ଆଣୁଚି।” ନନା କହିଲେ “ ଆଗ 
ମୋ ପ୍ରଶ୍ନର ଉତ୍ତର ଦେ, ତା'ପରେ ଯିବୁ । ” 

“ ମୁଁ ଟିକିଏ ଆସୁଚି, ସାଙ୍ଗେ ସାଙ୍ଗେ ଆସିବି। ” 

Q 
ନାଁଳକଜହ୍ନ ୩୫ 


ଘରକୁ ଯାଇ ବୋଉକୁ ଖବର ଦେଇଦେଲା । ପାଣିଢ଼ାଳଟିଏ ଆଶି ଅତିଥଙଙ୍କର ପାଦ ଧୋଇ 
ଦେବାକୁ ଉଠିଲାବେଳେ, ସେ କହିଲେ, “ ହେଲା... ହେଲା... ! ବସ, ଆଛା ତୋ ନାଁ କ'ଣ?” 

“ ସୌଭାଗିନୀ, ଟିକିଏ ଅଟକି ଯାଇ ଜିଭଟାକୁ କାମୁଡ଼ିଦେଇ, ଲାଜେଇ ଯାଇ କହିଲା, 
' ଶ୍ରୀମତୀ ସୈୌଭାଗିନୀ ଦେବୀ | ଘରେ ଡାକନ୍ତି “ ଶୋରୀ ” | 

“ ହୁଁ, କୋଉ ଶ୍ରେଣୀରେ ପଢୁଚୁ ? 

“ ପଞ୍ଚମ ଶ୍ରେଣୀରେ। ” 

“ ପରୀକ୍ଷାରେ କିମିତି କରୁଛୁ ? ” 

“ ଫାଷ୍ଟ ହେଉଛି ଶ୍ରେଣୀରେ | ” 

“ ଓ .. ଫାଷ୍ଟ ହେଉଛୁ ! ଖୁସିଲାଗିଲା, ମନ ଦେଇ ପାଠପଢ଼ ଯିମିତି ସବୂ ଶ୍ରେଣୀରେ ଫାଷ୍ଟ ହେବୁ ” 

ଝିଅଟି ମୁଚକରି ହସିଦେଇ କହିଲା, “ ବୃରିବି ପାଉଚି ଯେ, ଏଥର ବି ବୃରି ପାଇବି। ” 

ନନା ହସି ଦେଇ କହିଲେ, ମୁଁ ତୋ ହାତରେଖା ଦେଖୁଲିଣି। ନିଶ୍ଚୟ ବୃରିମିଳିବ। ” 

ଝିଅଟି ହସିଦେଲା। ନନା ଏଥ ଭିତରେ ତା' କର କପାଳ ନିରୀକ୍ଷଣ କରିସାରିଥାନ୍ତି। ତାଜୁ 
ଆଶାର୍ବାଦ ଦେଇ କହିଲେ, ମୁଁ ମହିଧରପଡ଼ାରୁ ଆସିଥିଲି, ବାପାଙ୍କୁ କହିବ, ' ମିଶ୍ର ଆପଣେ ଆସିଥିଲେ ବୋଲି। 

“ ବୋଉ କହିଚି, ଆପଣ ଟିକିଏ ଅପେକ୍ଷା କରନ୍ତୁ ଲୋକଯାଇ ବାପାଙ୍କୁ ଡାକି ଆଣିବ। ” 

“ ନା..ମୁଁ ପରେ ଆସିବି। ” 

ବଧୂ ନିର୍ବାଚନ ସରିଗଲା। ନବବଧୂ ଦର୍ଶନ ଅତ୍ୟନ୍ତ ଆନନ୍ଦଦାୟକ ହୋଇଛି। ସେ ନିଶ୍ଚୟ 
ହେବ ସୌଭାଗ୍ୟଶାଳିନୀ । ପିଲାଟି ଆକୃତିରେ ଟିକିଏ ଖର୍ବ ହେଲେବି କୌଣସି ବିକୃତି ନାହିଁ। ବାକି 
ଦେହର ରଙ୍ଗ, ଗୋରା ନ ହେଲେ ବି କଳା ତ ନୁହେଁ| ଶ୍ୟାମଳ ରୂପ ଚ ଶୁତତ ରୂପ। ପିଲା ମୋର 
ଗୌରବର୍ଣ୍ ଡ଼େଙ୍ଗା, ଚଥାପି ମନ୍ଦ ନୁହେଁ। ରୂପରେ ଥାଏ କ'ଣ, ମଣିଷ ଭାଗ୍ୟ ଭୁଞ୍ଜେ। ମନ ତ କହୁଚି 
ପିଲାଟି ନିଶ୍ଚୟ ହେବ ଗୁଣମତୀ | ମନେ ମନେ ପ୍ରଶ୍ନ... ମନେ ମନେ ଭତ୍ତର।| 

ନନା ଘରକୁ ଫେରିବା ପରେ ହସି ହସି ବୋଉକୁ କହିଲେ, “ ମୁଁ ଠିକ୍‌ ବୋହୂ ବାଛିଛି ¦ ଚାକୁ 
ଦେଖୁଲାକ୍ଷଣି ମନ ମୋର ଆନନ୍ଦରେ ପୂରିଉଠିଲା। ନୀଟି ଯିମିତି ପିଲାଟି ସିମିତି। ସୌଭାଗିନୀ... 
ସତରେ ସୌଭାଗ୍ୟବତୀ। ମୋର ଗଭୀର ସନ୍ତୋଷ । ସେ ପିଲାଟିକୁ ଯେ ଦେଖୁବ, ଖୁସିରେ ବୋହୂ 
କରିନେବ। ପାଇଲା ଧନକୁ ଛାଡ଼ିବା କାହିଁକି | ତମେ ଅବୂଝା ହୁଅନି, ମଙ୍ଗଳ କାମ ମଙ୍ଗଳରେ ହେଉ। ” 

ବୋଉର ପ୍ରତିବାଦ, ପ୍ରତିବାଦରେ ରହିଗଲା। ମୁଁ ମେଷ ଶାବକର ପ୍ରତିନିଧବ ପାଲଟିଗଲି। 

ବିବାହ ପର୍ବର ଅଣଆନୁଷ୍ଠାନିକ କାମ ସବୁସରିଗଲା। ଏଣିକି ଆରମ୍ଭ ହେଲା ଆନୁଷ୍ଠାନିକ 
କାମ ବିଧୂବବଦ୍ଧ ଭାବରେ । 

ଆମର ଦଶମ ଶ୍ରେଣୀର ଷଡ଼ମାସିକ ପରୀକ୍ଷା ଚାଲିଥାଏ। ଆଜି ହେଉଛି ଶେଷଦିନ। ମୁଁ 
ପରୀକ୍ଷା ହଲ୍‌ରେ ବସିଥାଏ । ଗାଁରୁ ଲୋକ ଆସି ବାରଣ୍ଡାରେ ଅପେକ୍ଷା କରିଛି, ମୋତେ ଗାଁକୁ ନେଇଯିବାକୁ 
ଗଲେ ସଞ୍ଜବେଳେ ଜ୍ବାଇଁ ନିମନ୍ତ୍ରଣ ହେବ। ଶୁଭତିଥୁ ପରୀକ୍ଷାକୁ ଅପେକ୍ଷା କରିବାକୁ ନାରାଜ, ପରୀକ୍ଷା 

° 
୩୬ ାଁଳଜହୃ 


ଶୁଭଚିଥିକୁ ଅପେକ୍ଷା କରିବାକୁ ନାରାଜ! କେହି କାହାକୁ ବାଟ ଛାଡ଼ିବାକୁ ପ୍ରସ୍ତୁତ ନୂହନି। ମୁଁ ଛିଡ଼ା 
ହୋଇଛି କର୍ଭବ୍ଯର ଦୋଛକିରେ। ନ ଗଲେ ନନାଙ୍କ କ୍ରୋଧର ଶିକାର ହେବି, ଗଲେ ଚରତରହୋଇ 
ପରୀକ୍ଷା ଖାତାରେ ଯାହା ଲେଖୁବି ଭୁଲ୍‌ ଟୁଲ ହୋଇଯିବ | ଶେଷରେ ପରୀକ୍ଷା ସରିବାକୁ ଅଧଘଣ୍ଟା ବାକି 
ଅଛି ଖାତାଦେଇ ଚାଲିଆସିଲି। ବହୁତବାଟ ଚାଲି ଚାଲି ଯିବାକୁ ହେବ। ବିକଳ ବ୍ୟବସ୍ଥା କିଛିନାହିଁ 

ଘରେ ପହଞ୍ଚଲାବେଳକୁ ମୁହଁସଞ୍ଜ 

ଜ୍ବାଇଁ ନିମନ୍ତ୍ରଣ ପାଇଁ ଧୁମ୍ଧାମ୍‌ ଆୟୋଜନ ଚାଲିଛି | କନ୍ୟାପକ୍ଷର କର୍ରାଙ୍କ ପ୍ରତିନିଧବ ପୂଜାବିଧ୍ବ 
ସହ ପହଞ୍ଚଯାଇଛନ୍ି। ମାଳି ଘନ ଘନ ଶଙ୍ଗ ଫୁଙ୍କୁଚି। ଭଣ୍ଡାରି ପୂଜାସାମଗ୍ରୀ ଆୟୋଜନ କରୁଚି। 
ପୁରୋହିତେ ଉଚ୍ଟ ପିଣ୍ଡାରେ ବସି, ନାସ ଟିପେ ଟିପେ ଶୁଫୁଛନ୍ତି। 

ମୁଁ ଭିତରେ ଭିତରେ ରାଗରେ କୁହୁଳୁଥାଏ। ବୋଉ କଥାରେ ନୂଆ ଲୁଗାପଟା ପିନ୍ଧି ବାଡ଼ି ପାଖ 
ପିଣ୍ଡାରେ ଗୁମ୍ମାରି ବସିଥାଏ। ବୂଢ଼ାନାନୀ ଆସି ମୁହଁ ପୋଛି ଦେଇ କହୁଥାଏ, ଆଜିପରି ଶୁଭଦିନରେ 
ମୁହଁ ଶୁଖାଇ ବସିଚୂ କାହିଁକି। ବୋଉ ଆସି ବୃଝାଉଥାଏ। ମୁଁ କାହାରି କଥା ଶୁଣୁ ନଥାଏ।| 

ପୂଜା କାମ ଆରମ୍ଭ ହୋଇଗଲାଣି । ମୋତେ ଘନ ଘନ ଡାକରା ଆସୁଥାଏ | ବୁଝେଇ ବୁଝେଇ 
ସମସ୍ତେ ଥକିଲେଣି। ଏଥର ନନା ନିଜେ ଆସିଲେ। କାନ୍ଧରେ ଉତ୍ତରୀ, କଣ୍ଠରେ ରୁଦ୍ରାକ୍ଷମାଳା, 
ଦିଶୁଥାନ୍ତି ଦୁର୍ବାଶା ମୁନିଙ୍କ ପରି । କ୍ରୋଧ କଂପିଚ କଣ୍ଠରେ ପଚାରିଲେ, “ କିରେ ! କ”ଣ ହେରଚି ? 
ଏତେ ଥର ଡ଼ାକିଲିଣି, ମାହେନ୍ଦ୍ର ମୁହୂର୍ର ଗଡ଼ିଯାଉଚି, ଉଠ୍‌ | ” 

ମୁଁ ଦୃଚ୍‌କଣ୍ଠରେ ନନାଙ୍କ ପାଖରେ ଘୋଷଣା କଲି ଯୌତୁକର ଲମ୍ବା ତାଲିକା ସାଙ୍ଗମାନଙ୍କ 
ଶିଖାଣରୁ ଗୋଟି ଏ ଅକ୍ଷର ବି ଛାଡ଼ି ନଥଲି। ନନା ଶୁଣିଲାକ୍ଷଣି ଏପରି ଏକ ବଜ୍ର ଥାପଡ଼ ପିଠିରେ ଥୋଇ 
ଦେଲେ ଯେ, ମୁଁ ଉଚ୍ଚପିଣ୍ଡାରୁ ତଜକୁ ଗଡ଼ିପଡ଼ିଲି। ଓଠରେ ଦାନ୍ତ ବାଜି ରଜ୍ତ ବାହାରିଲା ମୁଁ ଖଶ୍ରିଆଖାବରା 
ହୋଇଗଲି | ବୋଉ, ନାନୀ, ଭାଇଭଉଣୀ ଦଉଡ଼ି ଆସିଲେ ¦ ନନା ଗର୍ଜନ କରୁଥାନି, “ କଣ କହିଲୁ ! 
ଚଣ୍ଡାଳ, ମୁଁ ଭିକାରି ପରି ତାଙ୍କୁ ହାତ ପାତିବି ? ମୋର ଅଭାବ କଣ ? ମୋ କୁଳର ମାନସମ୍ମାନ ସବୁ 
ତଳେ ପକାଇ ଦେଲୁ ! ଚାଲ୍‌ କହୁଚି, ଚାଲ୍‌ |” ଧକା ଦେଇ ଦେଇ ପୂଜା ପାଖକୁ ନେଇଗଲେ ! 
ଯୌତୁକର ରକ୍ତାଭିଷେକ ହେଲା | ଶଙ୍ଖବାଜୁଥାଏ ଘନଘନ, ହୁଳହୁଳି ପଡୁଥାଏ | ମୋ କରୁଣକାନ୍ଦଣା 
ତା” ଭିତରେ ଲିଭି ଲିଭି ଯାଉଥାଏ । ଗଳାଫଟାଇ ପୁରୋହିତେ ମନ୍ତ୍ର ପଢୁଥାନ୍ତି | 

କନ୍ୟାପକ୍ଷର ପ୍ରତିନିଧ୍ଵ ନିର୍ବାକ.. ସ୍ତନ୍ତ। ଦେଖୁଥାନ୍ତି ସୈଭାଗିନୀର ସୈଭାଗ୍ୟ ଛବି । ଜ୍ବାଇଁ 
ନିମନ୍ତ୍ରଣ ସରିଗଲା। କିଛିଦିନ ପରେ ନିର୍ଦିଷ୍ଟ ତିଥିରେ ବିଭାଘର କାମ ସୁରୁଖୁରୁରେ ହୋଇଗଲା । 

ଶ୍ରେଣୀ ଭିତରେ ଆମେ ଦିଜଣ ବିବାହିତ। ହେଡ଼ମାଷ୍ଟରଙ୍କ ଝିଅ ନିଶା, ସମସ୍ତେ ଚାଙ୍କୁ 
ନିଶାନାନୀ ବୋଲି ଡାକନ୍ତି । ପୁଅମାନଙ୍କ ଭିତରେ ମୁଁ। ଆମ ସ୍ଥାନ ଶ୍ରେଣୀରେ ନିଆରା! ପାଠ ସିନା ଭଲ 
ପଢୁ ନଥିଲି କିନ୍ତୁ ସ୍ଲଲର ଆଗୁଆ ଛାତ୍ରନେତାଙ୍କ ଭିଚରେ ଜଣେ ଥଲି। ସ୍ବୁଲର ସମସ୍ତ ସାଂସ୍କୃତିକ 
କାର୍ଯ୍ୟକ୍ରମର ଦାୟିତ୍ଵ ଥିଲା ମୋ ଉପରେ | ସାହିତ୍ୟ ସଭାଠାରୁ ଆରମ୍ଭ କରି ଡ୍ରାମା, ତର୍କସଭା, ବାର୍ଷିକଉସ୍ସବ, 
ଏସଚୁଗୁଡ଼ିକ କିପରି ଉନ୍ନତଧରଣର ହେବ ଏବଂ ଶୁଙ୍ଖଳାର ସହିତ କରାଯିବ, ସେଥୁପାଇଁ ମୁଁ ଲାଗି ପଡ଼ିଥାଏ | 

Q 
ନୀଳଜହୁ ୩୭ 


ଥରେ କାଳିଚରଣ ପଟ୍ଟନାୟକଙ୍କର କାଞ୍ଚଅଭିଯାନ ନାଟକ ଆମେ ମଞ୍ଚସ୍ଥ କଲୁ | ମୁଁ ହୋଇଥଲି 
ଉଦୟପୁରର ଯୁବରାଜ | ନାଟକଟି ଅତ୍ୟନ୍ତ ସଫଳତାର ସହିତ ଅଭିନୀତ ହୋଇଥଲା। ସେତେବେଳେ 
ଅନଗୁଳ ପରି ଛୋଟିଆ ସହରଟିରେ ମନୋରଞ୍ଜନର ଅନ୍ୟ କୌଣସି ବ୍ୟବସ୍ଥା ନ ଥଲା। ସିନେମାଘର 
ନଥୁଲା କି ସାଧାରଣ ଲୋକେ ଫିଲମ୍‌ କ”ଣ ଜାଣି ନଥଲେ। ସହରର କିଛି ଯୁବକ ଥିଲେ ଅତ୍ୟନ୍ତ 
କଳାପ୍ରେମୀ ଏବଂ ଏହି ସୌଖୀନ କଳାକାରମାନେ ବର୍ଷ ମଧ୍ୟରେ ଗୋଟେ ଦିଇଟି ନାଟକ ମଞ୍ଚସ୍ଥ କରି 
ଲୋକଙ୍କର ମନୋରଞ୍ଜନ ଚାହିଦା ମେଣ୍ଟାଉଥଲେ। ତା ଛଡ଼ା ଉପକୂଳ ଅଞ୍ଚଳର ଯାତ୍ରାଦଳ ଆସି 
ମଝିରେ ମଝିରେ ଯାତ୍ରା ପରିବେଷଣ କରନ୍ତି । ଅନଗୁଳ ସଭା ଘରଟିରେ ଥୁଲା ସ୍ଥାୟୀ ରଙ୍ଗମଞ୍ଚଟିଏ । 
ବର୍ଷର ଅଧ୍ଵକାଂଶ ସମୟ, ସୌଖୀନ କଳାକାରମାନଙ୍କର ସଂଗୀତ ସମାରୋହ, ନୃତ୍ୟ ଆସର, ନାଟକ 
ମଞ୍ଚାୟନ ଲାଗି ରହିଥାଏ । ଅନ୍ଯବେଳେ ସଭାସମିତି ସେଠାରେ ହୁଏ। ସଭାଘରର ପ୍ରତି ସଂଧ୍ୟା 
ଉତ୍ସବମୁଖର | 

ସେଦିନ ସଭାଘରଟି ଭରପୂର ଥଲା | ବାଳିକା ସ୍କୁଲର ଛାତ୍ରୀମାନଙ୍କ ଗହଣରେ, ସେଇ ସଦ୍ୟ 
ବିବାହିତା ବାଳିକାବଧୂଟି ସାମାଜିକ ପ୍ରତିବନ୍ଧ ଏଡ଼ାଇ ଆସିଥିଲା, ନାଟକ ଦେଖୁବ ବୋଲି। ରକ୍ଷଣଶୀଳ 
ବ୍ରାହ୍ମଣ ପରିବାର ଏବଂ ସଂକୀର୍ଣ୍ଣ ସାମାଜିକତା ଭିତରେ ଏହା ଥଲା ଏକ ବ୍ୟତିକ୍ରମ । ବ୍ରାହ୍ମଣ ଘରର 
ବିବାହିତା କନ୍ଯା ହାଟବଜାର, ସଭାସମିତିକୁ ଆସିବା ଅତ୍ୟନ୍ତ ଦୋଷାବହ | ସହର ବୋଲି ଚଳିଗଲା, 
ଗୀ ହୋଇଥୁୂଲେ, କେତେ କଥା ଉଠିଥଆନ୍ତା | 

୧୯ ୪୯ ମସିହା, ମୁଁ ଏଥି ଭିତରେ ମାଟ୍ରିକ୍‌ ପାସ୍‌ କରିସାରିଲିଣି। ତୃତୀୟ ଡ଼ିଭିଜନ, ପ୍ରଥମ 
ଡ଼ିଭିଜନରେ କା ଭାଁ ଜଣେ ଅଧେ ଆସନ୍ତି। ଦ୍ଵିତୀୟ ଡ଼ିଭିଜନରେ ହାତଗଣତି ଦୂଇ ତିନିଜଣ ପିଲା, 
ଆଉ ସମସ୍ତଙ୍କ ସ୍ଥାନ ତୃତୀୟ ଡ଼ିଭିଜନରେ। ଆମ ଘରେ ସେଦିନ ଗୋଟାଏ ବିରାଟ ଉତ୍ସବ। ନାଁ ସବୁ 
ସମାଜରେ ଛାପା ହୋଇଥାଏ। ବୁଢ଼ୀନାନୀ ଆନନ୍ଦରେ କହୁଥାଏ, ମୋ ପିଲା ଆଇ, ଏ.,ବେ. ଏଫେ୍‌ 
ପଢ଼ିବ। ହାକିମ ହବ। ନନା ଆନନ୍ଦରେ କହୁଥାଚ୍ି, ହରିଭରସା, ହରିଭରସା, ବୋଉ ହସି ହସି 
କହୁଥାଏ, ‘ପ୍ରଭୁ ନୃସିଂହଙ୍କ ଆଶୀର୍ବାଦ | ବଡ଼ଭାଇନା, ସମାଜରେ ନାଁଟାକୁ ଦେଖୁ ନିଜ ଆଖୁକୁ ବିଶ୍ଵାସ 
କରିପାରିଲେ ନାହିଁ । ଭାବିଲେ, ଭୁଲ୍‌ରେ ନୀଟା ଉଠିଯାଇନି ତ | ହସି ହସି ଭାଉଜଙ୍କୁ ଡାକି କହିଲେ, 
“ଏ । ଦେଖୁଲଣି, ସେ ଗାଲୁଆ, ଗଧା ଚଗଲାର ନୀଟା ସମାଜରେ ବାହାରି ଯାଇଟି। ” ଭାଉଜ ହସି 
ହସି କାଗଜରେ ଆଖୁ ବୁଲାଇ ନେଲେ। ଘର ଆନନ୍ଦରେ ଭାସୁଥାଏ। 

ଅନଗୁଳରେ ସେତେବେଳେ କଲେଜ ନଥାଏ। କଟକ ଆସିଲେ କଲେଜ ମାଡ଼ିବା କଥା| 
ଖର୍ଚ୍ଚ ତୁଲାଇବାକୁ ପଇସା କାଇଁ, ନନା ସିନା ଧନ ଦରବରେ ଧନୀ, କିନୁ ପଇସା ଦିଗରେ ଗରିବ। 
ବ୍ରିଟିଶ୍‌ ଅମଳରେ ପଇସା ଭାରି ମହରଗ। ମୋର ଉଚ୍ଚଶିକ୍ଷାର ଆଶା ମଉଳିଗଲା। ପାଠରେ ଢ଼ୋରି ବନ୍ଧା 
ହେଲା। ଘରେ ଥାଏ। ଚାକିରି ଖୋଜୁଥାଏ ମନେମନେ । 

ମୋର ଉପରଭାଇ ପଣ୍ଡିତ ପ୍ରାଣବନ୍ଧୁ ମିଶ୍ର ଅନଗୁଳ ସଂସ୍କୃତ ଟୋଲର ପ୍ରଧାନ ପଣ୍ଡିତ ଥାଆନ୍ତି | 
ଚାଙ୍କର ସଂସ୍କୃତରେ ଅଗାଧ ପାଣ୍ଡିତ୍ୟ ଥିଲା | ପାଲିଭାଷାରେ ମଧ୍ଯ କିଛିଟା ଦଖଲ ଥୁଲା। ସେତେବେଳେ 

ହଳ 
୩୮ କହୁ 


ଓଡ଼ିଶାର ସବୂଜକବି ବୈକୁଣ୍ଠ ପଟ୍ଟନାୟକ ଅନଗୁଳ୍ଚ ଉଚ୍ଚବିଦ୍ୟାଳୟର ପ୍ରଧାନଶିକ୍ଷକ ଥାଆଚ୍ତି। ତାଙ୍କ 
ସହିଚ ଭାଇନାଙ୍କର ସାରସ୍ଵତ ସଂପର୍କ ଥଲା ନିବିଡ଼ । ରାଚିଅଧ ପର୍ଯ୍ୟନ୍ତ ଆଲୋଚନା ଚାଲିଥାଏ, କାବ୍ୟ 
କବିତା, ଛନ୍ଦ, ବ୍ୟାକରଣ, ପୁରାଚନ ସାହିଚ୍ୟ ଉପରେ | ରାଧାମୋହନ ଗଡ଼ନାୟକ ଅଧ୍ୂକାଂଶ ସମୟରେ 
ଏହି ସାହିତ୍ୟ ଆସରରେ ଯୋଗଦିଅନ୍ତି 

କବି ବୈକୁଣ୍ଠନାଥ, ଛନ୍ଦକବି ଗଡ଼ନାୟକଙ୍କ ଲେଖନୀରୁ ଛୁଟେ ମଧୁମୟ କବିତା | ବୈକୁଣ୍ଠନାଥ 
ଲେଖୁଥିବା ଗୀତିକବିତା ସବୁ ତାଙ୍କ ଝିଅ ସୁନନ୍ଦା ଗାଏ ସାବଲୀଳ କଣ୍ଠରେ । ଚାର ଅମ୍ପତଝରା କଣ୍ଠ 
କବିତାଗୁଡ଼ିକୁ ଜୀବନଦିଏ। 

ଦିନେ ବୈକୁଣ୍ଠବାକୁ କହିଲେ, “ ପଶ୍ରିତ ମହାଶୟ ! ତଳ ଷ୍ରେଶୀ ପାଇଁ ମୋର ଜଣେ ଶିକ୍ଷକ 
ଦରକାର । ତାଲିମ ପାଇଥିବା ଶିକ୍ଷକ ତ ମିଳୁନାହାନ୍ତି । ଅଣତାଲିମ ଶିକ୍ଷକ ହେଲେ ଚଳିବ। ଆପଣଙ୍କ 
ନଜରରେ କେହି ଅଛି ଜି ? 

“ ହୁଁ, ମୋର ସାନ ଭାଇଟା। କେଉଁଝରରେ ସିଟି ଟ୍ରେନିଂ ପାଉଥିଲା! ମେଲେରିଆରେ ପଡ଼ି 
ପଡ଼ି ପଜାଇ ଆସିଛି । ସେ ଆଉ ଯିବନି, ଘରେ ଅଛି। 

“ ଚାକୁ ତେବେ କାଲି ପଠାଇ ଦିଅନ୍ତୁ ଚାକିରିରେ ଯୋଗଦେବ।” 

ବିନା ଦରଖାସ୍ତରେ ଚାକିରି ମିଳିଗଲା। ପହଞ୍ଚବା ପରେ କାମରେ ଯୋଗ ଦେଲି, 
ହେଡ଼ମାଷ୍ଟରଙ୍କର ନିର୍ଦେଶରେ | ପନ୍ଦର ଦିନ ପରେ ସର୍କଲ ରନ୍ତିପେକ୍ଟର ସ୍କୁଲ ପରିଦର୍ଶନ କରିବାକୁ 
ଆସିଲେ । ହେଡ଼ମାଷ୍ଟର ମୋ କଥା ଚାଙ୍କୁ ଜଣାଇଲେ ! ସଙ୍ଗେ ସଙ୍ଗେ ପିଛିଲା ତାରିଖ ପକାଇ ଦରଖାସ୍ତ 
ଲେଖାଗଲା। ରନ୍ତିପେକ୍ଟର କ୍ୟାମ୍ପ ଅଡର ଦେଲେ। ମୋତେ ବିଧ୍ବବଦ୍ଧ ନିଯୁକ୍ତି ପତ୍ର ମିଳିଗଲା। ଦରମା 
ମାସକୁ ପଚାଶଟଙ୍କା । ପାଦ ତଳେ ଲାଗୁନଥାଏ ଆନନ୍ଦରେ | ଟ୍ରେଣ୍ଡ ଗ୍ରାଜୁଏଟ୍‌ ଶିକ୍ଷକମାନଙ୍କର ଦରମା 
ଥାଏ ଅଶିଟଙ୍କା, ତା'ପରେ ତାହା ଶହେ କୋଡ଼ିଏ ଟଙ୍କା ହେଲା| 

ସେଚେବେଳେ ବାଜିକା ହାରସ୍କୁଲ ନଥିଲା । ଝିଅମାନେ ଅନଗୁଳ ହାଇସ୍କୁଲରେ ପଢୁଥିଲେ 
ପୁଅମାନଙ୍କ ସାଥ୍‌ରେ। ସୌଭାଗିନୀ ସପ୍ତମଶ୍ରେଣୀରେ ବୃତ୍ତି ପାଇଥାଏ । ଆମ ବ୍ରାହ୍ମଣ ଶାସନ ବାରଣ 
କଲା, ବିବାହିତ କନ୍ୟା ପୁଅଙ୍କ ସାଥିରେ ବସି ପଢ଼ିବ ନାହିଁ। ନନା ମୋର ବାରଣ ମାନିଲେ ନାହିଁ। 
କହିଲେ “ ବୋହୂ ମୋର ବୃତି ପାଇଟି, ସେ ନିଶ୍ଚୟ ହାଇସ୍କୁଲରେ ପଢ଼ିବ। ବୋଉ ମୋର ଉତ୍ସାହିତ 
କଲା ନନାଙ୍କୁ ଏଇ ଦିଗରେ ଆଗେଇଯିବା ପାଇଁ। ଗୁରେଇନାନୀ ଆନନ୍ଦରେ ସମର୍ଥନ ଦେଲା। 
କହିଲା, ବୋହୂଟା ଯଦି ପଢୁଛି ପଢ଼, ତା' ଆଖୁ ଫିଟୁ। ନନାଙ୍କ ଅନୁମତିରେ ଅନଗୁଳ ହାଇସ୍କୁଲରେ 
ତାର ନାମ ଲେଖା ହୋଇଗଲା, ଅଷ୍ଟମଶ୍ରେଣୀରେ ! 

ଗାଁ ବ୍ରାହ୍ମଣ ଶାସନର ଆମ୍ପାଭିମାନା ବ୍ରାହ୍ମଣମାନେ ରାଗରେ ଫାଟି ପଡ଼ିଲେ। ତାଙ୍କ କଥା 
ରହିଲାନି। ନନା ନିଜ ସିଦ୍ଧାନ୍ତରେ ଅଟଳ । ବ୍ରାହ୍ମଣମାନେ ବିଦ୍ରୋହ ଘୋଷଣା କରି ନନାଙ୍କୁ ଏହି ଦୋଷ 
ପାଇଁ ବାସନ୍ଦ କରିଦେଲେ। ଆମର କୌଣସି ଶୁଭାନୁଷ୍ଠାନରେ ଯୋଗଦେଲେ ନାହିଁ। ଅନ୍ୟ ଶାସନର 
ବ୍ରାହ୍ମଣମାନଙ୍କୁ ନିମନ୍ତ୍ରଣ କରି ନନା ଶାସନ ମର୍ଯ୍ୟାଦା ରକ୍ଷା କଲେ। 

ନୀଳ ୩୯ 


ଅନଗୁଳ ହାଇସ୍କୁଲରେ ମୋର ଚାକିରି, ବ୍ରାହ୍ମଣଙ୍କ କ୍ରୋଧକୁ ଆଉରି ବଢ଼ାଇ ଦେଲା। “ ବାଲ୍ୟ 
ବିବାହିତା ବଧୂ ଶାଶୂଘ୍ରକୁ ଯାଇନି, ବିବାହ ସିନା ସରିଛି, ପୁଆଣି ଘର ହୋଇନି, ବରକନ୍ୟା ଏକାଠି 
ଚଳିବେ ! ସୃଷ୍ଠି ରହିବନି, ସୃଷ୍ଟି ରହିବନି। ଇତରଙ୍କ ପରି ବ୍ରାହମଣକୂଳ ଏତେ ତଳକୁ ଖସିଗଲା। 
ବୃନ୍ଦାବନ ମିଶ୍ରଙ୍କୁ ବିଧାତା ସହିବନି । ” ଏମିତି ଗାଳିଗୁଲଜ ଅଭିଶାପ ଭିତରେ ନନା ଦବିଲେ ନାହିଁ। ସେ 
ପାଠ ପଢ଼ିଲା। 

ହେଡ଼ମାଷ୍ଟର ମହାଶୟଙ୍କ କାନକୁ କଥାଟା ଗଲା | ସେ ବର୍ଷ ଖୋଦ୍‌ ଅନଗୁଳ ମାଟିର ଦିଇଟି 
ଝିଅ ହାଇସ୍କୁଲରେ ପଢୁଥିଲେ । ସେଥଭିତରୁ ଏ ଝିଅଟି ଜଣେ। ଅନ୍ୟ ଝିଅଟି ବାହାର ଜିଲ୍ଲାର । ପରେ 
ପରେ ଅନଗୁଳ ଝିଅଙ୍କ ସଂଖ୍ୟା ଆସ୍ତେ ବଢ଼ିଲା 

ସେଦିନ ହେଡ଼ମାଷ୍ଟର ମୋତେ ଡାକି କହିଲେ, “ ଚୂମକୁ ଅଷ୍ଟମ ଶ୍ରେଣୀର ସଂସ୍କୃତ ପଢ଼ାଇବାକୁ 
ଦିଆଯାଇଛି, ଅସୁବିଧା କିଛି ଅଛି କି ? ” 

“ନା, ଅସୁବିଧା କିଛିନାହିଁ, ତେବେ... |” ଅଟକିଗଲି। ଏଥିଭିତରେ ସେ ସୌଭାଗିନୀକୁ 
ଡକାଇ ପଠାଇଲେ କମନରୁମ୍‌ରୁ। ପାଖରେ ଥିଲେ ମୋର ଦୂଇଜଣ ସାର ଓ ସହକର୍ମୀ। ସେ ଆସି 
ସମସ୍ତଙ୍କୁ ପ୍ରଣାମ କଲା। ମୁହଁ ପୋତି ଛିଡ଼ାହେଲା। 

ପ୍ରଧାନଶିକ୍ଷକ କହିଲେ, “ ତୁମ ନାଁ କଣ ? ” 

“ ସୌଭାଗିନୀ” 

“ କେଉଁ ଶ୍ରେଣୀରେ ପଢୁଛ ? ” 

“ ଅଷ୍ଟମ ଶ୍ରେଣୀରେ। ” 

“ ୟାଙ୍କୁ ଚିହ୍ନିଟ.. ଏ କିଏ ? ” 

“ ନୂଆ ସାର୍‌ ! ” 

“ ଆଛା ଯାଅ।” ସେ ଚାଲିଗଲା । ବୈକୁଣ୍ଠବାବୁ ମୁହଁ ଫେରାଇ କହିଲେ, “ଲାଜ ଚିଟତ 
ଛାଡ଼ିଗଲା, ଆଉ ଅସୁବିଧା କ'ଣ କ୍ଲାସ୍‌ ନେବ ” 

ପ୍ରଥମଦିନ କ୍ଲାସ୍‌ରେ ପିଲାମାନଙ୍କ ଭିତରେ ଚାପା ଚାପଲ୍ୟର ମୂଦୂତରଙ୍ଗ ଅନୁଭବ କଲି। ଏହା 
ଥିଲା, ଛାତ୍ର ଏବଂ ଶିକ୍ଷକଙ୍କର ରକ୍ଷଣଶୀଳ ବାୟୁମଣ୍ଡଳ ଭିତରେ ଏନ ଅନନୃତଭୂତ ଉଲ୍ଲାସ। ମୁଁ 
ପରିବେଶକୁ ସମ୍ପୂର୍ଣ ହାଲକା କରିଦେବା ପାଇଁ ଚେଷ୍ଟା କଲି । ସେତେବେଳେ ଶବ୍ଦରୂପ ପଢ଼ାଚାଲିଥୁଲା। 
ସୌଭାଗିନୀକୁ କହିଲି, “ ନର” ଶବ୍ଦ ରୂପକର | ସେ ଠିଆ ହେଲାକ୍ଷଣି ଉତ୍କଣ୍ଡାରେ ପିଲାଏ ଅପେକ୍ଷା 
କରିଥାନ୍ତି ମୋ ନାଁକୁ ଶବ୍ଦରୂପ ଛଳରେ ତା” ପାଟିରୁ ଶୁଣିବେ ବୋଲି । ଆଖୁ ପିଛୁଳଜାକେ ସେ “ରାମ' 
ଶବ୍ଦରୂପ କରିସାରି ବସିଗଲା। ମୁଁ ତାକୁ କହିଲି, “ ତୁମକୁ ମୁଁ ତ “ରାମ” ଶବ୍ଦ ରୂପ କରିବାକୁ ପଚାରି 
ନଥଲି।।” ସେ ଗମ୍ଭୀର ହୋଇ ଉତ୍ତର ଦେଲା, “ସାର୍‌, ଅକାରାନ୍ତ ପୁଂଲିଙ୍ଗ ଶବ୍ଦଗୁଡ଼ିକର ରୂପ 
ଏକପ୍ରକାରର। ସେ ଶବ୍ଦଟି ଅବିକଳ “ ରାମ” ଶବ୍ଦପରି। ” 


39 


Digitized by srujanika@gmail.com 


) 
ଠି ନାଁଳକହ୍ନ 


ପିଲାଙ୍କର ଚାପା ଚାପା ହସ ମଉଳିଗଲା। ସେମାନେ ଭାବିନଥଲେ ଏ ପ୍ରକାର ଉତ୍ତରଟାଏ 
ମିଳିବ ବୋଲି । ସେ ଉତ୍ତରରେ ସାର୍‌ ମଧ୍ଯ ଚୂପ୍‌ ହୋଇଗଲେ । ତା'ପରେ ସ୍ବାଭାବିକ ଢଙ୍ଗରେ ଶ୍ରେଣୀ 
କାର୍ଯ୍ୟ ଚାଲିଲା। ଆଉ କେବେ ଅସୁବିଧା ହୋଇନାହିଁ। 

ଘଣ୍ଟା ବାଜିଲା ମୁଁ ଶ୍ରେଣୀରୁ ବାହାରି ଆସିଲି । ଦେଖମଲି ଆଗେ ଆଗେ ପ୍ରଧାନଶିକ୍ଷକ ଚାଲିଛନ୍ତି । 
ଅଫିସ୍‌ ଭିତରେ ପଶିଯାଇ ମୋତେ ଡ଼ାକିଲେ। ହସି ହସି କହିଲେ, “ଶ୍ରେଣୀ ଚାଳନା ଉତ୍ତମ। 
ମୁଁ ପରିଦର୍ଶନ କରିଛି।” ନମ୍ରତାର ସହିତ ମୁଁ ଚାଲିଆସିଲି। ବାଟରେ ଦେଖାହେଲା “ରବ୍‌ 'ସାରଙ୍କ 
ସହିତ । ତାଙ୍କର ପୂରା ନାଁ ଅବଦୂଲ୍‌ ରବ ସେ ମୋର ଶିକ୍ଷକ ଥଲେ | ଅତ୍ୟନ୍ତ ସ୍ବେହଶୀଳ.. ଛାତ୍ରବସ୍ଥଳ | 
ମୋ ପିଠି ଥାପୁଡ଼େଇ କହିଲେ, “ ନୃସିଂହ ! ତୁମ ବାପା ଏତେ ରକ୍ଷଣଶୀଳତା ଭିତରେ ବଡ଼ ସାହସିକ 
କାମଟିଏ କରିଛନ୍ତି । ଏ ଅନ୍ଧାରିମୁଲକରେ ବ୍ରାହ୍ମଣ ଘରର ଝିଅଟିଏ ଆଲୋକକୁ ଆସିବା କମ୍‌ କଥା 
ନୂହେଁ। ପିଲାଟି ମଧ୍ଯ ଭାରି ମେଧାବି, ଚାକୁ ସୁଯୋଗ ଦିଅ | ସେ ପାଠପଢ଼ୁ। ” 

ପରବର୍ଷ ପରିବାରର ପାଣିପାଗ ପରିସ୍ଥିତି ବଦଳିଗଲା । ସମ୍ପଦ୍ଧ ସାରସ୍ଵତ ପରିବେଶରୁ ପିଲାଟିକୁ 
ଟାଣି ନିଆଗଲା, ସାଂସାରିକ ଜଞ୍ଜାଳର ଭଉଁରୀ ଭିତରକୁ | କିଛିଦିନ ପରେ ମୁଁ ମଧ୍ଯ ବଦଳି ହୋଇଗଲି 
ରେଢ଼ାଖୋଲ ହାଇସ୍କୁଲକୁ । ପ୍ରାଣବନ୍ଧୁ ଭାଇନା ରେଢ଼ାଖୋଇ ହାଇସ୍କୁଲର ସଂସ୍କୃତ ଶିକ୍ଷକ ଭାବରେ 
ପୂର୍ବରୁ ଯୋଗ ଦେଇଥିଲେ । ଅଳଦିନ ପରେ ଟ୍ରେନିଂ ପାଇଁ ଚାଲିଆସିଲି । ଟ୍ରେନିଂ ସରିବା ପରେ ପୁଣି 
ସେ ରେଢ଼ାଖୋଲକୁ ଫେରିବାକୁ ପଡ଼ିଲା। କିଛିଦିନର ରହଣି ପରେ ବଲାଙ୍ଗିରକୁ ବଦଳି ହେଲା। 
ଯୋଗଦେଲି ସଦରସର୍କଲର ସ୍କୁଲ ସବ୍ଇନ୍‌ସପେକ୍ଟର ଭାବରେ। ବଲାଙ୍ଗିର ଆସିଲାଦିନରୁ ନନା ବୋଉଙ୍କୁ 
ମୁଣ୍ଡିଆ ମାରିଲି। ନନା କହିଲେ, “ ମୋ ପାଦ ଛୁଇଁ ଶପଥ କର, ଜୀବନରେ କେବେହେଲେ, 
କାହାରିଠାରୁ ଲାଞ୍ଚ ରିସ୍ପତ ଖାଇବୁ ନାହିଁ। ବୋଉ କହିଲା, “ ବାପାରେ ! ବିଚାରଶୀଳ ହେବୃ, ଉଦାର 
ହେବୁ... କାହାରି ଦାନା ପାଣିରେ ଧୂଳି ଦେବୁନି । ” 

ସାରାଜୀବନ ପାଇଁ ଧର୍ମ ଓ କର୍ଭବ୍ୟର ଲକ୍ଷ୍ମଣରେଖା ଟଣା ହୋଇଗଲା। 


୧୯୫୪ -୫୫ ମସିହା କଥା 


ବି ଲାଇ୍ିର ଆସିବା ପରେ ଆରମ୍ଭ ହେଲା ପରିଦର୍ଶକ ଜୀବନର ନୂତନ ଅଧ୍ୟାୟ । ସେତେବେଳେ 
ସ୍କୁଲ ସବ୍‌ଇନ୍ଧିପେକ୍ଟରର ଅଲଗା ଅଫିସ୍‌, କିରାନି, ପିଅନ ପ୍ରଭୃତି ଥଲା। ଡ଼ି.ଆଇ.ଙ୍କ ପରି, ନିଜ 
ସର୍କଇ ମଧ୍ଯରେ ପ୍ରାଥମିକ ଶିକ୍ଷକମାନଙ୍କର ନିଯୁକ୍ତି ବଦଳି ପ୍ରଭୃତି ଆଫିସିକ କ୍ଷମତା ସେମାନେ 
ପାଇଥଲେ | ଏସବୁ କାର୍ଯ୍ୟକାରୀ କରି ଡ଼ି.ଆଇ.ଙ୍କ ଗୋଚରାର୍ଥେ ଚିଠି ପଠା ଯାଉଥଲା 

ସେତେବେଳେ ଏଇ ସବ୍‌ଇନ୍ତିପେକ୍ଟରମାନଙ୍କ ଅଫିସ୍‌ ଥଲା ଦୁର୍ନୀତିର ଖଣି। ଲାଞ୍ଚ ମିଛ 


~~ ~~ 


ପ୍ରିୟାପ୍ରୀତି ତୋଷଣର ସୁଅ ଛୁଟୁଥଲା। ଅବଶ୍ଯ କିଛିଦିନ ପରେ ସେ କ୍ଷମତା ସେମାନଙ୍କ ଠାରୁ 
40 


Digitized by srujanika@gmail.com 


0) 
ନୀଳଜହ୍ ୪୧ 


କାଢ଼ିନିଆଗଲା। କେବଳ ଅଗ୍ରାଧ୍ବକାର ଦିଆଗଲା ସେମାନଙ୍କ ମତାମତକୁ । ଏ ପ୍ରଶାସନିକ ପରିବର୍ଭନ 
ସେମାନଙ୍କର କ୍ଷମତା ଓ ଦୁର୍ନୀତିକୁ କ୍ଷଣ କରିପାରିଲା ନାହିଁ। 

ଆମର ଡ଼ି.ଆଇ. ଥାଆନ୍ତି ସୋମନାଥ ଜଗଦ୍ଦେବ। ବୟସ ଲୋକ, ପିତାପ୍ରତିମ। ଅତ୍ଯନ୍ତ 
ଆଦର୍ଶବାଦୀ ଏବଂ ନିଷ୍ଠାପର ବ୍ୟକ୍ତି । ମୋର ଧାରଣା, ସଚୋଟତା ବୋଧହୁଏ ତାଙ୍କ ଚାକିରି ଜୀବନରେ 
ମୂଳମନ୍ତ୍ର ଥଲା | ଭଲ ମଣିଷଟିଏ ହେଲେ ମଧ୍ଯ ପ୍ରଶାସନର ପଙ୍କ ପୋଖରୀକୁ ଉଝାଳି ପାରି ନଥୂଲେ। 
ପଦ୍ଧଟିଏ ପରି ହୃଦୟର ସୌନ୍ଦର୍ଯ୍ୟ ଫୁଟାଇ ଅବସର ନେଲେ। 

ମୁଁ ତାଙ୍କ ସରକାରୀ ବାସଭବନ ଠାରୁ ଦୁଇ ଚାରିଟା ଘରଛାଡ଼ି ଗୋଟିଏ ଘରେ ମେସ୍‌ କରି 
ରହିଥଲି। ପ୍ରଥମେ ଡ଼ି.ଆଇ. ମୋତେ ଘରକୁ ଡ଼କାଇ ନେଲେ । କହିଲେ, “ ନରସିଂହବାବୁ ତୁମେ ତ 
ପିଲା, ଏ ଚାକିରିରେ ଯଥେଷ୍ଟ ପ୍ରଲୋଭନ ଅଛି। ମୋର ଅନୁରୋଧ,ଗୋଡ଼ ଖସାଇବ ନାହିଁ। ଥରେ 
ଖସିଲେ ତାକୁ ରୋକିବା ସମ୍ଭବ ନୁହେଁ। ତୁମେ ଉଚ୍ଚପରିବାରର ପିଲା, ନିଜ ପରିବାର ଏବଂ ବାପା 
ମା'ଙ୍କ ନାରଖ। ପାପ ପଇସା ମଣିଷକୁ ସଂାସାରିକ ଆମୋଦପ୍ରମୋଦ, କ୍ଷଣିକ ପାଇଁ ଦେଇପାରେ କିନୁ 
ଶାନ୍ତି ଦେବନି। ଏ ଅଞ୍ଚଳର ଲୋକମାନେ ଧର୍ମଭୀରୁ, ସରଳ ଏବଂ ସ୍ଲେହଶୀଳ। ଆମ ଉପକୂଳ 
ଅଞ୍ଚଳର କିଛି ଲୋକ ଅତୀତରେ ଏଠାରେ ଲୋକମାନଙ୍କୁ ଏପରି ଶୋଷଣ ଆଉ ଅତ୍ୟାଚାର କରିଛନ୍ତି 
ଯେ, ଆମେ ସମସ୍ତେ ସେମାନଙ୍କ ଆଖରେ “ ଶାଲା କଟକି” ହୋଇଯାଇଛେ। ଆଦର୍ଶବାନ୍‌ ହୋଇ 
ତାଙ୍କ ଧୀରଣ ବଦଳାଅ| କିଛିଦିନ ପାଇଁ ଅସିଛ, ନାଁ ରଖ ଦେଇଯାଅ, ଯେପରି ଶିଷକମାନେ ତୁମକୁ ଝୁରିବେ। ” 

କଥାଟା ମୋ ହୃଦୟକୁ ଭାରି ସ୍ପର୍ଶ କଲା ମୁଁ ମନେ ମନେ ଶପଥ ନେଲି, ପଙ୍କ ପୋଖରୀର 
କିଛି ପଙ୍କ ଉଝାଳିବି ବୋଲି । ପୂର୍ବରୁ ଚ ନନା ବୋଉଙ୍କର ପ୍ରେରଣା ଏବଂ ବାରଣ ମୋତେ ବାଟ 
ବତାଉଥଲା ଏବେ ମୁଁ ଅଧ୍ବକ ଉତ୍ସାହିତ ହେଲି। କେତେ ସଫଳ ହେଲି କହିପାରିବିନି, ତେବେ 
ଗଭୀର ଆମବସନ୍ତୋଷ ଅମାପ ଶାନ୍ତି ଭିତରେ ମୁଁ ମୋ ଲକ୍ଷ୍ୟପଥରେ ଆଗେଇଲି। 

ଆମ ମେସ୍‌ରେ ଆମେ ପାଞ୍ଚଜଣ ଥାଉ ¦ ନିତ୍ୟାନନ୍ଦ ରଥ ଆମ ଭିଚରେ ଥଲେ ବୟସ୍ଟ। ସେ 
ସର୍କଲ ଇନିସପେକ୍ଟରଙ୍କ ଅଫିସର ସାନବାବୁ | ତାଙ୍କର ମୁହେଁ ମୁହେଁ ଥିଲା ଗୀତା। ଚମକ୍କାର କଣ୍ଠ, 
ଶ୍ଲୋକଗୁଡ଼ିକର ଆବୃରି ଅତ୍ୟନ୍ତ ମଧୁର | ସେ ସୁନ୍ଦରଭାବରେ ବୁଝନ୍ତି । ତାଙ୍କର ଆଧ୍ଯାମ୍ପିକ ଆସରର 
ସହଯୋଗୀ ବନ୍ଧୁ ହେଉଛନ୍ତି ଭ୍ରମରବର ହୋତା, ନିଜର ସହକର୍ମୀ | ଆମେ ଅନ୍ୟ ତିନିଜଣ ନବଯୁବକ | 
ନିତ୍ୟାନନ୍ଦ ବାବଙ୍କୁ ଆମେ ଅଜା ବୋଲି ଡ଼ାକୁ । ସେ ଆମର ମୁରବି ପରି । ଆମର ସୁଖ ସୁବିଧା ଭଲମନ୍ଦ 
ସବୁ ବୁଝି । ଭ୍ରମରବାବୁ ଆମର ଖାଇବା ଦାୟିତ୍ଵରେ ଥାଆନ୍ତି । ପୂଜାରୀ ଥୁଲେ ମଧ୍ଯ ସେ ମୁଖ୍ୟତଃ 
ରୋଷଇବାସ କଥା ବୁଝନ୍ତି । ଘର ପରି ପ୍ରତିଟି ପାରିବାରିକ ପର୍ବ ପାଳିତ ହୁଏ ପିଠାପଣା ଭିତରେ | 
ପୂରାପୂରି ଘରୋଇ ସାର୍ତ୍ିକ ଖାଦ୍ୟ । 

ସେଦିନ ମୁଁ ଗାଧୋଇ ସାରି ମୁଣ୍ଡ କୁଣ୍ଡାଉଛି, ଡ଼ାକ ଶୁଭିଲା..ଛେନା ଛେନା.. ଛେନା! ମୁଁ 
ଘରେ ଥାଇ ଭାଇନାକୁ କହିଲି, ଆଠଅଣାର ଛେନା ରଖୁଦିଅ। ତା'ପରେ ପୂଜାରେ ବସିଗଲି | ଭାଇନା 
ଥରେ ଦିଥର ମୁହଁ ଦେଖାଇ ଚାଲିଗଲେଣି। ମୋତେ ପୂଜାବେଳେ କିଛି ପଚାରୁନାହାନି । ଛେନାଚକ 

ଜିଣି ଦେଲେ। ମୁଁ ପୂଜାରୁ ଉଠିଲା ପରେ ବତୁରା ହୋଇଥବା ଚୂଡ଼ା ଗିନାଟା ଧରି ଡାକ ପକାଇଲି, 
“ ଭାଇନା ! ଛେନାତକ ଆଣିଲ | ଚୂଡ଼ା କଟାରେ ପକାଇବା” | 

ଭାଇନା ଆସି ଖାଲି ହାଚରେ ଛିଡ଼ା ହେଲେ। ମୋ ମୁହଁକୁ ବଲ୍‌ ବଲ୍‌ କରି ଚାହିଁଲେ । 
ପଚାରିଲି, ଛେନା କାଇଁ ? 

“ ଦୁଆରେ ଗଦା ହୋଇଛି। ” 

ମୁଁ ଆଶ୍ଚର୍ଯ୍ୟରେ ଉଠିଯାଇ ଦେଖଲାବେଳକୁ ଦୁଆରେ ଗୋବର ଘଷି ଗୁଡ଼ିଏ ଗଦା ହୋଇଚି । 
ଲାଜରେ ଶରମିଗଲି। ବୂଢ଼ାନନା ଟିକିଏ ବ୍ୟସ୍ତ ହୋଇ କହିଲେ ମୁଁ ଭାବିଲି, ବାବୁ ଜାଳ ପାଇଁ ଛେନା 
ମଗାଇଥବେ, ରଖୁଦେଲି। 

ନୂଆ ନୂଆ ତ ଯାଇଥାଏ ଭାଷା ବୁଝିବାରେ ଅଭ୍ୟସ୍ତ ନ ଥଲି | ଭାଇନା କହିଲେ, ଆପଣଙ୍କ 
ଆଡ଼େ ଯାହାକୁ ଛେନା କହନ୍ତି, ଆମର ଏଠାରେ ତାକୁ ' ଆରିଷା” କହୁ | ଆରିଷାକୁ ଆମେ କିନୁ ବୁଝୁ 
ଆରିଷା ପିଠା । କ୍ରମେ ଭାଷାରେ ଅଭ୍ୟସ୍ତ ହୋଇଗଲି । ବିଶେଷ କିଛି ଅସୁବିଧା ହେଲାନି 

ସେତେବେଳେ ବଲାଙ୍ଗିରରେ ଜଣେ ଭାରି କଡ଼ା କଲେକ୍ଟର ଆନ୍ତି । ତାଙ୍କ ଶାସନରେ ଲୋକେ 
ଥରହର। ନାଁ ଭୁଲି ଯାଇଟି। ତାଙ୍କରି ଘରେ ଆଗେ ରାନ୍ଧୁଣିଆ ଥିଲେ ଆମ ଏର ଭାଇନା| ଥରେ 
କଲେକ୍ଟର ମଦ ଖାଇ ମାଚାଇ ହୋଇ ଘରେ ଆସି ସ୍ତ୍ରୀକୁ ବାଡ଼େଇଲେ, ଏଇ ବୂଢ଼ା ପୂୁଜାରୀଟିକୁ ମଧ୍ଯ 
ବାଡ଼େଇ ପକେଇଲେ | ସେ ପ୍ରାଣବିକଳରେ ପଳାର ଆସିଲେ । ଆମ ମେସ୍‌୍ରେ ତାଙ୍କୁ ରଖୁନେଲୁ | 

ଡି.ଆର.ଙ୍କ ଅଫିସ୍‌ ସହିତ ମିଶି କରିଥାଏ ମୋର ଅଫିସ୍‌। ମୋର ସହକାରୀ ଥାଅନ୍ତି ବ୍ରଜରାଜ 
ପଟେଲ | ସେ ଅଘରିଆ ସମ୍ପଦାୟର ଲୋକ । ମୋ ଠାରୁ ବୟସରେ ବଡ଼ | ଭାରି ସତର୍କ ମଣିଷ, ଲୁହା 
ଦେଖ ପାଣିଦିଅନି | ମେଘ ଦେଖୁ ଛତା ଦେଖନି | ବିପଦବେଳେ ହାତେ ମାପି ଚାଖଣ୍ଡେ ଚାଲନ୍ତି । ତାଙ୍କୁ 
ଧରିବା କଷ୍ଟର କଳିବା କଷ୍ଟ... ସବୁବେଳେ ମୁହଁରେ ମେଞ୍ଚାଏ ହସ | ତାଙ୍କର ବିଶେଷ ଗୁଣ ହେଲା, 
କାହାରି କିଛି କ୍ଷତି କରନ୍ତି ନି, କି କା” ବିରୁଦ୍ଧରେ କିଛି କହଚିନି। 

ଦିନେ ସେ ତାଙ୍କ ଝିଅ ବାହାଘରକୁ ଡାକିଥିଲେ। ଆଗ୍ରହରେ ଯାଇଥଲି। ଚାଙ୍କ ବିବାହ 
ଉତ୍ସବର ଦୃଶ୍ୟ ଥଲା ମୋ ପାଇଁ ଅତ୍ୟନ୍ତ ଉପଭୋଗ୍ୟ । କନ୍ୟାଟିର ବୟସ ଚାରି ପାଞ୍ଚବର୍ଷ ବରର 
ବୟସ ପାଞ୍ଚ ଛଅବର୍ଷ । ପିଲାଦୂଇଟି ବର ଆଉ ବୋହୂ ବେଶରେ ଦୁହେଁ ବେଦିରେ ବସିଥାନ୍ତି । ବିବାହର 
ଅର୍ଥ ସେମାନେ ବୁଝନ୍ତି ନାହିଁ, ବରକନ୍ୟାର ସମ୍ପର୍କ ଜାଣନ୍ତି ନାହିଁ, ଲାଜସରମ ଭାବ ମନକୁ ଛୁଇଁନି | 
ଦିରଟି ଖେଳ କଣ୍ଢେଇର ବାହାଘର | ଖେଳ ତାଙ୍କ ଜୀବନ | ବେଦିରେ ଦୁହେଁ ଦୁହିଁଙ୍କୁ ଚାହିଁ ଖଲି ଖୁଲି 
ହସି ହସି ଗଡ଼ିଯାଆନ୍ତି। ବଡ଼, ସାନମାନ ବୁଝିବାକୁ ସେମାନେ ନାରାଜ! ଉଭୟେ ଉଭୟଙ୍କୁ 
ବେଳେବେଳେ ଖତେଇ ହେଉଥାନ୍ତି, ଜଣେ ଓଢ଼ଣା ଚଳୁ ଆଉ ଜଣେ ମୁକୁଟ ଚଳୁ | ଭାରି ଭପଭୋଗ୍ୟ.. 
ଅଭୁଲା ସେ ଦୃଶ୍ୟ | ମୋର ମନେ ପଡ଼ିଲା, ନିଜର ବାଲ୍ୟବିବାହର ଅନୁଭୂତି | ପ୍ରଭେଦ ଏତିକି, ଟିକିଏ 
ବଡ଼ କଣ୍ଢେଇ | 

ଦିନେ ଡ଼ି.ଆଇ. ଡାକି କହିଲେ, “ ଦଶରଥପୁର ତମ ସର୍କଲ ଭିତରେ ? ମୁଁ ହଁ କଲି। ସେ 
କହିଲେ, କଲେକ୍ଟର ସେ ସ୍କୁଲର ଶିକ୍ଷକଙ୍କ ବିରୁଦ୍ଧରେ ଇନ୍‌ସପେକ୍ଟରଙ୍କୁ ଲେଖୁଛି । ମୋତେ ଆଜି 
ଇନ୍‌ସପେକ୍ଟର କହୁଥିଲେ । ତୁମେ ଯାଇ ଘଟଣା ବୁଝି ତା ଉପରେ ଆକସନ ନିଅ! ଦରକାର ହେଲେ 
ବଦଳି କରିଦିଅ। 

ତା' ପରଦିନ ଦଶରଥପୁର ଗଲି । 

ଶିକ୍ଷକଙ୍କୁ ଡାକି ସବୁକଥା ବୁଝିଲି। କଥା ହେଉଚି ସ୍କୁଲ ପାଖପଡ଼ିଆରେ ଗୋଟିଏ ସଭା 
ହେଉଥାଏ। କଲେକ୍ଟର ଯାଇଥାନ୍ତି ଯୋଗଦେବାକୁ । ସ୍ତୁଲରେ ଥିବା ଚେଆର ସଭାକୁ ନିଆଯାଇଚି। 
ସଲ ଛୁଟି ଅଛି। ଗୋଟିଏ ଭଙ୍ଗୀଚେଆର କାନ୍ସକୂ ଆଉଜା ହୋଇ ଥୁଆଯାଇଛି। ସଭାମଝିରେ କଲେକ୍ଟର 
ଉଠି ଆସିଲେ ସେଇ ଶ୍ରେଣୀଗ୍ଧହକୁ ବ୍ୟକ୍ଥିଗତ କାରଣ ନେର । ଚଟକରି ସେର ଚେଆରରେ ବସିପଡ଼ିଲେ 
ତ ଲଥ୍‌କରି ତଳେ ଖସି ପଡ଼ିଲେ । ଅବସ୍ଥା ଭୟଙ୍କର ଶିକ୍ଷକଙ୍କୁ ଡାକି ଗୋଟାଏ ଥାପଡ଼ ଦେଲେ। 

ମୁଁ ଗାଁ ଗଉନ୍ତିଆଙ୍କ ଡକାଇ ସବୁକଥା ବୁଝିଲି। ସେ କହିଲେ, “ ଆଜ୍ଞା ମାଷ୍ଟ୍ଙ୍କର କ'ଣ ଦୋଷ 
ଅଛି ! ବିଚରା ମିଛକୁ ମାଡ଼ ଖାଇଲା। ଭଙ୍ଗା ଚଉକିଟାକୁ ବାହାର କରି ଦେଇଥିଲେ, ଏ ଘଟଣା ଘଟି ନ 
ଥାନ୍ତା। ମୋର ଯାହା ଅନୁମାନ ଏଇଟା ପିଲାଙ୍କ କାମ। ସେମାନେ ଚଉକଜିଟାକୁ ସିମିତି ରଖମଥବେ। 
ମଞ୍୍ରଙ୍କର ଦାନାପାଣିକୁ କ'ଣ ଭୟ ନାହିଁ ସେ ଏମିତି କରିବେ। ତାଙ୍କର ଏତିକି ଦୋଷ, ସେ ଚଉଆଖୁଆ 
ହୋର ପାରିଲେନି। ” 

ମୁଁ ତାଙ୍କୁ ପାଟଣାଗଡ଼କୁ ବଦଳି କରିଦେବାକୁ ସୁପାରିଶ କଲି। ସେଠାରୁ ଅନୁମାନ ଚାଳିଶପଚାଶ 
କିଲୋମିଟର ଦୂର । ତାହା ସଙ୍ଗେ ସଙ୍ଗେ କାର୍ଯ୍ୟକାରୀ ହେଲା କଲେକ୍ଟରଙ୍କୁ ଜଣାଇ ଦିଆଗଲା, ସମ୍ପୃକ୍ତ 
ଶିକ୍ଷକଙ୍କୁ ବହୁ ଦୂରକୁ ବଦଳି କରିଦିଆଗଲା ବୋଲି । ମୁଁ ପରେ ଜାଣିଲି, ଶିକ୍ଷକଙ୍କ ଘର ସେ ଅଞ୍ଚଳରେ। 
ନୂଆ ସୁଲଟି ଥୁଲା ତାଙ୍କ ଘରଠାରୁ ଅଛଦୂର | 

ଆଉ ଗୋଟିଏ ଦିନର କଥା| 

ସେତେବେଳେ ମୁଁ ଲୁଇସିଂହା ସର୍କଲକୁ ବଦଳି ହୋଇ ଆସିଥାଏ। ଥରେ ସାଲେଭଟା ଦେଇ 
ଟିକିଏ ଭିତର ଗାଁକୁ ପଶିଲି ସ୍କୁଲ ଦେଖୁବି ବୋଲି । ପୂର୍ବରୁ ମୋ ପରିଦର୍ଶନ ବିଷୟରେ କାହାକୁ ଜଣାଇ 
ନଥୁଲି। ଭୋଦେଇ ଖରା ସମ୍ଭାଳି ହେଉନି | ମୁଣ୍ଡରେ ଥାଏ ସେତେବେଳର ସାଇବି ଟୋପି। ମୁଁ ପିନ୍ଧିଥାଏ 
ଫୁଲ୍ପ୍ୟାଣ୍ଡ। ଝାଳନାଳ ହୋଇଗଲିଣି। ଗଲାବେଳେ ଦେଖୁଲି ରାସ୍ତାକଡ଼ର ଜମି ସବୁ ଫାଟି ଆଁ କରିଛି! 
ଅନେକ ଦିନରୁ ବର୍ଷା ନାହିଁ। ହଠାତ୍‌ ଟିକିଏ ମେଘୁଆ ଲାଗିଲା। ଲକ୍ଷ୍ୟ କଲି ଉତ୍ତରଦିଗରେ ପାଉଁଶିଆ 
ମେଘଖଣ୍ଡେ ଉଙ୍କି ମାରୁଛି। ଛାଇ ଛାଇକା ପରିବେଶ ସୃଷ୍ଠି ହେଲା। ମେଳା ମେଳା ଭସା ବାଦଲ। 
ମୋତେ ରକ୍ଷା ମିଳିଗଲା ଖରାଡାତିରୁ | ମୁଁ ସେତେବେଳେ ପ୍ରବେଶ କରୁଥାଏ ଗୋଟିଏ ଗାଁରେ | ଦାଣ୍ଡ 
ଦେଇ ଆଗକୁ ଯିବାକୁ ହେବ। 

ହଠାତ୍‌ ଶୁଣାଗଲା ହୁଳହୁଳି ଧ୍ଵନି । ଘର ଭିତରୁ ସ୍ତ୍ରୀ ଲୋକମାନେ ଦାଣ୍ଡପିଣ୍ଡାକୁ ବାହାରି ଆସି 
ମୋ ଉପରକୁ ଅରୁଆ ଚାଉଳ, ଫୁଲ ଦୂବ ପ୍ରଭୃତି ପକାଇଲେ। ହୁଜହୁଳି ଓ ପିଲାଙ୍କ କରତାଳିରେ 


Ca 


ଗାୀଦାଣ୍ଡ ଉଚ୍ଲନୁଥାଏ। ମୁଁ କିଛି ବୁଝିପାରୁ ନଥାଏ ଏହା ପଛରେ କି ରହସ୍ଯ ଅଛି। ମୋ ଭିଚରେ 

ଯେତିକି କୌତୂହଳ ସେତିକି କାରୁଣ୍ଯ। ଶୁଣିଚି ଗୁଣୀଗାରେଡ଼ି କଥା। ମୁଁ ତା'ର ଶିକାର ହେବାକୁ 
ଯାଉନିତ, ମନରେ ଗଭୀର ଆଶଙ୍କା | 

ଗାଁ ପାର ହେବାକୁ ଅଛ ବାଟ ଥାଏ ଟପ୍‌ ଟପ୍‌ ମେଘପଡ଼ି ଅସରାଏ ବର୍ଷା ହୋଇଗଲା | ଛପରରୁ 
ପାଣି ଗଡ଼ିଆସିଲା ଗାଁ ଦାଣ୍ଡକୁ ମୁଁ ଆଶ୍ବସ୍ତ ହେଲି କିନ୍ତ ଆଶଙ୍କା କମିଲାନି। ଭୟରେ କାହା ପିଣ୍ଡାରେ 
ଆଶ୍ରୟ ନେବାକୁ ନଯାଇ ଭିଜି ଆଖୁବୁଜି ସାଇକେଲ ଛୁଟାଇଥାଏ | ଗାଁରେ ପଡୁଥାଏ ହରିବୋଲ । 

କିଛିବାଟ ଆସିବା ପରେ ପୁଣି ଖରା। ପ୍ୟାଣ୍ଟ ସାର୍ଟ ଶୁଖୂଗଲା। ପହଞ୍ଚଲି ଆଉ ଗୋଟିଏ 
ସ୍କୁଲରେ । ପାଠପଢ଼ା ଚାଲିଥାଏ ଶିକ୍ଷକ ମୋତେ ଦେଖୁ ଗେଟ୍‌ ପାଖକୁ ଆସି ପାଛୋଟିନେଲେ। ଶ୍ରେଣୀକୁ 
ଗଲି, ଦେଖିଲି କଳାପଟାରେ ଶିକ୍ଷକ କଠିନ ଶବ୍ଦର ଅର୍ଥ ଲେଖୁ ଦେଇଛନ୍ତି | ଶବ୍ଦଟି ' ଛେପ ଓ ତାର 
ଅର୍ଥ ଲେଖଛନତ୍ତି ' ଥୁକ' | ବୁଝିଲି, ଆମ ପାଇଁ ଯାହା ସହଜ ତାଙ୍କ ପାଇଁ ତାହା କଷ୍ଟ, ତାଙ୍କ ପାଇଁ ଯାହା 
ସହଜ, ଆମ ପାଇଁ ତାହା କଷ୍ଟ | ଶିକ୍ଷକଙ୍କୁ ପଚାରିଲି ସେ ଗାଁର ଘଟଣା ବିଷୟରେ | ସେ କହିଲେ, 
“ ଆମର ଏଠିକାର ଲୋକଙ୍କର ବିଶ୍ଵାସ ଅଛି ଯଦି ବର୍ଷା ନ ହେବ, କୌଣସି ରାଜକର୍ମଚାରୀ ଗୀକୁ 
ଆସିଲେ ବର୍ଷାହେବ। ତଥାପି ବର୍ଷା ନ ହେଲେ ଧରିନେବାକୂ ହେବ, ସେ ରାଜକର୍ମଚାରୀ ଗୀ ପାଇଁ 
ଅଶୁଭ ଏବଂ ଅଲକ୍ଷଣା। ବର୍ଷା ନ ହୋଇଥୁଲେ ସବୁଦିନ ପାଇଁ ତାଙ୍କ ଆଖୁରେ ଆପଣ ସେଇ, “ ଅଶୁଭ 
ସାହେବ” ହୋଇ ରହିଯାଇଥାନ୍ତେ। ” ମୁଁ ଏଥର ଆଶ୍ବସ୍ତ ହେଲି। ଭଶ୍ବରଙ୍କ କୃପାରୁ ରକ୍ଷାପାଇଗଲି। 

ସେଠାରୁ ବିଦାୟ ନେଇ ଆଉ ଗୋଟିଏ ସ୍କୁଲରେ ପହଞ୍ଚଲି। ସେତେବେଳକୁ ସୂର୍ଯ୍ୟାସ୍ତ 
ହୋଇଗଲାଣି । ପିଲାଏ ଛୁଟି ପାଇ ବାହାରି ଆସିଲେଣି ମୁଁ ସେଇ ସ୍କୁଲରେ ରାତିଟା କଟାରବି | ଶିକ୍ଷକ 
ଗାଁ ଗଉନ୍ତିଆକୁ ଜଣାଇଦେଲେ ସାହେବ ରାତିରେ ରହିବେ । ସବୁ ସରକାରୀ କର୍ମଚାରୀ ସାହେବ” 
ପଦରେ ସମ୍ବୋଧିତ ହୁଅନ୍ତି । ଗଉନ୍ତିଆ ଝାଙ୍କରକୁ ପଠାଇଦେଲେ ସ୍କୁଲକୁ | ସେ ଆସି ମୋତେ ସାହେବ 
କାଇଦାରେ ସାଲ୍ୟୁଟ୍‌ କଲା । ମୁଁ ହସି ହସି ତାକୁ ପ୍ରାଣାମ ଜଣାଇଲି। ତା'ପରେ ସେ ଫେରିଯାଇ 
ଗଉନ୍ଧିଆଙ୍କୁ କହିଲା, “ ନାଇଁ ବୋ ରଟା କଡ଼ା ଅଫିସ୍‌ର ନଏ।| ଖାଲି, ଖଲ୍‌ ହସୁଚେ।| ” 

ଗଉନ୍ତିଆ ରସଦ ନେଇ ଆସିବାକୁ ବିଳମ୍ବ ହେଉଟି। ମାଷ୍ଟ୍ରଙ୍କର ଉଦ୍‌ବେଗ ବଢୁଛି। 
କେତେବେଳେ ରନ୍ଧାବଢ଼ା ହେବ, ସାହେବ ରସଦ୍‌ ଖାଇବେ ! ମୁଁ ଶିକ୍ଷକଙ୍କ ସହିତ ଟିକିଏ ଆଳାପ 
କରୁଥାଏ । ସେ କହିଲେ, ““ ସାହେବ ! ଆପଣ ଏମିତି କ”ଣ କଲେ ! ଝାଙ୍କର ସାଲ୍ୟଟ୍‌ ଦେଲାକ୍ଷଣି 
ତାକୁ ଦି ' ପଦ ଝାଙ୍କି ଦେଇଥାନ୍ତେ ସିନା ସେ ଯାଇ କହିଥାନ୍ତା, କଡ଼ା ସାହେବ ଆସିଛନ୍ି। ଏତେବେଳକୁ 
ରସଦ ଆସି ସାରନ୍ତାଣି। ସେଇଥୁପାଇଁ ଡେରି ହେଉଛି। 

ମୁଁ କହିଲି, ତୁମେ ଯାଇ ସେ ରସଦ ବନ୍ଦ କରିଦିଅ । ସେମାନଙ୍କୁ କୁହ, ସାହେବ ରାତିରେ 
ଖାଆନିନି। ସେ ମହିମାବାଲା | ତୁମେ ମଧ୍ଯ କିଛି ଯୋଗାଡ଼ କରନାହିଁ 

ଶିକ୍ଷକ ତାଙ୍କ ବାଡ଼ିର ପାଚିଲା କଦଳୀ ଏବଂ କ୍ଷୀର ଗିଲାସେ ଆଣି ଅତିଥସଳ୍କାର କଲେ। 
ବୁଝିଲି ରାଜୁଡ଼ା ସମୟର ଚଜଣି, ଆଦବକାଇଦା ସମ୍ପୂର୍ଣ ଲୋପ ପାଇନି ଗୀରୁ | 


000 

୪ 


ପହିଆର ପହି ପରି ମୁଁ ପୂରି ବୁଲୁଥାଏ। ଗୋଟିଏ ଥାନରୁ ଅନ୍ୟ ଥାନକୁ । ତାଳଚେରର 


~~ ~~ 


' ଶିଲିଂ' ମୋର ନୂତନ କର୍ମକ୍ଷେତ୍ର ଶୁଣିଲି, ଶିଲିଂ ହେଉଛି ମୁଲ୍ତିପଥେ ସୈନିକ, ପ୍ରଜା ଆନ୍ଦୋଳନର 
କର୍ଣଵଧାର, ମହାନ ବିପୃବୀ ପବିତ୍ରମୋହନ ପ୍ରଧାନଙ୍କର ତପୋଭୂମି। ସେଇଠାରେ ତାଙ୍କର ଆଶ୍ଡମ। 
ସ୍ଥାନଟି ଅତ୍ୟନ୍ତ ମନୋରମ । 

ନୂଆକରି ସେଠାରେ ଗୋଟିଏ ପ୍ରାଥମିକ ଶିକ୍ଷକ ତାଲିମ କେନ୍ଦ୍ର ଖୋଲିଥାଏ। ମୁଁ ଯୋଗ 
ଦେଇଥାଏ। ଟ୍ରେନିଂ ସ୍କୁଲର ଶିକ୍ଷକ ଭାବେ। ପୂର୍ବରୁ ସେଠାରେ ଗୋଟିଏ ନିମ୍ନମାଧଯମିକ ସ୍ତୁଲ ଥୂଲା। 
ଅଳଦୂରରେ ତାଳଚେର ପାଲଲହଡ଼ା ରାସ୍ତା। ମାଟି ମୋରମର ରାସ୍ତା.. ପିଚୁ ହୋରନଥାଏ। ଖରାଦିନେ 
ବସ୍‌ଟିଏ ଯିବା ଆସିବା କରେ ଦିନରେ ଥରେ, ତାହା ପୁଣି ଅତି ଅନିଶ୍ଚିତ ଢ଼ଙ୍ଗରେ। ଅଧ୍ୂକାଂଶ 
ସମୟରେ ପଡ଼ିଥାଏ ଗ୍ୟାରେଜରେ, ଡାକ୍ତରଖାନାର ନିତିଦିନିଆ ରୋଗୀ ପରି। ବ୍ରାହ୍ମଣୀନଦୀରେ 
ସେତେବେଳେ ପୋଲ ହୋରନଥିଲା ବ୍ରାହ୍ମଣୀ ଏବଂ ସମାକୋଇ ଉପନଦୀ ସଡ଼କପଥକୁ ବିଛିନ୍ନ 
କରିଥୁଲା। ତାଳଚେରରୁ ଲୋକେ ପାଦରେ ଚାଲି କିମ୍ବା ଶଗଡ଼ଗାଡ଼ିରେ ବସି ' ସମଲ' ପର୍ଯ୍ୟନ୍ତ ଆସନ୍ତି । 
ଡଙ୍ଗାରେ ପରି ହୁଅନ୍ତି ବ୍ରାହ୍ମଣୀ ନଦୀ । ବଡ଼ ବଡ଼ ଭେଳାରେ ବସ୍‌, କାର, ଜିପ୍‌ ଗାଡ଼ି ପାର କରାଯାଏ, 
ଲୋକେ ଉତୁରି ଯାଇ ଡଙ୍ଗାରେ ବସି ପାର୍‌ ହୁଅନ୍ତି । ସମାକୋଇରରେ ଖରାଦିନିଆ ରାସ୍ତା, ଅସୁବିଧା 
ହୁଏନି ଗାଡ଼ିଯିବାକୁ। ବର୍ଷା ହେଲେ ରାସ୍ତା ଧୋର ହୋଇଯାଏ। 

ସେଠାରୁ ପୁଣି ପଦଚାରୀମାନେ କିଛିବାଟ ଚାଲନ୍ତି । ପାଖରେ ଲମ୍ବି ଛି ପାହାଡ଼ଟିଏ। ତା'ରି 
ଧାରେଧାରେ ବଢକ୍ରିଜ ରାସ୍ତାଟି ଆଗେରଛି । ସମାକୋଇ ନଦୀ ପାର ହେବାପରେ ପୁଣି ଗୋଟିଏ ବିରାଟ 
ପାହାଡ଼ ବ୍ରାହମଣୀନଦୀ କୂଳେ କୂଳେ ଲନ୍ିଛି। ସେଇବାଟ ଦେଇ ଯିବାକୁ ହୁଏ। ପାଖାପାଖୁ ମାଇଲିଏ 
ଯିବାପରେ ପଡ଼େ ଶିଲିଂ ପବିତ୍ରବାବୁଙ୍କ ଆଶ୍ରମ। ଏଇ ପାହାଡ଼ଟି ଘଞ୍ଚ ବନାନୀରେ ପରିପୂର୍ଣ | ତାହାଥଲା 
ସରକାରଙ୍କର ରିଜର୍ଭ ଫରେଷ୍ଟ | ପାହାଡ଼ରେ ହରିଣ, କୁଟୁରା, ସମ୍ବର, ଭାଲୁ, ଭରି ହୋଇଥାଆନ୍ତି ! 
ଟ୍ରେନିଂ ସୁଲଟି ସେଇ ପାହାଡ଼ ତଳେ | ପବିତ୍ରବାବୁଙ୍କ ନାଁ ଅନୁସାରେ ପବିତ୍ରନଗର ସେଇଠି ଗଢ଼ିଉଠିଛି । 
ସେତେବେଳେ ସଲ ଓ ଛାତ୍ରାବାସ ବ୍ୟତୀତ ଆଉ କିଛି ନଥଲା। ଜନବସତି ନ ଥଲା, ଏପରି କି 
ଉଠାଦୋକାନଟିଏ ମଧ୍ଯ ନାହିଁ। 

ଝିକ 
୪୬ ନୀବକହୁ 


ରାସ୍ତା ଆଉ ପାହାଡ଼ ମଝିରେ ବିରାଟ ଖୋଲାପଡ଼ିଆ | ଚାରି ମଝିରେ ଗୋଟିଏ ଝାଟିମାଟିର 
ଛୋଟ ଘର। ସାମନାରେ ବାଡ଼ଘେରା ସୁରମ୍ୟ ବଗିଚାଟିଏ ଚାରି ଭିତରେ ଗୋଟିଏ ମାଟିମଣ୍ଡପ। 
ଚତୁଃପାର୍ଶ୍ଵରେ ପରିବେଷ୍ଟିତ ଶ୍ୟାମସ୍ତିଗ୍ଧ ବିପୁଳବନଶ୍ରୀ। ଆମେ ସେଇଠାରେ ବସି ପବିତ୍ରବାବୃଙ୍କ ସହିତ 
ଆଳାପ ଆଲୋଚନା କରୁ। ଚାଙ୍କର କ୍ରାନ୍ତିକାରୀ ଜୀବନର ବୀରତ୍ଵ ପୂର୍ଣ ଇତିହାସ ଶୁଣୁ। ସେ କହନ୍ତି, 
“ ଢ଼ୀବନଟା ଜନ୍ମମରଣର ପୁନରାବୃର୍ତ ପ୍ରକ୍ରିୟା ନୂହେଁ। ଜୀବନର ବହୁମୁଖୀ ଆବେଦନ ରହିଛି। ତାରି 
ପରିପୂର୍ରି ପାଇଁ ମତ ଆଉ ପଥଟିଏ ବାଛି ନେବାକୁ ହେବ ନିଜକୁ ନୂଆ ରୂପରେ ଆବିଷ୍କାର କରିବାକୁ 
ହେବ। ମୁଁ କ୍ରାନ୍ତିର ପଥକୁ ବାଛିନେଲି। ଯୋଗଦେଲି ସ୍ଵାଧୀନତା ଆନ୍ଦୋଳନରେ ମହାମ୍ପାଗାନ୍ଧୀଙ୍କର 
ଡାକରା ପାଇ । ଇଂରେଜ ସରକାରଙ୍କ ଦଲାଲ, ରାଜା ଓ ରାଜତନ୍ତ୍ର ବିରୋଧରେ ସ୍ଵର ଉତ୍ତୋଳନ କଲି |” 

ପବିତ୍ରମୋହନ ପ୍ରଧାନଙ୍କ କ୍ରାନ୍ିକାରୀ ଜୀବନ ଜ୍ଵାଳାମୟୀ ଚିତ୍ର ବହନ କରିଛି ତାଙ୍କ ଲିଖୁଚ 
ଆମୁକାହାଣୀ, “ ମୁଲ୍ତିପଥେ ସୈନିକ ” | ଏହା ଓଡ଼ିଆ ଜୀବନୀ ସାହିଚ୍ୟରଏକ ଅମୁଲ୍ୟଗ୍ରନ୍ଧ। ଅତ୍ୟାଚାରୀ 
ରାଜା ଓ ରାଜଚନ୍ତ୍ର ବିରୁଦ୍ଧରେ ସେ ସ୍ଵର ଉତ୍ତୋଳନ କରି, ମୁରଲ୍ତିର ମାର୍ଗ ଖୋଜିଛନ୍ତି ଅଗଣିତ ପ୍ରଜାପୁଞ୍ଜର 
ସୁଖ ଓ ସମୁଦ୍ଧି ପାଇଁ! ତାଳଚେର ରାଜା, ପବିତ୍ରବାବୁଙ୍କ ମୁଣ୍ଡ ପାଇଁ ପୁରସ୍ଟାର ଘୋଷଣା କରିଥାନ୍ତି। ସେ 
ଲୁଚିଛପି, ବିଭିନ ସ୍ଥାନରେ ଆମ୍ମଗୋପନ କରିଥାନ୍ତି । ଏଇ ପାହାଡ଼ର ନିଭୂତ ଗିରିଗହ୍‌ର ଚାଙ୍କୁ ଆଶ୍ରୟ 
ଦେଇଥାଏ। ଅଛଦୂରରେ ଚାଙ୍କ ନିଜ ଗୀ ପୋରପାଳ | ଆଖପାଖ ଅନ୍ୟଗୀରେ ତାଙ୍କର ବନ୍ଧୁବାନ୍ଧବ, 
ସାଥୀ ଏବଂ ପ୍ରଜାଆନ୍ଦୋଳନର କର୍ମୀମାନେ ଭରପୂର ହୋଇରହିଥାନି । ସେମାନେ ପବିତ୍ରବାବୁଙ୍କ ଏର 
ନିଭୃତ ବନବାସ ବେଳେ, ସବୁପ୍ରକାର ସାହାଯ୍ୟ ସହଯୋଗ ଓ ସୂଚନା ଦିଅନ୍ତି । ଆମ୍ପରକ୍ଷା ପାଇଁ 
ଛଦ୍ଧବେଶରେ ସେ ପଡ଼ୋଶୀ ରାଜ୍ୟ ଅନଗୁଳକୁ ପଳାଇ ଯାଇଥିଲେ । ଅନଗୁଳ ଥଲା ସେତେବେଳେ 
ସ୍ବାଧୀନତା ଆନ୍ଦୋଳନ ଓ ପ୍ରଜା ଆନ୍ଦୋଳନର ପ୍ରଧାନପୀଠ । 

ପବିତ୍ରବାବୁ ଆମମାନଙ୍କୁ ଚତେଇ ଦିଅନ୍ତି ଓ ଆମ ଭିତରଟାକୁ ଚହଲ୍ଲାର ଦିଅନ୍ତି ତାଙ୍କର 
ଅନ୍ତରଙ୍ଗ ଆଜାପ ଭିଚରେ। ତା'ପରେ ଚାଙ୍କ ଅନୁରୋଧରେ ଆମେ ଆଶ୍ରମର ଭୋଜିସଭାରେ 
ଯୋଗଦେଉ | ଖାଉ ଭାତ ଡାରମା, ଶାଗ ସନୁଳା ଶାଗ ଓ ପରିବା ଆଶ୍ରମ ଉଦ୍ୟାନର ଉପହାର | 

୧୯ ୫୫ ମସିହା କଥା| ପବିତ୍ର ପ୍ରଧାନ ସେତେବେଜକୁ ମନ୍ତ୍ରସଭାରେ ଯୋଗ ଦେଲେଣି| 
ସେ ଆସିଲେ ସେଇ ଆଶ୍ରମ କୁଟାରରେ ରହନ୍ତି । ଥାଟବାଟ ନାହିଁ କି ବଡ଼ପଣିଆର ଆଟୋପ ନାହିଁ, 
ସବୁ ସାଦାସିଧା । ବେଳେ ବେଳେ ଆମେ ଚାଙ୍କ ସହିତ ଶିଲିଂରୁ ତାଳଚେର ପର୍ଯ୍ୟନ୍ତ ନୌକାରେ ଯାଉ | 
ଘରୁ ଫେରିଲା ବେଳେ ସମସ୍ତେ ମିଶି ବରାଦ ' କରୁ ଗୋଟିଏ ବଳଦଗାଡ଼ି। ହୋଟେଲର ଭାଇନା 
ବରାଦ କରିଦିଅନ୍ତି । ଖୁଆପିଆ ସାରି ରାତି ଆଠଟା ନଅଟା ଭିତରେ ବାହାରିପଡ଼ୁ । ଆମର ସବୁ ଲାଗୁଆ, 
ହୋଟେଲ ଠାରୁ ଶଗଡ଼ଗାଡ଼ି ପର୍ଯ୍ୟନ୍ତ 

ଆମ ସମସ୍ତଙ୍କ ହାତରେ ବଡ଼ ବଡ଼ ଠେଙ୍ଗା, ଟର୍ଚୁଲାଇଟ୍‌ କାହା କାହା ପାଖରେ ଛୁରୀ ମଧ୍ଯ 
ଥାଏ । ଶଗଡ଼ିଆ ପାଖରେ ଥାଏ ଶାଣଦିଆ ଧାରୁଆ ଟାଇ୍ଆ, ଏକ ସହିତ ଦଳେ ପଟୁଆର କରି ବାହାରୁ | 
ଶଗଡ଼ ଆଗେ ଆଗେ ଦଳେ, ପଛେ ପଛେ ଦଳେ, ବଳଦଙ୍କ ବେକରେ ଘଣ୍ଟି ଲାଗିଥାଏ ତାଙ୍କ ପାହୁଲ 

() 
ନାଳଜନ ୪୭ 


ସହିତ ତାଳଦେଇ ସୃଷ୍ଟି ହୁଏ ଶବ୍ଦସଙ୍ଗୀତ | ତାଳଚେର ଠାରୁ ସମଲଘାଟ ପର୍ଯ୍ୟନ୍ତ ଦୀର୍ଘ ବନପଥ ଗହଳ 
ଚହଳରେ ମୁଖରିତ ହୋଇଉଠେ ରାତ୍ରିର ନିର୍ଜନ ପ୍ରହରରେ ହିଂସ୍ରକନ୍ଧୁ କିମ୍ବା ଦସ୍ୟୁଭୟ ଆଉ ରହେ 
ନାହିଁ। ଶଗଡ଼ ତଳେ ବନ୍ଧାଯାଇଥାଏ ଲଣ୍ଡନଟିଏ ବଳଦକୁ ବାଟ ଦେଖାଏ। ଜହୁରାତିର ଜ୍ୟୋସ୍ମାଭିସାର 
ଆଉରି ରୋମାଞ୍ଚକର | 

ଭୋରୁ ଭୋରୁ ଗାଡ଼ି ଯାଇ ପହଞ୍ଚେ ସମଲଘାଟରେ | ଶଗଡ଼ିଆ ଗାଡ଼ି ଫିଟାଏ ! ଆମେ ଜିନିଷ 
ଉତାରି ନେଉ । ବଳଦମାନେ ବିଶ୍ରାମ ନିଅନ୍ତି, ସାରାରାତି ପଥକ୍ଟାନ୍ତ । ଲୋକଟି ଲାଗିପଡ଼େ ବଳଦଙ୍କୁ 
ପେଟେ ଖୁଆଇବା ପାଇଁ। ଆମେ ନିତ୍ୟକର୍ମ, ଗାଧୁଆପାଧୁଆ ସାରି ଦେଇ ଜଳଖୁଆ ଦୋକାନକୁ ଯାଉ | 
ସେ ଭୋକଟିକୁ ପେଟଭରି ଖୁଆଇ ତାକୁ ତା'ର ପାଉଣାଦେଇ ବିଦାୟ ଦେଉ ¦ ଆମେ ଚା'ପାନ ପରେ 
ଡଙ୍ଗାରେ ବସି ବ୍ରାହ୍ମଣୀନଦୀ ପାର ହେଉ । ଆରପାଖକୁ ଅନୁଷ୍ଠାନର ପିଲାମାନେ ଆସିଥାନ୍ତି । ସମସ୍ତେ 
ମିଶି ପାହାଡ଼ ଧାରେ ଧାରେ ଚାଲି ଚାଲି ଯାଉ ସମାକୋଇ ନଦୀ ପର୍ଯ୍ୟନ୍ତ । ତାକୁ ପାର ହେବାପରେ ପ୍ରାୟ 
ମାଇଲିଏ ପୁଣି ଚାଲୁ | ସ୍କୁଲରେ ପହଞ୍ଚବା ପରେ ଆଶ୍ବସ୍ତ ହେଉ | ଯାତ୍ରା କଲାନି କର ହେଲେ ମଧ୍ଯ ଅତ୍ୟନ୍ତ 
ଉପଭୋଗ୍ୟ 

ଆମେ ଶିକ୍ଷକମାନେ ଛାତ୍ରାବାସର ଦୁଇଟି କୋଠରିରେ ରହୁ । ଅନ୍ୟ କୋଠରିରେ ଅଛ ପିଲା 
ଥାଆନ୍ତି । ସମସ୍ତଙ୍କର ଗୋଟିଏ ମେସ୍‌। ରାତିରେ ଲଣ୍ଠନ ଆଲୁଅରେ ଚଳିବାକୁ ପଡ଼େ। ଖରା ନ 
ପଡ଼ିଲେ ସାହସ ହୁଏନି ଘରୁ ବାହାରିବାକୁ | ପ୍ରବଳ ଭାଲୁ ଭୟ | ଛୁଆତୀଭାଲୁ ହାବୁଡ଼ରେ ପଡ଼ିଗଲେ 
ସେ ମୁଣ୍ଡଠାରୁ ଗୋଡ଼ ପର୍ଯ୍ୟନ୍ତ ଛାଲ ଉଚାରି ଦେବ | ଫରଛା ହେଲେ ଖରା ପଡ଼ିଲେ, ପିଲାଏ ବାହାରକୁ 
ବାହାରନ୍ତି । ହାତରେ ଠେଙ୍ଟାବାଡ଼ି। ବେଳେବେଳେ ଭାଲୁ ଭୟରେ ଘରୁ ବାହାରି ହୁଏନି, ରାତିବିକାଳି 
ଦେହଖରାପ ହେଲେ ଅବସ୍ତା ଅସମ୍ଭାକ। ପାଖରେ ଜନବସତି, ଦୋକାନବଜାର, ଡାକ୍ତରଖାନା କିଛିନାହିଁ, 
ସବୁ ଦୂର । ଅରକ୍ଷିତକୁ ଦଇବ ସାହା | ତଥାପି ଆନନ୍ଦ, ସତେଅବା ଗୁରୁକୂଳାଶ୍ରମର ଅନୁଭୁତି । ବଣର 
ପଶୁପକ୍ଷୀ ଆମର ବନ୍ଧୁ । ଭାଲୁଛୁଆମାନେ ମହୁଲ ଡାଳରେ ଡାଳମାଙ୍କିଡ଼ି ଖେଳୁଥବାର ଦେଖୁଁ। ତାକୁ 
ଚମକାଇ ଦେଲେ ସେମାନେ ଗର୍ଜ୍ଚନ କରି ଆମକୁ ନଖ ଦେଖନ୍ତି ଭାରି ଖୁସି ଲାଗେ। 

ମୁଁ ମୋ ନିଜ ପାଇଁ ହୋମିଓପାଥୁ ଞିଷଧ କିଛି ରଖୁଥାଏ | ପାଖରେ ଡାକ୍ତରଖାନା ନାହିଁ, ଏହି 
ଓଷଧ ଥଲା ମୋର ଜୀବନସାଥୀ । ହଷ୍େଲ୍‌ର ପିଲାଙ୍କର ଦିହ ଦୂଃଖ ହେଲେ ମୁଁ ଚାଙ୍କୁ ଠଷଷଧ ଦେର 
ଭଲ କରେ | ଶିକ୍ଷକମାନେ ଦିହ ପା'ରେ ମୋଠୁ ଞଷଧ ନିଅନ୍ତି । ମୋ ନାଁ ଆସ୍ତେ ପ୍ରଚାରିତ ହୋଇଗଲା! 
ମୁଁ ହୋରଗଲି ସେଇ ଅପନ୍ତରା ରାଜ୍ୟର ଅଘୋଷିତ ଡାକ୍ତର | ଗାରୁ ମଧ୍ୟ ଲୋକମାନେ ଆସିଲେ। ମୁଁ 
ସମସ୍ତଙ୍କୁ ମାଗଣାରେ ଓଷଧ ଦିଏ। ଲୋକମାନେ ଖାଲି ହାତରେ ଆସନ୍ତିନି। ପନିପରିବା, ଫଳମୂକ 
ସାଥ୍ୁରେ ନେଇ ଆସନ୍ତି। ତାଙ୍କର ଧାରଣା, ବରଦଙ୍କ ଠାରୁ ମାଗଣା ଉଷୁଅ ଖାଇଲେ ଞଷଧ ଫଳ 
ଦେବନି । ଆମ ମେସ୍‌ରେ ସେସବୁ ରନ୍ଧାଯାଏ, ସମସ୍ତେ ଖାଉ | 

ଥରେ ଅଧର ପଧାନ ପୋଇପାଳରୁ ଆସି ପହଞ୍ଚଲେ। ସେ ପବିତ୍ର ପଧାନଙ୍କ ନିଜ କାକା 
ତାଙ୍କ ପଛେ ପଛେ ଗାଡ଼ିଟିଏ ଆସି ପହଞ୍ଚଲା | ପିଆଶାଜକାଠର ସୁନ୍ଦର ଆଲମାରିଟିଏ ଗାଡ଼ିରୁ ଉଚାରି 

ମାଳ 
୪୮ କହ 


ସେ ଆଣିଲେ ମୋ କୋଠରି ପାଖକୁ । ମୁଁ କିଛି ବୁଝି ପାରିଲିନି, କାହା ଆଲମାରି କାହିଁକି ଆସିଚି। ସେ 
ହସି ହସି କହିଲେ, “ କହନୁ କେଉଁଠାରେ ରହିବ ? ” 

ମୁଁ ତାଙ୍କ ମୁହଁକୁ ଆବାକାବା ହୋଇ ଚାହିଁଲି। ସେ କହିଲେ, ଏଇଟା ଆପଣଙ୍କର ନୁହେଁ, 
କବିରାଜଙ୍କର। ସେ ନିଜର ଓଷଧପତ୍ର, ବହିପତ୍ର ଏଥୁରେ ରଖୁବେ ବୋଲି ଦେଇଛି। ମୁଁ ଦାମ୍‌ 
ପଚାରିଲି, ସେ କହିଲେ, ମୋ ନାତିଟିକୁ ଆପଣ ମରଣ ମୁହଁରୁ ବଞ୍ଚାଇଲେ। ମୋଠାରୁ ପାହୁଲଟାଏ 
ମଧ୍ଯ ଗ୍ରହଣ କରିନାହାରଚି। ମୋ ପୁଅ ବୋହୂ ଆନନ୍ଦରେ ପଠାଇଛନ୍ତି ପିଲାଟିର ଜନ୍ମଦିନରେ ଆପଣଙ୍କ 
ପାଖକୁ ଉପହାର | ଖୁସିରେ ଗ୍ରହଣ କରନ୍ତୁ । ଗ୍ରୀନ୍‌ ଡାଇରିଆରେ ପିଲାଟି ଆକ୍ରାନ୍ତ ହୋଇ ବିପଜନକ 
ପରିସ୍ପିତିକୁ ଆସିଯାଇଥୁଲା | ଇଶ୍ଵରଙ୍କ କୃପାରୁ ରକ୍ଷାପାଇଗଲା। ମୁଁ କିନଧୁ ଏଥୁପାଇଁ ପୁରସ୍କୃତ ହେଲି। 
ସେହି ଆଲମାରିଟିରେ ଏ ପର୍ଯ୍ୟନ୍ତ ଞଷଷଧ ଓ ବହିପତ୍ର ରହୁଚି | 

ମୁଁ ଠିକ୍‌ କଲି ଘରୋଇ ଭାବରେ ଆଇ.ଏ. ପରୀକ୍ଷା ଦେବି। ମୋ ଗୁରେଇନାନୀର ସ୍ଵପ୍ନ 
ସାର୍ଥକ ହେବ । ରଂରାଜୀ ପଏଟ୍ରି ଭାବରେ ଟେନିସନଙ୍କର “ ଏନକ ଆର୍ଡ଼ନ' ବହିଟି ପଢ଼ା ଯାଉଥଲା | 
ସେ ବହିର ବିଷୟବସ୍ତୁ ପ୍ରୀଚିପୁଷ୍ମିତ ଅତ୍ୟନ୍ତ ଆକର୍ଷଣୀୟ | ଆଇ.ଏ ପଢୁଥିବା ମୋର ଜଣେ ଭଉଣୀ 
ଅନୁରୋଧ କରିଥଲା ବହିଟିକୁ ଅନୁବାଦ କରିଦେବାକୁ, ତାର ସାହାଯ୍ୟ ପାଇଁ ହଠାତ୍‌ ମନ ମଧ୍ଯରେ 
ଚାହା ଏକ ଅରୁତ ଧାରଣା ସୃଷ୍ଟି କଲା। ଭାବିଲି ଏହାକୁ ଅନୁବାଦ କରି ଉପନ୍ଯାସଟିଏ କରାଯାଇ 
ପାରିଲେ ତାହା ଅତ୍ୟନ୍ତ ଉପଭୋଗ୍ୟ ହୁଅନ୍ତା। ସଙ୍ଗେ ସଙ୍ଗେ ସ୍ବପ୍ନକୁ ରୂପ ଦିଆଗଲା। ସ୍ଥିର କଲି 
ଆକ୍ଷରିକ ଅନୁବାଦ କରିବିନି । ଓଡ଼ିଶାର ମାଟିପାଣି ପବନକୁ ନେଇ ଚାରାଟିକୁ ଉତାରିବି। ବହିଟିର 
ବିଷୟବସ୍ତୁ ଅକ୍ଷୁଣ୍ଡ ରହିଲା, ବଦଳିଲା ପ୍ରକାଶଭଙ୍ଗୀ, ପରିବେଶ ଏବଂ ନାୟକ ନାୟିକାର ଇଂରାଜୀ ନାଁ 
ଓଡ଼ିଆ ସଂସ୍କୃତିର ପାଣିପାଗ ଭିତରେ ସେଇ ପ୍ରୀତିରସାଣିତ ମନୋଜ୍ଞ ଉପନ୍ୟାସଟିକୁ ପଲୁବିଚ କରାଗଲା। 

ଆଜି ହେଉଚି ପାଣ୍ଡୁଲିପି ପ୍ରସ୍ତୁତିର ଶେଷଦିନ, ମାସେ ଉପରେ ଲାଗିଲା ରାତିଦିନର ଅକ୍ଲାନ୍ତ 
ପରିଶ୍ରମ ଭିତରେ । ଦିନେ ଆକସ୍ମିକ ଭାବରେ ସେଇ ଜଙ୍ଗଲ ରାଜ୍ୟରେ ଆସି ପହଞ୍ଚଲେ ଜଣେ 
କଟକର ପୁସ୍ତକ ପ୍ରକାଶକ ¦ ସେ ଆମର ଅତିଥ ହେଲେ । ରାତିରେ ଆମ ପାଖରେ ରହିଲେ | ମୁଁ ତାଙ୍କୁ 
ମୋ ସଦ୍ୟ ଲିଖୁତ ପାଣୁଲିପି ଦେଖାଇଲି | ସେ ଖାଇସାରିବା ପରେ ପାଣ୍ଡୁଲିପିଟିକୁ ପଢ଼ିଲେ ନିଦ ଆସିବା 
ପର୍ଯ୍ୟନ୍ତ । ମୁଁ ଶୋଇଗଲି । 

ସକାଳେ ମୋତେ କହିଲେ, “ ସାର୍‌ ! ଆପଣଙ୍କର ଯାଦୁକରୀ ଲେଖାଟି ମୋ ଆଖୁରୁ ନିଦ 
ଛଡ଼ାଇ ନେଲା। ଏହା ଅତ୍ଯନ୍ତ ଉଚ୍ଚକୋଟୀର ଲେଖାଟିଏ। ଆଦୌ ଜଣାଯାଉନି ଅନୁବାଦ ପରି। 
ମୌଳିକତା ଅକ୍ଷୁଣ୍ଠ ରହିଛି । ମୁଁ ଏହାର ପ୍ରକାଶନ ଦାୟିତ୍ଵ ନେଇପାରିଥାନ୍ତି କିନ୍ତୁ ମୁଁ ଆର୍ଥକ ଦୃଷ୍ଟିରୁ 
କେବଳ ସାହାଯ୍ୟକାରୀ ପାଠ୍ୟପୁସ୍ତକ ଛପାଏ | ଆପଣ ଯେ କୌଣସି ପ୍ରକାଶକଙ୍କୁ ଲେଖାଟି ଦେଖାଇଲେ, 
ସେ ଆଗ୍ରହରେ ତାହା ପ୍ରକାଶ କରିବେ । ଅସୁବିଧା ହେଲେ ମୋତେ ଜଣାଇବେ, ମୁଁ ବ୍ୟବସ୍ଥା କରିଦେବି। ” 

ପରୀକ୍ଷା ପାଇଁ ପାଠପଢ଼ା ବନ୍ଦ ହୋଇଗଲା, ବହିଲେଖାର ନିଶା ନେଇ ମୁଁ ପାଣୁଲିପିଟିକୁ 


i oe 


ନେଇ ଇଉନାଇଟେଡ଼୍‌ ବୂକ୍‌ ହାଉସ୍‌ର ମାଲିକ ଗୋକୁଳାନନ୍ଦ କରଙ୍କୁ ଦେଲି! ସେ ପାଞ୍ଡୁଲିପିଟିକୁ 

Qo 
ନୀଜଜହୁ ୪୯ 


ରାତିରେ ନିଜେ ପଡ଼ି, ପଠାଇଦେଲେ ନିଆଁଖୁଣ୍ଟୀାର ସମ୍ପାଦକ ଗୋଦାବରୀଶ ମହାପାତ୍ରଙ୍କ ପାଖକୁ 
ତାଙ୍କର ମତାମତ ପାଇଁ । ସେ ପଡ଼ିସାରି ଚିଠିଟିଏ ସହ ପାଣ୍ଡୁଲିପି ଫେରାଇ ଦେଲେ ! ଚିଠିରେ ଲେଖୁଥିଲେ, 
“ ଲେଖକଙ୍କର ଭବିଷ୍ୟତ ସମ୍ଭାବନାମୟ ¦ ଏ ଲେଖାଟି ନିଶ୍ଚିତ ଭାବରେ ଉଚ୍ଚକୋଟୀର, ତେବେ ଏହା 
ଆପଣଙ୍କୁ ବ୍ୟବସାୟ ଦୃଷ୍ିରୁ ପଇସା ଦେଇପାରିବ୫ ୦ 
ଜି ନାହିଁ, କହିପାରୁନି କିନୁ ପ୍ରକାଶକ ଭାବରେ ସମ୍ମାନ ଦେବ। ” 

ଗୋକୁଳିବାବୁ ବହିଟିକୁ ଛାପିବା ପାଇଁ ସିଦ୍ଧାର ନେଲେ ଏବଂ କହିଲେ, “ ଆସନ୍ତୁ ଚଶ୍ତିଙ୍କ 
ପାଖରେ ପାଣୁଲିପିଟିକୁ ପୂଜା କରି ଦେଇ ପ୍ରେସ୍‌କୁ ଦେଇଦେବା | ମୁଁ ଆନନ୍ଦରେ ଆମ୍ନହରା ହୋଇଗଲି। 
ମୋର ପ୍ରଥମ ପୁସ୍ତକ ସେ ପ୍ରକାଶ କରିଥଲେ। କବିତା ପୁସ୍ତକ “ ସ୍ତିସ୍ପନ”, କହାତର ଲେଖା| 
ମୋହନ ମୁରାରୀ ବାରିକଙ୍କର ଶିଶୁକବିତା ““ ବେଙ୍ଗରଜା ଆରେ ବାଇଦବଢା” ଏକାବେଳେ ବାହାରିଥୁଲା।| 
ନୂଆ କରି ଖୋଲା ଯାଇଥିବା ଏହି ଅନୁଷ୍ଠାନର ଏ ଦୁଇଟି ପ୍ରଥମ ପ୍ରକାଶିତ ନୂତନ ପୁସ୍ତକ | ତାହା ମଧ୍ୟ 
ଲେଖକଙ୍କର କଞ୍ଚାମାଟିର କଳସୀ | ଦୁଇଜଣ ଅନାମଧେୟ ତରୁଣ ଲେଖକଙ୍କର କବିତାକୁ ପ୍ରକାଶ 
କରିବାର ଦାୟିତ୍ଵ ଜଣେ ନୂଆ ପ୍ରକାଶକ ଗ୍ରହଣ କରିବା, ବ୍ୟବସାୟ ଦିଗରୁ ଏକ ଦୂଃସାହସିକ ପଦକ୍ଷେପ! 
ନବ ପ୍ରତିଭାର ଆବିଷ୍କାର ଥଲା ଗୋକୁଳିବାବୁଙ୍କର ଲକ୍ଷ୍ୟ 

ଦୁହେଁ ରିକ୍ସା ଧରି କଟକଚଣ୍ଡୀଙ୍କ ପାଖକୁ ଗଲୁ । ପୂଜା କାମ ସାରିଦେଇ ଫେରିଲାବେଳେ 
ସେ ତାଙ୍କ ଘରପାଖରେ ଓହ୍ଲାଇଗଲେ ଏବଂ କହିଲେ ଆପଣ ନବଯୁଗ ପ୍ରେସ୍‌କୁ ଚାଲନ୍ତୁ, ମୁଁ ଯାଇ 
ପହଞ୍ଚୁବି। ପ୍ରେସ୍‌ଟି ଥଲା ତାଙ୍କ ଦୋକାନ ଠାରୁ ଅହପଦୂରରେ | ମୁଁ ନିମ୍ଚଉରୀ ଛକରେ ପହଞ୍ଲାକ୍ଷଣି, 
ଛନ୍ଦକବି ରାଧାମୋହନ ଗଡ଼ନାୟକଙ୍କ ସହିତ ସାକ୍ଷତ ହେଲା। ସେ ପଚାରିଲେ, ““ କିରେ କୂଆଡ଼େ ଯଉଚୁ ? ” 

କହିଲି, “ ନବଯୁଗ ପ୍ରେସ୍‌କୁ ଯାଉଚି | ଉପନ୍ୟାସଟିଏ ଛାପାହେବା ପାଇଁ ଦେବି!” 

“ କିଏ ଛପଉଚି ? ” 

“ ଇଉନାଇଟେଡ଼୍‌ ବୁକ୍‌ ହାଉସ୍‌ ” 

“ ଓ ଗୋକୁଳିବାବୁ | ପାଣୁଲିପିଟା ଦେଲୁ । ” 

ମୁଁ ବଢ଼ାଇ ଦେଲି । ସେ ବହିର ନାଁଟିକୁ ପଢ଼ିଲେ, ' ନୀଜ ଆଖୁର ଡ଼ାକ” | ସେଇମିତି ଠିଆ 
ହେବା ଅବସ୍ଥାରେ ପୃଷ୍ଠାଗୁଡ଼ିକ ଲେଉଟାର ପକାରଲେ ଏବଂ କହିଲେ, “ ଏନକ୍‌ ଆଡ଼େନ୍‌ ଛାୟାରେ 
ଲେଖୁଚୁ, ନୂୁହେଁ। ମୁଁ ହଁ କଲି। ସେ ଆଖ ପିଛୁଳାକେ ବହିର ନାଟିକୁ କାଟିଦେଇ ଲେଖ୍ମଦେଲେ 
“ ବେଳାଭୂମି ” | କହିଲେ, “ ସମଗ୍ର ଘଟଣାର ପ୍ରେକ୍ଷାପଟ ହେଉଚି ବେଳାଭୂମି । ତେଣୁ ' ବେଳାଭୂମି” 
ନୀଟି ଅଧୁକ ଯୁକ୍ତିଯୁକ୍ତ । ପ୍ରେସ୍‌କୁ ଦେଇଦେ। ” ସେ ତାପରେ ଚାଲିଗଲେ । ମୁଁ ପ୍ରେସ୍‌ଆଡ଼କୁ ମୁହାଇଁଲି। 

ଗୋଜକୂଳିବାକୁ ଆସି ପହଞ୍ଚଲେ। ପାଣଡୁଲିପିର ନାଁଟି କଟା ହୋଇଥିବାର ଦେଖୁ ପଚାରିଲେ। ମୁଁ 
ସବୁକଥା କହିଲି । ସେ ଖୁସି ହୋଇ କହିଲେ ପ୍ରକୃତରେ ନାଁଟି ଭଲ ହୋଇଛି... ସମ୍ବାର ମଧ୍ଯ। ମୋତେ 
ମଧ୍ଯ ପ୍ରଥମ ନୀଟା ଖଟକା ଲାଗିଥଲା। ଗୋଦାବରୀଶ ବାବୁ ଗ୍ରହଣ କରିଥିବାରୁ ମୁଁ ନିରବ ଥଲି। ଏବେ 


a 


ଠିକ୍‌ ହୋଇଗଲା। ସେ ପାଣ୍ଡୁଲିପିଟିକୁ ପ୍ରେସ୍‌କୁ ଦେଇ ଦେଲେ। ସେ ସମୟର ଚିଚ୍ରଶିଳୀ ଶ୍ରୀନାଥ 

Q 
eo ନାଁଳଜହ୍ଲ 


ଚାଟାର୍ଚଚୀଙ୍କୁ ଡାକି ପ୍ରଳଦପଟ ଚିତ୍ରଟିକୁ ଆଙ୍କିବାକୁ ବରାଦ କଲେ। ବହିଟି ମାସକ ମଧ୍ଯରେ ବାହାରିଗଲା । 
ଏ ବହିର ସଫଳତା ମୋତେ କବିତା ଆଡ଼ୁ ଉପନ୍ୟାସ ଆଡ଼କୁ ମୁହାଇଁ ନେଲା। ତା'ପର ଠାରୁ 
ଉପନ୍ୟାସ ଲେଖାରେ ଆଗରେଗଲି ¦ ଗୋକୁଳିବାକୁ କିନ୍ଧୁ ମୋର ଅନ୍ଯକୌଣସି ଉପନ୍ୟାସ ଛହପାଇଲେ 
ନାହିଁ। କହିଲେ, “ ବେଳାଭୂମି” ର ଲେଖକ ନରସିଂହ ମିଶ୍ରଙ୍କୁ ମୁଁ ଏ ଲେଖାରୁ ଖୋଜିପାଉନି, ଯାହାର 
ଉପନ୍ୟାସ ମଧ୍ଯ ଏକ ରସାଳ କବିତା | ଏହାକୁ ଅନ୍ୟ ପ୍ରକାଶକ ଛପାଇବେ | ମୋର ବେଳାଭୂମି ପରି 
ଉପନ୍ୟାସ ଦରକାର | 


ଅନଗୁଳ ସହରର ଏକମାତ୍ର ଆକର୍ଷଣ ହେଉଛି ସୁନାଶଗଡ଼ ପାହାଡ଼। ଅନଗୁଳ ଉଚ୍ଚବିଦ୍ୟାଳୟର 
ଅନତି ଦୂରରେ ଏହି ପ୍ରକାଣ୍ଡକାୟ ପଥର ପାହାଡ଼ ଛିଡ଼ାହୋଇଛି । ମଝିରେ ଲମ୍ବିଛି ଜାତୀୟ ରାଜପଥ | 
ପାହାଡ଼ର ଗୋଟିଏ ପାଖରେ ମଦନମୋହନ, ବୂଢ଼ୀଠାକୁରାଣୀ ଏବଂ ଶିବମନ୍ଦିର | ଅନ୍ୟପାଖରେ ଗୋଟିଏ 
ବିରାଟ ପୁଷ୍କରିଣୀ, ନୀ ତାର ନାରଣ ସାଗର। ଦେଖୁବାକୁ ଗୋଟିଏ ଛୋଟିଆ ହ୍ରଦ ପରି। ମୁଁ ମୋ ଛାତ୍ର 
ଜୀବନର ଅଧ୍ଵକାଂଶ କିଶୋର କବିତା ଏହି ପାହାଡ଼ ଉପରେ ବସି ଲେଖୁଛି। ସହରର କର୍ମକ୍କାନ୍ତ 
ଜୀବନରୁ ଟିକିଏ ଅବସର ନେବା ପାଇଁ ଅନେକ ଲୋକ ସଞ୍ଜବେଳେ ଏଠାରେ ଆସି ବସନ୍ତି। 
ଠାକୁରଙ୍କ ମନ୍ଦିରରୁ ଘଣ୍ଟ ଶଙ୍ଗଖଧ୍ବନି ଶୁଣି ସନ୍ଧ୍ୟା ଆରତିରେ ଯୋଗ ଦେବାକୁ ଚାଲିଯାଆନ୍ତି | ଆଜି ଏହି 
ପାହାଡ଼ର ପ୍ରାକୃତିକ ପର୍ଯ୍ୟାବରଣ ନଷ୍ଟ କରି ଦିଆଯାଇଛି । କବିର ସୌନ୍ଦର୍ଯ୍ୟମୟ କଳା ମନ୍ଦିରଟି ଲୋପ 
ପାଇଯାଇଛି ଚିରଦିନ ପାଇଁ। ତା' ଉପରେ ମୁଣ୍ଡ ଟେକିଛି ଏକ ସମୁଙ୍ଚ ଜଗନ୍ନାଥ ମନ୍ଦିର | ମୁଁ ଅଭିମାନରେ 
ଏ ପର୍ଯ୍ୟନ୍ତ ସେ ମନ୍ଦିରକୁ ଯାଇନି ଜଗନ୍ନାଥଙ୍କୁ ଦର୍ଶନ କରିବା ପାଇଁ। ନାରଣ ସାଗରର ବିପୁଳ 
ବିସ୍ତାରକୁ ସଂକୀର୍ଣ କରିଦିଆଯାଇଛି, ସେଠାରେ ଚାଲିଛି ମାଛଚାଷ | 

ଦୂର ଅତୀତର ଘଟଣା 

ବାଳକୃଷ୍ଣ ପଟ୍ଟନାୟକ ଓ ମୁଁ ସେର ପାହାଡ଼ ଉପରେ ବସି ଆଲୋଚନା କରୁଥାଉ | ତାଙ୍କ 
ପ୍ରତିଷ୍ଠିତ ଜରପଡ଼ା ଉଚ୍ଚ ବିଦ୍ୟାଳୟଟି ଘୋର ଆଥିକ ଦୂରବସ୍ଥା ଭିତରେ ଚାଇଲିଥାଏ। ସେଇ ନିଅଣ୍ତିଆ 
ପରିସ୍ଥିତିକୁ ସୁଧାରିବା ପାଇଁ ଆମେ ସ୍ଥିରକଲୁ ନାଟକଟିଏ ମଞ୍ଚସ୍ଥ କରିବୁ ଏବଂ ଲବ୍ଧ ଅର୍ଥରେ ଭାଜି 
ପଡ଼ୁଥିବା ଆର୍ଥକ ଅବସ୍ଥାକୁ କିଛିଟା ସୁଧାରି ନେବୁ । ଦୁହେଁ ସିଦ୍ଧାନ୍ତ ନେଇ ଆସିଲୁ ମନ୍ଦିରକୁ ଦେବଦର୍ଶନ 
ପାଇଁ। ମୋର ନାଟ୍ୟ ପାଗଳ ମନ ପାଇଁ ଖୋରାକ ମିଳିଗଲା ଡ୍ରାମା ରିହଲସେଲ୍‌ ଆରମ୍ଭ ହେଲା 
ଟିକେଟ୍‌ ପୁସ୍ସେଲ୍‌ କରାଗଲା। ଆମେ ଆଶାତୀତ ଭାବରେ ପଇସା ପାଇଲୁ | ଡ୍ରାମାଟି ମଧ୍ଯ ଅତ୍ୟନ୍ତ 
ଚିତ୍ତାକର୍ଷକ ହୋଇଥଲା 

ବାଳକୃଷ୍ଣବାବୁ ଥିଲେ ନିଃସ୍ବାର୍ଥପର ସମାଜସେବୀ | ଶିକ୍ଷା ଅନୁଷ୍ଠାନ ଗଢ଼ିବା ତାଙ୍କର ଗୋଟାଏ 
ନିଶା। ଲୋକସେବା ତାଙ୍କର ବ୍ରତ। ଏହାକୁ ସଫଳ କରିବା ପାଇଁ ସେ ସାରାଜୀବନ ଅବିବାହିତ 

୭) 
ନୀଳକହୁ ୫୧ 


ରହିଗଲେ । ମୁଁ ତାଙ୍କର ଆକର୍ଷଣୀୟ ବ୍ୟଲ୍ତିତଵ ପ୍ରତି ଆକର୍ଷିତ ହୋଇଥୁଲି। ଦିନେ ଆମେ ଦୁର୍ହେ କରପଡ଼ା 
ସ୍କୁଲ ପ୍ରାଙ୍ଗଣରେ ବସି ଆଲୋଚନା କରୁଥାଉ, ହଠାତ୍‌ ଅଦିନିଆ ବର୍ଷା ମାଡ଼ିଆସିଲା। ତା” ସାଥୁରେ 
ଝଡ଼ପବନ। ସ୍କୁଲ ଓ ହଷ୍ଟେଲର ଛଣଛପର ଛାତଟି ଆଗରୁ କଣା ହୋଇଯାଇଥଲା। ଏବେ ପବନରେ 
ପୂରା ଭଡ଼ିଗଲା। ପିଲାଏ ବର୍ଷାରେ ଭିଜିଯାଇ ଥରୁଥାନି । ଆମେ ମଧ୍ଯ ଭିଜିଗଲ୍ୁ । ଗୀ ଲୋକମାନଙ୍କୁ 
ବହୁବାର ଅନୁରୋଧ କରାଯାଇଛି ସ୍କୁଲ ଛପର ପାଇଁ । କେହି ଶୁଣି ନାହାନ୍ତି | 

ମୁଁ ପଚାରିଲି, “ ବାଳକୃଷ୍ଣବାବୁ ! କ'ଣ କରିବା ? ” 

ସେ ହସି ହସି କହିଲେ, “ ଆଜି ସଂଧ୍ୟାରେ ଆପଣ ମୋ ସହିତ ସହଯୋଗ କରନ୍ତୁ, ଦେଖୁବେ 
ଅବସ୍ଥା ବଦଳିଯିବ। ମୁଁ ସର୍ବଦା ଆଶାବାଦୀ! ” 

ସଞ୍ଜବେଳେ ଦୁହେଁ ଦିଇଟି ସାଇକେଲ ନେଇ ବାହାରିଲୁ। ଗୋଟିଏ ବଡ଼ ଗାଁରେ ଆମେ 
ପହଞ୍ଚଲୁ.. ନୀଁଟା ମନେପଡ଼ୁନି। ଅନେକ ଲୋକ ଆସି ବାଜକୃଷ୍ଣବାବୃଙ୍କୁ ସାକ୍ଷାତ କଲେ। ସେ ଜଣକୁ 
ଅନୁରୋଧ କଲେ ଦାଣ୍ଡ ମଝିରେ ଗୋଟିଏ ଖୁଣ୍ଡ ପୋତିବାକୁ । ଖୁଣ୍ଟ ଅଗରେ ଆଡ଼ି ଢ଼ଙ୍ଗରେ ଆଉ 
ଗୋଟିଏ ଟାଣ କାଠ ଶକ୍ତ ଭାବରେ ବନ୍ଧାଗଲା। ସେଥିରୁ ତଳକୁ ଝୁଲାଇ ଦିଆଗଲା ଆଉଗୋଟିଏ 
ମୋଟାଦଉଡ଼ି। ବେଶି ଲମ୍ବ ନୂହେଁ। 

ମୁଁ କିଛି ବୃଝି ପାରୁନଥାଏ ଏସବୁ ପ୍ରହସନ କାହିଁକି ? ପଚାରିଲେ ସେ ହସି ଦେଇ କହୁଥାରି, 
“ ଅପେକ୍ଷା କରନୁ ।” ଆକାଶରେ ଜହ୍ନ ପଡ଼ିଚି । ଗାଁ ଦାଣ୍ଡରେ ଆଲୋକର ବନ୍ୟା । ଲୋକମାନେ ଜମା 
ହୋଇଗଲେଣି। କୋଳାହଳରେ ଭଛୁଳୁଚି ଗୀ ଦାଣ୍ଡ । ପିଲାଏ ତାଳିମାରି ନାଚୂଛଚ୍ତି। ସୁସୁରୀ ମାରି 
ଅଥୟ କଲେଣି ଡ୍ରାମା କାହିଁକି ଆରମ୍ଭ ହେଉନି । ସତରେ କଣ ଡ୍ରାମା ହେବ ନା ନାଚଗୀତ ହେବ। 

ବହୁ ପ୍ରତୀକ୍ଷା ପରେ ବାଜକୃଷ୍ଣବାବୁ କଣ୍ଠ ଫଟାଇ ଚିଳ୍ପାର କଲେ, “ ମା, ଭଉଣୀମାନେ ! 
ହୁଜୁହୁଜି ପକାଅ ! ସମସ୍ତେ ହରିବୋଲ ପକାଅ | ପିଲାଏ ଜୋରରେ ତାଳିମାର। ” 

ଗୀ ଦାଣ୍ଡ ହୁଳହୁଳି ହରିବୋଲ ଶବ୍ଦରେ ଉଛୁଜୁଥାଏ ! ବାଳକୃଷ୍ଣବାବୁ ସମସ୍ତଙ୍କୁ ପ୍ରଣାମ କରି 
ଆଖୁ ପିଛୂଳାକେ ମାଙ୍କଡ଼ ପରି ଚଢ଼ିଗଲେ ସେ ଖୁଣ୍ଟ ଅଗକୁ । ଆଡ଼ି କାଠର ଗଣ୍ଡି ଉପରେ ଯାଇ 
ବସିଲେ । ମୋ ମୁଣ୍ଡ ଗରମ ହୋଇଗଲାଣି.. ଏସବୁ କ'ଣ ଚାଲିଛି। ବାଜକୃଷ୍ଣବାବୁ ପାଗଳ ହୋଇଗଲେ 
କି ! ପିଲାଏ ଉତ୍ତେଜନାରେ ଜୋରରେ ତାଳି ମାରୁଥାନି, ଭାବୁଥାନି କିଛି ଗୋଟାଏ ମଜା ତମାସା 
ଆରମ୍ଭ ହେବ | ଲୋକେ ଆଶ୍ଚର୍ଯ୍ୟରେ ଚାହିଁଥାନ୍ତି । ସ୍ତ୍ରୀଲୋକମାନଙ୍କ ଆଖୁ ଇୟାତୁର। ତଥାପି ରହସ୍ୟ 
ଉନ୍ମୋଚିଚ ହୋଇନି। 

ହଠାତ୍‌ ବାଳକୃଷ୍ଣବାବୁ ସେଇ ଖୁଣ୍ଟ ଉପରେ ବସି ତାଙ୍କ ଭାଷଣ ଆରମ୍ଭ କରିଦେଲେ। ସମ୍ବୋଧନ 
କଲେ ଗାଁର ମା ଭଉଣୀମାନଙ୍କୁ | ପିଲାଏ ମୁହଁ ଶୁଖାଇ ଗୋଟି ଗୋଟି କରି ଖସିଗଲେ। ତାଙ୍କ ପାଇଁ 
ବାଉଁଶରାଣୀ ନାହିଁ କି, ନାଚ ତମାସା ନାହିଁ। 

“ ମା ଓ ଭଉଣୀମାନେ ! ତମମାନଙ୍କୁ ମୋର କୋଟି କୋଟି ଜୁହାର ମୁଁ ଭିକାରି ରୂପେ 
ଭିକ୍ଷାଥାଳ ନେର ତମ ଗୀକୁ ଆସିଚି ଭିକ୍ଷା ପାଇଁ। ଭାଇମାନଙ୍କୁ ବାର୍ଷିକ ଭିକ୍ଷା ମାଗିଲି ମୋ ଆଶ୍ରମର 

D0 


୫୨ ଚଜହନ 


କୁଡ଼ିଆଘର ଛପର କରି ଦେବା ପାଇଁ| କେହି ଶୁଣିଲେନି। ମୋ ଛୁଆମାନେ ବରଷା, ଆଉ କୁଆପଥର 
ମାଡ଼ଖାଇ ଥରୁଛଚି। ମୁଣ୍ଡଗୁଞ୍ଜିବାକୁ ଥାନଟିକିଏ ନାହିଁ। କି ପାଠ ପଢ଼ିବେ.. ଯାଅ ଦେଖୁଆସିବ। 
ଭାବିଲି ମା'ମାନେ ତାଙ୍କ ଦୁଆରୁ ଭିକାରିକୁ ନିରାଶରେ ଫେରାନ୍ତିନାହିଁ। ମୁଠେ ମୁଠେ ପାଇଲେ 
ଭିକ୍ଷାଥାଳ ପୂରିଯାଏ। ମୋର ସେମାନଙ୍କ ପାଖରେ ମାଗଣ । ମୋ ଶୂନ୍ୟଆାଳ ପୁରଣ ହେଉ | 

ହଠାତ୍‌ ଦୃଶ୍ୟପଟ ବଦଳିଗଲା! 

ବାଳକୃଷ୍ଣବାବୁ ଆଖୁ ପିଛୁଜାକେ ଖୁଣ୍ଟରୁ ଲମ୍ବିଥିବା ଦଉଡ଼ିକୁ ଫାଶ କରି ଗଳାରେ ଗଳାର 
ଦେଲେ । କହିଲେ, ଭିକ୍ଷା ନ ମିଳିବା ପର୍ଯ୍ୟନ୍ତ ମୋ ଗଳାରୁ ଏ ଫାଶ ଫିଟିବ ନାହିଁ। ” 

ସ୍ତ୍ରୀ ଲୋକମାନେ ଚିଳ୍କାର କରି କହୁଥାନି, “ ଫାଶ ଫିଟାର ଦିଅ, ଫାଶ ଫିଟାଇ ଦିଅ!” 
ଆମେ ତମକଥା ବୁଝିବୁ.. ବୁଝିବୁ 

ହଠାତ୍‌ ଶୁଣାଗଲା, ଗୀ ଲୋକଙ୍କର ଏକ ସ୍ଵରରେ ହରିବୋଲ ଶବ୍ଦ ଏବଂ ସ୍ତ୍ରୀ ଲୋକମାନଙ୍କର 
ହୁଳହୁଳି ଧ୍ଵନି ମୁଁ ବିସ୍ପିତ ହୋଇ ଚାହିଁଥାଏ କ'ଣ ହେଉଛି ଏବଂ ଆଉ କଣ ହେବାକୁ ଅଛି । 

ଆଖୁକୁ ବିଶ୍ଵାସ କରି ହେଲାନି । ଧୁମ୍ଧାମ୍‌ ଭୁସ୍ଭାସ୍‌ କରି ନଡ଼ା ସବୁ ଭାଡ଼ିମାନଙ୍କରୁ ଆସି 
ଦାଣ୍ଡରେ ପଡୁଥାଏ | ଅଛ ସମୟ ମଧ୍ଯରେ ଗୀ ଦାଣ୍ଡରେ ଛିଡ଼ା ହୋଇଗଲା ନଡ଼ାର ଏକ ପାହାଡ଼ | 

ଗୀ ଲୋକେ ବାଳକୃଷ୍ଣବାବୃଙ୍କୁ ଅନୁରୋଧ କରି କହିଲେ, “ ଆପଣ ଏଥର ଓହ୍ଲାଇ ଆସନୁ | 
ଭିକ୍ଷାଥାଳ ପୁରିଗଲାଣି। ଏଣିକି ଆଉ ଏ ଗାଁକୁ ଭିକ୍ଷା ପାଇଁ ଆସିବାକୁ ପଡ଼ିବନି ଭିକ୍ଷା ଆପେ ଆପେ ଯାଇ 
ପହଞ୍ଚବ ଥାଳ ପାଖରେ। ” 

ବାଳକୃଷ୍ଣବାବୂଙ୍କ ଆଖୁରୁ ନିଗିଡ଼ି ଆସୁଥାଏ ଆନନ୍ଦର ଅଶ୍ରଧାର। ମୋ ଆଖୁ ମଧ୍ଯ ଥମଥମ 
ହୋଇପଡୁଥାଏ । ସେ ଓହ୍ଲାଇ ଆସି ସମସ୍ତଙ୍କୁ ପ୍ରଣାମ କରି କହିଲେ, “ ଭିକ୍ଷାଥାଳ ଭରିଛି, ଆପଣମାନଙ୍କ 
ଦ୍ରବ୍ୟଦାନରେ। ହୃଦୟଥାଳ ଭଛୁନୁଚି ବଚନଦାନରେ |” ଏତିକିବେଳେ ଥୁରୁଥୁରୁ ଲୁଡ଼୍‌ ଲୁଡ଼୍‌ ବୁଢ଼ୀଟି, 
ଆସି ତା' ପଣତ କାନିରେ ବାଳକୃଷ୍ଣବାବୃଙ୍କ ମୁହଁ ଦିହ ପୋଛି ଦେଇ କହିଲା, “ ଏତେ ପାଠଶାଠ 
ପଢ଼ି, ଏଡ଼େ ଅବିବେକି କାମ କରିବାକୁ ଯାଉଥୁଲୁ | ଆଉକେବେ ରମିତି କାମ କରିବୁନି | ଦୁଃଖବେଳେ 
ଉପରକୁ ହାତଟେକ୍‌, କାହାକୁ ହାତପତେଇ ଭିକମାଗିବା ଦରକାର ନାହିଁ। ଉପରବାଲା ସବୁ ବୁଝିବ 
ତା' ଉପରେ ଭରସା ରଖ ଭିକ ମାଗିବୁ ତ ଉପରବାଲା ଦାଚାଙ୍କୁ ମାଗ, ଏ ମଣିଷଗୁଡ଼ାକୁ କିଆଁ ? ” 

ଏ କଥାପଦିକ କମ୍‌ ଶର୍ତିଶାଳୀ ନଥୁଲା। ଗାଳି ପଦିକ ଦାତାର ଦାମ୍ଭିକଚାକୁ ଆଘାତ କରିଥଲା, 
ଗ୍ରହୀତାର ଦୀନତାକୁ ଭର୍ସନା କରିଥିଲା। ଉଭୟଙ୍କର ମନୋବଳକୁ ଦୃଢ଼ କରିଥଲା ଭଶ୍ଵର ବିଶ୍ଵାସର 
ମହାମନ୍ତ୍ର ଦେଇ | ମାତୃତ୍ଵର କି ଅମୂତସ୍ବର୍ଶ। ମୁଁ ଲକ୍ଷ୍ଯ କରିଛି, ଏହି ପଦିଏ କଥା, ବାଳକୃଷ୍ଣବାବୂଙ୍କର 
ଜୀବନଶୈଳୀ ବଦଳାଇ ଦେଇଥୁଲା ବୋଧହୁଏ | ମୁଁ ମଧ୍ୟ କମ୍‌ ପ୍ରଭାବିତ ହୋଇନଥୂଲି। ମନେ ମନେ 
ପ୍ରଣାମ ଜଣାଇଲି, ସେ ନିରକ୍ଷରା ନାରୀଟିକୁ। ସେ ଆମ ଦିହିଁକୁ ଡାକିନେଲା ତା ଘରକୁ | ଖାଇବାକୁ 
ଦେଲା କହିଲା, ମନକାମନା ତ ପୂରିଲା, ଯାହିତାହି ଖାଇଦେଇ ଯା| 

ଳ ଜହ୍ନ ୫୩ 


ସମସ୍ତେ ପ୍ରସ୍ତୁତ ହୋରଗଲେଣି। ପାଖାପାଖ୍ର ତିରିଶ ଚାଳିଶ ଶଗଡ଼ରେ ବାଉଁଶ ନଡ଼ା ସବୁ ଲଦା 
ହୋଇଛି । ହରିବୋଲ ପକାଇ ଯାତ୍ରା ଆରମ୍ଭ ହେଲା। ଜହ୍ନରାତିରେ ଧାଡ଼ି ଧାଡ଼ି ହୋଇ ଗାଡ଼ି ସବୁ 
ଚାଲିଥାଏ | ପହଞ୍ଚବା ପରେ, ପାହାତିଆରୁ ସୁଲଘର ଓ ହଷ୍ଟେଲ ଛପର କାମ ଆରମ୍ଭ ହେଲା। ଦିନ 
ବାରଟା ଭିତରେ ଛପରକାମ ସରିଗଲା | 

ମେସ୍ରେ ଭାତ ଡ଼ାଇମା ଖୁଆଇ ଆଗନ୍ତୁକମାନଙ୍କର ଅତିଥସଳୁାର କରାଗଲା ଆନନ୍ଦରେ 
ସମସ୍ତେ ବିଦାୟ ନେଲେ। ଅନୁଷ୍ଠାନଟି କିଛିଦିନ ପରେ ସରକାରୀ ସାହାଯ୍ୟ ପୂର୍ଣ୍ଣମାତ୍ରାରେ ପାଇଲା। 
ସେର ସୁଲର ପୂର୍ବତନ ଛାତ୍ରମାନଙ୍କ ହାତରେ ସ୍କୁଲର ପରିଚାଳନା ଭାର ନ୍ୟସ୍ତ ହେଲା। ଅଧୁକାଂଶ 
ଥିଲେ ଶାସକଦଳର ରାଜନୈତିକ ସଭ୍ୟ, ବାଜକୃଷ୍ଣବାବୁ ବିରୋଧୀ ଦଳ । ରାଜନୀତିର ଶିକାର ହୋଇ 
ସେ ସେଠାରୁ ବାହାରି ଆସିଲେ । 

ଚାକିରି ଜୀବନରେ ମୁଁ ବାଳକୃଷ୍ଣବାବୁଙ୍କ ଠାରୁ କିଛିଦିନ ପାଇଁ ଦୂରେଇ ଗଲି। କେବଳପତ୍ର 
ସମ୍ପର୍କ ରହିଥାଏ । ମଝିରେ ମଝିରେ ସାକ୍ଷାତ ହୁଏ ତାଙ୍କ ସାଥିରେ । ସେ ନିରବ ରହିବା ଲୋକ ନୂହନ୍ତି। 
ସେବା ହିଁ ତାଙ୍କର ବ୍ରତ । ସାହିତ୍ୟ ସେବାରେ ଏଥର ସେ ମନ ବଳାରଥଆନ୍ତି। ରାଧାମୋହନ ଗଡ଼ନାୟକ 
ତାଙ୍କର ବ୍ୟଲ୍ତିଗତ ବନ୍ଧୋା। ସେ ଏ ଦିଗରେ ଉତ୍ସାହ ଦେଲେ ! ‘ ମୋ ଦେଶ” ନାମରେ ଗୋଟିଏ ସାହିଚ୍ୟ 
ପତ୍ରିକା ପ୍ରକାଶ କରାଗଲା | ଓଡ଼ିଶାର ଲବ୍ଧପ୍ରତିଷ୍ଠ ଲେଖକମାନଙ୍କର ଲେଖା ପ୍ରକାଶିତ ହେଲା। ମାୟାଧର 
ମାନସିଂ, କାଳିନ୍ଦୀ ଚରଣ ପାଣିଗ୍ରାହୀ, କୁଞବିହାରୀ ଦାସ, ରାଜକିଶୋର ରାୟ ପ୍ରଭୁତି ଏଥିରେ ଲେଖୁଥିଲେ । 
ମୁଁ ମଧ୍ଯ ଏଥୁରେ ଲେଖୁଥୁଲି, ପତ୍ରିକାଟି କିଛିଦିନ ଚାଲିବା ପରେ ବନ୍ଦ ହୋଇଗଲା। 

ମୁଁ ବୁଲି ବୁଲି ଛେଣ୍ଡିପଦା ଶିକ୍ଷକ ତାଲିମ ସ୍କୁଲରେ ଆସି ଯୋଗଦେଲି। ସେତେବେଳକୁ 
ବାଳକୃଷ୍ଣ ପଟ୍ଟନାୟକ ଛେଣ୍ଡିପଦା ବୃକ୍ର ଚେୟାରମ୍ୟାନ | ରବିନାରାୟଣ ମିଶ୍ର ବୃକ୍‌ ଉନ୍ନୟନ ଅଧ୍ୁକାରୀ | 
ସେ ଜଣେ ପ୍ରତିଷ୍ଠିତ ଲେଖକ | ତାଙ୍କ ଲିଖୂତ ‘ ଆକାଶଦାପ” ଗଛ ସେତେବେଳେ ଉପର ଶ୍ରେଣୀରେ 
ପଢ଼ାଯାଉଥାଏ । ସେ ଜଣେ ନିଷ୍ଠାପର ସାରସ୍ଵତ ସାଧକ, ନିଷ୍ଠାପର ପ୍ରଶାସକ ଏବଂ ନିର୍ମଳ ଭାବମୂର୍ରିର 
ଲୋକ। ଆମ ତିନିଜଣଙ୍କ ମଧ୍ୟରେ ସାରସ୍ବତ ସମ୍ପର୍କ ଗଢ଼ିଉଠିଲା। ବାଳକୃଷ୍ଣବାବୁଙ୍କର ଉତ୍ସର୍ଗୀକୃତ 
ଜୀବନ ପାଇଁ ସେ ତାଙ୍କୁ ଗଭୀର ସମ୍ମାନ ଦେଉଥିଲେ। ତାହା ଶାସକ ଗୋଷ୍ଠୀର କଂଗ୍ରେସ ଲୋକଙ୍କ 
ପକ୍ଷରେ ଅସହ୍ୟ ଥୁଲା | ଏହାର ଏକମାତ୍ର କାରଣ ହେଉଛି ବାଳକୃଷ୍ଣବାବୁ ଥୁଲେ ବିରୋଧୀ ରାଜନୈତିକ 
ଦଳର ପ୍ରତିନିଧ୍ବ। ଶାସକଦଳ ପଞ୍ଚାୟତ ସମିତି ଦଖଲ କରିବାକୁ ଅସଫଳ ହେଲାପରେ ତାଙ୍କ ବିରୁଦ୍ଧରେ 
ବିଦ୍ରୋହ ଘୋଷଣା କରିଥଲେ | ବି.ଡ଼ି.ଓ. ଏବଂ ତାଙ୍କୁ ଶେଷ କରିଦେବା ପାଇଁ ଷଡ଼ଯନ୍ତ୍ର ଆରମ୍ଭହେଲା। 
ବାଳକୃଷ୍ଣବାବୁ ଥରେ ଅନଗୁଳରୁ ଛେଣ୍ଡିପଦା ଫେରୁଥାନ୍ତି ଜିପ୍‌ରେ । ଗୋଟିଏ ନାଳପାଖରେ ଡ୍ରାଇଭର 
ଗାଡ଼ି ରଖଵଦେଇ ଶୌଚକର୍ମ ପାଇଁ ଟାଲିଗଲା। ଗାଡ଼ିଟି ଗୋଟିଏ ଗଛ ଚଳେ ଅଟକିଥଲା। ହଠାତ୍‌ 
ଗୋଟାଏ ମୋଟା ହଣା ଡାଳ ଖସିପଡ଼ିଲା ଜିପ୍‌ ଉପରେ ¦ ଦି କେନିଆ ଡାଳର ମଝିରେ ବାଳକ୍ୃଷ୍ଣବାବୁ 
ରହିଗଲେ । ସାମାନ୍ୟ ଆଞ୍ଡ଼ି ହେବା ବ୍ୟତୀତ ତାଙ୍କର ଆଉ କିଛି କ୍ଷତି ହୋରନଥଲା। ସେ ରକ୍ଷା 
ପାଇଗଲେ ନିଶ୍ଚିତ ମରଣ ମୁଖରୁ | ରବିବାବୂ ରହିଗଲେ ଶାସକ ଦଳର କ୍ରୋଧ ବଳୟ ଭିଚରେ | 

ସେତେବେଳେ ଘଟଣାଟା ଚାରିଆଡ଼େ ହୁଲସ୍ତୁଲ ପକାଇଥୁଲା ¦! ସ୍ଵନାମଧନ୍ୟ ନାଟ୍ୟକାର ଶ୍ରୀଯୁକ୍ତ 
ରଜଚକୁମାର କର, ରବିବାବୂଙ୍କର ନିକଟ ସମ୍ପର୍କୀୟ | ସେ ମଝିରେ ମଝିରେ ଛେଣ୍ଡିପଦା ଆସନ୍ତି ତାଙ୍କ 
ଘରକୁ | ରବିବାବୁ ଏବଂ ବାଳକ୍ୃଷ୍ଣବାବୁଙ୍କ ନାଟକୀୟ ଜୀବନର ରୋମାଞ୍ଚକର ଘଟଣା ତାଙ୍କୁ ଗଭୀର 
ଭାବରେ ସ୍ପର୍ଶ କରିଥିଲା। ସେ ଉଦବୁଦ୍ଧ ହୋଇ ‘ ଅନ୍ଧପୁଟୁଳି” ନାଟକଟିକୁ ଲେଖୁଥିଲେ । ନାଟକଟି 
ବୋଧହୁଏ ଦୁର୍ନୀତି ଉପରେ ଏକ ଶାଣିତ ବ୍ୟଙ୍ଗ ଏବଂ ବାଳକୃଷ୍ଣବାବୁଙ୍କ ଜୀବନର ଛାୟାଛବି ବୋଲି 
କୁହାଯାଇପାରେ । କଟକରେ ନାଟକଟି ମଞ୍ଚସ୍ଥ ହୋଇଥଲା ଅନୃପୂର୍ଣ୍ା ବି” ଗୁପ୍‌ ରଙ୍ଗମଞ୍ଚରେ । ଆମେ 
ଉଦ୍‌ଘାଟନ ଉତ୍ସବକୁ ଛେଣ୍ତିପଦାରୁ ସମସ୍ତେ ଯାଇଥିଲୁ ଏବଂ ତାଙ୍କ ଇଚ୍ଛା ବିରୁଦ୍ଧରେ ବାଳକୃଷ୍ଣବାଚୁଙ୍କୁ 
ମଧ୍ଯ ନେଇଯାଇଥିଲୁ ସାଥେ | ପ୍ରେକ୍ଷାଜଳୟକୁ ପ୍ରବେଶ କରିବା ପୂର୍ବରୁ ଆସୁଚି କହି ସେ ଖସି ଯାଇଥଲେ। 
ସେ ଆଉ ଆସିଲେ ନାହିଁ। ଆମେ ଦେଖୁଲୁ ସେଇ ଅଶ୍ରଳଚ ନାଟକଟିକୁ। ନାଟକ ରଜତବାବୁଙ୍କର ଏକ 
ସଫଳ ସୃଷ୍ଷି। ମୁଁ ଆଜି ସେଇ ରଷିପ୍ରତିମ ବନ୍ଧୁ ବାଳକୃଷ୍ଣବାବୂଙ୍କୁ ହରାଇ ଦିଗହଜା ପକ୍ଷୀ ପାଲଟି ଯାଇଛି। 

ସ୍ବୃତି ଝରଣାର କୂଳେ କୂଳେ ଆସି ପୁଣି ପହଞ୍ଚଲି ଅନଗୁଳ ହାଇସ୍କୁଲରେ । ୧୯ ୬୫ ମସିହା 
କଥା! ଦୀର୍ଘ ପନ୍ଦରବର୍ଷର ବ୍ୟବଧାନ | ଏଥୁ ଭିତରେ ପରିସ୍ଥିତି ପରିବେଶ ବହୁତ ବଦଳି ଗଲାଣି। ମୁଁ 
ପ୍ରସ୍ତୁତ ହେଉଥିଲି ଓଡ଼ିଆରେ ଏମ.ଏ. ପରୀକ୍ଷା ଦେବା ପାଇଁ ଘରୋଇ ଛାତ୍ର ଭାବରେ । ଢୀବନରେ 
କଲେଜ ମାଡ଼ିବାର ସୌଭାଗ୍ୟ ମିଳିନି କିନ୍ତୁ ଦୃଢ଼ ପ୍ରତିଜ୍ଞା କଲେଜପାଠ ଶେଷ କରିବି ନିଜ ଚେଷ୍ଟାରେ । 

୧୯୬୭ ମସିହାର ଶୁଭ ପ୍ରଭାତରେ ଏମ.ଏ. ପାଶ୍‌ କରିବାର ସମ୍ବାଦ ଗାଁରେ ପାଇଲି ଏବଂ 
ପରେ ପରେ ଶୁଣିଲି ମୋ କନିଷ୍ଠା କନ୍ୟାର କୁଆଁଡ଼ାକ। ସତେ ଯିମିତି ସେ ଶୁଭସମ୍ବାଦଟିକୁ ସାଥୂରେ 
ନେଇଆସିଥଲା ମୋ ଜୟଯାତ୍ରାର ସଫଳତା ଘୋଷଣା କରି। ଶ୍ରଦ୍ଧାରେ ସେଇ ମୁହୂର୍ଭରେ ତା'ର 
ନାମକରଣ କଲି “ ଜୟଶ୍ରୀ ” | ବଡ଼ଝିଅଟିର ନୀ ଦେରଥୁଲି ରାଜଶ୍ରୀ । ସୃତିସ୍ମିଗ୍ଧ ନୀ ଦୁଇଟି ସିନା 
ଦେଇଦେଲି କିନୁ ଭୋଳାନାଥର ଭୋଜାମନ ସବୁବେଳେ ଭୁଲ୍‌ କରେ ଡାକିବାରେ। ବାଉଳାରେ ୟାକୁ 
ବେଳେ ବେଳେ ତା ନାଁରେ ଡାକେ, ତାକୁ ୟା ନୀରେ ଡାକେ । ସମସ୍ତେ ହସନ୍ତି । ଦିନେ ବଡ଼ଝିଅକୁ 
ସୁଲଜୁ ଡ଼ାକିବାକୁ ଯାଇ ସାନଝିଅ ନାଁରେ ଖୋଜି ବଡ଼ ଅପଦସ୍ତ ହୋଇଥୁଲି। 

ମନେପଡ଼େ ଲୁଇସିଙ୍ଗାରେ ଥିବାବେଳେ ବଡ଼ପୁଅଟି ସେତେବେଳେ ଗୁରୁଣ୍ଡୁ ଥାଏ । ନୂଆନୂଆ 
ଭାରି କଉତିକିଆ ହୋରଥାଏ। ମୁଁ ସେତେବେଳେ ଲୁଇସିଂହାରେ ଥାଏ। ସ୍ତୁଲ ସମୂହର ଶିକ୍ଷା ପରିଦର୍ଶକ | 
ସାଇପଡ଼ିଶାର ସ୍ତ୍ରୀ ଲୋକମାନେ ଛୁଆଟିକୁ ସ୍ଵେହରେ ଡାକନ୍ତି “ କାଳିଆହାତୀ” | କହନି, “ କାଳିଆହାତୀ, 
କେନଆଡ଼େ ଗଲାବୋ ? ' ମୋର ଜଣେ କେରଳୀ ବନ୍ଧୁ କାମାଥ୍ବାବୁ, ତାକୁ ଡାକର ' ବିଠଲବାବା' | 
ତାଙ୍କର ସେଠିକାର ଠାକୂରଙ୍କ ନୀ। ସେଇ ପ୍ରିୟ ନାଁଟିକୁ ରଖୁବା ପାଇଁ ଅନୁରୋଧ କରିଥିଲେ । ଘରେ 
କେହି କିନ୍ତୁ ସେ ନାଁରେ ପିଲାକୁ ଡାକିଲେ ନାହିଁ। ଆପେ ଆପେ ତାହା ଅଚଳ ହୋଇଗଲା। ରହିଗଲା 
ମୋ ସୃତି ପେଡ଼ିରେ ସାଇତା ହୋଇ ଦୀର୍ଘଦିନ ପାଇଁ| ମୁଁ ପରେ ତାର ସଦ୍ବିନିଯୋଗ କଲି। ବଡ଼ 
ନାତିର ନାଁ ଦେଲ ˆ ବିଠଲ!' | ବାପାର ନୀଟା ପୁଅ ପାଇଗଲା। ମୋର ଅମାପ ଆନନ୍ଦ । ସେଇ ମାପରେ 
ସାନନାତିର ନାଁ ଦେଲି “ ମିଠଲ' | “ବିଠଲ' “ ମିଠଲ” ଦି'ଭାଇ। ସମସ୍ତେ ଡାକର୍ି ବିଠୁ ମିଠୁ। ” 

ମୋ ସାନପୁଅର ଜନ୍ମ ଖବର ଭାଇନାଙ୍କ ପାଖକୁ ଟିଠି ମାଧ୍ୟମରେ ଜଣାଇ ଦେଇଥ୍‌ଲି। ସେ 
ସେତେବେଳେ ଥାଆନ୍ତି ସୋନପୁର ହାଇସ୍କୁଲ ସଂସ୍କୃତ ଶିକ୍ଷକ । ସେଦିନ ସରସ୍ବତୀ ପୂଜା ହେଉଥାଏ । 

ଭାଇନା ପୁଷ୍ପାଞ୍ଜଳି ଦେବାବେଳେ ମୋ ଚିଠିଟି ପାଇଲେ ¦ ତା' ପରେ ଚିଠିଟି ପଢ଼ି ଆନନ୍ଦରେ ବିହୃଵଳ 
ହୋଇଗଲେ | ସରସ୍ବତୀଙ୍କୁ ଲକ୍ଷ୍ଯ କରି କହିଲେ, ମା ! ଏଇଟି ତୋର ସାରସ୍ବତ ଦାନ | ମୋ ପାଖକୁ ଏ 
ଘଟଣା ଲେଖ, ପିଲାର ନା “ ସାରସ୍ଵତ” ଦେବାକୁ କହିଥୂଲେ। ସେଇ ନାଁଟି ରହିଲା। ଭାରି ଚମଳ୍କାର 
ନାଟିଏ। ହେଲେ, ଅସୁବିଧା ବି କମ ହେଉନି, ଅନେକ ସମୟରେ ଚିଠିପତ୍ରଗୁଡ଼ାକ ଆସିଯାଉଚି 
ଡାକ୍ତର ସରସ୍ଵତୀ ବୋଲି । ସେ ମଧ୍ଯ ମେଡ଼ିକାଲ ଏନଟ୍ରାନସ୍‌ ପରୀକ୍ଷା ଦେବାବେଳେ, ଏଇ ଦୁଇ ନୀର 
ଦ୍ଵନ୍ଦ୍ର ଭିତରେ ତାକୁ ଅଟକାଇ ଦିଆଯାଇଥଲା। ହଲ ଭିତରେ ପଶିବାକୁ ବିଳମ୍ବ ହୋଇଗଲା ଏସବୁ 
କଥା ଭାବିଲାବେଳେ ମୁଁ ମନେ ମନେ ବହୂତ ହସେ । ବ୍ୟତିକ୍ରମ ଭିତରେ କେତେ ଆନନ୍ଦ ! ନୀରେ 
ଲୁଚକାଳି ଖେଳ ଭିତରେ କି ଉଲ୍ଲାସ । ଭବିଷ୍ୟଚରେ ପିଲାଟି ଉଚ୍ଚ ହେବାର ସ୍ଵପ୍ନ ଦେଖୁ ତା ଖୁଡୀ 
ବଡ଼ପୁଅଟିର ନାଁ ଦେଇଥିଲେ ଧରଣୀଧର | ସେ ବର୍ରମାନ ନାବାର୍ଡ ବ୍ୟାଙ୍କର ଜଣେ ଉଚ୍ଚପଦସ୍ଥ ଅଫିସର । 

ମନେପଡୁଛି, ବିଭିନ୍ନ ସାହିତ୍ୟ ସଭାକୁ ମୋତେ ଡକାଯାଏ | ସାରସ୍ଵତ ସମାରୋହରେ ଯୋଗ 
ଦେବାକୁ ଭାରି ଭଲ ଲାଗେ। ଅନ୍ୟମାନଙ୍କ ଠାରୁ କିଛି ଶୁଣିବା, ନିଜେ କିଛି କହିବା, ଅନ୍ଯର 
ମତାମତକୁ ସମ୍ମାନ ଦେବା ଏବଂ ବିରୁଦ୍ଧ ମତ ପ୍ରତି ସହିଷୁୁତା ପ୍ରକାଶ କରିବା ହେଉଛି ଜଣେ ସାହିତ୍ୟକଙ୍କର 
ସାରସ୍ଵତ ସଂସ୍କୃତି । 

ତାଳଚେରର ତାପଜ ସାହିତ୍ୟ ସଂସଦରୁ ନିମନ୍ତ୍ରଣ ଆସିଥାଏ । ଡକ୍ଟର ହରେକ୍ସଷ୍ଠ ମହତାବ 
ସାରସ୍ଵତ ଉତ୍ସବର ସଭାପତି, ମୁଁ ଏବଂ ଅନଗୁଜ କଲେଜର ଓଡ଼ିଆ ଅଧ୍ୟାପକ ବ୍ୟଙ୍ଗକବି ଡକ୍ଟର 
କୁଳମଣି ମହାପାତ୍ର ସମ୍ମାନିତ ଅତିଥଥ ଏବଂ ମୁଖ୍ୟବକ୍ତା । ଡ଼କ୍ଟର ମହତାବଙ୍କର ଉପସ୍ଥିତି ପରିବେଶକୁ 
ସରଗରମ କରିଥାଏ। ସଭାସ୍କଳ ଲୋକରେ ଭରପୂର | 

ସଭା ଆରମ୍ଭ ହେଲା | ସଂସଦର ସେକ୍ରେଟାରୀ ତାଙ୍କର ବିବରଶୀ ପାଠ କରିବା ପରେ ଶ୍ରୀଯୁକ୍ତ 
ମହାପାତ୍ର ନିଜର ବକ୍ତବ୍ୟ ଆରମ୍ଭ କଲେ । ଆଲୋଚନାର ଶୀର୍ଷକ ଥଲା, “ ଆଧୁନିକ ଓଡ଼ିଆ କବିତାର 
ପୃଷ୍ଠଭୂମି, ଗତି ଓ ପ୍ରକୃତି ।” ସେ ଓଡ଼ିଆ କବିତାର ଗତିଧାରା ଉପରେ ଆଲୋଚନା କରିବାକୁ ଯାଇ, 
ଆଧୁନିକ କବିତାର ପୂୁଶ୍ଠଭୂମି ଉପରେ ଆଲୋକପାତ କଲେ। କଥାପ୍ରସଙ୍ଗରେ ସେ କହିଲେ, “ ସାରଳା ଦାସ 
ମୁକ୍ତଛନ୍ଦର ପ୍ରବକ୍ତା ଓଡ଼ିଆ ପାଠକମାନେ ପୁରାତନ କବିତାର ଛନ୍ଦ ଓ ଗୀତିମୟତା ସହିତ ମୁକ୍ତ ଛନ୍ଦକୁ 
ଗ୍ରହଣ କରିନେଇଛନ୍ତି । ସଟ୍ିରାଉତରାଏ ମୁକ୍ତଛନ୍ଦ ବାହ୍ୟତଃ ଗ୍ରହଣ କରିଥଲେ ମଧ୍ଯ ତାଙ୍କ କବିତାର 
ଅନ୍ତଃସ୍ବର ଛନ୍ଦମୟ | ରମାକାନ୍ତ ରଥ କବିଚାରେ ପ୍ରୟୋଗ କଲେ ଉଦ୍‌୍ଭଟତା | କିମୁତକିମାକାର ରୂପକଛ 
ଥୋଇ ପ୍ରତାରଣାପୂର୍ଣଣ ପ୍ରତୀକର ଅବତାରଣା କଲେ | ପରୀକ୍ଷାଧର୍ମୀ ଅବୋଧ୍ୟ କବିତାର ପଟୁଆର ଚାଲିଲା | 
ଅନୁପ୍ରାଣିତ ହେଲେ କୁଆଁ ମେଲୁଥିବା ତରୁଣ କବିମାନେ। କିଏ ଜଗନ୍ନାଥଙ୍କ ଥୁଣ୍ଟା ହାତରେ ବିଡ଼ି 
ଧରାଇଲା ତ ଆଉ କିଏ ବାଗଦେବୀ ସରସ୍ବତୀଙ୍କ ବୀଣାରେ କାମଦେବଙ୍କ ବାଣକୁ କଛନା କଲା। 
ଲେଖା ଛପାଇ ପତ୍ରପତ୍ରିକାର ସମ୍ପାଦକମାନେ ସେଇ ବିକାରଗ୍ରସ୍ତ କବିମାନଙ୍କ ସ୍ବୀକୃତି ଦେଲେ। ସୃଷ୍ଷି 
ହେଲା କାମଳ କବିତା।| ” 

ନାଁଳଜହ ୫୭ 


ବିରୁଡ଼ି ବସାରେ ନିଆଁ ଲାଗିଗଲା ଏଥର | ଡକ୍ଟର ମହତାବ କି ଆଉ ସମ୍ଭାଳନ୍ତି । ସେ ମଝିରେ 
ଉଠିପଡ଼ି, “ କ୍ରୋଧ କମ୍ପିତ କଣ୍ଡରେ କହିଲେ “ ହଇହୋ କୁଳମଣି ! ବସ୍ତ ବସ, ସେମାନେ ବିକାରଗ୍ରସ୍ତ 
ନା ତମେ! ତମେ ତ ଜଣେ ଓଡ଼ିଆ ଅଧ୍ୟାପକ, କିଛି ଗବେଷଣା କରି କହୁଚ ନା ଭାବପ୍ରବଣ ହୋଇ 
ମତବ୍ୟକ୍ତ କରୁଚ । ସମ୍ପାଦକମାନେ ମୋ ମତରେ କିଛି ଭୁଲ୍‌ କରିନାହାନ୍ତି । ସୃଜନଶୀଳ କବିମାନଙ୍କର 
ସର୍ଜ୍ନାକୁ ରୋକିଦେବାର ଅଧୂକାର ସମ୍ପାଦକମାନଙ୍କର ନାହିଁ । ଭାବରାଜ୍ୟର ବାତାୟନ ପଥ ଖୋଲା 
ରହିବା ଉଚିତ। ମଳୟ ବହୁ, ଝାଞ୍ଜିବହୁ, ଶ୍ରାବଣର ଶୀତଳ ପବନ ପ୍ରବାହିତ ହେଉ। ସୁଲୁସୁଲୁ 
ଶୀତବାତ ଶିହରଣ ସୃଷ୍ଷି କରୁ 

ମୁଁ ତ ଗୋଟିଏ ପ୍ରତିଷ୍ଠିତ ସାହିତ୍ୟପତ୍ରିକାର ସମ୍ପାଦକ । ମୋ ନିଜ ଅନୁଭୂଚି କହେ। ରମାକାନ୍ତ 
ନୂଆ ନୂଆ ଗଦ୍ୟ କବିତା ଲେଖୁଥାଏ। ମୋ ପାଖକୁ ଲେଖା ପଠାଇଲା ଝଙ୍କାରରେ ପ୍ରକାଶ କରିବା 
ପାଇଁ! ମୁଁ କବିତାଟିକୁ ବହୁବାର ପଢ଼ିଲି ମନ ଧ୍ୟାନ ଦେର, ତାର ଆଦିଅନ୍ତ କିଛି ବୁଝି ପାରିଲିନି। 
ଲେଖାଟିକୁ ଅନୁମୋଦନ କଲିନି ପ୍ରକାଶ ପାଇଁ। ପରମୁହୂର୍ଭରେ ପୁଣି ଭାବିଲି, ମୋର ବୟସ ତ 
ହୋଇଗଲାଣି ସେଇଥ୍‌ପାଇଁ ତା” ଭିତରକୁ ପଶିପାରୁନି ବୋଧହୁଏ | ରମାକାନ୍ତ ପରି ଲେଖକ ଏମିତି 
ଆବୂରୁଜାବୁରୁ ଲେଖା ଲେଖୁବ ବା କାହିଁକି ? ଝଙ୍କାରରେ ତାକୁ ଛାଡ଼ିଦିଏ ପାଠକମାନଙ୍କ ବିଚାର ପାଇଁ, 
ଦେଖୁବା | କି ପ୍ରକାର ପ୍ରତିକ୍ରିୟା ପାଠକମାନଙ୍କ ମହଲରୁ ମିଳୁଚି । ତାକୁ ଛପାଇ ଦେଲି। କିଛିଦିନ ପରେ 
ଅନେକ ଶ୍ରଦ୍ଧାନୁ ପାଠକ କବିତାର ତାରିଫ କରି ମୋ ପାଖକୁ ଚିଠି ଲେଖୁଲେ | ମୋ ବିଚାରର ପରଖ 
ମଧ୍ଯ ହୋଇଗଲା। ଖଣ୍ଡିଏ ବି ପ୍ରତିବାଦପତ୍ର ଆସିଲାନାହିଁ। ସେଇଦିନଠୁ ମୁଁ ଚା' କବିଚା ଛପାଉଚି.. 
ନିଜେ କିନ୍ତୁ ସବୁ ବୁଝି ପାରୁନି । 

ମୋ କହିବାର ମର୍ମ ହେଉଛି, ପ୍ରକାଶ ସୃଷ୍ଟିର ଧର୍ମ ଚାକୁ ଅଟକାଇ ଦିଅନାହିଁ। ସୃଷ୍ଟିଶୀଳ 
ମନକୁ ସୁଯୋଗ ଦିଅ ଆଗେଇ ଯିବାକୁ । ଚାଲି ନ ଜାଣିଲେ ପଡ଼ି ଉଠି ଚାଲିବାକୁ ଚେଷ୍ଟା କରିବ, 
ଚାଲୁ, ଚାଲୁ ଗୁଳାରେ ପଡ଼ିଯିବ । କେତେଦିନ ଚାଲିବ ବେଗୁଳିଆ ହୋଇ ? ଗଛ ତା” ଫଳ ଫଳାଉ, 
ମିଠା ହେଲେ ଲୋକେ ଆନନ୍ଦରେ ଖାଇବେ। ଖଟା ହେଲେ ପାଟିରେ ଦେବେନି। ନ ଦିଅନ୍ତୁ, 
ଫଳଗୁଡ଼ିକ ତ ତଳେ ପଡ଼ି, ଖତ ହୋଇ ମାଟିକୁ ଉର୍ବର କରିବ। କ୍ଷତି କ'ଣ ! ବୁଝିଇ କୁଳମଣି ! 
ତମେ ଅଧ୍ୟାପକ, ମନକୁ ଆହରଣଶୀଳ କର ସଙ୍କୁଚିତ କରନି। ” 

ମୁଁ ଭାବୁଥିଲି, ପ୍ରଚଳିତ ଗଦ୍ୟ କବିତା ଉପରେ କିଛିଟା ପ୍ରତିକ୍ରିୟା ପ୍ରକାଶ କରିବି ବୋଲି | 
ପାଣିପାଗ ବଦଳିଗଲା। ମୋ ବକ୍ତବ୍ୟ ନୂଆମୋଡ଼ ନେଲା। ମୁଁ ପ୍ରଥମେ ମୁକ୍ତଛନ୍ଦ ଏବଂ ପରାକ୍ଷାଧର୍ମା 
ଉତ୍ତଟ କବିତା ମଧ୍ଯରେ ଗୋଟିଏ ବିଭାଜନ ରେଖା ଟାଣିଦେଲି। କହିଲି, “ ଭଉଟ କବିତା ମୁକ୍ତଛନ୍ଦ 
ହୋଇପାରେ କିନ୍ତୁ ମୁକ୍ତଛନ୍ଦ କବିତା, ଉତତଟ ପର୍ଯ୍ୟାୟଭୁକ୍ତ ନୂହେଁ। ଉତ୍ତଟୀମାନେ ସୃଷ୍ଚିନାମରେ ଅପସୃଷ୍ଚି, 
ସୂଜନଶୀଳତା ନାମରେ ସ୍ବେଚ୍ଛାଚାରିତା, କଳା ନାମରେ ଅଶ୍ଲିଳତା ପ୍ରଚାର କରନ୍ତି। ଏ ପ୍ରକାର ଉଗ୍ର ତଥା 
ରୁଗ୍ଣ ମାନସିକତା ପରିହାର କରିବା ଆବଶ୍ୟକ । କବିତା ରୁଚିଶୀଳ, ଶୋଭନୀୟ ଏବଂ ମହରର 
ଅବବୋଧର ପରିପ୍ରକାଶ ହେବା ଉଚିତ | ଏହା ଚିନ୍ତା ଓ ଚେତନାରେ ନବଜାଗରଣ ସ୍ୃଷ୍ଚି କରିପାରିବ । ” 

ଏପରି ଆଉ କିଛି କହି ମୋ ବଢ୍ତବ୍ୟ ଶେଷକଲି। ଡଃ. ମହାତାବ ତାଙ୍କ ଅଭିଭାଷଣରେ ଆଧୁନିକ 
ଓଡ଼ିଆ କବିତାର ବିବର୍ଭନ ଧାରା ଉପରେ ଗୋଟିଏ ସାରଗର୍ଭକ ଭାଷଣ ଦେଲେ। ମୁଁ ପୂର୍ବରୁ ଶୁଣିଥିବା 
ବହୁ ବନ୍ଧଚା ମଧ୍ୟରେ ଏହା ଥିଲା ମୋ ପାଇଁ ଅତ୍ଯନ୍ତ ମୂଲ୍ୟବାନ ଏବଂ ପ୍ରଭାବଶାଳୀ । ଏହା ମୋର 
ଚେତନାସ୍ତରରେ ପରିବର୍ରନର ସୂତ୍ରପାତ କଲା। 

ମୁଁ ନିୟମିତ ଝଙ୍କାର ପଢ଼େ କିନ୍ତୁ ଏହି ବେଛନ୍ଦ କବିତାଗୁଡ଼ିକ ଆଦୌ ଆଡ଼ାଏ ନାହିଁ। 
ଏହାପରଠାରୁ ଶ୍ରବ୍ଧାଭରା ହୃଦୟରେ ସେହି ଅଲୋଡ଼ା କବିତାଗୁଡ଼ିକୁ ପଢ଼ିବା ଆରମ୍ଭ କଲି। ଆସ୍ତେ 
ମମତା ସୃଷ୍ଟି ହୋଇଗଲା ମୁକ୍ତଛନ୍ଦର ଗଦ୍ୟ କବିତାଗୁଡ଼ିକୁ ପଢ଼ିବା ପାଇଁ। ଏବେ ମନ ଦେଇ ପଢୁଛି, 
ବିସ୍ମିତ ମଧ୍ଯ ହେଉଛି କେତୋଟି ଅନବଦ୍ୟ ସୃଷ୍ି ସର୍ଚଚନା ଦେଖୁ। ଉତ୍ତଟ ରୁଚୀହୀନ କବିତାଗୁଡ଼ିକ 
ଏବେ କୀ ଭୀ ଛାପା ହେଉଥିଲେ ମଧ୍ଯ ଆମ୍ବିଳା ଫଳ ପରି ପରିତ୍ୟକ୍ତା ହେଉଛଚି ପାଠକମାନଙ୍କ ଦ୍ଵାରା। 
ସାହିତ୍ୟ ପଡ଼ିଆକୁ ହୁଏତ ଉର୍ବର କରୁଥିବ ସେ କବିତାଗୁଡ଼ିକ କିନ୍ତୁ ମୁକ୍ତଛନ୍ଦର ସମ୍ଭାନ୍ତ ପଟୁଆରରେ 
ସେମାନେ ଆଉ ଯୋଗ ଦେଇପାରୁ ନାହାନ୍ତି । 


୧ ୯୬୬ରୁ ୧୯୭୨ ମସିହା ପର୍ଯ୍ୟନ୍ତ ମୁଁ ଅନଗୁଳ ହାଇସ୍ତୁଲରେ ଶିକ୍ଷକ ଥିଲି। ଅନଗୁଳ 
ବସ୍‌ଷ୍ଟାଣ୍ଡରେ ଆମ ପରିବାରର ଗୋଟିଏ ବହି ଦୋକାନ ଥିଲା ମୁଁ ସେ ଦୋକାନକୁ ପ୍ରତିଦିନ ସନ୍ଧ୍ୟାବେଳେ 
ଯାଏ । ଭଲ ବହି ମଗାଇ ପଢ଼େ ଏବଂ ତାହାପରେ ବିକ୍ରୟ ହୁଏ| ଅନଗୁଳରେ ସେତେବେଳେ ଭଲ 
ଲାଇବ୍ରେରୀଟିଏ ନଥିଲା। ଦୋକାନଟି ମୋ ପାଇଁ ଥିଲା ଗୋଟିଏ ଉନ୍ନତ ଲାଇବ୍ରେରୀ ଏବଂ ସାହିତ୍ୟ 
ପ୍ରେମୀଙ୍କ ପାଇଁ ଏକ ସାରସ୍ବତ ପୀଠ। ଅନଗୁଳର ସାହିତ୍ୟପ୍ରେମୀ ଏବଂ ବିଶିଷ୍ଠ ଭଦ୍ରବ୍ଯର୍ତି ସବୁ 
ସେଠାକୁ ଆସନ୍ତି ସଂଧ୍ୟା ଆସର ପାଇଁ! ଆମେ ଭିତର ପ୍ରକୋଷ୍ଠରେ ବସୁ ପିଲାଙ୍କ ପାଠୋପକରଣ 
ବ୍ୟତୀତ ଓଡ଼ିଆ, ରଂରାଜୀ, ବଙ୍ଗଜା ଏବଂ ହିନ୍ଦୀ ଭାଷାର ଉପନ୍ୟାସ, କ୍ଷୁଦ୍ର ଗଳ, କବିତା, ପ୍ରବନ୍ଧ ଓ 
ଧର୍ମପୁସ୍ତକ ଏଠାରେ ମିଳେ | ଅନଗୁଳ ପରି ଏକ ଛୋଟିଆ ସହର ଭିତରେ ଏହା ଥଲା ଏକ ସମ୍ଭାନ୍ତ 
ପୁସ୍ତକ ପ୍ରତିଷ୍ଠାନ। ଏହାର ନାମ ଥୁଲା “ ସାରସ୍ଵତ ପ୍ରକାଶନୀ | 

ସେଦିନ ଥାଏ ବସନ୍ତ ପଞ୍ଚମୀ | 

ମସିହାଟା ଠିକ୍‌ ଭାବରେ ମନେପଡୁନି, ବୋଧହୁଏ ୧୯ ୬ ୯-୭ ୦ ହୋଇପାରେ ବା ସାମାନ୍ୟ 
ପୂର୍ବର ଘଟଣା। ସରସ୍ବତୀ ପୂଜାଦିନ ଦୋକାନଟି ପ୍ରଥମ ଖୋଲିଥଲା ବୋଲି ପ୍ରତିବର୍ଷ ଏହି ତିଥୁରେ 
ପୂଜା କରାଯାଏ ସନ୍ଧ୍ୟାବେଳେ ମୁଁ ଦୋକାନରେ ଥାଏ, କବି ରାଧାମୋହନ ଗଡ଼ନାୟକ ଏବଂ ମୋ 
ଭାଇନା ପଣ୍ଡିତ ପ୍ରାଣବନ୍ଧୁ ମିଶ୍ର ଆସି ପହଞ୍ଚଲେ। ସେମାନେ ଆସିବାର ଅଛସମୟ ପରେ ପହଞ୍ଚଗଲେ 
ବାଳକୃଷ୍ଣ ପଟ୍ଟନାୟକ । ସେ ଗଡ଼ନାୟକଙ୍କୁ ‘ କବି” ବୋଲି ସର୍ବଦା ସମ୍ବୋଧନ କରନ୍ତି । ଉଭୟେ 
ସମସାମୟିକ ଏବଂ ଅନ୍ତରଙ୍ଗ ବନ୍ଧୁ | ଏମାନଙ୍କୁ ଦେଖୁ ବାଳକୃଷ୍ଣଠବାବୁ ତାଙ୍କର ସ୍ଵଭାବ ସୁଲଭ ଢ଼ଙ୍ଗରେ 

କହିଲେ, “ କି ଆଶ୍ଚର୍ଯ୍ୟ କଥା ! ଆପଣ ଆସି ଏଇଠି, ମୁଁ ତେଣେ ଅନଗୁଳ ସାରା କବିଙ୍କୁ ଖୋଜୁଛି । 
କୋଉଠେ ଥୁଲେ ? 

“ ଗଡ଼ନାୟକ ହସି ହସି କହିଲେ, ଏଇତ ପଣ୍ଡିତଙ୍କ ଘରୁ ଆସୁଚି। କ”ଣ ହେଲା କି ? ” 

“ ମୁଁ ଜଣକୁ 'ଷଠାଇଥୁଲି ପଣ୍ଡିତଙ୍କ ଘରକୁ, ଦେଖୁ ଆସିବାକୁ ଆପଣ ଅଛନ୍ତି ନା ନାହିଁ। 
ଜାଣିଥିଲେ ମୁଁ ଯାଇଥାନ୍ତି, ଖବର କିନ୍ତୁ ଭିନ୍ନ ପ୍ରକାର ଆସିଲା ! 

ପଣ୍ଡିତିଆଣୀ କହିଲେ, “ କବି ଇହଧାମରେ ନାହାର୍ତି! ” 

ଲୋକଟି ଆସି ମୋ ତେ ଠିକ୍‌ ସେଇଆ କହିଲା, “ ପଣ୍ଡିତିଆଣୀ କହିଲେ, କବି ଇହଧାମରେ 
ନାହାନ୍ତି ।” ମୁଁ ହସି ହସି ବେଦମ ହୋଇଗଲି । ଜାଣିଲି, ଲୋକଟି ଭାଷାରେ ଶ୍ଵଲେଷ ବୁଝିପାରିନି। 
ଆପଣ ଦୁହେଁ ଏଇଠେ ଥିବେ ବୋଲି ଭାବି, ଚାଲିଆସିଲି । ” 

ପଶ୍ଡିତେ ମୁଚ୍‌ ମୁଚ୍‌ ହସୁଥାନ୍ତି । ଗଡ଼ନାୟକ କହିଲେ, “ଧନ୍ୟ ସେ ପଣ୍ଡିତିଆଣୀ ! ସେ ତ 
ଯଦୂମଣିଙ୍କୁ ଟପିଗଲେ, ମୋ କବିପଣିଆ ତାଙ୍କ ପାଖରେ କିଛି ନୁହେଁ। ଇହଧାମରେ ଥାଉ ଥାଉ ମୋତେ 
ଇହଧାମରୁ ବିଦା କରିଦେଲେ। ” 

ସମସ୍ତେ ହସି ହସି ବେଦମ୍‌। 

ଗଡ଼ନାୟକ ବାଳକୃଷ୍ଣବାବୁଙ୍କୁ “ବାବାଜୀ” ବୋଲି ସମ୍ବୋଧନ କରନ୍ତି। ସେ ଚିରକୁମାର, 
ସଂସାର ବିରାଗର ଚିହ୍ନ ତାଙ୍କ ଲମ୍ବା ଦାଢ଼ି ଅଥଚ କଳାମ୍ବକ ବିନ୍ୟାସ । ବାବାଜୀଙ୍କର କିନ୍ତୁ କୋଳାହଳମୟ 
ସଂସାର | ଅନୁଷ୍ଠାନ ଗଢ଼ିବା ତାଙ୍କର ଗୋଟିଏ ନିଶା। ଗଡ଼ନାୟକ ପଚାରିଲେ, 

“ ବାବାଜୀଙ୍କୁ ପୁଣି ମନ୍ଦିର ଗଢ଼ିବା ନିଶା ଝାଙ୍କିଲାଶି କି ? ” 

“ ହୁଁ ଆପଣ ଠିକ୍‌ କହିଛନ୍ତି । ମନ୍ଦିରଟିଏ ଗଢ଼ା ହେବ। ଗୋଟିଏ ସାରସ୍ବତ ମନ୍ଦିର। ମୁଁ 
ସେଇଥିପାଇଁ ଏର ସାରସ୍ବତ ପ୍ରତିଷ୍ଠାନକୁ ଆସିଛି, ସାରସୃତ ବନ୍ଧୁମୀନଙ୍କର ସମ୍ମତି ଓ ସହଯେଗ ଲୋଡ଼ିବା ପାଇଁ| ” 

“ ମାନେ ? ପଚାରିଲେ ଗଡ଼ନାୟକ | 

“ ମାନେ ହେଉଚି, ମୋର ବହୁଦିନର ସ୍ଵପ୍ନ ଗୋଟିଏ କଲେଜ ଖୋଲିବା ପାଇଁ! କୋଶଳ, 
ଛେଣ୍ଡିପଦା, ବାଗିଡ଼ିଆ ଦେବଗଡ଼ର ଏର ବିସ୍ତୃତ ଅଞ୍ଚଳ ମଧ୍ଯରେ ପିଲାଙ୍କ ଉଚ୍ଚଶିକ୍ଷା ପାଇଁ କୌଣସି 
ସୁବିଧା ନାହିଁ। ବହୁତ ଦୂରଦୂରାନ୍ତକୁ ଯିବାକୁ ପଡ଼ୁଛି । ମେଧାବୀ ଗରିବ ଛାତ୍ରମାନେ ଭଚ୍ଚଗିକ୍ଷାରୁ ବଞ୍ଚଚ 
ହେଉଛନ୍ତି । ଆମର କ'ଣ କିଛି କର୍ରବ୍ୟ ନାହିଁ ? ଆପଣମାନଙ୍କର ମତ କ'ଣ ? ” 

ଗଡ଼ନାୟକ କହିଲେ, “ ପଣ୍ଡଚ ମହାଶୟ ! ଏ ଅନୂଷ୍ଠାନକାଙ୍ଗାଳ ଲୋକଟିକୁ ଦେଖୁଛନ୍ତି ତ | 
କି ଅଜବ ମଣିଷ । ଅନୁଷ୍ଠାନ ଖୋଲିବା ନିଶାରେ ଖାଲି ପାଗଳ । ସେଇ ପାଗଳାମୀ ପାଇଁ ଘରସଂସାର 
କଲେନାହିଁ, ମାଡ଼, ଗାଳି ନିନ୍ଦା ଅପମାନ ଶୁଣିଲେ ଅନୁଷ୍ଠାନଟିକୁ ଗଢ଼ି ଅଣ୍ଟା ସଳଖ ଛିଡ଼ା କରିଦେବା 
ପରେ, ସେଠାରୁ ବିଦାୟ ନେବାକୁ ଚର ସହେନି, ଏତେ ଦୁଃଖ ଅପଯଶ ପରେ, ପୁଣି ଅନୁଷ୍ଠାନ 
ଖୋଲିବାକୁ ପାଗଳ । ଏଥରେ ମାତି ଲାଭ କ'ଣ ? ” 

Q 
ନାଁଳଜହବ 


Do 

ବାଜକୃଷ୍ଣବାବୁ କହିଲେ, “ ପଣ୍ଚିତ ମହାଶୟ ! ମୁଁ ଏ କବିଙ୍କୁ କି ଭାଷାରେ ବୁଝାଇବି। କବି 
ସର୍ବଦା ଆଶାବାଦୀ ତାଙ୍କର ଏତେ ନୈରାଶ୍ୟ କାହିଁକି ? କବି କଂ ଣ ମୋତେ ନିସ୍ତରଙ୍ଗ ପଙ୍କ ପୋଖରୀଟିଏ 
ପରି ଦେଖୁବାକୁ ଚାହାରି | ସମୁଦ୍ରରେ ଡଙ୍ଗା ବୃଡ଼ିଯିବ ବୋଲି ଧୀବର କଣ ସମୁଦ୍ରକୁ ଯିବନି କି ଡ଼ଙ୍ଗା 
ବାହିବନି। ଭଲ କାମ କଲେ ଯେ ଗାଳିମନ୍ଦ ଶୁଣିବାକୁ ପଡ଼ିବନି, ଏକଥା କିଏ କହିବ। ଯେଉଁ ଲୋକ 
ତା” କାମ ସାରି ଦେଇ ଆପେ ଆପେ ବିଦା ନ ହେବ, ତାକୁ ଅନ୍ୟମାନେ ଧକ୍ଟା ଦେଇ ବିଦା 
କରିଦେବେ | ମୋ କଥା ସେଇଆ ହୋଇଛି | ଅନୁଷ୍ଠାନଟିକୁ ଆମ୍ବନିର୍ଭରଶୀଳ କରିଦେବା ପରେ ମୋର 
ସେଠାରୁ ଆପେ ଆପେ ବାହାରି ଆସିବା ଉଚିତ ଥଲା! ନ ଆସିବା ଫଳରେ ଅନ୍ୟମାନେ ପଶି ମତେ 
ବାହାର କରିଦେଲେ । ବାସ୍ତବତାର କିଛି ବ୍ୟତିକ୍ରମ ହୋଇଛି କି ? ” 

ଆମେ ସମସ୍ତେ ଗମ୍ଭୀର ହୋଇଗଲୁ । ଗଡ଼ନାୟକ କହିଲେ, “ ଢ଼ଳିଗଲା ମନକୁ ଫେରାଇ 
ଆଣିହୁଏନି | କଲେଜ ନିଶ୍ଚୟ ଖୋଲିବା, ଆମେ ଦୁହେଁ ସମର୍ଥନ କଲୁ ପ୍ରସ୍ତାବଟିକୁ। ବାଜକୃଷ୍ଣବାବୁୂଙ୍କ 
ମାନସ ସନ୍ତାନଟିର ମାନସରୂପ ଅଙ୍କା ହୋଇଗଲା | ପଶ୍ତିତ ମହାଶୟ ମଙ୍ଗଳମନ୍ତ୍ର ସହିତ ମଙ୍ଗଳ ସ୍ତବକ 
ଆବୃରି କଲେ। ସାରସ୍ଵତ ପ୍ରକାଶନୀ ହେଲା ନବଜାତକର ଏନଚୁଡ଼ିଶାଳ। ସ୍ପିରହେଲା, ଛେଣ୍ଡିପଦା 
ଠାରେ ନୂଆ କଲେଜଟିକୁ ଖୋଲାଯିବ । ନାମକରଣ ମଧ୍ଯ ହୋଇଗଲା। ବାଳକୃଷ୍ଣ ବାବୁ କହିଲେ 
ଆମେ ଜନତାର ସହଯୋଗରେ ଅନୁଷ୍ଠାନଟି ଖୋଲିବା । ତାର ନା ରହୁ ' ଜନତା କଲେଜ! | ସାରସ୍ବତ 
ପ୍ରକାଶନୀରେ ସରସ୍ଵତୀ ପୂଜା ତିଥୂରେ ଏହାର ଶୁଭାରମ୍ଭ ହୋଇଥୁବାଗୁ, ସେ ଅଞ୍ଚଳଟିର ନାମ ରଖାଯାଉ 
“ ସାରସ୍ବତ ନଗର | 

ଆମେ ସମର୍ଥନ କଲୁ। ସଙ୍ଗେ ସଙ୍ଗେ ଦୋକାନରୁ ଗୋଟିଏ ବାରଡ଼ିଂ ରେଜିଷ୍ଟାର ଆଣି 
ଗଡ଼ନାୟକ ସେଥୁରେ | ଲେଖୁଦେଲେ, “ ବିବରଣୀ ପୁସ୍ତକ, ଜନତା ମହାବିଦ୍ୟାଳୟ, ସାରସ୍ବତ ନଗର, 
ଛେଣ୍ଡିପଦା ” | ତାପରେ ଆଜି ଅଧ୍ବବେଶନର ବିବରଣୀ ଲେଖାଯାଇ ସମସ୍ତେ ଦସ୍ତଖତ କଲୁ | ମୁଁ 
୧୦ ୧ଟଙ୍କା ଦାନ କଲି | ଅନ୍ୟମାନେ ନିଜର ଦାନ ପରିମାଣ ଲେଖ୍ବଦେଲେ ¦ ଲାଇବ୍ରେରୀ ପାଇଁ 
କେତୋଟି ଭଲବହି ଦେଲି | ବାଣଭଟ୍ଟଙ୍କ ଆମ୍ମକଥା ତା ଭିତରେ ଅନ୍ୟତମ। 

ଛେଣ୍ଡିପଦାଠାରେ ବିରାଟ ସଭାଟିଏ ଆୟୋଜନ କରାଗଲା। ସେ ଅଞ୍ଚଳର ହଜାର ହଜାର 
ଲୋକ ଜମା ହେଲେ । ଏହି ବିରାଟ ଜନସଭାରେ ବାଳକୃଷ୍ଣ ପଟ୍ଟନାୟକ କଲେଜ ଖୋଲିବା ପ୍ରସ୍ତାବ 
ବାଢ଼ିଲେ | ବିରାଟ ଜନତା “ ଜନତା କଲେଜ ” ପ୍ରସ୍ତାବକୁ ହରିବୋଲ ପକାର ଗ୍ରହଣ କଲେ । ତାପରେ 
ପରେ ଆରମ୍ଭ ହେଲା ଭୂମିପୂଜା ଉତ୍ସବ | ସେ ଅଞ୍ଚଳର ଜଣେ ବୟୋଜ୍ୟେଷ୍ଠ ବ୍ୟକ୍ତି ପ୍ରସ୍ତାବିତ କଲେଜର 
ନାମଫଳକ ଉନ୍ମୋଚନ କଲେ। ଅଞ୍ଚଳଟିର ନାମ ରହିଲା, ' ସାରସ୍ବତ ନଗର | ଏହା ଆଜି ଅଗ୍ରଗାମୀ 
କଲେଜରେ ପରିଣତ ହୋଇଛି ¦ ତାର ସ୍ରଷ୍ଟା ଆଜି ନାହାରି | 


000 

୬D 


ଗ୍ଵାଲିଅର ପଥେ: 


୧୯୭୨ ମସିହା କଥା| 

ଗ୍ଵାଲିଅର ଠାରେ ସର୍ବଭାରତୀୟ ସ୍ତରରେ ଗୋଟିଏ “ ଜାତୀୟ ସଂହତି ଶିବିର ଚାଲିଥାଏ। 
ସରକାରଙ୍କଦ୍ଧାରା ମନୋନୀତ ହୋଇ, ମୁଁ ସେ ଶିବିରକୁ ଯାଇଥାଏ ଯୋଗ ଦେବାକୁ । ଟ୍ରେନ୍‌ରେ 
କଲିକତା ଯାଇ ସେଠାରୁ ଗ୍ଵାଲିଅର ଗଲି । ଟ୍ରେନ୍‌ ପହଞ୍ଚଲାବେଳକୁ ରାତି ଚାରିଟା । ଷ୍ଟେସନରେ ସକାଳ 
ଯାଏ ରହିଯାଇଥିଲେ ଭଲ ହୋଇଥାନ୍ତା, ତା' ନ କରି ସଙ୍ଗେ ସଙ୍ଗେ ଟେମ୍ପୋଟିଏକରି ବାହାରିଲି। 
ଟେମ୍ପୋବାଲା ଜାଗା ଦେଖୁଛି କହି ନେଇଆସିଲା କିନ୍ତୁ ଏଣେତେଣେ ବୁଲାଇ ବୁଲାଇ ଶେଷରେ 
ପହଞ୍ଲା ନିର୍ଦିଷ୍ଟ ଜାଗାରେ | ଦଶଟଙ୍କା ତୁଟାଇ ଜୁଲମକରି ନେଲା ତିରିଶଟଙ୍କା | ନିଜର ବୋକାମିପାଇଁ 
ବଡ଼ ବ୍ଯସ୍ତ ହେଲି। ଶୁଣିଲି, ସେଠିକାର ଟେମୋବାଲା ବିଶ୍ବସ୍ତ ନୁହନ୍ିୟ ଭାରି ହଇରାଣ କରନ୍ତି 
ନୂଆଲୋକଙ୍କୁ । ରାତିରେ ଏପରି ଏକା ଆସିବା ମଧ୍ଯ ଠିକ୍‌ ହୋଇନି । 

ଶିବିରରେ ପହଞ୍ଚବା ପରେ ଆଶ୍ବସ୍ତ ହେଲି। ଆତିଥ୍ୟ ଅତ୍ୟନ୍ତ ଆକର୍ଷଣୀୟ | ରହିବା ପାଇଁ 
ସୁବିଧା ଜାଗାଟିଏ ମିଳିଲା, ଚଳିବାରେ କୌଣସି ଅସୁବିଧା ନାହିଁ। ଟେବୁଲ ଉପରେ ଉଦ୍‌ଘାଟନୀ 
ଉତ୍ସବର ପ୍ରୋଗ୍ରାମ ରଖାଯାଇଥୂଲା| ତା” ବ୍ୟତୀତ ଆଉ ଗୋଟିଏ କ୍ଷୁଦ୍ର ପୁସ୍ତିକା ଥିଲା। ଶିବିରର ଦୈନଦିକ 
କାର୍ଯ୍ୟସୂଚୀ ଏବଂ ଅନ୍ୟାନ୍ୟ କେତେକ ଜ୍ଞାତବ୍ୟ ବିଷୟ ସେଥୁରେ ଲେଖାଯାଇଥୁଲା, ଶିବିରାର୍ଥୀଙ୍କ 
ସୂଚନାପାଇଁ। କାହାକୁ କିଛି ପଚାରିବାର ଆବଶ୍ୟକତା ନାହିଁ । ପ୍ରତି କୋଠରୀରେ ରଣ୍ଟରଫୋନ୍‌ ବ୍ୟବସ୍ଥା 
ସୁଇଟ୍‌ ଟିପିଲେ ଲୋକ ଆସି ପହଞ୍ଚଯାଆନ୍ତି ସୁବିଧା ଅସୁବିଧା ବୃଝିବାକୁ । ଭାରି ଖୁସି ଲାଗିଲା ଟେବୁଲ୍‌ 
ଉପରେ ନାମଫଳକ। 

ଆମେ ଯେଉଁ କଲେଜରେ ଅତିଥ ଥିଲୁ, ଅଧ୍ୟକ୍ଷା ସକାଳେ ଆସି, ପ୍ରତି କୋଠରିରେ ବୂଲିଗଲେ। 
ଚାଙ୍କ ସହିତ ସମସ୍ତେ କରମର୍ଦନ କରି ପରିଚିତ ହେଲେ। ସେ ମୋ ପାଖରେ ପହଞ୍ଚଲା କ୍ଷଣି ମୁଁ ତାଙ୍କୁ 
ନମସ୍ଟାର କଲି, ମୁଁ ପିନ୍ଧିଥାଏ ଧୋତି ପଞ୍ଜାବୀ | ସେ ପ୍ରତି ନମସ୍ଟାର କରି ହସି ହସି କହିଲେ, ' ମିଶ୍ରାଜୀ, 
ଆପ ଭାରତୀୟ ସଂସ୍କୃତିକେ ସକେ ପ୍ରତିନିଧ୍ବ ହେ, ଆଇ ଆମ୍‌ ହାପି । ସେଇ ମୁହୂର୍ଭରେ ମୁଁ ତାଙ୍କର ଦୃଷ୍ଟି 

ହାଁଳଜ 
୬୨ ନୀଳଜହୁ 


ଆକର୍ଷଣ କରିଥିଲି, ଜଗନ୍ନାଥ ଧାମର ଲୋକ ଭାବରେ | ମୁଁ ମଧ୍ଯ ଜଗନ୍ନାଥଙ୍କର ବନ୍ଧେର ଫଟୋ 
ଚିତ୍ରଟିଏ ତାଙ୍କୁ ଉପହାର ଦେରଥଲି | ସେ ଅତ୍ୟନ୍ତ ଆନନ୍ଦିତ। 

ସକାଳ ଆଠଟାରେ ଉଦ୍‌ଘାଟନୀ ଉତ୍ସବ ଆମେ ସବୂକାମ ସାରି ଯଥା ସମୟ ପୂର୍ବରୁ ପହଞ୍ଚଗଲୁ | 
ପତାକା ଉତ୍ତୋଜନ କରି ସଂହତି ଶିବିରକୁ ଉଦଘାଟନ କଲେ କଲେଜଚ୍ଚ ଅଧ୍ଯକ୍ଷା | 

ତା'ପରେ ସମସ୍ତେ ପରସ୍ପର ମଧ୍ଯରେ ଭାବବିନିମୟ କରିବା ଭିତରେ ଆଗେଇଲୁ କଲେଜ 
ହଲକୁ । ତାହା ଥିଲା ଆମମାନଙ୍କ ପାଇଁ ଉଦିଷ୍ଟ ଶ୍ରେଣୀ କକ୍ଷ ଓ ସଭାମଞ୍ଚ । କଲେଜର ଅଧ୍ଯକ୍ଷା ଏବଂ 
ଅନ୍ୟ ଅଧ୍ଯାପକମାନେ ପ୍ରଥମେ ନିଜ ନିଜର ପରିଚୟ ଦେଲେ। ତାପରେ ଆମ ପାଳିପଡ଼ିଲା। ମୁଁ 
ପ୍ରଥମଧାଡ଼ିର ମଝିରେ ଥାଏ। ପଛକୁ ଚାହିଁ ସମସ୍ତଙ୍କୁ ଲକ୍ଷ୍ୟ କଲି, ଏକମାତ୍ର ଧୋତିବାଲା...ମୁଁ । 
ଅଧ୍ଵକାଂଶ ଝିଅ ଶାଢ଼ି ପିନ୍ଧିଥିଲେ ନିଜ ଢ଼ଙ୍ଗରେ । କେତେକ ନିଜର ଆଞ୍ଚଳିକ ବେଶପୋଷାକ ମଧ୍ଯ 
ପିନ୍ଧିଥିଲେ । ଦକ୍ଷିଣରୁ ଆସିଥିବା ପୁଅଙ୍କ ଭିତରୁ ଅଛ କେତେକ ଫାଲଟା ମାରିଥିଲେ, ଅନ୍ୟମାନେ 
ପିନ୍ଧିଥିଲେ ପ୍ୟାଣ୍ଟ ସାର୍ଟ ସୁଟ୍‌ । ବେଶପୋଷାକର ଜାତୀୟ ସଂହତି ଦରବାରରେ ମୋ ଧୋତି ପଞ୍ଜାବି 
ନିଃସଙ୍ଗ ନକ୍ଷତୃଟିଏ ଥିଲା। ବଙ୍ଗାଳୀ ବନ୍ଧୁଙ୍କ ଅନୁପସ୍ଥିତି ହୁଏତ କାରଣ ହୋଇପାରେ, ତେବେ ସ୍ଥିର 
କରାଗଲା ପୋଷାକ ମେଳା ପାଇଁ କୁହାଗଲା। ପ୍ରତିଦିନ ସମସ୍ତେ ନିଜ ଅଞ୍ଚଳର ପ୍ରଚଳିତ ପୋଷାକ ପିନ୍ଧି 
ଆସିବେ | ପରିଧାନଶୈଳୀ, କେଶବିନ୍ୟାସ, ଅଳଂକରଣ... ଏବୁ ଭିତରେ ଜାତିଗତ ଏତିହ୍ୟ ରହିବା 
ଆବଶ୍ୟକ | ବେଶବାସର ବିଭେଦତା ମଧ୍ଯରେ ଏକତା ପ୍ରକଟ କରିବା ଏହାର ଲକ୍ଷ୍ୟ | ଝିଅମାନେ ଏ 
ଦିଗରେ ଅଗ୍ରଣୀ ହେଲେ । ପୁଅମାନେ ସୁଟପ୍ୟାଣ୍ଟ ରଖୁଦେଇ ପୂଲ୍ଞୀ ଟିପିକାଲ ହୋଇଗଲେ ନିଜ ଜାତିର 
ବେଶପୋଷାକ ନେର। ଚିତା ତିଜକ ମାରି, ଉତ୍ତରୀ ପକାଇ ଚୂଟିରେ ତୁଳସୀ ଜଟା ବାନ୍ଧି ମୁଁ ଟିପିକାଲ 
ଓଡ଼ିଆ ପଶ୍ଡିଚଟିଏ ବନିଗଲି, କି ଆନନ୍ଦ | 

ବିଭିନ୍ନ ରାଜ୍ୟକୁ ନେଇ ପ୍ରତିଦିନ ଗୋଟିଏ ଗୋଟିଏ ଦିବସ ପାଳନ କରାଗଲା। କେଉଁଦିନ 
ବଙ୍ଗଦିବସ ତ ଆଉ କେଉଁଦିନ ଓଡ଼ିଶାଦିବସ, ଆଢି କେରଳଦିବସ ତ କାଲି ଉତ୍ତରପ୍ରଦେଶଦିବସ । 
ଯେଉଁଦିନ ଯେଉଁଦିବସ, ସେଦିନ ସେଠିକାର ପ୍ରତିନିଧ୍ବ ସାରାଦିନର କାର୍ଯ୍ୟସୂଚି ପରିଚାଳନା କରନ୍ତି 
ଖାଦ୍ୟସାମଗ୍ରୀ ମଧ୍ୟ ଦିନଟିର ବିଶେଷତ୍ୃକୁ ନେଇ ପ୍ରସ୍ତୁତ ହୁଏ । ସମସ୍ତେ ଆଦରର ସହିତ ଚାହା ଗ୍ରହଣ 
କରନ୍ତି। ସେଦିନର ମନୋରଞ୍ଜନ କାର୍ଯ୍ୟକ୍ରମ ମଧ୍ୟ ସେଇ ଆଞ୍ଚଳିକ ଭିରିରେ ହୋଇଥାଏ। ନିଜ 
ରାଜ୍ୟର ବିଶେଷ କାର୍ଯ୍ୟକ୍ରମ ପରିବେଷିତ ହୁଏ | ପ୍ରତିଦିନ ଜଣେଜଣେ ବକ୍ତାଙ୍କ ନିମନ୍ତ୍ରଣ କରାଯାଇଥାଏ, 
ଦିବସଟିର ସାଂସ୍କୃତିକ ପରିବେଶକୁ ଆଖୁ ଆଗରେ ରଖୁ। ସେଦିନର ପ୍ରଚିନିଧ୍ବ ସଭାପତିତ୍ବ କରି ସଭାଟିକୁ 
ପରିଚାଳନା କରନ୍ତି। ନିଜ ରାଜ୍ୟର ସାଂସ୍କୃତିକ ଜୀବନଧାରା ଉପରେ ସେ ଏକ ସ୍ପଷ୍ଟ ଚିତ୍ର ଦିଅନି । 

ଆସିଲା ଓଡ଼ିଶାଦିବସ | ମୁଁ ଏବଂ ମୋର ବନ୍ଧୁ ପ୍ରମୋଦବାବୁ ଲାଗିପଡ଼ିଲୁ ଓଡ଼ିଶାଦିବସକୁ 
କଳାମୂବକ କରିବା ପାଇଁ। ଓଡ଼ିଶାର କୌଣସି ଝିଅ ଆସି ନଥିବାରୁ ଓଡ଼ିଆଣୀର କେଶବିନ୍ୟାସ, ତାର 
ଅଚଙ୍କାର ଏବଂ ଅଙ୍ଗାଭରଣ ଦେଖାରପାରିଲୁ ନାହିଁ। ପରିବେଷଣ କରିପାରିଲୁ ନାହିଁ ପ୍ରାଣଛୁଆଁ ସମ୍ବଲପୁରୀ 
ଗୀତନାଚ ଓ ବାଦ୍ୟର ତୈ ର୍ଯ୍ୟତ୍ରିକ ସ୍ଵରସଂଗମ | ଗଞ୍ଜାମର ଘୋଡ଼ାନାଚ ରଣପାନାଚ ଦେଖାଇ ପାରିଲୁନି 

I) 
ନାଁଜଜହ୍ଵ ୬୩ 


YY m= 


ସରଞ୍ଜାମ ଅଭାବ ନେଇ । ତେବେ ଦୁହେଁ ମିଶି ଦାସକାଠିଆ ଗୀତ ଓ ଅବଲୟ କରି ସାହସ ବାନ୍ଧି 
ଚଳେଇ ନେଲୁ | ଆମ ପାଇଁ ସାଧାରଣ ହେଲେ ମଧ୍ଯ ଅନ୍ୟମାନଙ୍କ ପାଇଁ ଉପଭୋଗ୍ୟ ହୋଇଥଲା 
ପ୍ରମୋଦବାବୁ ଶିଖୁଥବା ସମ୍ବଲପୁରୀ ଗୀତରୁ ଗୋଟେ ଦିଇଟି ଗାଇଲେ, ତାହା ନିପଟ ସମ୍ବଲପୁରୀ 
ହେଲାନି ଜି ଖାଣ୍ଡି କଟକି ହେଲାନି, କିଛିଟା ମିଶାମିଶି ଫେଣ୍ଟାଫେଣ୍ଡି ଉଚ୍ଚାରଣ! ତଥାପି ମାଦକିତ 
ହେଲା ମଜଲିସ୍‌ | 

ଓଡ଼ିଆ ପଖାଳ, ଚଟଣି, ବଡ଼ି. ଶାଗଖରଡ଼ା ଓ ସନୁଳା ସେମାନଙ୍କୁ ଚଖାଇଲୁ | ରହିଗଲା ଛୁଞ 
ପତର ପିଠା, ଚକୁଳି ଓ ଚିତଉପିଠା, ମଣ୍ଡା, କାକରା, ଆରିସା! ତେବେ ଦହି, ଲେମୁଦିଆ ପଖାଳ 
ସେମାନଙ୍କୁ ଟକଳା କରିଦେଲା। 

ସେଦିନ ସଂସ୍କୃତି ଶିବିରର ସମ୍ମାନନୀୟ ଅତିଥି ଥିଲେ ରାଜକୂମାର କଲେଜର ଅଧ୍ଯକ୍ଷ । ବିଷୟବସ୍ତୁ 
ଥିଲା ଭାରତୀୟ ସାଂସ୍କୃତିକ ଜୀବନଧାରା ଏବଂ ଜାତୀୟ ସଂହତି | ଅଧ୍ଯକ୍ଷ ମହାଶୟଙ୍କର ଭାଷଣଟି ଥୁଲା 
ଅତ୍ୟନ୍ତ ଉପାଦେୟ ଏବଂ ତତ୍ତଵନିଷ୍ଠ । ସେ ବିଭିନ୍ନ ଦିଗରୁ ଏହାକୁ ଆଲୋଚନା କରିଥିଲେ। 

“ ଭାରତ ଏକ ସଂସ୍କୃତିସମ୍ପନ୍ନ ଦେଶ। ସଂସ୍କରିତ ନିର୍ଯ୍ୟାସ ହେଉଚି ସଂସ୍କୃତି। ଏହାର ଅର୍ଥ 
ପରିଶୋଧ୍ଵତ ଶୁବ ଆଚରଣ ଓ କର୍ମ | ମୁନି ରଷି ସେବିତ ଅତୀତ ଭାରତର ଜୀବନଚର୍ଯ୍ୟା, ବହୁ 
ପରୀକ୍ଷା ନିରୀକ୍ଷାର କଷଟିକଷା ଭିତରେ ନିର୍ଣ୍ିତ ହୋଇଛି । ଗୋଟିଏ ସର୍ବପୁରାତନ ମହାଜାତିର ହଜାର 
ହଜାର ବର୍ଷବ୍ୟାପୀ ଆଚରିତ ସାର୍ବଜନୀନ ଆଚାର ସଂହିତା ହିଁ ତାର ସଂସ୍କୃତି। ଏହା ଭାରତୀୟ 
ଜୀବନଧାରାକୁ ପରିପୁଷ୍ଟ କରିଛି। ଏହା ତାର ପ୍ରାଣଶ୍ତି। ଜାତି, ଧର୍ମ, ଭାଷା, ଖାଦ୍ୟ, ବେଶପୋଷାକ 
ଏବଂ ଆଞ୍ଚଳିକ ବିବିଧତା ଭିତରେ ଏହି ଶ୍ତି ହିଁ ଏକତା ରକ୍ଷା କରିଛି । ଏହା ହିଁ ଜାତୀୟ ସଂହତି ଏବଂ 
ବିବିଧତା ମଧ୍ୟରେ ଏକତାର ମୂଳମନ୍ତ୍ର | 

ସଂସ୍କୃତି ଓ ସଂହତି ମଣିଷର ମନ, ଭାବନା ଓ ଚେତନାକୁ ସମ୍ପଦ୍ଧ କରେ | ସଂହତି ଭିତରେ 
ବ୍ୟନ୍ତିବାଦର ସ୍ଥାନ ନାହିଁ, ଏହା ସମଷ୍ତିବାଦର ମିଳନ ମଞ୍ଚ | ସଂସ୍କୃତି ଓ ସଂହତିକୁ ନେଇ ଭାରତୀୟ 
ସମାଜ ଆଜି ପ୍ରାଣବନ୍ତ ଅନୁଷ୍ଠାନରେ ପରିଣତ ହୋଇଛି। ପାଶ୍ଚାତ୍ୟ ଜୀବନଧାରା ଜଡ଼ବାବ ଏବଂ 
ନିଷ୍ପାଣ” । ଏଇପରି ଆଉ କିଛି କହି ସେ ତାଙ୍କର ଅଭିଭାଷଣ ସମାପ୍ତ କଲେ। 

ଅଧ୍ଯକ୍ଷ ମହାଶୟଙ୍କର ଭାଷଣଟି ଥୁଲା ହିନ୍ଦିରେ, ମୁଁ ଏଠାରେ ତାଙ୍କ ବକ୍ତତାର ସାରମର୍ମ ଦେଇଛି, 
ଯେତିକି ମନେଅଛି କେବଳ ସେତିକି । 

ଆମ କଜେଲର ଅଧ୍ଯକ୍ଷା ମହାଶୟା କହିଲେ, ““ ୟହାଁପର ପୁରୀକେ ପଣ୍ଡିତ ମିଶ୍ରାଜୀ ଉପସ୍ଥିତ 
ହୈ । ମେଁ ଉନ୍‌ସେ ନିବେଦନ କରତା ହୁଁ କି, ୱ ଓଡ଼ିଶାକି ସଂସ୍କୃତି କେ ବିଷୟମେ କୁଛ୍‌ କହେଁ। ” 

ହିନ୍ଦିରେ କହିବାର ଅଭ୍ୟାସ ମୋର ନାହିଁ। ଇଂରାଜୀରେ କହିବାକୁ ମନା ନ କଲେ ମଧ୍ଯ 
ସେମାନେ ପସନ୍ଦ କରୁନାହାନ୍ତି । ବରଂ ପସନ୍ଦ କରାଯାଉଛି ଭୁଲଟୁଲ ହିନ୍ଦି କଥାକୁ | ମୁଁ ବିଷମ ସଙ୍କଟରେ 
ପଡ଼ିଗଲି। କଣ କରିବି । ସାହସ ବାନ୍ଧିଲି, ସ୍ଥିର କଲି ଶୁଦ୍ଧ ସଂସ୍କୃତ ଶବ୍ଦରେ ହିନ୍ଦିର ଛୁଙ୍କଦେର କିଛି 
କହିବି। କହିଲି ମଧ୍ଯ | ବ୍ୟାକରଣଗତ ଶୁଦ୍ଧତାକୁ ବିଚାରକୁ ନ ନେଇ | ତଳେ ତାର ଓଡ଼ିଆ ପ୍ରତିରୂପ ଦେଇଛି। 

ନାଁଜଜହ୍ନ 


D୪ 


“ ଆଜିର ଜାତୀୟ ସଂହତି ମିଳନମଞ୍ଚରେ ଉତ୍କଳୀୟ ସଂସ୍କୃତି ବିଷୟରେ କିଛି କହିବାକୁ 
ମୋତେ ସୁଯୋଗ ଦେଇଥିବାରୁ ଆପଣମାନଙ୍କୁ ହାର୍ଦିକ କୃତଜ୍ଞତା.ଜଣାଉଛି। ଶୁଦ୍ଧ ହିନ୍ଦିରେ କହିବାର 
ଯୋଗ୍ୟତା ମୋ ପାଖରେ ନାହିଁ। ମୁଁ କେବଳ କାମଚଳା ହିନ୍ଦିରେ ମୋର ବକ୍ତବ୍ୟ ଉପସ୍ଥାପନ କରିବି। 
ନୂଆକରି ଚାଲିଶିଖୁଥିବା ଶିଶୁଟି ପରି, ପଡ଼ିଉଠି ଆଗେଇବି । ଶିଶୁର ବାଳସୁଲଭ ଅଜ୍ଞତା ଓ ଉଚ୍ଚାରଣ 
ପରି ମୁଁ ମଧ୍ଯ ଉଚ୍ଚାରଣରେ ଭୁଲ୍‌ ଭ୍ରାନି କରୁଛି । ଶିଶୁର ଦରୋଟି କଥାପରି ମୋ କଥାକୁ ଉପଭୋଗ 
କରିବାକୁ ଅନୁରୋଧ | ଦୋଷତୁଟି ତ ରହିବ | ତା'ପରେ ଭାଷଣ ଆରମ୍ଭ କଲି | 

“ ଉତ୍କଳୀୟ ସଂସ୍କୃତି ହିଁ ଜଗନ୍ନାଥ ସଂସ୍କୃତି । ଜଗତର ନାଥ ଜଗନ୍ନାଥ ଆମ ସଂସ୍କୃତିର ପ୍ରତୀକ | 
ବିଶ୍ଵଭ୍ରାତୃତ୍‌ ଜଗନ୍ନାଥ ସଂସ୍କୃତିର ମୂଳମନ୍ତ୍ର । ମାନବବାଦ ହିଁ ଏହାର ଏକମାତ୍ର ଉଦ୍‌ଘୋଷଣା। ” 

ଓଡ଼ିଶାରେ କେହି ରାଜା ନୂହଚ୍ତି । ଜଗନ୍ନାଥ, ଓଡ଼ିଶାର ରାଜା ରାଜାପ୍ରଜା ସମସ୍ତେ ତାଙ୍କର 
ସେବକମାତ୍ର। ପୁରୀର ଗଜପତି ରାଜା ଜଗନ୍ନାଥଙ୍କ ରଥରେ ଛେରା ପହଁରା ଦିଅନ୍ତି। ସେବା ଏବଂ 
ସମର୍ପଣ ଭାବର, ଏହା ପ୍ରତୀକ । ଛୁଆଁଅଛୁଆଁ ଭେଦଭାବ ଏଠାରେ ନଥାଏ, ନିର୍ବିକାର ଭାବରେ 
ଜଗନ୍ନାଥଙ୍କ ପ୍ରସାଦ ସମସ୍ତେ ଏକାଠି ବସି ସେବନ କରନ୍ତି 

ଜଗନ୍ନାଥ ଓଡ଼ିଶାର ଶୁଭ ଅଶୁଭ ସବୂୁକାମରେ ଲୋଡ଼ା ହୁଅନ୍ତି । ଶିଶୁଟିଏ ଜନ୍ମ ହେଲେ 
ଏନୁଡ଼ିଶାଳରେ ତାଙ୍କୁ ଲୋଡ଼ା ହୁଏ, ତାଙ୍କ ପଦରେ ତାକୁ ଅର୍ପଣ କରାଯିବ ବୋଲି | ଜାତକଟିଏ ତିଆରି 
ହେଲେ ତାଙ୍କୁ ସର୍ବାଗ୍ରେ ସ୍ଥାନ ଦେଇ ଗଣନା କରାଯାଏ। ଶିଶୁଟିର ବିଦ୍ୟାଶିକ୍ଷା ବେଳେ ତାଙ୍କ ନାମ 
ସ୍ମରଣ କରି ଖଡ଼ିଛୁଆଁ ହୁଏ। ଜଗନ୍ନାଥଙ୍କ ମୁହଁଟିକୁ ଶିଶୁ ପ୍ରଥମେ ଆଙ୍କିଶିଖେ ବର୍ଣ୍ଠମାଳାର ଆଦ୍ଯ 
ବର୍ଣ୍ଧରୂପେ। ତାପରେ ବ୍ରହ୍ମା, ବିଷ ମହେଶ୍ବରଙ୍କ ପ୍ରତୀକରୂପେ ତିନୋଟି ମୌଳିକରେଖା ଲେଖୁ ଶିଖେ 
ସେ ତିନୋଟି ହେଲା ବୃତ୍ତ ଅର୍ଵବୃତର ଏବଂ ସରଳରେଖା। ବୃତ୍ତଟି ବ୍ରହ୍ମାଙ୍କ ପ୍ରତୀକ କାରଣ ସେ 
ସୃଷ୍ଟି କର୍ରା। ସୃଷ୍ଟିର ଆଦ୍ୟବୀଜ ହେଉଛି ବୃତ୍ତ ଅର୍ଵବୃତ୍ତଟି ବିଷ୍ଣୁଙ୍କର ପ୍ରତୀକ କାରଣ ସେ ପାଳନକର୍ରା 
ଅର୍ଵବୃୂତ୍ତ ମଧ୍ୟରେ ନିହିତ ଅଛି ଅଭୟମୁଦ୍ରା. ଆଶିଷ ମୁଦ୍ରା। ବିଷ୍ଣୁ ଅଭୟଦାତା। ସରଳରେଖାଟି 
ମହେଶ୍ବରଙ୍କ ପ୍ରତୀକ ଏହା ତାଙ୍କର ରୁଦ୍ରତାର ପ୍ରତିନିଧ୍ୂତ୍ଵ କରେ । ସେ ସଂହାରକର୍ରା, ସଂହାର ଅସ୍ତକୁ 
ଧରିଛନର୍ତି। ଶିଶୁଟି ପରୋକ୍ଷରେ ସୃଷ୍ଟି, ସ୍ଥିତି, ଲୟର ସାଙ୍କେତିକ ରେଖାକୁ ଆଦ୍ୟ ଲିପି ରୂପେ ଶିଖେ। 
ତାପରେ ଆରମ୍ଭ କରେ ବର୍ଣ୍ଣମାଳା 

ବିବାହ ବେଦିରେ ଜଗନ୍ନାଥଙ୍କ ଫଟୋଚିତ୍ର ନ ଥିଲେ ଶୁଭକାମ କରାଯାଏ ନାହିଁ। ଅଗ୍ନି ସହିତ 
ସେ ହୁଅନ୍ତି ବିବାହ ବନ୍ଧନରେ ସାକ୍ଷୀ | ଏ ବନ୍ଧନ ସାରାଜୀବନ ଅତୁଟ ରହେ। 

ମୃତ୍ୟୁବେଳେ ପାଟିରେ ନିର୍ମାଲ୍ୟ ଜଳ ଦିଆଯାଏ | ଜଗନ୍ନାଥଙ୍କ ରୂପକୁ ସ୍ମରଣ କରିବା ଓ ମନେ 
ମନେ ତାଙ୍କ ନାମ ଉଚ୍ଚାରଣ କରିବାକୁ କୁହାଯାଏ | ତା' କାନରେ ଜଗନ୍ନାଥ ଶବ୍ଦ ଉଚ୍ଚାରଣ କରାଯାଏ | 
ଏନୁଡ଼ିଶାଳରୁ ଶ୍ମଶାନ ପର୍ଯ୍ୟନ୍ତ ଓଡ଼ିଆର ସାଥୀ ତାର ଜଗନ୍ନାଥ 

ଜଗନ୍ନାଥଙ୍କ ସେବାପୁଜା ଓ ଭୋଗରାଗରେ ମଧ୍ଯ ଓଡ଼ିଆ ଘରର ଚଳଣି ଏବଂ ଖାଦ୍ୟ ଖଞ୍ଜାଯାଇଛି। 
ଶାଗପଖାଳଠୁ ଆରମ୍ଭ କରି ଖୁରୀପୁରି, ସରଲବଣୀ, ଆରିସା ଓ କାକରା ପର୍ଯ୍ୟନ୍ତ | 

ଜଗନ୍ନାଥ ତାଙ୍କର ରନୁସିଂହାସନରୁ ଓହ୍ଲାଇ ଆସି ଓଡ଼ିଆକୁ ନିଜର ଭାରବନ୍ଧୁ ପରି ସାହାଯ୍ଯ 
କରନ୍ତି । ଛଦ୍ଧବେଶରେ ଆସି ଓଡ଼ିଆ ରଜାକୁ ଯୁଦ୍ଧକ୍ଷେତ୍ରରେ ସାହାଯ୍ୟ କରିଥାନ୍ତି। କଳା ଧଳା ଘୋଡ଼ା 
ହେଉଛି ନିଜ ବର୍ଣ୍ଣ ସଙ୍କେତ। ଭକ୍ତ ରାଜା ବୁଝିପାରେ, ଭକ୍ତବସ୍ସଳ ପ୍ରଭୁ ଆସିଛନ୍ତି ଆଶୀର୍ବାଦ ଦେବା 
ପାଇଁ ସେ ଜୟଲାଭ କରେ | ସାଧାରଣ ଲୋକପରି ପ୍ରଭୁ ଜଗନ୍ନାଥ ଭକ୍ତ ହାତରୁ ଖାଦ୍ୟ ପାନୀୟ ଗ୍ରହଣ 
କରନ୍ତି । ଅସ୍ମଶ୍ୟ ଭକ୍ତ ହାତରୁ ହାତଟେକି ଭୋଗ ଗ୍ରହଣ କରନ୍ତି | ରାଚିର ନିଭୂତ ପ୍ରହରରେ ସୁନାଥାଳିରେ 
ଖାଦ୍ୟ ନେଇ ଭିକାରି ଭକ୍ତକୁ ଖାଇବାକୁ ଦିଅନ୍ତି। ବଡ଼ ପୂଢକଙ୍କୁ ସ୍ବପ୍ନରେ କହନି, “ମୋ ବନ୍ଧୁ 
ଭୋକିଲା ଥୁଲା ତାକୁ ସୁନାଥାଳିରେ ଖାଇବାକୁ ଦେଇଚି। ଭୁଲ୍‌ ବୁଝିବୁନି ଥାଳିଟି ନେଇଆସିବୁ।” 
ରନୁଭଣ୍ଡାରର ସୁନାଥାଳି ଭିକାରି ପାଖରୁ ପାଇ ବଡ଼ପଣ୍ଡା, ଦୀନବାନ୍ଧବ ପ୍ରଭୁଙ୍କ ମହତ ବୁଝି ଭିକାରିକୁ 
ମହାନ ଭନ୍ତର ସମ୍ମାନ ଦିଅନ୍ତି । 

ପ୍ରଭୁଙ୍କ ପାଖରେ ଜାତିଧର୍ମର ସଂକୀର୍ଣତତା ନ ଥାଏ। ଭକ୍ତ ସାଲବେଗ ଜଣେ ମୁସଲମାନ | 
ତାଙ୍କର ଭକ୍ତି ରସାଣିତ ଜଣାଣ ଅଜସ୍ର ଭନ୍ତଙ୍କର ହୃଦୟକୁ ମହିମାମୟ କରିଛି। ଏତେ ଚଦ୍ଗତତା, 
ଏତେ ସମର୍ପଣ। ଓଡ଼ିଆ ଭଲ୍ତି ସାହିତ୍ୟର ଅମୂଲ୍ୟ ସାରସ୍ବତ ସମ୍ପି ହେଉଛି ସାଲବେଗଙ୍କ ଜଣାଣ। 

ଅନେକ ସଂସାରୀ ଭକ୍ତ ନିଜର ଦୁଃଖ ଜଣାଇବାକୁ ଯାଇ ଜଗନ୍ନାଥଙ୍କୁ କମ୍‌ ଗାଳି ଦେରଇନାହାନି। 
କେତେ ମାନ, ଅଭିମାନ, ଆଡ଼ରୁଷା ଏବଂ ଗାଳିକୁ ସେ ଗ୍ରହଣ କରିଛନ୍ତି ଭକ୍ତର ନୈବେଦ୍ୟ ଭାବରେ । 
ଓଡ଼ିଆ ଭକ୍ତି ସାହିତ୍ୟର ଅର୍ଵାଧ୍ବକ କେବଳ ପ୍ରଭୁଙ୍କ ପାଇଁ ଅଭିପ୍ରେତ ଗାଳି ଏବଂ ଏଇ ଗାଳି ସାହିତ୍ୟ 
ଓଡ଼ିଆର ଗଣ୍ଡିମାଳି। କେବଳ ଗାଳିନୁହେଁ ଅସରନ୍ତି ଢଗଢ଼ମାଳି, ଟାହିଟାପରା, ପ୍ରବଚନ, ପ୍ରବାଦ, 
କିଂବଦନ୍ତୀ ଗଢ଼ିଉଠିଛି ପ୍ରଭୁ ଜଗନ୍ନାଥଙ୍କୁ ନେଇ | 

ଓଡ଼ିଆ ସଂସ୍କୃତି ଭାବମୟ, ଗୀତିମୟ ଏବଂ ରହସ୍ୟମୟ ମଧ୍ଯ | ଆପଣମାନେ ପୂରୀ ମନ୍ଦିରଗାତ୍ରରେ 
ଯେଉଁ ଅଶ୍ଲୀଳ ଯୌନ ଉଦ୍ୀପକ ଚିତ୍ର ସବୁ ଦେଖନ୍ତି, ତାହା କ'ଣ ରହସ୍ଯମୟ ନୀତି ନିବେଦନ 
ନୁହେଁ ଓଡ଼ିଆ ଶିଳ୍ପୀ, ମିର ଗାତ୍ରରେ ଦୁଇଟି ମନ୍ଦିରର ନକ୍ଵା ଆଙ୍କିଛି। ବାହାରର ଦୃଶ୍ୟଭାଗଟି ହେଉଛି 
ଭୋଗମହନ୍ଦିର ଯାହା ମଣିଷର ଭୋଗବାଦୀ ମନକୁ ଆକୃଷ୍ଠ କରେ | ଯେଉଁ ଭକ୍ତର ମନ ସେଇ ଭୋଗମନ୍ଦିର 
ପାଖରେ ଅଟକିଯାଏ ତାର ଅତୃପ୍ତ ମନ, ଭିତରର ତ୍ୟାଗ ମନ୍ଦିର ମଧ୍ଯରୁ ଶାନ୍ତିର ସନ୍ଧାନ ପାଏନାହିଁ, 
ମୁଲ୍ତିର ମାର୍ଗ ଦେଖେ ନାହିଁ, ଦେଖେ କେବଳ ତ୍ୟାଗରୂପ ଜଗନ୍ନାଥଙ୍କ ହାତ ପାଦହୀନ ଖଣ୍ଡିଆ ମୂର୍ଭିର 
ଦୃଶ୍ୟ। ସତେ ଯେପରି ମହିର ଗାତ୍ରର କାମାକୁଳିତ ଶୁଙ୍ଗୀର ମୂର୍ରିର ଭୋଗରୁପ ପାଇଁ ଏହା ଏକ ସତର୍କ ସୂଚନା। 

ସଂସାରୀ ମଣିଷ ଜାଣେ, ଭୋଗ ସର୍ବଦା ମଣିଷକୁ ଅତୃପ୍ତ କରି ରଖେ! ତଥାପି ଭୋଗବାଦୀ 
ମଣିଷକୁ ଭୋଗର ପଥଦେଇ ତ୍ୟାଗ ମହ୍ଦିରରେ ପ୍ରବେଶ କରିବାକୁ ହେବ! ଏହି ଉପଲବ୍ଧି ମଣିଷ 
ମନରେ ଭକ୍ତି ଭାବର ଅଭ୍ୟୁଦୟ କରିଥାଏ। ଶୂଙ୍ଗାରଚେତନା ମଧ୍ଯରେ ବୈରାଗ୍ୟ ଓ ସମର୍ପଣ ଭାବ 
ପ୍ରହ୍ଛନ୍ନ ରୂପରେ ଥାଏ | ଭକ୍ତି ଭାବ ମଧ୍ୟ ଏକ ମହାନ୍‌ ଶୁଙ୍ଗାର | ବୈଷ୍ଠବଧର୍ମ ଏହି ମହାସତ୍ୟ ଉପରେ 
ପ୍ରତିଷ୍ଠିତ। ଜାତି ଜାତି ନେଇ ଭାରତୀୟ ମହାଜାତିର ସୃଷ୍ଟି । ବିନ୍ଦୁ ବିନ୍ଦୁ ନେଇ ସିନ୍ଧୁ ସୃଷ୍ଟି ହେଲାପରି 
ଭାରଚୀୟ ସଂସ୍କୃତି ଏହି ମହାଜାତିର ମହାଦାନରେ ମହାନ୍‌ ହୋଇଛି। ଭାରତୀୟ ଜାତୀୟ ସଂହତିକୁ 

୬୬ ହିଁଳଜନୁ 


ସୁଦୃଢ଼ କରିଛି। ଆଜିର ଏଇ ମିଳନପୀଠରେ ମୁଁ ତାର ଜୟଗାନ କରି ପ୍ରଭୂଚ ଆନନ୍ଦ ଲାଭ କରୁଛି, 
ଜୟ ହିନ୍ଦ । ” 

ବିପୁଜ କରତାଳି ଧ୍ଵବନିରେ ସଭାମଞ୍ଚ ଉଛୁଳି ଉଠିଲା। ରାଜକୁମାର କଲେଙ୍ର ଅଧ୍ଯକ୍ଷ ମହାଶୟ 
ମୋର କରମର୍ଦନ କରି କହିଲେ, “ ପଶ୍ିତଜୀ ! ଆପକେ ଅଭିଭାଷଣ ନେ ମୁଝେ ମନ୍ତ୍ରମୁଗ୍ଧ କରିଦିଆ।| 
“ କଣକ ପରେ ଜଣେ ଆସି ମୋର କରମର୍ଦନ କଲେ । ମୁଁ ସେତେବେଳେ ଯେଉଁ ଅତୀନ୍ଦ୍ରିୟ ଭାବାବେଶ 
ମଧ୍ଯରେ ବୃଡ଼ିଯାଇଥଲି, ତାହା ଭାଷାରେ ପ୍ରକାଶ କରିବା ସମ୍ଭବ ନୁହେଁ ମୁଁ ସମସ୍ତଙ୍କ ମୁହଁରେ ଜଗନ୍ନାଥଙ୍କ 
ରୂପକୁ ଦର୍ଶନ କରୁଥଲି। ମନେ ପଡ଼ିଲା ରୁଦ୍ରଯାମଳ ତନ୍ତ୍ରର ଗୋଟିଏ ବିସ୍ତୃତ ପଦ। 

“ ଭାବେନ ଇଭତେ ସର୍ବେ 

ଭାବେନ ଦେବ ଦର୍ଶନମ୍‌, 

ଭାବେନ ପରମଂ ଞ୍ଞାନମ୍‌ 

ତସ୍ମାଦ୍‌ ଭାବାବଲମ୍ବନମ୍‌। ” 


ଗ୍ଵାଲିଅର ଦର୍ଶନ: ଚନ୍ବଲ ପଥେ: 


ପହଞ୍ଚୁ ପହଞ୍‌ ଦୃଝିରେ ପଡ଼ିଥିଲା, ଗ୍ଵାଲିଅରର ପ୍ରତିଷ୍ଠାତା ରାଜେନ୍ଦ୍ର ସିଂହଙ୍କ ପ୍ରତିମୁରି। ପାହାଡ଼ 
ଉପରେ ଥିବା ମାତାବାଇ ମନ୍ଦିର ଅଚ୍ୟନ୍ତ ଚିତାକର୍ଷକ | 

ଏଥି ଭିତରେ ଆମେ ବୁଲି ଦେଖସାରିଛୁ ଗ୍ଵାଲିଅର ଜୟବିଜାସ ରାଜପ୍ରାସାଦ। ଇକ୍ଷ୍ମୀବାଇ 
ପାର୍କ, ମିଉଚଢିଅମ୍‌ ଓ କେନ୍ଦ୍ରୀୟ ଲାଇବ୍ରେରୀ । ଏହି ଲାଇବ୍ରେରୀରେ ସବୁଭାଷାର ବହି ଅଛି। ମୁଁ 
ବ୍ୟଗ୍ରତାର ସହିତ ଓଡ଼ିଆ ବିଭାଗର ଉପନ୍ୟାସ ଗୁଡ଼ିକ ଦେଖୁଥଲି। ଆଖୁରେ ପକାଉ ପକାଉ ମୋ ଲିଖମତ 
ଉପନ୍ୟାସ “ ମିଳନ କୁ ଦେଖୁ ପ୍ରବାସ ଭୂମିରେ ନିଜର ପ୍ରିୟ ସନ୍ତାନକୁ ଦେଖୁଲା ପରି ଲାଗିଲା! କି 
ଅପୂର୍ବ ଆନନ୍ଦ | ତାପରେ ଗଲୁ ଗ୍ଵାଲିଅର ଟେକ୍ସଟାଇଲ ମିଲ୍‌ସ ଦେଖୁବା ପାଇଁ। ମୋର ବନ୍ଧୁମାନେ 
ଆନନ୍ଦରେ ବିହଵଳ ହୋଇଉଠିଲେ ନିଜ ସୁଟ୍‌ ପ୍ୟାଣ୍ଟ କନାର ଉତ୍ପାଦନ କେନ୍ଦ୍ରକୁ ଦେଖୁ। 

ଆଜି ଆମେ ପ୍ରସ୍ତୁତ ହେଉଛୁ ଯିବୁ ଅପରାଧୀଅଧୁଷିତ ଦସ୍ୟୁ ଭୂମି ଚମ୍ବଲ ଉପତ୍ୟକା ପରିଦର୍ଶନ 
ପାଇଁ। ସମୟ ମିଳିଲେ ସେଠାରୁ ଆଗ୍ରା ଅଭିମୁଖେ ଯାତ୍ରା କରିପାରୁ। ଆମ ସମସ୍ତଙ୍କ ଭିତରେ ଅସରନ୍ତି 
ଆବେଗ। ଶୁଣିଛୁ, ଦୁର୍ଦାନ୍ତ ଦସ୍ୟମାନଙ୍କର ଭୂସ୍ବର୍ଗ ଚମ୍ବଲ ଉପତ୍ୟକା । ଆମେ ମନେ ମନେ ଗୋଟିଏ 
କିମୁତକିମାକାର ନକ୍ଟା ଆଙ୍କିଥଲୁ ସେହି ଦସ୍ୟୁଭୂମିକୁ ନେଇ । ସମସ୍ତଙ୍କର ମନର ରୂପକ ଭିନ୍ନ ଭିନ୍ନ। 

ଗାଡ଼ିରେ ବସିଲୁ । ନିର୍ଦିଷ୍ଟ ସମୟରେ ଯାତ୍ରା ଆରମ୍ଭ ହେଲା। ଗାଡ଼ିଯାଇ ପହଞ୍ଚଲା ଗୋଟିଏ 
ଡାକବଙ୍ଗଳା ପାଖରେ | ଶୁଣିଲୁ, ଅନତି ଦୂରରେ ଅବସ୍ଥିତ ଚମ୍ବଲ ଉପତ୍ୟକାର ବନଭୂମି। ଚା'ପାନ 

ନୀଳଜହୁ ୬୭ 


ଆରମ୍ଭ ହେଇା। ଆମର ଗାଇଡ଼ ଆସି ପହଞ୍ଚଲେ | ଯିବାପୂର୍ବରୁ ସେ ଆମକୁ କେତେକ ସତର୍କ ସୂଚନା 
ଦେଇଲେ। କହିଲେ, “ ଆପଣମାନେ ଏପରି ଏକ ସ୍ଥାନକୁ ଯାଉଛନ୍ତି ଯେଉଁଠାରେ ପ୍ରତିମୁହୂର୍ଭରେ ଭୟଙ୍କର 
ବିପଦର ସମ୍ଭାବନା ଅଛି। ସାମାନ୍ୟ ବ୍ୟତିକ୍ରମ ଏବଂ ସତର୍କତାର ଅଭାବ, ପରିସ୍ଥିତିକୁ ଇୟାବହ କରି 
ଦେରପାରେ। କିନ୍ତୁ ଟିକିଏ ସଂଯତ ଏବଂ ସତର୍କ ହୋଇଗଲେ ଆପଣ ଆନନ୍ଦର ସହ ପରିବେଶକୁ 
ଉପଭୋଗ କରିବେ। ” 

ଆମେ କହିଲୁ, “ ତେବେ କହନୁ ଆମର ଭୁମିକା କ'ଣ ? ” 

ସେ ହସି ହସି କହିଲେ, “ ଡରିଯାଉଛନ୍ତି କି ? ମୁଁ ପରା ପାଖେ ପାଖେ ଅଛି | ହଁ ଶୁଣନୁ | ଏ 
ଅଞ୍ଚଳର ଲୋକମାନେ ଚମ୍ବଲ ଦସ୍୍ୟୁମାନଙ୍କର ପାଳିତ ପ୍ରଜା | ସରକାରଙ୍କର ନୂହଁନ୍ତି। ସେମାନେ ତାଙ୍କଦ୍ବାରା 
ଅତ୍ୟାଚାରିତ ନୁହଁନ୍ତି ବରଂ ବିଶେଷ ଭାବରେ ଉପକୃତ । ସେମାନଙ୍କର ସବୁ ସୁବିଧା ଅସୁବିଧା, ଭଲମନ୍ଦ, 
ଅଭାବ ଅନଟନ, ଦୂୁଃଖବିପଦର ସାଥୀ ଏଇ ଦସ୍ୟୁମାନେ | ଠିକ୍‌ ନିଜ ପରିବାରର ବ୍ୟକ୍ତି ଓ ବନ୍ଧୁବାନ୍ଧବ 
ପରି । ଲୋକମାନେ ଦସ୍ୟୁମାନଙ୍କ ପାଇଁ ସୃଷ୍ଟି କରିଥାନ୍ତି ସୁରକ୍ଷା ବଳୟ । ସରକାର ଯେତେ ଚେଷ୍ଟା 
କଲେ ମଧ୍ଯ ଦସ୍ୟୁମାନଙ୍କ ଉପରେ କୌଣସି କାର୍ଯ୍ୟାନୁଷ୍ଠାନ କରିପାରଚ୍ତିନାହିଁ। ସେମାନେ ଆଗରୁ ସତର୍କ 
ସୂଚନା ଦେଇଦିଅନ୍ି। ଗାଁମାନଙ୍କରେ ଦସ୍ୟୁମାନଙ୍କର ଟରଣିଆ ଟହଲିଆ ସବୁ ବୁଲୁଆର୍ି। ସେମାନେ 
ସମ୍ବାଦ ବାହକର କାମ କରନ୍ତି । ଗାଁ ଲୋକଙ୍କର କାର୍ଯ୍ୟକଳାପ ପ୍ରତି ତୀକ୍ଷ୍ମଦୃଷ୍ି ରଖୁଆନ୍ତି.. ସବୁ ଦିନ ତ 
ସମାନ ଭାବରେ ଯାଏନି! ଗାଇଡ଼ ଆମକୁ କହିଲେ, ଲୋକଙ୍କୁ କିଛି ପଚରାପଚରି କରିବେ ନାହିଁ କି 
ତାଙ୍କ ସାମନାରେ ଦସ୍ୟୁମାନଙ୍କ ବିଷୟରେ କିଛି ଆଲୋଚନା କରିବେ ନାହିଁ। 

ଦ୍ଵିତୀୟ କଥାଟି ହେଲା, ଚମ୍ବଲ ଉପତ୍ୟକା ଘନ କଣ୍ଟକ ବନରେ ଆଛାଦିତ ପାଦ ଚଳର ମାଟି 
ମଧ୍ଯ ଦେଖାଯାଏ ନାହିଁ। ତା' ଭିତରେ କେବଜ ସରୁ ଚଲାବାଟ ସବୁ ଅଛି। ଏତେ ଅଙ୍କାବଙ୍କା ଯେ 
କେର୍ଭଠାରୁ ଆରମ୍ଭ ଓ କେଉଁ ଆଡ଼କୁ ଯାଇଛି ଆଦୌ ଜାଣି ହୁଏନି । ଚା' ଭିତରେ ପଶିଗଲେ ମଣିଷ 
ହୁଏ ଲକ୍ଷ୍ଭ୍ରଷ୍ଟ। ଏହି ରାସ୍ତା ସହିତ ନିବିଡ଼ ଭାବରେ ପରିଚିତ ଲୋକମାନେ ଅନ୍ୟମାନଙ୍କୁ ବାଟ 
କଢ଼ାନି। ସେମାନଙ୍କ ସାହାଯ୍ଯ ବିନା, ପାହୁଣ୍ଡେ ମଧ୍ୟ ଆଗେଇ ହେବନି। ଆମେ ଗାଇଡ଼ମାନେ 
ସେରଶ୍ରେଣୀର ଲୋକ | 

ହଁ ଶୁଣନ୍ତୁ ସମସ୍ତେ ମୋ ପଛେ ପଛେ ଆସିବେ । ଚମ୍ବଲବନ, ମୟୂରମାନଙ୍କ ଦ୍ଵାରା ପରିପୂର୍ଣ୍ଚ 
ଚମ୍ବଲ ଦସ୍ୟୁମାନଙ୍କ ଠାରୁ ବଳି ଅଧୁକ ଦୁର୍ଦାନ୍ତ ଏର ମୟୁୂରଦଜ । ଆପଣମାନେ ପ୍ରତିପାଦରେ ସେମାନଙ୍କୁ 
ଭେଟିବେ । ମନେରଖନ୍ତୁ କୌଚୂହଳବଶତଃ ସେମାନଙ୍କ ଉପରକୁ ଗୋଡ଼ିଟିଏ ବି ପକାଇବେ ନାହିଁ। 
ତାଙ୍କୁ ଲକ୍ଷ୍ୟକରି କୌଣସି ଆ୍ଗିକ ରଙ୍ଗିତ ଦେବେନି । ମୟୂରମାନଙ୍କ ଅବାଧ ଚଳପ୍ରଚଳରେ ସାମାନ୍ୟତମ 
ବାଧା ପଡ଼ିଲେ, ସେମାନେ ହିଂସ ହୋଇଉଠନ୍ତି। ପ୍ରଥମେ ଆକ୍ରମଣ କରନ୍ତି ମଣିଷର ଅଖୁକୁ ¦ ଆଖୁଦି ' ଇଟି 
ଖୁମ୍ପି ଫୁଟାଇ ଦିଅନି। ଭାରି ଭୟଙ୍କର ସେମାନେ | ଆପଣମାନେ ବୂଲିବେ ଆପଣଙ୍କ ବାଟରେ ସେମାନେ 
ବୁଲିବେ ତାଙ୍କ ବାଟରେ | କିଛି ଅସୁବିଧା ହେବନି ସେମାନଙ୍କୁ ବିରକ୍ତ ନ କଲେ। ” 

ଆମେ ତା'ପରେ ବଙ୍ଗଳାରୁ ବାହାରି, ଚାଲିଲୁ ଗାଇଡଙ୍କ ପଛେ ପଛେ । କଣ୍ଟାବଣ ଭିତରେ 
ପଶୁ ପଶୁ ଭେଟିଲୁ ମୟୂରମାନଙ୍କୁ । ସେମାନେ ଦଳଦଳ ହୋଇ ବୁଲୁଥାନ୍ି। ଆମେ ତାଙ୍କୁ ନ ଦେଖୁଲା 
ପରି ଚାଲୁଥାଉ, ତାଙ୍କର ଚିତ୍ତାକର୍ଷକ ଦୃଶ୍ୟାଭିନୟ ଉପଭୋଗ କରୁଥାଉ ବଡ଼ ସନ୍ତର୍ପିତ ହୋଇ | ଆଖୁର 
ସୁରକ୍ଷା ପାଇଁ ସତର୍କ ଦୃ୍ଚି ଥାଏ। ଚାଲୁଥାଉ କଣ୍ଟାବୁଦା ଭିତରେ, ଟିକିଏ ଅସଚର୍କ ହେଲେ ଦେହ ହାତ 
କଣ୍ଟା ଫୋଡ଼ା, ଆଞ୍ଡ଼ାରେ ଖଣ୍ଡିଆ ଖାବରା ହୋଇଯିବାର ଭୟ ଅଛି । ସାମ୍ନାରେ ଚଲାପଥ ଘାସ ଓ 
ଗଛ ଗହଳରେ ଲୁଚି ଯାଇଥାଏ। ପାଦେ ପାଦେ ଖୁବ୍‌ ସତର୍କ ହୋଇ ଚାଲୁଥାଉ ଗାଇଡ଼ଙ୍କୁ ଅନୁସରଣ କରି 

ଚମ୍ବଲ ଉପତ୍ୟକାର ମାଟି ଧଳା ଚିକିଟା। ତା ଭିତରେ ବହୁତ ଗଭୀର ଖାଇ ଓ ପାହାଡ଼ ପରି 
ଢ଼ିପ ସବୁ ଅଛି। ବର୍ଷା ପାଣି ଚାର ଶରୀର ଶମ୍ୟାକୁ ଶିରା କରିଛି। କଣ୍ଟାବୂଦା ଏହାକୁ ଏପରି ଆଚ୍ଛାଦିତ 
କରିଥାଏ ଯେ, ବାହାରକୁ କିଛି ଦେଖାଯାଏନି। ଜଣାପଡ଼େ ସତେ ଯିମିଚି ପଡ଼ିଚି ବିସ୍ତୃତ ସବୁଜ 
ଗାଲିଚାଟାଏ | ଏ ମୁଣ୍ଡରୁ ସେ ମୁଣ୍ଡମାଏ ଏଇ ଶିରାଳ ଝରଣାଗୁଡ଼ିକ ତଳେ ବହିଯାଇଥିବା ଚମ୍ବଲନଦୀର 
ମିଶିଥବାର ଦେଖୁଲୁ । ଉଚ୍ଚ ମାଟିକୁଦ ଗଭୀର ଖାଇ ଖମଣ ଚମ୍ବଲ ଦସ୍ୟୁମାନଙ୍କର ଚାରଣ ଭୂୁମି। 
ସେମାନେ ଗାତୁଆ ମୂଷାପରି ସୁଡ଼ଙ୍ଗ ଖୋଳି, କୁଦ ଭିଚରେ ଗୁପ୍ତ ବାସସ୍ତୁଳୀ ନିର୍ମାଣ କରିଥାନ୍ତି। 
ବିପଦବେଳେ ବାହାରିଯିବାକୁ ଗୁପ୍ତ ସୁଡ଼ଟ୍ ପଥ ଥାଏ। ଦସ୍ୟୁ ଅଧ୍ୟୁଷିତ ବିପଦଶଙ୍କୁଳ ଅଞ୍ଚଳକୁ 
ଆମମାନଙ୍କୁ ନିଆଗଲା ନାହିଁ। 

ଚଳେ ବହିଯାଉଚି ଚମ୍ବଲ ନଦୀ । ରାଜସ୍ଥାନ ଏବଂ ମଧ୍ଯପ୍ରଦେଶ ସୀମାରେ ବହିଯାଉଥାଏ 
ସତେ ଯିମିତି ସୀମାବାରିଣୀ । ନଦୀଟିକୁ ନଦୀର ରୂପରେ ଦେଖୁବାର ଆଶା କରି ବିଫଳ ହେଲି। ଆମ 
ଏଠିକାର କେନାଲ କିମ୍ବା ଗିରିନାଳ ଠାରୁ ସାମାନ୍ୟ ଅଧ୍ୟକ ଚଉଡ଼ା, ବିଶେଷତଃ ଚମ୍ବଲ ପାଖରେ। ନଦୀ 
ନୁହେଁ କି ନାଜ ନୂର୍ହେଁ, ନିର୍ଝରିଣୀ ନୁହେଁ କି ଚଟିନୀ ନୂୁହେଁ। ମଝି ମଝିଆ ଚାର ଚର୍ଚିତ ଚେହେରା। 

ତଟଭାଗରୁ ତଳକୁ ପାଦବଢ଼ାଇଲୁ। ସନ୍ତସନ୍ତିଆ ନଦୀଶ୍୍ଯା। କଳାରଙ୍ଗର ବାଲିଉପରେ 
ଶିଉଳିଶେଯ | ପାଣିଧାର ମଧ୍ଯ ଶିରାଜ | ଶୁଖୁଲା ବାଲି ମୁଠାଏ ଦେଖୁବାକୁ ମିଳିଲାନି । ଆମ କାଠଯୋଡ଼ିର 
ସୁନାରେଣୁ ବାଲି ସେଠାରେ ସାତ ସପନ। ମୋଟାମୋଟି ଭାବରେ କଳନାର ଚମ୍ବଲ ଏବଂ ପ୍ରକୃତ 
ଚମ୍ବଲର ଦୃଶ୍ୟପଟ ଭିତରେ ଆକାଶ ପାତାଳ ପ୍ରଭେଦ । ମୁଁ ଅନ୍ତତଃ ମନେ ମନେ ହତାଶ ହେଲି। 
ଭାବିଲି, ଏତେ ବଡ଼ ନାମୀ ନଦୀର ଏମିତି ନିଜୁଛିଆ ଚେହେରା! 

ଗାଇଡ଼୍‌ ଡ଼ାକ ଛାଡ଼ିଲେ ।! “ ଏଥର ଫେରିବା!” 

ସମସ୍ତେ ଫେରି ଆସିଲୁ ସେଇ ଡାକବଙ୍ଗଳାକୁ ସେଠାରେ ଆମ ବସ୍‌ ଅପେକ୍ଷା କରିଥାଏ। 
ପହଞ୍ଚବା ପରେ ଜଳଖୁଆ ଖାଇଲୁ ଚା” ପାନ କରି ଗାଡ଼ିରେ ଯାଇ ବସିଲୁ । ଡ୍ରାଇଭରଙ୍କ ଠାରୁ ଶୁଣିଲୁ 
ଗାଡ଼ି ଖରାପ ଅଛି, ଆଗ୍ରା ଯିବନାହିଁ, ଗ୍ଵାଲିଅର ଫେରିଯିବ। ଆମେ ସେଇ କଣ୍ଟାବଣରେ ବୁଲି ବୁଲି 
ଏପରି କ୍ଲାନ୍ତ ହୋଇଯାଇଥିଲୁ ଯେ, ଫେରିବାଟା ଆନନ୍ଦ ଦେଲା। 

ତରୁଣୀ ତାଜ୍‌ର ଅତିଥ: 

ଭୋରୁ ଭୋରୁ ଯାତ୍ରା ଆରମ୍ଭ ହେଲା। ଆମେ ପୁଣି ସେଇ ଚମ୍ବଲ ବାଟ ଦେଇ ଗଲୁ। 
ବାଟରେ ବଡ଼ିଲା ଚମ୍ବଲ, ମୋରଗୀ, ଧୋଲପୁର ଦସ୍ୟୁ ଅଧ୍ୟୁଷିତ ଅଞ୍ଚଳ | ବାଟରେ ବହୁଦୂଶ୍ୟ ଦେଖୁ 
ଦେଖୁ ଚାଲିଥାଉ। ଆଶ୍ଚର୍ଯ୍ୟ ହେଲୁ ପଥରଗୁଡ଼ାକ ଧଳା ପୁଣି ପାଟଳ ରଙ୍ଗ। ବଡ଼ ବଡ଼ ବଗିଚା... 
ଫଳବଗିଚା, ମାଇଲ ମାଇଲ ଧରି ଲମ୍ବିଛି। 

ବସ୍‌ ଚାଲିଛି ଦୁଚଗଚିରେ । ରୂପସୀ ତାଜମହଲର ନିମନ୍ତ୍ରଣ ମିଳିଛି । ଆମ ସମସ୍ତଙ୍କ ଭିତରେ 
ଗଭୀର ଉନମଣ୍ଡା | ତାଜମହଲ ପ୍ରୀତି ପ୍ରଣୟର ମନ୍ଦିର । ସଂପ୍ରତି ସଦ୍ଭାବ ଓ ସଂହତିର ମିଳନମଞ୍ଚ । ଆମେ 
ଚାକୁ ମନଭରି ଦେଖୁବୁ | 

ଏଇତ ଦୂରରୁ ଦିଶିଲାଣି ଯମୁନା ନଦୀ । ସୂର୍ଯ୍ୟକିରଣ ତା” ପାଣିରେ ପହଁରି ମମତାରେ କରୁଛି 
ଝଲମଲ୍‌। ଆଉ ଅଳବାଟ ¦! ଆମେ ପହଞ୍ଚବୁ ଆମର ସୃପ୍ନପୁରୀରେ ! ମନର ମମତାଳଜ ଆମକୁ ପୀଛୋଟିନେବ 
ତା'ର ରଙ୍ଗମହଲକୁ । ଆମେ ନିଜ ଭିଚରେ ପାଲଟିଯିବୁ ଶୃଙ୍ଗାରି ସମ୍ରାଟ ଶାହାଜାହାନ। ଆଃ...କି 
ଆନନ୍ଦ ! ଉତ୍ତରପ୍ରଦେଶ ଓ ମଧ୍ଯପ୍ରଦେଶ ସୀମାନ୍ତ ଦୁର୍ଗ । ଶିଳ ପରି ଲମ୍ବ ଓସାର ବଡ଼ ବଡ଼ ପଥରଖଣ୍ଡ 
ପାହାଡ଼ ଆକାରରେ ଗଦା ହୋଇଛି। ତା'ପରେ ଆଗ୍ର। ଆଖରେ ପଡ଼ିଲା ମାର୍ବଲ ଏମ୍ୋରିୟମ ଅଗ୍ର ବିମାନଘଟି। 

ଗଡ଼ି ଆସି ଆଗ୍ରା ଦୂର୍ଗର ଅନତି ଦୂରରେ ଛିଡ଼ାହେଲା। ସମସ୍ତେ ଓହ୍ଲାଇ ଦୂର୍ଗଆଡ଼କୁ ମୁହାଁଇଲୁ। 
ଦୁର୍ଗର ଫାଟକ ପାଖରେ ଦେଖୁଲୁ ଝୁଲୁଛି ଏକ ବିରାଟ ମହୁଫେଣା ବିକ୍ରି ପାଇଁ ଥୁଆ ହୋଇଥୁବା ଲାଲ 
ଟଜ୍‌ ଟକ୍‌ କଟା ଚରଭୁଜରେ ସାଲୁବାଲୁ ହୋଇ ବେଢ଼ିଛନ୍ତି ମହୁମାଛି | 

ଦୂର୍ଗ ଭିଚରେ ପ୍ରବେଶ କଲୁ | 

ଗାଇଡ଼୍‌ ବୁଲାଇ ବୁଲାଇ ଦେଖାଉଥନ୍ତି | ବୁଝାଉଥାନ୍ତି ଦୂର୍ଗର ସାମରିକ ବିଶେଷତ୍ଵ । ଏବେ ମଧ୍ଯ 
ଦୁର୍ଗର ଏକ ଅଂଶରେ ଆମର ଯବାନ୍‌ମାନେ ଅଛନ୍ତି। ଯମୁନା ନଦୀର ଚଟକୁ ଛୁଇଁ, ମୁଶ୍ଡଟେଜିଛି 
ମଣିମହଲ। ବିସ୍ପିତହେଲୁ ମଣିମୁକ୍ତା ଖଚିତ ଗାତ୍ରର କାଳଜୟୀ ଏିଶ୍ବର୍ଯ୍ୟ ଦେଖୁ। କୁହାଯାଏ କଳାମୟୀ 
ତାଜମହଲର ପ୍ରୀତିମୟ ପ୍ରତିବିମ୍ବ ଏହାରି ଉପରେ ପ୍ରତିଫଳିତ ହୁଏ। ବିରହୀ ସମ୍ରାଟ ଶାହାଜାହାନ 
ଏଠାରେ ବସି ନିର୍ନିମେଷ ନୟନରେ ସେହି ଛାୟାଛବିକୁ ଚାହିଁ ରହତି । ଆଜିକାଲି ସେଇ ମଣିମହଲର 
ରନୁପଥରଗୁଡ଼ିକ ଦେଖୁବାକୁ ମିନୁନି, ଅଛି କେବଳ ସ୍ୃତିର ସଙ୍କେତ ଆଗ୍ରା ଦୂର୍ଗ ଭିତରେ ଦେଖୁଲୁ 
ଦିୱଵାନଖାସ୍‌, ନାଗିନ୍‌ ମସ୍‌ଜିଦ୍‌ ଜାହାଙ୍ଗିର ମହଲ ଏବଂ ମୋଗଲମାନେ ଲୁଣ୍ଠନ କରି ଆଣିଥିବା 
ସୋମନାଥ ମନ୍ଦିରର ଦ୍ଵାର । 

ହିଁଁକ 
୭୦ ନୀନଜଙୁ 


ଏହି ଏତିହାସିକ ଦୂର୍ଗ ଭିତରେ ଅନେକ ଗୁଡ଼ିଏ ଛୋଟ ଛୋଟ କୋଠରି ଦେଖୁବାକୁ ପାଇଲୁ | 
ସେଗୁଡ଼ିକ ଅତୀତରେ ଥୁଲା ଶିକ୍ଷା ଓ ସଂସ୍କୃତିର ମିଳନ ପୀଠ ! ଗ୍ରୀକ୍‌ ଆରବ, ପାରସ୍ୟ, ଇରାନ୍‌ ଓ 
ଚୁର୍କୀ ପ୍ରଭୃତିର ବିଦଗ୍ଧ ପଣ୍ଡିତମାନେ ଏଠାରେ ରହି ଅଧ୍ୟୟନ, ଅଧ୍ୟାପନା ଓ ଗବେଷଣା ପ୍ରଭୃତି କରୁଥିଲେ | 
ଅତୀତର ଅସରନ୍ତି ସୃତିକୁ ବାନ୍ଧି ରଖୁଛି ଏଇ ଏତି ହାସିକ ଦୂର୍ଗ। 

ଆମ ଗାଡ଼ି ବିକାନିର-ଫତେପୁର-ସିକ୍ରିରୋଡ଼ ଦେଇ ଆଗେଇଲା । ସେଇ ଏତିହାସିକ ଦୁର୍ଗକୁ 
ଦେଖୁବା ପାଇଁ ଆମେ ସମସ୍ତେ ବ୍ୟଗ୍ର। 

ଆଗ୍ରା ଦୂର୍ଗଠାରୁ ୩୫ କି.ମି. ଦୂରରେ ଅବସ୍ମିତ.. ଫତେପୁର ସିକ୍ରି ଦୁର୍ଗ ଶୁଣିଲି ସ୍ବପ୍ନାବିଷ୍ଠ 
ହୋଇ ସେଇଠାରେ ଆକବର ତାଙ୍କର ରାଣୀମାନଙ୍କୁ ନେଇ ରହୁଥିଲେ | ରାଣୀମାନଙ୍କ ପାଇଁ ନିର୍ମିତ 
ହୋଇଥଲା ସ୍ବତନ୍ତ୍ର ରାଣୀମହଲ । ଆମେ ଯାଇ ପହଞ୍ଚଲୁ ଏଇ ଦୁର୍ଗର ଏକ ପ୍ରବେଶ ଦ୍ଵାର ପାଖରେ। 
ଏହାର ୭ଟି ପ୍ରବେଶ ଦ୍ଵାର ଅଛି। ଦେଖଲୁ ଏକ ବିରାଟକାୟ ଗମ୍ବୁଜ, ଏହା ଖୀ ୧୦୧ ୦ରେ ନିର୍ମିତ 
ହୋଇଥଲା | ମହୁଫେଣା ସବୁ ତଳକୁ ଝୁୂଲିକରି ରହିଥାଏ । ସେଠାରେ ଦେଖୁଲୁ କୃଷ୍ଣମାର୍ବଲର ହାତୀଟିଏ। 
ସମ୍ରାଟ ଆକବରଙ୍କ ପ୍ରିୟ ହାତୀର ଜୀବନ୍ତ ପ୍ରତିମୂର୍ରି। ଆକବରଙ୍କ ରାଜଶାସନ ଏବଂ ନ୍ୟାୟଦାନ 
କ୍ଷେତ୍ରରେ ସେ ହାତୀଟିର ପ୍ରମୁଖ ଭୂମିକା ଥଲା। କିମ୍ବଦନ୍ତୀ କହେ, “ ସମ୍ରାଟ ଆକବର ଥୁଲେ ଅତ୍ୟନ୍ତ 
ପ୍ରଚାବତ୍ସଳ | ପ୍ରତ୍ୟେକ ଧର୍ମ ପ୍ରତି ତାଙ୍କର ଗଭୀର ସମ୍ମାନ ଥିଲା। ସେ ଥିଲେ ଅତ୍ୟନ୍ତ ଉଦାର | ଶାସନ 
ପରିଚାଳନାରେ ଯେତେବେଳେ ତାଙ୍କର ବିଚାର ସଙ୍କଟ ସୃଷ୍ତି ହୁଏ ସେତେବେଳେ ହାତୀଟିକୁ ତାଙ୍କ 
ପାଖକୁ ଅଣାଯାଏ | ସମ୍ରାଟ ନିଜର ସମସ୍ୟା ତା' ପାଖରେ ଉତ୍ଥାପନ କରନ୍ତି, ସମାଧାନ ପାଇଁ ପରାମର୍ଶ 
ଲୋଡ଼ଚ୍ତି । ହାତୀ ତାର ଆଙ୍ଗିକଅଭିବ୍ୟକ୍ତି (ଓଠ Language) ମାଧ୍ଯମରେ ଯେଉଁ ସଙ୍କେତ ଦିଏ 
ତାହା ବୁଝିପାରନ୍ତି ସମ୍ପାଟ। ସେଇ ଅନୁସାରେ କଣ କରିବାକୁ ହେବ ସ୍ପିର କରାଯାଏ। ଆକବର 
ଦିମାନଆମ୍ରେ ବସି ବିଚାର ଓ ଦଣ୍ଡ ଦିଅନି। 

ସବୁଠାରୁ ବିଶେଷ ଆକର୍ଷଣୀୟ ହେଉଛି, ହାତୀର ସର୍ବୋଜ ବିଚାରପତିର ଭୂମିକା | ସମ୍ପାଟ 
ବିଚାରପତିର ଆସନରେ ବସି, ଦୂଇ ବିବଦମାନ ପକ୍ଷର ଅଭିଯୋଗ, ପ୍ରତି ଅଭିଯୋଗ ଏବଂ ଅପରାଧୀର 
ଆମ୍ମସମର୍ଥନ ମୂଳକ ବୟାନ ଶୁଣି ନିଢ ବିଚାରରେ ଦୋଷୀକୁ ଦଶ୍ତିତ କରନ୍ତି | ତାଙ୍କ ବିଚାରରେ ଯେ 
ମୁତ୍ୟଦଣ୍ଡରେ ଦଶ୍ଡିତ ହୁଏ ତାର ଭାଗ୍ୟ ପରୀକ୍ଷା ପାଇଁ ସର୍ବୋଚ୍ଚ ନ୍ୟାୟପାଳହାତୀ ସମ୍ମୁଖକୁ ତାକୁ 
ଅଣାଯାଏ । ଦରବାର ସମ୍ମୁଖରେ ଥବା ବିସ୍ତୃତ ପ୍ରାଙ୍ଗଣରେ ଗୋଟିଏ ଲୌହ ଖମ୍ବ ଥାଏ। ହାଚୀପାଦକୁ 
ଶିକୁଳିରେ ସେଠାରେ ବନ୍ଧାଯାଏ । ଏହା ହିଁ ତା'ର ନ୍ୟାୟପୀଠ | ପଦସ୍ଥ ରାଜକର୍ମଚାରୀମାନେ ଚାରିପାଖରେ 
ବସନ୍ତି ହାତୀର ବିଚାର ଦୃଶ୍ୟ ଦେଖୁବା ପାଇଁ| ରାଣୀ ଓ ଅନ୍ତଃପୁରର ମହିଳାମାନେ ନିଭୂତ ଆସନରେ 
ବସି ଜଳାବାଟ ଦେଇ ସେହି ଦୃଶ୍ୟ ଦେଖନ୍ତି । ସମ୍ରାଟ ଆକବର ସିଂହାସନରେ ବସି ନିର୍ଦେଶ ଦିଅନ୍ତି। 
ଜଣେ ରାଜକର୍ମଚାରୀ ଅପରାଧୀକୁ ଆଣି, ଘଣ୍ଟି ବାଜିଲା କ୍ଷଣି ହାତୀ ସମ୍ମୁଖରେ ଛିଡ଼ା କରାନ୍ତି । ସେ 
ଯୋଡ଼ ହସ୍ତରେ ଛିଡ଼ା ହୁଏ ମସ୍ତକ ପାତି ¦ ତା'ପରେ ଅପରାଧୀକୁ କରାଯାଏ ଶ୍ୃଙ୍ଖଳମୁକ୍ତ | 

DO 


ଳ ଜଙ୍ଗ ୭୧ 


ସମସ୍ତେ ଆବେଗ ଆକୁଳ ଆଖରେ ଚାହିଁଥାନ୍ତି ହାତୀର ପଦକ୍ଷେପକୁ । ହାତୀର ବିଚାରରେ ଯେ 
ଅପରାଧୀ ସେ ତାକୁ ଶୁଣ୍ଠରେ ଟାଣି ଆଣି ପାଦରେ ଦଳିଦିଏ। ସେଇ ମୁହୂର୍ଭରେ ହିଁ ସେ ପାଇଯାଏ 
ମୃତ୍ୟୁଦଣ୍ଡ | ତା' ବିଚାରରେ ଯେ ନିର୍ଦୋଷ, ସେ ଶୁଣ୍ଢଟିକୁ ତା ମୁଣ୍ଡ ଉପରକୁ ଟେକିଦିଏ । ସମ୍ରାଟ ସଙ୍ଗେ 
ସଙ୍ଗେ ତାକୁ ମୁଲ୍ତି ଆଦେଶ ଦିଅନ୍ତି । ରାଜକୋଷରୁ ତାକୁ ପ୍ରଚୂର ଅର୍ଥଦାନ କରାଯାଏ। ନ୍ଯାୟପାଳ 
ହାତୀର ଜୟଗାନରେ ଉଛୁ ଳିଉଠେ ଦରବାର | ସେଇ ହାତୀଟିକୁ ଯେଉଁଠାରେ ସମାଧୂବ ଦିଆଯାଇଥୁଲା, 
ତାର ନାମ ହେଉଛି, “ ହାରଙ୍ଗ ମିନାର ” | ତାହା ଦେଖ ଅତୀତର ଘଟଣା ମନେପକାଇ ଅମାପ ଆନନ୍ଦ 
ଲାଭ କଲୁ | 

ଏହି ଲୋକକଥାଟିର ଏତିହାସିକ ସତ୍ୟତା କେତେ ଅଛି ତାହା ଗବେଷଣା ସାପେକ୍ଷ | ଗାଇଡ଼ 
ଆମକୁ ସେର ଶୂନ୍ୟଦରବାର ଶୂନ୍ୟ ରାଣୀମହଲ, ହାତୀର ନ୍ୟାୟପୀଠ ବୁଲାଇ ଦେଖାଇଲେ। ଆଜି 
ମଧ୍ଯ ସେହି ଲୌହ ଖମ୍ବଟି ସ୍ଵତିର ସମାଧ୍ୟ ରୂପେ ଅତୀତର ରତିହାସ କହୁଚି । 

ଗାଇଡ଼୍‌ ଆମକୁ ହିନ୍ଦୁରାଣୀ ଯୋଡ଼ାବାରଙ୍କ ହାଉଆ ମହଲ ବୂଲାଇ ଦେଖାଇଲେ । ତା” ଭିତରେ 
ଅଛି ଶୂନ୍ୟ ହିନ୍ଦୁମନ୍ଦିର, ମାର୍ବଲର ତୁଳସୀ ଚଉରା | ଦେଖୁଲୁ ରାଣୀଙ୍କ ଉପାସନା ପୀଠ | ମନେ ପକାଇଲୁ 
ଏରଠାରେ ସଞ୍ଜ ସକାଳେ ଘଣ୍ଟ ଶଙ୍ଖ ବାଢିଥିବ, ପାଳିତ ହୋରଥୁବ ବାରମାସର ତେର ପର୍ବପର୍ବାଣି। 
ତୁଳସୀ ଚଉରାରେ ଅବଗୁଣ୍ଡନବତୀ ରାଜମହିଷୀ, ସଞ୍ଞଦୀପ ଦେରଥୁବେ | ସମ୍ରାଟ ଆକବର ବସିଥୂବେ 
ପୂଜାପୀଠରେ ପାଟ ଯୋଡ଼ ପିନ୍ଧି ହିନ୍ଦୁ ଭକ୍ତ ବେଶରେ । ଉଦାତ୍ତ କଣ୍ଠରେ ଆବୃରି କରିଥିବେ ପ୍ରାର୍ଥନା ମନ୍ତ । 

ଆମେ ବୁଲି ବୁଲି ଦୁର୍ଗ ଭିତରର ଦୃଶ୍ୟ ଦେଖୁଥାଉ । ସିକ୍ରିରାଜପ୍ରସାଦର ନିମୀଣ ଶୈଳୀ 
ଆମମାନଙ୍କୁ ବିମୁଗ୍ଧ କରିଥଲା। ସମ୍ରାଟ ଆକବର, ସିକ୍ରିଠାରେ ନିଜ ରାଜଧାନୀ ପ୍ରତିଷ୍ଠା କରି, ଏହି 
ରାଜପ୍ରାସାଦରେ ରହୁଥିଲେ | ପ୍ରକାଣ୍ଡ ପ୍ରବେଶଦ୍ଵାରଗୁଡ଼ିକର ବିଶାଳ ଗମ୍ଭୁକ ଓ କଳାକୃତି ମନ ମଧ୍ଯରେ 
ବିସ୍ମୟ ସୂଷ୍ଟିକରେ। ପ୍ରଚ୍ଯେକ ପ୍ରବେଶ ଦ୍ବାରର ମୌଳିକ ସ୍ବାଚନ୍ଧ୍ଯ ଅଛି। ଆଜମିର ଦ୍ଵାର, ଲାଲ୍‌ 
ଦରଞୱାଜା, ବୀରବଲ ଦ୍ଵାର ମୋତେ ଅଧକ ଆକର୍ଷଣ କଲା। ତେବେ ଗଠନ ପରିପାଟୀରେ କେହି 
କାହାଠାରୁ କମ୍‌ ନୁହେଁ । 

ସମ୍ରାଟ ଆକବରଙ୍କ ସଙ୍ଗୀତ (ନୈବାତ୍ଖାନା) ଆଜି ମଧ୍ଯ ଏକ ସ୍ଵପ୍ନିଳ ପରିବେଶ ସୃଷ୍ଟି 
କରେ। ଦିନେ ତାହା ବିଶ୍ଵ ବନ୍ଦନୀୟ ସଙ୍ଗୀତ୍ଞମାନଙ୍କର ସ୍ଵପ୍ନଭୂମି ଥଲା। ଥିଲା ବିଶ୍ଵ କଳାସଙ୍ଗୀତର 
ଏକ ମିଳନମଞ୍ଚ, କର୍ପୁର ଉଡ଼ିଯାଇଛି, କନା ଖଣ୍ଡିକ ପଡ଼ିଛି ମାତ୍ର। 

ସମ୍ରାଟଙ୍କ ଅବସର ବିନୋଦନ କେନ୍ଦ୍ର ପଞ୍ଚମହଲ, ସମ୍ମୁଚ ସ୍ତମ୍ଭଗୁଡ଼ିକ ଉପରେ ନିର୍ମାଣ 
କରାଯାଇଛି । ସଭାମଞ୍ଚପରି ବିରାଟ କୋଠରିଗୁଡ଼ିକ ଦିନେ ଥିଲା କ୍ରୀଡ଼ାବିନୋଦନରେ ଉତ୍ସବମୁଖର । 
ଆଜି ମଳିନ ମୁଖ, ଧୂଳିଧୂସରିତ ଏବଂ ଚେମେଣି ବାଦୂଡ଼ିମାନଙ୍କର ଲୀଳାସ୍ତୁଳୀ | 

ତା'ପରେ ଆମେ ଗାରଡ଼ଙ୍କ ସହିତ ଯାଇ ପହଞ୍ଚଲୁ “ ଇବାଦତଖାନା”ରେ । ତାହା ହେଉଛି 
ସର୍ବଧର୍ମ ମନ୍ଦିର | ସାମ୍ପଦାୟିକ ସଦ୍‌ଭାବ ସୃଷ୍ଠି କରିବା ପାଇଁ ଏହି ମନ୍ଦିରଟିକୁ ଆକବର ନିର୍ମାଣ କରିଥଲେ 
ଶୁଣିଲି, ଆକବର ଥୁଲେ ସନ୍ଧି ସମ୍ପ ଦାୟର ମୁସଲମାନ ! ସେତେବେଳେ ମଧ୍ଯ ସିହା, ସୁନ୍ଧିୟ ସମ୍ପଦାୟର 

ମୁସଲମାନମାନଙ୍କ ଭିତରେ ପ୍ରଚନ୍ନ ତିକ୍ତତା ଥଲା । ବେଳେବେଳେ ଏହା ପ୍ରକାଶିତ ହୋଇ ରୁଦ୍ର ରୂପ 
ଧାରଣ କରୁଥଲା। ଏହାର ପ୍ରଶମନ ପାଇଁ ଏବଂ ଅନ୍ୟ ଧର୍ମର ଲୋକମାନଙ୍କ ଧର୍ମ ବିଶ୍ଵାସ ଅତୁଟ 
ରଖୁବା ନିମିତ୍ତ ତାଙ୍କର ସର୍ବଧର୍ମ ମନ୍ଦିର ନିର୍ମିତ ହୋଇଥୂଲା। ଏଠାରେ ସର୍ବଧର୍ମ ସମନ୍‌ୟର ମିଳିତ ସଭା 
ଅନୁଷ୍ଠିତ ହୁଏ, ଶାଳି ତଥା ସଦ୍ଭାବ ପାଇଁ| ତା'ର ପ୍ରଭାବ ମଧ୍ଯ ବିଶେଷ କିଛି ଅନୁଭୂତ ହେଲାନି । 
ଶେଷରେ ଆକବର ସବୁ ଧର୍ମର ସାରତର୍ଵ ନେଇ ଏକ ନୂଚନ ଧର୍ମ ସୃଷ୍ଟି କଲେ, ତାର ନାମ 
ରଖୁଲେ... ' ଦିନଂଇ-ଲାହୀ| ଏହା ଏକ ଉଦାର ଧର୍ମ | ଏହା ମଧ୍ଯ ଚାଙ୍କ ପରେ ଲୋପ ପାଇଗଲା। 
ଦିନ୍‌-ଇ-ଲାହୀ ଖାସ୍‌, ଆଜି ଚାର ସତି ବହନ କରିଛି | 

ଅତୀତର ସେଇ ଏତିହାସିକ ବିଡ଼ମ୍ବନା ମନରୁ ଲିଭି ନଥାଏ | ଆମେ ଆସି ପହଞ୍ଚଲୁ ତାଜମହଲ 
ଦେଖୁବା ପାଇଁ| ବିଶ୍ଵର ସପ୍ତମ ଆଶ୍ଚର୍ଯ୍ୟ ତାଜମହଲ, ବିଶ୍ଵାସ ଏବଂ ପ୍ରଣୟର କାଳଜୟୀ ସ୍ତିସୌଧ 
ତାଜମହଲ | ମମତାଜ ସେଠାରେ ସମାଧ୍ୁବ ନେଇନାହାନ୍ତି ବରଂ ସମାଧ୍‌ୁସ୍ଥ ଅଛତ୍ତି ପ୍ରୀତିଯୋଗ ଭିତରେ | 
ମୁତ୍ୟୁ ମମତାଜକୁ ମାରି ଦେଇଥୁଲେ ବି ତାଜମହଲ ତାଙ୍କୁ ପ୍ରାଣଦାନ କରିଛି । ଆମେ ମନ ଭରି ସେ 
ଦୃଶ୍ୟ ଉପଭୋଗ କଲୁ | ମମତାଜ ମହଲ ଏବଂ ଶାହାଜାହାନଙ୍କ ସମାଧୟ ମନ୍ଦିର ଆଜି ବି ସେଇ 
ପ୍ରୀତିପୁଷ୍ମିତ ସ୍ଵତିକୁ ବହନ କରିଛି। ଦୁର୍ଗଗୁଡ଼ିକର ଗାତ୍ରରେ ଯେଉଁ ମୋଗଲ ଆର୍ଟ ଓ ପାର୍ଶିଆନ ଆର୍ଟର 
ରୂପମୟ ପରିବେଶ ସୃଷ୍ଟି ହୋଇଛି, ତାହା ଦେଖୁଲେ ବିସ୍ମିତ ହେବାକୁ ପଡ଼ିଥାଏ 

କିଛି ସମୟ ପରେ ଭାବଭୋଳା ମନନେଇ ଗ୍ଵାଲିଅରକୁ ଫେରିଲୁ 


ଶାନ୍ତିଭାଇଙ୍କ ଶାନ୍ତିବାର୍ରା : 

ସେଦିନ ବହୁଚର୍ଚ୍ଚିତ “ ଶାନିଭାଇ” ( ହେମଦାସ ଶର୍ମା) ଆମ ସଂହତି ଶିବିରକୁ ନିମନ୍ତିତ 
ହୋଇଥାନି | ସେ ଥଲେ ଜୟପ୍ରକାଶ ନାରାୟଣଙ୍କ ପଟ୍ଟଶିଷ୍ୟ | ଚମ୍ବଲ ଉପତ୍ୟକାର ଦସ୍ୟୁମାନଙ୍କର 
ହୃଦୟ ପରିବର୍ରନକରି, ସେମାନଙ୍କୁ ସ୍ଵାଭାବିକ ଜୀବନସ୍ରୋତକୁ ଫେରାଇ ଆଣିବାପାଇଁ ଜୟପ୍ରକାଶଜୀ 
ଏକ ମିଶନ ପ୍ରତିଷ୍ଠା କରିଥିଲେ | ଚାହା ଥୁଲା ତାଙ୍କର  ଶାରନିମିଶନ୍‌' | କେତେକ ଉସ୍ର୍ଗୀକୃତ ଯୁବକଙ୍କୁ 
ସେ ବାଛି ବାଛି ମିଶନର ସଭ୍ୟଭୁକ୍ତ କରିଥିଲେ । ସେମାନେ ଜୟପ୍ରକାଶଜୀଙ୍କ ସ୍ବପ୍ନକୁ ସାକାର କରିବା 
ପାଇଁ ଶପଥ ନେଇ, ଏହି ମିଶନ ମାଧ୍ଯମରେ ତାଲିମପ୍ରାପ୍ତ ହୋଇଥଲେ। ଜଣେ ଦସ୍ୟୁର ମନସ୍ତର୍ଵ ଓ 
ମାନସିକତାକୁ ଉତ୍ତମ ରୂପେ ଅନୁଧ୍ୟାନ କରିବା ପରେ, ମାନସିକ ସଂସ୍ବାର କରାଯାରପାରେ। ସଂସ୍କାରସ୍ବଚୂପ 
ମଧ୍ଯ ଆକର୍ଷଣୀୟ ଏବଂ ଜୀବନଧାରଣର ଅନୁକୂଳ ହେବା ବାଞ୍ଚନୀୟ | କେବଳ ଉପଦେଶରେ ମାନସିକ 
ସଂସ୍କାର ସମ୍ଭବ ନୁହେଁ! ଜୀବନର ବାସ୍ତବତା ସହିତ ଏ କ୍ଷେତ୍ରରେ ସନ୍ଧି କରିବାର ଆବଶ୍ୟକତା ରହିଛି। 

ପ୍ରତ୍ୟେକ ବ୍ୟକ୍ତିର ପାରିବାରିକ ଏବଂ ସାମାଜିକ ଜୀବନଧାରା ମଧ୍ଯ ସମାନ ନୁହେଁ। ତେବେ 
ବିପୁଳ ବିଭେଦତା ମଧ୍ୟରେ, କେତୋଟି ମାନବିକ ଆବେଦନ ସମସ୍ତଙ୍କ ମଧ୍ଯରେ ପ୍ରାୟ ସମାନ | 

ଶାନ୍ତିମିଶନ୍‌ର ସଭ୍ୟମାନେ ଏସବୁ ଦିଗରେ ତାଲିମ୍‌ ପାଆନ୍ତି ଏବଂ ପରିସ୍ଥିତିକୁ ସୁଧାରିବା ପାଇଁ 
ପ୍ରଥମେ ନିଜକୁ ସଂସ୍ଟାରିତ କରି, ସଂସ୍ଟାର ପଥରେ ଆଗାନ୍ତି । ଶାନ୍ତିଭାରଇ ଥୁଲେ ସେଇ ଶାନ୍ତିମିଶନ୍‌ର 
ଜଣେ ନିଷ୍ଠାପର କର୍ମୀ । ସେ, ସେ ସମୟର କୁଖ୍ୟାତ ଦସ୍ୟୁରାଜ ମାଧୋସିଂର ହୃଦୟ ପରିବର୍ଭନ କରିବା 
ପାଇଁ, ଜୟପ୍ରକାଶଜୀଙ୍କ ଦ୍ଵାରା ପ୍ରେରିତ ହୋଇଥିଲେ। ଆଜି ସଭାରେ ସେ ନିଜର ସଫଳ କାହାଣୀ 
ଶୁଣାଇବେ | ଆମେ ବ୍ୟାଗ୍ରତାର ସହିତ ଅପେକ୍ଷା କରିଥାଉ । 

ସଭା ଆରମ୍ଭ ହେଲା| 

ଶାନ୍ତିଭାଇ କହିଲେ, “ ପୂଜ୍ୟ ଜୟପ୍ରକାଶଜୀଙ୍କ ଶାନ୍ତିବାର୍ରାର ସଫଳ କାହାଣୀ ମୁଁ ଆପଣମାନଙ୍କ 
ପାଖରେ ପ୍ରକାଶ କରିବାର ସୁଯୋଗ ପାଇଥ୍୍‌ବାରୁ ନିଜକୁ ଧନ୍ୟ ମନେ କରୁଛି । ଦସ୍ୟୁମାନଙ୍କର ହୃଦୟ 
ପରିବର୍ଭନ କରି ସେମାନଙ୍କୁ ସାମାଜିକ ସ୍ବୀକୃତି ଏବଂ ସମ୍ମାନ ଦେବା ସହିତ, ଜାତୀୟସ୍ତୋତରେ 
ସାମିଲ କରିବା ଶାନ୍ତିମିଶନର ଲକ୍ଷ୍ୟ | ଏଥିପାଇଁ ଏହି ଅନୁଷ୍ଠାନଟି ସରକାର ଏବଂ ଦସ୍ୟୁମାନଙ୍କ ମଧ୍ଯରେ 
ମଧ୍ଯସ୍ଥିର ଭୂମିକା ନେଇଥାଏ। ଉଭୟ ପକ୍ଷର ବିଶ୍ଵାସନୀୟ ନ ହେବା ପର୍ଯ୍ୟନ୍ତ ମଧ୍ଯସ୍ପିର ମଧ୍ଯସ୍ଥୃତା 
ଗ୍ରହଣଯୋଗ୍ୟ ହୁଏନାହିଁ 

ଜଯପ୍ରକାଶଜୀ ଅନୁଷ୍ଠାନଟି ଗଢ଼ି, ପ୍ରଥମେ ବିଶ୍ଵାସର ବଳୟ ସୂଷ୍ଚି କଲେ । ସରକାରଙ୍କ ପାଖରେ 
ଅପରାଧୀମାନଙ୍କର ବଭିନ୍ନ ସମସ୍ୟା ଉତ୍‌ଥାପନ କଲେ । ଅପରାଧର ମୂଳକାରଣଗୁଡ଼ିକୁ ଖୋଜି, ବାହାର 
କଲେ | ସାମାଜିକ ଅସମାନତା ଉତ୍ପୀଡ଼ନ ଉଚ୍ଚନୀଟ ଭେଦଭାବ, ଅସୃଶ୍ୟତା, କୁସଂସ୍ାର,ଶୋଷଣ ତଥା 
ଅମଲାତନ୍ତ୍ର ରୁଗ୍ଣ ମାନସିକତା ପ୍ରଭୃତି କାରଣଗୁଡ଼ିକ ବ୍ୟକ୍ତିର ଅପରାଧ ପ୍ରବଣଚା ପାଇଁ ଦାୟୀ | 
ଏହାର ନିରାକରଣର ଦାୟିତ୍ଵ ମୁଖ୍ୟତଃ ସରକାରଙ୍କର । ସହଯୋଗର ହାଚ ବଢ଼ାଇବା କେବଳ ଜନଶକ୍ତି 
କାମ | ଚମ୍ବଲର ଅଧ୍ଵକାଂଶ ଦସ୍ୟୁ ଏଇଶ୍ରେଣୀର ଅଟନ୍ତି | ଏମାନଙ୍କର ହୃଦୟ ପରିବର୍ରନ କରିବା ଟିକିଏ 
କଷ୍ଠକର ହେଲେ ମଧ୍ଯ ଅସମ୍ଭବ ନୁହେଁ। ଜନ୍ମଗତ ଅପରାଧୀଙ୍କୁ ମଧ୍ଯ ଅନୁକୂଳ ବାତାବରଣ ମଧ୍ଯରେ 
ପରିବର୍ଭନ କରି ଦିଆଯାଇପାରେ ! 

“ ଅପରାଧୀ ଦଣ୍ଡ ପାଇବ” , ଏକଥା ଉପରେ ସରକାର ଓ ମିଶନ୍‌ ଏକମତ ହେଲେ | ତେବେ 
ସଂସ୍କାର ପ୍ରକ୍ରିୟାରେ କଠୋରତା ଏକ ଶକ୍ତ ପ୍ରତିବନ୍ଧକ । ସରକାର କଠୋରଚାକୁ ପରିହାର କରି 
ବିଚାରବନ୍ତ ଓ ଉଦାର ହେଲେ, ଗୋଟାଏ ବଡ଼ ସମସ୍ୟାର ସମାଧାନ ହୋଇଯିବ । ଜୟପ୍ରକାଶଜୀଙ୍କର 
ଏହି ଆଭିମୁଖ୍ୟକୁ ସରକାର ଗ୍ରହଣ କଲେ। ବିଚାରକ୍ଷେତ୍ରରେ ଅପରାଧୀମାନଙ୍କ ପ୍ରତି, ଗଠନମୂଳକ 
ମନୋଭାବ ପ୍ରକାଶ କରିବାକୁ ସରକାର ପ୍ରତିଶ୍ରତିଦେଲେ। ମିଶନର ମୂଳମନ୍ତ୍ର ହେଲା ' ମାନବବାଦ | 

କ୍ରମେ କ୍ରମେ ମିଶନ୍‌ ସରକାରଙ୍କ ବିଶ୍ବାସକୁ ଆସିଲା। ସରକାରଙ୍କ ଆଭିମୁଖ୍ୟର କିଛିଟା ପରିବର୍ରନ 
ହେଲା। ଜଯୟପ୍ରକାଶଜୀ ତାଙ୍କ ମିଶନର କର୍ମୀମାନଙ୍କୁ ଅପରାଧୀର ମନସ୍ତର୍ଵଟ ଭାବାବେଗ, ଦର୍ଶନ, 
ସମାଜ ଓ ଜୀବନ ପ୍ରତି ଦୃଷ୍ଟିଭଙ୍ଗା, ନୀତି ଓ ପ୍ରୀତିର ପ୍ରଭାବ ବିଷୟରେ ତାଲିମ୍‌ ଦେଲେ। ମୁଁ 
ସେଚେବେଳେ ପ୍ରସ୍ତୁତ ହେଉଥିଲି ମାଧୋସିଂଙ୍କ ହୃଦୟ ପରିବର୍ଭନ ପାଇଁ| ଜୟପ୍ରକାଶଜୀଙ୍କ ଶାନ୍ତି ମିଶନ 
ଏ ଦିଗରେ ମୋତେ ଚାଲିମ ଦେଉଥୁଲା। ମୁଁ ଦିନେ ମୋ ଲକ୍ଷ୍ୟପଥରେ ଆଗେଇଗଲି। 

ହି କଜହ୍‌ 
୭୪ — 


ପରୋକ୍ଷରେ, ସମସ୍ତଙ୍କ ଦୃଷ୍ଟି ଅନ୍ତରାଳରେ ମାଧୋସିଂହର ପାରିବାରିକ ଜୀବନ, ସାମାଳିକ 
ଜୀବନ, ଅପରାଧର ପୃଷ୍ଠଭୂମି, ତା'ର ଲୋକପ୍ରିୟତା ଏବଂ ପ୍ରଭାବ ବିଷୟରେ ସୂତ୍ର ଖୋଜି ବୂଲିଲି। 
ଅନୁସନ୍ଧାନ କଲି ତାର ବ୍ୟକ୍ତିଗତ ଦୁର୍ବଳତା, ରୋଗ ବୈରାଗ୍ୟ, ପ୍ରୀତିପ୍ରେମର କାହାଣୀ ଏବଂ ଦସ୍ୟୁ 
ଜୀବନ ଆରମ୍ଭର ପୂର୍ବସ୍ପିତି। 

ହଁ ଠିକ୍‌ ଭାବରେ ଜାଣିଲି ତା” ସ୍ତ୍ରୀ ଓ ପିଲାମାନଙ୍କର ଦୃଷ୍ଟିଭଙ୍ଗା ଏବଂ ପରିବର୍ଭିତ ପରିସ୍ଥିତିରେ 
ସେମାନଙ୍କର ପ୍ରତିକ୍ରିୟ। ସେ ଜଣେ ଜନ୍ମଗତ ଦସ୍ୟୁ ବା ଅପରାଧୀ ନୁହେଁ ଜାଣିଲି। ସାମାଜିକ 
ଉପ୍ପୀଡ଼ନା ତା ' ଅପରାଧ ପ୍ରବଣତାର କାରଣ | ମନରେ ସାହସ ବାନ୍ଧିଲି; ନିଶ୍ଚୟ ସଫଳ ହେବି। ମୋର 
ସଫଳତାର ସୂତ୍ର ହେଉଛି ତା'ର ଭାବପ୍ରବଣତା | ସେ ଜଣେ ଶିକ୍ଷିତ ବ୍ୟକ୍ତି, ପରିସ୍ଥିତିର ଚାପାରେ ସେ 
ମାର୍ଗ ପରିବର୍ଭନ କରିଛି । ନିଜ ସ୍ତ୍ରୀ ଏବଂ ପିଲାଙ୍କ ପ୍ରତି ତା'ର ଶ୍ରଦ୍ଧା ଅଛି । ସେ ସ୍ଵେହଶୀଳ ସ୍ଵାମୀ ଓ 
ପିତା ମଧ୍ଯ | ଏହାହିଁ ହେଲା ମୋର କ୍ରାଳିପଥର ପାଥେୟ । ” 

ଶାନ୍ତିଭାଇ ତାଙ୍କର ଭାଷଣ ପ୍ରସଙ୍ଗରେ ଅନେକ ଅଙ୍ଗନିଭା କଥା ଆମମାନଙ୍କୁ କହିଲେ। ସେ 
କିପରି ମାଧୋସିଂ ପାଖକୁ ଗଲେ, ଦସ୍ୟୁଦଳରେ କିପରି ସାମିଲ ହେଲେ, ଦସ୍ୟୁବୃତ୍ତିରେ କିପରି ବିଫଳ 
ହେଲେ, ଏ କାହାଣୀ ଅତ୍ୟନ୍ତ ରୋମାଞ୍ଚକର | ସେବା ଓ ବିଶ୍ଵସ୍ତଚାର ପରୀକ୍ଷାରେ ସେ ସଫଳ ହେଲେ, 
ଆସ୍ତେ ଅନ୍ତରଙ୍ଗ ହେଲେ ମାଧୋସିଂର। ମାଧୋସିଂର ପରିବାର ଏବଂ ତା” ଭିତରେ ସେ କିପରି ଯୋଗସୂତ୍ର 
ସ୍ଥାପନ କଲେ ଏଇପରି ଅନେକ କଥା। ଆମେ ମନ୍ତ୍ରମୁଗ୍ଧ ହୋଇ ଶୁଣୁଥାଉ | ଆମକୁ ବିସ୍ପିତ କରିଥାଏ 
ଚାଙ୍କର ପ୍ରୟୋଗ ପଦ୍ଧତି । 

ଶାନ୍ତିଭାର କହିଲେ, “ ସେତେବେଳେ ଅନେକ ଦସ୍୍ୟୁଙ୍କୁ ଶାନ୍ତିମିଶନ୍‌ ସ୍ଵାଭାବିକ ଜୀବନସ୍ତୋତକୁ 
ଫେରାଇ ଆଣିଲାଣି। ପରିବର୍ଭନର ପାଗ ଅନୁକୂଳ | ଏହାର କିଛିଟା ପ୍ରଭାବ ମଧ୍ଯ ପଡୁଥାଏ ଦୁର୍ଦ୍ଦାନ୍ତ 
ଦସ୍ୟୁ ମାଧୋସିଂ ଉପରେ | ସେ ଯେତେବେଳେ ଶୁଣେ, କୁଖ୍ୟାଚ ଦସ୍ୟୁମାନେ, ଜୟପ୍ରକାଶ ନାରାୟଣଜୀଙ୍କ 
ଶାନ୍ତିମିଶନ ମାଧମରେ ସରକାରଙ୍କ ପାଖରେ ନିଜର ଅସ୍ତ୍ରଶସ୍ତ୍ର ସମର୍ପଣ କରି, ସାମାଜିକ ଜୀବନଧାରାକୁ 
ଆଦରି ନେଉଛନ୍ତି, ସେତେବେଳେ ସେ ଗମ୍ଭୀର ହୋଇଯାଏ। ମୁଁ କେବଳ ଅନୁଭବ କରେ ତା” 
ମନର ଭିତରର ଝଡ଼, ଦେଖେ, ଦୂର ଦିଗ୍ବଳୟରେ କ୍ଷୀଣ ଆଲୋକରେଖା। ଚମ୍ବଲର ଅନ୍ଧାରି ଉପତ୍ୟକାରେ 
ସୁର୍ଯ୍ୟୋଦୟର ଭାବୀ ସୂଚନା ଆଶାବାଦୀ ହୁଏ ଏପର୍ଯ୍ୟନ୍ତ ମୁଁ ମାଧୋସିଂ ପାଖରେ ରହସ୍ୟମୟ ହୋଇରହିଛି । 
ମୁଁ ଯେ ଛଦ୍ଧତାର ଏକ ପଦ୍ଧପୋଖରୀ, ଦସ୍ୟୁରାଜ ଠଉରାଇ ପାରିନଥାନ୍ତି ¦ ମୋର ସମର୍ପିତ ସେବା ଏବଂ 
ଆମ୍ବମୟ ପ୍ରତ୍ୟୟ, ଲକ୍ଷ୍ୟପୂରଣ ଦିଗରେ ସହାୟକ ହୋଇଥ୍‌ଲା। ” 

ଶାନ୍ତିଭାର ଏପରି ଭାବବିହ୍ଵଳ ହୋଇ କହୁଥାନ୍ତି ଯେ ଆମେ ସମ୍ମୋହିତ ହୋଇଯାଇଥୁଲୁ। 
ଆମ ଭିତରେ ସୃଷ୍ଟି ହୋଇଥଲା ଅତାନ୍ଦ୍ରିୟ ଆବେଶ । ଶ୍ରୋତା ଓ ବକ୍ତାର ବ୍ୟବଧାନ ଦୂରେଇ ଯାଇଥଲା | 
ସତରେ ଜଣେ ଦୁର୍ବର୍ଷ ଦସ୍ୟୁର ହୃଦୟ ପରିବର୍ଭନ କରିବାକୁ ଯାଇ, ଛଦୃଧବେଶୀ ଦସ୍ୟୁର ଦୂର୍ୟ ଅଭିଯାନ, 
ଦାମ୍ଭିକତା କେଡ଼େ ସଙ୍କଟପୂର୍ଣ ଏବଂ ଘଟଣାବହୁଳ ତାହା ସହଜରେ ଅନୁମାନ କରାଯାଇପାରିବ ନାହିଁ। 

QoQ 
ନୀଳଜଙହ୍ଵ ୭୫ 


ସେ କହିଲେ, “ ମୋର କ୍ରାନିପଥର ଗୁରୁ ଏବଂ ମାର୍ଗଦର୍ଶକ ଜୟପ୍ରକାଶଢୀ, କହିଥିଲେ, 
“ ଢୀବନର ସାଧନମନ୍ତ୍ର ହେଉଛି, ' ଧୈର୍ଯ୍ୟ !” ବିପଦ ଓ ସଂପଦରେ ସ୍ଥିର ଚିତ୍ତ ହୁଅ| ନିଜକୁ ସମର୍ପଣ 
କରିଦିଅ ସେଇ ମହାଶକ୍ତି ପାଖରେ, ସେ ତୁମକୁ କରାରିପଥର ଶାନ୍ତି ସୈନିକ ରୂପେ ଅବସ୍ଥାପନ କରିଛି । 
ମହାଶଲ୍ତିର ମହାଇଛା ପୂରଣ ପାଇଁ ତମର ଏଇ ଭୂମିକା | ଭାଙ୍ଗ ପଡ଼ନି.. ଆମୁପ୍ରତ୍ୟୟ ନେଇ ଆଗେଇ 
ଯାଅ। ମନେରଖ ସଙ୍କଟ ଭିତରେ ହିଁ ସମାଧାନର ସୂତ୍ର ଥାଏ। ମଚ ବଦଳାଅ ନାହିଁ, ଆକସ୍ପିକ 
ଭାବରେ ସୂତ୍ର ମିଳିଯିବ। ” 

ଶାନ୍ତିଭାଇ ଭାବ ଗଦ୍‌ ଗଦ୍‌ ହୋଇ କହିଲେ, “ ମୋ ସାଧନା ପଥରେ ସିଛି ଠିକ୍‌ ସେରପରି 
ମିଳିଗଲା ” । ମାଧୋସିଂଙ୍କ ବ୍ୟନ୍ତିଗତ ସ୍ଵାର୍ଥ, ସ୍ବାଛନ୍ଦ୍ୟ ଏବଂ ନିରାପରା ରକ୍ଷାଦିଗରେ, ମୁଁ ଶେଷରେ 
ଅପରିହାର୍ଯ୍ୟ ହୋଇଗଲି। ମୋତେ ଆଉ ଦସ୍ୟୁଗିରି କରିବା ପାଇଁ ନିର୍ଦେଶ ଦିଆଗଲାନାହିଁ। ଦସ୍ୟୁରାଜଙ୍କ 
ପରିଚାରକରୁ ଉନ୍ନୀତ ହୋଇ ବ୍ୟର୍ତିଗତ ବନ୍ଧୁରେ ପରିଣତ ହୋଇଗଲି | ମୁଁ ହେଲି ମାଧୋସିଂଙ୍କ ଗୁପ୍ତଚର 
ବାହିନୀର ପରିଚାଳକ | ଦସ୍ୟୁଦଳର ଆଭ୍ୟନ୍ତରୀଣ ଶୃଙ୍ଖଳା ଏବଂ ନିରାପରା ରକ୍ଷାଦିଗରେ ମତେ ସତର୍କ 
ରହିବାକୁ ପଡ଼ୁଥିଲା। ମୁଁ ସମସ୍ତଙ୍କ ଭିତରେ ଥିଲି ସମ୍ପର୍କର ସେତୁ । ପରିବାର ସହିଚ ମାଧୋସିଂଙ୍କର 
ନିଭୃତ ମିଳନର ପଥ ପରିଷ୍କାର କରିଥଲି। 

ମାଧୋସିଂଙ୍କ ସ୍ତ୍ରୀ ଥଲେ ଖୋଲା ହୃଦୟର ମଣିଷ ! ସ୍ବାମୀଙ୍କୁ ଅପଥରୁ ଟାଣି ଆଣିବା ପାଇଁ ସେ 
ସର୍ବଦା ଚେଷ୍ଟିତ ଥଲେ | ମୁଁ ଦେଖ୍ଲି, ମୋରି ଲକ୍ଷ୍ୟ ତାଙ୍କରି ଦ୍ଵାରା ପୁରଣ ହେବ। ଅନ୍ତରାଳରେ ରହି 
ସୁଯୋଗ ସୃଷ୍ଟି କଲି। ମାଧୋସିଂଙ୍କ ସହିତ ମଧୁର ମୁହୂର୍ଗରେ ବେଳେବେଳେ ଲଘୁ ପରିହାସ ମଧ୍ଯ 
ହୋଇଥାଏ। ଦସ୍ୟୁର କଠିନ କଠୋର ହୃଦୟକୁ ତରଳାଇବା ପାଇଁ ଏହା ମଧ୍ଯ ଏକ ସାଧନସୂତ୍ର। 
ଅବଶ୍ୟ ଅପରାଧୀର ଅଭିଧାନରେ ଏହା ଏକ ଉପେକ୍ଷିତ ଶହ୍ଦ | 

ଜଯୟପ୍ରକାଶଜୀଙ୍କ ସହିତ ମୋର ପ୍ରଚ୍ଛନ୍ନ ସମ୍ପର୍କ ଥଲା। ସେ ସବିଶେଷ ପରିମ୍ପିତି ଦିଗରେ 
ଅବହିତ ଥଲେ । ଆବଶ୍ୟକ ମୁହୂର୍ରଗରେ ତାଙ୍କର ନିର୍ଦେଶ ମଧ୍ଯ ମିଳୁଥିଲା। ସେ ଏପାଖେ ମାଧୋସିଂଙ୍କ 
ବିରୁଦ୍ଧରେ ସରକାରଙ୍କର କଠୋର ମନୋଭାବକୁ କୋହଳ କରିବା ଦିଗରେ, କାମ ଆରମ୍ଭ କରିଥାରି। 
ପୁଲିସ୍‌୍ର ମାଧୋସିଂଙ୍କ ଘର ଉପରେ ଘନ ଘନ ଚଢ଼ଉ ଟିକିଏ ଶିଥୂଳ ହୋଇଗଲା! ମୁଁ ଲକ୍ଷ୍ୟ କରୁଥାଏ 
ଦସ୍ୟୁରାଜଙ୍କ ଅବଚେତନ ମାନସରେ ଅଭ୍ୟୁଦୟର ସୂର୍ଯ୍ୟ ଉଙ୍କି ମାରିଲେଣି। ଆଖୁର ଚାହାଣି, କଣ୍ଠର 
ସ୍ବର କାର୍ଯ୍ୟକ୍ରମର ଶୈଳୀରେ ସୂଚିତ ହେଉଛି ପରିବର୍ଭନର ପ୍ରୀତିରାଗ। ମାନବିକ ଆବେଦନର ଉଷ୍ତା, 
ଦସ୍ୟୁରାଜଙ୍କ ଦର୍ପର ଉତୁଙ୍ଗ ବରଫ ପାହାଡ଼ଟାକୁ, ଭିତରେ ଭିଚରେ ତରଳାଉଥିବାର ସୂଚନା ଅନୁଭବ 
କଲି। ସତରେ, ଭାରି ଆନନ୍ଦ ଲାଗିଲା.. ଏକ ଅନିର୍ବଚନୀୟ ଆନନ୍ଦ | ମରୁଭୂମିରେ ମରୁ ଉଦ୍ୟାନଟିଏ 
ସୃଷ୍ଟି ହେବାକୁ ଯାଉଛି । ସତର୍କ ଥାଏ ତା'ର ନବୀନ ତୃଣାଙ୍କୁର ଯେପରି ମଉଳି ନ ଯାଏ। ଦସ୍ୟୁରାଜଙ୍କ 
ହୃଦୟରେ ମମତାର ଶ୍ୟାମଦୂର୍ବାଦନ ସୃଷ୍ଠି କରିପାରିଲେ ମୋ ମିଶନ୍‌ର ପୂର୍ଣ୍ଚାହୂତି ପଡ଼ିବ। 

ସାଧନ ଯଜ୍ଞ ଅବିଛିନ୍ନ ଧାରାରେ ଚାଲିଥାଏ 

ହିଁଳ 
୭୬ କହ 


ସେଦିନଟି ଥଲା ମୋ ଜୀବନର ଏକ ଦୁର୍ଲଭ ଦିନ ମୋ ପ୍ରାଣପୂର୍ଣ୍ଣ ସାଧନାର ପୂର୍ଣ୍ଣିମା ତିଥି 
ମାଧୋସିଂହ ଦିନେ ହଠାଚ୍‌ ମୋତେ ଏବଂ ଚାଙ୍କର ଏକାନ୍ତ ଅନୁଗତ କେତେଜଣଙ୍କୁ ଡ଼ାକି, ଗମ୍ଭୀର 
କଣ୍ଠରେ କହିଲେ, “ ଏପର୍ଯ୍ୟନ୍ତ ଆମେ ଦସ୍ୟୁବୃତ୍ତର ଅନ୍ତରାଳରେ, ସାମାଜିକ ଉପ୍ପୀଡ଼ନା, ଅନ୍ୟାୟ, 
ଅନୀତି, ଅଚ୍ୟାଚାର ଓ ଶୋଷଣ ବିରୁଦ୍ଧରେ ସଂଗ୍ରାମ କରୁଥିଲେ । ଯାହାଥଲା ଧନିକ ଏବଂ କ୍ଷମତାଶାଳୀ 
ବ୍ୟକ୍ତିର ସଇତାନି। କଙଣ୍ଟାକୁ କଣ୍ଟାରେ କାଢ଼ିବା ପାଇଁ ଆମେ ଦସ୍ୟୁ ବୃରିକୁ ବରଣ କରିଥିଲେ। ଆମ 
ପରୀକ୍ଷାରେ ଆମେ ସଫଳ ହୋଇପାରିଲେ ନାହିଁ। ଅଯଥା ରକ୍ତକ୍ଷୟ ଏବଂ ଧନଜୀବନ ବିପନ୍ନ ହେଉଛି। 
ଆମର ବହୁ ବନ୍ଧୁ ଦସ୍ୟୁ ସର୍ଦାର ଏହା ଉପଲବ୍ଧି କରି ଅସ୍ତ୍ର ସମର୍ପଣ କଲେଣି.. ନିଜକୁ ସାମିଲ କରି 
ଦେଲେଣି ମୁଖ୍ୟ ସ୍ରୋତ ସହିତ। ଆମ ପାଇଁ ଏହା ଏକ ସୁଯୋଗ | ବନ୍ଧୁଝରା ହୋଇ ଏକା ଏକା ଏହି 
ରକ୍ତପଥରେ ଆଗେଇବାରେ ଆଉ ଆନନ୍ଦ ମିଳୁନି। ହିଂସା ଦ୍ଵାରା ସାମାଜିକ ବିପ୍ଲବ ଏବଂ କ୍ରାର୍ିକୁ 
ସଫଳ କରାଯାଇ ପାରିବ ନାହିଁ| 

କିଛି ସମୟ ସେ ନିରବ ରହି ଆମମାନଙ୍କ ମୁହଁକୁ ଗମ୍ଭୀର ହୋଇ ଚାହିଁଲେ। ତାଙ୍କ କଥାର 
ପ୍ରଭାବ କେତେ ପଡ଼ୁଛି, ବୋଧହୁଏ ଆମ ଶାରୀରିକ ପ୍ରତିକ୍ରିୟାକୁ ଲକ୍ଷୟ କରୁଥିଲେ ଚାପରେ ଅସମଙପ୍ର 
କଥାକୁ ପୁଣି ଆରମ୍ଭ କଲେ... 

“ ମୁଁ ଭାବୁଚି, ଏଇ ସବୁ ରକ୍ତମୁଖା ଅସ୍ତ୍କୁ ସମର୍ପଣ କରିଦେଇ ସାମାଜିକ ଜୀବନର 
ମୁଖ୍ୟସ୍ତୋଚରେ ନିଜକୁ ସାମିଲ କରିଦେବା! ଦସ୍ୟୁବୃରିର କଳଙ୍କ ଲିଭିଯିବ ଏବଂ ଆମେ ସମାଜରେ 
ପୁଣିଥରେ ସମ୍ମାନିତ ଜୀବନଯାପନ କରିବା ପୂର୍ବକୃତ ଅପରାଧ ପାଇଁ ଆନନ୍ଦରେ କାରାବରଣ କରିବା! 
ମନେରଖ, ଏହା ମୁଁ ଭାବପ୍ରବଣ ହୋଇ କହୁନି, କହୁଚି ସ୍ଥିର ଚିଭତରେ ବହୁଚ ଭାବିଚି.. ବହୁତ ଚିନ୍ତା 
କରିତି। ମୁଁ ଚୂମକୁ ପ୍ରବର୍ଭାଭ ନାହିଁ ଚମମାନଙ୍କର ଅନୁମତି ଭିକ୍ଷା କରୁଛି, ମନଖୋଲି କୁହ। ମୋର 
ନିକଟଚମ ସାଥୀ ମହର ସିଂହ, କଲ୍ୟାଣ ସିଂ, ଲୋକମଣି ଅସ୍ତ୍ରତ୍ୟାଗ ବ୍ରତ ଗ୍ରହଣ କରିନେଲେ । 
ଏବେ, ଆମ ପାଳି, କଣ କରିବା ? ” 

ଆମେ ସମସ୍ତେ ହତଚକିତ ହୋଇଗଲୁ । ନୟନ ମୁଦ୍ରାରେ ମନର କଥପ୍ରକାଶ କଲୁ | 

ମାଧୋସିଂହ ଏହା କହୁଛି, ନା ଚାଙ୍କ ଭିତରେ କୌଣସି ଏକ ଦେବଗନ୍ଧର୍ବର ଆମ୍ବା ସବାର 
ହୋଇ ଏକଥା କହୁଛି। ସେ ଆଜି ଆଲୋକିଚ ଆମ୍ଲାର ପ୍ରଚିନିଧ୍ବ। ତଥାପି ମୋ ଛଦ୍ଧ ଅଭିନୟର ପର୍ଦା 
ମୁଁ ଖୋଲିଲି ନାହିଁ ଅହେତୁକ ବିପଦର ଆଶଙ୍କା କରି | ଜୟପ୍ରକାଶଜୀଙ୍କ ସହିତ ମାଧୋସିଂଙ୍କର ପ୍ରତ୍ୟକ୍ଷ 
ସମ୍ପର୍କ ସୃଷ୍ଟି କରିବା ଦିଗରେ ବରଂ ପଥ ପ୍ରସ୍ତୁତ କଲି। ଅଚୀଚରେ ସେ ମଧ୍ଯ ଜୟପ୍ରକାଶଜୀଙ୍କର ଜଣେ 
ପ୍ରଶଂସକ ଥିବାର ସୂଚନା ପାରଅଲି । ସାଧନାରେ ସିବି ମିଳିଲା। ଅଛଦିନ ଚଳେ ମୋର ବନ୍ଧୁ ମାଧୋସିଂ 
ଆମ୍ମସମର୍ପଣ କରିଛର୍ି। ଏବେ ତାଙ୍କୁ ଗ୍ଵାଲିଅର କେନ୍ଦ୍ର ଜେଲରେ ରଖାଯାଇଛି ବିଚାର ପାଇଁ। 
ମୁଁ ଫେରିଆସିଛି ମୋ ପୂର୍ବପଥକୁ । ” 

ଭାଷଣ ଶେଷ କରି ସେ ବସିଲେ। 

9) 
ନାଳଜହ୍ନ ୭୭ 


ଆମେ ଶାନ୍ତିଭାଇଙ୍କୁ ଅନୁରୋଧ କଲୁ, ମାଧୋସିଂଙ୍କୁ ଦେଖୁବା ପାଇଁ। ସେ କହିଲେ, “ ସରକାରଙ୍କ 
କଡ଼ା ନିର୍ଦେଶ, ସେମାନଙ୍କୁ ଏ ଅବସ୍ଥାରେ ସର୍ବସାଧାରଣଙ୍କ ଦୃଷ୍ଠି ଅନ୍ତରାଳରେ ରଖୁବା ପାଇଁ । ଏଦିଗରେ 
ଅନେକ ଆଇନଗତ ଜଟିଳତା ଅଛି ସେମାନେ କରାଗାରର ରୁଵ୍ଧପ୍ରକୋଷ୍ଠରେ ଚିଡ଼ିଆଖାନାର ଜୀବ ପରି 
ଦର୍ଶନୀୟ ନୁହଚ୍ତି । 

ମୁଁ ସମଗ୍ର ଘଟଣାଟି ଶୁଣିବା ପରେ ଶାତ୍ତିଭାଇଙ୍କ ସାଧନା, କଯପ୍ରକାଶଜୀଙ୍କ ମାର୍ଗଦର୍ଶନକୁ 
ମାନବିଜଚାର ମହାଯଜ୍ଞ ବୋଲି ଭାବୁଥଲି। ମନେପଡ଼ୁଥିଲା ଜଣେ ବିଦଗ୍ଧ ଲେଖକଙ୍କର ଗୋଟିଏ 
ପଦ.. ଶ୍ରୀଯୁକ୍ତ ଲକ୍ଷ୍ମୀଧର ପ୍ରଧାନ, ଆଠମଲ୍ଲିକ, ଏହା ଲେଖଥଲେ | 

“ କଠିନ ଶଇଳ ଶିଖରୁ ଯେସନ ଅମୂୃତଝର ଛୁଟେ 

କଠିନ ସାଧନା ବକ୍ଷୁ ତେସନ ଯଶର ପ୍ରବାହ ଫୁଟେ।” 

ତଥାପି ଆମେ ଦୂଇଜଣ, ସଂହତି ଶିବିରର ପ୍ରତିନିଧୂ ଭାବରେ ଜଢେଲଲ ଭିତରେ ମାଧୋସିଂଙ୍କୁ 
ସାକ୍ଷାତ କରିବାର ସୁଯୋଗ ପାଇଥଲ୍ତୁ ଶାନ୍ତି ଭାଇଙ୍କ ବ୍ୟକ୍ତିଗତ ଉଦ୍ୟମ ଫଳରେ। ଏହା ଥଲା ମୋ 
ଜୀବନର ଏକ ବିରଚ ମୁହୂର୍ର। ସେ ଅନୁଭୂତି ଅବର୍ଶ୍ନୀୟ ! 


000 

୭ 


ନେତ୍ରାହାଟ ପଥେ: 


୧ ୯୭୩ ମସିହା ଜାନୁଆରୀ ମାସ ପାଃତାରିଖ | 

ନୂଆବର୍ଷର ଉପହାର ଆସି ପହଞ୍ଚଲା| ବିହାରର ନେତ୍ରାହାଟରେ ପୁଣି ଏକ ଜାତୀୟ ସଂହତି 
ଶିବିର। ମୁଁ ଏବଂ ବାଲୁଗୀ ଉଚ୍ଚବିଦ୍ୟାଳୟର ଆଉ ଜଣେ ଶିକ୍ଷକ ମନୋନୀତ ହୋଇଛୁ ସଂହତି 
ଶିବିରରେ ଯୋଗଦେବା ପାଇଁ| ପନ୍ଦରଦିନର କାର୍ଯ୍ୟକ୍ରମ, ଆମେ ୨ ୫ ତାରିଖରେ ଯାତ୍ରା ଆରମ୍ଭ କରିବୁ | 

ପରେ ପରେ ଚିଠି ମିଳିଲା ଦୁଇଜଣ ଶିକ୍ଷୟିତ୍ରୀ ମଧ୍ଯ ଯୋଗଦେବେ | ଗାୟତ୍ରୀ ସରାଫ ଏବଂ 
ମଞ୍ଜୁସେନଗୁପ୍ତା। ମନେପଡ଼ୁଛି, ସେ ଦୂହେଁ ଭବାନୀପାଟଣା ଏବଂ ସମ୍ବଲପୁର ବାଳିକା ଉଚ୍ଚବିଦ୍ୟାଳୟରୁ | 
ଗ୍ଵାଲିଅର ଶିବିରରେ ଅନୁଭୂତ ଅଭାବଟା ପୂରଣ ହୋଇଗଲା। ସଂହତି ଶିବିରରେ ଏଥର ଓଡ଼ିଆ 
ସଂସ୍କୃତିର ସବୁ ଦିଗକୁ ସ୍ପର୍ଶ କରିହେବ | ଓଡ଼ିଆଣୀର ନିଜସ୍ଵ ଦକ୍ଷତା ପ୍ରକାଶ କରାଯାଇପାରିବ। ସବୁଠାରୁ 
ଅଧ୍ବକ ଆକର୍ଷଣୀୟ ହେବ ଆମର ମନୋରଞ୍ଜନ କାର୍ଯ୍ୟକ୍ରମ ସମ୍ବଲପୁରୀ ଗୀତ ନାଚକୁ ନେଇ। 
ମୁଁ ଉତ୍ସାହିତ ହୋଇ ଉଠିଲି ! 

ନିର୍ଦିଷ୍ଠ ତାରିଖରେ ଯାତ୍ରା ଆରମ୍ଭକଲି। ଯାଇ ପହଞ୍ଚଲି ରାଞ୍ଚରେ | ସାକ୍ଷାତ୍‌ ହେଲା, 
ଅନ୍ୟବନ୍ଧୁମାନଙ୍କ ସହିତ ପାହାଡ଼ିଆ ରାସ୍ତାଦେଇ ସେଠାରୁ ବସ୍‌ରେ ଯିବାକୁ ହେବ, ବୋଧହୁଏ ୯୫ 
କିଲୋମିଟର ଦୂର | ଛୋଟନାଗପୁର ମାଳଅଞ୍ଚଳରେ ଅବସ୍ଥିତ ନେତ୍ରାହାଟ | ପର୍ବତର ସମତଳ ଅଧ୍ୁତ୍ୟକାରେ 
ଗଢ଼ି ଉଠିଛି କ୍ଷୁଦ୍ର ସହରଟିଏ | ଶୁଣି ଆନନ୍ଦ ଲାଗିଲା, ସହରର ସବୁ ଅନୁଷ୍ଠାନ ସେଠିକାର ଇଣ୍ଟରକଲେଜକୁ 
ନେଇ। ସ୍ବୟଂଶାସିତ କଲେଜଚଟିର ସେବା ପାଇଁ ଅନୁଷ୍ଠାନଗୁଡ଼ିକ ଉଦ୍ଦିଷ୍ଟ । ବସ୍‌ ବ୍ୟତୀତ ଗମନାଗମନର 
ଅନ୍ୟସୁବିଧା ନାହିଁ। ଆରମ୍ଭ ହେଲା ବସ୍‌ଯାତ୍ରା। ପାହାଡ଼ କାଟି କାଟି ସର୍ପିଳ ଗତିରେ ଚାଲିଥାଏ ଆମ 
ବସ୍‌ | ଭାରି ଉପଭୋଗ୍ୟ ସେ ଅନୁଭୂତି । ଘୁଁ ଘୁଁ ଗର୍ଚନ କରି ଗାଡ଼ି ଚାଲିଥାଏ, “ ଆମେ ନିର୍ନିମେଷ 
ନୟନରେ ଅରଣ୍ୟ ଶୋଭା ଦେଖୁଥାଉ | ପାହାଡ଼ ପରେ ପାହାଡ଼। ବାଟରେ ଦେଖୁଲୁ, ବାଘ ରାସ୍ତା 
ଉପରେ ବସିଛି, ବସ୍‌ ଗର୍ଚ୍ଚନ କରି ମାଡ଼ିଆସିଲା, ଆସ୍ତେ ରାସ୍ତାକଡ଼କୁ ସେ ଆଡ଼େଇ ହୋଇଗଲା। 

° 
ନାଳ ଜହ୍ନ ୭୯ 


ରୟରେ ପଳାଇଲା ନାହିଁ। କିଛି ବାଟ ଗଲାପରେ ଦେଖୁଲୁ, ଭାଲୁ ବୂଦାମୂଳରେ ଭଇହୁଙ୍କା ତାଡୁଛି। 
ହରିଣ, କୁଟୁରା ଦଉଡ଼ି ପଜାଉଛନ୍ତି । ପଛେ ପଛେ ପିଛା କରିଛି ବଣକୂକୂୁର ବଳିଆ 

ଦୀର୍ଘ ପାଞ୍ଚଘଣ୍ଟା ଯାତ୍ରା ପରେ ଦେଖଲୁ, ଅଙ୍କାବଙ୍କା ପାହାଡ଼ି ରାସ୍ତା ଅଣ୍ଟା ସଳଖୁଲା। ଆସିଲା 
ସମତଳ ଭୂଇଁ ଶୁଣିଲୁ ନେତ୍ରାହାଟ ଅଞ୍ଚଳରେ ବସ୍‌ ପହଞ୍ଚଲାଣି। ଆରମ୍ଭ ହୋଇଯାଇଛି ସହରି ସଭ୍ୟତାର 
ଚିହ୍ନ। ଓସାରିଆ ସମତଳ ପିଚୂରାସ୍ତା, କଡ଼େ କଡ଼େ ସୁରମ୍ୟ ଅଟ୍ଟାଳିକା, ସହରର କଂକ୍ରିଟ୍‌ ବସ୍ତି ଗାଡ଼ି 
ଅଟକିଲା। ଆମେ ଓହ୍ଲାଇଲୁ। ଆମକୁ ସ୍ଵାଗତ ଜଣୀଇବା ପାଇଁ ସ୍ଵୟଂ ଅଧ୍ଯକ୍ଷ ଓ ଅଧ୍ୟାପକଚୃନ୍ଦ ଉପସ୍ଥିତ ଥିଲେ। 

ଅଧ୍ଯକ୍ଷ ବି.କେ. ସିହ୍ନା ଆଗେ ଆସିଲେ | ମୁଁ ନମସ୍ଟାର କଲି। ସେ ଭଙ୍ଗା ଭଙ୍ଗା ଓଡ଼ିଆରେ 
ପଚାରିଲେ, “ ଆପଣ ମିଶ୍ରାଜୀ ? ମୁଁ ହଁ କଲି | 

ପଚାରିଲି, “ ଚିହ୍ନିଲେ କିପରି ? ” 

ସେ ହସି ହସି କହିଲେ, “ ଓଡ଼ିଆ ଓଡ଼ିଆର ବାସ୍ବା ବାରିପାରେ | ମୁଁ ଆଶ୍ଚର୍ଯ୍ୟରେ ତାଙ୍କ ମୁହଁକୁ 
ଚାହିଁଲି। ଅନ୍ୟମାନଙ୍କ ସହିତ ସୌଜନ୍ୟ ସାକ୍ଷାତ ପରେ ସମସ୍ତେ ଯାର ବସିଲୁ ଅନୁଷ୍ଠାନରୁ ଆସିଥୁବା 
ଗାଡ଼ିରେ। ମୋ ପାଖ ସିଟ୍‌ରେ ବସିଲେ ଅଧକ୍ଷ ସିହ୍ବା। କଥା ପ୍ରସଙ୍ଗରେ କହିଲେ, “ ଆମର ଅତିଥ 
ତାଲିକାରେ ଓଡ଼ିଆବନ୍ଧୁଙ୍କ ନୀ ଦେଖୁ ବ୍ୟକ୍ତିଗତ ଚିଠି ଦେଇଥୁଲି, ପାଇଥିଲେ ନା ? 

“ ହଁ ପାଇଥିଲି, ଉତର ବି ଦେଇଛି। ” 

“ ମୁଁ ଆଜି ଓଡ଼ିଆ ବନ୍ଧୁମାନଙ୍କୁ ପାର ଦୀର୍ଘ ଅତୀତକୁ ଫେରିଯାଇଛି। ମୁଁ ବିଭୋର ହୋଇଛି 
ତାର ମାଟି ପାଣି ପବନର ବାସ୍କାରେ। ଆଖୁ ଆଗରେ ନାଚି ଉଠୁଚି ମୋର ପ୍ରିୟ କଟକ ସହର। 
କାଠଯୋଡ଼ି କୂଳ, ରେଭେନସା କଲିଜିଏଟ୍‌ ସ୍କୁଲ, ଅତୀତର ବାଲ୍ୟସାଥୀମାନଙ୍କର ମୁହଁ। ଆପଣମାନଙ୍କ 
ଗହଣରେ ବର୍ଭମାନ ମୁଁ ପୂରା କଟକି ହୋରଯାଇଛି। ” 

“ ଓଃ ଆପଣ ତା” ହେଲେ କଟକରେ ଥିଲେ। ” 

“ମୁଁ ବି.କେ. ସିହ୍ନା, ବାପା ମଧ୍ଯ ବି.କେ. ସିହାା। ସେ ସେତେବେଳେ ତ଼ି.ପି. ଆଇ. ଥିଲେ। 
ଅଫିସ୍‌ଟା ଥଲା କାଠଯୋଡ଼ି କୂଳରେ । ମାଟ୍ରିକ୍‌ ଶେଷ ପର୍ଯ୍ୟନ୍ତ ମୁଁ କଲିଚିଏଟ୍‌ ସ୍କୁଲରେ ପଢୁଥଲି। 
ବାପାଙ୍କ ଅବସର ପରେ ଆମେ ପାଟନା ଫେରିଆସିଲୁ। ” 

ମୁଁ ହସି ହସି କହିଲି, “ ଆଣ ଚେବେ ଖଣ୍ଡି ଓଡ଼ିଆ! ” 

“ ସେଇଥ୍‌ପାଇଁ କହୁଚି, ଆପଣ ଏଠାରେ ଥିବା ଭିତରେ ମୋ ସହିତ ଓଡ଼ିଆରେ କଥାବାରା 
କରିବେ । ଅଭ୍ୟାସ ଅଭାବରୁ ରୁଲିଭୁଲି ଯାଉଥିବା ପିଲାଦିନର ଭାଷାଟା ମାଜି ହୋଇଯିବ ” 

ଆମେ ଓଡ଼ିଆମାନେ ତାଙ୍କ ସହିଚ ଓଡ଼ିଆରେ କଥାବାର୍ରା କରୁ। ଦି' ଚାରିଟା ଦିନ ପରେ, 
ତାଙ୍କର କଥନଶୈଳୀ ବଦଳିଗଲା। ସେ ସ୍ୃଷ୍ଠ ଓଡ଼ିଆରେ କଥାବାର୍ରା କରିପାରିଲେ । ଆମେ ଯାଇ 
ରହିଲୁ କଲେଜରେ ଥବା ବିଭିନ୍ନ ହଷ୍ଟେଲ୍‌ରେ, ଗୋଟିଏ ରାଜ୍ୟର ପ୍ରତିନିଧ୍ୂମାନଙ୍କ ଗୋଟିଏ ହଷ୍ଟେଲରେ 
ରହିବାର ସୁଯୋଗ ଦିଆଗଲା ନାହିଁ। ମିଶାମିଶି ଫେଣ୍ଟାଫେଣ୍ଡି ହୋଇଗଲେ ସମସ୍ତେ । ମୁଁ ମୋର ନୂତନ 

ବନ୍ଧୁମାନଙ୍କ ଗହଣରେ ଯାଇ ରହିଲି ସର୍ଦାର ବଲ୍ଲଭଭାଇ ପଟେଲ ହଷ୍ଟେଲରେ | ଛୁଟି ପାଇଁ ହଷ୍ଟେଲ୍‌ 
ଖାଲିଥାଏ। ଏଇପରି ଆଉ କେତୋଟି ମଧ୍ଯ ହଷ୍ଟେଲ୍‌ ଅଛି, ସବୁଗୁଡ଼ିକ ନାମୀ, ଦାମୀ | 

ଏହା ଗୋଟିଏ ଆବାସିକ କଲେଜ | ପିଲାଏ ହଷ୍ଟେଲ୍‌ରେ ରହି ପାଠ ପଢନ୍ତି । ବାହାର ପିଲା 
ଏଠାରେ ପଢ଼ିବାର ସୁଯୋଗ ନାହିଁ। ବିହାରର ଉଚ୍ଚ ମାଧ୍ୟମିକ ପରୀକ୍ଷାରେ ପ୍ରଥମ ଶ୍ରେଣୀର ମେଧାବୀ 
ଛାତ୍ରମାନଙ୍କ ମଧ୍ଯରୁ ବଛା ପିଲାମାନଙ୍କୁ ଏହି କଲେଜରେ ପଢ଼ିବାର ସୁଯୋଗ ମିଳେ । ଏଥୁପାଇଁ ଏକ 
ପ୍ରଚିଯୋଗିଚାମୂଳକ ପରୀକ୍ଷା ସେମାନଙ୍କୁ ଦେବାକୁ ପଡ଼ିଥାଏ । ମନୋନୀତ ହୋଇଯିବା ପରେ, ଶିକ୍ଷାର୍ଥୀର 
ସମସ୍ତ ଖର୍ଚ୍ଚ ବହନ କରେ କଲେଜ। ରହିବା, ଖାଇବା, ବେଶପୋଷୀକ, ବହିପତ୍ର ଗମନାଗମନ ଏସବୁ ଖର୍ଚ୍ଚ 

ପ୍ରତ୍ୟେକ ହଷ୍ଟେଲରେ ଜଣେ ଜଣେ ମା (Mother) ଙୁ ସରକାରୀ ନିଯୁକ୍ତି ଦିଆଯାଇଥାଏ। 
ସେମାନେ ସମସ୍ତେ ଉଚ୍ଚଶିକ୍ଷିତା, ଅତ୍ୟନ୍ତ କର୍ମନିପୁଣା। ହଷ୍ଟେଲ ପରିଚାଳନାର ସମସ୍ତ ଦାୟିତ୍ଵ ତାଙ୍କ 
ଉପରେ । ସେ ପିଲାର ଅଭିଭାବକ ପିଲାମାନଙ୍କର ଶିକ୍ଷା, ସ୍ବାସ୍ଥ୍ୟ ପରିଛନ୍ନତା, ଖାଦ୍ୟପେୟ, ସୁଖସ୍ବାଛନ୍ଦ୍ୟ 
ଏବଂ ଆବେଗିକ ଉନ୍ନତି ପ୍ରତି ସେମାନେ ସର୍ବଦା ସତର୍କ ଥାଆନ୍ତି । ଛାତ୍ରମାନଙ୍କ ମଧ୍ଯରେ ଥବା ସୁପ୍ତ 
ପ୍ରତିଭାର ଅନ୍ଵେଷଣ ଏବଂ ବିକାଶ ଦିଗରେ ସେମାନଙ୍କର ନିଷ୍ଠାପର ଉଦ୍ୟମ ଦେଖୁଲେ ବିସ୍ମିତ ହେବାକୁ 
ପଡ଼େ | ରୋଷେଇ ପାଖରେ ମା, ଖାଇବା ଟେବୁଲ୍‌ ପାଖରେ ମା, ପଢ଼ା ପାଖରେ ମା! କାୟାର ଛାୟା 
ପରି ମାଙ୍କ ଉପସ୍ଥିତି ସବୁଠାରେ | ଦଣ୍ଡ ଦେବାର ଅଧ୍ଵକାର ମାଂଙ୍କର ଅଛି | ଲଗାମ ମା'ଙ୍କ ହାତରେ | 

ଆମ ହଷ୍ଷେଲ୍‌ର ମା” ହେଉଛନ୍ତି ମିସେସ୍‌ ଗ୍ରଫୁନ୍‌। ପ୍ରିନ୍‌ସ୍‌ପାଲ ଆମ ହଷ୍ଷେଲକୁ ଆସି ମା'ଙ୍କ 
ସହିତ ଆମର ପରିଚୟ କରାଇଦେଲେ। ଗଭୀର ଆମ୍ବୀୟତାପୂର୍ଣ ମଧୁଝରା କଣ୍ଠରେ କହିଲେ, 
“ ଆପଣମାନେ ଘରେ ମା'ଙ୍କୁ ଛାଡ଼ି ଆସିଛି । ମୁଁ ଏ ପ୍ରବାସଭୂମିରେ ମା'ଙ୍କର ପ୍ରତିନିଧୂ ଏଇ ମା'ଙ୍କ 
ସହିତ, ଆପଣଙ୍କର ପରିଚୟ କରାଇ ଦେଉଛି | ସେ ହେଉଛନ୍ତି ଏଇ ଛାତ୍ରାବାସର ମା” (Mother) 
ମିସେସ୍‌ ଗ୍ରଫୁନ୍‌ ! ଛାତ୍ରାବାସର ଅନ୍ତେବାସୀମାନେ ତାଙ୍କର ସନ୍ତାନ । ଅଧ୍ୟାପକ ମିଃ. ଗ୍ରଫୁନ୍‌ଙ୍କର ସାହାଯ୍ୟ 
ସହଯୋଗ ମଧ୍ଯ ଆପଣମାନେ ନେଇପାରନ୍ତି | ସେ ଦୂରହେଁ ହଷ୍ଟେଲ୍‌ର ପ୍ରବେଶଦ୍ଵାର ପାଖ ଘରେ ରହନ୍ତି | 
ଆପଣମାନଙ୍କର ସୁବିଧା ଅସୁବିଧା, ଅଭିଯୋଗ ସବୁ ମା'ଙ୍କୁ ଜଣାଇବେ | 

ବିସ୍ପିଚ ହେଲୁ ମିସେସ୍‌ ଗ୍ରଫ୍ପନ୍‌ଙ୍କ “ମା ଭୂମିକାର ଅଭିନୟ ଦେଖୁ, ତାଙ୍କର ଅନାବିଳ 
ମଧୁଝରା ମାତୃତ୍ଵ ପାଇ। ସତେ ଯେମିତି ଆମେ ମା' କୋଳରେ ଖେଳ କଣ୍ଢେଇ ପାଲଟି ଯାଇଥିଲୁ | 
ଓହ୍ଲାଇ ଯାଇଥିଲୁ ବୟସ ପାହାଚରେ ଅନେକ ତଳକୁ | ବାଲ୍ୟଜୀବନର ସବୁଜ ଉପତ୍ୟକାକୁ । ଶୋକ 
ପାଶେରା, ଶାନ୍ତିମୟୀ, ଉଲ୍ାସ ଆହ୍ଲାଦଭରା ଶୈଶବବନକୁ | ମିସେସ୍‌ ଗ୍ରଫୁନ୍‌ ଆମର ପ୍ରତିଟି ଟେବୁଲ୍‌ 
ପାଖକୁ ହସି ହସି ଚାଲିଆସନ୍ତି | ଟେବୂଲ୍‌ ଖଟ, ବେଶପୋଷାକ ସବୁ ସଙ୍ଗାଇ ଦିଅନ୍ତି | ଚାଙ୍କର ଅନୁସଂଧାନୀ 
ଆଖୁ ଚାରିଆଡ଼େ ପୂରିବୁଲେ.. ସବୁ ଠିକ୍ଠାକ୍‌ ଅଛି ତ ! ଆମେ ଛାତ୍ରାବାସର ଶୃଙ୍ଖଳା ନିଷ୍ଠାର ସହ 
ପାଳନ କରୁ | ପ୍ରତି ଅଧଘଣ୍ଟାରେ, ସେ ଅସି ବୂଲିଯାନ୍ତି। ପ୍ରାତଃ ପ୍ରାର୍ଥନା ଓ ସନ୍ଧ୍ୟା ପ୍ରାର୍ଥନା ସଭାରେ ଆସି 
ଯୋଗ ଦିଅନ୍ତି । ଆମ ସହିତ ଆସନ୍ତି ଡ଼ାଇନିଂ ହଲ୍‌କୁ। ଖାଦ୍ୟ ପରଷାରେ ସାହାଯ୍ୟ କରନ୍ତି | ପାଖରେ 
ବସି କହନ୍ତି, “ଏଇଟା ଖାଆନୁ, ସେଇଟା ଖାଆନ୍ତୁ । ଖାନା ଭଲ ଲାଗୁନି କି ? ଖାଇବା ପାଇଁ ଆପଣଙ୍କୁ 

କ”ଣ ଭଲ ଲାଗେ, କହନୁ, ମୁଁ ବ୍ୟବସ୍ଥା କରିବି। ଏଇଟା ତ ଭଲ ଲାଗୁଥିବ, ଆଉ ଟିକିଏ ଖାଆନୁ 
ନା। ଏମିତି କେଚେଜଣ ମାତୃସୁଲର ଅନୁରୋଧ 

କି ପ୍ରାଣତତରା ମମତାମୟ ଅତିଥ୍ୟ | 

ଛାତ୍ରାବାସର ପିଲାମାନଙ୍କ ପାଖରେ ଠିକ୍‌ ସେଇ ମାତୃସମ୍ମତ ପ୍ରାଣସ୍ର୍ଶୀ ଅଭିନୟ | ଛୁଆ ପିଲାଙ୍କୁ 
କଥାରେ ଭୁଲେଇ ଭାଲେଇ ସେମାନଙ୍କୁ ମଧ୍ଯ ଖୁଆର୍ତି । ଅଲରା ମୁଣ୍ଡବାଳକୁ ସଜାଇ ଦିଅନ୍ତି । ଅସଜଡ଼ା 
ପୋଷାକକୁ ବାଗେଇ ଦିଅନ୍ତି । ମଇଳା ଯୋତାକୁ ବ୍ରସ୍‌ କରନ୍ତି । କୌଣସି ପିଲା ମୁହଁ ଶୁଖାଲଥୁଲେ ବା 
ଶୁଖୁଲା ଦିଶୁଥିଲି, ତା' ଦିହ ମୁହଁ ପୋଛିଦିଅନି | ପିଠି ଆପୁଡ଼େଇ କହନି, “ ମା ମନେ ପଡୁଛନି କି । ମୁଁ 
ପରା ମାଆଟାଏ ଅଛି। ” 

ପିଲା ହସି ଦେଇ ବାହାରିଯାଏ। 

ସେ କେବଳ “ମା” ନୁହନି, ମାତୃତ୍‌ର ଅମୂତ ପ୍ରବାହଟିଏ। ମନେ ମନେ ଭାବୁଥିଲି, ଆମ 
ଓଡ଼ିଶାରେ ଏପରି ଶିକ୍ଷାନୁଷ୍ଠାନଟିଧି ସରକାର କାହିଁକି କରୁନାହାନ୍ତି । ସେ ଦିନଟି ଥଲା ସର୍ବଭାରତୀୟ 
ସଂସ୍କୃତି ଦିବସ। 

ଦିନସାରା ବହୁ କାର୍ଯ୍ୟକ୍ରମ ଖୁନ୍ଦାଖୁନ୍ଦି । ଟିକିଏ ବି ଫୁରୁସତ ନାହିଁ। ଖାଇବା ପରେ ଦି ' ଇଟାରୁ 
ତିନିଟା ଯାଏ ବିଶ୍ରାମ, ନାଁଆକୁ ବିଶ୍ରାମ ଆମେ ପ୍ରସ୍ତୁତ ହେଉଥାଉ ସଞ୍ଜବେଳର ମନୋରଞ୍ଜନ କାର୍ଯ୍ୟକ୍ରମ 
ପାଇଁ। ମୁଁ, ବୃଜବାବୁ, ମଞୁ, ଗାୟତ୍ରୀ ଚାରିଜଣ ଯାକ ବସି ପ୍ରଥମେ ଗୋଟିଏ ତାଲିକା ପ୍ରସ୍ତୁତ କଲୁ! 
ସେ ତିନିଜଣ ଯାକ ନିପୁଣ କଳାକାର, ମୁଁ ଚାଙ୍କ ଯୋଗ୍ୟତା ପାଖରେ କଡ଼ାକର ମଧ୍ଯ ହେବିନି, ତଥାପି 
ମନରେ ସାହସ ଥାଏ କାମ ତୁଲାରନେବି। କଳା ଓ କାଳିଆର ରାଜ୍ୟ କେବେ ହେଲେ ପଛେଇଯିବନି। 
ଯାହା ପାରିବୁ ତାହା ନିଶ୍ଚୟ ଦେଖାଇବୁ | 

ବ୍ରଜବାବୁ ସାଥ୍‌ରେ ଆଣିଥୂଲେ ଦଣ୍ଡନାଚର ବୀଣାକାର ସାଜସରଞ୍ଜାମ ତାଙ୍କର ଚମକ୍କାର 
କଣ୍ଠ | ସେ ମଞ୍ଚବୂକୁ ଚହଲାଇ ଦେବେ ବୀଣାକାର ଗୀତନାଚରେ | ବାଉଁଶ ଚିରି ଚିଆରି କଲୁ ସୁନ୍ଦର 
ଧନୁଟିଏ। ଚାହା ବୀଣାକାରର ବୀଣା। ତାକୁ ରଙ୍ଗରଙ୍ଗେଲି କାଗଜରେ ସଜେଇଲ୍ୁ। ବାନ୍ଧିଲୁ ମୟୂର 
ଚୂଳ | ଗୁଣରେ ବାନ୍ଧିଦେଲୁ ଘୁଙ୍ଗୁର | ବ୍ରଜବାବୁ ବୀଣାଟିକୁ ଧରି ରୁମ୍‌ ଝୁମ୍‌ ସବରଲହରୀ ଛୁଟାଇ ଦେଲେ। 
ଚମକ୍ାର... ଭାରି ଚମଳୁର | 

ଚା” ପର କାର୍ଯ୍ୟକ୍ରମ ହେଉଛି ସମ୍ବଲପୁରୀ ଗୀଚ, ନାଚ | ଗାୟତ୍ରୀ ଏବଂ ମଞ୍ଜୁ ନିଜକୁ ସଢାଇ 
ଦେଲେ ନାଚଗୀତ ପାଇଁ । ଡ଼ାଲଇଖାଇ ଓ ରସରକେଲି ପରିବେଷଣ କରିବା ପାଇଁ ପ୍ରସ୍ତୁତ ହୋଇଗଲେ। 
ମାଜ ଡ଼ାଜ, ଘୁଙଘ୍ର ମୟୂରଚୂଳ, ଟାହିଆ, ରୁମାଲ କନା ସବୁ ଯୋଗାଡ଼ ହୋଇଗଲା। ସେମାନେ 
ନିଜକୁ ସଜେଇ ନେଲେ। ବ୍ରଜବାବୁ ମୁଣ୍ଡରେ ପଗଡ଼ି ଭିଡ଼ି, ମାଲକଛା ମାରି ଅଣ୍ଟାରେ ଘାଗରା ପିଛି 
ପକାଇଲେ। ଦିହରେ କମଳଚ୍ାରଙ୍ଗର ପଞ୍ଚାବି | ସେ ଦିଶୁଥାନ୍ତି କଳାନିପୁଣ ବୀଣାକାରଟିଏ ପରି । 

ବ୍ରଜବାବୁ ଶିଶୁକାଠର କାଠି ବି ନେଇଆସିଥୁଲେ। ସେ ଠିକ୍‌ କଲେ କେବଳ ଘାଗରାଟାକୁ 
ସେତେବେଳେ ବାହାର କରିଦେଲେ, ଦାସକାଠିଆର ଗାୟକ କାମଟା ଚଳେଇ ଦେଇହେବ। ମୋତେ 

ସଜେଇ ଦେଲେ ଚାଙ୍କ ପାଳିଆ ବେଶରେ । ମୋର ପୂର୍ବରୁ କିଛିଟା ଅଭିଜ୍ଞତା ଥିଲା। ସେ ତାଙ୍କ ନୋଟ୍‌ 
ଖାଚା ଆଣି ମୋତେ କେତେଟା ଢ଼ଗଢ଼ମାଳି ଶି ଖାଇଦେଲେ। 

ଉତ୍ସବମୁଖର ସନ୍ଧ୍ୟା । ଏହାର ମୁଖ୍ୟଅତିଥି ହେଲେ, ମିଲିଟାରୀ କ୍ୟାମ୍ପର ମୁଖ୍ୟ ଅଧ୍ବକାରୀ 
ଶ୍ରୀଯୁକ୍ତ ଡ଼ି.ଏନ. ଚୋପ୍ରା | ପୂରା ନୀଁ ମନେ ନାହିଁ । ଚାଙ୍କ ଗହଣରେ ଥିଲେ ଆଉ କେତେଜଣ ସାମରିକ 
ଅଫିସର। ସେମାନଙ୍କର ଅନ୍ୟ ସାଥମାନେ | 

ଯଥାସମୟରେ ଉତ୍ସବ ଉଦ୍‌ଘାଟିତ ହେଲା ଅନୁଷ୍ଠାନର କଳାଭବନରେ । ଏକ ସୁସଜିତ ମଞ୍ଚ | 
ଦର୍ଶକ ଗ୍ୟାଲେରି ଭରପୂର | ଏହି ପାର୍ବତ୍ୟ ସହର ପାଇଁ ସର୍ବଭାରତୀୟ ସଙ୍ଗୀତ ବିଚିତ୍ରା ଥଲା ଏକ 
ଅନନ୍ୟ ଆକର୍ଷଣ 

ଗୋଟିକ ପରେ ଗୋଟିଏ ମନୋରଞ୍ଜନ କାର୍ଯ୍ୟକ୍ରମ ଆଞ୍ଚଳିକ ଭାଷାରେ ପରିବେଷିତ ହେଉଥୀଏ। 
ରଙ୍ଗମଞ୍ଚଟି ଥଲା ସାସ୍କୃତିକ ବିଚିତ୍ରାର ଏ ମିଳନମଞ୍ଚ। ଉତ୍କଳ, ବଙ୍ଗ, ଉତ୍ତର ଓ ଦକ୍ଷିଣଭାରତର 
ସଙ୍ଗୀତ, ନୃତ୍ୟ ବାଦ୍ୟ ଏହି ଭାଷାବିଚିତ୍ରାର ବିଚିତ୍ର ବିପଣୀ। ଦର୍ଶକମାନେ ମନୋରଞ୍ଜନ ସନ୍ଧ୍ୟାଟିକୁ 
ମନଭରି ଉପଭୋଗ କରିବା ପାଇଁ, ଭାଷା କୌଣସି ପ୍ରତିବନ୍ଧକ ସୃଷ୍ଟି କରିନଥଲା। 

ଧୀରେ ଧୀରେ ମଞ୍ଚର ପର୍ଦା ଉପରେ ଆଙ୍କି ହୋଇଗଲା ଓଡ଼ିଶାର ମାନଚିତ୍ର ଛାୟାଲୋକ 
ଭିତରେ। ପର୍ଦାର ଅନ୍ତରାଳରେ ଝଙ୍କଚ ହୋଇଉଠିଲା “ ବନ୍ଦେ ଉଳ ଜନନୀ” ସଙ୍ଗାତର ମଧୁ 
ଝଙ୍କାର, ମିଳିତ କଣ୍ଠରେ ¦ ପର୍ଦା ଅପସରିଗଲା, ଆଲୋକି ଉଠିଲା ମଞ୍ଚ! କିଛି ସମୟ ପରେ ଥମି ଥମି 
ଆସିଲା ସ୍ଵରନାଦ, ଲିଭି ଲିଭି ଆସିଲା ଆଲୋକ 

ପୁଣି ପର୍ଦା ଉପରେ ଆଙ୍କି ହୋଇଗଲ୍ଲା କଗନ୍ନାଥ, ବଳଭଦ୍ର ଏବଂ ସୁଭଦ୍ରାଙ୍କର ଆଲୋକଚିତ୍ର | 
ପୂରି ବୁଲିଲା ଧୂପଦୀପର ଧୂମକୁଣ୍ଡଳୀ | ମହ ମହ ମହକିତ ହୋଇଉଠିଲା ମଞ୍ଚବୁକୁ | ନେପଥ୍ୟରୁ ଭାସି 
ଆସୁଥାଏ ଭକ୍ତ ସାଲବେଗଙ୍କ ଭର୍ତି ସଙ୍ଗୀତ । ମଞ୍ଚ ଆଲ୍ଲୋକିତ ହେଲାବେଳକୁ ଦେଖାଗଲା ଜଣେ 
ମୁସଲମାନ ଭଜ୍ତ, ଭାବ ଗଦ୍‌ ଗଦ୍‌ କଣ୍ଠରେ ସେ ଭନ୍ଧି ସଙ୍ଗୀତଟିକୁ ଗାନ କରୁଛନ୍ତି | 

“ ଆହେ ନୀଳଶଇଳ ପ୍ରବଳ ମର୍ବାରଣ 

ମୋ ଆରତ ନଳିନୀ ବନକୁ କର ଦଳନ 

ଆହେ ନୀଳଶଇଳ... | ” 

ଭାବମୁଗ୍ଧ ଦର୍ଶକମଣ୍ଡଳୀ। ଆବେଗ ଭରା କଣ୍ଠର ସଙ୍ଗୀତ ମୂର୍ଚଚନା ସମସ୍ତଙ୍କ ହୃଦୟକୁ ସ୍ପର୍ଶ 
କରିଛି। ଭାସି ଆସୁଛି କରତାଳିଧ୍ବନି । ମୋ ଅନଭ୍ୟସ୍ତ କଣ୍ଠର ଏହା ଥଲା ଏକ ଅବାରିତ ଭାବପ୍ରବାହ | 

ପରେ ପରେ ମଞ୍ଚ ବୁକୁରେ ମୁର୍ହିତ ହେଲା ଛନ୍ଦାୟିତ ଝମ୍‌ ଝମ୍‌ ଶବ୍ଦା। ଢ଼ୋଲ ବାଦ୍ୟର 
ଚାଳଦିଆ ଝଙ୍କାର। ବ୍ରଜଭାଇ ବୀଣାକାର ବେଶରେ ପ୍ରବେଶ କଲେ ମଞ୍ଚ ଉପରେ । ବୀଣାକାରର 
ବୀଣାନିନ୍ଦି କଣ୍ଠରୁ ଝରି ଆସିଲା ଶିବସଙ୍ଗୀତ | ଓଡ଼ିଆ ଲାଷା ବୂଝୁ ନ ଥିବା ଦର୍ଶକମଣ୍ଡଳୀ ନୃତ୍ୟ, ଗୀତ, 
ବାଦ୍ୟର ତାଳେ ତାଳେ ନାଚି ଉଠିଲେ। 

ସରିଗଲ୍ଲା ଲନ୍ତି ସଙ୍ଗୀତର କାର୍ଯ୍ୟକ୍ରମ । 

ନୀଳଜହୁ ୮୩ 


ପର୍ଦା ଉପରେ ଓଡ଼ିଆ ଓ ହିନ୍ଦି ଅକ୍ଷରରେ ଲେଖୁ ହୋଇଗଲା ଆଲୋକଲିପି, “ ମଧୁରେଶ ” | 
ଗାୟତ୍ରୀ ଏବଂ ମଞ୍ଜୁ ମିଳିତ କଣ୍ଠରେ ଗାଇଗାଇ ନାଚି ନାଚି ପ୍ରବେଶ କଲେ ରସରକେଇି ଗୀତ । 
ବାଦ୍ୟର ତାଳେ ତାଳେ ନୃତ୍ୟତତରା ପଦର ନୂପୂରନିକ୍୍‌ଣ। ସମ୍ବଲପୁରୀ ସଙ୍ଗୀତର କାଉଁରୀ ପରଶରେ 
ସମସ୍ତେ ମନ୍ତ୍ରମୁଗ୍ଧ । ଦର୍ଶକମାନଙ୍କୁ ସ୍ଵପ୍ମାବେଶ ଭିତରେ ହଜାଇ ଦେଇ ମଞ୍ଜୁ ଏବଂ ଗାୟତ୍ରୀ ଡ଼ାଲଇଖାଇ 
ନୃତ୍ୟ ପରିବେଷଣ କଲେ। ଦର୍ଶକମାନେ ଏତେ ବିମୁଗ୍ଧ ଯେ, ଆଖର ପଲକ ପଡୁନି । ନୂତ୍ୟର ତାଳେ 
ତାଳେ କରତାଳି ଧ୍ଵନି । କୁନି କୁନି ପିଲା ଉଠିଆସି ଛନ୍ଦେ ଛନ୍ଦେ ନୃତ୍ୟ ଆରମ୍ଭ କରିଦେଲେ। 

ପର୍ଦା ନଇଁ ଆସିଲା। 

ଆମର ଅନ୍ତିମ ସ୍ପର୍ଶ ଥଲା ଦାସକାଠିଆ | ତାହା ଥଲା ଅତ୍ୟନ୍ତ ଉପଭୋଗ୍ୟ । ମୋର ସେତେବେଳେ 
ମନେପଡୁଥୀଏ ଗ୍ଵାଲିଅର ଶିବିରର ମଞ୍ଚାନୁରୂତି । ଏଥର କିନ୍ତୁ ଏହା ଦର୍ଶକମାନଙ୍କ ମଧ୍ଯରେ ସୃଷ୍ତି କରିଛି 
ଏକ ଅନନ୍ୟ ଅନୁୂରୂତି। ଆସ୍ତେ ଆସ୍ତେ ପର୍ଦା ନଇଁ ଆସିଲା। କଳାକାରମାନଙ୍କୁ ବଧେଇ ଜଣାଇବାକୁ 
ମଞ୍ଚ ଆଡ଼କୁ ମାଡ଼ି ଆସିଲେ ଦର୍ଶକମାନେ। 

ସବୁ ସେଇ କଳାଠାକୂରଙ୍କ ମହିମା 

ମୁଖ୍ୟଅତିଥି ଆନନ୍ଦିତ ହୋଇ ଆମ ସହିତ କରମର୍ଦନ କଲେ । ନିମନ୍ତରଣ ଜଣୀଇ ଦେଲେ 
ତାଙ୍କର ସାମରିକ ଶିବିର ପରିଦର୍ଶନ କରିବା ପାଇଁ । ସକାଳ ଆଠଟାରେ ସାମରିକ ଗାଡ଼ି ଆସି ସମସ୍ତଙ୍କୁ 
ନେଇଯିବ। କି ଆନନ୍ଦ । ଅପୂର୍ବ ଉଲ୍ଲାସରେ ଆମେ ଶିହରି ଉଠୁଥାଉ। ମିସେସ୍‌ ଗଫ୍ୃନ୍‌ ଝିଅ ଦୁହିଁଙ୍କୁ 
ଆନନ୍ଦରେ କୃଣ୍ଢାର ପକାଇଲେ। କହିଲେ, ମୋ ଓଡ଼ିଆ ପିଲାମାନଙ୍କର କାର୍ଯ୍ୟକ୍ରମ ଥିଲା ଅତ୍ୟନ୍ତ 
ଚିତ୍ତାକର୍ଷକ । ମିଃ.ସିହ୍ା ଆସି ବଧାଇ ଜଣାଇଲେ। 

ରାତିରେ ଆମର ନିଦ ନାହିଁ । ଆନନ୍ଦ ଓ ଉତ୍ତେଜନା ନିଦ ଛଡ଼ାଇ ନେଇଛି। ସକାଳ ହେଲା। 
କାମଦାମ ସାରିଦେଇ ପ୍ରସ୍ତୁତ ହୋଇଗଲୁ । ଗାଡ଼ି ଆସି ପହଞ୍ଚଲା ଆମ ଗାଇଡ଼ କହିଦେଲେ କେହି 
କାମେରା, ନୋଟବୁକ୍‌, କାଗଜ କଲମ ପ୍ରଭୁତି ନେବେ ନାହିଁ। ପୂରା ସାଦାସିଧା। ସମସ୍ତେ ଯାଇ 
ଟ୍ରକ୍‌ରେ ବସିଲୁ, ଦିଇଟା ଟୁରକ୍‌ ଆଗପଛ ହୋଇ ଯାତ୍ରା ଆରମ୍ଭ କଲା। ନିରବରେ ଯାତ୍ରା କରିବା ପାଇଁ 
ନିର୍ଦ୍ଦେଶ ଦିଆଗଲା। ଆମେ ବାଧ୍ଯ ଛାତ୍ର ପରି ଚୂପ୍ଚାପ ବସିଲୁ, ଅନୁଭବ କଲୁ ସତେ ଯିମିତି ଯୁଦ୍ଧରୂମିକୁ 
ବୁହାହୋଲ ଯାଉଛୁ ¦ ବଡ଼ ବିଚିତ୍ର ଅନୁଭୂତି | 

ପାହାଡ଼ିଆ ରାସ୍ତା କାଟି ଟ୍ରକ ଚାଲିଥାଏ। ଖାଲ, ଢ଼ିପ, ବଣବୂଦା ନମାନି ସେଇ ବିରାଟକାୟ 
ଟ୍ରକ୍‌ ଆଗେଇଥାଏ ଗର୍ଚ୍ଚନ କରି | ମୋଟାମୋଟି ଚକଗୁଡ଼ାକ ଯେଉଁ ବାଟରେ ଯାଉଥାଏ, ରାସ୍ତା ଆପେ 
ଫିଟି ଯାଉଥାଏ। ନିର୍ଚନ ଘଞ୍ଚ ଅରଣ୍ୟ ଭିତରେ ଆମେ ଟ୍ରକ୍‌ ଭିଚରେ ପଡ଼ି ଉଠି ଚାଲିଥାଉ | ଅନୁମାନ 
କରୁଥାଉ ଆମ ସୈନିକମାନଙ୍କର ସମର୍ପିତ ଜୀବନର କଷଣ ଯଜ୍ଞ । ଦେଖୁଥାଉ, ବୀର ଯବାନଙ୍କ ପରି 
ଛିଡ଼ା ହୋଇଥବା ଡ଼େଙ୍ଗା ଶାଳଗଛ। ସେଗୁଡ଼ିକରେ ଫୁଟିଲା ସମ୍ଭାର ଟ୍ରକ୍‌ ଡ଼ାଲାରେ ଘଷି ହୋଇଯାଇଥୀଏ। 
କୁରେଇଁ ଫୁଲର ଡ଼ାଳ। ଗତି ମନ୍ସର ଥିବା ବେଳେ ଝିଅମାନେ ପେନ୍ଜା ପେନ୍ଛା କୁରେଇଁ ଫୁଲ ତୋଳି 
ତାଙ୍କ କଳା ମଚ୍‌ ମଟ୍‌ ଗଭାରେ ଖୋସି ଦିଅନ୍ତି । ଉଲ୍ଲାସରେ କି ଉଚ୍ଚାଣି ବନ୍ୟା | 

ଟ୍ରକ୍‌ ଆସି ଛିଡ଼ା ଘଞ୍ଚ ବନାନୀର ଏକ ଲତାୟିତ ତୋରଣ ପାଖରେ। ସେଠାରେ ସମସ୍ତେ 
ଓଡ୍ଲାଇଲୁ । ସେଇଠାରୁ ସଂକୀର୍ଣ୍ଣ ଚଲା ରାସ୍ତାଟିଏ ପଡ଼ିଛି ଭିତରକୁ | ଭିତରର ଦୃଶ୍ୟ ବାହାରକୁ କିଛି 
ଦେଖାଯାଉ ନ ଥୁଲା | ଘଞ୍ଚଅରଣ୍ୟର ନିବୂଜ ସବୁଜ ବାଡ଼ା ଅଚିକ୍ରମ କଲୁ | ଦେଖୁଲୁ ସାମନାରେ ବିରାଟ 
ଗୋଲାକାର ସମତଳ ପଡ଼ିଆଟିଏ। ତା” ଭିତରେ ଖୋଳାଯାଇଛି ଲମ୍ବ ଓସାର ବଡ଼ ବଡ଼ ଖଣାସବୁ। ଖଣା 
ଭିତରେ ଅଛନ୍ତି ଯୁବକୌଶଳ ଚାଲିମ ପାଉଥିବା ସୈନିକଗଣ | ଗାତ ଉପରେ ଖଞ୍ଜା ଯାଇଛି ମେସିନ୍‌ଗନ । 
ଆଉ କେତେକ ସାମରିକ ଯନ୍ତ୍ରପାତି । ଟେବୁଲ ଉପରେ ଅଛି ବଡ଼ ବଡ଼ ନକ୍ଟା ଏବଂ ମ୍ୟାପ୍‌। ଯନ୍ତ୍ରପାତି 
ଧରି କେଚେଜଣ ତାହା ପର୍ଯ୍ୟବେକ୍ଷଣ କରୁଛଚି। କାହା ହାତରେ ଦୂରବୀକ୍ଷଣ ଯନ୍ତ୍। ମେସିନ୍‌ଗନରୁ 
ଛୁଟୁଛି ଗୁଡ଼ୁମ୍‌ ଗୁଡ଼ୁମ୍‌ ଗୁଳି । ଦୂରରେ ଥିବା ଦୁର୍ରେଦ୍ୟ ଲକ୍ଷ୍ୟଭେଦ କରୁଛି। ସବୂକାମ ଚାଲିଛି ଶୁଙ୍ଖଳା ଓ 
ନିରବତା ଭିତରେ, କେବଳ ସଙ୍କେତକୁ ମାଧ୍ଯମ କରି ।| 

ଜଣେ ସାମରିକ ଅଫିସରଙ୍କ ଗହଣରେ, ଆମେ ସମସ୍ତେ ବୁଲାବୁଲି କରି ଫେରିଆସିଲୁ ବେଶ୍‌ 
କ୍ୟାମ୍ପକୁ । ଚାରି ଭିତରେ ଅସ୍ଥାୟୀ ଅଫିସ୍‌, ଡ଼ାକ୍ତରଖାନା, ରେଡ଼କ୍ରସ ଇଉନିଟ୍‌ ପ୍ରଭୃତି କ୍ୟାଣ୍ଡିନ୍‌ରେ 
ଆମେ ଚା' ପାନ କଲୁ | ସାମରିକ ଶାଳୀନତା ଓ ଶୁଙ୍ଗଳା ଭାରି ଆନନ୍ଦ ଦେଲା | ଯବାନମାନେ ପ୍ରତିକୂଳ 
ପରିସ୍ମିତି ଭିତରେ ରହି, କିପରି ଦେଶସେବା କରୁଛନି ଦେଖୁଲେ ଅଭିଭୂତ ହେବାକୁ ପଡ଼େ | 

ଜଣେ ଯୁବ ଅଫିସର ମୋ ପାଖକୁ ଆଗେଇ ଆସି ନମସ୍ଟାର କଲେ, କହିଲେ, “ମୋ 
ଅନୁମାନ ବୋଧହୁଏ ରୁଲ୍‌ ନୂହେଁ। ଆପଣ ବୋଧହୁଏ ଓଡ଼ିଶାରୁ ଆସିଛନ୍ତି । ଓଡ଼ିଆ କଥା କାନରେ 
ପଡ଼ିଲାତ, ଆବେଗ ସମ୍ଭାଳି ପାରିଲିନି । 

“ ଆପଣ... ? ” 

“ ମୁଁ ଏଠିକାର ଡାକ୍ତର ମୁକୁଲ ସେନଗୁପ୍ତ । ବୁର୍ଲା ମେଡ଼ିକାଲ କଲେଜରେ ପଢୁଥଲି। ଦୀର୍ଘ 
ସାତବର୍ଷ ମୋର ଓଡ଼ିଶାରେ ରହଣି। ଆପଣମାନଙ୍କୁ ଦେଖୁ ଓଡ଼ିଶାରେ ଥଲାପରି ଲାଗୁଛି। ” ମଞୁ ତାଙ୍କ 
ସହିଚ ବଙ୍ଗଳାଭାଷାରେ କିଛି ସମୟ କଥା ହେଲା। କଥା ପ୍ରସଙ୍ଗରେ ଜାଣିଲି, ସେ ମୋର ମଧୁଭ୍ରାତା 
ଡାକ୍ତର ଶଙ୍କର୍ଷଣ ମହାପାତ୍ରର ସହପାଠୀ, ଭାରି ଖୁସି ଲାଗିଲା। ଛୋଟନାଗପୁର ମାଳରୁମିରେ ଆମ୍ସୀୟଲୋକର 
ଆମ୍ବୀୟ ଅନୁରାଗ ବହୁଚ ଆନନ୍ଦ ଦେଲା। 

ସାମରିକ ଅଫିସରମାନଙ୍କର ଆତିଥ୍ୟ, ଭଦୁବ୍ୟବହାର ଆମ ସମସ୍ତଙ୍କ ହୃଦଯକୁ ସ୍ପର୍ଶ କରିଥିଲା 
ତା'ପରେ ବିଦାୟ ନେଇ ଚାଲିଆସିଲୁ ଟ୍ରକ୍‌ ପାଖକୁ । ପୁଣି ସେଇ ବନପଥର କ୍ଲାନ୍ତିଦାୟକ ଯାତ୍ରା। 
ଆଖରେ ନାଚିଉଠୁଥାଏ ରୂପସୀ ବନାନୀର ବିପୁଳ ବନଶ୍ରୀ। କ୍ଲାନ୍ତି ଭିତରେ ଶାନ୍ତିର ପାହାଡ଼ି ଝରଣା| 
ଆମେ ଚା କୂଳେ କୂଳେ ଚାଲିଥାଉ। 

ସେଦିନ ଥାଏ ୧୯୭୩ ମସିହା ଜାନୁଆରୀ ଦୂଇତାରିଖ। 

ନେତ୍ରାହାଟ ଠାରୁ କୋଡ଼ିଏ କିଲୋମିଟର ଦୂରରେ ଅବସ୍ଥିତ ଏକ ଜଳପ୍ରପାତର ଦୂଶ୍ୟ ଦେଖୁବାକୁ 
ଯିବୁ। ମନ ଆନନ୍ଦରେ ଥଳକୂଳ ମାନୁ ନଥାଏ। ଏଇ ବନଭୂମି ଥଲା ଅତୀତର ମୁନି ରଷିମାନଙ୍କର 
ତପପୁରୀ, ସମାଜ ଜୀବନର ସାରସ୍ବତ ପାଠ ଜାତୀୟ ଜୀବନର ଆଧ୍ଯମିକ ଆଦିଭୂମି। କେଉଁ ଅନାଦିକାଳରୁ 
ଆର୍ଯ୍ୟ ଜୀବନାଲୋକ ଏଇ ଘଞ୍ଚ ବନରୂମିରେ ପ୍ରଖରିତ ହେଉଛି । ଆମେ ସେଇ ଅଧ୍ଯାମ୍ୟପୁରୀକୁ ଆଜି 
ଯିବୁ। କି ଆନନ୍ଦ | 

ଗାଡ଼ିରେ ସବୁ ସରଞ୍ଜାମ ଲଦାହୋଇଥାୀଏ। ମଧ୍ୟାହ୍ନଭୋଜନ ସେଇଠାରେ ହେବ। ବନଭୂମିରେ 
ବଣଭୋଜିର ଆସର। ଝିଅମାନେ ଭୋଜନ ପ୍ରସ୍ତୁତ କରିବେ। ପୁଅମାନେ ଆନୁଷଙ୍ଗିକ ବ୍ଯବସ୍ଥା 
କରିବେ | 

ଦଶଟା ବେଳକୁ ଗାଡ଼ି ବାହାରିଲା। ସାଥିରେ ଅଛନ୍ତି ଅନୁଷ୍ଠାନର ସମସ୍ତ ଅଧ୍ୟାପକ, ଛାତ୍ରାବାସର 
ମାଂ ମାନେ, ଅଧକ୍ଷ ବି.କେ. ସିହ୍ନା ଏବଂ ଚାଙ୍କର ପନ୍ନୀ। ଏକ ଆମ୍ବମୟ ପାରିବାରିକ ପରିବେଶ 
ଭିତରେ ନିଜକୁ ହଜାଇ ଦେଇଥାଉ । ବୋଧହୁଏ ଆଜିର ଏଇ ଭୋଗବାଦୀ ସ୍ନେହ ଦରିଦ୍ର ସଂସାରରେ, 
ସ୍ବେହ ଠାରୁ ବଳି ଆଉ କିଛି ଦୁର୍ଲଭ ଶାଶ୍ବତ ଉପଭୋଗ୍ୟ ନାହିଁ। 

ଆଲୋଚନା ପ୍ରସଙ୍ଗରେ ମୁଁ ଆମର ଶ୍ରଦ୍ଧେୟ ଅଧ୍ଯାପକମାନଙ୍କୁ ପଚାରିଲି “ ନେତ୍ରାହାଟ ” ଶବ୍ଦଟିର 
ମୂଳ ଉତ୍ସ କଣ ଏବଂ ଏଡ଼େ ସୁନ୍ଦର କଳାମ୍ବକ ନାଁଟିଏ ଏହି ଆଦିଭୂମି ପାଇଲା କିପରି ? ” 

ସେମାନେ ସମସ୍ତେ ସେଇ ଗୋଟିଏ କଥା କହିଲେ, ଏ ସ୍ଥାନଟି ଏକ ପୁରାତନ ଭୌଗୋଳିକ 
ଭୂଖଣ୍ଡ | ଅତୀତରେ ନିଶ୍ଚୟ ଏହା ମୁନିରଷି ସେବିତ ଅଞ୍ଚଳ ହୋଇଥୁ୍‌ବ। ବିପୁଳ ବନ ପ୍ରକୃତିର ବିବିଧ 
ରୂପ ସମ୍ଭାର ସେମାନଙ୍କର ନେତ୍ରାଚିଥ ହୋଇଥୁବ ନିଶ୍ଚୟ। ଏହି ସୌନ୍ଦର୍ଯ୍ୟ ବିପଣୀଟିକୁ କୌଣସି 
ମୁନିରଷି ହୁଏତ “ ନେତ୍ରାହାଟ” ନାମରେ ନାମିତ କରିଥିବେ । ଏହା ଏକ ସୌନ୍ଦର୍ଯ୍ୟ ବାଚକଶହ। 
ନୀଟିରେ ସାଂସ୍କୃତିକ ସୌନ୍ଦର୍ଯ୍ୟ ଅଛି। କଳାମ୍ବକ ଅଭିଧା ଅଛି । 

କଥାଟି ବହୁତ ଭଲ ଲାଗିଲା। ମନ କିନୁ ଖୋଜି ବୁଲୁଥିଲା ଆଉ କିଛି ସାମ୍ଭାବ୍ଯ ସୂତ୍ର। 
ଖୋଜିଲେ ମିଳେ... ମିଳିବାର ଆଶାରେ ଖୋଜିବାକୁ ହେବ ଟୁକ୍‌ ଯାଇ ପହଞ୍ଚଲା ଗୋଟିଏ ପାହାଡ଼ 
ତଳି ଗୀ ପାଖରେ। ବିରାଟ ଏକ ଆଦିବାସୀ ଗୀ ଲକ୍ଷୟ କଲୁ ନିକଟରେ ଗୋଟିଏ ଚାଳଘର ସାମନାରେ 
କ୍ରସ୍‌ ଚିହ୍ନଟିଏ ଅଛି। ଘରଟି ଗାର ପ୍ରବେଶ ପଥ ପାଖପଡ଼ିଆରେ ରହିଛି। ବୃଝିବାକୁ କିଛି ଅସୁବିଧା 
ରହିଲାନି ଚର୍ଟର ଚେହେରା ଦେଖୁ। ପୁଣି ଆମର ଦୂଷ୍ଠି ଆକର୍ଷଣ କଲା, ଗାଁ ଦାଣ୍ଡରେ ପୋତା ହୋଇଥବା 
ଗୋଟିଏ ଲମ୍ବ ବାଭିଶ ଅଗରେ ଫର୍‌ ଫର ଉଦୁଚି ଗୈରିକ ପତାକାଟିଏ ¦ 

ପଚାରି ବୁଝିଲୁ । ସେଇଠାରୁ ଆରମ୍ଭ ହେଲା ହିନ୍ଦୁ ଆଦିବାସୀ ବସତି | ଆଦିବାସୀ ଲୋକଟିଏ 
ହସି ହସି କହିଲା, “ ଆଜ୍ଞା ! ଯାଦୂଟା ଅଣ୍ଟାଯାଏ ମାଡ଼ିଆସିଲା। ଆମେ ସେଇଠେ ପେତିଛୁ ସୀମାବାରିଣୀ | 
ଆମ ପଟେ ଆମେ, ଚାଙ୍କ ପଟେ ସେ । ଆଲୋଚନାର ମୋଡ଼ ବଦଳାଇବା ପାଇଁ ମୁଁ ତାଙ୍କୁ ପାଖକୁ ଡାକି 
ପଚାରିଲି, ତମେ ଚତ ଏଠିକାର ଲୋକ। କହିବ କି, ଏ ଜାଗାଟା ନୀ,  ନେତ୍ରାହାଟ' କିମିତି ହେଲା ? 
ସେ ପିକାଟାକୁ ପାଟିରେ ପୂରାଇ ଧୂଆଁ ଛାଡ଼ି ଛାଡ଼ି କହିଲା, “ ନାଇଁ ମ ଆଜ୍ଞା ନୀଟା “ ନେତରହାଟ ' । ଏ 
ବାବୁମାନେ ଡାକୁଛନ୍ତି ନେତ୍ରାହାଟ। ବାଉଁଶକୁ ଆମେ “ ନେତର” କହୁ। ଚାରିଆଡ଼େ ତ ବାଉଁଶ ବଣ 
ସେଇଥ୍‌ପାଇଁ ଆମ ପୂର୍ବପୁରୁଷର କିଏ ନୀଁ ଦେଇଛି ' ନେତରହାଟ୍‌।' 
ମନେ ମନେ ଆଦିବାସୀ ଲୋକଟିକୁ ତାରିଫ କଲି। ଜାଣିଲି ଏହି ଆଦିମ ବନ ପ୍ରକୃତିର ଏହା 
ହେଉଛି ଆଦିମ ନାମ.. ସ୍ଥାନ ବାଚକ ହୋଇଯାଇଛି। କଥାଟି ଅଧ୍ଯାପକମାନଙ୍କୁ କହିଲି। ସେମାନେ 
ମଧ୍ଯ ଭାରି ଖୁସି ହୋଇଗଲେ । ଖୁସିହେଲେ ମୋର ନୂଚନ ଆବିଷ୍କାର ପାଇଁ| 
ଗାଡ଼ି ପହଞ୍ଚିଲା ଲକ୍ଷ୍ୟସ୍ଥଳରେ | 
ଅନତି ଦୂରରେ ଶୋଇରାମୟୀ ଜଳପ୍ରପାତ | ଆମର କେତେକ ବନ୍ଧୁ ପାହାଡ଼ ଚଢ଼ି ପ୍ରପାଚରେ 
ନୂୃତ୍ୟମଣ୍ଡପ ଦେଖୁଲେ। ଆମେ ଚଳେ ଥାଇ ଉପଭୋଗ କରୁଥାଉ ସେଇ ଶୋକପାସୋରା ଦୃଶ୍ୟ | 
ସୁନ୍ଦର ଇନ୍ଦ୍ରଧନୁର ସପ୍ତବର୍ଣ୍ ସଂହତି । ସତରେ ସଂହତିର ସ୍ଵରୂପ କେଡ଼େ ଲୋଉନୀୟ | ଶିଳାଶୟ୍ୟାରେ 
ପ୍ରପାତର ସରିତ୍‌ ରୂପ ଝିଅମାନେ ତା” ସ୍ରୋତରେ ପାଦ ପଖାଳୁଥାଆନ୍ି । ଜଳଧାର ସେମାନଙ୍କୁ ଛୁଇଁ 
ଛୁଇଁ ବହିଯାଉଥାଏ। କେଚେକ ଇାଗିପଡ଼ିଥାନି ରୋଷେଇବାସରେ। ମୁଁ ମୋ ନୋଟ୍‌ ବୂକ୍ଟି ନେଇ 
ଟିକିଏ ନିଭୂତକୁ ଚାଲିଗଲି। ସୁଅ ମଝିରେ ଥବା ବଡ଼ ପଥରଟି ଉପରେ ବସି କବିତାଟିଏ ଲେଖୁଲି: 
“ ଢ଼ୀବନ ଯମୁନା ଏଥ ବହୁଛିରେ ହଜ ଛଳ 
ଜୁଜୁ କୂଜୁ ନାଦେ କହେ, ଶୁଣ ହେ ପଥକଦଳ। 
ଏଇ ଯେଉଁ ବନରୁମି, ଆକାଶ ଉଠିଛି ଚୂମି। 
ଜୀବନ ସଙ୍ଗୀଚ ଗାଏ ଅନାହତ ସୁବିମଳ | 
ଜୀବନ ଯମୁନା ଏଥି... 
କେତେ ଗୀତ କେତେ ନାଚ 
ନାଚୁଛୁ ତୁ ମନ ଇରି 
ହେବକି ମଧୁରତର 
ଏ ତଟିନୀ ନାଚପରି ! 
ଏ ଶାଶ୍ବତ ସଙ୍ଗୀତରୁ 
ଅମାପ ଅମୂଚ ଝରେ 
ଜୀବନ ସଙ୍ଗୀତେ ମିଷି 
ମୂର୍ହିତ ମରମ ତଳେ 
ଅବିରଳଚ... ଅବିରଳ | 

ଜୀବନ ଯମୁନା ଏଥି... 

ଏ ବିଜନ ବନ ବୁକେ ଏ ଜଳ ପ୍ରପାତ ରଚେ 

ବହୁ ବର୍ଣ୍ଣ ଶୋଭା ଶିରୀ ତୋଳି ଏର ଶିଳାଶେଯେ 

ଡ଼ାଜୁଛି ଅନନ୍ତ କାଜୁ, ମଦିର ମମତା ବାରୀ 

କହୁଛି, ' ମଣିଷ ଆରେ ! ନେ” ତୋ ହୃଦୟେ ଭରି 

ଏ ଜୀବନ ଢ଼ଚ୍ଚ ଢ଼ଳ 

ଜଢୀବନ ଯମୁନା ଏଥ ବହୁଛିରେ ଛଳ ଛଳ । 

ଖୁଆପିଆ ସରିବା ପରେ, ଆମେ ବିଦାୟ ଆଣିଲୁ ସେର ପ୍ରପାତିନୀ ନଦୀର ନଟ ମନ୍ଦିରରୁ| 
ଆମ ସଂହତି ଶିବିରର ସାଂସ୍କୃତିକ କାର୍ଯ୍ୟକ୍ରମ ତା'ପର ଦିନ ହୋଇଥିଲା ବିଦାୟ ଅଭିନନ୍ଦନ ପାଇଁ| 
ଭଉଣୀ ଗାୟତ୍ରୀ ଏବଂ ମଞ୍ଜୁ ଏହି ଗୀତି କବିତାଟି ମିଳିତ କଣ୍ଠରେ ଆବୃରି କରିଥିଲେ। 

ବିଦାୟ ଦିନର ଦୃଶ୍ୟ ଅତ୍ୟନ୍ତ ମର୍ମସ୍ପର୍ଶୀ ବସ୍‌ ଛିଡ଼ା ହୋଇଛି ଆମକୁ ରାଞ୍ଚରେ ପହଞ୍ଚାର 
ଦେବ। ସେଠାରୁ ଆମେ ଟ୍ରେନ୍‌ ଧରିବୁ | 

ଅନୁଷ୍ଠାନର ସମସ୍ତେ ଉପସ୍ମିତ ଥୁଲେ ଆମକୁ ବିଦାୟ ଦେବା ପାଇଁ| ସମସ୍ତଙ୍କ ଆଖୁରେ ଅଶ୍ରଳ 
ଆବେଗ । ଆମେ କୋହ ସମ୍ଭାଳି ପାରିଲୁନି। ସମସ୍ତେ କାନ୍ଦୁଖାଉ ସବୁ “ମା” ସତେ ଯେପରି ଆଜି 
ସନ୍ତାନହରା। 

ମିଃ.ଗ୍ରଫୁନ୍‌, ମିସେସ୍‌ ଗଫ୍ପନ୍‌ ଆବେଗାକୁଳ | ଝିଅମାନେ ମା'ମାନଙ୍କୁ ଭିଡ଼ି କାନ୍ଦୁଥନ୍ତି | ମିଃ. 
ସିହ୍ନାଙ୍କ ଠାରୁ ବିଦାୟ ନେବାବେଳେ ସେ ମଧ୍ଯ ଧେର୍ଯ୍ୟ ଧରି ପାରିଲେନି | ଲୁହଧାର ବହି ଚାଲିଥାଏ। 
ଲୋଚକ ଚଟିନୀ ସୃଷ୍ଟି କରି ବିଦାୟ ନେଲୁ। 

ବସ୍‌ ଚାଲିଲା ନେତ୍ରାହାଟର ମାୟା ମମତା ଛାୟାଛବିରେ ପରିଣତ ହେଲା | 

ସେଦିନଟି ଥିଲା ୧୯୭୩ ମସିହା ସେପ୍ଟେମ୍ବର ମାସ ତିନିତାରିଖ | ଶିକ୍ଷକ ଜୀବନର ପୂର୍ଛେଦ 
ପଡ଼ିଲା। ବଦଳି ହେଲା ଭୁବନେଶ୍ବରକୁ, ଶିକ୍ଷା ନିର୍ଦ୍ଦେଶାଳୟର ପ୍ରକାଶନ ସଂସ୍ଥା(ଜroduction Cell)କୁ | 
ଲେଖକ ଓ ଅନୁବାଦକ (Writer and translater) ପୋଷ୍ରେ ଯୋଗ ଦେଲି। 

ଆରମ୍ଭ ହେଲା ସରକାରୀ ସ୍ଵୀକୃତ ଲେଖକର ଜୀବନ । ପ୍ରକାଶନ ସଂସ୍ଥାଟି ଥଲା ଶିକ୍ଷା 
ନିର୍ଦେଶାଳୟର ସାଂସ୍କୃତିକ ପ୍ରାଣପୀଠ | ଅତୀତରେ ଏଠାରେ ବିଭିନ୍ନ ପଦପଦବୀରେ କାମ କରିଥିଲେ 
ଓଡ଼ିଶାର ସୁନାମଧନ୍ୟ ପ୍ରାବନ୍ଧିକ କାଳିଆ ପାଣିଗ୍ରାହୀ, ଡ଼କ୍ଟର ମାୟାଧର ମାନସିଂ, ଛନ୍ଦକବି ପଦଧଶ୍ରୀ 
ରାଧାମୋହନ ଗଡ଼ନାୟକ, ସବୁଜକବି ବୈକୁଣ୍ଠନାଥ ପଟ୍ଟନାୟକ ଓ ଓପନ୍ୟାସିକ ବିଭୂତି ପଟ୍ଟନାୟକ 
ପ୍ରଭୃତି | ମୁଁ ଯୋଗ ଦେଲାବେଳକୁ ଞପନ୍ୟାସିକ ଶାନ୍ତନୁ କୁମାର ଆଚାର୍ଯ୍ୟ ଏହି ସଂସ୍ଥାର ଉପନିର୍ଦେଶକ 
ଏବଂ ନାଟ୍ୟକାର ଭଞ୍ଜକିଶୋର ପଟ୍ଟନାୟକ ଥିଲେ ପ୍ରକାଶନ ଅଧୂକାରୀ | ରାଧାମୋହନ ଗଡ଼ନାୟକଙ୍କ 
ପରେ ଭଞ୍ଚବାବୁ ସେ ସ୍ଥାନକୁ ଆସିଥୂଲେ। ପ୍ରକାଶନ ସଂସ୍ଥାଟି ଥିଲା ବହୁ ଯଶସ୍ବୀ ଲେଖକଙ୍କର 
ମିଳନମଞ୍ଚ । ଲେଖକମାନଙ୍କର ସାନିଧ୍ୟ ଏବଂ ସାରସ୍ଵତ ବାତାବାରଣ ମୋତେ ଅମାପ ଆନନ୍ଦ ଦେଉଥୁଲା। 
ମୁଁ ସମସ୍ତଙ୍କ ଠାରୁ ପ୍ରେରଣା ପାଇଛି। ମୋ ଲେଖନୀକୁ ସମ୍ପଦ୍ଧ କରିଛି ବହୁ ଲେଖକଙ୍କର ଦିଗ୍ଦର୍ଶନ 
ଆଶୀର୍ବାଦ, ପ୍ରେରଣା ଓ ଭାବସମ୍ପଦ ନେର | 

ନବସାକ୍ଷର ଏବଂ ସାକ୍ଷରତା କାର୍ଯ୍ୟକ୍ରମର ପ୍ରଚାର ଏବଂ ପ୍ରସାର ପାଇଁ ସାଧନସାମଗ୍ରୀ ପ୍ରସ୍ତୁତ 
କରିବା ଥଲା ପ୍ରକାଶନ ସଂସ୍ଥାର ପ୍ରଧାନ କାମ ତ୍ରିମୁଖୀ ଲକ୍ଷ୍ୟ ନେଇ ସେ ସବୁ ପ୍ରସ୍ତୁତ ହେଉଥିଲା| 
ବ୍ୟଲ୍ତିର ସାକ୍ଷରତା, ସଚେତନତା ତଥା ବୃଭିଗତ ଦକ୍ଷତାବୃଦ୍ଧି ଏହାର ଅନ୍ତର୍ଗତ । ଏସବୁ ଶିକ୍ଷଣ ସାମଗ୍ରୀ 
ପ୍ରସ୍ତୁତି ପାଇଁ ବିଶେଷ ଜ୍ଞାନ କୌଶଳର ଆବଶ୍ୟକତା ଥିବାରୁ, ଜାତୀୟ ସ୍ତରରେ ଆମମାନଙ୍କୁ ସେମିନାର, 
ଆଲୋଚନାଚକ୍ର ଲେଖକ କର୍ମଶାଳା ମାଧ୍ୟମରେ ତାଲିମ ଦିଆଯାଉଥଲା। ମୋ ପାଇଁ ଉନ୍ମୋଚିତ 
ହେଲା ଏକ ନୂତନ ଦିଗନ୍ତ | ମୁଁ ଶିକ୍ଷା ମନୋବିଜ୍ଞାନର ଛାତ୍ର ଥଲି। ବୟସ୍ତ ବ୍ଯକ୍ତିର ମନୋବିଜ୍ଞାନ 
(Adult Psychology) ଏବଂ ଗଣ ମନୋବିଜ୍ଞାନ (Mass Psychology) ବିଷୟରେ ପ୍ରଶିକ୍ଷିତ 
ହୋଇ, ନିଜେ ପ୍ରଥମେ ସାକ୍ଷର ହେଲି । ଆମ୍ବସାକ୍ଷରତାର ସମ୍ମୋହନ ମନ୍ତ୍ର ଏକ ଅବ୍ୟକ୍ତ ଆବେଶ 

ମଧ୍ଯରେ ମୋତେ ବାନ୍ଧି ରଖୁଥଲା। ସଚେ ଯେପରି କେହି ମୋ କାନେ କାନେ କହୁଥିଲା, “ କଲମ 
କାତ ଧରି ମୂକ ମଣିଷର ମଙ୍ଗୁଆଳ ହୋଇଯା। ” ସାହସ ବାନ୍ଧି ଆଗେଇଲି । ସାକ୍ଷରତାର ଜୟଯାତ୍ରାରେ 
ସାମିଲ ହୋଇଗଲି। 

ସେ ସୃତିଟିକୁ ଭୁଲିପାରୁନି 

ଭାରତ ସରକାରଙ୍କ ଠାରୁ ଚିଠିଟିଏ ଆସିଲା | ଓଡ଼ିଶାରେ କେତେକ ଓଡ଼ିଆ ଲେଖକଙ୍କୁ ନେଇ 
ଲେଖକ କର୍ମଶାଳାଟିଏ ହେବ। ଗ୍ରାମିଣ ଲୋକମାନଙ୍କର ଅଭିରୁଚିକୁ ପ୍ରଥମେ ସର୍ଭେ କରାଯାଇ ଆବଶ୍ୟକ 
ବିଷୟରେ ବହି ଲେଖାଯିବ | ଅନ୍ୟ କେତେଜଣ ଲେଖକଙ୍କ ସହିତ ଭଞ୍ଜକିଶୋର ପଟ୍ଟନାୟକ ଏବଂ 
ମୁଁ ମନୋନୀତ ହେଲୁ | ପ୍ରତ୍ୟେକ ରାଜ୍ୟରେ ଅନୁରୂପ କର୍ମଶାଳା ହେଉଥିବାର ସୂଚନା ପାଇଲି । 

ବିକ୍ଷିପ୍ତ ଭାବରେ କେଚୋଟି ଗୀକୁ ଯାଇ ଲୋକଙ୍କ ପଠନ ଅଭିରୁଚିର ସର୍ଭେ କରାଗଲା | 
ଅଧ୍ୂକାଂଶ ଲୋକ ମୁଖ୍ୟଚଃ ଛଅଟି ବିଷୟ ଉପରେ ନିଜର ପଠନ ଆଗ୍ରହ ପ୍ରକାଶ କଲେ। ଭାଗବତକଥା 
ଓ ବାଣୀ, ପ୍ରଭୁ ଜଗନ୍ନାଥ, ଢଗଢ଼ମାଳି, କାହାଣୀ କିଂବଦନ୍ତୀୟ ହସକଥା, ପୁରାଣକଥା| ଆମ ଭିଚରୁ 
ଛଅଜଣ ଲେଖକଙ୍କୁ ଦାୟିତ୍ଵ ଦିଆଗଲା ଗୋଟିଏ ଗୋଟିଏ ବିଷୟ ଉପରେ ଲେଖୁବା ପାଇଁ| ମୁଁ ଲେଖୁଲି 
ଜଗନ୍ନାଥଙ୍କ ଉପରେ। ବହିଟିର ନାଁ “ ଆମ ଜଗନ୍ନାଥ” | ନାଟ୍ୟକାର ଉଞ୍ଜକିଶୋର ପଟ୍ଟନାୟକ କୋଣାର୍କର 
କିଂବଦନ୍ତୀକୁ ନେଇ ନାଟକଟିଏ ଳେଖୁଲେ। ଚା ନାଁ ଦେଲେ “କୋଣାର୍କ'। ଛଅଟିଯାକ ଲେଖା 
ଲୋକମାନଙ୍କୁ ପଢ଼ାଇ ସେମାନଙ୍କର ଆଗ୍ରହ ଏବଂ ଲେଖାର ମୂଲ୍ୟାଙ୍କନ କରାଗଲା। ବହିଗୁଡ଼ିକ 
ନେସନାଲ ବୁକ୍ଟ୍ରଷ୍ଙ୍କ ଦ୍ଵାରା ପ୍ରକାଶିତ ହୋଇଥଲା । 

ଲେଖକ କର୍ମଶାଳା କରାଯାଇଥିଲା କଣ୍ତିଲୋ ଗ୍ରାମରେ। ଭାରତ ସରକାରଙ୍କ ପ୍ରୈଢ଼ଶିକ୍ଷା 
ନିର୍ଦ୍ଦେଶାଳୟ ଏବଂ ନେସ୍‌ନାଲ୍‌ ବୁକ୍ଟୁଷ୍ଠ ଅଫ୍‌ ଇଣ୍ଡିଆ, ମିଳିତ ଆନୁକୂଲ୍ୟରେ ଏହି ଲେଖକ କର୍ମଶାଳା 
ଅନୁଷ୍ଠିତ ହୋଇଥଲା। ଆମେ ସେଠାରେ ପ୍ରାୟ ଏକୋଇଶ ଦିନ ରହିଥୁଲୁ। 

ଗ୍ରୀଷ୍ମ ଛୁଟି ହୋଇଥାଏ। ସ୍କୁଲ ବନ୍ଦ ଥାଏ। 

କଣ୍ଟିଲୋର ବାଳିକା ବିଦ୍ୟାଳୟ ଗ୍ଧହଗୁଡ଼ିକରେ ଆମର କର୍ମଶାଳା ଆରମ୍ଭ ହେଲା| ସେଠାରେ 
ସମସ୍ତେ ରହିବାର ବ୍ୟବସ୍ଥା କରାଯାରଥାଏ। ସ୍କୁଇଟି ଗୋଟିଏ ପାହାଡ଼ ଉପରେ ଅବସ୍ଥିତ | ନିକଟରେ 
ବହିଯାଉଛି ପୁଣ୍ଯତୋୟା ମହାନଦୀ । ଆମେ ପ୍ରତିଦିନ ମହାନଦୀକୁ ସ୍କାନ କରିବାକୁ ଯାଉ। ତା'ର 
ଶୀତଳ ଜଜଧାର ଆମକୁ ଅମାପ ଆନନ୍ଦ ଦିଏ ¦ ପାହାଡ଼ ଉପରେ ବସି ଆମେ ସୂର୍ଯ୍ୟୋଦୟ ଏବଂ 
ସୂର୍ଯ୍ୟାସ୍ତର ମନଲୋଭା ଦୂଶ୍ୟ ଉପଭୋଗ କରୁ ଅସ୍ତ ସୂର୍ଯ୍ୟଙ୍କର ଲାଲଗୁଲାଳ ରୂପ, ନୀଳ ଜଳରାଶିରେ 
ପ୍ରତିବିମ୍ବିତ ହୁଏ। ଅସ୍ତ ସୂର୍ଯ୍ୟର ରକ୍ତିମ ଆଭା ନଦୀର ନୀଳ ଜଳରାଶି ଉପରେ ପଡ଼ି ନୀଳ ଲୋହିତ 
ବର୍ଣ୍ଣ ବିଳାସ ସୃଷ୍ଟିକରେ | ପକ୍ଷୀମାନେ ଉଡ଼ିଆସି ଜଳଧାର ପାଖରେ ବସି ଅସ୍ତସ୍ନାନ କରନ୍ତି । ଖରାଦିନେ 
ଗ୍ରୀଷ୍ମ ତାପରେ ସମସ୍ତେ ଅସ୍ଥିର। 

ଦଳ ଦଳ ହୋର ଲୋକ ଚାଲିଥାନ୍ତି ଶୀତଳ ଜଳରେ ସ୍ଵାନ କରିବେ ବୋଲି । ନଲବାଲିରେ 
ଲୋକଙ୍କ ମେଳା | ସଂଧ୍ୟା ବେଳେ ସୁଲୁସୁଲୁ ଶୀତଳ ପବନ ନଦୀ ଆଡୁ ପ୍ରବାହିତ ହୁଏ | ଗ୍ରୀଷ୍ମ ସନ୍ଧ୍ୟାର 

co ନାଁଳନ୍ 


ତାପଦଗ୍ଧ ପରିବେଶ ବଦଳିଯାଏ । ସୂର୍ଯ୍ୟାସ୍ତ ପୂର୍ବରୁ ମୁଁ ପାହାଡ଼ର ଗୋଟିଏ ବିରାଟ ପଥର ଉପରେ ବସି 
ନଶର ଅଙ୍କାବଙ୍କା ନୀଜ ଜଳସ୍ତୋଚ ଏବଂ ଚା” ଦେହରେ ଭାସି ଭାସି ଯାଉଥବା ନୌକା, ନାଉରିଆର 
ମନଭୁଲା ସଙ୍ଗୀତ, ମାଛରଙ୍କା ଚଢ଼େଇର ପବନ ପହଁରା, ପକ୍ଷୀମାନଙ୍କର ଆକାଶର ନୀଳ ବିତାନରେ 
ଉଡ଼ିଯିବାର ରେଖାଚିତ୍ର ମନଭରି ଉପଭୋଗ କରେ। କି ଅମାପ ଆନନ୍ଦ | 

ଆଖ୍‌ ଆଗରେ ନାଚି ଉଠିଲା ଦୂର ଅତୀତର ସେଇ ପୁରାଣ ପ୍ରସିଦ୍ଧ କଣ୍ଟିଲୋ । କଣ୍ଟାଖୁଞ୍ଚ ଭରା 
ଅଗମ୍ୟ ବନାଞ୍ଚଳ | ତା'ରି ଭିଚରେ ଶିଳାପାଚେରୀ ଘେରା ବାଘଗୁମା। ସେଇଠାରେ ପୂଜା ପାଉଥିଲେ 
ନୀଳମାଧବ । ଶବର ରାଜା ବିଶ୍ଵାବସୁ ଜାରାଶବରଙ୍କ ବଂଶଧର | ସେ ଏର ଗୁପ୍ତଗୁମ୍ବାରେ ନୀଳମାଧବଙ୍କୁ 
ଥାପି ପୂଜା କରୁଥିଲେ 

କାନେ କାନେ ଲହରୀ ଉଠୁଚି ରାଜବାଳା ଇଳିତାର ହସ | ଅନନ୍ତ କାଳର ପର୍ଦା ଅନ୍ତରାଜରୁ 
ସେ ହସଟି ଶୁଭୁଛି ମହାନଦୀର ବାଲୁକା ତଟରେ, ସାଙ୍ଗସାଥୀ ମେଳରେ ରାଜବାଳା ଲଳିତା କୁମାରୀ 
ଜୀବନର ଆଦ୍ୟ ବୟସ ଲଗା ଚପଳତା ଭିତରେ ଗୋଡ଼ ଖସିଯାଇଛି ସ୍ରୋତ ମୁଖକୁ | ଶୁଭିଛି କରୁଣ 
ଚିଜ଼ାର। ରକ୍ଷାକର, ରକ୍ଷାକର | 

କିଏ ସେଇ ସୌମ୍ୟ ଯୁବକ ! ଦେବଦୂତ ପରି ଚାଲିଆସି ରାଜକନ୍ୟାଙ୍କ ସ୍ତୋଚମୁଖରୁ ରକ୍ଷା 
କଲେ। ଓଃ ! ରାଜା ରନ୍ଦ୍ରଦ୍ୟୁମ୍ପଙ ସେନାପତି ବିଦ୍ୟାପତି । ରାଜକନ୍ୟା ଲଳିତାଙ୍କ ହାତଧରି ପ୍ରାଣରକ୍ଷା 
କରିଛନ୍ତି । ରାଜା ବିଶ୍ଵାବସୁ ନିଜର ଅଲିଅଳୀ କନ୍ୟାକୁ ଅର୍ପଣ କରିଛନ୍ତି ବିଦ୍ୟାପତିଙ୍କ ହାଚରେ। କିଏ 
ଜାଣିଥିଲା ସଙ୍କଟକାଳୀନ ହସ୍ତବନ୍ଧନ ଦୁଇଟି ଜୀବନକୁ ଚିରଦିନ ପାଇଁ ବାନ୍ଧି ଦେବ ବୋଲି | 

ମନର ପର୍ଦାରେ ଆଙ୍କି ହୋଇଯାଉଛି ସେଇ ଅମଳିନ ଦୃଶ୍ୟରାଜି। ବିଦ୍ୟାପତିଙ୍କ ଆଖୁରେ 
ଅନ୍ଧପୁଟୁଳି। ସେ ବିଶ୍ଵାବସୁଙ୍କ ପଛେ ପଛେ ଚାଲିଛି ସେଇ କକଣ୍ଟାଗୁଳ୍ଲତଭରୀ ବନ ପଥରେ, ପରମ ବିଶୁ 
ନୀଳମାଧବଙ୍କୁ ଦର୍ଶନ କରିବେ ବୋଲି | ଦର୍ଶନ ପରେ ପରେ ପୁଣି ସେଇ ଅନ୍ଧପୁଟୁଳି। ପ୍ରିୟ ଠାକୁରଙ୍କ 
ଗୁପ୍ତ ପଥ ଗୁପ୍ତ ରହିବ | ବିଦ୍ୟାପତି କୈଶଳରେ ପଥ ଆବିଷ୍କାର କରିଛନ୍ତି। ପ୍ରଭୁଙ୍କ ଦର୍ଶନ କରିଛନ୍ତି 
ଫେରିଯାଇଛନ୍ତି ରାଜା ଇଦ୍ରଦ୍ୟୁମ୍ମଙ୍କ ପାଖକୁ । ପରମ ବିଖୁଭକ୍ତ ରାଜା ଇନ୍ଦ୍ରଦ୍ୟୁମ୍ନ ଆସିଛନ୍ତି ପ୍ରଭୁଙ୍କୁ ଦର୍ଶନ 
କରିବା ପାଇଁ| 

ଅତୀତର ସେଇ ଦୃଶ୍ୟଗୁଡ଼ିକ ଏତେ ଜୀବନ୍ତ ହୋଇ ଆଖୁଆଗରେ ନାଚିଉଠୁଛି। ଲଳିତା, 
ବିଦ୍ୟାପତି, ରାଜା ଇନ୍ଦ୍ରଦ୍ୟୁମୁ, ରାଣୀ ଗୁଣ୍ଡିଚା, ଦାରୁ ଦେବତା, ମାଇପି କଥାରେ ଦିଅଁ ଖଶ୍ିଆ କାହାଣୀ | 
ସବୁ ଦୃଶ୍ୟ ରୂପ ନେଇଛି | ମନ ଭିତରଟାକୁ ଚହଲାଇ ଦେଉଥାଏ ରାଜା ରନ୍ଦ୍ରଦ୍ୟୁମ୍ଙଙ୍କ ବରମଗା ଦୃଶ୍ୟ | 
ଜଗତରନାଥ ଜଗନ୍ନାଥଙ୍କୁ ସମ୍ବୋଧନ କରି କହିଛନ୍ତି | 

“ ପରଭୁହେ ! ମୋର ଅନ୍ୟ କୌଣସି ବର ଆବଶ୍ୟକତା ନାହିଁ। ଆପଣ ଯଦି ସନୁଷ୍ଟ ତେବେ 
ଏଇ ବର ଦିଅନ୍ତୁ, “ ମୋ କୁଳରେ ପାଣିଦେବାକୁ କେହି ଜଣେ ହେଲେ ନ ରହନୁ। କେହି ନ ରହନ୍ତୁ 
ବଂଶର କୀାର୍ରି ଗାଥା ଗାଇ ଗର୍ବ କରିବାକୁ । ” 

ସବୁ ଦୃଶ୍ୟ, ଆପେ ଆପେ ଅପସରିଗଲା ଦୃଶ୍ୟପଟରୁ। ସମୟ ଚ ହୋଇଯାଇଥାଏ ଫେରିଆସି 

ନୀଜଜଙହୁ ୯୧ 


ବାହାରି ପଡ଼ିଲି ନୀଳମାଧବଙ୍କ ମନ୍ଦିରର ଆଳତିରେ ଯୋଗ ଦେବାକୁ । କଳନାରେ ଯାହାଙ୍କ ସାନିଧ୍ୟ 
ପାଇଥିଲି, ସ୍ବଚକ୍ଷୁରେ ତାଙ୍କୁ ଦର୍ଶନ କରିବି ସାଂଧ୍ଯା ଆଳତି ଉତ୍ସବରେ । 

ଆଜିର ମନ୍ଦିରଟି ଯେଉଁ ସ୍ଥାନରେ ଅଛି, ଅତୀତର ସେଇ ଗୁପ୍ତଗୁମାକୁ କଳନା କରି ହେଉନି । 
ମନ୍ଦିର ପାଖରେ ଲାଗି ରହିଛି ବିରାଟ କଣ୍ଡିଲୋ ଗାଁ। ନିକଟରେ ମହାନଦୀ | ମନ୍ଦିରଠାରୁ ଅଛଦୂରରେ 
ଏକ ବିରାଟ ଶ୍ମଶାନ | ଗାଟି ଏକ ବ୍ୟବସାୟିକ କେନ୍ଦ୍ର ତେବେ ସାଂସ୍କୃତିକ ଏବଂ ଆଧ୍ଯାମ୍ମିକ ପରିବେଶ 
ଅତୁଟ ରହିଛି। 


ସେଦିନ କର୍ମଶାଳାର ଅପରାହ୍ନ ଅଧ୍ୟବେଶନ ସରିଯାଇଥାଏ। ମୁଁ, ଇହୁରୂଷଣ ମିଶ୍ର, ଡ଼କ୍ଟର 


ସୂର୍ଯ୍ୟମଣି ବେହେରା, ଡ଼ଃ. ଜଗମୋହନ ରାଠୋର, ଡ଼ଃ. ହୋତା, ଏନ.ବି.ଟି.ର ଉପନିର୍ଦେଶିକା 
ଶ୍ରୀମତୀ ବର୍ଷା ଦାସ, କେନ୍ଦ୍ର ପୌଢ଼ଶିକ୍ଷା ନିର୍ଦ୍ଦେଶାଳୟର ଉପନିର୍ଦ୍ଦେଶକ ଡ଼କ୍ଟର ଜଗନ୍ନାଥ ମିଶ୍ର ପ୍ରଭୃତି 
ବସି ଏମିତି ଗପସପ କରୁଥାଉ | ହଠାତ୍‌ ଢଣେ ଅପରିଚିତ ଭଦ୍ରଲୋକ ଆସି ଆମ ପାଖରେ ପହଞ୍ଚଲେ | 
ଅଭୁତ ତାଙ୍କର ବେଶ ପୋଷାକ ଏବଂ ରୂପଚର୍୍ଚା। କପାଳରେ ଘ୍ୃଚମିଶା ଅଙ୍ଗାର ଲେପ। ତା” ଉପରେ 
ମସ୍ତକମୁଖୀ ଏକ ମୋଟା ସିନ୍ଦୁରଗାର, ଦେହରେ ଖଦଡ଼ଧୋଚି ଏବଂ ହାପ୍‌ସାର୍ଟ। ଦଶଆଙ୍କୁଢିରେ. 
ଗୋଟିଏ ତମ୍ବା ଏବଂ ନଅଟି ପ୍ରବାଳ ମୁଦ୍ରିକା। ପାନବୋଳ ମଖା ଓଷ୍ଟଧାରରୁ ବାରି ହୋଇଯାଇଛି, 
ସୁନାଖୁଲମରା ଦାନ୍ତ ଦିଇଟି। 

ସେ ଆସି ସମସ୍ତଙ୍କୁ ନମସ୍ଟାର କଲେ । ଆମେ ପ୍ରତି ନମସ୍ଟାର ଜଣାଇ, ସନ୍ଦିଗ୍ଧ ନୟନରେ 
ତାଙ୍କ ମୁହଁଙ୍କୁ ଚାହିଁ ଅପେକ୍ଷା କଲୁ ସେ କଣ କହୁଛଚ୍ତି। ସେ ଆରମ୍ଭ କଲେ “ ପୂଜନୀୟ ଗୁରୁବାବା 
ମୋତେ ଆପଣମାନଙ୍କ ପାଖକୁ ପଠାଇଛନ୍ତି। ନିମନ୍ତ୍ରଣ କରିଛନ୍ତି ତାଙ୍କ ମଠକୁ | ସେ ତାଙ୍କର ସମସ୍ତ 
କାର୍ଯ୍ୟକ୍ରମ ବାତିଲ କରି ଦେଇଛନ୍ତି। କେବଳ ଆପଣମାନଙ୍କ ସହିତ ସାକ୍ଷାତ ଆଲୋଚନା କରିବା 
ପାଇଁ| ତା'ପରେ ସେ ମାଙ୍କପୀଠକୁ ଯିବେ । ଆପଣମାନେ ଇଚ୍ଛାକଲେ ତାଙ୍କ ସହିତ ଯାରପାରନ୍ତି ମଧ୍ଯ 
ସେ ଆପଣମାନଙ୍କୁ ମା'ଙ୍କ ପ୍ରତ୍ୟକ୍ଷ ଦର୍ଶନ କରାଇ ଦେବେ । ଆପଣଙ୍କ ବିଭିନ୍ନ ସମସ୍ୟାର ସମାଧାନ, 
ମା'ଙ୍କ ମୁହଁରୁ ଶୁଣିବାକୁ ପାଇବେ ! ମୁଁ ନିଜେ ଆସି, ସକାଳେ କାଲି ଆପଣମାନଙ୍କୁ ସାଥ୍‌ରେ ନେଇଯିବି। 
କାଲିତ ବିଶ୍ରାମ ଦିନ.. ରବିବାର | ଯିବେ କି ? 

ତା'ପରେ ସେ ନିଜର ପରିଚୟ ଦେଲେ ଦିଲ୍ଲାବାଲାଙ୍କ ସହିତ ଇଂରାଜୀରେ ଆଜାପ ଆଲୋଚନା 
ଆରମ୍ଭ କରିଦେଲେ | ଭାରି ମେଳାପୀ ଲୋକ | କଥପ୍ରସଙ୍ଗରେ ଜାଣିଲୁ, ସେ ଗୋଟିଏ ଉଚ୍ଚବିଦ୍ୟାଳୟର 
ପ୍ରଧାନଶିକ୍ଷକ ଥୁଲେ। ବାବାଙ୍କ ଭକ୍ତ ହେବା ଦିନରୁ ଚାକିରି ଛାଡ଼ି ଦେଇଛନ୍ତି । ନିଜର ଘରସଂସାର ପ୍ରତି 
ଅନାସ୍ଥା ଭାବ ଆସିଛି । ଏବେ ବାବାଙ୍କର ପଟ୍ଟଶିଷ୍ୟ | ଆଶ୍ରମର ସମସ୍ତ ଦାୟିତ୍ଵ ତାଙ୍କ ଉପରେ। ନିଜର 

4 ହିଁ କଜହ୍‌ 
୯୨ 


ପ୍ରକୃତନାମ ପ୍ରକାଶ କଲେ ନାହିଁ। ଗୁରୁଦର ˆ ସିଦ୍ଧବାବା' ନୀଟି ତାଙ୍କର ବର୍ଭମାନର ପରିଚୟ | ସେ 
କିଛି ସମୟ ପରେ ବିଦାୟ ନେଲେ । 

ମୁଁ ପୂର୍ବରୁ ତାନ୍ତିକ ବୀରବାବାଙ୍କ ବିଷୟରେ ଅନେକ କଥା ଶୁଣିଥଲି। ଗଣ୍ୟମାନ୍ୟ ପ୍ରତିଷ୍ଠିତ 
ଲୋକମୁଖରୁ ପ୍ରଶଂସାର ବାତ୍ୟା ବହିବାଟା ଦେଖୁଛି। ଶୁଣିଚି, ଓଡ଼ିଶାର ବହୁ ଲେଖକ, କବି ଅଧ୍ୟାପକ, 
ପ୍ରଶାସକ, ଲୋକପୂରଚିନିଧ୍ଟ, ମାନ୍ୟବର ମନ୍ତ୍ରୀ ତାଙ୍କର ଅନୁରକ୍ତ ଭକ୍ତ । ଅନେକ ପୁଲିସ୍‌ ଅଫିସର ମଧ୍ଯ 
ଚାଙ୍କର ଶିଷ୍ୟ | ମୁଁ ତଥାକଥତ ବାବା ମାତା ସଂସ୍କୃତିକୁ ଅନ୍ତରର ଗଭୀରତମ ପ୍ରଦେଶରୁ ଘୃଣା କରେ। 
ମୋ’ ଭିଚରେ ଥିବା ଲେଖକୀୟ ସବତ୍ତାଟି ବିଦ୍ରୋହ କରେ, ସେଇ ଅପସଂସ୍କୃତି ବିରୁଦ୍ଧରେ। ଏମାନଙ୍କ 
ଅଚ୍ୟାଚାରରେ ପରମପୂଜ୍ୟ ସାଧୁସନ୍ଛମାନଙ୍କର ମହିମାରୁ, ସାଧାରଣଲୋକ ବଞ୍ଚତ ହେଉଛନ୍ତି ବୋଲି 
ମୋର ଧାରଣା | 

ପରଦିନ ସକାଳ ଆଠଟା | 

ସେହି ଶିଷ୍ୟ ବାବା ଆସି ପହଞ୍ଚଲେ। ଆମେ ଚାଙ୍କ ସହିତ ଆଶ୍ରମକୁ ଗଲୁ। ଗୀ ଭିତରେ 
ଗଲାବେଳେ ମୁଁ ମନେ ମନେ ଭାବୁଥାଏ, ଗାଁ ମୁଣ୍ଡରେ ବୋଧହୁଏ ବାବାଙ୍କ ଆଶ୍ରମ ହୋଇଥବ। 
ହଠାତ୍‌ ସେ ଗୋଟିଏ ଘର ପାଖରେ ଅଟକି ଗଲେ। ଚାରିଆଡ଼କୁ ଚାହିଁଲି, ଆଶ୍ରମ ପରିବେଶ ତ କାଇଁ 
ନାହିଁ। ସେ କହିଲେ, “ ଭିତରକୁ ଆସନୁ। ଏଇଟା ବାବାଙ୍କ ମଠ | ବାବା ଗ୍ୃହସ୍ଥାଶ୍ରମୀ। ” 

ଗଭୀର କୌତୂହଳ ଭିତରେ ଆମେ ତା” ଭିତରେ ପ୍ରବେଶ କଲୁ | ବାହାର ଘର, ଦରି ପଡ଼ିଚି । 
ଅନେକ ଭକ୍ତ ବସିଛନ୍ତି, ଜଣେ ଭଦ୍ରମହିଳା ଆମମାନଙ୍କୁ ପାଛୋଟି ନେଇ ଯଥାସ୍ଥାନରେ ବସାଇଲେ । 
ଆଉ କେତେଜଣ ମହିଳା ଭକ୍ତ, ଅତିଥୂମାନଙ୍କର ସୁବିଧା ଅସୁବିଧା ବୁଝୁଥାନ୍ତି। କେବଳ ଆମମାନଙ୍କୁ 
ଚା' ଚର୍ଚ୍ଚାରେ ଆପ୍ୟାୟିତ କରାଗଲା ସବୂରି ତୁଣ୍ଡରେ ବାବାଙ୍କର ଜୟଗାନ । ବାବା କାଇଁ ଆସୁନାହାନ୍ତି । 
ଖବର ପହଞ୍ଚଲା, ବାବା ପୂଜାରେ ବସିଛନ୍ତି | ଅଛ ସମୟ ପରେ ଆସିବେ । ପ୍ରତୀକ୍ଷା ଭିତରେ ବସି ରହିଲୁ | 

ହଁ, ଏଇତ କିଏ କଣେ ଏଇଆଡ଼କୁ ମୁହାଇଁଛନ୍ି। ଖୁବ୍‌ ବପୁବନ୍ତ ଚେହେରା। ପୂଥୁଳଚା, 
ଆକୃତିକୁ ଖର୍ବ କରି ଦେଇଛି | ପିନ୍ଧିଛନ୍ତି ପାଟମଠା, କାନ୍ଧରେ ମଠାର ଉତ୍ତରୀ | କାନରେ ଝୁଲୁଛି ଦିଇଟା 
କୁଣ୍ଡଳ, ରାଜଗୁରୁ କିମ୍ଭା ପାଲା ଦଳର ଗାଆଣଙ୍କ କୁଣ୍ଡଳ ପରି | ଚନ୍ଦାମୁଣ୍ଡଟି ଗୋଲ ବେଲଟିଏ ପରି 
ଦିଶୁଛି। ଏ କାନରୁ ସେ କାନଯାଏ ଶିଖାଯୁକ୍ତ ମସ୍ତକର ଧାରେ ଧାରେ କୃଷ୍ଣ କେଶର କ୍ଷୀଣ ରେଖାଟିଏ। 
ଓସାରିଆ ପାଟି, ଟଣାଟଣା ଟିମା ଟିମା ରଲ୍ତିମ ଚକ୍ଷୁ | ମୁହଁରେ ଅସ୍ଵାଭାବିକ ଗାମ୍ଭୀର୍ଯ୍ୟ। ଭାବିଲି, ଏ 
ହେଉଛନ୍ତି ନିଶ୍ଚୟ ବାବା | ପଛରେ ଶିଷ୍ୟମଣ୍ଡଳୀ ! 

କୋଠରି ଭିଚରେ ପ୍ରବେଶ କଲେ | ଗାମ୍ଭୀର୍ଯ୍ୟ ଅପସରି ଯାଇଛି | ମୁହଁରେ ମୁଚ୍ମୁଚ୍‌ ହସ | 
ଆଶୀର୍ବାଦ ମୁଦ୍ରାରେ ଛିଡ଼ା ହେଲେ । ଭକ୍ତମାନେ ପାଦତଳେ ପଡ଼ି ପ୍ରାଣାମ ଜଣାଇଲେ | ଲନ୍ଦୁଭାଇନା, ମୁଁ 
ଏବଂ ସୂର୍ଯ୍ୟମଣିବାବୁ ନମସ୍ଟାର କଲୁ। ବାବା ହସି ହସି କହିଲେ, ଲେଖକମାନେ ମୋର ପ୍ରିୟ। 
ଅନେକ ଲେଖକ, କଳାକାର ମୋର ଶିଷ୍ୟ | ଶୁଣିଲି ଲେଖକମାନେ ଆସିଛନ୍ତି । ରଚ୍ଛା ହେଲା ସେମାନଙ୍କର 

°) ; 
ନାଁଜଜହୃ ୯୩ 


ଗହଣରେ କିଛି ସମୟ କଟାଇବି ବୋଲି। ସେଇଥପାଇଁ ଖବର ଦେଇଥଲି। ଆପଣମାନେ ଆସିଛନି.. ମୁଁ 
ବହୁତ ଖୁସି। 

ତା'ପରେ ଆରମ୍ଭ ହେଲା ବ୍ୟକ୍ତିଗତ ପରିଚୟ | ଯୋଗକୁ ଆମ ତିନିଜଣଙ୍କ ଠାରୁ ଆରମ୍ଭ 
ହେଲା ପରିଚୟ ପର୍ବ “ମୁଁ ଇନ୍ଦୁଭୂଷଣ ମିଶ୍ର, ଡ଼ି.ପି.ଆଇ. ଅଫିସର ଉପନିର୍ଦ୍ଦେଶକ, ମୁଁ ନରସିଂହ 
ମିଶ୍ର, ଡ଼ି.ପି. ଆର. ଅଫିସର, ଲେଖକ, ଅନୁବାଦକ, ମୁଁ ଅଧ୍ୟାପକ ସୂର୍ଯ୍ୟମଣି ବେହେରା।' ଖୁବ୍‌ 
ସଂକ୍ଷିପ୍ତରେ ପରିଚୟ ସରିଗଲା ଆମ ତିନିଜଣଙ୍କର। ତା'ପରେ ସେ ପଚାରିଲେ ସେଇ ହସକୁରା 
ମଣିଷଟିକୁ.. ଆପଣ ? 

“ ମୁଁ ଜଗମୋହନ ରାଠୋର, ରାଧାନାଥ ଟ୍ରେନିଂ କଲେଜରେ ଅଧକ୍ଷ ” ତାଙ୍କ ସହିତ ବାବା 
କିଛି ସମୟ ଆଳାପ କଲେ। ଯେକୌଣସି ଲୋକ ମଧ୍ଯ ରାଠୋରବାବୁଙ୍କର ସେଇ ହସ ଉନ୍ଲଳା ମୁହଁ 
ପାଖରେ ଅଟକିଯିବ। 

ବାବା ପୁଣି ଅଟଜିଗଲେ ନାଟ୍ୟକାର ଭଞ୍ଜକିଶୋର ପଟ୍ଟନାୟକଙ୍କ ପାଖରେ | ସେ ଡ଼ି.ପି.ଆର. 
ଅଫିସର ପ୍ରକାଶନ ଅଧୂକାରୀ | ପ୍ରତିଷ୍ଠିତ ନାଟ୍ୟକାର ଭାବରେ ତାଙ୍କର ପରିଚୟ ସ୍ଵତନ୍ତ୍ର। ବାବା ହସି 
ହସି କହିଲେ, “ ଭଞ୍ଜବାବୁ । ଆପଣଙ୍କ ନାଟକ ଦେଖୁଛି, ଆପଣଙ୍କୁ ଦେଖବାର ଇଚ୍ଛାଥଲା ବହୁତ 
ଦିନରୁ। ଆଜି ମୁଁ ଭାରି ଖୁସି । ନାଟ୍ୟକାର ରାମଚନ୍ଦ୍ର ମିଶ୍ର ମଧ୍ୟ ମୋର ଶିଷ୍ୟ । ” ଅଧ୍ୟାପକ ପୂର୍ଣ୍ଣଚନ୍ଦ୍ର 
ହୋତା ନିଜର ପରିଚୟ ଦେଲେ | ସେ ଥଲେ ପରିଚୟ ପର୍ବର ଅନ୍ତିମ ଅତିଥି | 

ବାବା ଅନ୍ୟ ଭକ୍ତମାନଙ୍କର ବିଭିନ୍ନ ସମସ୍ୟାର ସମାଧାନ ସୂତ୍ର ବତାଇ ଦେବାପରେ ଆମକୁ 
କହିଲେ, “ ଆପଣମାନେ ମୋ ସାଥ୍‌ରେ ଆସନ୍ତୁ | ମୁଁ ମା'ଙ୍କର ଦର୍ଶନ କରାଇଦେବି। ଆପଣ ସିଧା 
ମାଙ୍କୁ ନିଜର ଅସୁବିଧା ସବୁ ଜଣାରବେ ! ମା” ପ୍ରତ୍ୟକ୍ଷ ଭାବରେ ଆପଣଙ୍କୁ ପରାମର୍ଶ ଦେବେ। 

ମୋର କୌତୁହଳ ବଢୁଥାଏ ଦେବୀଙ୍କର କଣ୍ଠସ୍ବର ଶୁଣିବା ପାଇଁ। ଆମେ ସମସ୍ତେ ବାବାଙ୍କ 
ସାଥୁରେ ଗଲୁ | କଣ୍ଡିଲୋ ଗାଁର ଶ୍ଵଶାନରେ ମା'ଙ୍କ ମନ୍ଦିର। ଗଲାପରେ ଦେଖୁଲୁ ବୋଦା ଗୋଟିଏ 
ବନ୍ଧାଯାଇଛି ଯୂପକାଠରେ | ହୁଏତ ଅଛସମୟ ପରେ ତାକୁ ବଳି ପକାଯିବ | ମୁଁ ଅସ୍ପିର ହୋଇ ଉଠିଲିଣି। 
ମନଟା ବ୍ୟସ୍ତ ଲାଗୁଥାଏ ସେଠାରୁ ଚାଲିଆସିବାକୁ । ମନରେ ଭୟ, ତାନ୍ତିକ ବାବା ହୁଏତ କିଛି କ୍ଷତି 
କରିଦେବ। ତଥାପି ଧୈର୍ଯ୍ୟ ଧରି ବସିଲି ଗୋଟାଏ ନୂଚନ ଅନୁଭୂଚିକୁ ହାତଛଡ଼ା କରିବି ନାହିଁ ବୋଲି 

ପୂର୍ବରୁ ଅପେକ୍ଷା କରିଥବା କେତେଜଣ ବିଶେଷ ଭକ୍ତ କାଗଜରେ ନିଜର ସମସ୍ୟା ଲେଖୁ 
ମା'ଙ୍କ ପୀଠରେ ଥୋରଥାନ୍ତି। ଆମେ ଦେବୀଙ୍କ ସାମ୍ନାରେ ଦୂଇଟି ଧାଡ଼ିରେ ବସିଥାଉ | ବାବା ଦେବୀଙ୍କ 
ପାଖରେ ବସିଥାନ୍ତି । ସେ ପ୍ରଥମେ କାଗଜଟିଏ ଉଠାର ମାଂ ଙ୍କ ଦେହରେ ସ୍ପର୍ଶ କଲେ। କହିଲେ, “ମା! 
ତୋ ସନ୍ତାନର ଗୁହାରି ବୁଝିଦେ ମା। ” 

ଠିକ୍‌ ଏତିକିବେଳେ ମୂର୍ଭି ଦେହରୁ ଏକ ଅନୁନାସିକ ସ୍ଵର ବାହାରିଆସିଲା। “ ତୋ ପିଲା ଭଲ 
ହୋଇଯିବ, ବ୍ୟସ୍ତ ହୁଅନା। ” ଭକ୍ତ ଭୂରଁରୁ ମୁଣ୍ଡ ଉଠାଇ ଆନନ୍ଦରେ ବାହାରିଗଲା। ତାପରେ ପରେ 


os em ~~ 


ଏଇପରି ଆଉ ତିନିଟି ପ୍ରଶ୍ନର ସମାଧାନ ମିଳିଲା। 

“ ତୁ ମାମଲାରେ ଳିଚିବୁ, ପିଢ଼ ମାଜଣା କର |” 

“ ବାଟ ବଣା ହେଇଚ, ବାଟକୁ ଫେରିଆ।| ” 

“ ତାକୁ ପାଇବୃ, ଟିକିଏ ବିଳମ୍ବ ହେବ | ଗ୍ରହଶାନ୍ତି କର| ” 

ଆମେ ଚରମ କୌଚୂହଳ ଭିତରେ ଲକ୍ଷ୍ୟ କରୁଥାଉ, ସବରଟା କେଉଁଠାରୁ ଆସୁଚି । ମୁଁ ବାବାଙ୍କ 
ମୁହଁ ଉପରେ ତୀକ୍ଷ୍ମ ନଜର ରଖୁଥଲି। ଦେଖୁଲି ସେ ଭାବମୁଦ୍ରାରେ ପାଟି ଆଁ କରି ମା'ଙ୍କ ଆଡ଼କୁ 
ଅନାଇଥାନ୍ତି ଏବଂ ଚାଙ୍କର ହନୁହାଡ଼ଟା ଚଳପ୍ରଚଳ କରୁଥଲା ପରି ମୋତେ ଅନୁମିତ ହେଲା। ସେ 
ଆମ ଆଡ଼କୁ ପଛକରି ମାଙ୍କ ପାଖରେ ବସିଆନ୍ତି। ଅନ୍ଧାର ଭିତରେ ଠିକ୍‌ ବାରି ହେଉ ନଥାଏ ସ୍ବରଟା 
ଅତ୍ୟନ୍ତ ଅସ୍ପଷ୍ଟ ଏବଂ କ୍ଷୀଣ | ମୁଁ ଭାବିଲି, ବାବା ବୋଧହୁଏ ସ୍ବରସାଧନା କରିଛନ୍ତି ପ୍ରଚ୍ଛନ୍ନ ସ୍ବରଟା 
ନାଭିକେନ୍ଦ୍ରରୁ ବାହାରି ନାସାପୁଟରେ ଅନୁରଣିତ ହେଉଛି। 

ସେମାନଙ୍କ କାମ ସରିଗଲା 

ଆମମାନଙ୍କୁ କୁହାଗଲା, ଗଛଡ଼ାଳରେ ଝୁଲୁଥିବା କାଗଜରୁ ଖଣ୍ଡେ ଖଣ୍ଡେ ଆଣି ନିଜ ନିଜର 
ସମସ୍ୟା ଲେଖୁ, ଦେଇଦିଅନ୍ତୁ। ଆମେ ସମସ୍ତେ ଲେଖୁସାରି କାଗଜ ବଢ଼ାଇ ଦେଲୁ ବାବାଙ୍କ ହାତକୁ | 
ବାବା ମା'ଙ୍କ ପୀଠରେ ରଖୁଦେଇ କହିଲେ “ ଆପଣମାନେ ଯାଇ ପାଖ ଶିବମନ୍ଦିରରେ ବସନ | ମା 
ଯାହାକୁ ଡାକିବେ ସେ ଆସିବେ ଦୁର୍ଭାଗ, ଆମ ତିନିଜଣଙ୍କ ବ୍ୟତୀତ ଅନ୍ୟମାନେ ସମସ୍ତେ ଡ଼ାକରା 
ପାଇଲେ। ଇନ୍ଦୁଭାଇନା, ମୁଁ ଏବଂ ସୂର୍ଯ୍ୟମଣିବାବୁ ବଞ୍ଚଚ ହେଲୁ। ବାବା ନିଜେ ଉଠିଆସି କହିଲେ, 
“ ମା ବର୍ରମାନ ପୁରୀଯିବା ପାଇଁ ବାହାରିଲେଣି, କାଲି ଆପଣଙ୍କ କଥା ବୁଝିବେ। ଆପଣ କାଲି 
ଏତିକିବେଳକୁ ମନ୍ଦିରକୁ ଆସନ୍ତୁ ।” ଅନ୍ଯ ସାଥମାନେ ନିଜ ପ୍ରଶ୍ନର ଅନୁକୂଳ ଉତ୍ତର ପାଇ ଆନନ୍ଦରେ 
କୃତକୃତ୍ୟ ହେଉଥାନ୍ତି | ଆମେ ତିନିଜଣ ବିଫଳଚାରେ ବ୍ୟଥତ ନଥୁଲୁ | 

ତା'ପରେ ଅମେ ଦୂଇଦିନ ଯାଇଚୁ। ଦିନେ ଶବଦାହ ଚାଲିଥୁବାରୁ ଆମ କାମ ହୋଇପାରିଲାନାହିଁ।! 
ଦ୍ବିତୀୟ ଦିନ ବାବାଙ୍କ କୁଟୁମ୍ବରୁ କେହି ଚାଲିଯିବାରୁ ବାବା ଅଶୁଚି ହୋଇଗଲେ । ବାବା କହିଲେ, “ମୁଁ 
ଦୁଃଖୂଚ, ଆପଣମାନଙ୍କ କାମ ବାକି ରହିଗଲା | ମୁଁ ଆପଣଙ୍କ ପାଇଁ ଗୁହାରି କରିବି ।” ବାବାଙ୍କୁ ସାଦାସିଧା 
ନମସ୍ଟାର କରିଥିବାର ଫଳ ମିଳିଗଲା | ତାହା ମଧ୍ୟ ଆମ ପାଇଁ କମ୍‌ ଆନନ୍ଦଦାୟକ ନ ଥୁଲା! 

ଆମେ କୃତଜ୍ଞତା ଜଣାଇ ଫେରି ଆସିଲୁ | 

ବାଟରେ ସାକ୍ଷାତ ହେଲା ଗାଁର ଜଣେ ବରିଷ୍ଠ ନାଗରିକଙ୍କ ସହିତ | ଇନ୍ଦୁରାଇନା ସ୍ନେହର 
ମଣିଷ, ଭାରି ମେଳାପୀ, ଗାନ୍ଧୀବାଦୀ ଚିନ୍ତାଧାରା | ସେ ତାଙ୍କୁ ଅଛସମୟ ଭିତରେ ଆପଣାର କରିନେଲେ। 
କହିଲେ, ମଉସା! ଆମେ ନୀଳମାଧବଙ୍କୁ ଦର୍ଶନ କରିବାକୁ ଆସିଥିଲୁ, ମନ୍ଦିର ଗହଚି ଅଛି ନା 
ସୁବିଧାରେ ଦର୍ଶନ ମିଳିଯିବ ? 

ସେ ପାକୁଆ ପାଟିରେ ଅଷ୍ଟମୀ ଚାନ୍ଦର ରେଖାଟିଏ ଆଙ୍କି କହିଲେ, “ ମନ୍ଦିରକୁ କ'ଣ ଲୋକ 
ଆସୁଛନ୍ତି ଯେ ଗହଳି ହେବ। ଏବେ ସବୁ ଭକ୍ତଙ୍କ ଗହଳି ବାବାଙ୍କ ଘରେ ଶ୍ମଶ୍ାନର କାଳି ମନ୍ଦିରରେ । 
ଆପଣ କ'ଣ ଯାଇନାହାନ୍ତି କି ? ” 

ମୁଁ କହିଲି, “ ହଁ, ଆମେ ତ ସେଇଠୁ ଆସୁଚୁ। ଦେବୀ ଦର୍ଶନ ସରିଚି, ନୀଳମାଧବଙ୍କୁ ଦର୍ଶନ 
କରିଦେଲେ କାମ ଚୁଟିଯିବ। ” 

“ ବାବା ଦର୍ଶନ ହେଲାକି ନାହିଁ ? ” 

“ ହୁଁ ହେଲା। ” 

“ ତେବେ କାମତୁଟିବ କୋଉଠୁ ? କାମ ଆରମ୍ଭ ହେଲା। ସାରା ଜୀବନ ତୁଟିବନି। ” 

“ମାନେ ? ” 

“ ମୁଁ ମୁରୁଖ ଲୋକ, ଆପଣମାନଙ୍କ ପରି ପାଠପଢୁଆ ବଡ଼ ବଡ଼ ବାବୁ ହାକିମ ହୁକୁମାଙ୍କୁ ମୁଁ କି 
“ମାନେ” ବତେଇବି। କାଲିସକାଳେ ଆମ ଗୀ ଇସକୂୁଲର ଫାଟକ ପାଖରେ ବରା ପିଆଜୀ ବିକୁଥିବା 
ବୀରକୁ, ଆପଣମାନେ ବୀରବାବା କରିଦେଲେ । ଗୋଟାଏ ମଶାଣିଚଶ୍ଡିଆକୁ ମୁଣ୍ଡରେ ଥାପିଛନ୍ତି ବାବା 
ବୋଲି । ଭକତଙ୍କ ସୁଅ ଛୁଟୁଛି, କେତେ ଭକତଙ୍କ ଘର ସଂସାର ଉଚ୍ଲଳି ପଡ଼ିଲାଣି, କାହା ଆଖରେ 
କ'ଣ ପଡୁନି। ବଡ଼ ବଡ଼ିଆଙ୍କ ପିଲାନୁଆ ଏଇଠେ ଅଧଵଆ ପଡ଼ିଛନ୍ତି ଆଉ କ'ଣ ପାଇବେ ବୋଲି 
କେଳାଣି। ମୁଁ ତ ଦେଖୁଚି ମାସ ମାସ ଧରି ପଡ଼ିଛଚି । କି ଲାଭ ମିନୁଛି ସେମାନେ ଜାଣନ୍ତି ମୁଁ ଜାଣିଥୁଲି, 
ଭେଳିକିରେ ମୂରୁଖଲୋକ ଭକୁଆ ହୁଅନ୍ତିବୋଲି। ଆଜ୍ଞା ! ଆଖ ଦେଖୁଲା, ପାଠୁଆ ଲୋକମାନେ ବେଶି 
ମୂରୁଖ, ବେଶି ଭକୁଆ କ୍ଷମା ଦେବେ, କହୁ କହୁ ପାଟିରୁ ଖସିଗଲା, ଆଜ୍ଞା ! ” 

ରନ୍ଦଧୁଭାଇନା ତାଙ୍କ ପିଠି ଥାପୁଡ଼େଇ କହିଲେ, “ ଠିକ୍‌ ଅଛି, ଏଥର ଚମ ମନ ହାଇକା, ଆମ 
ମନ ବି ହାଲକା ହୋଇଗଲା । ପୁଣି କେତେବେଳେ ଦେଖାହେବ। ” ତା'ପରେ ଆମେ ନୀଳମାଧବଙ୍କୁ 
ଦର୍ଶନ କରି ଫେରିଆସିଲୁ। 

ରନ୍ଦୁରାଇନା ଏବଂ ସୂର୍ଯ୍ୟମଣିବାବୁ ଏ ଘଟଣା ଉପରେ ବିଶେଷ ଗୁରୁତ୍ଵ ଦେଇ ନଥଲେ। ଏହା 
ଜିନ୍ତୁ ମୋ ଭିତରେ ସୃଷ୍ଟି କରିଥିଲା ଗଭାର ପ୍ରତିକ୍ରିୟା। ବହୁ ପ୍ରତିଷ୍ଠିତ ପରିବାରର ଦୁଃଖଦ ଚିତ୍ର ଭାସି 
ଉଠିଥିଲା ମୋ ମାନସପଟରେ | ତା'ର ଅନ୍ତରାଳରେ ଥିଲେ ଏହି କାପାଳିକ | ଅବଶ୍ୟ ବେଶିଦିନ ସେ 
ନାରକୀୟ ଲୀଳା ଚାଲିଲାନାହିଁ। ରହସ୍ୟ ଉଦ୍‌ଘାଟିତ ହେଲା ଏବଂ ବାବା ବିବାଦ ଘେରକୁ ଚାଲିଆସିଲେ | 
ଏହି ଛାୟାପ୍ରଦ ବୃକ୍ଷଚଳେ ଯେଉଁ ପଦସ୍ଥ ପରିବାର ସବୁ ଆଶ୍ରୟ ନେରଥଲେ, ସେମାନେ ଏପରି 
ନିଜକୁ ସାମିଲ କରିଦେଇଥିଲେ, ଯେ ମୁଖ୍ୟ ଜୀବନସ୍ତୋତକୁ ଆଉ ଫେରି ପାରିଲେ ନାହିଁ| ପାରିବାରିକ 
ସଂହତି ନଷ୍ଟ ହୋଇଗଲା। ସେମାନଙ୍କର ମାନସିକ ଭାରସାମ୍ୟ ରହିଲାନାହିଁ। ଏହା ପରଠାରୁ ବାବା 
ମାତା ସଂସ୍କୃତି ଉପରେ, ମନ ମୋର ଅଧୁକ ବିଦ୍ରୋହୀ ହୋଇଉଠିଲା। 

ସେଦିନ ଥାଏ ୧୯୮୩ ଜୂଲାଇ ମସିହା ମାସ ବାର ତାରିଖ | ଏର ସବୁ ଅଘଟଣର ଘନଗଘଟା, 
ମନ ମଧ୍ଯରେ ଦାନା ବାନ୍ଧୁଥାଏ ଲେଖନୀ ମୁନକୁ ଚାଲିଆସିବା ପାଇଁ। ସେଦିନ ରଥଯାତ୍ରା । ପିଲାଏ 
ଛୋଟ ରଥଟିଏ କରି ଟାଣୁଛର୍ତି। ରଥଟି କୁନିପିଲାଟି ପରି, ଖାଲ ଢ଼ିପରେ ପଡ଼ି ଉଠି ଗଡ଼ିଚାଲିଆଏ। 
ବାଜୁଥାଏ ଘଣ୍ଡଶଙ୍ଖ ¦ ଘର ସାମନାରେ ରଥ ଅଟକୁ ଥାଏ ଭୋଗ ପାଇଁ । ହଠାତ୍‌ ଜଣେ ଉଦ୍ଦଣ୍ଡବାବା 
ଖଣ୍ଡିଆ ଭୁତପରି ମାଡ଼ିଆସି ପିଲାଙ୍କୁ ଚଡ଼ି ତଡ଼ି ବାଡ଼େଇଲେ। ଦିଆସିଲ ମାରି ରଥକୁ ପୋଡ଼ି ପକାଇଲେ । 
ଘଟଣା କଣ ନା, ପିଲାଏ ବାବାଜୀଙ୍କ ମଠରୁ ଘଣ୍ଟ, ଶଙ୍ଗ ନେଇ ଆସିଛନ୍ତି, ତା'ପରେ ଆରମ୍ଭ ହେଲା ଲଙ୍କାକାଣ୍ଡ | 

୯୬ ନାଁକୁ 


ମୁଁ ପୋଟିକରୁ ଫେରିଆସିଲି ମୋ ପଢ଼ା ଘରକୁ | ଘଟଣାର କଙ୍କାଳରେ ମେଦ ମାଂସ, ରକ୍ତ 
ସ୍ଟବେଦମାଖନ ଆରମ୍ଭ କଲି ଏକ କାହନିକ ଉପନ୍ୟାସ । ନୀଟି ରହିଲା “ ବାସହରା” | ମାସକ ମଧ୍ଯରେ 
ଲେଖା ସରିଗଲା। କଟକ ଷୁଡ଼େଣ୍ଟ ଷ୍ଟୋରର ପ୍ରତିଷ୍ଠାତା ପଣ୍ଡିଚ ଅନନ୍ତ ମିଶ୍ର ଉପନ୍ୟାସଟିକୁ ଦେଖ, 
ଆଗ୍ରହର ସହିତ ଗ୍ରହଣ କଲେ । ୧୯୮୪ ମସିହା ଅଗଷ୍ଟ ମାସରେ ବହିଟି ପ୍ରକାଶଗିଚ ହେଲା। ଅଛଦିନ 
ପରେ ମୁଁ କଟକ ଦୂରଦର୍ଶନ କେନ୍ଦ୍ରରୁ ପ୍ରୋଗ୍ରାମସାରି ବହିଦୋକାନ ବାଟଦେଇ ଆସିଲି। ମୋତେ 
ଦେଖୁଲାକ୍ଷଣି ଅନନ୍ତବାବୁ ହସି କହିଲେ, “ ମୁହଁରୁ ରଙ୍ଗ ଲିଭିନି, କୋଉ ରଙ୍ଗମଞ୍ଛରୁ ଫେରିଲେ କି ? ” 

ମୁଁ ହସିଦେଇ କହିଲି, ““ ହଁ ଲିଭିନଥବ, ଦୂରଦର୍ଶନ ଷୁଡ଼ିଓରୁ ଫେରୁଚି।” ଚାପରେ ସେ 
କହିଲେ, “ ଆପଣଙ୍କ ବାସହରା” ମୋତେ ବାସହରା କରିଦେବ। ” ମୁଁ ଆଶ୍ଚର୍ଯ୍ୟରେ ଚାଙ୍କ ମୁହଁଙ୍କୁ 
ଚାହିଁଲି । ସେ କହିଲେ, “ ସତରେ ମନକଥାଟା ଖୋଲିଗଲା। ପ୍ରିୟମଣିଷ ପାଖରେ ¦ ମୁଁ ଆଉ ବେଖି 
ଦିନ ରହିବିନି। ବୋଧହୁଏ ନିକଟରେ ଚାଲିଯିବି। ଭାଗବତ କଥାର ସମସ୍ତ ସେଟ୍‌ ବାହାରିବା ପାଇଁ 
ଅର୍ଥବ୍ୟବସ୍ଥା କରିଦେଇଛି। ଆପଣମାନଙ୍କର କିଛି ଅସୁବିଧା ହେବନି । ପ୍ରତିବର୍ଷ ଗୋଟିଏ ଉପନ୍ୟାସ 
ଆପଣ ଆମକୁ ଦେବେ।” 

ମୁଁ, ବ୍ୟଥିତ କଣ୍ଠରେ କହିଲି, “ ଆପଣ ଏପରି କାହିଁକି କହୁଛନି | ଶାରୀରିକ ଏବଂ ମାନସିକ 
ଦିଗରେ ଆପଣତ ସୁସ୍ଥ ଅଛନ୍ତି। ” 

ସେ ମୋ ମୁହଁକୁ ଉଦାସ ନୟନରେ ଚାହିଁ ନିଷ୍ଣଭ ହସଟିଏ ହସିଲେ। ତା'ପରେ ସଦ୍ଯ 
ପ୍ରକାଶିତ ବହିଟିକୁ ଆଣି ମୋ ହାତରେ ଦେଲେ । ମୋର ମଉଳା ମନ, ଆବେଗିକ ଉଲ୍ଲାସକୁ ଗ୍ରହଣ 
କରିପାରିଲା ନାହିଁ। 

୧୯୮୪ ମସିହା ଅଗଷ୍ଟ ପନ୍ଦର ତାରିଖ ରାତିରେ ସ୍ଵପ୍ନ ଦେଖୁଲି ଅନନ୍ତ ମିଶ୍ର ଗୋଟିଏ 
ବିରାଟ ମଇଁଷି ପିଠିରେ ବସିଛନ୍ତି। ମୋତେ ଡାକୁଛନି, ବସିବାକୁ । ମୁଁ ମନା କରୁଛି, ଚିଳୁ଼ାର କରି 
କହୁଚି, “ ଅଶୁଭ, ଅଶୁଭ, ଓହ୍ଲାଇ ଆସନୁ।” ସେ ଠୋ ଠୋ ହସୁଥାନ୍ତି। ବୀରଦର୍ପରେ ମର୍ଷିର 
ଖଣ୍ଡାପରି ଶିଙ୍ଗ ଦି' ଇଟା ଧରି କହିଲେ, “ ସିଂହ ହୋଇ ଶୃଗାଳ ପରି ପଛାନୁନାହିଁ। ନିଜ ନାମକୁ ସାର୍ଥକ 
କରନ । ଆସନ୍ତୁନା | ମୁଁ ସ୍ବପ୍ନରେ ଚିଳ଼ାର କରୁଥାଏ, ନିଦ ଭାଜିଗଲା। ଦେହଟା ଗୋଟାପଣେ ଥରୁଥାଏ | 
କାନ୍ଧଘଡ଼ିକୁ ଚାହିଁଲି, ରାତି ଦୂଇଟା। ସକାଳ ପର୍ଯ୍ୟନ୍ତ ନିଦ ହେଲାନାହିଁ। ତା'ପରେ କାମଦାମ ସାରି 
ଗାଧୋଇଲି | ଗଡୁରେ ପାଣିଧରି ଗଲି ପୋଟିକରେ ଥିବା ତୁଳସୀରେ ପାଣିଦେବାକୁ। ଫେରିଲାବେଳେ 
ହକର ପେପରଟା କବାଟ ତଳଫାଙ୍କରେ ଠେଲିଦେଲା। ବାଜିଲା ମୋ ଗୋଡ଼ରେ ¦ ଚାହିଁଦେଲା କ୍ଷଣି 
ବଡ଼ଅକ୍ଷରରେ ଲେଖାଥିବା ଦେଖୁଲି, “ଅନନ୍ତ ମିଶ୍ର ଆଉନାହାନ୍ତି।” ହାତରୁ ଗଡ଼ୁଟି ଖସିପଡ଼ିଲା। 
ସମସ୍ତେ ଦଉଡ଼ି ଆସିଲେ। ମୁଁ ଗମ୍ଭୀର ହୋଇ ବସିଥାଏ। ମୋ କାନରେ ତାଙ୍କରି ସେଇ କଥାପଦକ 
ପ୍ରତିଧ୍ବନିତ ହେଉଥାଏ “ ଆପଣଙ୍କ ବାସହରା ମୋତେ ବାସହରା କରିଦେବ। ” ବହିଟି ଯେତେବେଳେ 
ଦୃଷ୍ଟିରେ ପଡ଼େ ସେହି ମର୍ମତୁଦ ଦୃଶ୍ୟ ଆଖୁଆଗରେ ନାଚିଯାଏ। ସେହି ଉପନ୍ୟାସଟି ମୋ ପାଇଁ ଅସ୍ତଶ୍ୟ 
ହୋଇ ରହିଗଲା 

ଚିତ୍ରକୂଟର ଚିତ୍ରବୀଥୁ 


ଶୁଣିଥିଲି ଚିତ୍ରକୂଟର ମାହାମ୍ୟ । ଏହାକୁ ବ୍ରହ୍ମପୁରୀ ବୋଲି କୁହାଯାଏ । ସବୂତୀର୍ଥର ମିଳନସ୍ଥଳୀ 
ଚିତ୍ରକୂଟ। ଏଠାରେ ଏକ ଯଜ୍ଞବେଦୀର ସୂଚନା ମିଳେ । ରାମାୟଣ ଯୁଗରେ, ଅଗ୍ମିବେଶ ତଥା ଅନ୍ୟ 
କେତେକମୁନି ଏଠାରେ ଯଜ୍ଞକରି ପରମସିବି ଲାଭ କରିଥିଲେ । କଥାଟି ଚୀର୍ଥ ମାହାମ୍ୟୁର ଗୋଟିଏ ଦିଗ। 

ଆଜିକାଲି ଯେଉଁ ପାହାଡ଼ଟି “ କାମତାନାଥ” ନାମରେ ପରିଚିତ ସେତେବେଳେ ଏହାକୁ 
ଚିତ୍ରକୂଟ ପର୍ବତ ବୋଲି କୁହାଯାଉଥିଲା | ଚେବେ ଏହାର ଆଖପାଖ ବିରାଟ ଅଞ୍ଚଳ ଚିତ୍ରକୂଟ ନାମରେ ପରିଟିତ। 

ରାମାୟଣ କହେ, ଚିତୃକୂଟରେ ଭରତ ଓ ମହର୍ଷି ବାଲ୍ଧୀକିଙ୍କର, ଶ୍ରୀରାମ ଲକ୍ଷ୍ମଣଙ୍କ ସହିତ 
ମିଳନ ହୋଇଥୂଲା। ସେଇଠାରେ ମନ୍ଦାକିନୀ ନଦୀ ତଟରେ ବାଲ୍ଲୀକି ରଷିଙ୍କ ଆଶ୍ରମ। ମୋ” ମନ 
ମଧ୍ଯରେ ଚିତ୍ରକୂଟର ଚିତ୍ରପ୍ରତିମା ଆଙ୍କି ହୋରଯାଇଥୁଲା ନିଖୁଣ ଭାବରେ। ରାମାୟଣ ପଢ଼ିଲେ 
ଶ୍ରୀରାମଚନ୍ଦ୍ରଙ୍କର ଚିତ୍ରକୂଟ ବନାଶ୍ରମର ବର୍ଣ୍ଣନା, ମୋତେ ଗଭୀର ଆନନ୍ଦ ଦିଏ । ଗୋଟିଏ ଅହେତୁକ 
ଆମ୍ବୀୟତା ସୃଷ୍ଚି ହୋଇଯାଇଥୁଲା ରାମାୟଣ କାଳୀନ ଚିତ୍ରକୂଟ ସହିତ | ମୁଁ ଭାବିନଥିଲି ଏହି ଆମ୍ବୀୟତା 
ମୋତେ ଟାଣିନେବ ଚିତ୍ରକୂଟର ସେଇ ଚିତ୍ରଭୂମିକୁ ଆକସ୍ମିକ ଭାବରେ। ୧୯୮୦ ମସିହା କଥା! 

ଭାରତ ସରକାରଙ୍କର ଶିକ୍ଷା ବିଭାଗ ତରଫରୁ ଚିତ୍ରକୂଟଠାରେ ଏକ ଲେଖକ କର୍ମଶାଳା 
ଏକୋଇଶି ଦିନ ପାଇଁ ଆୟୋଜନ କରାଗଲା। ବିଭିନ୍ନ ରାଜ୍ୟର ଲେଖକମାନେ ଯୋଗ ଦେବାକୁ 
କୁହାଗଲା। ଓଡ଼ିଶା ତରଫରୁ ପ୍ରତିନିଧ୍ବତ୍ଵ କରିବା ପାଇଁ ସରକାର ମୋ ନାଁଟିକୁ ସୁପାରିଶ କଲେ। ମୁଁ 
ଜାଣିବା ପରେ ଆନନ୍ଦରେ ବିହ୍ଵଳ ହୋଇଉଠିଲି। ସତରେ, ଆମ୍ବୀୟତାର ଭାଷା ନଶ, ନାଳ, ବଣପାହାଡ଼, 
ଗଛଲତା, ପଶୁପକ୍ଷୀ ପଢ଼ିପାରନ୍ତି। ସମସ୍ତଙ୍କ ମଧ୍ଯରେ ପ୍ରତିକ୍ରିୟା ସୃଷ୍ଟି ହୁଏ, କିଏବୁଝେ, କିଏ ବୂଝିପାରେନା। 
ଏହା ନିଶ୍ଚିତ ଭାବରେ ମୋ ପାଇଁ ଚିତ୍ରକୂଟର ଆମ୍ବୀୟ ନିମନ୍ତ୍ରଣ। 

ସେଦିନ ହେଉଛି ୧ ୬- ୨-୮୦ ତାରିଖ! 

ପ୍ରାଳୃତିକ ସୌନ୍ଦର୍ଯ୍ୟ ଉପଭୋଗ କରିବି ବୋଲି ରାତିରେ ରେଳଯାତ୍ରା ନ କରି ଦିନର କ୍ଲାନ୍ତିକର 
ବସ୍‌ଯାତ୍ରା ଆଦରି ନେଲି। ଯାତ୍ରା ଆରମ୍ଭ କଲି ପୁରୀ ରାୟପୁର ଦୁତଗାମୀ ବସ୍‌ରେ | ରାୟପୁରରେ ପହଞ୍ଚି 
ସେଠାରେ ରାତ୍ରିଯାପନ କଲି । ସକାଳେ କିଛିବାଟ ଟ୍ରେନ୍‌ରେ ଯାତ୍ରା କରି ପୁଣି ବସ୍‌ ଧରିଲି। ରାତି 
ଆଠଟା ବେଳକୁ ଚିତ୍ରକୃଟ ବସ୍‌ଷ୍ଟାଣ୍ଡରେ ପହଞ୍ଚଲି। ରିକ୍ଵା ପାଇଲିନି। କ'ଣ କରିବି,ରାତିରେ ମୋ 
ଲକ୍ଷ୍ସ୍ଥଳକୁ ଯିବା ପାଇଁ କିଛି ସୁବିଧା ନଥାଏ। ଟ୍ରେନ୍‌ରେ ଆସିଥିଲେ ଏ ଅସୁବିଧା ହୋଇନଥାନ୍ତା। 
ପାଖରେ ମଧ୍ଯ ଭଲ ଦୋକାନ ବଜାର ହୋଟେଲ ପ୍ରଭୁତି ନାହିଁ। ମନ୍ଦାକିନୀ ନଦୀ ପାର ହୋଇ ଆର 
ପାଖକୁ ଗଲେ ସବୁ ସୁବିଧା ମିଳିବ। ସେଠାରେ ଥବା ଏକ ଇଣ୍ଟରକଲେଜରେ ଆମର କର୍ମଶାଳାର 
ଆୟୋଜନ ହୋଇଛି। କିଏ ଜଣେ କହିଲେ, ““ ଆପଣ ନଇକୂଳରେ ଥବା ଚିତ୍ରକୂଟ ହୋଟେଇକୁ 
ପଳାନ୍ତୁ ରାତିଟା ସେଠାରେ ରହିଯିବେ | ସକାଳେ ଯିବେ। ଏ ଜାଗା ବିପଦପୂର୍ଣ୍ଣ ଚୋରି, ଡ଼କାୟତିର 
ଭୟ ଅଛି । ହୋଟେଲରେ ରହିଯିବାଟା ସବୁଠୁ ଭଲ | 
ଦେଖନି। ବିଜୁଳି ଆଲୁଅ ନାହିଁ। ସେ ଭଦ୍ରଲୋକ ମୋ ଉଦାସ ଚାହାଣୀକୁ ଲକ୍ଷ୍ଯ କରି କହିଲେ, 
“ ଆସନ୍ଧୁ ମୋ ସାଥୁରେ | ମୁଁ ସେଇ ବାଟଦେଇ ଯିବି ।” ଭାରି ଖୁସି ହୋଇଗଲି, ତଥାପି ମନ ଥୁଲା 
ଆଶଙ୍କାଗ୍ରସ୍ତ । ଭାବିଲି, ଏ ସଂସାରର ସବୁ ସ୍ଥାନରେ ଠାକୁରେ ସମସ୍ତଙ୍କ ପାଇଁ ସାଥୀଟିଏ ରଖୁଛନ୍ତି, 
ଠାବ କରି ଜାଣିଲେ ହେଲା। ମନର ସବୁ ଆଶଙ୍କା ପୋଛି, ମୁଁ ତାଙ୍କ ସାଥ୍‌ରେ ଚାଲିଲି। ସେ ବାଟରେ 
ମୋର ପରିଚୟ ପଚାରିଲେ | ଓଡ଼ିଶା, ଭୁବନେଶ୍ବର ଓ କଟକ ଏ ତିନିଟି ନୀଁ ସେ ଜାଣିପାରିଲେ ନାହିଁ। 
କେବଳ କହିଲେ, ଆପଣ କଲିକତାର ଦାଦାଜୀ କି ? ମୋର ଧୋତିପଞ୍ଜାବୀ ତାଙ୍କର ଅନୁମାନକୁ 
ବୋଧହୁଏ ଖୋରାକ ଯୋଗାରଥୁଲା| ମୁଁ କହିଲି, “ ନା ଜଗନ୍ନାଥଧାମ ପୁରୀରୁ ମୁଁ ଆସିଛି। ” ମୁଁ ମଧ୍ଯ 
ଠିଜ୍‌ ଭାବରେ ହିନ୍ଦିରେ କହି ଜାଣୁ ନଥାଏ। ସେ ହଠାତ୍‌ ଚିନୁାର କଲେ। 

“ ଓ ପଣ୍ଡାଜୀ ନମସ୍କାର... ନମସ୍ାର ପଣ୍ଡାଜୀ ! ” 

ପ୍ରଭୁ ଜଗନ୍ନାଥଙ୍କ ନୀରେ ଏତେ ଚମକ! ମୁଁ ପ୍ରତି ନମସ୍ଟାର କରି ଟିକିଏ ସାହସ ବାନ୍ଧି ଭଙ୍ଗା 
ଭଙ୍ଗା ହିନ୍ଦିରେ କହିଲି, “ ପାଣ୍ଡାଜୀ, ତୋ ହୈ, ଲେକିନ୍‌ ପଣ୍ଡିତ ଜୀ..ଭି |” ସେ ଆଉରି ଉଲ୍ସିତ 
ହୋଇ କହିଲେ, “ ଜଗନ୍ନାଥ ଧାମ୍‌କା ପଣ୍ଡାଜୀ.. ପଣ୍ଡିତଜୀ ! ମୁଝେ ଆଶୀର୍ବାଦ ଦିଢିୟେ। ” 

ମୁଁ ଭାବିଲି, ଏଇ ଅପରିଟି ତ ଜାଗାରେ ମୋତେ ଜଗନ୍ନାଥଙ୍କର ଆଶୀର୍ବାଦ ମିଳିଯାଇଛି। ତାଙ୍କୁ 
କି ଆଶୀର୍ବାଦ ଦେବି। କହିଛି, “ ଜଗନ୍ନାଥ ଆପ୍କା ମଙ୍ଗଳ କରେଗା।” ସେ ହସିଲେ, କିଛି ସମୟ 
ପରେ ଗୋଟିଏ ଟାଇଲ ଛପର ଘର ପାଖରେ ଅଟକିଯାଇ, କହିଲେ, “ ଚିତୃକୁଟ ହୋଟେଲ ହୋଗିଆ।| 
ମୁଁ ଆ୍ଚର୍ଯ୍ୟରେ ସେଇ ଚର୍ଚ୍ଚିତ ନୀର ଚାରଣ ଭୂମିକୁ ଟ୍‌ ଦିଥାଏ। ଚା' ଭିଚରୁ ଜଣେ ମୁଛବାଲୀ ଲୋକ 
ଲଣ୍ଠନଟାଏ ଧରି ଆମ ପାଖକୁ ଆସିଲା। ମୋ ବେଶ ଥୋକ ଦେଖୁ କହିଲା, “ ଦାଦାଜୀ 1... 
ଆସୁନ.. ଆସୁନ |” 


98 


Digitized by srujanika@gmail.com 


୮0] 
ନୀଜଜଙୁ ୯୯ 


ସେ ଉଦ୍ରଲୋକ ହସି ହସି କହିଲେ, “ଓ ଦାଦାଜୀ ନେହିଁ, ଜଗନ୍ନାଥ ଧାମକା ପଣ୍ଡାଜୀ.. 
ପଶ୍ଡିତଜୀ। ହୋଟେଲ ମେ ରହେଙ୍ଗେ। ପଶ୍ତିତ୍ଜୀ ଢା ଆଶୀର୍ବାଦ ଲିଜିୟେ।” ସେ ଲୋକଟି ନମ୍ର 
ନମସ୍ଟାରଟିଏ କଲା। ମୁଁ ମଧୁର କଣ୍ଠରେ କହିଲି, “ ଜଗନ୍ନାଥଜୀ ଆପ୍‌କା ଭଲାଇ କରେଗୀ।” ମୋ 
ଜଥୁତ ହିନ୍ଦିର ଶୁଵାଶୁଦ୍ଧ ତାକୁ ପ୍ରଭାବିତ କଲାନାହିଁ। 

ସେ ଭଦ୍ରଲୋକ ବିଦାୟ ନେଲେ । 

ହୋଟେଲବାଲା ମୋ ବେଡ଼ିଂଟିଜୁ ଧରିଲା। ନେଇଆସିଲା ଭିତରକୁ । ଦଉଡ଼ିଆ ଖଟଟ୍ିଏ 
ପକାଇଦେଇ କହିଲା, “ ବୈଠିୟେ ପଣ୍ଡାଜୀ ! ମୁଁ ମନେ ମନେ ଭାବୁଥିଲି, ଏଇ ପଥପ୍ରାନ୍ତ ମୁକ୍ରମଞ୍ଚ 
ହୋଟେଲଟିର ଶାରାରିକ ସମ୍ଭାନ୍ଧ୍ୟ ନ ଥିଲେ ମଧ୍ଯ, ଆମ୍ୀୟ ଆତିଥ୍ୟ ଅଛି | ମୁଁ ସେତେବେଳକୁ ବ୍ୟସ୍ତ 
ହୋଇଗଲିଣି ଟିକିଏ ବାଥରୁମ୍‌କୁ ଯିବାକୁ । ଢ଼ାବାପରି ଏ ହୋଟେଲରେ ବାଥରୁମ୍‌ କାଇଁ । ମାଲିକକୁ 
ପଚାରିବାକୁ ଚେଷ୍ଟା କଲି, ଠିକ୍‌ ଭାବରେ ମୋ ମନକଥୀ ହିନ୍ଦିରେ ପ୍ରକାଶ କରିପାରୁନଥାଏ। ଝାଡ଼ା 
ଯାଏଗା.. ଝାଡ଼ା ଯାଏଗା, ମୁଁ ଯେତେ କହିଲେବି ସେ ବୁଝୁନି, କହୁଚି “ କାହାଁ ଯାଏଗା, କାହା 
ଯାଏଗା ? ପଣ୍ଡାଜୀ ! ଅନ୍ଧେରେମେ କାହୀ ଯାଏଗା ? ମେରେ ହୋଟେଇମେ ଖାନାପିନା ବାଦ୍‌ ଆରାମ୍‌ 
ସେ ଶୋ ଯାଓ!” 

ମୁଁ ସେତେବେଳକୁ ଉଦ୍‌ବେଗଜନକ ପରିସ୍ଥିତିରେ ପହଞ୍ଚଗଲିଣି। ତାକୁ ବୁଝାଇବା ପାଇଁ 
ଯେତେବେଳେ ପେଟ ବାଡ଼େଇ ଠାରିଲି, ସେ ବୁଝିପାରିଲା । ଠୋ ଠୋ ହୋଇ ହସି ହସି କହିଲା, 
“ ପରଣ୍ଡାଜୀ, ଟଟି ଯାଏଗା ? ଟଟି ? ଚଲୋ.. ଚଲୋ... | ମୁଁ ଚଟାପଟ ଗାମୁଛା ବଦଳାଇ ଦେଇି। ସେ 
ଚ଼ାଳେ ପାଣି, ଚୋଟାଏ ଲଣ୍ଠନ ଆଉ ମୁଣ୍ଡେ ଉଚ୍ଚର ଠେଙସୀଟାଏ ଧରି ଆଗେ ଆଗେ ଚାଲିଲା। ମୁଁ ପଛେ 
ପଛେ ଚାରିଥାଏ। ଜିଛିବାଟ ଗଲାପରେ ଢ଼ାଳଟାକୁ ଥୋଇ ଦେଇ କହିଲା, “ ଯାହାଁ ଟଟି କରୋ।” 
ସେ ଟିକିଏ ଦୂରେଇକରି ଛିଡ଼ାହେଲା। ମୁଁ ଟିକିଏ ଖାଇଲଜାଗାରେ ଛାଇ ଆଲୁଅରେ ବସିଗଲି। ଆଃ.. କି 
ଶାନ୍ତି । ଫେରିଆସିବା ପରେ ଧୁଆଧୋଇ ହୋଇ ଲୁଗାପଟା ବଦଳାଇ ରୁଟି ଭୁଗୁନି ଖାଇନେଲି। ବିଶ୍ରାମ 
ନେଲି ସେଇ ଖଟିଆରେ । ମୋ ପାଖାପାଖୁ ଆଉ ଗୋଟିଏ ଖଟିଆରେ ସେଇ ମୁଛବାଲା ମାଲିକଟି 
ଶୋଇଲା, ଭିତରର ଠିକ୍‌ ବାଟ ପାଖରେ | ଅନ୍ୟ ଖଟିଆରେ ଆଉ କେତେକ ଆଗନୁକ ଶୋଇଗଲେଣି। 

ସେ ଆରମ୍ଭ କଲା ଚା” ପୁରୀ ଯାତ୍ରାକଥା | ମୁଁ ଚାର ସବୁକଥୀ ବୁଝୁ ଥାଏ କିନ୍ତୁ ଠିକ୍‌ ଭାବରେ 
କହିପାରୁ ନଥାଏ, ପଦେ ପଦେ ଖାପ୍ଛଡ଼ା ଉରର ଦେଉଥାଏ । ମୋର ଭାରି ଭୟଯଥାଏ ସେ କାଳେ 
ପଚାରି ଦେବ, “ ପୁରୀ ପଣ୍ଡାତ ବଢ଼ିଆ ହିନ୍ଦି କହନ୍ତି, ତମେ କିମିତି ପଣ୍ଡାଜୀ ହୋଇ ହିନ୍ଦି କହିପାରୁନୀହିଁ। 
ତା” ବର୍ଣ୍ଣନାରେ ସେ ବିଭୋର, ଚାର ପିଲାପିଲି ନ ଥାତ୍ତି। ପୁରୀ ଜଗନ୍ନାଥ ଦର୍ଶନ କଲେ, ପୁତ୍ର ହେବ 
ବୋଲି ତା ସ୍ତ୍ରୀ ସପନ ଦେଖୁଲା। ସେ ଦିହେଁ ପିଲାଟିଏ ମନାସି, ପୁରୀ ଯାଇଥିଲେ ଜଗନ୍ନାଥ ଦର୍ଶନ 
ପାଇଁ । ଫେରିବା ପରେ ବର୍ଷକ ଭିତରେ ପିଲା ହେଲା। ସେ ଚା” ନୀ ଦେଇଚି ' କଗନ୍ନାଥ” | ମୁଁ ଭାରି 
ଖୁସି ହୋଇଗଲି । ହସି ହସି କହିଲି, ଆପ୍କା ମକାନ୍‌ମେ ଜଗନାଥଜଢୀ ହୈ, ହୋଟେଲ ମେ ପଣ୍ଡାଜୀ 
କିତିନ୍‌ ବଢ଼ିଆ ବାତ୍‌ ହୈ।” ସେ ମୋତେ ଅନୁରୋଧ କଲା ସକାଳେ ଚା” ଘରକୁ ଯାଇ ପିଲାଟିକୁ 

ଆଶୀର୍ବାଦ ଦେବାକୁ | ମୁଁ କହିଲି, “ ଜଗନ୍ନାଥଙ୍କର ଆଶୀର୍ବାଦ ପାଇଛି, ସେ ତାଙ୍କ ସେବକ ପଣ୍ଡାଜୀର 
ଜି ଆଶୀର୍ବାଦ ପାଇବ ମୁଁ ତ ପାଖାପାଖୁ ପନ୍ଦର କୋଡ଼ିଏ ଦିନ ରହିବି। ଦିନେ ଆସି ତାକୁ ଦେଖୁଯିବି।” ଏ 
ସବୁଥଲା ଭଙ୍ଗୀ ଭଙ୍ଗୀ ହିନ୍ଦିର କଥା 

ମୋତେ ଏଥି ଭିଚରେ ନିଦ ହୋଇଗଲା | 

ଗୋଟିଏ କଡ଼ରେ ରାତି ପାହିଲା। ସକାଳେ ମୋର ସମସ୍ତ କାମ ଚୁଟାଇ ହୋଟେଲ୍‌ରେ 
ଜଳଖୁଆ ଚା” ଖାଇ ବାହାରିଲି ଆସିବି ବୋଲି । ସେ ତା' ହୋଟେଲ୍‌ର ଲୋକଟିଏ ଦେଇା| ଲୋକଟି 
ବେଡ଼ିଂପତ୍ର ଧରି ମୋତେ ଆସି ଛାଡ଼ିଦେଇଗଲା। ହୋଟେଲଟି ମନ୍ଦାକିନୀ ନଦୀକୂଳରେ। ନଇପାର 
ହେଲେ ଠିକ୍‌ ଆର ପାଖରେ ଆମ ଅନୁଷ୍ଠାନ | ପହଞ୍ଚବା ପରେ ମିଳିଗଲା ଅଯାଚିତ ଆତିଥ୍ୟ | 


ଲେଖକ ପ୍ରତିନିଧ୍ୟମାନେ ପହଞ୍ଚଲେଣି ବିଭିନ୍ନ ରାଜ୍ୟରୁ | ପ୍ରତ୍ୟେକଙ୍କ ପାଇଁ ରହିବାର ବ୍ୟବସ୍ଥା 
କରାଯାଇଥାଏ । ଗୋଟିଏ କୋଠରିରେ ଦେଖୂଲି ତଳ ଉପର କରି ଲେଖାଯାଇଛି ଇଂରାଜିରେ, “ ଓଡ଼ିଶା, 
ଆସାମ” । ସେ କୋଠରିରେ ରହିବାକୁ ମୋତେ କୁହାଗଲା। ଆଉ ଗୋଟିଏ ଖଟ ଥାଏ ଆସାମ ବନ୍ଧୁଙ୍କ 
ପାଇଁ। ଅଛ ସମୟ ପରେ ସେ ମଧ୍ଯ ଆସି ପହଞ୍ଚଲେ। ପ୍ରଫୁଲ୍ଲ ବରୁଆ, ଆସାମୀ ଭାଷାରେ ତରୁଣ 
ଞପନ୍ୟାସିକ। ଆମ ଦୁହିଁଙ୍କ ମଧ୍ୟରେ ଅଳ ସମୟ ମଧ୍ଯରେ ଆମ୍ବୀୟତା ସୃଷ୍ଷି ହୋଇଗଲା। ଭାଷାଗତ 
ପ୍ରତିବନ୍ଧକ ନ ଥଲା ବୋଲି। ଆସାମୀଭାଷା ପ୍ରାୟ ଓଡ଼ିଆ ଭାଷାପରି। ବୁଝିବାକୁ କିଛି ଅସୁବିଧା 
ହେଲାନାହିଁ। ଆମେ ନିଜ ନିଜ ଭାଷାରେ କଥାବାର୍ଭା ହେଲୁ। ମୋତେ ଲାଗିଲା ସଂସ୍କୃତ ଭାଷା ମା' 
ହେଲେ ତାର ପିଠିଆ ଉଠିଆ ତିନିଟି ପିଲା, ଓଡ଼ିଆ, ବଙ୍ଗଳା ଏବଂ ଆସାମୀ | ଓଡ଼ିଆ ଭାଇ ହେଲେ, 
ସେ ଦିହେଁ ଦି ଭଉଣୀ | ବଡ଼ “ ଭଉଣୀ” ବଙ୍ଗଳା, ସାନଭଉଣୀ ଆସାମୀ | ନାରୀ ସୁଲଭ କୋମଳତା ତଥା 
ମଧୁରତାର ମଧୁଉଣ୍ଡାର ସେ ଦିଇଟିଯାକ ଭାଷା! 

ଦିନ ଏଗାରଟା ବେଳକୁ ଲେଖକ କର୍ମଶାଳା ଉଦଘାଟିତ ହେଲା। ଜାତିସଂଘରେ ଥିବା ଭାରତୀୟ 
ପ୍ରତିନିଧ୍ଟ, କର୍ମଶାଳା ଉଦ୍‌ଘାଟନ କଲେ। ସାରା ଭାରତର ସବୁ ରାଜ୍ୟର ଲେଖକ ପ୍ରତିନିଧବମାନଙ୍କର 
ଏଇ ଭବ୍ୟ ସମାରୋହ ଥଲା ଅତ୍ୟନ୍ତ ଆମୋଦଦାୟକ | ଗ୍ରାମାଞ୍ଚଳର ଶିକ୍ଷା ବଞ୍ଚତ ବିପୁଳବର୍ଗ ଉପରେ 
କୃଷି ଓ ଅର୍ଥନୀତି ସମ୍ପୂର୍ଣ ନିର୍ଭର କରେ । ସେମାନେ ଜାତୀୟ ଶିକ୍ଷାସ୍ତୋତରେ ସାମିଲ ହୋଇନଥବାରୁ 
ଏ ଦିଗରେ ବିକାଶମୂଜକ ପଦକ୍ଷେପ ଠିକ୍‌ ଭାବରେ କାର୍ଯ୍ୟକାରୀ ହୋଇପାରୁନାହିଁ। ପାରମ୍ପରିକ 
ଜ୍ଞାନକୌଶଳ, ପୁରାତନ ପଦ୍ଧତି ଓ କାର୍ଯ୍ୟପ୍ରଣାକୀ, ପରିବର୍ରନଧାରା ପ୍ରତି ସଂଶୟ ଭାବ ଏବଂ ଭାବପ୍ରବଣତା 
ଭିତରେ, ଅତୀତ ପ୍ରତି ଅହେତୁକ ଆସକ୍ତି, ବିକାଶ ପଥରେ ଅନ୍ତରାୟ ସୃଷ୍ଟି କରୁଛି। ସଚେତନତାର 
ଅଭାବ ହିଁ ଏସବୁର ମୂଳ କାରଣ। ଶିକ୍ଷା, ମଣିଷର ଜ୍ଞାନ ଦ୍ଵାର ସବୁ ଖୋଲିଦେଇ ପରିବର୍ଭନର 
ସୁଲୁସୁଲିଆ ଶୀତଳ ପବନ ମନ ଭିତରେ ଖେଳାଇଦିଏ ! ଶିହରି ଉଠେ ମନ ଓ ଦେହ | ବିବେକ ଆଉ 

ବିଚାରବୂବ୍ିି ଖୋଲା ରାସ୍ତା ପାଇଯାଏ ଆଗେଇ ଯିବାକୁ । ମଣିଷ ସଚେତନ ହୋଇଉଠେ | ବଢ଼େ ତାର 
ସଜାଗପଣିଆ, ପ୍ରତିଯୋଗିତା ପଥରେ ପାଦଥୁଏ, ଉନ୍ନତିରେ ଅନ୍ଯକୂ ଅତିକ୍ରମ କରିଯିବ ବୋଲି। 
ତା'ର ବୃତି ସଚେତନ ମନ ଏକ ବୃହରର ବୃତ୍ତ ସୃଷ୍ଟି କରେ । 

ସାହିତ୍ୟିକ ଓ ଲେଖକ ସେମାନଙ୍କର ଚାହିଦାକୁ ଚାହିଁ ସାହିତ୍ୟ ସୃଷ୍ଠି କଲେ, ତାହା ସେମାନଙ୍କ 
ପାଇଁ ହୁଏ ପଥପ୍ରଦର୍ଶକ । ଏଥୁପାଇଁ ଆରମ୍ଭ ହୋଇଛି ଲେଖକ କର୍ମଶାଳା | ପ୍ରତିଦିନ ନୂଆଦିଗର ନକ୍ଵା, 
ଉନ୍ମୋଚନ କରାଯିବ। ଆଲୋଚନା, ମତବିନିମୟ, ଅନ୍ଵେଷଣ, ପରୀକ୍ଷା ନିରୀକ୍ଷା, ପ୍ରଯୋଗ, 
ପର୍ଯ୍ୟବେକ୍ଷଣ, ସ୍ଥାନ ପରିଦର୍ଶନ ଏବଂ ଲୋକମାନଙ୍କ ସହିତ ଭାବବିନିମୟ ପ୍ରଭୁତି ବହୁବିଧ କାର୍ଯ୍ୟକ୍ରମ 
ହାତକୁ ନିଆଯାଇଛି । ଖୁସି ଲାଗୁଛି, ଗୋଟିଏ ନୂତନ ଦିଗର ଉନ୍ନେଷ ଦେଖୁବାକୁ ମିଳିଲା। 

ପୁରାଣ ସାହିତ୍ୟ ଭାରତୀୟ ଲୋକସାହିତ୍ୟର ଆଦ୍ୟ ବିଭବ। ଅତୀତରେ ତାଳପତ୍ର ପୋଥ 
ଭିତରେ ଏହି ଅମୂଲ୍ୟ ବିଭବକୁ ସାଇତି ରଖାଯାଇଛି। ପରେ ତାହା ଅକ୍ଷରକୀର୍ରିରେ ପରିଣତ ହେଲା। 
ଗ୍ରାମୀଣ ଜନସମାଜ ଏହି ପୁରାଣ ସାହିତ୍ୟକୁ ଏତେ ଆଦରି ନେଇଛନ୍ତି ଯେ, ଚାକୁ ସେମାନେ 
ଛାଡ଼ିପାରୁନାହାନ୍ତି। ଆଜିର ସହରୀ ସଭ୍ୟସମାଜ ସେହି ପୁରାଣପୁରୀକୁ ପଶିପାରୁନାହାନ୍ତି । ଗାଉଁଲି ଲୋକଟିର 
ଆକ୍ଷରିକ ସାକ୍ଷରତା ନଥିଲେ ମଧ୍ଯ ପୁରାଣଶାସ୍ତ୍ରୁରେ ଚା' ମନ ଓ ବିଚାର ସମ୍ପଦ୍ଧ। ସେ ଆଧ୍ଧାମ୍ବିକ 
ସାକ୍ଷରତା ଦିଗରେ ଶାସ୍ତ୍ରନିପୁଣ। ଆମେ ଉଚ୍ଚଶିକ୍ଷିଚମାନେ ସେ ଦିଗରେ ନିରକ୍ଷର କହିଲେ ଅତ୍ୟୁଭ୍ତ 
ହେବନାହିଁ। ତେଣୁ ଗାଁଲୋକମାନେ ଗୋଟିଏ ଦିଗରେ ନିରକ୍ଷର ହେଲେ ମଧ୍ଯ, ସହରୀ ସଭର୍ୟଲୋକମାନେ 
ଆଉ ଗୋଟିଏ ଦିଗରେ ନିରକ୍ଷର। ତେଣୁ ନିରକ୍ଷର ନିରକ୍ଷରକୁ ପାଠ ପଢ଼ାଇବ କ”ଣ ? ପଢ଼ାଇବ 
କିପରି ? ଅକ୍ଷର ଶିଖ ନଥବା ଲୋକଟି ଆଦୌ ନିରକ୍ଷର ନୂହେଁ। ଅକ୍ଷର ଶିଖୁଥବା ଲୋକଟି ଆଦୌ 
ସାକ୍ଷର ନୁହେଁ। ଗ୍ରାମୀଣ ଲୋକଙ୍କ ମଧ୍ଯରେ ଶିକ୍ଷାପ୍ରସାର କାର୍ଯ୍ୟକ୍ରମକୁ ସଫଳ କରିବା ପାଇଁ, ପ୍ରଥମେ 
“ ନିରକ୍ଷର” ଶବ୍ଦକୁ ବର୍ଜନ କରିବାକୁ ପଡ଼ିବ। 

ଅକ୍ଷର ଲେଖୁ ଶିଖୁନଥବା ଲୋକକୁ, ଲେଖାପଢ଼ାର କୌଶଳ ଶିଖାଇ ଦେବାକୁ ହେବ। 
ବିଭିନ୍ନ କର୍ମକୌଶଳ ଶିଖୁବା ପରି। ଏହା ମଧ୍ଯ ଏକ କୌଶଳ । ଆମେ ଚାଙ୍କୁ ଏଇ ଛୋଟିଆ କୌଶଳଚି 
ଶିଖାଇଦେବା ଏବଂ ଚାଙ୍କ ଜୀବନର ପ୍ରଚୁର ଅନୁଭୂତି ଭିଚରୁ, ଆମେ ମଧ୍ଯ ଜୀବନକୁ ଭେଟିବାର 
କୌଶଳଟା ତାଙ୍କ ଠାରୁ ଶିଖୁନେବା। ଏଇତ ଆଦାନ ପ୍ରଦାନର କଥା। ଲୋକସମ୍ପର୍କ ଯେତିକି ବଢ଼ିବ 
ଦିଆନିଆ ଭାବଟା ସେତିକି ବଢ଼ିବ। ସହର ଓ ଗ୍ରାମର ସାଂସ୍କୃତିକ ସମ୍ପର୍କଟା ଯେତିକି ନିକଟତର 
ହେବ, ଲୋକଶିକ୍ଷା ସେତିକି ଉନ୍ନତ ହେବ। ଗ୍ରାମସର୍ବସ୍ବ ଭାରତବର୍ଷରେ ଗାଁକୁ ସହର ଭିତରେ ଖୋଜିବାକୁ 
ପଡ଼ିବ ଏବଂ ସହରକୁ ଗୀ ଭିତରେ ଲୋଡ଼ିବାକୁ ହେବ। ଖୋଜା ଲୋଡ଼ାର ସଂସାର | 

“ ସାକ୍ଷରତା ଏକ ଆନ୍ଦୋଳନ, ନିରକ୍ଷରତା ଦୂରୀକରଣ ପାଇଁ ଏ ଆନ୍ଦୋଳନକୁ ତୀବ୍ରତର 
କରିବାକୁ ହେବ। ” ଏହା ସମ୍ପୂର୍ଣ ଭାବରେ ଏକ ରାଜନୈତିକ ଭାଷଣବାଳିରେ ପରିଣତ ହୋଇଯାଇଛି। 
କୋଟି କୋଟି ଟଙ୍କା ଏଥୁପାଇଁ ଖର୍ଚ୍ଚ ହେଉଛି, ଦେଶର ରାଜକୋଷକୁ ଆନ୍ଦୋଳନ ନୀରେ ହରିଲ୍ଲୁଟ୍‌ 
କରାଯାଉଛି। ଆନ୍ଦୋଳନ ସରକାରୀ ଅର୍ଥବଳରେ ଚାଲେନି, ଚାଲେ ଜନତାର ମନୋବଳରେ। 

ଆନ୍ଦୋଳନ ତ ନିଶ୍ଚୟ,ତେବେ ନିଃସ୍ବାର୍ଥପର ଭାବରେ ଜନତାର ସବୁବର୍ଗର ଲୋକ ଏଥରେ ସାମିଲ 
ହେଲେ ଏବଂ ଏହି ଆନ୍ଦୋଳନକୁ ରାଜନୈତିକ ସଦିଚ୍ଛା ଓ ଦୃଢ଼ଚା ମିଳିଲେ, ଏହା ସଫଳ ହେବ। ନ 
ହେଇେ ଏହା ରାଜନୈଚିକ କର୍ମୀମାନଙ୍କର ଥଇଥାନ ଯୋଜନାରେ ପରିଣତ ହୋଇଯିବ। ” ଏଇପରି 
ଅନେକ ମଚ ଅନେକକଥୀ ଅବତାରଣା କରାଗଲା। 

ବିଭିନ୍ନ ସଭ୍ଭ୍ୟଙ୍କର ଭିନ୍ନ ଭିନ୍ନ ପ୍ରକାରର ମତ। ସ୍ଥାନୀୟ ସମସ୍ଯା ଏବଂ ଯାଯାବର ଜାତିର 
ସମସ୍ୟା ସାକ୍ଷରତା କାର୍ଯ୍ୟକ୍ରମକୁ ବ୍ୟାହତ କରୁଛି । ଜମିକୁ ବାଡ଼ ମାଡ଼ିଗଲା ପରି ଯେଉଁମାନେ ଏହାର 
ରକ୍ଷକ ସାଜିଛନ୍ତି ସେମାନେ ଏହି ଆନ୍ଦୋଳନକୁ ଅଧକ ଦିଗହରା କରିଦେଉଛନ୍ତି ସାକ୍ଷରତା କାର୍ଯ୍ୟକ୍ରମ 
ଶୋଷଣ, ତୋଷଣ ଓ ପୋଷଣ ପାଇଁ ଏକ ଚରାଭୂମି ପାଇଟିଛି। ଏପରି ଏକ ଅସଜଡ଼ା ଘରକୁ 
ସଜାଡ଼ିବା ପାଇଁ ଲେଖକମାନଙ୍କର ରୂମିକା ଅଧକ । ସେମାନେ କେବଳ ଯେ ନବସାକ୍ଷର, ଗ୍ରାମୀଣ 
ପାଠକମାନଙ୍କ ପାଇଁ ପୁସ୍ତକ ରଚନା କରିବେ ଚା” ନୁହେଁ,-ନିଜର ମୌଳିକ ଲେଖା ଭିତରେ ଗ୍ରାମୀଣ 
ଲୋକମାନଙ୍କର ବିଜିନ୍ନ ସମସ୍ଯାର ଚିତ୍ରଦେବେ, ଚାକୁ ସମାଧାନ କରିବାର ସୂତ୍ର ମଧ୍ଯ ତା' ହାତରେ 
ଦେବେ। ସେମାନଙ୍କର ସମସ୍ୟା ଜର୍ଜରିତ ଜୀବନ ଚିତ୍ରର ନକ୍ଟା, କିପରି ଅକ୍ଷରର ଆଶୀର୍ବାଦରେ 
ବଦଳିଯାଏ, ତାହାକୁ ଲେଖକମାନେ ଚିତ୍ରଣ କରିବେ। 

ଗପ, କବିତା, ପ୍ରବନ୍ଧ ଏବଂ ନାଟକ ମାଧ୍ଯମରେ ବିଭିନ୍ନ ଗଣମାଧ୍ୟମର ସହଯୋଗ ନେଇ 
ଜନମତକୁ ଜାଗ୍ରତ କରିବା ଆବଶ୍ୟକ । ସଫଳ କାହାଣୀଗୁଡ଼ିକ ସୁନ୍ଦର ଭାବରେ ଉପସ୍ଥାପନ କରି 
କର୍ମୀମାନଙ୍କର ମନୋବଳ ବଢ଼ାଇବା ଦରକାର | ହିତାଧଵକାରୀର ନୈରାଶ୍ୟବୋଧ ଦୂର କରିବା ଉଚିତ 
ନିର୍ବାଚିତ ପ୍ରତିନିଧ୍ୂମାନେ, ପଞ୍ଚାୟତସ୍ତରଗରୁ ଆରମ୍ଭ କରି ରାଜ୍ୟସ୍ତର ପର୍ଯ୍ୟନ୍ତ ସାକ୍ଷରତା କାର୍ଯ୍ୟକ୍ରମ 
ଉପରେ ଗୁରୁଚ୍ଵାରୋପ କଲେ ଏ ସମସ୍ୟା ଦୂରହେବାକୁ ବେଶି ସମୟ ଲାଗିବନାହିଁ। 

ଆଜି ସାକ୍ଷରତା କାର୍ଯ୍ୟକ୍ରମ ଦିଗରେ ରାଜନୈତିକ ଆନ୍ତରିକତା ନାହିଁ, ଅଛି ଆନ୍ତରିକତାର 
ଅଭିନୟ । ରାଜନୀତିନ୍ଧମୀନଙ୍କ ମଧ୍ୟରେ ସୁବିଧାଭୋଗୀ ଦଳ ସାକ୍ଷରତା କାର୍ଯ୍ୟକ୍ରମକୁ ତାଙ୍କର ହସ୍ତମୁଦି 
ମାହାଲରେ ପରିଣତ କରିଛନ୍ତି । ଏଥିପାଇଁ ଅଜସ୍ର ଅର୍ଥ ବ୍ୟବସ୍ଥା ହେଉଛି କିନୁ ସାକ୍ଷରତା ଆନ୍ଦୋଳନ 
ନାଁରେ ରାଜନୈତିକ କର୍ମୀମାନଙ୍କର ଥଇଥାନ କାର୍ଯ୍ୟକ୍ରମ ମୋଟାମୋଟି ଚାଲିଛି। ଏଥିରେ ହାତ 
ମିଳାଇଛନ୍ତି କେତେକ ମୁଖ୍ୟ ସରକାରୀ ଅଧ୍ବକାରୀ ¦ ସେ ଅଜାଗା ଘା ଦେଖୁ ହେବନି କି ଦେଖାଇ 
ହେବନି । ସେ ଅଭିନେତାମାନଙ୍କର ଅଭିନୟ ସୁନ୍ଦର, ଭାଷଣ ମନଛୁଆଁ ବାହାରର କାର୍ଯ୍ୟଶୈଳୀ ବେଶ୍‌ 
ଆକର୍ଷଣୀୟ.. ପ୍ରଚାର ପ୍ରୀତିଭରା କିନୁ ନିଭୃତ ନିରବ ଇସ୍ତାହାର ହେଉଛି, “ ଲୋକଗୁଡ଼ାକ ସେଇପରି 
ମେଷପଲ ହୋଇ ରହିଥାନୁ ଆମର ରାଜପଣ ଚିରସ୍ଥାୟୀ ହୋଇରହୁ । ଭଣ୍ଡାରଘରର ଚାବିଟା ଆମ 
ହାତରେ ଥାଉ | ଏହା ଏକ ମୋଟମୋଟି ଚିତ୍ର। କିନୁ ସାକ୍ଷରତା ଆନ୍ଦୋଳନ ଏକ ପବିତ୍ର, ଜନସେବାମୂଳକ 
କାର୍ଯ୍ୟକ୍ରମ, ଯାହା ମାଧମରେ ଯୁଗନିର୍ମାଣ ଯୋଜନା, ମାନବସମ୍ବଳର ଗୁଣାମ୍ବକ ବିକାଶ ଏକମାତ୍ର 
ସମ୍ଭବ! ଏଇପରି ନାନା ଆଲୋଚନା, ସମାଲୋଚନା, ମାର୍ଗଦର୍ଶନ ମଧ୍ୟରେ ଲେଖକ କର୍ମଶାଳାର 
କାର୍ଯ୍ୟସୂଚୀ ଆଗେଇ ଚାଲିଲା। 

ଚିତ୍ରକୂଟ ପରିକ୍ରମା 

ଦୁଇଦି୍ଗ ପରେ ଚିତ୍ରକୂଟ ପରିକ୍ରମା କରିବାର ପାଳି ପଡ଼ିଲା । ଆମେ ସମସ୍ତେ ବାହାରିଲୁ 
ଆମ କଲେଜର ଜଣେ ଅଧ୍ୟାପକ, ଯେ କି ସେଠିକାର ସ୍ଥାନୀୟ ଲୋକ, ଆମମାନଙ୍କୁ ସାଥରେ ନେଇ 
ବାହାରିଲେ। 

ଆମେ ମନ୍ଦାକିନୀ ନଦୀକୂଳରେ ବାଲ୍ଲୀକିଙ୍କ ଆଶ୍ରମର ସୂଚନା ପାଇଲୁ ସେ କିନ୍ତୁ କହିଲେ, 
“ପ୍ରକୃତ ବାଲ୍ଲୀକିଙ୍କର ଆଶ୍ରମ ହେଉଛି ଏଠାରୁ ୨ ୫ କିଲୋମିଟର ଦୂର “ ବଘରେ ହିଁ” ଗାଁର ଲାଲାପୁର 
ପାହାଡ଼ରେ | କୁହାଯାଏ ସେଠାରେ ଆଦିକବି ବାଲ୍ଧୀକିଙ୍କର ଆଶ୍ରମ ଥିଲା ଏବଂ ରାମାୟଣ ଯୁଗରେ 
ଲାଲାପୁର ପାହାଡ଼ଶ୍ରେଣୀ ଚିତ୍ରକୂଟ ପର୍ଯ୍ୟନ୍ତ ପରିବ୍ୟାପ୍ର ଥଲା । ସେଇ ବିସ୍ତୃତ ବନାଞ୍ଚଳକୁ ଚିତ୍ରକୂଟ 
ବୋଲି ସେତେବେଳେ କୁହାଯାଉଥୁଲା। 

ଶ୍ରୀରାମଚନ୍ଦ୍ରଙ୍କର ଚିତ୍ରକୂଟ ବନବାସକାଳରେ, ମନ୍ଦାକିନୀ ନଦୀକୂଳସ୍ତ ବାଲ୍ଧୀକି ଆଶ୍ରମ ନିକଟରେ 
ସେମାନେ କୁଟାର ନିର୍ମାଣ କରିଥୁଲେ। ଆଗକାଳରେ ମୁନିରଷିମାନଙ୍କର ଆଶ୍ରମ ପ୍ରାୟ ନଦୀକୂଳରେ 
ଅବସ୍ପିତ ଥୁଲା। ହୁଏତ ଲାଲାପୁର ପାହାଡ଼ରେ ଥିବା ଆଶ୍ରମ ତାଙ୍କର ଆଦିଆଶ୍ରମ ହୋଇଥିବ ଏବଂ 
ମନ୍ଦାକିନୀ ନଦୀକୂଳସ୍ଥ ଆଶ୍ରମ ସାଧନାଶ୍ରମ ହୋଇଥୁବ। 

ମୁଁ ମୋର ଅଧ୍ୟାପକ ବନ୍ଧୁଙ୍କୁ “ ଚିତୃକୂଟ” ନାମର ତାପୂର୍ଯ୍ୟ କଥା ପଚାରିଲି। ସେ ହସି ହସି 
କହିଲେ, “ ଆପଣତ ଦେଖୁଛନ୍ତି ଚିତରକୂଟ ଦୁଇଟି ଶବ୍ଦର ସମାହାର (ଚିତୃକୂଟ) | ଲୌକିକ ଅର୍ଥରେ 
କୂଟମାନେ ପର୍ବତର ଶିଖରପ୍ରଦେଶ। ଏହି ପର୍ବତଶ୍ରେଣୀର ଶ୍ୟାମଳ ବନଶ୍ରୀ, ଅତ୍ୟନ୍ତ ସୌନ୍ଦର୍ଯ୍ୟମୟ | 
ସତେ ଯେପରି ପର୍ବତଗୁଡ଼ିକ ଚିତ୍ରମୁକୂଟ ପରିଧାନ କରିଛନ୍ତି । ଏହାର ଆର ଗୋଟିଏ ଅର୍ଥ ମଧ୍ଯ ଅଛି 
ସଂସ୍କୃତରେ ଅଶୋକବୃକ୍ଷକୁ “ ଚିତ୍ର' ବୋଲି କୁହାଯାଏ..  ଚିତୃବୃକ୍ଷ? | ଏହି ଅଞ୍ଚଳ ଅତୀତରେ ଅଶୋକ 
ବନରେ ଭରପୂର ଥୁଲା | ପର୍ବତ ଶିଖର ଥୁଲା ଚିତ୍ରବୃକ୍ଷ ବୀଥର ଏକ ଚିତ୍ରଶାଳା ସେହି ଦୃଷ୍ଟିରୁ ଏହା 
ଚିତ୍ରକୂଟ ବୋଲି ହୁଏତ କୌଣସି ମୁନିରଷି ନାମକରଣ କରିଥିବେ । 

ସଂସ୍କୃତ ବାଲ୍ଧୀକି ରାମାୟଣରେ ଶ୍ରୀରାମଚନ୍ଦ୍ର ସୀତାଦେବୀଙ୍କୁ ଚିତ୍ରକୂଟ ନାମକରଣ ବିଷୟରେ 
ଯାହା କହିଛନ୍ତି, ତାହା ଅତ୍ୟନ୍ତ ପ୍ରଣିଧାନଯୋଗ୍ୟ । ଶ୍ଲୋକଟିର ସରଜ ଅର୍ଥ ହେଉଛି, 

“ ହେ ଭଦ୍ରେ। ସଳମୁଖ ଭାଗରେ ଶୋଭା ପାଉଥିବା ପର୍ବତମାଳାର ଟିରଚହଲ୍ା ଶ୍ୟାମଳ ସୌନ୍ଦର୍ଯ୍ୟକୁ 
ତୁମେ ଦେଖ। ତାହା ବହୁବିଧ ପକ୍ଷୀମାନଙ୍କର ନିବାସସ୍ଥଳୀ। ସେଠାରେ ଅସୁମାର ଧାତୁ ପରିପୂର୍ଣ 
ହୋଇରହିଛି। ପର୍ବତଗୁଡ଼ିକର ଉଚ୍ଚଶିଖରକୁ ଲକ୍ଷ୍ୟ କର | କେଉଁଟି ଦିଶୁଛି ରଜତ ଶୁଭ୍ରତ ଆଉ କେଉଁଟି 
ତପ୍ରଲୌହ ପରି ଲାଲ, ଆଉ କିଏ ମେହେଙ୍ଗ ରଙ୍ଗର | କେଉଁଟି ହଳଦିଆ! ଇନ୍ଦ୍ରନୀନମଣିର କାରି 
ବହନ କରିଛି ଗୋଟିଏ ପର୍ବତଶୁଙ୍ଗ । ଆଉଗୋଟିଏ ପୁଷ୍ପରାଗକାର୍ରିରେ ଶୋଭାପାଉଛି । ପର୍ବତଶୂଙ୍ଗଗୁଡ଼ିକ 

ଟା 
୧୦୪ ଜହୁ 


ବିଭିନ୍ନ ରଙ୍ଗରାଗର ରଙ୍ଗଶାଳା। କି ଚମଳ଼୍ାର ସତେଅବା ନୀଳାଭ ପର୍ବଚଶ୍ରେଣୀ ତରାଭରା ଆକାଶ ପରି 
ପ୍ରତୀୟମାନ । ଅନେକ ରଙ୍ଗର ଧାତୁ ଧାରିଣୀ ପର୍ବଚଗୁଡ଼ିକର ନାମ ଏଥପାଇଁ ଚିତ୍ରକୂଟ। ” 

ରାମାୟଣକାଳୀନ ଚିତ୍ରଦୂଟ ଏକ ଅଖଣ୍ଡ ବନରୂୁମି ଥଲା। ଆମେ କିନ୍ଧୁ ଦେଖୁଲୁ ସ୍ଵାଧୀନ 
ଭାରଚର ଚିଚ୍ରକୂଟ ଖଣ୍ଡିତ ହୋରଛି। କିଛି ଅଂଶ ମଧ୍ଯ ମଧ୍ୟପ୍ରଦେଶରେ ଏବଂ ଆଉ କିଛି ଅଂଶ 
ଉତ୍ତରପ୍ରଦେଶରେ ଅବସ୍ପିତ। ପୂର୍ବର ସେର ସୁବିସ୍ତୃତ ପର୍ବଚଶ୍ରେଣୀର ଅଖଣ୍ଡ ବିସ୍ତୃତି ମଧ୍ଯ ଖଣ୍ଡିତ 
ହୋଇଛି। ପର୍ବତଶ୍ରେଣୀ ମଝିରେ ମଝିରେ ଛିନ୍ନ ହୋଇଛି ବୋଧହୁଏ ଭୂମିକମ୍ପ ପାଇଁ। ବର୍ଗମାନ ତା 
ମଧ୍ଯରେ ଅନେକ ତୀର୍ଥସ୍ଥାନ ଅଛି। ପାହାଡ଼ି ଗିରିନିର୍ଝରିଣୀ ଅତୀତର ସ୍ଵୃତିଚାରଣ କରୁଚି। ଶୁଣିଲି, 
ପାଖରେ ଗୋଟିଏ ଗୀ ଅଛି ତାର ନାଁ  ସୀତାପୁର | ଚା' ନିକଟରେ ରାଘବ ପ୍ରୟାଗ | ଅବଶ୍ୟ ରାମପୁର, 
ସୀତାପୁର ନାଁ ଭାରତର ବିଭିନ୍ନ ରାଜ୍ୟରେ ମଧ୍ଯ ଅଛି | ହନୁମାନ ଧାରା, ଅନସୂୟା ମନ୍ଦିର, ସୀତାକୁଣ୍ଡ, 
ରାମକୁଣ୍ଡ ଓ ଭରତକୂପ ପ୍ରଭୂତି ଦର୍ଶନୀୟ ସ୍ଥାନ ସବୁ ଏଠାରେ ରହିଛି। 

ପାହାଡ଼ଗୁଡ଼ିକରେ ଅଛି ଅନେକ ଗଭୀର ଗୁମା, ହୁଏତ ପୂର୍ବକାଳରେଏଇ ଗୁମ୍ପାମାନଙ୍କରେ 
ମୁନିରଷିମାନେ ରହି ତପସ୍ୟା କରିଥିବେ | ଏଗୁଡ଼ିକ ନିଶ୍ଚିତ ଭାବରେ ସେକାଳର ତପମନ୍ଦିର | 

ଆମେ ଚିତ୍ରକୂଟରେ ଥିବା ସମୟରେ ପ୍ରାୟ ସବୁ ତୀର୍ଥ ସ୍ଥାନଗୁଡ଼ିକ ଦେଖୁବାର ସୁଯୋଗ 
ପାରଥୁଲୁ। ଅବଶ୍ୟ ତୀର୍ଥନୀତି ଅନୁସାରେ ଆମେ ପାଞ୍ଚଦିନରେ ଚିତ୍ରକୂଟର ' ପଞ୍ଚକୋଶୀ” ପରିକ୍ରମା 
କରିପାରି ନଥଲୁ। ଏହା ମଧ୍ଯ ଆମର ମୁଖ୍ୟ କାର୍ଯ୍ୟସୂଚୀ ମଧ୍ଯରେ ସମ୍ଭବ ନ ଥଲା | ସୁବିଧା ଓ ସମୟକୁ 
ନେର ଯାହା ସମ୍ଭବ କରାଯାଇଥଲା। 

ରାଘବପ୍ରୟାଗ ଦେଖୁବା ପାଇଁ ସେଦିନ ଯାଇଥିଲୁ ଗଙ୍ଗା, ଯମୁନା ଓ ସରସ୍ଵତୀ ନଦୀର 
ମିଳନସ୍ପଳୀର ସ୍ଵପ୍ନ ନେଇ । କିନ୍ଧୁ ସେପରି କିଛି ଦେଖୁଲୁ ନାହିଁ। ଦେଖୁଲୁ ଗୋଟିଏ ଛୋଟ ଗିରି 
ନିର୍ଝିରିଣୀ ବହିଯାଉଛି । ଖରାଦିନେ ମଧ୍ଯ ସ୍ତୋତ ଶୁଖଯାଏ ବୋଲି ଶୁଣିଲୁ, ତେବେ ରହିଥାଏ ଗୋଟାଏ 
କ୍ଷୀଣ ସ୍ରୋତ ଧାରା। ଲୋକେ କହନ୍ତି, “ ପ୍ରୟାଗର ଅଦୃଶ୍ୟ ନଦୀ ସରସ୍ଵଚୀ ପରି ଏଠାରେ ଏକ 
ଗୁପ୍ତନଦୀ ଭିତରେ ପ୍ରବାହିତ ହେଉଛି ଏବଂ କ୍ଷୀଣ ଧାରାଟି ତାରି ଚିହ୍ନ । ” 

ଭରତ ଚିତ୍ରକୂଟ ଆସି ଶ୍ରୀରାମଚନ୍ଦ୍ରଙ୍କୁ ପିତାଙ୍କର ସ୍ଵର୍ଗବାସ ସମ୍ବାଦ ଦେବାପରେ, ରାମଲକ୍ଷମଣ 
ପ୍ରଭୃତି ଏହି ଗିରିନଦୀ କୂଳକୁ ଆସି ଏଠାରେ ତିଳତର୍ପଣ କରିଥଲେ। ଏହି ନଦୀଟିକୁ ମନ୍ଦାକିନୀ ବୋଲି 
ଲୋଜମାନେ କହିଥାନ୍ତି । ଏହା କୂଳରେ ଗୋଟିଏ ବଡ଼ମନ୍ଦିର ଅଛି। ତାଂ ନାଁ “ ମକଗନ୍ଦେଶ୍ବର” ମନ୍ଦିର। 
ଆମେ ସେଠାରେ ଶିବଦର୍ଶନ କରି ଫେରିଆସିଲୁ। 

ବାଟରେ ଦେଖୁଲୁ “ସୀତାପୁରୀ” | ସେଇ ମନ୍ଦାକିନୀ ନଦୀକୂଳରେ ଅବସ୍ଥିତ। ଏଠାରେ 
ମନ୍ଦାକିନୀକୁ ପୟୋଷ୍ରୀ ଧାରା ବୋଲି କୁହାଯାଏ । ରାମଚନ୍ଦ୍ର ଏଇ ପାଖାପାଖୁ ପର୍ଣ୍ଣକୁଟୀର ନିର୍ମାଣ କରି 
ସୀତାଙ୍କୁ ନେଇ ରହିଥିଲେ। ଲୋକେ ଏହାକୁ ସୀତାପୁରୀ ବୋଲି କହଚ୍ି। ଅବଶ୍ଯ ଏହା ବହ୍ଧ ପରର 
ନାଁ, ଏବେକାର କହିଲେ ଭୁଲ୍‌ ହେବନି | ଶୁଣିଲୁ ପୂର୍ବେ ଏହାର ନାମ ଥୁଲା “ ଯୈସିହିପୁର” (ଯଶିପୁର) 
ଏଠାରେ କୋହୁମାନଙ୍କର ବସତି ଥଲା ପନ୍ନାର ଜମିଦାର ରାଜା ଅମାନ୍‌ସିଂହ ଏହାକୁ, ମହନ୍ତ ଚରଣ 

(୭) 
ନୀଳଜଙକ ୧୦୫ 


ଦାସଙ୍କୁ ଦାନ କରି ଦେଇଥିଲେ ଏବଂ ରାମଭକ୍ତ ମହନ୍ତ ମୂଳ ନୀଟିକୁ ବଦଳାଇ “ସୀତାପୁରୀ ' ନାଁଟି 
ଦେଇଥଲେ। ସେଇରଦିନଠାରୁ ଏହା ସୀତାପୁରୀ ନାମରେ ପରିଚିତ। ସ୍ଥାନଟିରେ ରାମାୟଣକାଳୀନ 
ପ୍ରାଚୀନତା ଥିବାରୁ ନାମରେ ତାହା ଆରୋପ କରି ପ୍ରତିଷ୍ଠିତ କରାଯାଇଛି। ମୁଁ ପହଞ୍ଚବା ଦିନ ଯେଉଁ 
କାମତାନାଥ ମନ୍ଦିରପପାଖ ହୋଟେଲରେ ( ଚିତୃକୂଟ ହୋଟେଲ) ଥଲି, ତାହା ପାଖାପାଖୁ ଦି କିଲୋମିଟର 
ଦୂର | ଫେରିବା ପରେ ସମସ୍ତେ ସେଠାରେ ଚା' ପାନ କଲୁ| ହୋଟେଲବାଲା ବହୁତ ଆନନ୍ଦିତ ହେଲା 
ମୋତେ ଏବଂ ମୋର ସାଥୁମାନଙ୍କୁ ଦେଖୁ । 

ପରଦିନ ଆମେ ଯାଇଥିଲୁ ‘ରାମଘାଟ' ବୁଲିବା ପାଇଁ| ସତ୍ୟଯୁଗରେ ବ୍ରହ୍ମା ଏଠାରେ ଯଜ୍ଞ 
କରିଥଲେ। ମନ୍ଦାକିନୀ ତଟର ଏଇ ରାମଘାଟ ପାଖକୁ ଲାଗି ଏକ ଶିଳାସଙ୍କୁଳ ଘଞ୍ଚ ବନବହୁଳ ପର୍ବଚ। 
ତାରି ଉପରେ ଏହି ଯଜ୍ଞବେଦିଟି ଅବସ୍ଥିତ, ସେଠାରେ ମନ୍ଦିରଟିଏ ଅଛି । ସେଇ ଯଞ୍ଚବେଦୀ ମନ୍ଦିର 
ନାମରେ ତାହା ପ୍ରସିଦ୍ଧ। ପରେ ତାହା ନିର୍ମିତ ହୋଇଛି କିନୁ ବହନ କରିଛି ସେଇ କାଢାତୀତ ପ୍ରସିବ୍ 
ନାଁଟିକୁ। ସୁଦୀର୍ଘ ଅତୀତର ବିସ୍ମୟ, ମଧ୍ୟଯୁଗୀୟ ମାଦକତା ଏବଂ ଆଧୁନିକତାର ଅନ୍ଷଣ ନେର ମୋ 
ଭିତରେ ଏକ ଫେଞଣ୍ଟାଫେଣ୍ଡି ଉଲ୍ଲସିତ ଆବେଶ ସୃଷ୍ଚି ହୋଇଥଲା। ମୁଁ ସତରେ ବିସ୍ପିତ ହେଉଥିଲି, 
ବିମୋହିତ ହେଉଥ୍‌ଲି, ଉତ୍ସକୁ ଜାଣିବା ପାଇଁ ଅନ୍ଵେଷଣ ଉତ୍ସବ ଆରମ୍ଭ କରିଦେଇଥୁଲି। 

ମନ୍ଦାକିନୀ ନଦୀର ଏମୁଣ୍ଡ ସେମୁଣ୍ଡ ଘାଟ ବହୁଳ ଏବଂ ରାମାୟଣ କାଳୀନ ଇତିହାସ, କିଂବଦନ୍ତୀ, 
ଲୋକକଥା ଏବଂ ଜନଶ୍ରତିକୁ ନେର ଘାଟଗୁଡ଼ିକ ଘଟଣାବହୁଳ ! ପରଦିନ ଆମେ ସନ୍ମୁକବି ତୁଳସୀ 
ଦାସଙ୍କ ସାରସ୍ବତ ପର୍ଣ୍ଣକୂଟୀରର ସ୍ଵୃତିପୀଠ ଦେଖୁଲୁ। ଅବଶ୍ଯ ଦୁଇଟି ସ୍ଥାନରେ କବିଙ୍କର ପର୍ଣ୍ଣବାସ 
ଦେଖୁବାକୁ ମିଳେ। ଗୋଟିଏ ରାମଘାଟ ପାଖରେ ଅନ୍ୟଟି “କାମତାନାଥ” ନିକଟସ୍ଥ ଚରଣପାଦୁକା 
ପାଖାପାଖୁ। ଦୁଇଟିଯାକ ସ୍ଥାନରେ ସୃତିସ୍ମିଗ୍ଧ ଅତୀତକୁ ଖୋଜିଲୁ। ଭକ୍ତକବି ତୁଳସୀଦାସଙ୍କ ସାରସ୍ଵତ 
ମୁର୍ରିକୁ ମନେମନେ ଆଙ୍କିଲୁ। ତାଙ୍କର ଅମୃତଝରା ଲେଖନୀନିସୂତ ରାମାୟଣ, ଭକ୍ତିର ସାଗରଟିଏ। ତା 
ବେଳାଭୂମିରେ ଥରେ ବିଚରଣ କଲେ ହୃଦୟର ସମସ୍ତ କାଳିମା ଅପସରି ଯାଏ ! 

ମନ୍ଦାକିନୀ ନଦୀର ଆଉ ଏକ ସ୍ଥାନରେ ଗୋଟିଏ ଅତି ପୁରାତନ ଜୀର୍ଣ୍ଚ ଶିବ ମନ୍ଦିର ଦେଖୁବାକୁ 
ପାରଲୁ। ଲୋକେ କହନ୍ତି ସନ୍ସକବି ତୁଳସୀ, ଏର ମନ୍ଦିରକୁ ପ୍ରତିଦିନ ଆସି ଶିବଦର୍ଶନ କରନ୍ତି ଏବଂ 
ଏଠାରେ ସିଦ୍ଧିଲାଭ କରି ସେ ରାମାୟଣ ରଚନା କରିଥିଲେ | ମନ୍ଦିର ପ୍ରାଙ୍ଗଣରେ ତୂଜସୀ ଦାସଙ୍କର ଏକ 
ମନୋଜ୍ଞ ମୂର୍ରି ସ୍ଥାପିତ ହୋଇଛି। ହାତରେ ଲୌହ ଲେଖନୀ ଓ ତାଳପତ୍ର ଖେଦା।| 


ମନ୍ଦାକିନୀ ନଦୀର ତୀରେ ତୀରେ ଆମେ ଚାଲିଥାଉ । ଅନତି ଦୂରରେ ସବୁଜ ବନଶ୍ରୀ ଘେରା 
ପାହାଡ଼ଟିଏ। ନଦୀକୂଳ ଲୋକାରଣ୍ଯ। ଚଣାବିକାଳି ପସରାମେଲି ବସିଥାନ୍ତି କୂଳେ କୂଳେ। ଡାକ 
ଛାଡ଼ୁଥାନ୍ତି, ““ ବାବୁଜୀ ! ଚଣା ଲିଜଢିୟେ ମଛଲିକେଲିୟେ। ” ଆମେ କିଛି ଚଣା କିଣି ନଇ ଭିତରକୁ 

ଫୋପାଡ଼ିଲୁ । ମାଛମାନେ ପାଣି ଭିତରୁ ସର୍‌ ସାର୍‌ ଉପରକୁ ଲମଫ ଦେଲେ | ଟକ୍‌ ଟାକ୍‌ ଚଣା ଗିଳି ପାଣି 
ଭିଚରକୁ ପଶିଯାଉଥାନ୍ତି । ଆମେ ସବୁ ଆନନ୍ଦରେ ବିହ୍‌ଳ। କି ଚିର ଚହଲା, ଏ ଦୃଶ୍ୟ... ମନ୍ଦାକିନୀର 
ମସ୍ୟଲୀଜା।| 

ଉତ୍ତର ଭାରତର ଉଚ୍ଚବର୍ଗର ଲୋକମାନେ ପ୍ରାୟ ଶାକାହାରୀ | ନିମ୍ନବର୍ଗର ଲୋକମାନେ ଆମିଷ 
ଖାଆଚି। ନଦୀରେ ମାଛଧରା ପ୍ରାୟ ହୁଏନାହିଁ। ଫଳରେ ମାଛମାନଙ୍କର ବଂଶବୃଦି ଘଟିଥାଏ ତାଙ୍କର 
ଅତି ପ୍ରିୟବନ୍ଧୁ ମଣିଷମାନେ । ଚଣା ଖାଇବାକୁ ପାଣିରେ ପହଁରି ପହଁରି ଆସନ୍ତି ମଣିଷ ପାଖକୁ | ମନ୍ଦାକିନୀ 
କୋଳରେ ମହାଆନନ୍ଦରେ ସେମାନେ ବଢୁଥାନ୍ତି। 

ବୁଲୁବୁଲୁ ଆଖରେ ପଡ଼ିଲା “ ସ୍ପଟିକଶିଳା” । ଲୋକେ କହନ୍ତି, “ରାମ, ଲକ୍ଷ୍ମଣ, ସୀତା 
ଅତ୍ରୀମୁନୀଙ୍କ ଆଶ୍ରମକୁ ଗଲାବେଳେ, ଏହି ନଦୀକୂଳରେ ଗୋଟିଏ ଶୁତ୍ତରଷିଳା ଉପରେ ବସିଥଲେ। 
ଏହାକୁ ଲକ୍ଷ୍ଯ କରି ଚୁଳସୀ ଦାସ ଲେଖଛନ୍ତି- 

“ ଏକ ବାର୍‌ ଚୂନି କୁସୁମ ସୁହାୟେ 

ନିଜ କରଭୁଷଣ ରାମ ବନାୟେ 

ସୀତାହିଁ ପହିରାୟେ ପ୍ରଭୁ ସାଦର 

ବୈଠେ ଫଟିକ ଶିଳାପର ସୁନ୍ଦର! ” 

ଏଥୁରେ ଶ୍ରୀରାମଙ୍କର ଚରଣ ଚିହ୍ନ ଅଛି । ଚରଣ ଚିହ୍ନ ମୁଖ୍ୟତଃ ଚିନିଜାଗାରେ ଦେଖାଯାଏ। 
ସ୍ଟିକଗିଳା ଉପରେ, ଜାନକୀକୁଣ୍ଡଠାରେ ଏବଂ ଚରଣ ପାଦୂକାରେ | ଏ ଦୃଶ୍ୟ ଅତ୍ୟନ୍ତ ମନୋହର | 
ଯୁଗ ଯୁଗର ସତି ସିକ୍ତ ଶିଳାଶଯ୍ୟା ଏବେବି ତାର ଜ୍ୟୋତି ହରାଇନାହିଁ। 

ତାପରେ ପହଞୁଲୁ ““ କାମଦଗିରି” ରେ| ଏହା ଏକ ଅନୂଚ ପାହାଡ଼ । ଏଠାରେ ରାମସାଚାଙ୍କର 
ବନସିଂହାସନ ଥଲା। ସେମାନେ ବାସ କରୁଥିଲେ ପର୍ଣ୍ଣକୂଟୀର ନିର୍ମାଣ କରି। ରୁଗୋଳ ଦୃଷ୍ପିରୁ ଏ 
ପାହାଡ଼ଟି ବିନ୍ଧ ପର୍ବତଶ୍ରେଣୀର ଶାଖାଶୈଳ | ଅତୀବ ମନୋରମ ଏହାର ଦୃଶ୍ୟ | ସାରାବର୍ଷ ଶ୍ୟାମଳ 
ବନଶ୍ରୀ ଘେରା ବନଲକ୍ଷ୍ମୀ। ହରିଣ, ମୟୂର ପ୍ରଭୂତି ବହୁ ପଶୁପକ୍ଷୀମାନଙ୍କର ଲୀଳନାସ୍ଥଜୀ ହେଉଛି 
କାମଦଗିରି। ପାହାଡ଼ି ଝରଣାଗୁଡ଼ିକର ପ୍ରୀତିସଙ୍ଗୀତ ସେମାନଙ୍କୁ ମନ୍ତମୁଗ୍ନ କରିଛି। ଅତୀତରେ ମୁନିରଷିମୀନେ 
ଏହି ଅରଣ୍ୟପୁରୀରେ ଆଶ୍ରମ ରଚନା କରି ରହୁଥିଲେ ବାଲ୍ଲୀକି ମୁନି, ଅତ୍ରିମୁନି ଏବଂ ମୁନିପନ୍ୀ, ସତୀ 
ଅନୁସୂୟା, ଦରାତ୍ରେୟ ଏବଂ ଦୁର୍ବାସା ମୁନି ପ୍ରଭୃତିଙ୍କ ଏହା ଥଲା ତପପୁରୀ | ହିନ୍ଦୁମାନଙ୍କ ଦୃଷ୍ଟିରେ 
ଏହା ଅତ୍ୟନ୍ତ ପବିତ୍ର । ସେମାନେ ଏହା ଉପରକୁ ଚଢ଼ନ୍ତି ନାହିଁ କିମ୍ବା ଗଛଲତା କାଟନ୍ତି ନାହିଁ 

ଏବେ କିନ୍ତୁ ପରିସ୍ଥିତି ସମ୍ପୂର୍ଣ ଓଲଟା । 

ଲୋକେ ପୂଣ୍ୟରୂମିକୁ ପଦଯାତ୍ରା ତୋଳଚି ପୂଣ୍ଯ ଅର୍ଚ୍ଚନ ପାଇଁ। ଗଛଗୁଡ଼ିକ ପ୍ରାୟ କଟା 
ହୋଇଯାଇଛି । ନୂଆଗଛ ମୁଣ୍ଡ ଟେକିଛି । ରାମାୟଣକାଳୀନ ସାଭ୍ତିକ ପରିବେଶ ଆଉନାହିଁ। କର୍ପୂର 
ଉଡ଼ିଯାଇ କନାଖଣ୍ଡକ ପଡ଼ିଚି ମାତ୍ର । 

ଏହାପରେ ଆମର ଅଧ୍ୟାପକ ବନ୍ଧୁ ଆମ୍ଭମାନଙ୍କୁ ସତୀ ଅନୁସୂୟାଙ୍କ ମନ୍ଦିରକୁ ନେଇଗଲେ। 
ମନ୍ଦାକିନୀ ନଦୀଠାରୁ ଅଳଦୂରରେ ପାହାଡ଼ ଉପରେ ଏହା ଅବସ୍ଥିତ। ଆମେ ତାଙ୍କ ସହିତ ସେହି 
ପାହାଡ଼କୁ ଉଠିଲୁ । ହୋମଧୂମର ମହକରେ ମହକିତ ବନାଞ୍ଚଳ, ଆଶ୍ଚର୍ଯ୍ୟ ହୋଇଗଲୁ । ସତେ କଣ ଦୂର 
ଅତୀତର ଅତ୍ରିମୁନିଙ୍କର ଆଶ୍ରମ ଆଜି ମଧ୍ଯ କର୍ମଚଞ୍ଚଳ | ହୋମ ଯଜ୍ଞ ଏବେ ମଧ୍ଯ କଂ ଣ ଟାଲିଛି। 

ଅଧ୍ୟାପକ ବନ୍ଧୁ କହିଲେ, “ ଆସନ୍ତୁ ନା, ନିଢେ ଆଖରେ ଦେଖୁଲେ ବିଶ୍ଵାସ କରିବେ। 
ଆମେ ଯାଇ ପହଞ୍ଚଲୁ ଏକ ଆଶ୍ରମ ପାଖରେ। ଏହାର ଗନ୍ଧାମୋଦ ଏବଂ ଶାନ୍ତ ପରିବେଶ ଆମକୁ 
ସ୍ବାଗତ ଜଣାଇଲା। ଦେଖୁଲୁ ଗୋଟିଏ ସୁନ୍ଦର କାରୁକଳା ଖଚିତ ମନ୍ଦିର। ତାରି ପୁରୋଭାଗରେ ଏକ 
ଯଜ୍ଚକୁଣ୍ଡ। ଜଣେ ତେଜୋଦାପ୍ର ରଷ୍ପିପ୍ରତିମ ସନ୍ଧ ହୋମକୂଣ୍ଡରେ ଆହୁତି ଦାନ କରୁଛନ୍ତି । ମନ୍ତ୍ରମୁଖର 
ପରିବେଶ । ଯଜ୍ଞକୂୁଣ୍ଡରେ ଉଦ୍ଦୀପ୍ର ଅଗ୍ନିର ଲେଲିହାନ ଶିଖା। ତା” ଚାରିପାଖରେ ବସିଛନ୍ତି ଆଶ୍ରମର 
ନବୀନ ସନ୍ୟାସୀଗଣ । ଜଣେ ଉଠିଆସି ଆମକୁ ନେଇ ସେଠାରେ ବସାଇଲେ | ଯଜ୍ଞ, ମନ୍ତରପାଠ ଏବଂ 
ଆହୁତି ଦାନ ଚାଲିଥାଏ ! ଆମେ ସମସ୍ତେ ତନ୍ମୟ ବିଭୋର ହୋଇ ଦେଖୁଥାଉ | ଉପଭୋଗ କରୁଥାଉ 
ସେଇ ଶାନ୍ତ ସମାହିତ ସାର୍ତରିକ ଦୃଶ୍ୟ | ଭାରି ଆନନ୍ଦ ଲାଗିଲା। 

କିଛି ସମୟ ପରେ ପଡ଼ିଲା ପୂର୍ଣ୍ଚାହୂତି | 

ଯଜ୍ଞ ସମାପ୍ର ହେଲା। ସେଇ ମହାନ୍‌ ସନ୍ଧ, ଯଜ୍ଞ ବିଭୂତି ନେଇ ସମସ୍ତଙ୍କ କପାଳରେ 
ଲଗାଇଦେଲେ । ଆମେ ମଥାନତ କରି ଚାଙ୍କୁ ପ୍ରଣାମ ଜଣାଇଲୁ | ଆଶୀର୍ବାଦ ଗ୍ରହଣକଲୁ । ମୁଁ ତାଙ୍କର 
ପଦସ୍ପର୍ଶ କଲାବେଳେ ସେ ମୋତେ ଗଭୀର ଉତ୍ସୁକତା ଭିତରେ ଲକ୍ଷ୍ୟ କରୁଥାନ୍ତି। କପାଳରେ ସରୁତିଳକ 
ଟୋପା, ସଫେଦ ଧୋତି ପଞ୍ଜାବୀ କଟିତଟରୁ ଗୋଟିଏ ପଟାଳିଆ ସରଳରେଖା ପରି ଲମ୍ିଥୁବା 
ଧୋତିର କୁଞ୍ଚତ କୁଞ୍ଚ | ସ୍ବଚ୍ଛଳପଞ୍ଜାବୀ ଭିତରୁ ଫୁଟି ଉଠୁଥିବା ନବଗୁଣି ଯଞ୍ଚୋପବିଚ, ତାଙ୍କ କୌତୂହଳକୁ 
ବଢ଼ାଇଦେଲା। ମୁଁ ମୋ ବନ୍ଧୁମାନଙ୍କ ଭିତରେ ଥିଲି, ଏକମାତ୍ର ଧୋତିଧାରୀ ଯୁବକ। ନିଶ୍ଚିତ ଭାବରେ 
ଦର୍ଶନୀୟ ତଥା ପ୍ରଦର୍ଶନୀୟ ମଧ୍ଯ | 

ଆମ ଅଧ୍ୟାପକ ବନ୍ଧୁ, ସାଧୁଙ୍କ ସହିତ ଆମର ପରିଚୟ କରାଇଦେଲେ । ସାରା ଭାରତର 
ଲେଖକ ପ୍ରତିନିଧ୍ବ ଆଶ୍ରମରେ ଅତିଥ ହୋଇଥବା ଶୁଣି ସେ ଭାରି ଖୁସି ହୋରଗଲେ। ତା'ପରେ 
ଚାହିଁଲେ ସମସ୍ତଙ୍କର ବ୍ୟକ୍ତିଗତ ପରିଚୟ ପ୍ରତ୍ୟେକ ନିଜ ନିଜର ନାଁ ରାଜ୍ୟରନୀ ନିଜର ବୃରି 
ବିଷୟରେ କହିଲେ। ଇଂରାଜି ଏବଂ ହିନ୍ଦି ଉଭୟ ଭାଷାରେ ସମସ୍ତେ କହୁଥାନ୍ତି । କିଛି ସମୟ ପରେ 
ମୋ ପାଳି ପଡ଼ିଲା। ସେ ମୋ ମୁର୍ହଁକୁ ଚାହିଁ ହସିଦେଇ ଓଡ଼ିଆରେ କହିଲେ, ଆପଣ ବୋଧହୁଏ 
ଓଡ଼ିଶାରୁ ଆସିଛନ୍ତି। ଓଡ଼ିଆ ଓଡ଼ିଆ ପରି ଲାଗୁଛନ୍ତି ଆପଣ | ମୋ ଅନୁମାନ ଠିକ୍‌ ଅଛି ? 

“ ମୁଁ ହସି ହସି ନମ୍ରକଣ୍ଠରେ କହିଲି, “ ଆପଣଙ୍କର ଅନୁମାନ ଅଭ୍ରାନ୍ତ । ମୋ ନୀ ନରସିଂହମିଶ୍ର, 
ଭୁବନେଶ୍ବରରୁ ଆସିଛି। ଶିକ୍ଷା ବିଭାଗରେ ସହକାରୀ ନିର୍ଦେଶକ ଅଛି। ” 

ତାଙ୍କ ମୁହଁରେ ସ୍ମିତରେଖା ଉଦ୍ଜ୍ଳି ଉଠିଲା । ମୁଁ ମନେ ମନେ ଭାବୁଥାଏ ସେ ତେବେ ଓଡ଼ିଆ | 
କି ଆକସ୍ମିକ ସାତ୍ତ୍ରିକ ଯୋଗାଯୋଗ ! ସାଧୁ, ଆଶ୍ରମର ଜଣେ ବ୍ରହ୍ମଚାରୀଙ୍କୁ ଡ଼ାକି କହିଲେ, “ ଏମାନଙ୍କୁ 
ନେଇ ମନ୍ଦିର ଏବଂ ଆମ ଆଶ୍ରମ ପରିବେଶ ବୁଲାଇ ଆଣ। ସମସ୍ତଙ୍କୁ ଯଜ୍ଞାମୂତ ପାନ କରିବାକୁ ଦିଅ । 

ଆମେ ସମସ୍ତେ ଯିବାକୁ ଆନନ୍ଦରେ ଉଠିଲୁ । 

ସେ ମୋତେ କହିଲେ, “ ଆପଣ ରହନୁ ” | 

ମୁଁ ଅଟକିଗଲି, ଅନ୍ୟମାନେ ତାଙ୍କ ସହିତ ଗଲେ । ସାଧୁଜୀ କହିଲେ, “ ଆସନୁ | ମୁଁ ପଛେ 
ପଛେ ଗଲି। ଗୋଟିଏ ନିଭୂତ କୋଠରିରେ ଦୁହେଁ ବସିଲୁ। ସେ ମୋତେ ୟଜ୍ଞାମୂତ ପାନକରିବାକୁ ଦେଲେ। ” 

ହଠାତ୍‌ ପଚାରିଲେ, “ ଆପଣଙ୍କର ଜାତକ ନାମ କ'ଣ” ? 

ମୁଁ କହିଲି, “ ଭୋଳାନାଥ ମିଶ୍ର ” | ସେ ହସି ହସି କହିଲେ, ଭୋଳାପଣିଆ ମନୋବିଜ୍ଞାନର 
ଏକ ରୋମାଞ୍ଚକର ତର୍ତ୍‌ । ମଣିଷର ଜୀବନକୁ ସମଗ୍ର ଭାବରେ ପ୍ରଭାବିତ କରିଥାଏ ତା'ର ଜାତକ ନାଁ | 
ଲେଖା ନା, ସାଟିଫିକେଟ୍‌ ନୀ କେବଳ ସାମାଜିକ ପରିଚୟ ପାଇଁ ଉଦ୍ଦିଷ୍ଟ । ଜାଚକ ନାଁ ଜୀବନର ମାର୍ଗ 
ପ୍ରସ୍ତୁତ କରେ! ଭୋଳାମାନେ ସଂସାର ପାଇଁ ଅନୁପଯୁକ୍ତ । ସଂସାରୀ ମଣିଷର ପରିମାପରେ ସେମାନେ 
ଖାପଖାଅରି ନାହିଁ। 

ଆପଣଙ୍କର ହବି କ'ଣ ? 

“ ଲେଖାପଢ଼ା ହିଁ ମୋର ଜୀବନ, ତାହାଁହି ମୋର ଏକମାତ୍ର ଜଞ୍ଜାଳ। ସେ ହସି ହସି 
କହିଲେ, “ ତା' ହେଲେ ଚତ ନାୀଟା ବିଲକୁଲ ଖାପ ଖାଇଗଲା। ମନେରଖନୁ ନାଁ ପାଖରୁ 'ଶ୍ରୀ'କୁ 
ଛାଡ଼ିବେନି। ଓଁକାର ପରି ' ଶ୍ରୀ? ମଧ୍ୟରେ ଏକ ପ୍ରଣବ ଶର୍ତି ଅଛି। ଏହା ନାମ ବ୍ରହ୍ମକୁ ସୁଭାଷିତ କରେ।” 

ଆପଣଙ୍କର ହବି କ'ଣ ? 

“ ଲେଖାପଢ଼ା ହିଁ ମୋର ଜୀବନ, ତାହାହିଁ ମୋର ଏକମାତ୍ର ଜଞ୍ଞାନ। ସେ ହସି ହସି 
କହିଲେ, “ ଚା' ହେଲେ ତ ନାଁଟା ବିଲକୁଲ୍‌ ଖାପ ଖାଇଗଲା। ମନେରଖନ୍ତୁ ନାଁ ପାଖରୁ “ଶ୍ରୀ'କୁ 
ଛାଡ଼ିବେନି। ଓକାର ପରି “ଶ୍ରୀ? ମଧ୍ୟରେ ଏକ ପ୍ରଣବ ଶର୍ତି ଅଛି। ଏହା ନାମ ବ୍ରହ୍ମକୁ ସୁଭାଷିତ 
କରେ। ” 

ମୁଁ ନମ୍ରତାର ସହିତ ଗ୍ରହଣ କଲି। ସେଇଦିନଠାରୁ ମୁଁ ନୀ ପାଖରୁ ସେଇ ' ଶ୍ରୀ କୁ ଛାଡ଼ିନି। 
ତାପରେ ଚାହିଁଲି ପ୍ରଷ୍ଣଭରା ନୟନରେ ସାଧୂଜୀଙ୍କୁ। ସେ ବୋଧହୁଏ ମୋ ମନର କଥା ବୁଝିପାରିଲେ । କହିଲେ- 

“ ମୋତେ କିଛି ପଚାରିବେ ? ” 

ମୁଁ ହସି ହସି କହିଲି, “ ସବାମିଜୀ ! ଆଜି ଆପଣଙ୍କୁ ଦର୍ଶନ କରି ମୁଁ ଯେଉଁ ଆଧାମ୍ବିକ ଉପଲବ୍ଧି 
ଲାଭ କରୁଛି, ତାହା ପ୍ରକାଶ କରିବାକୁ ମୋର ଭାଷା ନାହିଁ । ପ୍ରଥମେ ଆପଣଙ୍କୁ ଜାଣିବା ପାଇଁ ମୋ 
ଭିତରେ ଅମାପ କୌତୂହଳ। ଠିକ୍‌ ଆପଣଙ୍କ ସଂଧାନୀ ଚକ୍ଷୁ ମୋତେ ଖୋଜିବା ପାଇଁ ଯେପରି 
କୌତୂହଳି ହୋଇଥଲା। ମନ ମଧ୍ଧରେ ପ୍ରଶ୍ନ ତ ଅସୁମାରୀ | ତେବେ ବାରଣ ବାଡ଼କୁ ଡ଼େଇଁବାର ଶ୍ଧି 
ମୋର ନାହିଁ। ମୋତେ କ୍ଷମା ଦିଅନ୍ଧୁ। ମୁଁ ଆଶୀର୍ବାଦ ଭିକ୍ଷା କରେ 

ସ୍ଵାମୀଜୀ କହିଲେ, “ ସାଧୁସନ୍ମାନଙ୍କୁ ସେମାନଙ୍କର ପୂର୍ବପରିଚୟ ପଚାରିବା ଉଚିତ ନୁହେଁ 
ସେମାନଙ୍କର ପରିଚୟ ଅତୀତ ଗର୍ଭରେ ବିସର୍ଜିତ ହୋଇଥାଏ। ପୁଣି ଥରେ ଅଧ୍ଧାମ୍ୟପଥକୁ ଫେରିଯାର, 

ମାୟାଭିସାର ରଚନା କରିବା ସଙ୍ଗତ ହେବନାହିଁ। ତେବେଏତିକି କହିବି, ମୁଁ ଜଣେ ଓଡ଼ିଆ! ଇଂରାଜୀ 
ଅଧ୍ଯାପକ ଥିଲି । ଷଢେଇକଳା ବିଳିନ୍ନାଞ୍ଚଳରୁ ଆସିଛି। ସେଠିକାର ବିଖ୍ୟାତ କବି ପରିବାରରେ ମୋର ଜନ୍ମ 

ମୁଁ ହାତଯୋଡ଼ି ନମ୍ରକଣ୍ଠରେ କହିଲି, “ ସ୍ବାମିଜୀ ! ମୋର ଏ ଅପରାଧ ପାଇଁ କ୍ଷମା ଦେବେ | 
ମୋର ମୋହମୋହିଁତ ମନ ଆପଣଙ୍କୁ ଆଘାତ ଦେଲା। ” 

ଠିକ୍‌ କହିଲେ, “ ମାୟାର ଆକର୍ଷଣ, ମଣିଷ ସହଢରେ ଅତିକ୍ରମ କରିପାରେ ନାହିଁ। ଦେଖୁଲେ 
ତ ଏ ସଂସାରରେ କେବଳ ମାୟା ହିଁ ସତ୍ୟ । ମୁଁ ଜାଣେ ସଂସାର ବିରାଗୀ ସନ୍ମ ହେଲେ ମଧ୍ଯ, ମୋ 
ଜାତି, ମୋ ଭାଷାର ମଣିଷଟିକୁ ଚିହ୍ନିବାକୁ ଟିକିଏ ବି ଅସୁବିଧା ହେଲାନାହିଁ। ମାୟା, ପବନରୁ ଗନ୍ଧ 
ବାରିପାରେ। ଯୋଗୀ ସଂସାରକୁ ଛାଡ଼ିଲେ ମଧ୍ଯ ସଂସାର ତାକୁ ଛାଡ଼େନାହିଁ। ଏ ଜାଗଯଜ୍ଚ, ଆଶ୍ରମ 
ଉତ୍ସବ ଅନୁଷ୍ଠାନ ସବୁହି ମାୟା ଅବଶ୍ୟ ଏ ସବୁ ସାର୍ବିକ ମାୟା | ଏ ସଂସାରର ସମସ୍ତେ ମାୟାଯୋଗୀ। ” 

ସ୍ଵାମୀଜୀ ଉଠିଯାଇ ଗୋଟିଏ ପୁଡ଼ିଆ ଆଣି ମୋ ହାତକୁ ଦେଲେ । କହିଲେ, “ ଏ ଯଜ୍ଞ ବିଭୂତି 
ପିଲାଙ୍କ ପାଇଁ ନେଇଯାଆନୁ। ଠିକ୍‌ ଏଚିକିବେଳେ ଅନ୍ୟମାନେ ବୁଲିସାରି ସେଠାରେ ପହଞ୍ଲେ। 
ସ୍ବାମୀଜୀଙ୍କ ଠାରୁ ବିଦାୟ ନେଇ ସମସ୍ତେ ଫେରିଆସିଲୁ। 

ତାପରଦିନ ମୁଁ ଏବଂ କେତେଜଣ ବନ୍ଧୁ ଆସି, ସୂର୍ଯ୍ୟାସ୍ତ ବେଳକୁ ମନ୍ଦାକିନୀ ନଦୀକୂଳରେ 
ବସିଥାଉ । ନଲର ଆରପାଖଟି ମଧ୍ଯପ୍ରଦେଶ, ଏ ପାଖଟି ଉତ୍ତରପ୍ରଦେଶ | ଆରପାଖରୁ ମଧୁକଣ୍ଡଝରା 
ରାମାୟଣ ଧ୍ବନି ଶୁଣି, ନଇପାର ହୋର ସଙ୍ଗୀତ ମଣ୍ଡପରେ ପହଞ୍ଚଲୁ। ସେତେବେଳେ ଛୋଟିଆ 
ଝିଅଟିଏ ରାମାୟଣ ଗାନ କରୁଥାଏ। ତା” ସାନଭାଇ ତବଲା ବଜାଉଥାଏ, ଭାରି ଉପଭୋଗ୍ୟ ସେ 
ଦୃଶ୍ୟ ଶୁଣିଲି ମଧ୍ୟପ୍ରଦେଶ ସରକାର ପୁରାଣପଣ୍ଡା ନିଯୁକ୍ତ କରିଛନ୍ତି । ସେମାନେ ମନ୍ଦିରରେ ସକାଳେ ଓ 
ସଞ୍ଜବେଳେ ରାମାୟଣ ଗାନ କରନ୍ତି ପିଲାଦୁଇଟି ପୀଡ଼ିତ ପିଚାର କର୍ଭବ୍ୟ ତୁଲାଉଛନ୍ତି। 

ଚିତ୍ରକୂଟରୁ ଫେରିବାର ଦୁଇଦିନ ପୂର୍ବରୁ ହନୁମାନଧାରା, ରାମକୁଣ୍ଡ  ସୀତାକୁଣ୍ଡ ଭରତକୂପ 
ପ୍ରଭୃତି ଦର୍ଶନୀୟ ସ୍ଥାନଗୁଡ଼ିକ ଦେଖୁଲୁ। ସବୁଠାରୁ ଆଶ୍ଚର୍ଯ୍ୟ ଲାଗିଲା ଦୁଇଟି ବିରାଟ ଗୁମା | ପ୍ରଥମଟିରେ 
ଆମେ ସୁଡ଼ଙ୍ଗପଥ ଦେଇଗଲୁ। ଯିବାବାଟ ପାଣିରେ ପୂର୍ଣ । ଦିପାଖ ପଥର କାନ୍ସରେ ଥଅନ୍ତି ନାନାପ୍ରକାର 
ସାପ | ତାଙ୍କୁ ଆଘାତ ନ କଲେ, ସେମାନେ ଆକ୍ୁମଣ କରନ୍ତିନାହିଁ। କିଛିବାଟ ସଂକୀର୍ଣ୍ଣ ପଥରେ ଯିବା 
ପରେ ଦେଖୁଲୁ ଅଧ କିଲୋମିଟର ଆୟତ୍ତନର ବିରାଟ ଗୁମ୍ପା। ତା ଉପରେ ଅଛି ବୃକ୍ଷବହୁଳ ବିରାଟ 
ପର୍ବଚ, ଠିକ୍‌ ଛତା ପରି। ଭିତରଟା ଫମ୍ପା । କେବଳ ପଥର କୁଣ୍ଡ ଟାଏ ଅଛି। ଲୋକେ କହନ୍ତି 
ସୀତାଦେବୀଙ୍କର ଏହା ସ୍ମାନକୁଣ୍ଡ | 

ତା'ପରେ ସେଠାରୁ ବାହାରି ଆସି ଠିକ୍‌ ସେଇପରି ଆଉ ଗୋଟିଏ ପୋଲା ପର୍ବତଗୁମ୍ଧାରେ 
ପଶିଲୁ । ତାର ପ୍ରବେଶ ପଥରେ ଅଛନ୍ତି ପଞ୍ଚମୁଖୀ ଶିବ। ଭିତରେ ଅଛି ପଥର କୂଣ୍ଡଟିଏ। ତାହା 
ଶ୍ରୀରାମଚନ୍ଦ୍ରଙ୍କର ସ୍ବାନକୁଣ୍ଡ ବୋଲି କୁହାଯାଏ । 

ଆଉ ଗୋଟିଏ ଜାଗାରେ ଦେଖୁଲୁ ସାରା ଶରୀର ବିଭୂତି ଲେପିତ ଜଣେ ସାଧୁ। ମୁଣ୍ଡରେ 
ତାଙ୍କର ଜଟାଭାର | ସେ ନିଶ୍ଚଳ ହୋଇ ପଦ୍ଧାସନ ପକାଇ ବସିଛନ୍ତି। ସମାଧ୍ବ ଯୋଗରେ । ଆମେ ଯାଇ 

ନାକ 
୧୧୦ ହୁ 


ଚାଙ୍କ ଚରଣରେ ତୂମିଲଗ୍ନ ପ୍ରଣାମ ଜଣାଇନଲୁ। ତାଙ୍କର କୌଣସି ପ୍ରତିକ୍ରିୟା ନାହିଁ। ଗାଇଡ଼୍‌ ଆମକୁ 
କହିଲେ, “ ସେ ସାଧୁ କେଉଁକାଳରୁ ସେଇପରି ବସିଛଚ୍ତି। ଆମ ଢେଢେବାପା ବାପା ତାଙ୍କୁ ଦେଖୁଥିଲେ, 
ଆମେ ମଧ୍ଯ ଦେଖୁଛୁ। ସେ କେତେବେଳେ କୂଆଡ଼େ ଯାଆନି। କ'ଣ ଖାଆରି କେହି ଜାଣି ନାହିଁ। 
ଦିନେ ଦିନେ ଦେଖୁ, ଆସନଶୂନ୍ୟ ଅଛି । ଚା' ପରେ ଦେଖୁ ସେ ଧ୍ୟାନମଗ୍ନ। ତାଙ୍କ ବିଷୟରେ କେହି 
କିଛି କହିପାରିବେ ନାହିଁ ସେ ଆମ ପାଇଁ ଅତୀବ ରହସ୍ୟମୟ | 

ଚିତ୍ରକୂଟର ରହଣିକାଳ ସମାପ୍ତ ହେଲା।| 

ସ୍ମତିମଧୁର ଅନୁଭୂଚିକୁ ରୋମନ୍ସନ କରି ଆଜି ଅମାପ ଆନହନ୍ଦ ମିଳୁଛି। 

000 


110 


Digitized by srujanika@gmail.com 


୧୦ 


ଶାନ୍ତିନିକେତନ 


ଶାନ୍ତିନିକେତନ ସାରସ୍ବତ ଭକ୍ତମାନଙ୍କର ଚୀର୍ଥଭୂମି। ପ୍ରତ୍ୟେକ ଲେଖକ ଓ ଭକ୍ତ ଏହି 
ତପୋଜୁମିକୁ ଜୀବନରେ ଥରେ ଦର୍ଶନ କରିବା ଉଚିତ । କବିଗୁରୁ ବିଶ୍ଵକବି ରବୀନ୍ଦ୍ରନାଥ ଠାକୁରଙ୍କର 
ଏହା ସାଧନାପୀଠ। ଏଠାରେ ଜାତି, ଧର୍ମ, ବର୍ ଓ ସମ୍ପଦାୟର ସଂକୀର୍ଣତା ନ ଥାଏ। ଏହା ମାନବ 
ଜାତି ଓ ମାନବ ଧର୍ମର ଏକ ମାନସ ମନ୍ଦିର । ଭାରତୀୟମାନଙ୍କର ଏହା ଏକ ବାଣୀତୀର୍ଥ ଶାନ୍ତିନିକେତନ 
ଚାର ଶାନ୍ତ ସ୍ଵିଗ୍ଧ କଳାମବକ ପରିବେଶ ପାଇଁ ବିଶ୍ଵବନ୍ଦିତ | 

ବହୁଦିନରୁ ମୋର ସ୍ଵପ୍ନ ଥଲା ଶାନ୍ତି ନିକେଚନ ଦର୍ଶନ କରିବା ପାଇଁ। ମନ ଯାହା ଗଭୀର 
ମନୀଷା ମଧ୍ୟରେ ଖୋଜେ, ତାହା ଦିନେ ନା ଦିନେ ପାଏ। ସେଦିନ ଥାଏ ୬-୧୦-୧୯୮୮ 
ତାରିଖ | ପନ୍ଦରଦିନ ପାଇଁ ଶାନ୍ତି ନିକେତନ ଲେଖକ କର୍ମଶାଳାରେ ଯୋଗ ଦେବାକୁ ମୁଁ ଯାତ୍ରା ଆରମ୍ଭ 
କଲି। ତାହା ଥିଲା ଏକ ଜାତୀୟ କର୍ମଶାଳା ଏବଂ ସର୍ବଭାରତୀୟ ଲେଖକ ପ୍ରତିନିଧ୍ଧମାନେ ଏଥିରେ 
ଯୋଗ ଦେଇଥଲେ। 

ମୁଁ କଲିକଚାରେ ପହଞ୍ଚବା ପରେ, ଶାନ୍ତି ନିକେତନ ହାଓଡ଼ା ଏକ୍ସପ୍ରେସ୍‌ରେ ଶାନ୍ତି ନିକେତନ 
ଅଭିମୁଖେ ଯାତ୍ରା କଲି। ଆନନ୍ଦରେ ମୋ ପାଦ ତଳେ ଲାଗୁ ନଥାଏ ଟ୍ରେନ୍‌ ଦୃୁତଗତିରେ ଚାଲିଥାଏ 
ଦୂଇପାଖରେ ବିସ୍ତୃତ ସବୁଜଢଶସ୍ୟ ସମ୍ଭାର | ମଝିରେ ମଝିରେ ବଙ୍ଗୀୟ ସୁରମ୍ୟ ସବୂଜପକଲ୍ଲୀ । 

ଟ୍ରେନ୍‌ ଯାଇ ପହଞ୍ଚଲା ସାଢ଼େ ଗୋଟାଏବେଳେ | ଶାନ୍ତି ନିକେତନ କଲିକତାରୁ ୧୪୬ କି.ମି. 
ଦୂର। ଇଣ୍ଟର ନେସ୍‌ନାଲ ହୋଟେଇରେ ଆମେ ରହିବା ପାଇଁ ବ୍ଯବସ୍ଥା କରାଯାଇଥୁଲା। ଟ୍ରେନ୍‌ରୁ 
ଓହ୍ଲାଇ ରିକ୍‌। ଧରିଲି। ଅଛସମୟ ପରେ ସେଠାରେ ପହଞ୍ଚଲି। ରହିବା ପାଇଁ ଲମ୍ବା କୋଠରି। ସତେ 
ଯେପରି ମିଲିଟାରି ବ୍ୟାରେକ୍‌। ତେବେ ଭାରି ପରିଷ୍କାର ପରିଚ୍ଛନ୍ନ। ଏତେ ଲୋକ ଥୁଲେ ମଧ୍ଯ ହୋ 
ହୋଲ୍ଲା ନାହିଁ। ଭାରତ ଚଥା ଭାରତବାହାର ଲୋକେ ମଧ୍ଯ ଅଛନ୍ତି । ଭାରି ଆମ୍ବୀୟ ପରିବେଶ । ପରିଚିତ 
ଅପରିଚିଚ ମଧ୍ଯରେ ଗୋଟାଏ ଫେଣ୍ଟାଫେଣ୍ଡି ବନ୍ଧୁତ୍ଵ। ସତେଯେପରି ସହୁଦୟତାର ପଦ୍ଧପୋଖରୀଟିଏ। 

ଳା 
୧୧୨ କଳହ 


ଶୁଣିଲି, ଓଡ଼ିଶାରୁ ଆଉ ଜଣେ ଲେଖକ ପ୍ରତିନିଧ୍ୂ ମଧ୍ୟ ଆସିଛନ୍ତି। ସେ ଜଣେ ଭଦ୍ରମହିଳା । 
ଭୁବନେଶ୍ବର ଭାଷାକେନ୍ଦ୍ରର ଅଧ୍ଯାପିକା ବନ୍ଦନା ମିତ୍ର ବୋଲି ମୋର ମନେପଡୁଛି। ତାଙ୍କ ସହିତ ଡ଼ାଇନି 
ରୁମ୍‌ରେ ସାକ୍ଷାତ ହେଲା। ଚାଙ୍କ ଘର କଲିକତାରେ, ଶାନିନିକେଚନ ତାଙ୍କ ପାଇଁ ପୋଖରୀତୁଠ।| 
ସବୁବେଳେ ସେମାନେ ଯିବାଆସିବା କରନ୍ି। ତାଙ୍କ ପାଇଁ ବିଶେଷ କିଛି ଆକର୍ଷଣ ନାହିଁ। ଆମପରି 
ନବାଗଚଙ୍କ ପାଇଁ ଏହାର ଅନୁଭୂତି ଅତ୍ୟନ୍ତ ରୋମାଞ୍ଚକର । ସେ କହିଲେ, “ ଆପଣଙ୍କର କିଛି ଅସୁବିଧା 
ହେଲେ ମୋତେ କହିବେ ! ମୋର ସମସ୍ତେ ପରିଚିତ | ମୁଁ କିଛିଦିନ ପାଇଁ ଏଠିକାର ଛାତ୍ରୀ ଥଲି। ” 

ଶାରନ୍ତିନିକେତନରେ ରହିବା ପରେ କର୍ମଶାଳାର କାମ ଆରମ୍ଭ ହୋଇଗଲା ¦ ସର୍ବଭାରତୀୟ 
ସ୍ତରରେ ବହୁ ପ୍ରତିଷ୍ଠିତ ଲେଖକମାନଙ୍କର ସାନିଧ୍ୟ ଏବଂ ଭାବ ବିନିମୟର ସୁଯୋଗ ମିଳିଲା। ଲେଖାର 
ଶୈଳୀ ଉପରେ ଆମେ ପୂର୍ବ କର୍ମଶାଳାଗୁଡ଼ିକରେ ଯେଉଁ ଅଭିଜ୍ଞତା ଲାଭ କରିଥିଲୁ, ତାର ପ୍ରୟୋଗାମ୍ବକ 
ଦିଗ ଉପରେ ଏଠାରେ ଅଧ୍ବକ ଗୁରୁତ୍ଵ ଦିଆଗଲା। ଶାରନ୍ତିନିକେତନ ଏବଂ ଶ୍ରୀ ନିକେତନ, ଦୂଇଟି 
ଯାଆଁଳା ଅନୁଷ୍ଠାନ । ଆମର କର୍ମଶାଳା ଶ୍ରୀନିକେତନରେ ଚାଲିଥୀଏ। ଶାନ୍ତିନିକେଚନରେ ଆମେ ରହିଥାଉ ।| 

ପ୍ରତିଦିନ କାମ ଶେଷରେ ଆମେ ଶାନ୍ତିନିକେଚନ ଭିତରେ ବୁଲି ବୁଲି ବିଭିନ୍ନ ଅନୁଷ୍ଠାନ ଓ 
ଦର୍ଶନୀୟ ସ୍ଥାନ ସବୁ ଦେଖୁ। ମୁଁ ତା'ର ଇଚିହାସ ସଂଗ୍ରହ କରେ ! ପ୍ରଥମଦିନ ଆମେ “ ଛତିମତାଳ 
ଯାଇ ମହର୍ଷି ଦେବେନ୍ଦ୍ରନାଥ ଠାକୁରଙ୍କ ସିଵ୍ଧିପୀଠ ଦେଖୁଲୁ। ଶାଳ, ତାଳ, ଅଅଁଳା, ମହୁଲବନ ବେଷିତ 
ଜାଗାଟିଏ । ସେଠାରେ ବିରାଟ ଗଛଟିଏ ଅଛି, ଚା'ରି ଚଳେ ସେ ଧାନ ଯୋଗରେ ବସିଥିଲେ । ସେଇ 
ବୃକ୍ଷରାଜର ପାଦପୀଠ ହେଲା ଚାଙ୍କର ଜପ ଓ ସାଧନାପୀଠ। ପିପ୍ପଳ ବୃକ୍ଷତଳେ ବସି ବୁଦ୍ଧଦେବ 
ତପୋମଗ୍ଧ ରହି ଯେପରି ସିବିଲାଭ କରିଥିଲେ, ଦେବେନ୍ଦ୍ରନାଥ ସେପରି, ଏହି ବୃକ୍ଷତଳେ ଜପ କରି 
ଦିବ୍ୟଚେଚନା ଲାଭ କଲେ। ଗଛତଳେ ଥିଲା ମହର୍ଷିଙ୍କର ଧାନବେଦି| ବେଦିପୀଠରେ ଅମେ ପ୍ରଣମ ଜଣାଇଲୁ | 

ଶୁଣିଲି, ବିଶ୍ଵକବି ରବାନ୍ଦ୍ରନାଥ ଠାକୂରଙ୍କର ପିତା ମହର୍ଷି ଦେବେନ୍ଦ୍ରନାଥ ଠାକୁର କଲିକତାରେ 
ଥିବା ନିଜ ଘରଛାଡ଼ି, ୧୮୮୮ ମସିହାରେ, ଏକ ଶାନ୍ତ ମଧୁର ପ୍ରାକୃତିକ ପରିବେଶ ଅନ୍ଵେଷଣରେ 
ଆସି, ଏଇଠାରେ ପହଞ୍ଥିଲେ। ଏହାର ଶାନ୍ତଶୀତଳ ମାଧୂର୍ଯ୍ୟମଣ୍ଡିତ ପରିବେଶ ତାଙ୍କୁ ଆକର୍ଷଣ କଲା। 
ସେ ବିମୁଗ୍ଧ ହୋଇ ଅଟକିଗଲେ। ଏଇ ଶ୍ୟାମସ୍ତିଗ୍ଧ ବନପୁରୀରେ | ଏହା ବନ ଅତିଥିଙ୍କୁ ଅମାପ ଆନନ୍ଦ 
ଦେଲା। ମନନ, ଚିନ୍ତନ, ଜପ ଓ ଧ୍ୟାନ ପାଇଁ ଏହି ବନଭୂମି ଅତ୍ୟନ୍ତ ଅନୁକୂଳ ବୋଲି ଭାବିଲେ। 
ନିର୍ମାଣ କଲେ ଏକ କୂଟୀର, ତା'ର ନୀ ଦେଲେ ' ଶାରନିନିକେତନ' | ଅମାପ ଶାନ୍ତିର ଆଳୟ | 

୧୮୬୧ ମସିହାରେ କବିଗୁରୁ ରବୀନ୍ଦ୍ରନାଥଙ୍କ ଜନ୍ମ ପିଚା ଦେବେନ୍ଦ୍ରନାଥ ଏହି ଆଶ୍ରମକୁ 
ଆସିବାବେଳେ ତାଙ୍କର ବୟସ ହୋଇଥୁଲା ୨୭ ବର୍ଷ। ପିତାଙ୍କର ଜମିଦାରୀ ସେ ବୂଝାବୂଝି କରୁଥିଲେ । 
ଲିଖନ, ପଠନ, ଚିନ୍ତନ ଏବଂ ଧ୍ୟାନ ଯୋଗ ମଧ୍ଯରେ ତାଙ୍କର ସମୟ ଅତିବାହିତ ହେଉଥଲା। ଅନେକ 
ଦିନତଳେ ଓଡ଼ିଶାର କୂଜଙ୍ଗ ତହସିଲରେ ରବୀନ୍ଦ୍ରନାଥଙ୍କର ଜମିଦାରି ଥଲା ଏବଂ କବିଗୁରୁ ଅନେକ 
ସମୟରେ ଆସି ପୈତୃକ ଜମିଦାରୀ କଥା ବୃଝୁଥିଲେ | ଦେବେନ୍ଦ୍ରନାଥ ଶାନ୍ତିନିକେତନ ଚାଲିଯିବାପରେ, 
ସେ ଆଉ ଓଡ଼ିଶାକୁ ଆସିନାହାନ୍ତି। 

°) 
ନାଳଜହ୍ନ ୧୧୩ 


ରବାନ୍ଦ୍ରନାଥଙ୍କ ବାଲ୍ୟଶିକ୍ଷା କଲିକଚାରେ ହୋଇଥଲା। ତେରବର୍ଷ ପର୍ଯ୍ୟନ୍ତ ସେ ପାରମ୍ପରିକ 
ଆନୁଷ୍ଠାନିକ ଶିକ୍ଷା ଲାଭ କରିଥିଲେ। ଗତାନୁଗତିକ ଶ୍ରେଣୀଶିକ୍ଷା ତାଙ୍କୁ ଆଦୌ ଆକର୍ଷଣ କରିପାରିଲା 
ନାହିଁ। କଲେଜ ଏବଂ ବିଶ୍ବବିଦ୍ୟାଳୟରେ ଡିଗ୍ରୀ ଲାଭ ପାଇଁ ତାଙ୍କର ଲକ୍ଷ୍ୟ ନଥୁଲା। ଚାକିରିର ସ୍ଵପ୍ନ ସେ 
ଦେଖୁନଥଲେ। ତା ପରେ ପରେ ବନ୍ଦ ହୋଇଗଲା ତାଙ୍କର ଶ୍ରେଣୀପାଠ। ସେ ଘରେ ମୁକ୍ତ ମନରେ 
ଶିକ୍ଷାଲାଭ କଲେ। ଆମ୍ବାନନ୍ଦ ଏବଂ ଆମ୍ବାନୁଭୂତିର ବିକାଶ ପାଇଁ, ବିଶ୍ବବିଶୁତ ମହାମନୀଷୀମାନଙ୍କର 
ଲେଖାକୁ ସେ ଅଧ୍ୟୟନ ସାମଗ୍ରୀ ରୂପେ ଗ୍ରହଣ କଲେ | ତାଙ୍କର ଜ୍ଞାନପରିସର ଏବଂ ଉପଲବ୍ଧି ଶକ୍ତି 
ବିଶେଷ ଭାବରେ ବୃବିଲାଭ କଲା। ଇଂରେଜ ଭାଷା ସାହିତ୍ୟରେ ସେ ଅସମ୍ଭବ ଦକ୍ଷତା ହାସଲ କଲେ। 
ଏହା ବ୍ୟତୀତ ରବୀନ୍ଦ୍ରନାଥ ଅନ୍ୟ କେତେକ ବିଶ୍ଵଭାଷା ଅଧ୍ୟୟନ କରିଥୁଲେ | ତାଙ୍କର ପ୍ରଚୁର ଲେଖା 
ଇଂରାଜିରେ ଅନୁଦିତ ହେଲା। 

ରବୀନ୍ଦ୍ରନାଥ ପିତାଙ୍କର ଆଶ୍ରମ ଓ ସାଧନାପୀଠକୁ ନିଜର କର୍ମଭୂମି ରୁପେ ବାଛିନେଲେ। ସେ 
କଲିକତାରୁ ଶାନ୍ତି ନିକେତନ ଚାଲିଆସିଲେ ୧୯୦୧ ମସିହାରେ। ସେତେବେଳକୁ ତାଙ୍କର ବୟସ 
୪୦ ବର୍ଷ କବି ପନ ମୂଣାନିନୀ ଦେବୀଙ୍କର ମୃତ୍ୟୁ ହେଲା ୧୯ ୦ ୨ ମସିହାରେ | ଅଶିବର୍ଷର ଦୀର୍ଘ 
ନିରାମୟଜୀବନ ମଧ୍ଯରେ, ମାତ୍ର ଉଣେଇଶ ବର୍ଷ ହେଉଛି ତାଙ୍କର ଦାମ୍ପତ୍ୟଜୀବନ। ସ୍ତ୍ରୀ ବିୟୋଗର 
ଅଛ କେତେବର୍ଷ ପରେ ତାଙ୍କର ପିତୃବିୟୋଗ ହୋଇଥଲା | ମହର୍ଷି ଦେବେନ୍ଦ୍ରନାଥ ଠାକୁରଙ୍କର ମହାପ୍ରୟାଣ 
ହେଲା ୧୯ ୦ ୫ ମସିହାରେ ତା ପରଠାରୁ ତାଙ୍କର ଆରମ୍ଭ ହେଲା ବିଛେଦ ବିଧୂର ଜୀବନ । ଜୀବନର 
ମଧୁମଧ୍ାହ୍ନ ହେଲା ବିୟୋଗାମୂକ। ଜୀବନ ସଙ୍ଗୀତ କରୁଣ, ମଧୁର, ଭାବମୟ, ରସମୟ ଓ ଭଲ୍ତିମୟ 
ହୋଇଉଠିଲା। 

ରବାୀନ୍ଦ୍ରନାଥଙ୍କର ସାରାପରିବାର ପ୍ରତିଭାଦୀପ୍ତ । ସେମାନେ ପ୍ରଚ୍ୟେକେ କଳାକୁଶଳ | ତାଙ୍କରି 
ଭିତରେ ଅଛନ୍ତି କବି, ଚିତ୍ରଶିଳ୍ପୀ ସଙ୍ଗୀତଜ୍ଞ, ଦାର୍ଶନିକ, ରାଜନେତା, ସମାଜ ସଂସ୍କାରକ ଏବଂ 
ଆଧ୍ାମ୍୍ୟଗୁରୁ। କଳା ହିଁ ସେମାନଙ୍କର ଜୀବନ | କଳାକାକଳିରେ ମୁଖରିତ ତାଙ୍କର ଭବ୍ୟଭବନ। 

ରବାନ୍ଦ୍ରନାଥଙ୍କର ଶୂନ୍ୟଜୀବନକୁ ଭରପୁର କରିଦେଲା, ତାଙ୍କର ରସ ଉଚ୍ଳଳିତ ଭାବମୟ 
ଲେଖା, ସେ ନିଜକୁ ଆଉ ଏକାକୀ ମନେକଲେନାହିଁ। ମନନ, ଚିନ୍ତନ, ଲିଖନ, ପଠନ, ଦର୍ଶନ 
ଭିତରେ ସର୍ବଦା ବୁଡ଼ି ରହିଲେ। ଅତିଥି ଅଭ୍ୟାଗତ, ପରିଦର୍ଶକ, ଲେଖକ, କଳାକାର ସସଙ୍ାତଜ୍ଞମାନଙ୍କ 
ଗହଣରେ ତାଙ୍କର ବ୍ୟସ୍ତବହୁଳ ଜୀବନ ଅତିବାହିତ ହେଲା| 

ରାଜା ରାମମୋହନ ରାୟଙ୍କ ପ୍ରତିଷ୍ଠିତ ବ୍ରାହୁସମାଜ ମହର୍ଷି ଦେବେନ୍ଦ୍ରନାଥଙ୍କୁ ଅନୁପ୍ରାଣିତ କରିଥୁଲା। 
ଚାଙ୍କଦ୍ଵାରା ପ୍ରଭାବିତ ହୋଇଥଲେ କବି ରବୀନ୍ଦ୍ରନାଥ । ସେ ଶାନ୍ତି ନିକେତନରେ ବ୍ରାହୁବିଦ୍ୟାଳୟ ସ୍ଥାପନ 
କଲେ। ପିତାଙ୍କର ଆଧ୍ଧାମ୍ବିକ ଆଶ୍ରମ ବ୍ରହ୍ମୋପାସନର ସାଧନାପୀଠରେ ପରିଣତ ହେଲା। 

ମୁଁ ରବୀନ୍ଦ୍ରନାଥଙ୍କର ରଚିତ ସବୁ ପୁସ୍ତକଗୁଡ଼ିକ ଦେଖବାର ସୁଯୋଗ ପାଇନଥୁଲି। 
ଶାନ୍ତି ନିକେତନର ରବୀନ୍ଦ୍ର ଲାଇବ୍ରେରୀରେ ତାଙ୍କ ସାରସ୍ବତ ସାମ୍ରାଜ୍ୟର ବିପୁଳ ବିସ୍ତାର ଦେଖୁ ବିସ୍ମିତ 
ହେଲି। କବିତା, କ୍ଷୁଦ୍ରଗନ୍, ପ୍ରବନ୍ଧ ଉପନ୍ଯାସ, ବ୍ଯଙ୍ଗ, ପରିକାହାଣୀ, ଢ଼ଗଢ଼ମାନି, ନୀତିକଥା- 

ଜି 
୧୧୪ ନୀଳଜହୁ 


ସବୂଦିଗରେ ସେ ଲେଖନୀ ଚାଳନା କରିଛନ୍ତି। ତାଙ୍କର ପ୍ରତ୍ୟେକଟି ଲେଖା ମାନବଧର୍ମୀ ଏବଂ ନୀତିଚର୍ଟିତ। 
ତାଙ୍କ ରଚିତ କ୍ଷୁଦ ଗଛଗୁଡ଼ିକର ମାନବିକ ଆବେଦନ ଅତ୍ୟନ୍ତ ଶର୍ତି ଶାଳୀ ମଣିଷ ମନର ସୂକ୍ଷ୍ମ ଅବଚେତନ 
ସ୍ତରକୁ ପରସ୍ତ ପରସ୍ତ କରି ଖୋଜିଛି ତାଙ୍କର ସଂଧାନୀ ଚକ୍ଷୁ ଏବଂ ଯାହା ଆବିଷ୍କାର କରିଛି ଚୋଳି 
ନେଇଛି ଲେଖନୀ ମୁନରେ। ସେଇଥ୍‌ପାଇଁ ତାଙ୍କ ରଚିତ ଗପଗୁଡ଼ିକ କାଳଜୟୀ ! ଗପଗୁଡ଼ିକର ଗାଲିଚାଟିଏ 
ପ୍ରସ୍ତୁତ କଲେ, ଚିତ୍ତଚର୍ଚଚାର ଚଟୁଳ ନକ୍ଟାଟିଏ ଦେଖୁବାକୁ ମିଳିବ। କାଳୋତୀର୍ଣ୍ ଚରିତ୍ରଗୁଡ଼ିକ ବିଶ୍ଵମାନବ 
ଚରିତ୍ରକୁ ପ୍ରତିନିଧୂତ୍ଵ କରୁଛି ଦର୍ଶିନଭରା ଆଧ୍ଯମ୍ବିକ କବିତାଗୁଡ଼ିକ ରବୀନ୍ଦ୍ରନାଥଙ୍କୁ ବିଶ୍ଵକବିର ମାନ୍ୟତା ଦେଇଛି। 

ରବୀନ୍ଦ୍ର ସାହିତ୍ୟକୁ ବୁଝିବା ପାଇଁ ପାଠକ ତାର ପ୍ରାଣକୁ ରବୀନ୍ଦ୍ରମୟ ଏବଂ ରବୀନ୍ଦ୍ରଙ୍କୁ ପ୍ରାଣମୟ 
କରିବାକୁ ପଡ଼ିବ ରବୀନ୍ଦ୍ର ସଙ୍ଗୀତ ଏତେ ରସମୟ, ଭାବମୟ ଏବଂ ଏତେ ମଧୁର ଛନ୍ଦମୟ ଯେ, 
ଗାନ କଲା ଲୋକ ନିଜର ଆମ୍ବସତ୍ତା ହରାଇଥାଏ ସମ୍ମୋହିତ ଆବେଶ ମଧ୍ଯରେ । ଶ୍ରୋତା ନିଜକୁ 
ସ୍ଵପ୍ନମୟ କରିପକାଇଥାଏ। ତାଙ୍କ ରଚିତ “ ଜନମନ ଗଣ ଅଧ୍ବନାୟକ” କବିଚାଟି ୧୯ ୧୧ ମସିହାରେ 
ଭାରତ ଜାତୀୟ କଂଗ୍ରେସର କଲିକତା ଅଧ୍ବେଶନରେ ପ୍ରଥମେ ବୋଲା ଯାଇଥିଲା। ଭାରତର 
ଜାତୀୟସଙ୍ଗୀତ ରୂପେ ସେହିଦିନଠାରୁ ଏହି ଗୀତଟିକୁ କଂଗ୍ରେସ ଗ୍ରହଣ କରିନେଇଥଲା ଏବଂ ସ୍ଵାଧୀନତା 
ଲାଭ କରେ ୧୯୫୦ ମସିହାରୁ ଏହା ଜାତୀୟ ସଂଙ୍ଗୀତ ରୂପେ ବୋଲାଯାଉଛି । ବଙ୍କିମଚନ୍ଦ୍ରଙ୍କର 
“ ବନ୍ଦେ ମାତରଂ ” ମଧ୍ଯ ଜାତୀୟ ସଙ୍ଗୀତର ମର୍ଯ୍ୟାଦା ଲାଭ କରିଛି। 

“ ଗୀତାଞ୍ଜଳି” କବିଗୁରୁଙ୍କର ସର୍ବଶ୍ରେଷ୍ଠ କୃତି । ୧୯ ୧୦ ମସିହାରେ ସେ ଏହାକୁ ରଚନା 
କରିଥିଲେ | ଏହା ସଙ୍ଗୀତମୟ, ଭାବମୟ, ଭର୍ତିମୟ ଏବଂ ଆବେଗମୟ ଆବେଦନର ଏକ ଆଲେଖ୍ୟ | 
ସେ ରଂରାଜୀରେ ନିଜେ ତାର ଅନୁବାଦ କରିଥଲେ। ଗୀତାଞ୍ଜଳି, ନୈବେଦ୍ୟ, ଗୀତିମାଲ୍ୟ ପ୍ରଭୃତିରୁ 
ନିର୍ବାଚିତ ସର୍ବଶ୍ରେଷ୍ଠ କବିତାଗୁଡ଼ିକ ନେଇ ଇଂରାଜୀ ଗୀତାଞ୍ଚଳିର ସୂୃଷ୍ି। ଏହି ଅନୁବାଦଟିକୁ ।nଏଥମ 
Society of London ୧ ୯ ୧୨ ମସିହାରେ ପ୍ରକାଶ କରିଥଲେ। ପ୍ରକାଶିତ ହେବା ପରେ ଏହି 
ଅନବଦ୍ୟ କୃତିଟି ସାରାବିଶ୍ବର ଦୃଷ୍ଟି ଆକର୍ଷଣ କଲା। ନୋବେଲ କମିଟିକୁ ଆନୁଷ୍ଠାନିକ ଭାବରେ ତାଙ୍କ 
ନାମ ସୁପାରିଶ କରାଗଲା ଏବଂ ୧ ୯ ୧୩ ମସିହାରେ, ସେ ସାହିତ୍ୟରେ ନୋବେଲ୍‌ ପୁରସ୍ଟାର ପାଇଲେ | 
ଶାନ୍ତିନିକେତନର ସାରସ୍ବତ ପୁଷ୍ଟି ସାରାବିଶ୍ବକୁ ମହକିତ କଲା। ତାର ସ୍ରଷ୍ଟା, ଆନ୍ତର୍ଜାତିକ ଶ୍ରେଷ୍ଠ 
ସାରସ୍ଵତ ସମ୍ମାନରେ ଭୂଷିତ ହେଲେ। ଭାରତ କେବଳ ନୂହେଁ, ସାରା ପ୍ରାଚ୍ୟପ୍ରତିଭା, ଏହାଦ୍ଵାରା 
ବିଶ୍ଵବାସୀଙ୍କ ସ୍ତରରେ ସ୍ବୀକୃତ ହେଲା। 

କବିଗୁରୁ ରବୀନ୍ଦ୍ରନାଥଙ୍କର ସମସାମୟିକ ସାରସ୍ଵତ ପ୍ରତିଭାଧରମାନେ ହେଲେ, ୟେର୍ଟସ୍‌, 
ରଜରାପାଉଶ୍ଡ, ଚାର୍ଲସଆଣ୍ଡଜ୍‌ ପ୍ରଭୃତି । ଏକ ସଙ୍ଗୀତ ସନ୍ଧ୍ୟାରେ ସମସ୍ତେ ମିଳିତ ହୋଇ ରବୀନ୍ଦ୍ରନାଥଙ୍କର 
ଗୀତାଞ୍ଜଳି ଗାନ ଶୁଣିଥିଲେ । ସେମାନେ ଅମ୍ବବିସ୍ବତ ହୋଇ କହିଥିଲେ, “ ରବୀନ୍ଦ୍ର ସଙ୍ଗୀତର ମଧୁମଦିରା 
ଆମମାନଙ୍କୁ ନିଶାସକ୍ତ, ମୋହାବିଷ୍ଠ ଏବଂ ସ୍ଵପ୍ନାତୂର କରିଦେର, କେଉଁ ଏକ ଅତୀହ୍ରିୟ ରାଜ୍ୟକୁ 
ନେଇଯାଇଛି। ସେର ସ୍ଵତିଚାରଣ କରି ଆମ କର୍ମଶାଳାରେ ଦିନେ ରବୀନ୍ଦ୍ର ସଙ୍ଗୀତସନ୍ଧ୍ୟାର ଆୟୋଜନ 
କରାଯାଇଥଲା। ଆମ ଭିତରେ ଥବା ବଙ୍ଗଳାର ପ୍ରତିନିଧ୍ଟ ଦୁଇ ବଙ୍ଗରମଣୀ ରବାନ୍ଦ୍ର ସଙ୍ଗୀତ ଗାନ 

° 
ନୀଳଜଙୁ ୧୧୫ 


କରିଥୁଲେ । ସେ ସଙ୍ଗୀତ ଆସର ଥଲା ସତରେ ସ୍ଵପ୍ନମୟ । ଆମେ ନିଜକୁ ହଜାଇ ଦେଇଥିଲୁ ସେଇ 
ଅତୀନ୍ଦ୍ରିୟପୁରରେ | ରବୀନ୍ଦ୍ର ସଙ୍ଗୀତ ସହିତ ସେଇ ସ୍ଵପ୍ପପୁରୀ ସମ୍ପର୍କ ଏତେ ନିବିଡ଼, ଦୂରତା ଏତେ କମ୍‌| 
ମେର ମନେହୁଏ, ସେଇ ମଧୁ ସଙ୍ଗୀତ ମଧ୍ଯରେ ଯେଗଶର୍ତି ଭରି ରହିଛି। 

ରବୀନ୍ଦ୍ରନାଥ ଏକାଧାରାରେ କବି, ଦର୍ଶନିକ, କଳାକାର, ସଙ୍ଗଁଠକ, ସମାଜସେବୀ ଏବଂ 
ରାଜନେତା ମଧ୍ଯ | ସେ ବହୁବିଧ ପ୍ରତିଭାର ଅଧକାରୀ | ବିଭିନ୍ନ ମଞ୍ଚର ସଫଳ ଅଭିନେତା। ତାଙ୍କର 
ପାଶ୍ଚାତ୍ୟ ଶିକ୍ଷା, ସଂସ୍କୃତି ଓ ଜୀବନଧାରା ପ୍ରତି ଶ୍ରଦ୍ଧା ଓ ସମ୍ମୀନ ଥିଲେ ମଧ୍ଯ, ଭାରତରେ ଇଂରେଜଶାସନର 
ଦମନଲୀଳାକୁ ସେ ଦୃଢ଼ବିରୋଧ କରିଥିଲେ। ଭାରତର ଏହି ମହାମାନ୍ୟ ବ୍ୟକ୍ତିଙ୍କୁ ଅସନ୍ତୁଷ୍ଠ କରିବାକୁ 
ଇଂରେଜ ପ୍ରଶାସନ ଚାହୁଁନଥୁଲା। ତାଙ୍କୁ ସନୁଷ୍ଠ କରିବା ପାଇଁ ସରକାର ନାଇଟହୁଡ଼ ଉପାଧୂ ପ୍ରଦାନ 
କଲେ। ଭାବିଥିଲେ, ସେ ଏହା ପାଇବା ପରେ ଚୂପ୍‌ ହୋଇଯିବେ। ଚା ୧୩-୪-୧୯୧୯ରେ 
ଜାଲିଆନାବାଲାବାଗର ନିର୍ମମ ନରସଂହାର ଲୀଳା ତାଙ୍କୁ ଅତ୍ୟନ୍ତ ମର୍ମାହତ କରିଥିଲା। ସେ ଏତେ 
ବିଚଳିତ ହୋରପଡ଼ିଥିଲେ ଯେ, ସର୍ବୋଟ ସମ୍ମାନଟି ତାଙ୍କ ଉପରେ କୌଣସି ପ୍ରଭାବ ପକାଇପାରିଲା 
ନାହିଁ। ସେ ଏହାକୁ ପ୍ରତ୍ୟାଖ୍ୟାନ କରି, ଉପାଧ୍‌ ପ୍ରତ୍ୟାହାର କରିନେବାକୁ ଇଂରେଜ ସରକାରଙ୍କୁ 
ଜଣାଇଦେଲେ ଚିଠିଟି ଥଲା ଅତ୍ୟନ୍ତ ମର୍ଳସ୍ମର୍ଶୀ ଏବଂ ଭାରତୀୟ ସ୍ବାରିମାନର ସଂତକ । ସେଇ ଇଂରାଜୀ 
ଚିଠିଟିର ସଂକ୍ଷିପ୍ତ ସାରମର୍ମ ମୁଁ ପାଠକମାନଙ୍କର ଅବଗତି ପାଇଁ ଦେବାକୁ ଉଚିତ ମନେ କରୁଛି। 

୬-ଦ୍ଵାରକାନାଥ ଠାକୁର ଲେନ୍‌ 
ଚା ୩୦-୫-୧୯୧୯ 
କଲିକତା 
ମହାମହିମ ସମ୍ରାଟ ! 
ନିକଟରେ ପଞ୍ଜାବର ଜାଲିଆନାବାଲାବାଗ୍‌ଠାରେ, ସମବେତ ନିରସ୍ତ୍ ଅହିଂସା 

ଆନ୍ଦୋଳନକାରୀମାନଙ୍କୁ ବ୍ରିଟିଶ ପ୍ରଶାସନ ନିର୍ମମ ଅମାନୁଷିକ ଢ଼ଙ୍ଗରେ ଯେପରି ହତ୍ୟା କରି ପ୍ରତିଶୋଧ 
ନେଲା, ଇତିହାସରେ ଚାର ଦୃଷ୍ଟାନ୍ତ ବିରଳ। ଏହି ଘଟଣା ସୂଚାଇ ଦେଲା, ବ୍ରିଟିଶ୍‌ ସରକାରଙ୍କର 
ଶାସନାଧୀନ, ଭାରତୀୟ ପ୍ରଜାମାନେ କେଡ଼େ ଅସହାୟ ଏବଂ ଅସୁରକ୍ଷିତ | 

ବିଶ୍ଵର କୌଣସି ସତ୍ଯ ସରକାର, ତା'ର ନିରୀହ ହତରଭାଗ୍ୟ ପ୍ରଜାମାନଙ୍କ ଉପରେ ଏ ପ୍ରକାର 
ବର୍ବର ଆକ୍ରମଣ କରିଥିବାର ନଜିର ନାହିଁ। ପ୍ରଜାମାନେ ସମ୍ପୂର୍ଣ ନିରସ୍ତ୍ର ଅକୁଶଳୀ ଏବଂ ଅସଙ୍ଗଠିତ। 
ଭୟଙ୍କର ଅସ୍ତ୍ର ସହିତ ଦୁର୍ବର୍ଷ ମଣିଷମରା ବାହିନୀର ଆକ୍ରମଣ, ଚରମ ବର୍ବରତା ବ୍ୟତୀତ ଆଉ କିଛି 
ନୁହେଁ। ଏହି ନିନ୍ଦନୀୟ ଆକ୍ରମଣ ପଛରେ କୌଣସି ନୈତିକ ସମର୍ଥନ କିମ୍ବା ରାଜନୈତିକ ଉପଯୋଗିତା 
ନାହିଁ। ପଞ୍ଜାବର ଭାଇମାନଙ୍କ ଉପରେ ଯେଉଁ ଆକ୍ରମଣ ହେଲା, ତାହା ପ୍ରତ୍ୟେକ ଭାରତୀୟଙ୍କୁ ହତଚକିତ 
ଓ ମର୍ମାହତ କରିଛି। ଇଂରେଜ ପ୍ରଶାସନ ଏଥରପାଇଁ ଦୁଃଖପ୍ରକାଶ କରିବା ଚେଣିକି ଥୀଉ, ଚାଙ୍କ 
ସମ୍ବାଦପତ୍ରମାନେ ଏହି ନିନ୍ଦନୀୟ କାର୍ଯ୍ୟକୁ ପ୍ରଶଂସା କରି ରାରତୀୟମାନଙ୍କୁ ବିଦୂପ କରିବା ଅଧକ 
ଯନ୍ତ୍ରଣାଦାୟକ । ଏ ପ୍ରକାର ଦାଯିତୃହୀନ ସମ୍ବାଦପତ୍ରମାନଙ୍କ ଉପରେ ସରକାରଙ୍କର କୌଣସି ଅଙଶ ନାହିଁ। 

Q 
୧୧୬ ନୀକଳଜହୁ 


ମୋ ଦେଶର ଅସୁମାରି ଯନ୍ତ୍ରଣା ଜର୍୍ଚରିତ ଜନଚାର ସ୍ଵର ସହିତ ସ୍ଵର ମିଶୀଇ ପ୍ରତିଦାବ 
କରିବାକୁ, ମୁଁ ମୋର ସର୍ବନିମ୍ପ ଦାଯିଚ୍ଵ ବୋଲି ମନେ କରୁଛି। ଏ ପାଖେ ବର୍ବର ଦମନଲୀଳା ଚଳାଇ 
ଜନସାଧାରଣଙ୍କୁ ମାନବିକ ମର୍ଯ୍ୟଦାରୁ ବଞ୍ଚିତ କରି, ସେପୀଖେ, କେତେକଙ୍କୁ ରଚ୍ଚପଦପଦବୀ ଓ 
ସମନ ଦାନ କରିବା ଏକ ପ୍ରସନ ବ୍ୟତୀତ ଅଉ କିଛି ନୁହେଁ। ଏହି ସବୁ ଘଟଣାରେ ମୁଁ ଗଭୀରଭାବରେ ମର୍ମହତ। 

ମହାମାନ୍ୟ ସମ୍ରାଟଙ୍କୁ ମୁଁ ନମ୍ପତୀର ସହିତ ଅନୁରୋଧ କରୁଛି, ସେ ମୋତେ ପ୍ରଦାନ କରିଥିବା 
ନାଇଟ୍‌ଟୁତ୍‌ ଉପନ୍ଦରୁ ମୁକ୍ତ କରି, ସର୍ବସାଧୀରଣ ଜୀବନୟପନ ପୀଇଁ ସୁଯୋଗ ଦିଅନୁ। ମୋତେ 
ସମ୍ମାନିତ କରିଥିବାରୁ ମହାମାନ୍ୟ ସମ୍ରୀଟଙ୍କୁ ମୁଁ କୃତଜ୍ଞତା ଜଣାଉଛି । 

1 ଇତି ॥| 
ଆପଣଙ୍କର ବିଶ୍ବସ୍ତ 
ରବୀନ୍ଦ୍ରନାଥ ଠାକୁର 

ଏ ଚିଠିଟି ମୁଁ ଯେତେବେଳେ ପାଠ କରିବାର ସୁଯୋଗ ପାଇଲି, ମୋ ଭିଚରେ ଅପୂର୍ବ 
ଶିହରଣ ସୃଷ୍ି ହେଲା। ଭାରତୀୟମାନଙ୍କର ଆହତ ସ୍ବାରିମାନକୁ ସକ୍ମୀନ ଦେଦା ପାଇଁ କବିଗୁରୁଙ୍କର 
ତ୍ୟାଗ ଓ ଦୂଢ଼ତା ଏକ ଏଚିହାସିକ ଘଟଣା । ଲେଖାଟି ଯେତିକି ବିସ୍ଫୋରକ ସେତିକି ନମ୍ର । ସ୍ବତେତପ୍ରୀତିର 
ଅନମନୀୟ ଅନନ୍ୟ ସ୍ମାରକୀ । ଚାଲିଆନୀବୀଲାବୀଗ ହତ୍ୟକାଣ୍ଡ ଇତିହାସର ଅଲୋଡ଼ା ପୂଷ୍ଠାରେ ରହିଗଲା। 
ତାହା ପିଲାମାନଙ୍କର ପାଠ୍ୟପୁସ୍ତକକୂ ବନୁଳଭାବରେ ଆସ୍ନାହିଁ କାହିଁକି ? କବିଗୂରୁ ରବୀନ୍ଦ୍ରନାଥଙ୍କର 
ଏହି ବେତାମ୍ବବେନ୍ଧ ପତ୍ରଟି ତା” ସହିତ ସନ୍ଧିବେରିତ ହେବା ଉଚିତ, ଏ ସଂକ୍ରାନ୍ତରେ ଅନ୍ୟ ଦେଶମାନଙ୍କର 
ଗଇୀର ପ୍ରତିଜିଯାର ଚିତ୍ର ଦିଆଯାଇପାରେ । 

ଶାନ୍ତି ନିକେତନରେ ମୁଁ ଚନ୍ନତନ୍ନ କରି ରବୀନ୍ଦ୍ରନାଥଙ୍କ ଜୀବନୀ ପୁସ୍ତକ ପାଠକଲି। 
ଶାନ୍ିନିକେତନରେ ଥିବାବେଳେ ବିଷ୍ନକବି ସମଗ୍ର ବିଷ୍ପ ପରିଭ୍ରମଣ କରିଛନ୍ତି ତାଙ୍କର ସ୍ବାଧୀନ ନିରପେକ୍ଷ 
ରାଜନୈତିକ ଅଭିଭାଷଣ, ଇଉରୋପର ବିଭିନ୍ନ ରାଷ୍ଟରେ କମ୍‌ ଆଲୋଡ଼ନ ସୃଷ୍ଠି କରିନାହି। ସେ 
ସାହିତ୍ୟ କ୍ଷେତ୍ରରେ ବିତ୍ବବରଣେଯ ହେଲେ ମଧ୍ଯ ରାଜନୀତି ମଞ୍ଚରେ ଏକ ବିବଦମୀନ ବ୍ୟକ୍ତିତ୍ଵ। ତାଙ୍କ 
ଲିତ୍ମତ “ ତୋତାଵାହାଣୀ” ପ୍ରଚଳିତ ଗିକ୍ଷାବ୍ୟବସ୍ଥା ଉପରେ ଏକ ବ୍ୟୀଙ୍ଗୀମକ ଅଭିବ୍ୟକ୍ତି । ଯନ୍ତ ଏବଂ 
ମଣିଷ ଜୀବନକୁ ନେଇ ଲିଷ୍ୂତ ତାଙ୍କର ନାଟକ “ ମୁକ୍ତଧୀରା ” ଯନ୍ତସଭ୍ୟଚା ବିରୁଦ୍ଧରେ ଏକ ତାଣିତ 
ଆଲୋଖ୍ୟ ¦ ଚାଙ୍କର ' ରକ୍ତ କରବୀ” ନାଟକ ପ୍ରେମ ଏବଂ ଏକଛତ୍ରବାଦ ଉପରେ ପ୍ରତିଷ୍ଠିତ । ˆ ଚଟୀର 
ପୂଳା” ହେଉନି ଚାଙ୍କର ଏକ ମନୋମୟ ହୂଦ୍ୟ ନୂୃତ୍ୟନାଟିକା। 

ବିଷ୍ଵକବି ରବୀନ୍ଦ୍ରନୀଥଙ୍କର ସଚୁରିଚମ ଜନ୍ଧ ଜୟନ୍ତୀ ଉପଲକ୍ଷେ, ରାମୀନନ୍ଦ ଚାଟୀର୍ଜୀ ଏକ 
ମୂଲ୍ୟବାନ ଗ୍ରନୁ ସମ୍ପାଦନ କରିଥଲେ। ଏହାର ନାମ “ଠୋ Boot of Tagore’ ଶୀନିନିକେତନ 
ରହଣୀ ସମୟରେ ସେ ପୁସ୍ତକଟିକୁ ପଠ କରିବାର ଅପୂର୍ବସୁଯୋଗ ମୋତେ ମିଳିଥିଲା! ପରମପୂଳ୍ୟ 
କବିତୂରୁ ରବୀନ୍ଦ୍ରନାଥ ଠାକୁର ଏକ ଦୀର୍ଘ ସାରସ୍ବତ କର୍ମବହୁଳ ଜୀବନଯାପନ କରି ୧୯ ୪୧ ମସିହାରେ 
ଇହଲୀଳା ସମ୍ବରଣ କଲେ ମୂତ୍ୟୁ ପରେ ତଗେଷଜୀବନର ଲେଖାଗୁତିକ ସଂଗ୍ରହ କରାଯାଇ ˆ ଗେଷଲେଖା 

ନାମରେ ପୂସ୍ତକଟିଏ ପ୍ରକାତିତ ହେଲା। ଅବଶ୍ୟ ତାହା ଦେଖୁବୀର ସୁଯୋଗ ମୋତେ ମିଳିଲାନାହିଁ। 

କବିଙ୍କର ଶେଷଜୀୀବନର ପରମସାଥୀ ଅଲା ଚାଙ୍କ ନୀଚୁଣୀ ନନ୍ଦିତା । ପୁତ୍ରବଧୂ ପ୍ରତିମା ଏବଂ 
ପୁତ୍ର ରଥୁନ୍ଦ୍ରନୀଥ ଶେଷ ମୁହୂ ପର୍ଯ୍ୟନ୍ତ ତାଙ୍କ ସେବାରେ ବ୍ରତୀ ଅଲେ । ତାଙ୍କର ଆଉ ଏକ ଭ୍ରମଣସ୍ୀଥୀ 
ଏବେବି ବଞ୍ଚଛି। କବିଙ୍କୁ ହରାଇ ଗଭୀର ଧୀନଯୋଗରେ ବୋଧହୁଏ ଦସିଛି। ତା” ହେଇଛି ତାଙ୍କ 
ମୋଟର ଗାଡ଼ିଟା। ସେ ଗୀଡ଼ିଟିକୁ ଦେଖୁ ମୁଁ ଆନନ୍ଦରେ ଆମବହରା ହୋଇଗଲି। ତାକୁ ସଧର୍ କରି ମୁଣ୍ଡରେ 
ଲଗାଇଲି। ସତେଅବା ଦେବତାର ପବିତ୍ର ସିଂହାସନଟି ଦେବତାଙ୍କୁ ଛରାଇ ଟୁଗୁଛି। ହୀଓଡ଼ୀ ମଟରକମ୍ପାନୀ 
ଚା ନିଜ ଖର୍ଟରେ ପ୍ରତିବର୍ଷ ଆସି ଗାଡ଼ିଟିକୁ ମରାମତି କରେ, ରଙ୍ଗଦିଏ। ମୁଁ ଦେଖଲାବେଳେ ତାହା ନୂଆଁ 
ପରି ଦିଷୁଅଲା। ମନେ ହେଉଥିଲା ସତେ ଯେପରି ଅପେକ୍ଷା କରିଛି କବିଗୁରୁଙ୍କୁ ସାଥରେ ନେଇଯିବା ପାଇଁ| 

ରବୀନ୍ଦ୍ରନାଥ ଠାକୁର ମହାନ୍‌ ବ୍ୟକ୍ତିତ୍ଵର ଏକ ମହାସାଗର ! ତାଙ୍କ ଉପରେ ବିଶ୍ବର ସବୂ ଭାଷୀରେ 
ଅଗଣିତ ପୁସ୍ତକ ଲେଖୀଯାଇଛି। ଚା” ଭିତରକୁ ଯେ ଯେତେ ପରିବ, ସେତେ ଅମୂଲ୍ୟ ମଣିମୁକ୍ତାର 
ସଂଧୀନ ପାଇବା ଏହି ସୀମିତ ପୂଷ୍ଠାରେ ଆଲୋଚିତ ତାଙ୍କ ଜୀବନୀ, ମୋ ମନର ଏକ ରବୀନ୍ଦ୍ରିତ 
ଝଲଢ। ପାଠକମାନଙ୍କୁ ସେଇ ମହାଜ୍ଯେତିର ସଂଧ୍ଚନ ଦେବା ପାଇଁ କ୍ଷୀଣ ତଡ଼ତ ଝଲଢ ସୃଷ୍ଟି 
କରାଯାଇଛି। 

ରାୟପୂରର ଜମିଦାର ସିଂହପରିବାର ଥଲେ ମହର୍ଷି ଦେବେନ୍ଦ୍ରନାଥଙ୍କର ନିକଟଚମ ବନ୍ଧୁ 
ଦେବେନ୍ଦନାଥ ତାଙ୍କଠାରୁ ସାତ ଏକର ଜାଗା କିଣିନେଲେ ଏଠାରେ ନିଜର ଅନୁଷ୍ଠାନ ପ୍ରତିଷ୍ଠା କରିବା 
ପାଇଁ। ମହର୍ଷିଙ୍କ ଆରାଧନା ପୀଠଟି ଥଲା ସେହି ଜମିର କେନ୍ଦସ୍ମଳରେ। ଜାଗା ଉପରେ ଅଧ୍କାର 
ପାଇଯିବା ପରେ ତାଙ୍କର ସ୍ଵପ୍ନ ସାକାର ହେଲା | ପୂର୍ବରୁ ଜୁହାଯାଇଛି, ସେ ପ୍ରଥମେ ୧୮୬୩ ମସିହାରେ 
ସେଠାରେ ଗୋଟିଏ ଗ୍ଧହନିର୍ମାଣ କଲେ ତାର ନୀ ଦେଲେ ଶାନ୍ତିନିକେତନ। ସେ ସେଥୁରେ ରହୁଥିଲେ 
ଏବଂ ପ୍ରାର୍ଥନା ସତ୍ତା ମଧ୍ଯ ଅନୁଷ୍ଠିତ ହେଉଥଲା। 

ବ୍ରହ୍ମମନ୍ଦିର: ଆମେ ବୁଲି ବୂଇି ବିଭିନ୍ନ ଅନୁଷ୍ଠାନ ଦେଖୁଥାଉ ଏବଂ ତା” ବିଷୟରେ ମୁଁ ତଥ୍ୟ 
ସଂଗ୍ରହ କରୁଥାଏ। ହଠାତ୍‌ ଦେଖୁଲି, ଲାଇ ଟାଇଇ୍‌ ଘରଟିଏ, ଚା ପାଖକୁ ଗଲି। ଚଟାଣ ମାର୍ବଇ 
ପଥରରେ ନିର୍ମିତ । ଶାନ୍ତିନିକେତନ ଭବନ ସମ୍ମୁଖରେ ଏହା ଅବସ୍ଥିତ। ଏଥିରେ କାଚକବାଟ ଲାଗିଥାଏ । 
ଗୋଟିଏ ପ୍ରଶସ୍ତ ବାରଣ୍ଡା ମଧ୍ଯ ଅଛି। ପଚାରି ବୁଝିଲି, ଏହା ବୃହ ଉପାସନା” ମନ୍ଦିର ଏବଂ ୧୮୯୦ 
ମସିହାରେ ମହର୍ଷି ଏହାକୁ ନିର୍ମାଣ କରିଛନ୍ତି । ବୁଧବାର ଦିନ ଏ ମନ୍ଦିରଟି ଉଦଘାଟିତ ହୋଇଥିବାରୁ 
ସେଲଦିନଟିକୁ ଏକ ପୂଣ୍ଯ ଦିବସ ରୂପେ ସମସ୍ତେ ପାଳନ କରନ୍ତି ପ୍ରବେଶ ଦ୍ବାରରେ ପ୍ରଣବ ଓ” 
ଲେଖାଯାଇଛି । ଏହା ସର୍ବଧର୍ମ ସମନ୍ଵୟ ମନ୍ଦିର ଭାବରେ କାମ କରେ। 

ନୂତନବାରି: ଶାଜବଣ ଏବଂ ଆମ୍ର କୁଞ୍ଜର ଶାନ୍ତ ଶୀଚଳ ଛାୟାବିଚାନ ମଝିରେ ସେଇ ନୂତନ 
କଳା ଘରଟି କେତେ ମହତ୍ବ ପୂର୍ଣ ଶୁଣିଲେ ବିସ୍ମିତ ହେବାକୁ ପଡ଼େ। ମାଟିକାନ୍ନର ଚାଳଘରଟିଏ। 
କବିଗୁରୁ ରବୀନ୍ଦ୍ରନାଥ ଏହାକୁ ନିର୍ମାଣ କରିଥିଲେ । ତାଙ୍କର ଲକ୍ଷ୍ଯ ଥଲା କଲିକତାର ଆଡ଼ମ୍ବରପୂର୍ଣ 
ସମ୍ଭାନ୍ତ ରବନ ଭିତରୁ ବାହାରି ଆସି, ଏଇ ଚାଳ ଘରେ ପିଲାମାନଙ୍କୁ ନେଇ ସାଧାରଣ ଜୀବନଯାପନ 
କରିବେ। ସେ ସ୍ଵପ୍ନ ତାଙ୍କର ସଫଳ ହେଲାନାହିଁ। ଅଛ ଦିନପରେ ସ୍ତ୍ରୀଙ୍କର ଅକାଳ ବିୟୋଗ ହୋଇଥୁଲା। 

ଘରଟି ନିର୍ମିତ ହେବାପରେ ଏଠାରେ ଆଶ୍ରମର ପିଲାମାନେ ରହିଲେ। କବି ପିଲାମାନଙ୍କ 
ଗହଣରେ ଦିନ ରିଚରେ କିଛି ସମୟ ବିତାନ୍ତି ଏବଂ ସେତେବେଳେ ସେ ବାରଣ୍ଡାରେ ବସି ପିଲାମାନଙ୍କୁ 
ମନଛୁଆଁ କାହାଣୀ ସବୁ କହନ୍ତି। 

୧) 
ନୀଳକହୁ ୧୧୯ 


କବିଙ୍କର ନିବିଡ଼ ବନ୍ଧୁ ଆଣ୍ଡଜ, ଏହି ମାଟିମଣ୍ଡପର ଅତିଥ ହୁଅନ୍ତି । ଏହା ମଧ୍ଯ ଅତିଥଭବନର 
କାମ କରେ | ବିଶିଷ୍ଠ ଅତିଥି ଭାବରେ ମହାମ୍ପାଗାନ୍ଧୀ ଏବଂ କସ୍ତୁରିବାଇ ୧୯ ୧ ୫ ମସିହାରେ ଏଠାରେ 
ରହିଥୁଲେ। ଏହି ମାଟି ମନ୍ଦିରଟିର ଆଧ୍ଯାମ୍ବିକ, ସାସ୍ଟୃତିକ ଏବଂ ଏତିହାସିକ ଗୁରୁତ୍ଵ ଯଥେଷ୍ଟ ଅଧ୍ବକ । 

ଦେହଳି: ( ୧୯୦୪) ପାଖରେ ଦେଖୁଲି ଗୋଟିଏ ଦି' ମହଲା କୋଠା । ପଚାରିଲି 
ସେଇଟି କଣ ? କିଏ ଜଣେ କହିଲେ, “ସେଇଠାରେ ଓଡ଼ିଆ ବିଭାଗ ଚାଲିଛି । ବିଶ୍ଵଭାରତୀ 
ବିଶ୍ଵବିଦ୍ୟାଳୟର ଏହା ଏକ ବିଭାଗ। ଭାରି ଆନନ୍ଦ ଲାଗିଲା। ପରେ ଯାଇ ଓଡ଼ିଆ ଅଧ୍ୟାପକ ଏବଂ 
ପ୍ରଫେସରଙ୍କୁ ସାକ୍ଷତ କଲୁ | ଛାତ୍ରମାନଙ୍କ ସହିତ ଆଳାପ ଆଲୋଚନା ମଧ୍ଯ ହେଲା | ଭାରି ଭଲ ଲାଗିଲା 
ସେର ଆମ୍ବୀୟପରିବେଶ | ଶୁଣିଲି, ଏଇ ଘରେ ପୂର୍ବେ ବିଶ୍ଵକବି ରବୀନ୍ଦ୍ରନାଥ ପ୍ରାୟ ଏକ ଦଶନ୍ଧିଧରି 
ରହିଥୂଲେ। ଏଠାରେ ମଧ୍ଯ ସ୍ତ୍ରୀଙ୍କ ସ୍ଵତିରେ ଗୋଟିଏ ପଠଶାଳା ଚାଲିଛି ତା” ନାଁ “ମୂଳାଣିନୀ ଆନନ୍ଦ ପଠଶାଳା। 

ବିଶ୍ଵଭାରତୀ ବିଶ୍ବବିଦ୍ୟାଳୟରେ ଅନେକ ଭାରତୀୟ ଭାଷା ସହିତ, ଅନ୍ୟ ଦେଶର ଭାଷା ମଧ୍ଯ 
ଶିକ୍ଷା ଦିଆଯାଇଥାଏ। ଚା” ମଧ୍ଯରେ ଚାଇନିଜ, ବୌଦ୍ଧଧର୍ମ ବିଷୟରେ ଶିକ୍ଷା, ଜାପାନୀ ଓ ତିବ୍ଦତୀୟ 
ଭାଷା ଶିକ୍ଷା ଅନ୍ୟତମ । ଏଠାରେ ମଧ୍ଯ ସଙ୍ଗୀତ, ନୃତ୍ୟ, ଚିତୃକଳା, ପେଣ୍ଟି, ଗ୍ରାଫିକ୍‌ ଆର୍ଟ କଳା ଏବଂ 
ଭାସ୍‌ର୍ଯ୍ୟ ଶିକ୍ଷା ଦିଆଯାଏ । ଏଥୁପାଇଁ ସ୍ଵତନ୍ତ୍ର ବିଭାଗ ସବୁ ଅଛି ଏବଂ ବିଭିନ୍ନ ପ୍ରାସାଦରେ ଏକାମ ସବୁ 
ଟାଲିଛି। ଉପଯୁକ୍ତ ଶିକ୍ଷକ ଏବଂ ଶିକ୍ଷାର ଉପକରଣ ସହ ଉନ୍ନତମାନର ଶିକ୍ଷା ପାଇଁ ବ୍ୟବସ୍ଥା କରାଯାଇଛି । 

କବି ମନ ବଡ଼ ଚଞ୍ଚଳ | ଗୋଟିଏ ସ୍ଥାନରେ ତାହା ବାନ୍ଧି ହୋଇରହିପାରେ ନାହିଁ। କବିଗୁରୁଙ୍କ 
ମନ ଅସ୍ପିର ହେଲା ନୂତନ ବାସର ରହଣି ପାଇଁ। ତାପରେ ସେ ଆରମ୍ଭ କରେ ଚାଙ୍କର ବାସାଞ୍ଚଳ, 
ସେଠାରେ ପ୍ରସ୍ତୁତ ହେଲା ଗୋଟିଏ ପରେ ଗୋଟିଏ ବାସଭବନ । ସବୂଗୁଡ଼ିକ ପାଲଟିଗଲା ସାରସ୍ଵଚ 
ମନ୍ଦିର, ଅସରନ୍ି ସ୍ତିର ଝରଣା ସେଠାରେ ପ୍ରଖରିତ ହେଲା। 

ଉତ୍ତରାୟଣ: କବିଙ୍କର ବାସ ବିଚିତ୍ରାର ସଙ୍ଗମସ୍ଥଜୀ ¦ ଜୀବନର ଅନ୍ତିମବର୍ଷଗୁଡ଼ିକ ସେ ଏହି 
ଘରଗୁଡ଼ିକରେ କଟାଇଥିଲେ। ସାରା ପୃଥବୀରେ ବହୁ ବିଦ୍ଵାନ କବି, ଦାର୍ଶନିକ, ଲେଖକ, 
ରାଜନାତିଜ୍ଞମାନଙ୍କର ସାରସ୍ବତ ଏବଂ ସାଂସ୍କୃତିକ ମିଳନ ମଞ୍ଚ ରୂପେ ଏହା କାମ କରିଥିଲା। ଏହି 
ତରରାୟଣ ଶବ୍ଦ ପଛରେ କବିଙ୍କ ଉତ୍ତର ଜୀବନର ଆହ୍ନିକ ଆବେଗ ସ୍ପଷ୍ଟ ଭାବରେ ବାରି ହୋଇଯାଏ। 
ଉତ୍ତରାୟଣରେ ଥିବା ବିଭିନ୍ନ ଭବନଗୁଡ଼ିକ ମଧ୍ୟରେ ଉଦୟନ, କୋଣାର୍କ, ଶ୍ୟାମଳୀ, ପୁନଶ୍ଚ, ଉଦିଚୀ 
ଏବଂ ଚିତ୍ରଭାନୁ ଅନ୍ୟତମ । ସେଗୁଡ଼ିକର ସଂକ୍ଷିପ୍ର ବର୍ଶନା ତଜେ ଦେଉଛି । 

କୋଣାର୍କ: ଉତ୍ରାୟଣର ପ୍ରଥମ ସାରସ୍ବତ ମନ୍ଦିର | ୧୯ ୧୯ ମସିହାରେ କବି ରବୀନ୍ଦ୍ରନାଥ 
ଏହି ଘରକୁ ଆସିଥ୍‌ଲେ। ଘରଟିକୁ କବି ନିଜର ଆବଶ୍ଯକତା ଓ ରୁଚି ସମ୍ମତ ନକ୍ଟାରେ ନିର୍ମାଣ 
କରିଥିଲେ। ଘରଟିର ବିଶେଷତ୍ଵ ହେଉଛି, ଦି” ଚାରିଟି ଛୋଟ କୋଠରିକୁ ଘେରି ରହିଛି ବିସ୍ବୃତ 
ଓସାରିଆ ବାରଣ୍ଡା । ସାହେବମାନଙ୍କ ବଙ୍ଗଳା ପରି ଚାରିପାଖ ଖୋଲା | ପ୍ରଚୂର ଆଲୋକ ଏବଂ ଅବାଧ 
ବାୟୁ ସଂଚାଳନରେ କୋଠରିଗୁଡ଼ିକ ଭରପୂର | ବାରଣ୍ଡାଗୁଡ଼ିକର ରଙ୍ଗ ଲାଲ । ରବୀନ୍ଦ୍ରନାଥଙ୍କ ପରେ 
ତାଙ୍କ ପୁଅ ରଥନ୍ଦ୍ରନାଥ, ବୋହୂ ପ୍ରତିମା, ନାତୁଣୀ ନନ୍ଦିତା ଏଇଘରେ ରହୁଥିଲେ | ସେମାନେ ମଧ୍ଯ ଆଜି 
ନାହାନ୍ତି । ଘରଟି ଆଜି ରବୀନ୍ଦ୍ର ରଥୁନ୍ଦ୍ର ଏବଂ ପ୍ରତିମାଙ୍କ ସ୍ତିଶାଳାରେ ପରିଣତ ହୋଇଛି । 

ଟାଁଜ 
୧୨୦ ଜହ୍‌ 


ଉଦୟନ: ନୀଟିର ସଂସ୍କୃତିକ ସ୍ଵରୂପ ସ୍ପଷ୍ଟ ଭାବରେ ବାରିହୋରପଡୁଛି | ସୂର୍ଯ୍ୟଙ୍କ ଉଦୟମୁଖୀ 
ଘରଟିର ନୀ ଉଦୟନ। କବିଙ୍କର କାବ୍ୟିକ ରୁଚିର ପରିଚୟ | ଏହି ଘରଟିକୁ ସମ୍ପୃଣ୍ଠ କରିବାକୁ ପ୍ରାୟ 
ଆଠ ନଅବର୍ଷ ଲାଗିଥଲା। ଏହି ବିରାଟ ପ୍ରାସାଦଟି ଅତ୍ୟନ୍ତ ଆକର୍ଷଣୀୟ | ଏହାର ଗଠନ ପରିପାଟୀ, 
କଳାକଲ୍ଲୋଳିତ କାରୁକାର୍ଯ୍ୟ, ବିବିଧ ନିର୍ମାଣଶୈଳୀର ସମାବେଶ, ଦର୍ଶକର ମନକୁ ଆକର୍ଷଣ କରେ 
ଘରର କବାଟ, ଝରକାର ଗଠନଶୈଳୀରେ ପ୍ରାଚ୍ୟକଳାର ଭରପୂର ପ୍ରାଚୁର୍ଯ୍ୟ | ଲାଲ ସିମେଣ୍ଟର ଚଟାଣ, 
ଘରଟିର ସୌନ୍ଦର୍ଯ୍ୟ ବୃଦ୍ଧି କରିଥାଏ ବିଭିନ୍ନ ସ୍ରପତିଙ୍କର ପ୍ରାଚ୍ୟ ନିର୍ମାଣକଳାର ନକ୍ଟା ଏଥୁରେ ସ୍ଥାନ 
ପାଇଛି। ଘରର ବିଭିନ୍ନ ଅଂଶ ନିର୍ମାଣ କରିବାବେଳେ ନୂତନଶୈଳୀ ପ୍ରୟୋଗ କରାଯାଇଛି | କେଉଁଠାଗର 
ମୋଗଲଗଶୈଳୀ ତ ଆଉ କେଉଁଠାରେ ଜାପାନୀ ଶୈଳୀ । ଏହାର ଗମ୍ବୁଜ ଓ ସ୍ତମ୍ଭରେ ବୌଦ୍ଧଯୁଗୀୟ 
କଳା ଦେଖୁବାକୁ ମିଳେ। ସତେ ଅବା ଅଜନ୍ତା ଏଲୋରାର ଭିଭ୍ତିଚିତ୍ର ଏଥିରେ ଚିତ୍ରିତ ହୋଇଛି। 
ହାରଦ୍ରାବାଦର ଅଜନ୍ତା ଗ୍ରାମ ନିକଟସ୍ଥ ଇନ୍ଧ୍ରାଦି ପର୍ବତରେ ଥିବା ୨ ୯ ଟି ଗୁମା, ବୌଦ୍ଧଳାତକର ଚିତ୍ରମାଳାରେ 
ଭରପୂର | ପାଖରେ ଅଛି ଅନେକଗୁଡ଼ିଏ ପ୍ରପାତ | ସତେ କ”ଣ ସେଇ ଅଜନ୍ତା ପ୍ରପାତ ସ୍ରୋତରେ କଳା 
ବିହାର କରିଛି ବିଶ୍ଵକବିଙ୍କ କଳାଭବନକୁ | 

କବିଙ୍କର ବୈଠକଖାନା ପ୍ରାଚ୍ୟ କଳା ବୈଭବର ଏକ କଳାମନ୍ଦିର। କାନ୍ଧରେ ଖୁଲୁଛି କବିଙ୍କ 
ହାତଅଙ୍କା ବହୁଚିତ୍ର। ଏଗୁଡ଼ିକ ତାଙ୍କର ରଙ୍ଗତୂଳୀର କବିତା, ଲେଖାଗୁଡ଼ିକ ଲେଖନୀର କବିତା | 
ଶାନ୍ଚିନିକେତନର ସବୁଠାରୁ ମନୋରମ ଅଟ୍ଟାଳିକା ହେଉଛି ଉଦୟନ । ଚାକୁ ଚାଜମହଲ ପରି ମନରୁ 
ପାଶୋରି ହୁଏନି | 

ଶ୍ୟାମଳୀ: ସେର ମାଟିକାଦୂଅର ଘରଟି ଦେଖ ଆମ ଗାଁର ଆଟୁଘରକଥା ମନେପଡ଼ିଲା। 
ଚେବେ ପ୍ରଭେଦ ଏତିକି, ଏହି ମାଟିଛାତ ଏପରି ଗଢ଼ାଯାରଛି ଯେ ବର୍ଷା ଛାତଟିର କିଛି କ୍ଷତି କରିପାରୁନି । 
ଚା” ଉପରେ ନଡ଼ା କୂଟାର ଚାଳ ନାହିଁ | ମୁକୁଳା ମାଟିଛାତ | ଶାନ୍ତି ନିକେତନର ବିଶ୍ବବିଖ୍ୟାତ ଚିତ୍ରଶିଳ୍ପୀ, 
ନନ୍ଦଲାଲ ବସୁ ( ମାଷ୍ଟରଦା) ଏବଂ ରାମକିଙ୍କରଙ୍କ ଅବଦାନ ଅଧ୍ବକ |: ସେମାନେ ଏହାର ନକ୍ଟା ଆଙ୍କି 
କାମ ଆରମ୍ଭ କରିଥୁଲେ | ତାଙ୍କୁ କଳାଛାତ୍ରମାନେ ସାହାଯ୍ୟ କରିଥିଲେ। ୧୯୩୫ ମସିହାରେ ଏହା 
ସମ୍ପୂର୍ଣ ହୋଇଥଲା। କାନ୍ଧ ଦେହରେ କାଦୁଅ ସହିତ ବେଣାଚେର ମିଶାଇ ପ୍ଲାଷ୍ଟରିଂ କରାଯାଇଛି। 
ମାଟିଛାତ ତିଆରି ବେଳେ ଅଠା ପରି କିଛି ଦୁବଣ ମଧ୍ଯ ବ୍ୟବହୃତ ହୋଇଛି, ଫଳରେ ବର୍ଷାପାଣି ତାହା 
ଧୋଇପାରୁନାହିଁ। ତେବେ ପର ବର୍ଷ ଭୀଷଣ ବର୍ଷାରେ ତାହା କିଛି କ୍ଷତିଗ୍ରସ୍ତ ହୋଇଥୁଲା। 

ଘରଟିର ବିଶେଷତ୍ଵ କେବଳ ମାଟି କାଦୂଅରେ ଏହା ନିର୍ମିତ। ରବୀନ୍ଦ୍ରନାଥ ଆସି ଏହି ଘରଟିରେ 
ଗୋଟିଏ ବର୍ଷ ରହିଲେ। ଭାବିଲେ ମାଟିର ମଣିଷ ମାଟି ସହିତ ନିବିଡ଼ତା ସୃଷ୍ଟି କରି ରହିବ। ମାଟି 
ସବୂଜଶ୍ରୀର ପ୍ରତୀକ | ବୋଧହୁଏ ସେଇଥୂପାଇଁ ଏ ଘରଟି ଶ୍ୟାମଳୀ ନାମରେ ନାମିତ ହୋଇଛି । ଅବଶ୍ୟ 
ମୋର ଅନୁମାନ ଠିକ୍‌ ନ ହୋଇପାରେ | ୧୯ ୪୦ରେ ମହାମ୍ବାଗାନ୍ଧୀ ଏ ଘରକୁ ଆସିଥିଲେ | ଏଠାରେ 
ଥିଲେ ମଧ୍ଯ । ତାର ମାଟିମଣ୍ଡପଟି ଏବେ ମୋ ମନରୁ ଲିଭିନାହିଁ। 

DO 


ଳଜଙହକ ୧୨୧ 


ପୁନଶ୍ଚଃ କଳାମ୍‌କ ନୀଟିଏ। ଏ ଘରଟିର ନାମ ପୁନଶ୍ଚ! ଶ୍ୟାମଳୀକୁ ଲାଗି ପୂର୍ବଦିଗରେ ଏହା 
ଅବସ୍ଥିତ। ଏହାର ଛାତ ସିମେଣ୍ଟ କଂକ୍ରିଟ୍‌ରେ ତିଆରି ହୋଇଛି। କାନ୍ଛଗୁଡ଼ିକ କିନୁ ମାଟି ଚିକିଟୀ 
କାଦୁଅରେ ନିର୍ମିତ । ଛୋଟିଆ ଘରଟିଏ ଚାରିପାଖରେ ବାରଣ୍ଡା, ଏହାର ମଧ୍ଯ ଥରକୁ ଥର ପରିବର୍ଭନ 
ହୋଇଛି କବିଙ୍କ ଆବଶ୍ୟକତାକୁ ନେଇ। ବାରଣ୍ଡାଗୁଡ଼ିକରେ କାଚ ଫିଟିଂ କରାଯାଇ ଘେରାଇ ଦିଆଗଲା। 
ତାର ରୂପ ବଦଳିଗଲା। ବୋଧହୁଏ ଏମିତି ଥରକୁ ଅର ରୂପ ବଦଳାଇ ସ୍ଵତିକୁ ନେଇ “ପୁନଶ୍ଚ” 
ନାମକରଣ ହୋଇଥାଇପାରେ । 

କବି ଏଠାରେ ଦୁଇବର୍ଷ ରହିଥିଲେ | 

ଉଦୀଚୀ: କବିଙ୍କ ଝୁଆଲିମନର ଆଉ ଏକ ସାରସ୍ବତ ସ୍ଵତି ହେଉଛି ଉଦୀଚୀ | ଘରଟି ଦି' ମହଲା| 
ଏହା ପୁନଶ୍ଚର ଦକ୍ଷିଣ ପୂର୍ବଦିଗରେ ଅବସ୍ଥିତ। ପୁନଶ୍ଚ ପ୍ରତି ଆନ୍ତରିକତା ତୁଟିଗଲା। ଆରମ୍ଭ ହେଲା 
ଉଦୀଚୀ। ଏହା କବିଙ୍କ ନିର୍ମିତ ଶେଷଗ୍ଧନହ। ଉଦୀଚୀ ଶବ୍ଦର ଆଭିଧାନିକ ଅର୍ଥ ଉତ୍ତରଦିଗ। ଉତ୍ତର 
ଜୀବନର ଉତ୍ତରାୟଣକୁ ଆଖରେ ରଖୁ ହୁଏତ ଏ ପ୍ରକାର ନୀମକରଣ କରାଯାଇପାରିଥୀଏ। 

୧୯ ୪୧ରେ ବିଶ୍ବକବି, ବିଶ୍ଵମାନବ, ବିଶ୍ଵପ୍ରାଣ ରବୀନ୍ଦ୍ରନାଥଙ୍କର ମହାପ୍ରୟାଣ ହୋଇଥିଲା। 

୧୯୪୧ ମସିହା ଅଗଷ୍ଠ ସାତ ତାରିଖରେ ମହାକବିଙ୍କ ମହାପ୍ରୟାଣ ପରେ ତାଙ୍କର ପୁତ୍ର 
ରଥ୍ନ୍ଦ୍ରନାଥ ଠାକୁର ଏବଂ ସ୍ତ୍ରୀ ପ୍ରତିମା ଶାନ୍ତି ନିକେତନରେ ରହି ତାଙ୍କ ଶେଷଜୀବନ କଟାଇଥଲେ। ଏହା 
ପୂର୍ବରୁ ସେମାନେ ଏଠାରେ ଥଲେ ମଧ୍ଯ ଇଉରୋପ ଭ୍ରମଣରେ ଅଧୁକ ସମୟ ବିତାଇଛନ୍ତି। 

ପ୍ରତିମାଦେବୀ ଜଣେ କଳାକାର। ସେ ଗୋଟିଏ ଷୁଡ଼ିଓ ନିର୍ମାଣ କରିଥିଲେ। ତାର ନାମ 
“ ଚିତରଭାନୁ' | ଉଦୟଭାନୂର ଦକ୍ଷିଣପାଖରେ ଏହା ଦେଖୁବାକୁ ମିଳିଲା। ତଳମହଲାଟି ହେଉଛି ରଥନ୍ଦ୍ରଙ୍ 
କର୍ମଶାଳା। ଘରଟି ଦୂରରୁ ଦେଖାଯାଏ ଗୋଟିଏ ପାହାଡ଼ି ଗୁମାପରି। ରଥୁନ୍ଦ୍ରଙ୍କ ୱାର୍କସପ୍‌ ଭିତରେ 
ଗୋଟିଏ ବଡ଼ ଖଟ ଅଛି। ସେ କାମ କରି କ୍ଲାନ୍ତ ହୋଇଗଲେ। ସେଇ ଖଟରେ ବିଶ୍ରାମ ନିଅନ୍ତି 
କାନ୍ଧଗୁଡ଼ିକରେ ବେଣାଚେରର ପର୍ଦା ଢ଼ଙ୍କା ହୋଇଥାଏ। ପାଖରେ ଗୋଟିଏ ସେଲ୍‌ଫରେ ବହି, ମାରଚାଳିନ୍‌ 
ଓ ଅନ୍ୟାନ୍ୟ ଆବଶ୍ୟକ ଉପକରଣ ସବୁଥାଏ। ସବୁ ହାତ ପାଆନ୍ତାରେ ଖୋଜିଲା କ୍ଷଣି ମିଳିଯାଏ । 
ପାଖରେ ଥାଏ ବେଡ଼ଲ୍ୟାମ୍ପର ଶୋଇଲାବେଳେ ପଢ଼ିବା ପାଇଁ ସୁବିଧା | 

କୋଠରି ଭିଚରେ ଥାଏ, ବଡ଼ ଟେବୁଇଟିଏ। ତା” ଉପରେ କାଠକାମ କରାଯାଏ। ପାଖରେ 
ସଜିତ ହୋଇ ରଖାଯାଇଥାଏ ବହୁ ମୂଲ୍ୟବାନ ସୂକ୍ଷ୍ମ ଯନ୍ତ୍ରପାତି । ଅଳ୍ପ ପରିଶ୍ରମରେ ବିଭିନ୍ନ ଡ଼ିକାଇନ୍‌ର 
କାଠ କାମ କରିବା ଦିଗରେ ଏହା ସହାୟକ ହୋଇଥଂଏ। ରଥନ୍ଦ୍ରନାଥ ନିଚେ ଏ ଟେବୃଲରେ କାଠକାମ କରନ୍ତି। 

ରଥନ୍ଦ୍ର ଥଲେ ଭାରି ବାଡ଼ି ରସିକ । ନିଜ କାରଖାନାରେ ସେ ବିଭିନ୍ନ ପ୍ରକାରର ବାର୍ବକ୍ୟ-ବାଡ଼ି 
ତିଆରି କରନ୍ତି। ବୟସ୍ଵଲୋକଙ୍କ ଚଳପ୍ରଚଳ ପାଇଁ ଏହା ସାହାଯ୍ୟ କରେ। ପକ୍ଷଘାଚ ରୋଗୀ, ବାଚରୋଗୀ, 
ଦୁର୍ଘଟଣାଗ୍ରସ୍ତ ଭଙ୍ଗାଗୋଡ଼ ପାଇଁ ଭିନ୍ନ ଭିନ୍ନ ପ୍ରକାରର ବାଡ଼ି। ଲୋକଟି ପଡ଼ି ନ ଯିବା ପାଇଁ ବାଡ଼ିରେ 
ନିର୍ମାଣ କୌଶଳ ପ୍ରୟୋଗ କରାଯାଇଥାଏ। ସାଦାବାଡ଼ି, ବଙ୍କୁଲିବାଡ଼ି, ମୁଣ୍ଡାଳିଆ ବାଡ଼ି, ହୁଇଲ୍‌ବାତ଼ି, 
ଆଶାବାଡ଼ି, କାଠ ଓ ବେତର ବାଡ଼ି, ଇମିତି କେଚେକଣ। ଯାହା ପାଇଁ ଯେଉଁଟା ଆବଶ୍ୟକ । ଏବେ 

ହିଁଳ 
୧୨୨ ନୀଳଜଙହୁ 


ସେଠାରେ ରଥନ୍ଦ୍ର ବ୍ୟବହାର କରୁଥିବା ବାଡ଼ିଗୁଡ଼ିକ ସଂଗ୍ଧହୀତ ହୋଇରହିଛି। ରଥନ୍ଦ୍ର ଏବଂ ପ୍ରତିମା 
ସର୍ଜନକଳାରେ ସିଦ୍ଧହସ୍ତ | 

ଉପରମହଳା  ଚିତ୍ରଭାନୁ' ଆଧୁନିକ ରୁଟିର ଗୋଟିଏ ସୁନ୍ଦର ସୁରମ୍ୟ ପ୍ରାସାଦ | ତାରି ଭିତରେ 
ଵୁଡ଼ିଓ, ଚିତ୍ର କୋଠରି, ବୈଠକଖାନା, ଭୋଜନଶାଳା, ଶୟନକକ୍ଷ, ପଠନଶାଳା | ଭିତରେ ପଡ଼ିଥିବା 
କାଠର ଚେଆର ପଲଙ୍କ, ସେଇଫ୍‌ ବିଭିନ୍ନ ଶୈଳୀର। ପ୍ରାଚ୍ୟ ପାଶ୍ଚାତ୍ୟର ମିଳନ ହୋଇଛି କାଠ 
ଡ଼ିଜାରନ୍‌ ଏବଂ ଖୋଦେଇ କାମରେ । କାଠ ଚେଆର, ଆର୍ମଚେୟାର, କାନଭାସ୍‌ ଚେଆର, ବେତ 
ଚେଆର ଭରପୂର ହୋଇଛି ବିଭିନ୍ନ ସ୍ଥାନରେ । ଯେତେବେଳେ ଯାହା ଏବଂ ଯେଉଁଠାରେ ଯାହା ଆବଶ୍ୟକ । 

ଘରର ବାହାର ବାରଣ୍ଡା ଖୋଲା ଏବଂ ପ୍ରଶସ୍ତ | ପ୍ରତିମାଦେବୀ ଏଇ ବାରଣ୍ଡାରେ ବସି ତାଙ୍କ 
ସ୍ଵତିମୟ ଜୀବନର ସ୍ୃତିରେଖା ଲେଖୁଥିଲେ | ସେ ଲେଖୁଛନ୍ତି, ଗୁରୁଦେବ ଥିବା ପର୍ଯ୍ୟନ୍ତ ଶାନ୍ତିନିକେଚନ 
ଯୌବନ ଦୋଳିରେ ଝୁଲୁଥଲା। ନିଜକୁ ହଜାଇ, ନିଜେ ପାଇଟି ଥଲା ସୌନ୍ଦର୍ଯ୍ୟର ସାଗରଟିଏ। 
ଯାଦୂକର କଳାକାରମାନଙ୍କୁ ନେଇ ଇନ୍ଦ୍ରକାଲପୁରୀ ସୃଷ୍ଟି କରିଥଲା ଚିତ୍ରମୟ, ସଙ୍ଗୀତମୟ, ସ୍ଵପ୍ନମୟ, 
ନୃତ୍ୟମୟ, ମାୟାମୟ ଶାନ୍ତିନିକେତନ, ବିଶ୍ଵର ବିଶିଷ୍ଠ ଲେଖକ, କବି, ଦାର୍ଶନିକ, ରାଜନୀତିଜ୍ଞଙ୍କର 
ମିଳନମଞ୍ଚ | ନିଜର ଜାତି, ଧର୍ମ, ସମପଦାୟର ସଂକୀର୍ଶ୍ତତାକୁ ଗୋଡ଼ରେ ଆଡ଼େଇ ଦେଇ ଶାନ୍ତିନିକେତନ, 
ସର୍ବଧର୍ମ ମନ୍ଦିରରେ ମାନବଧର୍ମର ଜୟଗାନ କରିଥଲା ଉଦାତ୍ତ କଣ୍ଠରେ | 

ଗୁରୁଦେବ ଯିବାପରେ ରଥନ୍ଦ୍ର ଥବା ସମୟରେ ପୂଥବୀର ବିଭିନ୍ନ ପ୍ରାନ୍ତ ବିଭିନ୍ନ ଦେଶର 
ଭ୍ରମଣାର୍ଥୀମାନେ ଶାନ୍ତିନିକେଚନ ଆସିଛନ୍ତି, ସେ ସୁଅ ଏବେବି ଅବ୍ୟାହତ ଅଛି | ଲେଖକ, କବିମାନେ 
ପରବର୍ଗୀ ଅବସ୍ଥାରେ ମଧ୍ଯ ଆସିବାକୁ ଭୁଲିନାହାନ୍ତି। ଶାନତିନିକେଚନ, କେତେ ଲେଖକ, କବି, ଉପନ୍ୟାସିକ, 
ବାଗ୍ଧୀ, ନେତା, ଦାର୍ଶନିକ ଗଢ଼ି ବିଶ୍ଵଦରବାରକୁ ଛାଡ଼ିଛି। ଭାରତବର୍ଷରେ ଏବେବି ବହୁ ଲେଖକ, 
ଚିତ୍ରକର ଅଛି ଯେଉଁମାନଙ୍କର ପ୍ରଜ୍ଞା ଓ ପ୍ରତିଭା ଏଇଠାରେ କଳାମୂବକ ରୂପ ନେଇଥଲା।| 

ଗୁରୁଦେବଙ୍କ ପରି ଶାଳିନିକେତନର ଅନ୍ୟଚମ ମହାରଥମାନେ ହେଲେ ନନ୍ଦଲାଲ ବସ୍ତୁ, 
ସୁରେନ୍ଦ୍ରନାଥ କର, ରାମକିଙ୍କର ପ୍ରଭୃତି | ସେମାନେ ବିଶ୍ଵବନ୍ଦିତ। ଆଜିବି ଏହି ଶିଳୀମାନଙ୍କର ଚିତ୍ରକଳା, 
ସ୍ଥାପଚ୍ୟ ଏବଂ ଭାସର୍ଯ୍ୟ କାଳଜୟୀ ହୋଇ ରହିଛି। 

ପ୍ରତିମା ଭାବପ୍ରବଣ ହୋଇ ଲେଖୁଛନ୍ତି: “ ଆଜି ଅତୀତର ସେଇ ଦିନଗୁଡ଼ିକ ଭାବିଲାବେଳେ 
ଦେହ ମନ ଶିହରି ଉଠୁଛି। ଅତୀତ ଗୌରବର ପ୍ରଖର ସୂର୍ଯ୍ୟ ଆଜି ଅସ୍ତ ହୋଇ ଯାଇଥିଲେ ମଧ୍ଯ, 
ଯେଉଁ ଆଲୋକ ବୁଣି ଦେଇଯାଇଛି ତାହା ପ୍ରବେଶ କରିଛି ଧୂଳି ମାଟିର ପ୍ରତିଟି ପ୍ରାଣରେ। ଏହା ଏକ 
ଆଲୋକପୁରୀ। ଆମ୍ବାନନ୍ଦର ଆଲୋକ ଲିଭେନି। ଅନ୍ଧକାର ତାକୁ ଛୁଇଁ ପାରେନି! ମୁଁ ରଥନ୍ଦ୍ର ଓ 
ଗୁରୁଦେବଙ୍କୁ ହରାଇବା ପରେ ଏକାନ୍ତ ମୁହୁର୍ଗରେ ଏଇ ବାରଣ୍ଡାକୁ ଚାଲିଆସେ ବୀଣାଟି ନେଇ | ରବୀନ୍ଦ୍ର 
ସଙ୍ଗୀତ ଗାନକରେ ବିହ୍ଵକ ହୋଇ | ସୃଷ୍ଟି ହୁଏ ମୋ ଭିଚରେ ଏକ ଅତୀହନ୍ଦ୍ରିୟ ଆବେଶ | ତାରି ଭିତରେ 
ମୁଁ ସେମାନଙ୍କୁ ଦର୍ଶନ କରେ। ମୋ ଜୀବନର ଏଇ ଅନ୍ତିମ ମୁହୂର୍ରଗୁଡ଼ିକରେ, ଏଇ ଶୂନ୍ୟ ପ୍ରାସାଦର 
ନିର୍ଜନତା ଭିତରେ, ମୋତେ ସେଇ ସୁଖମୟ ଦିନଗୁଡ଼ିକର ସ୍ଵତି ବଞ୍ଚାଇ ରଖୁଛି। ” 

ା@) 
ନୀଳଜହନ ୧୨୩ 


ଗୁରୁଦେବଙ୍କର ମହାନ୍‌ ବନ୍ଧୁ ଥିଲେ ଇଂରେଜ କବି ଓ ଲେଖକମାନେ । ଜଣେ ଫ୍ରେଞ୍ଚ ମହିଳା 
ଗୁରୁଦେବଙ୍କର ଭକ୍ତ ଥିଲେ ପ୍ରାଚ୍ୟକଳା, ଦର୍ଶନ, ସାହିତ୍ୟ ପ୍ରତି ତାଙ୍କର ଅମାପ ଶ୍ରଦ୍ଧା ଥଲା। ସେ 
ଥିଲେ ମୋର ନିବିଡ଼ ବାନ୍ଧବୀ । ମୁଁ ଥିଲି ତାଙ୍କର ନୟନମଣି। ସେ ଉତ୍ତରାୟଣରେ ଆମର ଅତିଥ 
ପରିରହନ୍ତି, ଆମ୍ବୀୟ ପରି ଚଳନି | ସେ ଯେତେବେଳେ ଉଦୟନରେ ବୈଠକଖାନାରେ ବସି ଗୁରୁଦେବଙ୍କ 
ସହିତ ଆଲୋଚନା କରନ୍ତି, ତାଙ୍କର ପ୍ରଜ୍ଞାଦୀପ୍ର ଅଭିଭାଷଣରେ ମୁଁ ମୁଗ୍ଧ ହୋରଯାଏ। ମୋତେ ପ୍ରଭାବିଚ 
କରିଥାଏ। ଗଭୀର ଭାବରେ | ତାଙ୍କର ନୀ ଆଣ୍ଡକାର ପେଲ | 

ମୋର ସ୍କରଣଶକ୍ତି କମି କମି ଆସିଲାଣି। ସବୂକଥା ଠିକ୍‌ ଭାବରେ ମନେପଡୁନି, ତେବେ 
ଜଣେ ବିଦେଶିନୀ ଭାସ୍ର, ଗୁରୁଦେବଙ୍କର ପ୍ରତିମୂର୍ଭିଟିଏ ନିଜ ହାତରେ ପ୍ରସ୍ତୁତ କରି ଗୁରୁଦେବଙ୍କ 
ଜନ୍ନତିଥ୍‌ରେ ଉପହାର ଦେରଥଲେ, ତାହା ବର୍ଭମାନ ରବୀନ୍ଦ୍ରଭବନରେ ସୁରକ୍ଷିତ ହୋଇରହିଛି । 

ଗାନ୍ଧିଜୀ ପୂର୍ବରୁ ତ ଥରେ ଆସିଥିଲେ, ପୁଣି ଆସିଥିଲେ ୧୯ ୪୦ ମସିହାରେ ଗୁରୁଦେବ 
ତାଙ୍କୁ ଶ୍ୟାମଳୀରେ ରଖାଇଥଲେ | ସେତେବେଳେ ସେ ଥଲେ ସ୍ଵାଧୀନତା ସଂଗ୍ରାମର ମହାନ୍‌ ସାରଥ | 
ସ୍ବଦେଶୀ ଆନ୍ଦୋଳନ ତାର ଅନ୍ତିମ ପର୍ଯ୍ୟାୟରେ ପ୍ରାୟ ପହଞ୍ଚଯାଇଥଲା। ସଂଗ୍ରାମୀମାନେ ସମସ୍ତେ 
ଆଶାବାଦୀ ହୋଇ ଉଠିଲେଣି ଅନ୍ତିମ ଚରଣର ସମର ସଙ୍ଗୀତ ଗାନ କରିବାକୁ । ଭାରତୀୟ ନେତାମାନଙ୍କର 
ମନୋବଳ ବଢ଼ିଯାଇଥାଏ। ଗାନ୍ଧିଜୀ ଆସନ୍ତି ଗୁରୁଦେବଙ୍କ ସହିତ ଆଲୋଚନା କରି ଆନ୍ଦୋଳନର 
ଗତିଧାରା ନିର୍ଶ୍ଧୟ କରିବାକୁ । ଏଇ ଶ୍ୟାମଳୀର ମାଟିମଣ୍ଡପରେ ଦୂଇ ନେତା ବସି ଦିନରାତି ଆଲୋଚନା 
କରନ୍ତି। ଅତି ନିଭୃତ, ଅନ୍ତରଙ୍ଗ | ପୁଣି ଚାଲି ଆସନ୍ତି ତା ସମ୍ମୁଖରେ ଥୁବା ସିମେଣ୍ଟ ମଣ୍ଡପକୁ | ବସନ୍ତି 
ସିମେଣ୍ଟ ବେଞ୍ଚରେ.. ଖୁବ୍‌ ପାଖାପାଖୁ, ଚର୍କବିତର୍କ ଆଲୋଚନା ଚାଲେ। ଯୋଜନା ପ୍ରସ୍ତୁତ ହୁଏ। 
ପରାଧୀନତାର ଶ୍ୃଙ୍ଖଳସୂତ୍ର ଛିଡ଼ିଛିଡ଼ି ଆସିଲାଣି, ଅରିମ ପ୍ରହାର ଆବଶ୍ୟକ ! 

ଗୁରୁଦେବ ୧୯ ୪୧ରେ ଚାଲିଗଲେ । ମହାମ୍ପାଗାନ୍ଧୀ ଯେଉଁମାନଙ୍କ ପାଇଁ ଜୀବନ ଦେଇ 
ସ୍ଵାଧୀନତା ଆଣିଦେଲେ, ସେଇମାନଙ୍କ ମଧ୍ଯରୁ ଜଣେ ବିଶ୍ଵାସଘତକ ଉଗ୍ରପନ୍ଛୀ ତାଙ୍କୁ ମାରିଦେଲା ! 
୧୯ ୪୮ ମସିହାରେ | ସ୍ବାଧୀନତା ସଂଗ୍ରାମର ଦୂଇ ମହାରଥ୍‌ ବିଦାୟ ନେଲେ ଶାନ୍ତିନିକେତନ ସ୍ବାଧୀନତା 
ସଂଗ୍ରାମର ଏକ ପୁଣ୍ୟପୀଠ | ଭାରତୀୟ ସାରସ୍ବତ ସାଧନର ବାଣୀପୀଠ | 

କେବଳ ମହାମ୍ବାଗାନ୍ଧୀ ନୁହନ୍ତି । ସ୍ବାଧୀନତା ମହାସମରର ଅଗ୍ରଣୀ ରଥ, ମହାରଥ ଏବଂ 
ଅତିରଥମାନେ ଏଠାକୁ ଆସି ଗୁରୁଦେବଙ୍କର ପ୍ରେରଣା ଏବଂ ଆଶୀର୍ବାଦ ନେଇଯାଆନ୍ତି। ନେତାଜୀ 
ସୁଭାଷବୋଷ ମଧ୍ଯ ଏଠାକୁ ଆସି ଦି ତିନିଦିନ ରହିଥିଲେ। ମୋର ମନେପଡୁଚି, ନେତାଜୀ ସୁଭାଷଙ୍କ 
ସମ୍ମାନାର୍ଥେ ଯେଉଁ ଭବ୍ୟସଭାର ବ୍ୟବସ୍ଥା କରାଯାଇଥୁଲା ଆମ୍ରବୀଥର ଛାୟା ପୁଞ୍ଜରେ, ଜୀବନରେ ସେ 
ଦୃଶ୍ୟ ଭୁଲିହେବନି |  ଉଦୀଚି ରେ ତାଙ୍କୁ ଅତିଥି ରୁପେ ରଖାଯାଇଥୁଲା। ଉଦିଚୀର ଏତିହାସିକ ଗୁରୁତା 
ସେଇଥ୍‌ ପାଇଁ ଅଧକ | ସେ ଅନେକ ସମୟରେ ରୁଦ୍ଧଦ୍ଵାର ବୈଠକ କରୁଥିଲେ। ସେମାନଙ୍କ ଆଲୋଚନା 
ଏବଂ କଥାବାରାଁ ଥଲା ଅତ୍ଯନ୍ତ ଗୋପନ । ଗାନ୍ଧିଜୀ ମଧ୍ୟମପନ୍ଛୀ ଏବଂ ସୁଭାଷବୋଷ ଚରମପନ୍ନୀ! 

QoQ 
୧୨୪ ନୀଳଳଙ୍କ 


ସ୍ବାଧୀନତାସଂଗ୍ରୀମର ଦୁଇ ସୋତ୍ରର ଦୁଇ ମହାନାୟକ । ଉଇଯଙ୍କର ପଥପ୍ରଦର୍ଶକ ଥଲେ ଗୁରୁଜୀ ସମ୍ପୂର୍ଣ 
ନି୍ିପ୍ତ ଭାବରେ। ଲକ୍ଷୟ ଏକ, କର୍ମପନ୍ଛା ଭିନ୍ନ। 

ମନେପଡ଼େ ବଙ୍ଗଳାସାହିତ୍ୟର ପ୍ରଚଣ୍ଡ ପ୍ରତିଭାଧର, ଞିପନ୍ୟାସିକ ଶରତ ଚାଟାର୍ଜୀଙ୍କ ସମ୍ମୀନ 
ସଭା ଦୂଶ୍ୟ। ତାଙ୍କୁ ସମ୍ମାନିତ କରିବା ପାଇଁ ଶାନ୍ତିନିକେତନ ମଣିଷ, ପଶୁପକ୍ଷୀ, ଧୂଳିମାଟି ସମସ୍ତେ 
ଯେପରି ଚପର ହୋଇଉଠିଥିଲେ। ଉଦୟନ ସଭାକକ୍ଷରେ ଏହି ଉତ୍ସବର ଆଯୋଜନ କରାଯାଇଥଲା। 
ପ୍ରଖ୍ୟାତ ଏିଚିହାସିକ ସୁନୀତି ଚାଟୀର୍ଚୀ ମଧ୍ଯ ସସ୍ତ୍ରୀକ ଶାନ୍ତିନିକେତଚନ ପରିଦର୍ଶନ କରିଥିଲେ ଗୁରୁଦେବଙ୍କର 
ସେ ଥଲେ ବ୍ୟକ୍ତିଗତ ଅଚିଥି। ଶ୍ୟାମଳୀ ଥଲା ଚାଙ୍କ ପାଇଁ ଅତିଥ ଭବନ। 

ସ୍ଵର୍ଗଦାସର କିଛିଦିନ ପୂର୍ବରୁ ବଙ୍ଗଳାର ବିଖ୍ୟାତ ଲେଖକମାନଙ୍କର ଏଠାରେ ଏଢ ସାରସ୍ବତ 
ସମ୍ମେଳନ ହୋଇଥଲା। ଉଦୟନରେ ଏହାର ବ୍ୟବସ୍ଥା କରାଯାଇଥିଲା | ଏଠାରେ ଗୁରୁଦେବଙ୍କୁ “ ଭାରତ 
ଭାସ୍‌ର” ଉପାଧୂରେ ଭୂଷିତ କରାଯାଇଥଲା। 

ଗୁରୁଦେବଙ୍କର ଅନ୍ତିମ ବର୍ଷଗୁଡ଼ିକ ଥିଲା ଅତ୍ୟନ୍ତ ସ୍ୃତିବହୁଳ | ବିଶ୍ଵର ସମ୍ମାନିତ ବ୍ୟକ୍ତିତାଲିକାରେ 
କବିଗୁରୁ ନାମ ଶୀର୍ଷରେ ଥଲା। ଅକ୍ଵଫୋର୍ଡ଼ ଇଉନିଇରସିଟ୍‌ ତାଙ୍କୁ ଡ଼କ୍ସରେଟ୍‌ ଉପୀଧୂରେ ରୁଷିତ 
କରିଥିଲା। ଏଥିପାଇଁ $୮ Maଠଧurice Guyer ଏବଂ ସର୍ବପଲ୍ଲୀ ରାଧାକୃଷ୍ଣନ୍‌ ଶୀନିନିଡେତନ ଆସିଥିଲେ 
ସେମାନେ ଉଦୟନରେ ରହିଥୂଲେ। 

ଆମେ ସାହେବଙ୍କୁ ଭାରତୀୟ ଚଳଣି, ରୀତିନୀତି ସଂସ୍କୃତିରେ ସମ୍ମାନିତ କରିଥିଲୁ । ଖୀଇବାକୁ 
ଦେଇଥିଲୁ ଭାରତୀୟ ରାନ୍ଧଣାର ଖୀଦ୍ୟ | ସେ ତାହା ଖାଇ ଅତ୍ୟନ୍ତ ଆନନ୍ଦିତ ହୋଇଥିଲେ। ଭାରତୀଯ 
ଖାଦ୍ୟ ସଂସ୍କୃତିକୁ ସେ ପ୍ରଶଂସା କରିଥଲେ । 

ମୋର ଆଜି ମନେପଡୁଛି ଗୁରୁଦେବଙ୍କର ସେଇ ଅନ୍ତିମ ଏଚିହାସିକ ଅଭିଭାଷଣ। କିଏ ବା 
ଜାଣିଥୁଲା, ଗୁରୁଦେବଙ୍କ ଜନନତିଥି ଆମେ ଯେ ଆଜି ପାଳନ କରୁଛୁ, ତାହା ହେବ ତାଙ୍କ ଜୀବନକାଳର 
ଅନ୍ତିମ ଜନ୍ନତତସବ ପାଳନ। ଜନ୍ମିତିଥିର ଉତ୍ସବ ସଭାଜୁ ତାଙ୍କ ଏତିହାସିକ ଲେଖୀ “Crisis in 
୯ sation” ସେ ଆଣି ପାଠ କରିଥିଲେ | ଏହା ଥଲା ସତରେ ଅତ୍ୟନ୍ତ ହୃଦଯସ୍ପର୍ଶୀ। ସେଇ ଶକ୍ତିଶାଳୀ 
ଲେଖାଟି ସମସ୍ତଙ୍କ ମନରେ ଗଭୀର ରେଖାପାତ କରିଥଲା। 

ଗୁରୁଦେବ ମଝିରେ ମଝିରେ ଷ୍ରେଣୀ କୋଠରିକୁ ଆସି ପାଠ ମଧ୍ଯ ପଢାନ୍ତି। ଏହା ଚାଙ୍କର 
ଅନ୍ୟମାନଙ୍କ ସହିତ ସମ୍ପର୍କ ସ୍ଥାପନର ଏକ ସୁଚିନ୍ତିତ ମାଧ୍ଯମ। ତାଙ୍କର ମହାନ୍‌ ଚିନ୍ତନର ସ୍ପର୍ଷ ଗିକ୍ଷାଥୀମାନେ 
ପାଆନ୍ତି ଏବଂ ସେମାନଙ୍କର ଅନୁସନ୍ଧିସ୍ପୁ ପ୍ରବୂରି ଜାଗ୍ରତ ହୁଏ । 

ଗୁରୁଦେବଙ୍କ ଶାରୀରିକ ଅବସ୍ଥା ଆସ୍ତେ ବିପନ୍ନ ହେବାକୁ ବସିଲା। ସେ ଅନେକ ଦିନରୁ 
ହୁଇଲ୍‌ ଚେୟାରରେ ଚଳପ୍ରଚଳ କରୁଥିଲେ। ତାହା ମଧ୍ଯ ବନ୍ଦ ହୋଇଗଲା। ସେ ଶମ୍ୟଯାଶାୟୀ 
ହୋଇଗଲେ। ୧୯ ୪୧ ମସିହା ଜୁଲାଇ ୨ ୫ ତାରିଖ ଦିନ ତାଙ୍କୁ ତାଙ୍କର ତପପୂରୀ ଶାନ୍ତିନିକେତନରୁ 
କଲିକତା ନିଆଗଲା ଚିକିତ୍ସା ପାଇଁ। ଉତ୍ତରାୟଣ ଲୋକାରଣ୍ୟ | ସମସ୍ତେ ଶୁଭକାମନା କରି ଗୁରୁଦେବଙ୍କୁ 
ଭଚ୍ତିପୂତ ପ୍ରଣାମ ଜଣାଇଲେ । ତାହା ଥିଲା ଶାନ୍ତି ନିକେତନର ଗୁରୁଦେବଙ୍କ ପ୍ରତି ଅନ୍ତିମ ପ୍ରଣତି | 

° 
ନୀଳକଜହ୍ନ ୧୨୫ 


ରଥୁନ୍ଦ୍ରନାଥ ଗୁରୁଦେବଙ୍କ ବିଦାୟ ପରେ ଶାନ୍ତିନିକେତନ ପରିଚାଳନାର ଗୁରୁଦାୟିତ୍ଵ ବହନ 
କଇଲେ। ଜବାହାରଲାଲ ନେହେରୁ, ଇତ୍ଦିରାଗାନ୍ଧୀ ବହୁବାର ଶାନ୍ତି ନିକେତନ ଆସିଛନି। ସେ ଆସିଲେ 
ଉଦୟନରେ ରହନ୍ତି। ଏଇ ଘରର ଅଚିଥ ମଧ୍ଯ ହୋଇଛନ୍ତି ରାଜେନ୍ଦ୍ର ପ୍ରସାଦ, ଶ୍ରୀମତୀ ରୁଳଭେଲ୍‌ଟ, 
ଚ୍ୟାଙ୍ଗ କୈଶାକ୍‌ ଏବଂ ତାଙ୍କର ପନ୍ନୀ। ଗୁରୁଦେବ ସେମାନଙ୍କର ଆତିଥ୍ୟ ସ୍ବୀକାର କରିଥିଲେ। 

ବିଶ୍ବଭାରତୀର କୂଳପତି ରୂପେ ସରୋଜିନୀ ନାଇଡ଼ୁ ଅନେକଦିନ କାମ କରିଥୂଲେ। ପ୍ରଖ୍ୟାତ 
କଳାକାର ଅବନିନ୍ଦ୍ରନାଥ ମଧ୍ଯ କିଛିଦିନ ପାଇଁ କୂଳପତି ଥୂଲେ। ସମସ୍ତେ ରହୁଥିଲେ ଉଦୟନରେ। 
ଉଦୟନ ଥୁଲା ଶାନ୍ତି ନିକେତନର ମସ୍ତକ ଏବଂ ହୃଦୟ ମଧ୍ଯ | ସବୁ “ ଗଣ୍ୟମାନ୍ୟ ବିଶ୍ଵବିତ୍ୟାତ ବ୍ୟକ୍ତି 
ତା'ର ଅଚିଥି। ” 

ଅତୀତର ସର୍ବୌରମ ଚିନ୍ତନର କିରଣ ଶାନ୍ତିନିକେଚନକୁ ଆଲୋକିତ କରୁଥିଲା। ଆଳି ତାହା 
ସ୍ଵୃତିରେ ପରିଣତ ହୋଇଛି । ମୋ ନିଜ ଜୀବନର ବହୁ ଅଭୁଲା ସ୍ୃତି ମଧ୍ଯରୁ ଶାନ୍ତି ନିକେତନର ସ୍ଵୃତି ମୋ 
ପାଇଁ ଅତ୍ୟନ୍ତ ମୂଲ୍ୟବାନ ଏବଂ ଅବିସ୍ମରଣୀୟ | ମୁଁ ଏ ପୃଷ୍ଠାରେ ତାହା ସଂକ୍ଷିପ୍ତ ଭାବରେ ଦେଇ ଆନନ୍ଦ 
ଅନୁଇବ କଗୁଛି। 

(ମୁଁ ପ୍ରତିମା ଦେବୀଙ୍କର ସ୍ଵୃତି ସୌରଭର ଝଲକ “SANTI NIKETAN UTARAYAN'- 
ପୁସ୍ତି କାରୁ ଏ ତଥ୍ୟ ସଂଗ୍ରହ କରିଛି।) 

ଗୁରୁଦେବଙ୍କର ମହାପ୍ରୟାଣ ପରେ ଶାନ୍ତିନିକେତନର ଆମ୍ବୀ ଅପସରି ଗଲାପରି ଅନୁଭୂତ ହେଲା। 
ଲାଗିଲା, ସତେଯେପରି ଶାନ୍ତିନିକେତନ ଜ୍ୟୋଚିହରା ହୋଇଯାଇଛି। ବିଶାଳ ସବୂଜ ଉଦ୍ୟାନ ଶ୍ରୀହରା। 
ଅନୁଷ୍ଠୀନଗୁଡ଼ିକର କର୍ମ ଚଞ୍ଚଳତା ମନର ହୋଇଯାଇଛି। ସବୁ ପୁଣି ଠିକ୍ବାଟରେ ଆସିବାକୁ ବହୁଦିନ ଲାଗିଥଲା। 

ମୁଁ ସେଦିନ ରବୀନ୍ଦ୍ରଭଦନକୁ ଯୀଇଥାଏ ଦେଖ୍ବବା ପାଇଁ| ଗୁରୁଦେବଙ୍କ ମୃତ୍ୟୁପରେ ୧୯୪୨ 
ମସିହାରେ ଏହା ନିର୍ମିତ ହୋଇଛି। ଏହାଜୁ ଟାଗୋର ମି୍ଚିଯମ୍‌ ବୋଲି କୂହାଯାଏ। ଏହାକୁ ରଥ୍ନ୍ଦ୍ରନାଥ 
ନିର୍ମାଣ କରାଇଥିଲେ ପିତାଙ୍କର ସୃତିରକ୍ଷୀ ପାଇଁ। ଘରଟି ଦି” ମହଲା। ଏଠାରେ ବିଶ୍ବକବିଙ୍କର ହାତଲେଖା 
ପାଣ୍ଡୁଲିପି, ହାତଅଙ୍କା ଚିତ୍ରାବଳୀ, ଅସୁମାରୀ ଫେଟିଂ, ବିରିନ୍ନ ଦେଶରୁ ପାଇଥିବା ପୁରସ୍ଟାର ସାମଗ୍ରୀ, 
ଚାଙ୍କର ନିତ୍ୟ ବ୍ୟବହାର୍ଯ୍ୟ ଜିନିଷ ଚଷମା ଲେଖନୀ, ବେଶପୋଷାକ ଏସବୁ ସଂଗ୍ଧହୀତ ହୋଇ 
ରଖାଯାଇଥଲା | ପରେ ୧ ୯୬୧ ମସିହାରେ ସଂଗ୍ରହାଳୟଟିକଜୁ ବିଚିତ୍ରାକୁ ସ୍ଥାନାନ୍ତରିତ କରାଗଲା। 

ସବୁଠାରୁ ଅତ୍ଯନ୍ତ ଆକର୍ଷଣୀୟ ହେଉଛି ତାଙ୍କର ହାତଲେଖା ପାଶୁଲିପି ଓ ଚିତ୍ରଲିପି ବିଭାଗ। 
ବହୁ ମୂଲ୍ୟବାନ ଚିଠିପତ୍ର ମଧ୍ୟ ସେଠାରେ ସାଇତା ହୋଇରହିଛି। ରବୀନ୍ଦ୍ର ଭବନ ଲାଇବ୍ରେରୀ ଅମୁଲ୍ୟଗ୍ରନ୍ମର 
ଗନ୍ଧାଘର। ବିଶେଷତଃ କବିଙ୍କ ଉପରେ ଯେଉଁମୀନେ ଗବେଷଣା କରିବାକୁ ଚାହାନ୍ତି ସେମାନଙ୍କ ପାଇଁ 
ଏହା ଏକ ଅମୂଲ୍ୟ ରନୁଭଣ୍ଡାର | ମୁଁ ଯେତେବେଳେ ଗୁରୁଦେବଙ୍କ ଶଯନକକ୍ଷକୁ ଗଲି, ବିସ୍ମିତ ଅଭିଭୂତ 
ହୋଇଗଲି ତାଙ୍କ ଶୁଭ୍ତ ଷ୍ୟାଟିତୁ ଦେଖୁ । ପଲଙ୍କରେ ବିଛାଯାଇଛି ବିଛଣା। ମୋତେ ଲାଗିଲା କବିଗୁରୁ 
ବୋଧହୂଏ ସଦ୍ଯ ଶଫ୍ଯାତ୍ଯୀଗ କରିଛନ୍ତି । ବିହଣା ଚାଦର ଖୁବ୍‌ ପରିଷ୍କାର ଅଛି। ପ୍ରତିଦିନ ଏସବୁ 

ଳା 
୧୨୬ ନାଳଜହୁ 


ଦେଖାରଖା ଏବଂ ସଜାଇବା ପାଇଁ ଲୋକ ଅଛଚି । ପଲଙ୍କ ପାଖରେ ଅଛି ହୂରଲ ଚେଆରଟି | ତାଙ୍କର 
ଆଉ କେତୋଟି ନିତ୍ୟ ବ୍ୟବହାର୍ଯ୍ୟ ପ୍ରିୟ ଜିନିଷ ମଧ୍ୟ ସଜା ହୋଇ ରଖାଯାଇଛି । ମୋତେ ଲାଗିଲା 
ଗୁରୁଦେବ ଶ୍ୟାତ୍ୟାଗ କରି ଉଦ୍ୟାନ ଭ୍ରମଣରେ ଅଛନ୍ତି! 

ବୁଲି ବୂଲି ଯାଇ ପହଞ୍ଚଲି ଆତ୍ବତୋଟା ଭିଚରେ ଥବା ଗୋଟିଏ ଖୋଲାସ୍କାନରେ । ଦେଖୁଲି 
ସେଠାରେ ପେତା ହୋଇଛି ଖୁଣ୍ଟାଟାଏ | ମୋ ମନ ଆନନ୍ଦରେ କୁରୁଳି ଉଠିଲା ମୁଁ ତାକୁ ତନ୍ନ ତନ୍ନ କରି 
ପରୀକ୍ଷା କଲି | ଅଙ୍କାବଙ୍କା ଗାର ସବୁ ଖୋଦେଇ ହୋଇଛି | ଖୁଣ୍ଟାର ଉପରଭାଗଟି ଗୋଲିଆ। ସେଥୁରେ 
ମଧ୍ଯ ଖୋଦେଇ ହୋଇଛି କେତେଟା ଗାର |! ମୁଁ ଟିକ଼ାର କରି ଉଠିଲି, ପାଇଗଲି,... ପାଇଗଲି! ମୋର 
ଦୀର୍ଘଦିନର ସ୍ଵପ୍ନ ସାକାର ହୋଇଛି । ଠିକ୍‌ କଲି ଆଜି ସନ୍ଧ୍ୟାରେ ସାଥୁମାନଙ୍କୁ ନେଇ ପୁଣିଥରେ ଆସିବି 
ପରୀକ୍ଷା କରିବି ଜହ୍ନକିରଣରେ କଳାର ଜାହ୍ୁବୀକୁ । ଅନେକ ଦିନ ତଳେ କଥାଟି ଶୁଣିଥିଲି, ଏବେ 
ପ୍ରତ୍ୟକ୍ଷ କରିବି। ମୋ ଶୁଣାକଥା ସହିତ ମେଳ ଖାଉଛି କି ନାହିଁ। 

ଦୀର୍ଘଦିନ ତଳର କଥା | 

ଖଲିକୋଟ୍‌ ଆର୍ଟ କଲେଜର ପିଲାମାନେ ଶାନ୍ତିନିକେତନକୁ ଆସିଥିଲେ | ପରିଭ୍ରମଣ ପାଇଁ 
ସେମାନଙ୍କ ମଧ୍ଯରୁ ଜଣେ ମୋର ନିକଟ ପରିଚିତ। ସେ ଭାବବିହ୍ଵଜ ହୋଇ କଥାଟିକୁ ମୋତେ 
କହିଥିଲେ। କଥାଟି ଏଇପରି... 

“ ଆମେ ସବୁ କଳାପ୍ରେମୀ ଛାତ୍ରମାନେ ବିଶ୍ଵପ୍ରସିଦ୍ଧ ଚିତ୍ରଶିନ୍ପୀ ନନ୍ଦଲାଲ ବସୁଙ୍କୁ ଦେଖୁବାକୁ 
ଶାରି ନିକେତନ ଯାଇଥାଉ | ବିଶ୍ଵକବି ରବୀନ୍ଦ୍ରନାଥ ଠାକୁର ଯେପରି ଶବ୍ଦରେ କୁହକ ସୃଷ୍ଚି କରିପାରନ୍ତି, 
ସେହିପରି ମାଷ୍ଟର ଦା ତାଙ୍କ ରଙ୍ଗତୂଳି ଏବଂ ଖୋଦନ କଳାରେ ମାୟା ସୃଷ୍ଟି କରିପାରନ୍ତି । ଜଣେ 
ଶବ୍ଦଗିନୀ, ଆଉଜଣେ ଅଙ୍କନଶିଛୀ ଭାବରେ ବିଶ୍ବବିଖ୍ୟାତ । ଆମ ଅଧ୍ୟାପକଙ୍କ ଠାରୁ ଯେଉଁ ଆଲୋକିତ 
ଚିତ୍ରର ସଂଧାନ ପାଇଥୁଲୁ ତାକୁ ନେଇ ମନେ ମନେ ଅଙ୍କନ କରିଥିଲୁ ଏକ କାଳ୍ପନିକ ରୂପକ | 

ପରଦିନ ସମସ୍ତେ ଯାଇ ପହଞ୍ଚଲୁ କଳାଭବନରେ | ଜଣେ କେହି ବସିଛନ୍ତି ଚପସ୍ବୀ, ଧାନମଗ୍ନ 
ହୋଇ । ଚାରିପାଖରେ ରଙ୍ଗତୂଳିର ଆସର। ସେ ବସି କୌଣସି ଚିତ୍ରରେ ରଙ୍ଗ ମଖୁଥାନ୍ତି। ମୁଣ୍ଡରେ 
ଗୋଟିଏ ଝାମ୍ପି, ଧୋତି, ପଞ୍ଜାବି ପିନ୍ଧିଛନି ଖଦଡ଼ର | ସେ ଆମ ଆଡ଼କୁ ଚାହିଁଲେ ନାହିଁ। ଆମେ ଜୋଚା 
ଖଟଖଟ୍‌ କଲୁ | କାଶିଲୁ.. ତଥାପି ଧୟାନଭଗ୍ ହେଲାନି | କିଛିସମୟ ପରେ ମୁଣ୍ଡଟେକିଲେ। ଆମକୁ ଚାହିଁ 
ହସି ହସି ନମସ୍ଟାର କଲେ। ଆମେ ନମସ୍ଟାର କଲୁ। ଚାପରେ ଟିକିଏ ଗମ୍ଭୀର ହୋଇଯାଇ ପଚାରିଲେ, 
ଆପଣମାନେ କେଉଁଠାରୁ ଆସିଛନି ? ଆମେ ପରିଚୟ ଦେଲୁ ¦ ତା ପରେ ପରେ ଟିକିଏ ହସି ଦେଇ 
ଆମକୁ ନମସ୍ଟାର କରି ମୁହଁ ଫେରାଇଲେ। ପଦେ ବି କଥାବାର୍ରା ହେଲେନି | ମନଦୁଃଖରେ ଆମେ 
ଫେରିଲୁ | ଜାଣିଲୁ, ସେ ହେଉଛନ୍ତି ସେଇ ବିଶ୍ଵବନ୍ଦିତ ଶିଳ୍ପୀ ମାଷ୍ଟର ତା | ତେବେ ମନ ମଧ୍ଯରେ ଗଭୀର 
ଅସନ୍ତୋଷ ରହିଗଲା କଳନା ସହିତ ବାସ୍ତବତା ଆଦୌ ଖାପଖାରଲାନି । 

କଳହ ୧୨୭ 


ସଞ୍ଜ ପହର। ଆକାଶରେ ପରିଷ୍କାର ଜହ୍ନ ପଡ଼ିଛି। ଆମେ ସମସ୍ତେ ବୁଲି ବୁଲି ଫେରୁଥଲୁ 
ବାଟରେ ପଡ଼ିଲା ଆମ୍ବତୋଟାଟିଏ। ହଠାତ୍‌ ଗୋଟାଏ ପିଲା ଚିଳ୍କାର କଲା। ସାର୍‌ । ସାର ! ଭୂତ.. 
ରୂତ.. | ସମସ୍ତେ ଚମକିପଡ଼ି ଦୂରକୁ ପଳାଇଲେ। ସେ ପୁଣି ଚିଳ୍କାର କଲା, “ ସ୍ତ୍ରୀ ଲୋକଟା ତା'ଛୁଆକୁ 
କୋଳରେ ପୂରାଇ କ୍ଷୀର ଖୁଆଉଛି। ହଇ ସାର୍‌ ଦେଖନ୍ତୁ | 

ଅଧ୍ୟାପକ ସେଇ ଛାୟାମୂରି ପାଖରେ ପହଞ୍ଚଲେ। ତା'ମୁଣ୍ଡରେ ହାତଦେଇ ଠୋ ଠୋ 
ହୋଇହସିଲେ । ଦୂରେଇ ଯାଇଥିବା ପିଲାଏ ରୁଣ୍ଡ ହୋଇଗଲେ । ସେ କହିଲେ, ପିଲାଏ ଏଇଟା କ'ଣ ? 

“ ଖୁଣ୍ଟାଟାଏ।” 

ଚେବେ ଡରୁଥଲ କାହିଁକି ? ତୁମେ ଚା” ଭିତରୁ ମାଷ୍ଟରଦାଙ୍କୁ ଦେଖୁବାକୁ ଚେଷ୍ଟାକର। ଏଇ 
ହେଉଛି ସେଇ ବିଶ୍ବବନ୍ଦ୍ୟ ଗିଳ୍ଞୀର ରେଖାଶିଛ। ଏ ଭାସ୍‌ର୍ଯ୍ୟ କଳାଜଗତର ଏକ ବିସ୍ଲୟ । ଏହା ଏପରି 
ଖୋଦିତ ହୋଇଛି ଯେ, ଚନ୍ଦ୍ର ଆକାଶର ଯେଉଁଠାରେ ଥାଆନ୍ତୁ ନା କାହିଁକି, ଏହି ଖୁଣ୍ଟା ଉପରେ କିରଣ 
ପଡ଼ିଲେ, ଏକ ସ୍ତନ୍ୟଦାୟିନୀ ମା'ର ଛାୟାଛବି ସୂଷ୍ଠି ହୁଏ ¦ ଏର ହେଉଛି ସେଇ ମହାନ୍‌ ଶିଳ୍ପୀର ବୈଶିଷ୍ | 

ପିଲାଏ ସେଇ ପ୍ରତୀକ ପୀଠରେ ପ୍ରଣାମ ଜଣାଇଲେ । 

ମୁଁ ଭାବୂଚି, ନିଶ୍ଚିତ ଭାବରେ ଏର ଖୁଣ୍ଟାଟି ବିଶ୍ଵ ଗିହ୍ୀଙ୍କର ସେଇ ଭାସ୍‌ର୍ଯ୍ୟ। ସଞ୍ଜବେଳେ ଆସି 
ଏଇ ଚିତ୍ରଟିକୁ ଦେଖୁଲି। ମନଭରି ଉପଭୋଗ କଲି। କିଛି ବୁଝିଲି କିଛି ଅବୁଝା ରହିଲା। ଶୁଣିଥିବା 
କଥା ସହିତ କିଛି ମିଶିଲା, କିଛି ରହିଗଲା! କଳା ସର୍ବଦା ରହସ୍ୟମୟ | ମହକିତ ହୁଏ ଠିକ୍‌ ମୂଗନାଭି 
କସ୍ତୁରୀ ପରି। ଆଜି ସେଇ ମହାନ୍‌ କବିନାହାଚି, କି ମହାନ୍‌ କଳାକାର ନାହାର୍ି। ଶାନ୍ତି ନିକେତନ 
କନାଖଣ୍ଡିଏ ପରି ପଡ଼ି ରହିଛି କର୍ପୂରକୁ ଉଡ଼ାର ଦେଇ।| 

ଶାନ୍ତି ନିକେତନ ସ୍ଵତିର ଅନ୍ତିମମ୍ପଷ୍ଠା ଲେଖନବା ବେଳେ, ଏକ ହୃଦୟ ବିଦାରକ ସମ୍ବାଦ ଶୁଣିବାକୁ 
ମିଳିଲା | ତା ୨ ୫-୦୩-୦ ୪ରେ ବିଶ୍ଵଭାରତୀ ମିଉଜିଅମ୍‌ରେ ଗୁରୁଦେବଙ୍କର ନୋବେଲ ପୁରସ୍ଟାରର 
ମେଡ଼ାଲ ଏବଂ ପ୍ରଶଂସାପତ୍ର ଚୋରି ହୋଇଯାଇଛି । ଏହା ଥଲା ନୋବେଲ ବିଜେତାଙ୍କର ଶେଷ 
ସନ୍ତକ। ସେ ନୋବେଲ ପୁରସ୍ଟାରର ଅଂଶ ରୂପେ ସେ ସମୟରେ ଏକ ଲକ୍ଷ ଆଠହଜାର ଟଙ୍କା 
ପାଇଥଲେ ! ଚାହା ଶାନ୍ତି ନିକେତନ ବିଦ୍ୟାଳୟ ନାମରେ ସେଠିକାର ପି.ଏ.ବି.ରେ ଗଳିତ ଥଲା 
“(PATISAR AGRICULTURE BANK)" ରେ ଗଳିତ ଥଲା! କିଛିଦିନ ପରେ ସେ ବ୍ୟାଙ୍କ ବନ୍ଦ 
ହୋଇଗଲା ଏବଂ ସେହି ଅର୍ଥ ଫେରସ୍ତ ମିଳିଲା ନାହିଁ। ବର୍ରମାନ ବିଶ୍ବଭାରତୀ ଗୁରୁଦେବଙ୍କ ନୋବେଲ 
ପୁରସ୍ଟାରର ସମସ୍ତ ଚିହ୍ନ ହରାଇଲା। ଏହା ବିଶ୍ଵର ଏକ ଅଭାବନୀୟ ଘଟଣା। ପରେ ସମ୍ବାଦ ପ୍ରକାଶ 
ପାଇଲା ଯେ ଟୋରି ଜିନିଷର ସନ୍ଧାନ ମିଳିଛି ଏବଂ ଅନୁସନ୍ଧାନ ଅତୁଟ ଅଛି। 

ବିଶ୍ଵଭାରତୀ ଉପରେ ବିଶ୍ଵକବି ରବୀନ୍ଦ୍ରନାଥ ଠାକୁର ନିଜ ହାତରେ ଯେଉଁ ଅଭିମଚଟି ଲେଖୁଛନ୍ତି, 


Ce 


ଚାହା ମୁଁ ଶିଶିର କୁମାର ଘୋଷଙ୍କ ସମ୍ପାଦିତ ପୁସ୍ତକ 'TAGORE FOR YOU' ରୁ ପାଇଛି। ଏହା 

୧୨୮ ଜୁ 


ବିଶ୍ଵଭାରତୀ ପ୍ରକାଶନ । ପାଠକମାନଙ୍କୁ ବିଶ୍ଵକବିଙ୍କର ସ୍ବହସ୍ତ ଲିପି ସହିଚ ପରିଚିଚ କରିବା ପାରଁ 
ମୁଁ କବିଗୁରୁଙ୍କର ଅବିକଳ ହସ୍ତଲିପି ନିମ୍ନରେ ପ୍ରଦାନ କଲି। ଏହା ବିଶ୍ଵଭାରତୀ ଉପରେ ଚାଙ୍କର 
ଅଭିମଚ।| 
re oa nrefnesenls cE ee 
Ste Aap hen wtehH § Yims hick vs fir of, 
Hand: Pt oo ot 
i a42 dias High £ a ¢ for 
otns Hin ded." 

୧୨ 


ସ୍ପତି ବାଦଲର ଛାଇ: 


ବଡ ଭାଇନା ହରମୋହନ ମିଶ୍ର ସେଦିନ ତାଙ୍କ ଦୀର୍ଘଦିନର ଚାକିରି ଜୀବନରୁ ଅବସର 
ନେଇଆନଚ୍ତି। ହିଲ୍ଜରସ୍‌ ବାଉଁଶ କଂପାନିର ମ୍ୟାନେଜର ସାହେବ ତାଙ୍କ ଗାଡ଼ିରେ ଭାଇନାଙ୍କୁ ଘରେ 
ଛାଡ଼ିବା ପାଇଁ ଆସିଥାନ୍ତି । ସେ ଦୁହିଁଙ୍କର ବିଦାୟକାଳୀନ ଦୂଶ୍ୟ ଥଲା ଅତୀବ ମର୍ମସ୍ପର୍ଶୀ । 

ମୁଁ ସେଦିନ ଥାଏ ଅନଗୁଳରେ। ସେଠାରେ ଏପରି ଏକ ଅଭାବନୀୟ ଘଟଣା ଘଟିଲା, ଯାହା 
ମୋର ସୃତିପଟରୁ ଚିରଦିନ ପାଇଁ ଲିଭିବ ନାହିଁ। ଘଟଣାଟି ଘଟିଥିଲା ସେଇ ଦୂଇଜଣ ଭାବମୁଗ୍ନ ବ୍ୟକ୍ତିଙ୍କ 
ମଧ୍ଯରେ । ମୋର ଭାରନା ହରମୋହନ ମିଶ୍ର ଏବଂ ତାଙ୍କର ନିୟୁକ୍ତି ଦାତା ବାଉଁଶ କମ୍ପାନୀର ମ୍ୟାନେଜର 
ଜନ୍‌ସାହେବ | ନାଟକୀୟ ପରିବେଶଟିକୁ ଅବିକଳ ପରିବେଷଣ କରୁଛି, ପାଠକମାନଙ୍କ ଆନନ୍ଦ ପାଇଁ| 
ସାହେବ ହରମୋହନଙ୍କୁ ' ହରିମୋହନ” କହନ୍ତି ଭଙ୍ଗା ଭଙ୍ଗା ଓଡ଼ିଆରେ | 

“ ବୁଝିଲୁ ସାହେବ! ଢୀବନଟା ଏକ ପଦୀ ରାସ୍ତା ନୂହେଁ, ଯାର ହେବ... ଫେରି ହେବନି, 
ଦେଇ ହେବ.. ନେଇ ହେବନି । ଆଛା କହିଲୁ, ଏଇଟା କ”ଣ ଢୀବନ ? ” 

“ କଅନ୍‌ କହିଲୁ ହରିମୋହନ, ଏକପଡ଼ି ? ସମଝିପାରୁନି ହରିମୋହନ ? ” ହସି ହସି କହିଲେ, 
ମ୍ୟାନେଜର ସାହେବ। 

“ ୟାରମାନେ, ଲାଇଫ୍‌ ଇଜ୍‌ ନଟ୍‌ ଓନ୍‌ ଟ୍ରାଫିକ୍‌ | ” 

“ହାଃ .. ହା. ହାଁ ସମଖଝିଗଲି... ସମଝିଗଲି ହରିମୋହନ। ଚମଟ୍କାର, ଚମଟ୍କାର | 
ବିଉଟ୍‌ଫୁଲ... ଆଦମି ଯିବ, ଆଦମି ଆସିବ, ଆଦମି ଡ଼େବ, ଆଦମି ନେବ, ଯିବା ଆସିବା, ଡ଼େବା 
ନେବା ଭାବ୍‌ଟା ଥିଲେ ଲାଇଫ୍‌ର ଚାମ୍‌ ଥାଏ| ହୈନା ? ” 

“ ଠିକ୍‌ କହିଲୁ ସାହେବ, ଠିକ୍‌ ବୁଝିଛୁ। ସେରଥପାଇଁ ଚୁ ତୋ ଗାଡ଼ିରେ ମତେ ଛାଡ଼ିବାକୁ 
ଆସିଛୁ ମୋ କୁଡ଼ିଆଘରକୁ | ତୋ କମ୍ପାନୀରୁ ତ ଅବସର ନେଲି | ଆଉ ଦେଖାହେବନି। ମୋର ଦୁଃଖ, 

° 
୧୩୦ ନୀଜଜଙୁ 


ତୂ ମୋତେ ଦେଇଛୁ ବହୁଚ କିନ୍ତୁ ମୁଁ ପ୍ରତିବଦଳରେ କିଛି ଦେଇପାରିନି, କି ଏ' ଜୀବନରେ ଦେଇପାରିବି 
ନାହିଁ। ରଣିଆ ହୋଇ ଚାଲିଯିବି। ” 

“ ନା..ନା.. ଟୁ ମୋ କମ୍ପାନୀକୁ ସେବା ଡ଼େଇଛୁ ଆପ୍ନାର ଭାବି | ଟୁ ଡ୍ୟୁଟିଫୁଲ, ହନେଷ୍ଟ, 
ଅନଡ଼ିସ୍ପ୍ୟୁଟେଡ଼୍‌ ଆଡ଼ମି। ମୋଟେ ରେସ୍‌ପେକ୍ଟ ଡେଇଛୁ, ଆଉ କନ୍‌ ଡେଇଥାନୁ ? ” 

“ ମୋ ଶେଷ ଉପହାର ଗ୍ରହଣ କରିବୁ ସାହେବ ? ତୋ ପାଇଁ ବହୁତ ଦିନରୁ ସାଇତି ରଖୁଚି 
ଦେବି ବୋଲି । ” ତା'ପରେ ସେ ପକେଟରୁ କୃଷ୍ଣଙ୍କ ଫଟୋଟିକୁ ବାହାର କରି ସାହେବ ହାତକୁ ବଢ଼ାଇ 
ଦେଲେ। କହିଲେ, ଚୁ ଦିନ ଦିନ ଧରି ମୋଠାରୁ କୃଷ୍ଣକଥା ଶୁଣିଚୁ। ଅମାପ ଆନନ୍ଦ ପାଇଚୁ। 
ବେଳେବେଳେ ମେମ୍‌ ସାହେବାର ହାତଧରି ନାଚିନଛୁ, ତାଙ୍କୁ କହିଚୁ, ““ ମୁଁ କୃଷ୍ଣନ୍‌.. ତୁମ୍‌ ରାଧା, କ୍ରିଷ୍ଠ 
କ୍ରିଷ୍ଠ କହି ନାଚିଛ। ତମ ଦିହିଁଙ୍କ ଭାବଭୋଳା ନାଚରେ ମୁଁ ବି ଭୋଳ ହୋଇଛି। ସେଇଥପାଇଁ ମୋ 
ଠାକୁରଙ୍କୁ ତୋତେ ଦେଇଚି। ତାଙ୍କୁ ମନେ ପକାଇରବୁ, ବିପଦ ବେଳେ ସେ ତୋତେ ସାହାଯ୍ଯ 
କରିବେ | ଏଇ ଦେଖ, ମୁଁ ସାଇତି ରଖୁଚି ପ୍ରଭୁ ଯିଶୁଙ୍କ ଫଟୋ ।! ତୁ ଦେଇଥିଲୁ ନା! ! ” 

ସାହେବ, ହରମୋହନଙ୍କ ମୁହଁକୁ ବିସ୍ମିତ ନୟନରେ ଚାହିଁଥାତି। କହିଲେ, “ ହରିମୋହନ |! 
ୟୁ ଆର ଏ ମିଷ୍ଟି ଫର୍‌ ମି, ଥଲ୍‌ ଫର ମି|” 

“ ବୁଝିଲୁ ସାହେବ। ଖାଲି ସେତିକି ନୁହେଁ, ମୁଁ ମଧ୍ୟ ଆମ ଗୀଡା ପଡ଼ିବା ସହିତ, ଚମ 
ବାଇବେଲ୍‌ ବି ପଢ଼େ | କୋରାନ୍‌ଟିଏ କିଣିଟି, ଏବେ ବେଳ ମିଳିବ ପଢ଼ିବାକୁ । ସବୁ ଧର୍ମଗ୍ରନ୍ଧ ମୋ 
ପାଇଁ ପବିତ୍ର ” 

“ କ”ଣ କହୁଚୁ ହରିମୋହନ ! ୟୁ ଆର ଏ ନିଉ ଡ଼ିସ୍‌କଭରି ଫର୍‌ ମି। ତୋ ପରି ରଶ୍ପିଆର 
ଟିପିକାଲ୍‌ ଆର୍ଥେଡ଼କ୍‌ ବ୍ରାହ୍ମଣ ବି ବାଇବେଲ କୋରାନ୍‌ ପଢ଼େ ? ଚମଟ୍କାର.. ଚମଟ୍କାର ! ଟୋର 
ଚଣ୍ଡନଟଟିପା, ପାଇତା, ଧୋଟି, କୁରୁତା ଆଉ ନେକ୍‌ରେ ଟାଇ ପରି ଲମ୍ବିଥିବା କୁନିଧୋତି ( ବେଢ଼ାଣ) 
ଦେଖ, ଟୋ ଉପରେ ମୋର ଗୋଟାଏ ରଙ୍ଗ ଢାରନା ହେଇଯାଇଥିଲା ହରିମୋହନ | ଏବେ ବଡ଼ଲିଗଲା | 
ତୁ ଅସଲି ବ୍ରାହ୍ମନ୍‌। ମୁଁ ଟୋଟେ ସାଲ୍ୁଟ କରୁଛି । ” 

“ ମୁଁ ବି ତୋତେ ପ୍ରଣାମ ଜଣାଉଚଟି ସାହେବ ! ତୋର ଆଅପ୍ରିସିଏସନ୍‌ ପାଇଁ । ମୋ ବିପଦବେଳେ 
ମୁଁ କୃଷ୍ଣ ଏବଂ ଯୀଶ ଉଭୟଙ୍କୁ ଅଭୟ ମାଗେ | ତୁ ବିପଦ ଆପଦରେ ମୋ କୃଷ୍ଣଙ୍କୁ ମନେପକାଇ 
ଡ଼ାକିବୁ। ସେ ତୋ” ଦୁଃଖ ଦୂର କରିବେ | କିଛି ସମୟ ବାର୍ଭାଳାପ ପରେ ଉଭୟେ ଉଭୟଙ୍କୁ ବିଦାୟ 
ସମ୍ଭାଷଣ ଜଣାଇଲେ । 

ସାହେବ ହରମୋହନଙ୍କୁ ନମସ୍ଟାର କଲେ। ହରମୋହନ ଉଦାତ୍ତ କଣ୍ଠରେ ତାଙ୍କୁ ଆଶୀର୍ବାଦ 
ଦେଇ ପ୍ରତି ନମସ୍ଟାର ସହ ଘରକୁ ଆସିଲେ। ସାହେବ ଗାଡ଼ିବୂଲାଇ ଫେରିଗଲେ । ଆମେ ସବୁ ଘର 
ବାରଣ୍ଡାରେ ଛିଡ଼ା ହୋଇ ଏହି ଦୂଇ ଭାବମୁଗ୍ଧ ବ୍ୟନ୍ତିଙ୍କର ଭାବଯୋଗ ଦେଖୁଥିଲୁ ! 

ଅନେକ ଦିନ ପରର ଘଟଣା | ଭାରନା ପକ୍ଷାଘାତ ରୋଗରେ ଆକ୍ରାନ୍ତ ହେଲେ । ମୁଁ ଭୁବନେଶ୍ବରରୁ 
ଯାଇଥୁଲି ଅନଗୁଳ ତାଙ୍କୁ ଦେଖମବା ପାଇଁ, ସେତେବେଳେ ତାଙ୍କ ଅଚଳଗୋଡ଼ ହାତରେ ମାହାମାଷଖାଦି 

୮0] 
ନୀଜଜଙହ୍ୁ ୧୩୧ 


ତୈଳ ମାଲିସ୍‌ କରୁଥାନ୍ତି ମୋ ଉପରଭାଇ, ପ୍ରାଣବନ୍ଧୁ ମିଶ୍ର । ସାନଭାଇ ବାସୁଦେବ ମିଶ୍ର ତାଙ୍କୁ ଉଠାଇ 
ଖୁଆଁରଦେଲା। ଓଷଧପତ୍ର ଦେଲା। ବିଛଣା ଝାଡ଼ି ଶୁଆଇ ଦେଲା। ଦୁହେଁ ନିଜର କାମଧାମ ସାରି 
ବଡ଼ଭାଇଙ୍କ ପାଖ ଖଟରେ ଶୋଇଲେ ରାତିରେ ଜଗିବା ପାଇଁ। ମୁଁ ଆସି ଘରେ ଶୋଇଲି। ମୋ 
ଭିତରେ ଟିକିଏ ଆଶା ସଂଚାର ହେଲା | ଭାଇନାଙ୍କ ଅବସ୍ଥାର କିଛିଟା ପରିବର୍ଭନ ହୋଇଛି । ହାତଗୋଡ଼ 
ସାମାନ୍ୟ ଚଳିଲାଣି। 

ଏଥଭିତରେ ପିଲାମାନଙ୍କ ମଧ୍ୟରେ ଘରବାଡ଼ି ବଣ୍ଟା ହୋଇଯାଇଛି। ପିଲାଏ ପୁରୁଣାଘରଟି 
ଭାଇଁ ପାଖରେ, ନୂଆ କୋଠାଘର କରିଛନ୍ି। ଚାଙ୍କ ପୁରୁଣା ବଖରାଟି ଭାଇନା ଛାଡ଼ିନାହାନ୍ତି । କେବଳ 
କୋଠରିଟିର ଛାତ ବଦଳିଛି । ସେ ସେଇ ବଖରାରେ ଶୋଇଥାନି | ପାଖକୁ ଲାଗି ଘରର ଫାଟକ | ଘର 
ପାଖକୁ ଭାଗି କେନ୍ଦୁଗଛଟିଏ। ପାଚିଲା କେନ୍ଦୁଗୁଡ଼ିକ ଚିନିପରି ମିଠା। ଅନେକ ଦିନରୁ ତାକୁ କାଟି 
ଦେବାକୁ ପିଲାଏ ଲାଗିଛନ୍ତି । ଭାଇନା ଜଗିଛନ୍ତି ଗଛଟିକୁ । ଗଛଟି ଜଗିଛି ତାଙ୍କୁ । ଭଲବେଳେ ସେ 
ତା'ରି ଛାରରେ ବସନ୍ତି ଚଉକିଟିଏ ପକାଇ | ବଣୁଆଗଛଟିର ଆମ୍ବମୟ ବନ୍ଧନ ତାଙ୍କୁ ବାନ୍ଧି ରଖୁଛି। 

ଜନ୍‌ସାହେବଙ୍କ ମନରେ କୃଷ୍ଣ ଭାବନାର ମଞ୍ଚ ପୋତିଥିଲେ ହରମୋହନ ଭାରନା। ଗୀତା 
ଭାଗବତର ଅମ୍ପତବାଣୀ ପରଖଷିଥଲେ ତାଙ୍କ କାନରେ । ସାହେବଙ୍କୁ ଭାଗବତ ବାଣୀଗୁଡ଼ିକ ଆକର୍ଷଣ 
କରିଥଲା। ସେ ଓଡ଼ିଆ ପଢ଼ି ଭାଗବତର ଶାଶ୍ଵତବାଣୀ ସଂଗ୍ରହ କରି ଇଂରାଜିରେ ଅନୁବାଦ କରିଥିଲେ। 
ଭାଗବତ ପଢ଼ିଲାବେଳେ ସାହେବଙ୍କ କଣ୍ଠଝିରା ବାଉଳାଶବ୍ଦ ବଉଳି ଉଠେ ଭାବ ତନ୍ସୟତା ମଧ୍ଯରେ । 

“ ଏମନ ଭାବୁଠାଏ ଯାହା 

କାଲେ ପ୍ରାପଟ୍‌ ହୁଏ ଟାହା! ” 

ଭେରିନାଇସ୍‌..ଭେରିନାଇସ୍‌.. ଭେରି ସାଣ୍ଟିଫିକ୍‌ ଆଲ୍‌ସୋ । ମାରଶ୍ଡ ଇଚ୍୍‌ ଭେରି ପାୱାରଫୁଲ। 
ଆଡ଼ମି ଯାହା ଭାବିବ ତାହା ଟାକୁ ମିଳିଯିବ । ମୁଁ ଭଗବାନଙ୍କୁ ମାଇଣ୍ଡ ଭିତରେ ଡ଼େଖନବାକୁ ପାଏ | 

ଭାଇନା ଭାବ ଗଦ୍‌ ଗଦ୍‌ ହୋଇ ଅତୀତର ସେଇ କଥାଗୁଡ଼ିକ କହନ୍ତି 

ଜନ୍‌ସାହେବଙ୍କ ସମୟଟା କମ୍ପାନୀର ସୁବର୍ଣ୍ଠଯୁଗ। ସେ ଓଡ଼ିଶାର ମାଟିପାଣି ପବନକୁ ଆପଣାର 
କରିନେଇଥଲେ। ଏହାର ବଣପାହାଡ଼ ନଇ ଝରଣାରେ ନିଜକୁ ହଜାର ଦେଇଥଲେ । ଓଡ଼ିଆ ଭାଷା 
ତାଙ୍କର ଅତିପ୍ରିୟ ହୋଇଯାଇଥଲା। ସାଇବାଣୀ ଓଡ଼ିଆ ଘରର ରାନ୍ଧଣା, ଚଳଣି ଶିଖୁଥିଲେ। ଦୁହେଁ 
ଥିଲେ ଅତ୍ୟନ୍ତ ମେଳାପୀ, ଭାରି ଫରଛା ମନ ଏବଂ ଧର୍ମଭୀରୁ। କିଛିଦିନ ପରେ ତାଙ୍କର ଚାକିରିକାଳ 
ପୂରିଗଲା। ସେଦିନ ସାହେବ ଦମ୍ପତି ହରମୋହନଙ୍କର ଘରକୁ ଆସି ଆଶୁଳ ବିଦାୟ ନେଇଥୂଲେ। 
ଗଲାବେଳେ କ୍ରନ୍ଦନାତୂର ଭାଇନାଙ୍କୁ ସେ କହିଥିଲେ, “ ହରିମୋହନ। ତୁ ସେଦିନ କହିଥଲୁ ନା, 
ଢୀବନ ଏକପଡ଼ି ରାସ୍ତା ନୂହେଁ, ଯିବା ଆସିବା ଚାଲିବ। ଆସିଥଲି.. ଯାଉଚି ମୋ ଦେଶକୁ । ମାଠ 
ମାଆର ଡାକରା ମିଳିଲାଣି । କରୁଣାମୟ ଯୀଶୁ ତୋର ମଙ୍ଗଳ କରନ୍ତୁ ” 

ଭାଇନା କହିଲେ, “ ସର୍ବ ଶୁଭଙ୍କର ଶ୍ରୀକୃଷ୍ଣ ତୋର ମଙ୍ଗଳ କରନ୍ତୁ. ତୋତେ ଅଭୟ ଦିଅନ୍ତୁ। 
ମୋ ପାଖକୁ ମଝିରେ ମଝିରେ ଚିଠିଖଣ୍ଡିଏ ଦେବୁ। ପ୍ରତ୍ୟୁରର ଆଶାରଖବୁ ନାହିଁ। ମୁଁ ତୋ” କଥା 
ଜାଣିଲେ ଆନନ୍ଦ ପାରବି। ପାଖରେ ଥଲା ପରି ଲାଗିବ। ” 

ହିାଜ 
୧୩୨ ଜହ୍ନ 


ଭାଇନା ଅନେକ ସମୟରେ ତାଙ୍କର ଅତୀତ ଅଭିଜ୍ଞତା ଆମମାନଙ୍କୁ କହୁଥିଲେ ଆଜି ଡାକ୍ତର 
ଆସି ଭାଇନାଙ୍କୁ ଦେଖୁ ଯାଇଛନ୍ତି ! କହିଲେ, ଅବସ୍ଥାର ଯଥେଷ୍ଟ ଉନ୍ନତି ହେଉଛି । ହାତଗୋଡ଼ ଚଳିବା 
ଆରମ୍ଭ ହେଲାଣି, ଆଉ ଟିକିଏ ଉନ୍ନତି ହେଲେ ସେ ନିଜେ ଉଠି ବସିବେ। ନିଜ କାମ ନିଜେ 
କରିବେ | କ୍ରାଇସିସ୍‌ ପିରିୟଡ଼ଟା କଟିଗଲାଣି। 

ମୁଁ ପାଖରେ ବସି ଦିହ ଆଉଁଶୁ ଥାଏ! ସାନ ଭାଇ ପାଖରେ ଥାଏ। ଭାରନା ହସି ହସି 
କହିଲେ, “ ନର ! ତୁ ଚ କବିଚା, ଉପନ୍ୟାସ, ଗପ ଲେଖୁଚୁ, ରାମାୟଣଟାକୁ ଆଉ ଥରେ ଲେଖନୁନି | 
ତ୍ରେତୟା ଯୁଗରେ ଲକ୍ଷ୍ମଣ, ଭାଇ ରାମଙ୍କର ସେବା କରି ସେବାପଣରେ କାଳଜୟୀ ନାଁ ସୃଷ୍ଟି କଲେ। ମୁଁ 
କହିବି ମୋ ଭାଇମାନେ କଳିଯୁଗର ଲକ୍ଷ୍ମଣ। ସେବାପଣରେ ସେମାନେ ଇକ୍ଷ୍ମଣଙ୍କୁ ଟପିଯାଇଛନତ୍ତି 
ସେମାନଙ୍କର ସେବା ପାଇଁ ମୁଁ ପୁନର୍ଜନ୍ନ ପାଇଲି । ରାମାୟଣ ଆଉ ଥରେ ଲେଖାହେବା ଆବଶ୍ୟକ | 

ସତରେ, ବଡ଼ ଭାଇନା, ଶଯ୍ୟାଶାୟୀ ହେଲାଦିନଠାରୁ ସେ ଦି'ଭାଇ ଛାରପରି ତାଙ୍କୁ ଜଗି 
ରହିଥାନ୍ତି, ଚାଙ୍କର ଶ୍ରଦ୍ଧାମୟ ନିଃସ୍ବାର୍ଥ ସେବା ଭାଇନାଙ୍କୁ ନବଜୀବନ ଦେଲା। ଆଉ ଦିନେ କହିଲେ, 
ବୁଝିଲୁ ନର ! ବୂଢ଼ାବୂଢ଼ୀଙ୍କର କାନକୁ ଶୁଭେନି, ଆଖୁକୁ ଦିଶେନି, ମୁଁ ଭାବେ ସେମାନଙ୍କ ପାଇଁ ଏହା 
ଭଶ୍ବରଙ୍କର ପ୍ରଚ୍ଛନ୍ନ ଆଶୀର୍ବାଦ । ଏବେ ପ୍ରତି ଘରେ ବୃଢ଼ାବୁଢ଼ୀଗୁଡ଼ାକ ଅଲୋଡ଼ା ଅପଚରା ହୋଇଗଲେଣି। 
ବଧୂରା କାନକୁ ଆଉ ତର୍ଜନ ଗର୍ଜନ ଗାଳି, ଟାହି ଟାପରା, କିଛି ଶୁଭିବନି କି କାହାର ନାଇିଆଖୁ, 
ହାଚହଲା, ମୁହଁ ଛିଞଚଡ଼ା, ଚର୍୍ଚନୀ ତାଡ଼ନା ଆଖୁକୁ ଦିଗିବନି। ବୁଢ଼ାକାଳଟା ଶାନ୍ତିରେ କାଟିବା ପାଇଁ 
ରଶ୍ବରଙ୍କର କି ଅପାରକରୁଣା। ” 

ଆଉ ଦିନକର ଘଟଣା ମୁଁ ଅନଗୁଳରେ ଥାଏ! 

ସେଦିନ ଆମେ ଦି ' ଭାଇ ତଢେ ଶୋରଥାଉ | ବଡ଼ଭାଇନା ପଲଙ୍କରେ ସେଇମିତି ପଡ଼ିଥାନ୍ତି । 
ପାହାନ୍ତା ପହର, ମୋତେ ନିଦ ହୋଇଯାଇଛି। ଗୋଟାଏ ଅଜବ ଘଟଣା ଘଟିଲା | ହଠାତ୍‌ ଶୁଣାଗଲା, 
ଏକ ଚିଳ୍କାର “ ମୋ ପ୍ରଭୁଙ୍କୁ କୁସବିଦ୍ଧ କରନି, ଚାଙ୍କୁ ଛାଡ଼ିଦିଅ.. ଛାଡ଼ିଦିଅ।” 

ଆମେ ଦୁଇଭାଇ ସନ୍ତର୍ପଣରେ ଉଠିଲୁ । ଲାଇଟ୍‌ ଦେଇ ଦେଖୁଲୁ ଭାଇନା ଶୋଇଛନ୍ତି | ଆଖୁରୁ 
ଦି'ଧାର ଲୁହ ଗଡ଼ିଆସିଛି। ଓଠ ସାମାନ୍ୟ ଥରୁଛି। ଭାଇନା କ”ଣ ବାଉଳାଉ ଥୁଲେ ? ନିଷ୍ଠାପର 
କୃଷ୍ଠଭକ୍ତ ଯିଶୁଖ୍ମୀଷ୍ଙ୍କୁ କାହିଁକି ବା ସ୍ଵପ୍ନ ଦେଖୁବେ। ଆମେ ଦୁହେଁ ଦୁହିଁଙ୍କ ମୁହଁକୁ ପ୍ରଶ୍ନରରା ନୟନରେ 
ଚାହିଁଲୁ। ରହସ୍ୟଭେଦ କରିପାରିଲୁନି। ଚାପରେ ଲାଇଟ୍‌ ଅପ୍‌ କରି ଦୁହେଁ ଶୋଇଲୁ.. ନିଦୁଆ ଆଖୁରୁ 
ନିଦ ଛାଡ଼ିନି। 

ରାତି ପାହିଁ ପାହି ଆସୁଥାଏ । ଆମେ ଗାମେଇ କରି ଶୋଇଥାଉ | 

କେନ୍ଦୁଗଛ ମୂଳରେ ଗାଡ଼ିଟାଏ ଅଟକିଲା ବୋଧହୁଏ। ଫାଟକ ପାଖରେ ଡାକ ଶୁଭିଲା 
ହରିମୋହନ ! ହରିମୋହନ ! 

ଭାଇନା ଭଲ ମଣିଷଙ୍କ ପରି ଚଟାପଟ ଶେଯରୁ ଉଠି ବସିପଡ଼ିଲେ। ଚିକୁାର କଲେ, “ ପ୍ରାଣବନ୍ଧୁ 
ଆରେ ନର ! ଦେଖଲ, ଦେଖୁଲ, ବାହାରେ ମୋ ସାଇବର ପାଟି ଶୁରୁଚିକି ? ହରିମୋହନ ବୋଲି 
ଆଉ ଡ଼ାକିବ କିଏ ? ସେ କିମିତି ବିଲାତରୁ ଆସିଲା ? 

0) 
ନୀଜଜହ୍ନ ୧୩୩ 


ଆମେ ଦୁହେଁ ଆଶ୍ଚର୍ଯ୍ୟରେ ଚାହିଁ ରହିଲୁ ଭାରନାଙ୍କୁ । ନିଜ ଆଖ୍ମକୁ ବିଶ୍ଵାସ କରିପାରିଲୁନି। 
ପକ୍ଷାଘାତରେ ଅଚଳରୋଗୀ ଆପେ ଆପେ ଉଠିବସିଛନ୍ତି ଖଟ ଉପରେ । ହାତଗୋଡ଼ ଚଳଚଞ୍ଚଳ, 
ପାଟିରୁ ସ୍ପଷ୍ଠ କଥା ବାଠାରୁଛି, ଆଉ ଖନାପଣ ନାହିଁ। ପକ୍ଷାଘାତର କଣ ପକ୍ଷଛେଦ ହୋଇଗଲା ? 
ସାନଭାଇନା ଉଠିଯାଇ କବାଟ ଖୋଲି ଦେଲେ। ସାମ୍‌ନାରେ ଛିଡ଼ା ହୋଇଛନ୍ତି ସେଇ ଛଅଫୁଟିଆ 
ଜନ୍‌ସାହେବ। ଆମେ ନମସ୍ଟାର କଲୁ। ସେ ପ୍ରତିନମସ୍ବାର କରି ପଚାରିଲେ ହରିମୋହନ କ”ଣ 
ଉଠିନି। କହୁ କହୁ ମୁଣ୍ଡ ନୂଆଁଇ ଘର ଭିଚରକୁ ପଶିଆସିଲେ। 

ଭାଇନା ସାହେବକୁ ଦେଖୁ ଆନନ୍ଦ ଗଦ୍‌ ଗଦ୍‌ ହୋଇ ଥରା ଗୋଡ଼ରେ ଠିଆହୋଇ ପଡ଼ିଲେ । 
ହାଚଟା ଧରି ବସାଇ ଦେଲେ ସାହେବ, ଭାଇନା କହିଲେ, ମୁଁ ଆଉ ପଡ଼ିବିନିରେ ସାହେବ, ଚାଲିବି | 
ଚୋତେ ଦେଖ ମୋ ରୋଗ ପଳେଇଚି। ଆଗ ମୋତେ କହିଲୁ, ତୁ ଏତେ ବାଟରୁ ଆସିଲୁ କିମିତି ? 
ମେମ୍ସାହେବା ଆସିଛନ୍ତି କି ? ଝିଅ ଆସିଚି କି ? ” ଆଖରେ ଆଖୁଏ ପ୍ରଶ୍ନ 

“ ଶୁନ୍‌, ତୁ ଚାଲିବୁ ବୋଲି ତୋ ପାଇଁ ଏ ବାଡ଼ିଟି ଆନିଛି। ଆଗ ଏ ବାଡ଼ିଟି ଧର। ମୋ ମନ 
ଖୁସି ହୋଇଯାଉ, ତା'ପରେ ଦୁଃଖ କାହାନୀ ସବୁ କହିବି! ” 

ଭାଇନା କଳା ମଚ୍ମଚ୍‌ ବାଡ଼ିଟିକୁ ମୁଣ୍ଡରେ ଲଗାଇ ହାତରେ ଧରିଲେ, ମୁହଁ ଶୁଖାଇ ଚାହିଁଲେ 
ସାଇବ ମୁର୍ହଙ୍କୁ କ'ଣ ସେ କହିବ। 

“ ହଁ ଶୁନ୍‌ । ଏତେଦିନ ପରେ ରଶ୍ରିଆରୁ ମୋ ଦେଶକୁ ଆନନ୍ଦରେ ଯାଇଥ୍‌ଲି। ଭାବିଥୁଲି 
ଶେଷଜୀବନଟା ଖୁସିରେ କଟିବ । ତା” ହେଲାନାହିଁରେ ହରିମୋହନ ! ମୋ ଦେଶ ମୋତେ ଗ୍ରହନ୍‌ 
କଲଲନାହିଁ। ପହଞ୍ଚବାର ଅଳ୍ତ ଦିନ୍‌ ପରେ ମେମ୍‌ସାହେବ ଚାଲିଗଲେ। ଝିଅକୁ ବାହା ଦେଇଥୁଲି। 
ହନିମୁନ୍‌ ପାଇଁ ଗୋଟାଏ ହିଲ୍‌ ଷ୍ଟେସନ୍‌କୁ ଗଲାବେଳେ ରୋଡ଼ ଆକ ସିଡ଼େଣ୍ଟରେ ସେ ବି ଚାଲିଗଲା! ମୁଁ 
ଏକା ହୋଇଗଲି, ଭାରି ଲୋନ୍ଲି.. ଲୋନଲି ଲାଗିଲା। ମୋ ଦେଶ୍ଟା ମୋତେ ଆଉ ଭଲ ଲାଗିଲାନି 
ରଶ୍ିଆକୁ ଖାଲି ଝୁରିଲି। ଝୁରିହେଲି ଓଡ଼ିଶାକୁ, ଅନଗୁଳକୁ । ଏଠିକାର ଫ୍ରେଣ୍ଡମାନଙ୍କୁ ନ୍ନାଲ ବନ 
ଜଙ୍ଗଲକୁ | ତୁ ଦେଇଥିବା କୃଷ୍ଣନ୍‌ ଫଟୋଟିକୁ ବାର୍ବାର୍‌ ବିକଳରେ ଚାହିଁଲି। ସେ ସତେଯିମିତି ମୋର 
କାନେ କାନେ ଚୂପ୍‌ ଚୂପ୍‌ କହିଲା, “ ଫେରିଯା ତୋ ଗୋପପୁର ଭାରତକୁ | ପିସ୍‌ ମିଲିବ। ଚାଲି ଆସିଲି 
ହରିମୋହନ ମୋ ମଥୁରପୁରରୁ। ଜନମ୍‌ ମାଟିର ମୋହ ସବୁଦିନ ପାଇଁ ତୁଟେଇ ଚାଲିଆସିଲି। ” 

“ ଏବେ ଅଛୁ କୋଉଠେ ସାହେବ ? ” ପଚାରିଲେ ଭାଇନା| 

“ ମୁଁ ଭୁବନେଶ୍ବରରେ ଘରଟିଏ କିନିଛି। ଗଲାବେଳେ ମୋ ଗାଡ଼ିଟିକୁ ବିକିଦେଇ ଯାଇଥୁଲି, 
ଆସିଲାପରେ ମୋ ଗାଡ଼ିଟିକୁ ମୁଁ ପୁନି କିନି ଆନିଲି। ସେ ଗାଡ଼ି ନୂଆ ମାଲିକର ବୋଲ ମାନିଲାନି। 
ସେଇ ଗାଡ଼ିରେ ଚୋ ଘରକୁ ଆସିଚ଼ି ସିଧା ଭୁବନେଶ୍ବରରୁ |” 

ଭାଇନା ବାଡ଼ିଟିକୁ ଧରି ଛିଡ଼ା ହେଲେ। କହିଲେ ମୁଁ ଗାଡ଼ି ପାଖକୁ ଯିବି। ଆମେ ହାତଧରି 
ଚଲାଇବାଟା ଆରମ୍ଭ କଲୁ! ପାଦ ଖୋଲିଗଲା। ଗାଡ଼ିଟିକୁ ଦେଖୁ ଅନ୍ତରଙ୍ଗ ବନ୍ଧୁ ପରି ତାକୁ ଆଉଁଶି 
ପକାଇଲେ । କହିଲେ, ତୋ ଗୋଡ଼ହାତ ଠିକ୍‌ ଅଛି, ମୋ ପରି ଅଚଳ ହେରନୁ। ମୋ ସାଇବ 

ଥିବାଯାଏ ଚାର ସେବା କରିବୁ! ଚାକୁ ଥପୁଡ଼େଇ ଦେଇ ହସି ହସି କହିଲେ, “ସାହେବ! ତୁ 
ଭାଗ୍ୟବାନ, ହଜିଲାସାଥୀଟିକୁ ଫେରିପାଇଚୁ। ” 

ସାହେବ କହିଲେ, “ ଚୋ କୃଷ୍ଣ ବି ମୋ ପାଖରେ ଅଛନ୍ତି । ” ପକେଟରୁ ଫଟୋଟିକୁ ବାହାର 
କରି ଦେଖାଇଲେ ! ଭାଇନା କହିଲେ, “ ତୋ ଖ୍ରୀଷ୍ଟବି ମୋ ମୁଣ୍ଡ ପାଖରେ ଅଛନ୍ତି । ମୋଓତ ଜଗିଛନ୍ତି। ” 
ଦୁହେଁ ହୋ.. ହୋ ହୋଇ ହସିଉଠିଲେ। ଆମେ ଦି'ଭାଇ ସେର ପ୍ରେମଭର୍ତି ଭରା ଭାବମୁଗ୍ଧ ବ୍ୟକ୍ତି 
ଦୁହିଁଙ୍କୁ ଚକିତ ନୟନରେ ଚାହିଁଥାଉ। 

© 

ବି:ଦ୍ରଃ ଘଟଣୀଟି  ପଦୃପୀଦ ' ସାହିତ୍ୟ ପତ୍ରିକାରେ ୨୦୦୦ ମସିହା ଶାରଦୀୟ ବିଶେଷାଙ୍କରେ ““ ଭାବମୁଗ୍ଧ” 
ଶୀର୍ଷକ ନେଇ କ୍ଷୁଦଗଳ୍ପ ଆକାରରେ ପ୍ରକାଶିତ ହୋଇଥୁଲା। 


ସେ ଦୃଶ୍ଯ ଭୁଲି ହେବନି: 

୧ ୯୯୯ ମସିହା। ବିଂଶ ଶତାବ୍ଦୀର ଶେଷବର୍ଷ। ବିଗତ ଏବଂ ଆଗତ ଶତାବ୍ଦୀର ସନ୍ଧିକାଳଟା 
ଆମ ଓଡ଼ିଶା ପାଇଁ, ଏପରି ସଙ୍କଟମୟ ହେବ ବୋଲି ଜିଏ ବା ଜାଣିଥିଲା। 

ସେଦିନ ଅକ୍ଟୋବର ମାସ ସତେଇଶ ଚାରିଖ ! 

ମୁଁ ମୋ ଆଖୁ ପରୀକ୍ଷା ପାଇଁ ହାରଦରାବାଦ ଯାଇଥିଲି କୋଣାର୍କ ଏକ୍ସପ୍ରେସ୍‌ରେ | 
ସିକନ୍ଦରାବାଦରେ ପହଞ୍ଚବା ପରେ ଷ୍ଟେସନ୍‌ ପାଖ ଗୋଟିଏ ହୋଟେଲରେ ରହିଲି । ସଞ୍ଜବେଳେ ˆ ହିନ୍ଦୁ 
ଇଂରାଜୀ ପତ୍ରିକାଟି ପଡୁଥାଏ । ହଠାଚ୍‌ ଆଖୁପଡ଼ିଲା ଗୋଟିଏ ଛୋଟିଆ ସମ୍ବାଦ ଉପରେ । ଆଣ୍ଡାମାନ 
ନିକୋବର ଦ୍ଵୀପପୁଞ୍ଜ ପାଖରେ ସମୁଦ୍ରରେ ଲଘୁଚାପ ସୃଷ୍ଠି ହୋରଛି । ଏହା ଏକ ଭୀଷଣ ୂର୍ଣ୍ଣିବାତ୍ୟାରେ 
ପରିଣତ ହେବାକୁ ଯାଉଛି। ଏହାର ପ୍ରଭାବରେ ପୂର୍ବାଞ୍ଚଳ ରାଜ୍ୟଗୁଡ଼ିକରେ ବର୍ଷା ହେବା ସହିତ ଭୟଙ୍କର 
ଝଡ଼ବାତ୍ୟାର ଆଶଙ୍କା ଅଛି । ବିଶେଷତଃ ଆନ୍ଧୁ ଏବଂ ଓଡ଼ିଶା ଉପକୂଳବର୍ରୀ ଅଞ୍ଚଳରେ ଏହା ଭୟଙ୍କର 
ରୂପ ଧାରଣ କରିପାରେ ! 

ବଡ଼ ବ୍ୟସ୍ତ ଲାଗିଲା ! ପୂର୍ବରୁ ହୁଏତ ଜାଣିପାରିଥୂଲେ ଆସି ନଥାନ୍ତି। ୨୮ ତାରିଖ ଦିନ 
ଫେରିବା ପାଇଁ ଟିକେଟ୍‌ ହୋଇଯାଇଛି | ଆଖୁ ପରୀକ୍ଷା କରିସାରିବା ପରେ ସେଦିନ ଠିକ୍‌ ଚାରିଟାବେଳେ 
ଫଲକନାମା ଟ୍ରେନ୍‌ରେ ବାହୁଡ଼ା ଯାତ୍ରା ଆରମ୍ଭ କଲି | ଗାଡ଼ିରେ ଯାତ୍ରୀ ଭିଡ଼ ସନ୍ଧ୍ୟା ବେଳକୁ ମେଘପବନ 
ଆରମ୍ଭ ହୋଇଗଲାଣି । ଅବଶ୍ୟ ସେତେ ତୀବ୍ର ନୁହେଁ ରାତ୍ରିର ସେଇ ଆତଙ୍କିଚ ମୁହୂର୍ଗକୁ ଅପେକ୍ଷା 
କରିଥାଏ। ନଅଟା ବେଳେ ଖାଇସାରି ଶୋଇପଡ଼ିଲି। ଭାରି ଚାଉଁ ଚାଉଁ ଲାଗୁଥାଏ | ଗାଡ଼ି ଚାଲିଥାଏ 
ଦ୍ରତଗଚିରେ। ପ୍ରଥମ ପହରଟା ଛାଇ ଛାଇକା ନିଦ ହୋରଥାଏ। କିଛି ସମୟ ପରେ ଉଠି ବାଥରୁମ୍‌କୁ 
ଗଲି। ସମୟ ପାଖାପାଖୁ ଗୋଟାଏ । ବାହାରକୁ ଲକ୍ଷ୍ୟ କଲି | ବର୍ଷା ପବନର ଗତିବେଗ ସାମାନ୍ୟ ଟିକିଏ 


134 


Digitized by srujanika@gmail.com 


[®] 
ନୀଜଜଙହୁ ୧୩୫ 


ବଢ଼ିଛି। ଚାରିଟା ବେଳକୁ ଉଠି ଦେଖୁଲି, ବର୍ଷା ବହୁତ କମିଛି, ବାତ୍ୟା ପ୍ରାୟ ନାହିଁ। ଭାବିଲି ଲଘୁଚାପଟା 
ବୋଧହୁଏ ଦୁର୍ବଳ ହୋଇଗଲା। ଆଉ ଭୟ କରିବାର କିଛିନାହିଁ। ସକାଳ ଏଗାରଟାରେ ଭୁବନେଶ୍ବରରେ 
ପହଞ୍ଚଯିବି। 

ବାଟରେ କେଉଁଠାରେ ବୋଧହୁଏ ବିଳମ୍ବ ହୋଇଛି ! ଗାଡ଼ି ଆସି ବ୍ରହ୍ମପୁର ଷ୍ଟେସନ୍‌ରେ ଲାଗିଲା 
ଦିନ ୯ଟା ବେଳେ | ଖବରକାଗଜଟି କିଣି ପଢ଼ିଲି। ଦେଖ୍ଲି ବଡ଼ ବଡ଼ ଅକ୍ଷରରେ ସତର୍କ ଶିରୋନାମା। 
ଭୟଙ୍କର ବାତ୍ୟା ମାଡ଼ିଆସୁଛି ଆଜି ସନ୍ଧ୍ୟା ସୁଦ୍ଧା ଏହା ପ୍ରଳୟଙ୍କର ରୂପ ଧାରଣ କରିବ ସମୁଦ୍ର ଅତ୍ୟନ୍ତ 
ଅଶାନ୍ତ ରହିବ ବିପଦ ସଙ୍କେତ ଉଡ଼ାଇ ଦିଆଯାଇଛି । ସମୁଦ୍ରକୁ ନ ଯିବାପାଇଁ, ଧୀବରମାନଙ୍କୁ ବାରଣ 
କରାଯାଇଛି। ଚଳି ଅଞ୍ଚଳର ଲୋକମାନେ ଅପେକ୍ଷାକୃତ ଉଚ୍ଚ ନିରାପଦ ଜାଗାକୁ ଚାଲିଯିବା ପାଇଁ 
କୁହାଯାଇଛି | 

ବିଶ୍ଵାସ ଅବିଶ୍ଵାସର ସନ୍ଧିସ୍ମଳରେ ଅଟକିଗଲି। ଭାବିଲି, ଏତେବଡ଼ ଦୁର୍ବିପାକ ପାଇଁ ଆଜିର 
ପାଗ ତ ପୂର୍ବାଭାସ ନୂୁହେଁ। ସେ ଯାହାହେଉ ଆଉ ଚିନିଘଣ୍ଟା ପରେ ଘରେ ପହଞ୍ଚଯିବି। ଚାପରେ କଣ 
ହେବ ଦେଖୁବା| 

ବିଧ୍ବର ବିଡ଼ମ୍ବନା! ସବୁ କଳନା ଓଲଟପାଲଟ ହୋଇଗଲା। ବାଲୁଗୀଁରେ ପହଞ୍ଚଲାବେଳକୁ 
ବର୍ଷା ଜୋରରେ ହୋଇଗଲାଣି । ପବନର ବେଗ ଆସ୍ତେ ଆସ୍ତେ ବଢୁଛି। ତଥାପି ଭାବୁଚି, ଅଳ ସମୟ 
ପରେ ଖୋେର୍ବାରେ ଗାଡ଼ି ପହଞ୍ଚଯିବ। ତା ପରେ ଭୁବନେଶ୍ବର। ବର୍ଷା ପବନ ତୀବ୍ରତର ହେବାପୂର୍ବରୁ 
ଘରେ ପହଞ୍ଯାଇଥବି | ନୈରାଶ୍ୟ ଭିତରେ ଚଥାପି ଆଶାର ଝଲକ | 

୧ ୧ଟା ବେଳେ ଗାଡ଼ି ପହଞ୍ଚଲା ଖୋର୍ଦଦାରାଡ଼ରେ | ଗାଡ଼ି ଅଟକିଲା । ସେତେବେଳକୁ ଝଡ଼ବାଚ୍ୟା 
ପୂରାଦମରେ ଆରମ୍ଭ ହୋଇଗଲାଣି ଗାଡ଼ି ଛାଡ଼ିବା କଥା.. ଛାଡୁନି କାହିଁକି ? କୋଡ଼ିଏ ପଚିଶ ମିନିଟ୍‌ରେ 
ଭୁବନେଶ୍ବରରେ ପହଞ୍ଯାଅନ୍ତା। ବାହାରକୁ ବାହାରି ହେଉନି, କାହାଠାରୁ କିଛି ବୂଝି ହେଇନି | ସନ୍ଦେହ 
ଘନୀଭୂତ ହେଲା | ଲୋକଙ୍କଠୁ ଶୁଣିଲି, ଗାଡ଼ି ଆଉ ଆଗକୁ ଯିବନି। ରେଲ ପୋଲ ଉପରେ ତିନିଚାରିଫୁଟ 
ପାଣି ଚାଲିଛି | ମୁଣ୍ଡକାନ ଆଉଁଶି ବସିଗଲି । 

ଚାହୁଁ ଚାହୁଁ ମାଡ଼ିଆସିଲା ମୂଷଳଧାରାରେ ବର୍ଷା ଖୁବ୍‌ ଜୋରରେ ପବନ ବହୁଚି! ଝରକା 
କବାଟ ଖୋଲିପାରିଲୁନି। ବାହାରକୁ ଯିବାର ପ୍ରଶ୍ନ ନାହିଁ। ଝରକା କାଚ ଦେଇ ବାହାରର ଦୃଶ୍ୟ ଆମେ 
ଦେଖୁଥାଉ କରୁଣ ନୟନରେ | ମୋର ଗୋଟିଏ ଆଖରେ ଥଲା କଳାପଟି | ଆର ଆଖୁରେ ଦେଖୁଥଲି 
ଅଶାନ୍ତ ଆକାଶକୁ । ଝରକା ଫାଙ୍କ ଦେଇ ବର୍ଷାପାଣି ଡବା ଭିତରେ ପଶୁଥାଏ। ବେଞ୍ଚ ତଳେ ଇଞ୍ଚେ 
ଦୁଇଇଞ୍ଚ ପାଣି। ଜିନିଷପତ୍ର ଟେକାଟେକି କରି ଉପରେ ରଖୁବାକୁ ସମସ୍ତେ ବ୍ୟସ୍ତ । ମଣିଷ ବସିବାକୁ 
ଜାଗାନାହିଁ, ଜିନିଷ ରଖୁବା କୋଉଠେ ! ଉପରେ ଖୁନ୍ଦାଖୁନ୍ଦି ହୋଇ ଜିନିଷତକ ରଖାଗଲା। ବେଞ୍ଚରେ 
ସିମିତି ଜାକିଜୂକି ଆମେ ବସିଲୁ। ବେଞ୍ଚତଳ ପାଣିରେ ବୁଡ଼ିଛି। 

ପିଲାମାନେ ଭୋକରେ ଚିନ୍ୁାର କଲେଣି। ମାଆମାନେ ଯେତିକି କ୍ଷୀର ଆଣିଥିଲେ ଶେଷ 
ହୋଇଗଲାଣି । ଛୁଆମାନେ ବିକଳରେ ଚାହିଁଛଚ୍ଧି ମା ମୁହଁକୁ । ମା'ମାନେ ବିକଳରେ ଏପାଖ ସେପାଖ 

ଚାହିଁଥାନି। ଲୋକମାନେ ମଧ୍ଯ ଭୋକରେ ଆଉଟୂପାଉଟୁ ହେଲେଣି! ବୂଲାବିକାଳି ପ୍ରାୟ ଦେଖାଯାଉନାହାନ୍ତି 
ଟ୍ରେନ୍‌ ଭିତରେ । ସକାଳୁ କେହି କିଛି ଖାଇନାହାନ୍ତି । ମୋ ଅବସ୍ଥା ମଧ୍ଯ ଅସମ୍ଭାଳ | ଯାହା ବିସ୍କୁଟ୍‌ ଥିଲା 
ଶେଷ ହୋଇଗଲାଣି । ବେଞ୍ଚର ଗୋଟିଏ କୋଣରେ ଜଣେ ଗାଉଁଲି ସ୍ତ୍ରୀଲୋକ ମହାଆନନ୍ଦରେ ବସିଚି । 
ତା” ଛୁଆଟି କୋଳରେ ଶୋଇ ଆନନ୍ଦରେ ତା'ଠୁ କ୍ଷୀର ଖାଉଚି। ମୁଚ୍‌ ମୁଚ୍‌ ହସୁଚି | ମା” ଚା ଗାଲଚିପି 
ଦେଇ ହସାଉଛି | ତା' ପାଖରେ ବସିଥିବା ପୁରୁଷ ଲୋକଟି ଗଣ୍ଡିଲି ଖୋଲି ତା ଅଣ୍ଡିରେ ଉଖୁଡ଼ା ମିଶା 
ମୁଢ଼ିଚୂଡ଼ା କିଛି ଅଜାଡ଼ି ଦେଲା। ଚାପରେ ଦୁହେଁ ମୁଠେ ମୁଠେ ପାଟିରେ ପକାଉଥାନି, ବାହାରକୁ ଚାହିଁ 
ଦୃଶ୍ୟ ଉପଭୋଗ କରୁଥାନି। ସବୁ ଅସୁବିଧା ଆମମାନଙ୍କ ପରି, ଟି., ଟିଫିନ୍‌ ମିଲ୍ଖୁଆ ବାବୂମାନଙ୍କ ପାଇଁ| 

ବହୁବିଳମ୍ବରେ ବରାଦ୍‌ ମିଲ୍‌ ଆସି ପହଞ୍ଚଲା | ପରିମାଣ ଅତ୍ୟନ୍ତ କମ୍‌। ସେଇ ମିଲ୍‌ରୁ କିଛି ରଖ 
କେତେଟା ଏକୃଟ୍ରା ମିଲ୍‌ ବ୍ଯବସ୍ଥା କରାଯାଇଛି । ବରାଦ ଥୁଲା ବେଶି, ମିଲ୍‌ ଥଲା କମ୍‌ | ଏହା କିଛିଟା 
ଭରଣା କଲା। କେହି କିଛି ଆପରି କଲେନାହିଁ । ବରଂ ନିଜ ମିଲ୍‌କୁ ବାଣ୍ଟି କୁଣ୍ଟି ଖାଇଲେ। ପେଟର 
ଗୋଟାଏ କୋଣବି ପୂରିଲାନାହିଁ। 

ବର୍ଷା ଖୁବ୍‌ ଜୋରରେ ହେଉଥାଏ। ପବନ ଏଡ଼େ ଜୋରରେ ବହୁଥାଏ ଯେ ପୁରୁଣାଗଛ 
ଗୁଡ଼ାକ ଉପୁଡ଼ି ପଡୁଥାଏ | ଆମେ ଦେଖୁଲୁ ତିନିନମ୍ବର ପ୍ଲଟ୍‌ଫର୍ମ ଉଡ଼ିଗଲାଣି। ଆଜବେଷ୍ଟସ୍‌ ସିଟଗୁଡ଼ାକ 
କାଗଜ ପରି ଉଡ଼ି ଉଡ଼ି ଯାଇ ଗଛରେ ବାଡ଼େଇ ହୋଇଯାଉଛି। ପ୍ଲାଟ୍‌ଫର୍ମ ଲଣ୍ଡା, ସେଠାରେ ଥବା ଲୁହା 
ଖମ୍ବ ଗୁଡ଼ାକ ଆଖୁ ଆଗରେ ମୋଡ଼ି ମାଡ଼ି ହୋଇ ତଳଗତି ହେଉଛି। ପ୍ରଳୟ ସହିତ ଆମର ମୁହାମୁହିଁ 
ଭେଟାଭେଟି । ଏକ ନମ୍ବର ପ୍ଲାଟ୍‌ଫର୍ମର ଛାତ ଅଧା ଉଡ଼ିଯାଇଛି, ଆର ଅଧା, ତାଚି ତଳେ ଯାତ୍ରୀମାନେ 
ଜମା ହୋଇଛନ୍ତି। ପାଦ ଥାପିବାକୁ ଜାଗାନାହିଁ। ତଳଟା ପାଣି କାଦୁଅ ପଚ୍ପଚ୍‌। ପୁରୀ ଯତ୍ରୀ ବିଇିନ୍ନ 
ଗାଡ଼ିରୁ ଓହ୍ଲାଇ ଅପେକ୍ଷା କରିଥାନ୍ତି | ଗାଡ଼ି ନାହିଁ ପୁରୀଯିବାକୁ | 

ଜଣେ ଷ୍ଟାଫ୍‌ ମାରକ୍‌ରେ କହୁଥାନ୍ତି, ରେଳଲାଇନ୍‌ ଉପରେ ଶହ ଶହ ଗଛ ଉପୁଡ଼ି ପଡ଼ିଛି। 
କଟକ, ଭୁବନେଶ୍ବର ଓ ପୁରୀ ଯିବା ପାଇଁ କୌଣସି ସୁବିଧା ନାହିଁ। ଉଦ୍ଧାର କାର୍ଯ୍ୟ ଚାଲିଛି। ସମସ୍ତେ 
ଧୈର୍ଯ୍ୟ ଧରନ୍ତୁ 

ଲୋକମାନେ ଗୋଟାଭିଜା ଶୀତରେ ଥରୁଥାନ୍ତି କଦଳୀପତ୍ର ପରି | ଛୋଟଛୁଆମାନେ ମା'ର 
ଭିଜା କାନିତଳେ ପଶି ଥରୁଥାନ୍ତି, ଦାନ୍ତକୁ ଦାନ୍ତ ବାଜୁଥାଏ | ତେବେ ପ୍ଲାଟ୍‌ଫର୍ମରେ ଚା ବିସ୍କୁଟ କିଛି 
କିଛି ମିନୁଥାଏ। ଆମେ ଡବା ଭିତରୁ ବାହାରକୁ ବାହାରି ପାରୁନୁ । ଆମ ଡ଼ବାଟା ଥିଲା ପ୍ଲଟ୍‌ଫର୍ମ ପାଖାପାଖୁ। 

ସନ୍ଧ୍ୟା ହୋଇଗଲା। 

ଅନବରତ ବର୍ଷା ପବନ ଲାଗି ରହିଛି । ଖାଲ ଢ଼ିପ ଜାଣି ହେଉନି, ଚାରିଆଡ଼େ ଜଳାର୍ଣ୍ଣବ। 
ଷ୍ଟେସନ ପାଖରେ ପ୍ରବଳ ବେଗରେ ସୁଅ ଛୁଟୁଛି । କେତେ କଣ ଭାସି ଯାଉଛନ୍ତି ଘରଚାଜ, ଛେଳି, 
କୁକୁଡ଼ା। ବିଜୁଳି ତାର ଖୁଣ୍ଟି ଉପୁଡ଼ିଯାଇଛି, ତାର ଛିଣ୍ରିଯାଇଛି। ଲାଇନ୍‌ ନାହିଁ ଚାରିଆଡ଼େ କିଟି କିଟି 
ଅନ୍ଧାର। କିଛି ସମୟ ପରେ ଜେନେରେଟ୍‌ର ଲଗାଇ ଅଫିସ୍‌ ବାରଣ୍ଡାଟା ଆଲୋକିତ କରାଗଲା। 
ବର୍ଷାଦିନେ ଆଲୁଅ ଚାରିପାଖରେ ପୋକ ବେଢ଼ିଲା ପରି ଲୋକମାନେ ବେଡ଼ି ରହିଛନ୍ତି। 

ଟ୍ରେନ୍‌ ଭିତରେ ଅନେକ ବଗି ଅନ୍ଧାର । ଯୋଗକୁ ଆମ ଡ଼ବାରେ ମିଞ୍ଚି ମିଞ୍ଜି ଆଲୁଅ ଥାଏ। 
ଉପରେ ମଧ୍ଯ ଅଳ କିଛି ପାଣି ଥଲା। ଆମେ ଶୋରବା ପାଇଁ ଜାଗାନାହିଁ। ସେଇ ବସିବା ଅବସ୍ଥାରେ 
ନିଦୁଆ ଆଖୁକୁ ବିଶ୍ରାମ ଦେଲୁ । ପେଟରେ ଭୋକ, ନିଦ କୋଉଠୁ ହେଉଛି ରାତ୍ରିର ନିସ୍ତନ୍ତଚା ମଧ୍ଯରେ 
ଝଡ଼ବାତ୍ୟାର ତାଣ୍ଡବଲୀଳା । ଏତେ ଜୋରରେ ପବନ ହେଉଥାଏ ଯେ, ଡ଼ବାଗୁଡ଼ିକ ଓଲଟି ପଡ଼ିବା 
ପରି ଲାଗୁଥାଏ | ଧାରଣା ଉପରେ ଢ଼ାଇ ଢ଼ାଇ ଶବ୍ଦ ହେଉଥାଏ । ଉଠପଡ଼ ହେଉଥାଏ ଡବାଗୁଡ଼ାକ । 
ଆଖୁରୁ ନିଦ ଲିଭିଗଲା। ପ୍ରାଣ ବିକଳରେ ସମସ୍ତେ ଛଟପଟ । ଲୋକେ ନିଜ ପିଲାନଛୁଆଙ୍କୁ ଜଗି ବସିଥାନ୍ତି । 

ଚିରିଶ ତାରିଖ ସକାଳ | 

ଭାବୁଥାଉ ଟ୍ରେନ୍‌ ବୋଧହୁଏ ଆଗକୁ ଯିବ। ଯାହା କିଛି ପାଣିଥିଲା ଜଗିରଖୁ ନିତ୍ଯକର୍ମ 
ସାରିଦେଲୁ। ଜଣେ ଦିଜଣ ଟ୍ରେନ୍‌ରେ ବୁଲିବୂଲି ବିସ୍କୁଟ୍‌ ବିକୁଥାନ୍ତି। ଚିଲ୍‌ବିଲ୍‌ ହୋଇ ଲୋକେ 
ନେଇଯାଉଥାନ୍ତି | ଅଛସମୟରେ ସବୁ ସରି ଯାଉଥାଏ ଟ୍ରେନ୍‌ର କାଣ୍ଟିନବାଲା ଆସି କହିଲା, “ ମିଲ୍‌ 
ମିଳିବ।” ଏଥର ଆଶା ସଞ୍ଚାର ହେଲା! ମିଲ୍‌ ବରାଦ କଲୁ ¦ ମିଳିଲା ମୁଠେ ଶୁଖଲା ଭାତ, ଦି ତିନି 
ଚାମଚ ଡାଲିପାଣି, ଖଣ୍ଡେ ଖଣ୍ଡେ ପିଆଜ, ବାସ୍‌ ସେତିକି । ଡ଼ାଲିପାଣିରେ ଭାତ ଭିଜୁ ନଥାଏ। ପ୍ରାଣ 
ବିକଳରେ ଭାତମୁଠାକ ପାକୁଳେଇ ପାକୁଳେଇ ଗିଳିଦେବାକୁ ହେଲା ପାଣିମୁନ୍ଦାଏ ପିଇ ଦେଲାପରେ 
ଟିକିଏ ଶାନ୍ତି ଲାଗିଲା। ପାଖରେ ପିଇବା ପାଣି ମଧ୍ଯ ଯଥେଷ୍ଟ ନାହିଁ। 

ଦିନ ଦିଇଟା ବେଳକୁ ହଠାତ୍‌ ଗୋଟାଏ ଭୟଙ୍କର ଶବ୍ଦ ହୋଇ ଜୋରରେ ଡବାଗୁଡ଼ିକ 
ଦୋହଲିଗଲା। ପାଖ ଡବାରେ ଲୋକମାନେ ପିଲାଛୁଆ ଧରି ଆମ ଡବାକୁ ବିକଳରେ ଦୌଡୁଥାନ୍ତି। 
କ'ଣ ଗୋଟାଏ ଅଘଟଣ ବୋଧହୁଏ ଘଟିଗଲା ଜାଣିବା ପାଇଁ ସମସ୍ତେ ବ୍ୟଗ୍ର। କେହି କିଛି କହିପାରୁନାହାନ୍ତି| 
କିଛି ସମୟ ପରେ ଜାଣିଲୁ ପ୍ଲାଟ୍‌ଫର୍ମକୁ ଲାଗି, ପାଖାପାଖ ଶହେବର୍ଷର ଯେଉଁ ପୁରୁଣା ଓସ୍ତଗଛଟି ଥୁଲା, 
ଉପୁଡ଼ି ପଡ଼ି ଟ୍ରେନ୍‌ ଡ଼ବା ଉପରେ ପଡ଼ିଯାଇଛି। ଏପାଖେ ଡାଳ ସେପାଖେ ମୂଳ, ମଝିରେ ଡ଼ବା| ଚା 
ଉପରେ ତାର ବିରାଟ ଗଣ୍ଡିଟା ଢ଼ିରା ଦେଲାପରି ଅଟକି ଯାଇଛି । ଡବାର ବିଶେଷ କିଛି କ୍ଷତି ହୋଇନି । 
ବିପଦ ଭିତରୁ ଏତିକି ଲାଭ ମିଳିଲା ଯେ, ଗଛଟା ଡ଼ବାକୁ ଚାପି ଧରିଛି। ବାତ୍ୟାରେ ଆଉ ହଲଚଲ୍‌ 
ହେଉନି | ଗାଡ଼ି ବର୍ରମାନ ଆପଦ ଭିଚରେ ନିରାପଦ। 

କେତେଜଣ ସ୍ବେଚ୍ଛାସେବୀ ଯୁବକ ବସ୍ତାଏ ବିସ୍‌କୃଟ୍‌ ପ୍ୟାକେଟ୍‌ ନେଇ ଆମ ଡବାରେ 
ପହଞ୍ଚଗଲେ। ପ୍ରତି ବେଞ୍ଚ ପାଖରେ ଦି ତିନିଟା ପ୍ୟାକେଟ୍‌ ବଢ଼ାଇ ଦେଇ କହିଲେ ସମସ୍ତେ ଖାଇବେ | 
ଆଉ କେତେଜଣ ବଡ଼ ବଡ଼ ଜାରକିନିରେ ପିଇବା ପାଣି ଆଣି ଲୋକମାନଙ୍କୁ ଦେଲେ। କହିଲେ 
ଆମେ ଜଟଣୀ କୃବ୍‌ର ପିଲା। ବଡ଼ କଷ୍ଟରେ ଏସବୁ ସଂଗ୍ରହ କରିଛୁ । ରାସ୍ତାରେ ଆସି ହେଉନି, ଗଛ 
ପଡ଼ିଚି। ଏତିଜିରେ ଚଳାନ୍ତୁ । ରିକ୍ଲା୍‌ ଟେମ୍ପୋ, ଗାଡ଼ି କିଛି ଆସିପାରୁନି। ଆମ ଭିତରୁ ଆଉ ଦଳେ 
ରାସ୍ତାପାଖରେ ଅଛନ୍ତି । ଦୂର୍ଗତ ଲୋକମାନଙ୍କୁ ଡାକ୍ତରଖାନାକୁ ନେଉଛନ୍ତି । ଏବେ ଜଣେ ଡ୍ରାଇଭର ଚା 
ଗଡ଼ିଟାକୁ ଟର୍ଣ୍ଣ କଲାବେଳେ ପବନରେ ଗାଡ଼ିଓଲଟି ପଡ଼ିଲା ପୋଲ ଚଳକୁ। ଆହତ ଅବସ୍ଥାରେ ପାଣିରୁ 
ଡ୍ରାଇଭରକୁ ଛାଣି ଡାକ୍ତରଖାନାରେ ଛାଡ଼ିଛୁ। ଅବସ୍ଥା ସେତେ ଭଲ ନାହିଁ। 

୧୩୮ କଳ 


ଷ୍ଟେସନ୍‌ ଅଫିସ୍‌ ସାମ୍ନାରେ ଗୋଳମାଳ ଚାଲିଛି । 

ପୁରୀଯାତ୍ରୀମାନେ ପାଟି କରୁଛଚି ଟ୍ରେନ୍‌ ପାଇଁ | ତାଙ୍କୁ ଯେତେ ବୁଝାଇଲେ ବି ସେମାନେ 
ବୂଝୁନାହାନ୍ତି। ଆଉ କେଚେକ ଷ୍ଷେସନମାଷ୍ଟରଙ୍କ କଲରଟାଣି ବାଡ଼େଇବାକୁ ଉପକ୍ରମ କଲାବେଳେ 
ଅନ୍ୟମାନେ ବାଧା ଦେଉଥାନ୍ତି। ଷ୍ଟେସନମାଷ୍ଟର କହୁଥାନ୍ତି, ଆମକୁ ବାଡ଼େଇ ଦେଲେ ଯଦି ଟ୍ରେନ୍‌ 
ଚାଲିବ, ତେବେ ବାଡ଼ାଅ। ସମସ୍ତେ ବିପଦରୁ ରକ୍ଷା ପାଇଯିବା। ବୂଝିଲ, ଯଦି ଭଲ ମଙ୍ଗଳ ଅଛି 
ଆମକୁ କାମ କରିବାକୁ ବାଧା ଦିଅନି। ଆମେ ତମରି ପାଇଁ ବାଟ ଖୋଜୁଛୁ। ଯାଅ ଦେଖୁବ, ଆମ 
ଘରେ ପାଣି ସୁଅ ଛୁଟିଚି। ଛୁଆପିଲାଙ୍କ କଥା ବୁଝିପାରୁନୁ | ଟ୍ରେନ୍‌ ସବୁ ସ୍ଵାଭାବିକ କରିବାକୁ ଦିନରାତି 
ଭୋକଓପାସରେ ପଡ଼ିଛୁ । ଏଇ ଦେଖ, ଟ୍ରେନ୍‌ଟା କେତେ ଲମ୍ବା ଫୋନ, ସିଗ୍ନାଲ୍‌, ସବୁ ଫେଲ୍‌ 
କରିଚି। ମୁଁ ବର୍ଷାରେ ବିଭିନ୍ନ ଟ୍ରେନ୍‌ ଡ୍ରାରଭର ଆଉ ଗାର୍ଡ ପ।ଖକୁ ଯାଇ ଅବସ୍ଥା ବୁଝୁଛି, ଏଥିରେ ପୁଣି 
ତମହାତ ଉଠୁଛି ବାଡ଼େଇବାକୁ । ସମସ୍ତେ ଧୈର୍ଯ୍ୟ ଧରି ଶାନ୍ତ ହେଲେ ଆମକୁ ସହଯୋଗ ମିଳିଯିବ । 
ସବୁ ଠିକ୍‌ ଠାକ ହେଇଯିବ । ରତ୍ଦ୍ରରାଜାଙ୍କ ରାଗ, ପବନର ରାଗ, ଯାତ୍ରୀମାନଙ୍କ ରାଗ, ଘରେ ପିଲାଛୁଆଙ୍କ 
ରାଗ, ଆମେ କାହା ରାଗ ସମ୍ଭାଳିବୁ ! ! 

ଉଠି ଆସୁଥିବା ହାତଗୁଡ଼ିକ ତଳକୁ ଖସି ଆସିଲା। କୋଳାହଳ ଥମି ଥମି ଗଲା | ଷ୍ଟେସନ୍‌ମୀଷ୍ଟର 
ଗଣେଷ ଚେୱାରୀ ଓ ଗଣେଷ ରାଓ ବର୍ଷାରେ ଭିଜିଭିଜି ଗାର୍ଡ ପାଖକୁ ଗଲେ । 

ଟ୍ରେନ୍‌ ଗଛ ଚାପାରେ ଶୋଇଛି । ସମସ୍ତେ ବିକଳ ଖାଦ୍ୟ ନାହିଁ, ପାଣି ନାହିଁ, ଟ୍ରେନ୍‌ ଭିତରେ 
ଆଲୁଅ ନାହିଁ। ପାଣି ଅଭାବରେ ପାଇଖାନାରେ ପଶି ହେଉନି | ପ୍ଲାଟଫର୍ମ ପରିବେଶ ଅତ୍ୟନ୍ତ ଅସୁସ୍ଥ। 

ହଠାତ୍‌ ଦେଖଲି ଜଣେ ଭଦ୍ରଲୋକ ହାତ କରତଟିଏ ଧରି ଆମ ଡ଼ବା ଦେଇ ହସି ହସି 
ଆଗେଇଥାନ୍ତି। ତାଙ୍କ ପଛରେ ଦଳେ ଯୁବକଯାତ୍ରୀ। ସେ କହୁଥାନ୍ତି ଆମେ ଗୁଣ୍ଡୁଚି ଦଳ ସେତୁବନ୍ଧ 
ବାନ୍ଧିବାକୁ ଯାଉଚୁ । କିଏ ଆମ ସାଥ୍‌ରେ ମିଶିବ ଆସ | ପିଲାମାନେ ବାହାରିପଡ଼ିଲେ ହୋ ହଲ୍ଲା କରି । 
ଆମେ ଘଟଣାଟାକୁ ଲକ୍ଷ୍ୟ କରୁଥାଉ । ସେମାନେ ଗଛ ପାଖରେ ପହଞ୍ ନିଜ ତରଫରୁ ଗଛକଟା କାମ 
ଆରମ୍ଭ କରିଦେଲେ। ସେ ଟ୍ରେନ୍‌ରେ ଭୁବନେଶ୍ବରକୁ ଆସୁଥିବା ମିସ୍ତ୍ରୀ, ମୂଲିଆ, କାଠମିସ୍ତ୍ରୀ ସମସ୍ତେ 
ଯାଇ ଯୋଗଦେଲେ । କର୍ମଯଜ୍ଞ ଆରମ୍ଭ କରିଦେଲେ ଲୋକମାନେ | ସରକାରୀ ପ୍ରଚେଷ୍ଟା କିଛି ଜଣାପଡ଼ୁ 
ନଥାଏ। ସଂଧ୍ୟା ସୁଦ୍ଧା ଗଛର ଡ଼ାଳଗୁଡ଼ାକ କଟା ହୋଇଗଲା ଟ୍ରାକ୍‌ ପରିଷ୍ଠାର ହୋଇଗଲା। ସମସ୍ତେ 
ବର୍ଷା ଶୀତରେ ଥରି ଥରି କାମରେ ଲାଗିଥାରି | ରହିଗଲା ମୋଟା ଗଣ୍ଡିଟା | ସେମିତି ଟ୍ରେନ୍‌ ଡ଼ବା ଉପରେ 
ଆଉଜିକରି ଥାଏ। 

କିଛି ସମୟ ପରେ ଆସି ପହଞ୍ଚଲା ରିଲିଫ୍‌ ଟ୍ରେନ୍‌। ରେଳବାଇର କୁଶଳୀ କଟାଳୀମାନେ 
ଆସି, ପାୱାର “ସ' ସାହାଯ୍ୟରେ ଅଳ୍ପ ସମୟରେ ଗଣ୍ଡିଟା କାଟି କ୍ରେନ୍‌ରେ ଟେକି ଫୋପାଡ଼ି ଦେଲେ। 
ଗାଡ଼ି ହେଲା ବନ୍ଧନମୁକ୍ତ । ବର୍ଷା କମୁନି କି ପବନ ଥମୁନି। ସନ୍ଧ୍ୟା ସାତଟାରେ ଘୋଷଣା କରାଗଲା, 
“ ଫାଇକନାମା ଗାଡ଼ି ଏଠାରୁ ଫେରିଯାଇ ଭିନ୍ନ ରୁଟ୍‌ରେ ହାଓଡ଼ା ଯିବ| “ ଆମେ ହତାଶ ହୋଇଗଲୁ । 

୮୭] 
ନୀଳଜକହୁ ୧୩୯ 


କଟକ, ଭୁବନେଶ୍ବର ଏବଂ ତା ଆଗକୁ ଯିବା ଯାତ୍ରୀମାନେ ବାଧ୍ଯ ହୋଇ ଓହ୍ଲାରଲେ । ଭିଜିଭିଜି ଜାଗା 
ଖୋଜିଲେ ପ୍ଲାଟ୍‌ଫର୍ମରେ। ପାଦ ପକାଇବାକୁ ଜାଗାନାହିଁ। 

ସମସ୍ତେ ମିଶି ଷ୍ଟେସନମାଷ୍ଟରଙ୍କୁ ଆମ ଦୁଃଖ କହିଲୁ । ସେ ସହାନୁଭୂତି ପ୍ରକାଶ କରି କହିଲେ, 
“ ମୁଁ ଚାରି ଛଅଟା ଡ଼ବୀ ଆଣି ପ୍ଲାଟଫର୍ମ ପାଖରେ ଲଗାର ଦେଉଛି। ଆପଣମାନେ ତାଂ ଭିତରେ ରାତିଟା 
ଆରାମରେ କଟାଇଦେବେ। ଅପେକ୍ଷା କରନ୍ଧୁ।” ରାତି ଦଶଟା ପରେ ଡବାଗୁଡ଼ିକ ଆସି ଲାଗିଲା 
ପ୍ଲାଟଫର୍ମରେ ରିଲିଫ୍‌ ଟ୍ରେନ୍‌ ଚାଲିଗଲା ଧାରଣା ଉପରେ ପଡ଼ିଥିବା ଗଛଗୁଡ଼ିକୁ କାଟି ପରିଷ୍ଠାର କରିବାକୁ | 
ଫାଲକନାମା ଫେରିଗଲା ଶୁଣିଲୁ ହିରାଖଣ୍ଡ ଟ୍ରେନ୍‌ ଭୁବନେଶ୍ବର ଯିବାକୁ ରେତଙ୍ଗଠାରେ ଅଟକିଛି। 
ପୋଲ ଉପରେ ପାଣି ଚାଲିଥିବାରୁ ଟ୍ରେନ୍‌ ଆଗେଇପାରୁନି। ସେ ଫେରିଆସିଲା ଷ୍ଟେସନକୁ | ରିଲିଫ୍‌ 
ଟ୍ରେନ୍‌ ଆଗେଇଲା। ପାଣି କମିଗଲାଣି | ଗାଡ଼ି ଆଗକୁ ଆଗେଇ ଚାଲିଥାଏ। ଗଛ ସବୁ କାଟି କାଟି ରାସ୍ତା 
ସଫା କରୁଥାଏ 

ରେତଙ୍ଗ ପର ଷ୍ଟେସନ୍‌ରେ ରିଲିଫ୍‌ ଗାଡ଼ି ଦେଖୁଲା, ରେଲଲାଇନ୍‌ ଉପରେ ଅନେକ ଲୋକ 
ଆଶ୍ରୟ ନେଇଛନ୍ତି । ପିଲାଛୁଆ ନେଇ | ଅନ୍ୟ ଗାଁ ଲୋକ ଭାତ ଡାଲମା ରାନ୍ଧି ଲୋକମାନଙ୍କୁ ଖାଇବାକୁ 
ଦେଉଥାନ୍ତି। ଅନ୍ଧାର ଭିତରେ ବର୍ଷାପବନରେ କାମ ଚାଲିଥାଏ। ରିଲିଫ୍‌ ଟ୍ରେନ୍‌ର ଆଲୁଅ ସେମାନଙ୍କୁ 
ଆଶ୍ବସ୍ତ କଲା। ଟ୍ରେନ୍‌ର ଲୋକ ମଧ୍ଯ ରିଲିଫ୍‌ କାମରେ ସାହାଯ୍ୟ କରୁଥାନ୍ତି । ଖଆପିଆ ସାରିବା ପରେ 
ଲୋକେ ଟ୍ରେନ୍‌କୁ ବାଟ ଛାଡ଼ି ଦେଲେ। ରିଲିଫ୍‌ ଟ୍ରେନ୍‌ ଗଛ କାଟି କାଟି ଆଗକୁ ଆଗେଇଲା! 

ପରଦିନ ସକାଳେ ଆମେ ଷ୍ଟେସନମାଷ୍ଟରଙ୍କୁ ଦେଖା କରି କୃତଜ୍ଞତା ଜଣାରଲୁ। ଅନୁରୋଧ 
କଲୁ, ଭୁବନେଶ୍ବରରେ ଆମକୁ ପହଞ୍ଚାଇ ଦେବା ପାଇଁ। ସେ ଚିନ୍ତିତ ହୋଇ କହିଲେ, “ ଭୁବନେଶ୍ବରଯାଏ 
ରେଳଲାଇନ୍‌ କ୍ଲିଅର ହେଲାଣିକି ନାହିଁ ଖବର ମିଳିନି । ଅନେକ ଗଛ ଚ ଉପୁଡ଼ି ଲାଇନ୍‌ ବୁକ୍‌ କରିଛି। 
ରିଲିଫ୍‌ ଟ୍ରେନ୍‌ ସାରାରାତି କାମ କରୁଛି। ଆମେ କହିଲୁ, “ ବୋଧହୁଏ ଭୁବନେଶ୍ବର ପାଖାପାଖୂ କାମ 
ସରିବଣି|। ଆମ ଟ୍ରେନ୍‌ ଗଲେ ତା ପଛରେ ଲାଗିବ। ଅଛ କିଛି କାମ ବାକିଥିଲେ ଅପେକ୍ଷା କରିବ। ତା 
ପଛେ ପଛେ ଅମେ ଯିବୁ। ଦୟାକରି ସାହାଯ୍ୟ କରନ୍ତୁ | ସେ କୁଣ୍ଠିତ କଣ୍ଠରେ କହିଲେ, “ ଅପେକ୍ଷାକରନ୍ଧୁ.. 
ଦେଖୁବା ମୁଁ କ'ଣ ବ୍ୟବସ୍ଥା କରିପାରୁଚି।” ଆମେ ଆନନ୍ଦରେ ବିହ୍ଵଳ ହୋଇ ତାଙ୍କୁ ହୃଦୟଭରା 
ସାଧୁବାଦ ଜଣାଇଲୁ। ସେ କିନ୍ତୁ ପ୍ରତିକ୍ରିୟାହୀନ... ଗମ୍ଭୀର | 

ସେଦିନ ୩୧ ତାରିଖ ସକାଳ ଠିକ୍‌ ଆଠଟାରେ ଗାଡ଼ି ଛାଡ଼ିଲା ଭୁବନେଶ୍ବର। ଗାଡ଼ି ଧୀରେ 
ଧୀରେ ଯାଉଛି | ପୋଲ ପାଖରେ ଅତି ମନ୍ତର । ରେଳଧାରଣା ଦବିଯିବାର ମଧ୍ଯ ଭୟ ଅଛି | ଆମେ ଖୁସି 
ହେଉଥାଉ, ଅଛ ସମୟ ପରେ ଭୁବନେଶ୍ବରରେ ପହଞ୍ଚଯିବୁ। କଟକବାଲା ଖୁସି ଭୁବନେଶ୍ବର ଗଲେ 
କଟକ ଯିବାକୁ କିଛି ଅସୁବିଧା ହେବନି। ଅଠେଇଶ ତାରିଖ ଚାରିଟାବେଳେ ବାହାରିଥଲୁ ସିକନ୍ଦରାବାଦରୁ 
ଏବେ ଏକତିରିଶ ତାରିଖ ସକାଳେ ଖୋର୍ଦ୍ଦାରୁ ଯାତ୍ରା ଆରମ୍ଭ କରୁଛୁ। ଖୋର୍ଦ୍ଦା ଷ୍ଟେସନ୍‌ରେ କେବଳ 
ଅଟକିଗଲୁ ପ୍ରାୟ ପଚାଶଘଣ୍ଟା | 

ହିଁଳଜ 
୧୪୦ ନାଳଜହୁ 


ଗାଡ଼ି କିଛିବାଟ ଯିବାପରେ ଦେଖୁଲୁ ରିଲିଫ ଟ୍ରେନ୍‌ ଗଛକାଟି ଲାଇନ୍‌ ସଫା କରୁଚି | ଆମ 
ଟ୍ରେନ୍‌ ଅଟକିଲା। ପିଲାଏ ଯାଇ ସାହାଯ୍ୟ କଲେ। ଶୁଣିଲୁ, ଆଉ ଛଅଟା ବିରାଟକାୟ ଓସ୍ତ ଏବଂ 
ବରଗଛ ପଡ଼ିଚି ସଫା ହେବାକୁ | ପୁନାମାଗେଟ୍‌ ଯାଏ ଅସୁବିଧା | ତାପରେ ଟ୍ରେନ୍‌ ସୁବିଧାରେ ପଳାଇବ। 
ଅନେକ ସମୟ ଲାଗିଲା ଗଛସବୁ କାଟି ସଫା କରିବାକୁ | ରିଲିଫ୍‌ ଟ୍ରେନ୍‌ ପଛେ ପଛେ ଆମେ ପାହୁଣ୍ଡେ 
ପାହୁଣ୍ଡେ ଆଗଉ ଥାଉ ! 

ପ୍ରତୀକ୍ଷା ସବୁଠାରୁ କଷ୍ଣଦାୟକ | 

ଜଣେ ଭଦ୍ରମହିଳା ଆମ ଡବାଟାକୁ ତାଙ୍କ ମଧୁର ଆଳାପରେ ଚଳଚଞ୍ଚଳ କରୁଥାନ୍ତି । ସମସ୍ତେ 
ତାଙ୍କ ସହିତ ଗପରେ ମାତିଥାନ୍ତି। କେବଳ ମୋ ବ୍ୟତୀତ | ସେ ଆରମ୍ଭ କଲେ ଆପଣ ଏମିତି ତୁନି ମୁନି 
ହୋଇ ବସିଛନ୍ତି କାହିଁକି। ମୁଁ ଚଟକରି କହିଲି, “ ଭଦ୍ରମହିଳାଙ୍କ କଣ୍ଠସ୍ଵରକୂ ତର୍ଜମା କରି, ମୋର 
ଜଣେ ପ୍ରିୟ ଅପାଙ୍କୁ ତା ଭିତରୁ ନୀରବରେ ଖୋଜୁଥଲି। ସେ ହସି ହସି ବେଦମ ହୋଇଗଲେ, 
ସମସ୍ତେ ଆଶ୍ଚର୍ଯ୍ୟରେ ଚାହିଁଥାନି, ତାପରେ କହିଲେ, “ ତୁନି ମୁନି ଭଦରବ୍ୟଲ୍ତି କ'ଣ ନରସିଂହବାବୁ କି ? 
ମୁଁ ଚିଳ଼ାର କରି କହିଲି, “ ଆରେ ବୀଣା ଆପାତ।| ” 

ସେ ହସି ହସି କହିଲେ ଏତେବେଳେକେ ଚିହ୍ନିଲ। ମୁଁ ବି ଦୋଦୋ ଟିହ୍ନା ହେଉଥୁଲି, ଚମ 
ନିରବତା ମୋତେ ବେଶି ଭ୍ରମରେ ପକାଇଦେଲା। ଆଉ ରେଡ଼ିଓ, ଟିଭି, ପ୍ରୋଗ୍ରାମ କରୁନକି। ମୁଁ 
ରିଟାୟାର କଲିଣି ଦେଖାହେଉନି | ତାପରେ ଗପିଲୁ.. ଅସରନ୍ତି ଗପ | ଟ୍ରେନ୍‌ ଏଥୁ ଭିତରେ ଚାଲିଲାଣି, 
ଆମେ ଜାଣିପାରିନୁ। ବୀଣାଅପା ଟ୍ରେନ୍‌କୁ କହୁଥାନ୍ତି ମୋ ବାପାଟି ପରା.. ଧନଟି ପରା, ଆଉ ଛିଡ଼ା 
ହଅନା, ଆମକୁ ଷ୍ଟେସନ୍‌ରେ ପହଞ୍ଚାଇଦେ | ” ଟ୍ରେନ୍‌ ଲିଙ୍ଗରାଜ ଷ୍ଟେସନ୍‌ରେ ପହଞ୍ଚଲା ଦିନ ଗୋଟାକରେ | 
ସେଠାରୁ ଭୁବନେଶ୍ବର ଷ୍ଟେସନ୍‌ରେ ପହଞ୍ଚବାକୁ ଲାଗିଲା ପୁଣି ଦି ' ଘଣ୍ଟା | ଷ୍ଟେସନ୍‌ ବାସଚ୍ୟୁତ ଲୋକଙ୍କର 
ବସା ପାଲଟିଛି । ବାତ୍ୟାରେ ଘରଗୁଡ଼ିକର ବହୁତ କ୍ଷତି ହୋଇଛି । ଷ୍ଟେସନ୍‌ର କାଚ ଗେଟ, ବିଜୁଳିତାର, 
ପଙ୍ଖା, ବଲବ୍‌ ସବୁ ଚୂର୍ମାର | 

ଆମେ ଟ୍ରେନ୍‌ରୁ ଓହ୍ଲାଇଲୁ | ହାଇଦ୍ରାବାଦରୁ ଆମ ସହିତ ଝିଅଟିଏ ଆସୁଥିଲା ପାରାଦ୍ଵୀପ ଯିବ 
ନିଜ ଘରକୁ | ଓହ୍ଲାଇଲା ପରେ ଖବର ପାଇଲା ତାଙ୍କ ଘରଦ୍ବାର ଭାସିଯାଇଛି | ବାପାମାଙ୍କର ସନ୍ଧାନ 
ମିଳିନି। ସେ ଗଛ କାଟିଲା ପରି ତଳେ ପଡ଼ି ବେହୋସ ହୋଇଗଲା। ତାକୁ ନେଇଗଲେ ଆଶୁ ଚିକିତ୍ସା 
କେନ୍ଦ୍ରକୁ। ଆମେ ତା ବିଷୟରେ ଯେତିକି ଜାଣିଥଲୁ ଜଣାଇଲୁ। ତାପରର ଖବର ଜାଣି ହେଲାନି । 
ଆମେ ଚାଲିଆସିଲୁ | 
ବି.ଦ୍ର: ୧୯୯୯ ମସିହା ପ୍ରଳୟଙ୍କରୀ ବାତ୍ୟାର ଏଇ ଅଙ୍ଗନିଭା ଘଟଣାଟି ସମ୍ବାଦ ପତ୍ରିକାର ଚା” ପରଦିନ 

ସଂଖ୍ୟାରେ ତା ୧.୧ ୦.୯୯ରେ ପୂକାଶିତ | 

୧୩ 
ନାଟକର ନେପଞଥ୍ୟ କାହାଣୀ 


ପ୍ରଖ୍ୟାତ ନାଟ୍ୟକାର ଭଞ୍ଜଜିଶୋର ପଟ୍ଟନାୟକ ଓ ମୁଁ ଚାକିରି ଜୀବନରେ ଗୋଟିଏ ଯୁଆଳଜିରେ 
ଯୋଚା ଯାଇଥୁଲୁ। ଦୁହିଁଙ୍କର ଜୀବନଧାରା ବୃଭି ଏକପ୍ରକାରର । ସେତେବେଳେ ଅବିଭକ୍ତ 
ଶିକ୍ଷାନିର୍ଦେଶାଳୟର ପ୍ରାଣକେନ୍ଦ୍ର ସାସ୍ଟୃତିକ କେନ୍ଦ୍ର ଥଲା ପ୍ରକାଶନ ସଂସ୍ଥା (Production Cell) 
ସେ ଥିଲେ ପ୍ରକାଶନ ଅଧ୍ବଵକାରୀ ଏବଂ ମୁଁ ଥିଲି ଲେଖକ ଓ ଅନୁବାଦକ | ଆମେ ଦୁହେଁ ସାରା ଓଡ଼ିଶାର 
ପ୍ରତିକୋଣ କୋଣ ବୁଲି ସାକ୍ଷରତା ଆନ୍ଦୋଳନକୁ ସାକାର କରିବା ପାଇଁ ସାରସ୍ଵତ ଉଦ୍ୟମ ଆରମ୍ଭ 
କରିଥିଲୁ। ତାଙ୍କ ସହିତ ମୋର ଦୀର୍ଘ ଦଶବର୍ଷର ବନ୍ଧନ | 

ଭଞ୍ଜବାବୁ ନାଟ୍ୟକାର ଭାବରେ ପ୍ରତିଷ୍ଠିତ ହେଲେ ମଧ୍ଯ ସେ ଥୁଲେ କବି, ଗାଳିକ, ପ୍ରାବନ୍ଧିକ 
ଏବଂ ଞପନ୍ୟାସିକ ମଧ୍ଯ | ମୁଁ ତାଙ୍କର ଅଧ୍ବକାଂଶ ଲେଖା ପଢ଼ିଛି। ଅନେକ ସମୟରେ ଭାବେ, ସେ 
କାହିଁକି କବିଟିଏ ହେଲେନାହିଁ। ଏଡ଼େ ସୁନ୍ଦର ଏତେ ଭାବଗର୍ଭକ କବିତା ସେ ଲେଖନ୍ତି। ତାଙ୍କ 
ରଚିତ “ ବଂଶୀର ତାନ୍‌” କବିତାର ଏକ ପ୍ରଭାବଶାଳୀ ପଦ ଏବେ ମଧ୍ଯ ମୋର ମନେ ଅଛି। ଜୀବନର 
ସଙ୍କଟମୟ ମୁହୂର୍ରରେ ମୁଁ ସେ ପଦଟି ମନେପକାଏ। ସମସ୍ତେ ମନେରଖୁଲା ପରି ପରିପକ୍୍‌ ପଦଟିଏ: 

“ ସୁନିର୍ମଳ ଶୁଦ୍ଧପୂତ ସୃଛ ଯା'ର ମନ 

ଶାନ୍ତି ତା'ର ପୁରସ୍କାର, ପ୍ରୀତି ତା'ର ଧନ । ” (ଭଞ୍ଜଜିଶୋର) 

ସେ ଯାହା ଲେଖୁଥିଲେ, ଢୀବନରେ ଥିଲେ ତା'ର ଏକ ଜୀବନ୍ତ ପ୍ରତିମୂର୍ରି। ତାହା ହିଁ ତାଙ୍କ 
ଚରିତ୍ରର ବିଶେଷତ୍‌ । ମୁଁ ତାଙ୍କର ଜଣେ ଅନ୍ତରଙ୍ଗ ବନ୍ଧୁ ଭାବରେ ତାଙ୍କ ସାରସ୍ଵତ ଜୀବନର କେତୋଟି 
ଅଜଣା କଥା ଏଠାରେ ଚାରଣ କରୁଚି । 

“ ସେଦିନ ଆମେ ଦୁହେଁ ବାରିପଦାରେ ଥୁଲୁ। ପରିଦର୍ଶନ କାମସାରି ଫେରିବା ବେଳେ 
ରିକ୍ଵାଟିଏ ପାରଲୁନି। ଚାଲି ଚାଲି ବସାକୁ ଫେରୁଥାଉ । ହଠାତ୍‌ ଗୋଟିଏ ପୁରୁଣା ଘର ପାଖରେ ସେ 
ଅଟକିଗଲେ । ପିଣ୍ଡା ପାଖକୁ ଯାଇ ବଡ଼ ଆବେଗାକୁଳ ନୟନରେ ଚାହିଁଲେ। ତାପରେ ଭୂମିଲଗନ ପ୍ରଣାମ 

କଲେ। ମୁଁ ରାସ୍ତା ଉପରେ ଛିଡ଼ା ହୋଇ ଏ ଦୃଶ୍ଯ ଦେଖୁଥାଏ। ଫେରିଆସି ସେ କମ୍ପିତ କଣ୍ଠରେ 
କହିଲେ, “ ମିଶ୍ରବାବୁ । ମୋର ବାଲ୍ୟ ଜୀବନଟା ଏଇ ଘରେ କଟିଛି। ବାପା ଏଠାରେ ଚାକିରି 
କରୁଥିଲେ । ଏଇ ଘରଟି କରିଥିଲେ। ମୋର ବାଲ୍ୟଶିକ୍ଷାତ କୈଶୋର ଜୀବନର ଶିକ୍ଷା ଏଇଠାରେ 
ହୋଇଥଲା। ଏ ଘରଟି ଥଲା ମୋ ଭବିଷ୍ୟତ ଜୀବନର ପୁଣ୍ୟପୀଠ। ଅସୁମାର୍‌, ସ୍ବପ୍ନର ଚାରଣ ଭୂମି। 
ଚାକିରି ଶେଷ ହେବାପରେ ବାପା ଘରଡ଼ିହ ଜାଗାବାଡ଼ି ବିଜିଦେଇ ଚାଲିଗଲେ ନିଜ ଗାଁ ଛଣିପୁରକୁ | 
ସାଲେପୁରଠୁ ଅଛବାଟ। ସେଇ ପୁରୁଣା ଘରର ବିଶେଷ ପରିବର୍ଭନ ହୋଇନି। ମୁଁ ପଢ଼ିବା ପାଇଁ 
ରହିଗଲି ଦାଦାଙ୍କ ଘରେ, ତାଙ୍କର ପୁଅ ନ ଥଲେ, ମୁଁ ଚାଙ୍କର ପୁଅ ହୋଇଗଲି । 

ତାପରେ ଆମେ ଅତୀତର ସୃତିକୁ ରୋମନ୍ସନ କରି ଆଗେରଲୁ ଆଗକୁ । ଦେହରୁ ଗମ୍‌ ଗମ୍‌ 
ଝାଳ ନିଗୁଦୁଥାଏ। ହଠାତ୍‌ ସୁଲୁସୁଲିଆ ଥଣ୍ଡା ପବନ ଟିକିଏ ବହିଲା । ଟପ୍‌ ଟପ୍‌ କେଇଟୋପା ମେଘ 
ପକାଇଲା। ତା'ପରେ ପରେ ଛାଡ଼ିଗଲା। ମୁଁ ରାସ୍ତା ଉପରେ ଥାଏ | ଭଞ୍ଜବାବୁ ଦୌଡ଼ିଯାଇ ଗୋଟାଏ 
ନିମଗଛ ମୂଳରେ କୁନମ୍ଭିପଟୁଆ ବାବାଜିଙ୍କ ପରି ଆରମ୍ଭ କରିଦେଲେ ଦଣ୍ଡ ବୈଠକ।| ମୁଁ ଆଷ୍ଚର୍ଯ୍ୟରେ 
ଚାହିଁଥାଏ। ନାଟ୍ୟକାରଙ୍କର ଏଇଟା ପୁଣି ଗୋଟାଏ କି ଅଭିନୟ | ଗଛଟାକୁ ଏଥର ଭିଡ଼ି ପକାରଲେ। 
ଅନେକ ଦିନର ଅଦେଖା ବନ୍ଧୁ ଦେଖଲଲା ପରି। ତାପରେ ମୋତେ ଡାକ ଛାଡ଼ିଲେ। “ ମିଶ୍ରବାବୁ ! 
ମିଶ୍ରବାବୁ । ଆସନ୍ତୁନା, ତୀର୍ଥରାଜଙ୍କୁ ପ୍ରଣାମ କରନ୍ତୁ | ମୁଁ ଯାଦୁ ସମ୍ରାଟଙ୍କର ବୋଲକରା ବାଳକ ପରି 
ଯାଇ ପ୍ରଣାମ କଲି ବୃକ୍ଷରାଜଙ୍କୁ | 

କି ଆଶ୍ଚର୍ଯ୍ୟ କଥା ! ପୁଣି କଣ ବର୍ଷା । 

ଦୁହେଁ ସେଇ ଗଛମୂଜରେ ଆଶ୍ରୟ ନେଲୁ | ବୁଢ଼ାଗଛଟା ବିରାଟକାୟ | ତାପରେ ଭଞ୍ଜବାବୁ 
ତାଙ୍କ କାହାଣୀପେଡ଼ି ଖୋଲିଲେ। ରହସ୍ୟର ପର୍ଦା ଆସ୍ତେ ଆସ୍ତେ ଖୋଲିଖୋଲି ଗଲା! “ ବୁଝିଲେ 
ମିଶ୍ରବାବୁ ! ଏ ଗଛଟି ମୋ ନାଟ୍ୟକାର ଜୀବନର ଜୀବନ୍ତ ମୁଜସାକ୍ଷୀ! ମୋର ବୟସ ସେତେବେଳେ 
ନଅବର୍ଷ। ଠିକ୍‌ ଏଇପରି ଏକ ଝଡ଼ବାତାଶିଆ ସଞ୍ଞବେଳେ ମା” ମୋତେ କହିଲେ, “ମହି! ମୋ 
ବାପାଟା ପରା, ଗାଇଟା, ଏ ଯାଏ ଘରକୁ ଫେରିନି। କୋଉ ଗଛମୂଳରେ ଛିଡ଼ା ହୋଇଥବ।| ବାପା 
ଅଫିସରୁ ଫେରିନାହାନି । ଛତାଟୀ ନେଇଗଲୁ ଦେଖୁବୁ। ଗାଇଟାକୁ ନେଇ ଆସିବୁ। ...ଯା|! ” ଯା.. ମୋ ବାପା. | 

ମୋ ମା'ଙ୍କ ‘ମହି ଡ଼ାକଟି ମୋତେ ମହିଷାସୁରର ବଳ ଦେଲା। ସେ ମୋତେ ନାଁ ଦେଇଥିଲେ 
ମହେନ୍ଦ୍ର ମହି ବୋଲି ଡ଼ାକନ୍ତି । ଦାଦା ଖୁଡ଼ୀ ମୋ ନାଁଟିକୁ ବଦଳାଇ ମୟୂରଭଞ୍ଜରୁ ' ଭଞ୍ଜ” ଶବ୍ଦଟିକୁ 
ଆଣି ନୂଆ ନାଁଟିଏ ଦେଲେ “ ଭଞ୍ଜକିଶୋର ” | ସେଇ ନାଁରେ ମୁଁ ପରିଚିତ ହେଲି ସ୍କୁଲ କଲେଜ 
ରେକର୍ଡ଼ପତ୍ରରେ ମଧ୍ଯ । ବାପା ବାରିପଦା ଛାଡ଼ିବା ପୂର୍ବରୁ ମୋ ମା” ମରି ଯାଇଥିଲେ | 

ମୁଁ ପଚାରିଲି, ଏ ନିମଗଛ ସହିତ ଆପଣଙ୍କର ସମ୍ପର୍କ କ'ଣ ?' 

“ ହଁ କଥାଟା କହୁଥିଲି, ନାଁ ପାଖରେ ଅଟକିଗଲି। ସୁସୁ ମେଘପବନ ଚାଲିଥାଏ। ଛତା 
ସମ୍ଭାଳୁନି । ମୁଁ ଗୋଟାପଣେ ଓଦା ହୋଇଗଲି । ଏଇଗଛ ତଳେ ଟିକିଏ ଅଟକିଗଲି | ଗଣ୍ଡି ଦିହରେ ଛପି 
ଯାଇଥାଏ । ଦେଖୁଛନି ତ କେଡ଼େ ବିରାଟ ଗଣ୍ଡି | ତା' ଆରପାଖରୁ କାନ୍ଦଣା ଶବ୍ଦ ଶୁଣାଗଲା ଚମକି 
ପଡ଼ିଲି, ବିଜୁଳି ମାରୁଥାଏ | ମେଘ ଅନ୍ଧାର, ମୁହଁ ବୁଲାଇ ଦେଖୁଲି ଆଦିବାସୀ ସ୍ତ୍ରୀ ଲୋକଟିଏ ଛିଡ଼ା 

ହୋର କାନ୍ଦୁଛି । କୋଳରେ କୁନି ଛୁଆଟିଏ କୁଉଁ କୁଉଁ କରୁଚି। ତା' ପାଖକୁ ଗଲି, ପଚାରିଲି କାନ୍ଦୁଟୁ 
କାହିଁକି ? ଯିବୁ କୁଆଡ଼େ 

ସ୍ତ୍ରୀ ଲୋକଟି କାନ୍ଦି କାନ୍ଦି କହିଲା, “ ବାବୁ । ରେଳଲାଇନ୍‌କୁ ଯାଉଚୁ ମା ଛୁଆ ମରିବୁ ବୋଲି | 
ତା” ବାପା ମଦଖ଼ାଇ ଛୁଆଟାର ତଣ୍ଡି ଚିପି ଦେଉଥୁଲା। ମୁଁ ଛଡ଼େଇ ଆଣିଲି । ସେ ମୋତେ ବାଡ଼େଇଲା 
ମାରିଦେବ ବୋଲି । ଏମିତି କେତେଥର ମା'ଛୁଆ ତା” ହାଚରୁ ମରଣମୁହଁରୁ ମୁକୂଳିଚୁ। ଆଜି ପଛେ 
ପଛେ ଦଉଡୁଥଲା, ବର୍ଷା ମାଡ଼ଖାଇ ଘରକୁ ଫେରିଥୁବ। ମୁଁ ଲୁଚିଛି ଆଉ ଫେରିବିନି। ତା ମାଡ଼ ଆଉ 
ସହି ହେବନି, ମା ଛୁଆ ମରିବୁ । ସେ ସୁଖରେ ରହୁ | 

ଭଞ୍ଜବାବୁ କହିଲେ, “ ମୋ ପିଲା ମନ ସମ୍ଭାଳି ପାରିଲାନି ମିଷ୍ରବାବୁ। ତାକୁ କଅଁଳେଇ କରି 
କହିଲି, “ ଛି, ପାପକଥା ପାଟିରେ ଧରନି, ତୋର କିଛି ଅସୁବିଧା ହେବନି, ଆ ଆମ ଘରକୁ ଯିବା। 
ଏଇ ପାଖରେ ଘର | ମା” ତୋ ଦୁଃଖ ଶୁଣିଲେ ଚୋତେ ସାହାଯ୍ୟ କରିବେ... | ମୁଁ ଅନ୍ଧାରରେ ଆଉ ଗାଇ 
ଖୋଜିବାକୁ ଗଲିନି। ତାକୁ ନେଇ ଆମ ଘରକୁ ଆସିଲି। ଗାଇ ଘରକୁ ଆଗରୁ ଆସି ଯାଇଥୁଲା। 
ମା” ମୋତେ ଦେଖୁ ଆଶ୍ବସ୍ତ ହେଲେ। ଟାଣି ନେର ତାଙ୍କ ପଣତକାନିରେ ମୁଣ୍ଡ ପୋଛି ଦେଲେ କହିଲେ 
ତୁ ଯିବା ପରେ ପରେ ଗାଇ ଚାଲିଆସିଲା। ମୁଁ ତୋ ବାଟକୁ ଚାହିଁଟି। ଇଏ କିଏ ? 

ମୁଁ ତା' କରୁଣକାହାଣୀ ମା'ଙ୍କୁ କହିଲି। ସେ ତାକୁ ଘରେ ରଖୁନେଲେ କାମଧାମରେ ସାହାଯ୍ୟ 
କରିବ ବୋଲି । ବାପା ପ୍ରସ୍ତାବଟିକୁ ଗ୍ରହଣ କଲେ । ସେ ଅନେକ ବର୍ଷ ଆମ ଘରେ ଓ ଦାଦାଙ୍କ ଘରେ 
ରହିଲା। ତା ପିଲା ବଡ଼ ହେବାପରେ ତା” ବାପା ଉପରେ ପ୍ରତିଶୋଧ ନେଲା! ଏଇ ସତ୍ୟ ଘଟଣାର 
ପୃଷ୍ଠଭୂମିରେ ମୁଁ ପରେ ରଚନା କଲି ମୋର ବିପୁବାମବକ ନାଟକ “ ଚୋଫାନ ” । ସେଇ ବର୍ଷା ମେଦୂର 
ସଂଧ୍ୟାର ଶୁଭ ମୁହୂର୍ଗରେ ଏର ବୃକ୍ଷରାଜଙ୍କ ପାଦପୀଠରେ, ସେ ଭାବୀନାଟକର ବୀଜବପନ ହୋଇଥଲା! ” 

କଥାଟି ମୋ ଅନ୍ତରକୁ ଗଭୀର ଭାବରେ ସ୍ପର୍ଶ କଲା। ସତରେ ପ୍ରତ୍ୟେକ ସାରସ୍ବତ କୃତିର 
ନେପଥ୍ୟ କାହାଣୀ କେତେ ରୋମାଞ୍ଚକର | ମୁଁ ଚାଙ୍କ ରଚିଚ ବହୁନାଟକର ନେପଞଥ୍ୟ କାହାଣୀ ଶୁଣିଚି । 
ସୁରମ୍ୟ ସାରସ୍ଵତ ଅଟ୍ଟାଳିକାର ଭିରିଭୁମିରେ, ଲୁକାାୟିତ ହୋଇରହିଥବା ଢ଼ିମା ପଥର, ଗୋଡ଼ି ସହିତ 
ଅନ୍ତରଙ୍ଗ ଆଳାପ କରିଛି। ସବୂଠାରୁ ମୋତେ ନିବିଡ଼ ଭାବରେ ଆକର୍ଷଣ କରିଥଲା ତାଙ୍କ “ ଜୟମାଲ୍ୟ” 
ନାଟକର ନେପଥ୍ୟ କାହାଣୀ | କଥାଟି ଶୁଣିଥିଲି ଓଡ଼ିଶାର ପ୍ରଖ୍ୟାତ ଅଭିନେତା, ମଞ୍ଚ ନିର୍ଦେଶକ, ଚିତରତାରକା 
ଦୁଃଖୀରାମ ସ୍ଵରଙ୍କ ଠାରୁ।| 

ଦିନେ ଭଞ୍ଜବାବୁ ଓ ମୁଁ ବୃହ୍ମପୁର ଯାଇଥିଲୁ ଅଫିସ୍‌ କାମରେ। ଶୁଣିଲୁ, ଅନୁପୂ୍ଠା ଏ” ଗ୍ରପ୍‌ 
ଏଠାରେ ନାଟକ ମଞ୍ଚସ୍ଥ କରୁଛି | ଦୁହେଁ ତାଙ୍କ କ୍ୟାମ୍ପକୁ ଗଲୁ । ସେମାନେ ଭଞ୍ଜବାବୁଙ୍କୁ ଦେଖୁଲାକ୍ଷଣି 
ଆମ୍ବହରା ହୋଇଗଲେ | ଦୁଃଖୀରାମ ଅନୁରୋଧ କଲେ ସେଇଠାରେ ସେମାନଙ୍କ ଗହଣରେ ରାତ୍ରିଯାପନ 
କରିବାକୁ । ସେମାନଙ୍କ ସ୍ବେହବନ୍ଧନ ଆମେ ତୁଟାଇ ପାରିଲୁନାହିଁ। ତାଙ୍କର ଅଚିଥ ହେଲୁ । କେତେ ଯେ 
ଗପ ରାତିସାରା ଚାଲିଥିଲା କହିହେବନି | ମୁଁ ମଝିରେ ଶୋଇପଡ଼ିଲି। ପାହାନ୍ତାରେ ଉଠିଲାବେଵେ 
ଦେଖ୍ଲି ଭଞ୍ଜବାବୁ, ଦୁଃଖୀରାମ ତଥାପି ଗପୁଛନ୍ତି । ଗପ ଅସରନ୍ତି... ରାତି ଅକୁଳନ । 

ଜାଳ 
୧୪୪ ଜହ୍‌ 


ସକାଜେ ଆମେ ଗାଧୁଆପାଧୁଆ ସାରି ଦୁଃଖୀରାମଙ୍କ ସହିତ ଜଳଖଆ କଲୁ । ତା'ପରେ ସେ 
ଆମ ଦୂହଁଙ୍କୁ ଛାଡ଼ି ଆସିଲେ । ବାଟରେ ଆରମ୍ଭ କଲେ ଜୟମାଲ୍ୟ ନାଟକର ପ୍ରଚ୍ଛଦ କାହାଣୀ | ଭଞ୍ଜବାବୁ 
ନିରବରେ ସବୁ ଶୁଣୁଥାଚ୍ି, ମଝିରେ ମଝିରେ ବାହାନା କରି ଅଟକି ଯାଆନ୍ତି । 

ଦୁଃଖୀରାମ କହିଲେ, “ ମୋତେ ସେ ବର୍ଷ ନୂଆକରି ଅଭିନେଚା ପଦରୁ ମଞ୍ଚ ନିର୍ଦେଶକ 
ପଦକୁ ଉନ୍ନୀତ କରାଯାଇଥାଏ । ଭଞ୍ଜବାବୁଙ୍କ ' ଜୟମାଲ୍ୟ” ନାଟକର ରିହଲସାଲ୍‌ ଚାଲିଆଏ | ଭଞ୍ଜବାବୁ 
ନାଟକର ଗୋଟିଏ ଗୋଟିଏ ଦୃଶ୍ୟ ଲେଖ୍ମକରି ପଠାଉଥାନ୍ତି। ଆମେ ଜାଣି ନଥାଉ ଯେ ସେ ନିଜର 
ଜୀବନଚିତ୍ର ସେ ଜୟମାଲ୍ୟ ନାଟକରେ ଆଙ୍ଗିଛନ୍ତି। ସାର୍ବଜନୀନ କଳାକାର ଜୀବନର ପ୍ରତିନିଧ୍ବତ୍ 
କରୁଥାଏ ନାଟକଟି। ନାଟକର ନାୟିକା ଶିପ୍ରା। ଭଞ୍ଜବାବୁଙ୍କ ପ୍ରଥମ ସ୍ତ୍ରୀ ଉର୍ମିଳାଦେବୀଙ୍କ ଚରିତ୍ର 
ପ୍ରତିବିନ୍ଭିଚ ହୋଇଥଲା ଶିପ୍ରା ଚରିତ୍ର ଭିତରେ। ଏହି ଚରିତ୍ର ଚିତ୍ରଣ ବେଳେ ଉର୍ମିଜା ଥଲେ ଶ୍ୟାଶାୟୀ | 
ମୂତ୍ୟୁ ସହିତ ସଂଘର୍ଷ କରୁଥିଲେ । ଭଞ୍ଜବାବୁ ନାଟକଟିକୁ ବିୟୋଗାମ୍ବକ ନକରି କରିଥୁଲେ ମିଳନାମ୍ବକ | 
ମନସ୍ତାତ୍ତିକ ଦୃନ୍ଦ୍ରରୁ ରକ୍ଷାପାଇବା ପାଇଁ ବୋଧହୁଏ ସେ ଏପରି କରିଥଲେ ମୁଁ ନୂଆ କରି ନାଟକରେ 
ନିର୍ଦେଶନା ଦେଉଥିଲି | ଦର୍ଶକମାନଙ୍କୁ ସହଜରେ ପ୍ରଭାବିତ କରିବା ପାଇଁ ନାଟକଟିକୁ ବିୟୋଗାମବକ 
କରିବା ନିମିତ୍ତ ଅନୁରୋଧ କଲି। ପୀଡ଼ିତା ସ୍ତ୍ରୀ ପାଇଁ ଆଶଙ୍କା ଜର୍ଜରିତ ଭଞ୍ଜବାବୁ ମୋ ପ୍ରସ୍ତାବରେ 
ଏକମତ ହେଳେନାହିଁ। 

ଗୋଟାଏ ମଧ୍ଯମ ପନ୍ନା ସ୍ଥିର କରାଗଲା। 

ଠିକ୍‌ ହେଲା, ଧର୍ମଗୁଳା ପକାଇ ସିଦ୍ଧାନ୍ତ ନେବାକୁ। ରାଜି ହୋଇଗଲେ ଭଞ୍ଚବାବୁ। ମୁଁ 
ଆନନ୍ଦରେ ଟେବୁଲ ଧୀରକୁ ଜୋରରେ ବାଡ଼େଇ ଦେଲି। ଯୋଡ଼େଇ ଧାର ଭିତରେ ଥିଲା ଉର୍ଚ୍ମୁହାଁ 
ପିନକଣ୍ଟାଟାଏ। ହାତପାପୁଲିରେ ଫୁଟି ଯାଇ ରକ୍ତଧାର ବହିଆସିଲା।| ମୁଁ ହାଚକୁ ଦେଖାଇ ଭଞ୍ଜବାବୁଙ୍କୁ 
କହିଲି ଆଉ ବୋଧହୁଏ ଧର୍ମଗୁଳାର ଆବଶ୍ଯକତା ନାହିଁ। ବିଧ୍ବ ନିର୍ଦେଶ ମିଳିଗଲା। ନାଟକଟିକୁ 
ବିୟୋଗମ୍ବକ କରିବାକୁ ହେବ । ନାଟ୍ୟକାର ଭଞ୍ଜକିଶୋର ଲେଖାଟିକୁ ଟାଣିଆଣି କଲମମୁନରେ ଶିପ୍ରାକୁ 
ମାରି ନାଟକଟିକୁ କଲେ ବିୟୋଗାମ୍ବକ | କିନୁ ଅପରାଧବୋଧରେ ମନ ତାଙ୍କର ମଉଳି ଗଲା ମୁହଁ 
ଶୁଖଗଲା| ମୁଁ ଆନନ୍ଦରେ ହସୁଥାଏ । ନାଟ୍ୟକାର ଆଶଙ୍କାଗ୍ରସ୍ତ। କ'ଣ କିଛି ଅଘଟଣ ଘଟିଯିବ କି ? 

ସେ ବିଶ୍ରାମ କରିବାକୁ ଯାଉଛନ୍ତି, ହଠାତ୍‌ ଟେଲିଗ୍ରାମ ଆସିଲା.. ଉର୍ମିଳା ଏକସ୍ପାୟାଡ଼ | 
ଭଞ୍ଚବାବୁ ବେହୋସ ହୋଇଗଲେ । ସେ ମୁହୂର୍ଗରେ ପରିବେଶ ଥଲା ଅତ୍ୟନ୍ତ ଯନ୍ତଣାଦାୟକ | ” 

ମୁଁ ବେଦନା ବିକ୍ଷୁନ୍ଧ ଅନ୍ତରନେଇ ଧ୍ୟାନ ଦେଇ କଥାଟିକୁ ଶୁଣିଥିଲି । କଥାଟି ଶେଷ ହେଲାବେଳକୁ 
ଭଞ୍ଜବାବୁୂ ଆମଠାରୁ ବହୁ ପଛରେ ଥିଲେ | ମଝିରେ ମଝିରେ ରୁମାଲ୍‌ରେ ଆଖୁ ପୋଛୁଥଲେ | ଶୁଣିଲି, 
ଭଞ୍ଜବାବୁ ନିଜ ଜୀବନ ନାଟକରେ ଆଉ ଏକ ମଧୁର ଅଙ୍କ ଯୋଗକଲେ ନୂତନ ଢୀବନନାୟିକା 
ସରୋଜିନୀଙ୍କୁ ନେଇ। ସେ ହେଲେ ପରବର୍ଭୀ ସୃଷ୍ଟି ସମ୍ଭାରର ନେପଥ୍ଯ ନାୟିକା। ଆଜି ମୋର 
ସାରସ୍ବତବନ୍ଧୁ ଭଞ୍ଜକିଶୋର ନାହାନ୍ତି | ଓଡ଼ିଆ ନାଟ୍ୟ ସାହିତ୍ୟର ସେ ଜଣେ କାଳଜୟୀ ପୁରୁଷ ମୁଁ ତାଙ୍କୁ 
ଆଭୂମ ପ୍ରଣାମ ଜଣାଇ ତାଙ୍କ ରଚିତ କବିତାରେ, ସ୍ତି ସନ୍ଦର୍ଭ ଉପସଂହାର କରୁଟି | 

®) 
ନୀଳଜଙହ୍ବ ୧୪୫ 


“ କେତେ ତାରା ଲିଭିଯାଏ ଆକାଶର ଛାତିରେ 
କେତେ ଫୁଲ ଝରିଯାଏ ମାଟିତଳ ତାତିରେ 
କେତେ ପ୍ରାଣ ହଜିଯାଏ କାଳଅମା ରାତିରେ 
ଢୀବନର ଜୟଗାନ ଗାଏ ମୋର ଗାୀତିରେ ( ଭଞ୍ଜକିଶୋର) 
ବି.ଦ୍ର:ଓ¬ ଭଞ୍ଜକିଶୋର ପଟ୍ଟନାୟକଙ୍କ ଦଶାହ (ତା ୬-୧ ୨-୯ ୯) ଉପଇକ୍ଷେ ' ସମ୍ବାଦ "ରେ ପ୍ରକାଶିତ । 


ଶ୍ରାଦ୍ଧ: 


ମଣିଷ ତାଂ ଢୀବନକାଳ ଭିତରେ ବହୁଲୋକଙ୍କର ସଂସୃର୍ଶରେ ଆସେ। ସେମାନଙ୍କର 
ଜୀବନକାହାଣୀର କେତୋଟି ଚମକପ୍ରଦ ଝଲକ ତାର ଢୀବନାନୁରୂତିରେ ପରିଣତ ହୋଇଯାଏ। 
ସେଇପରି ଏକ ସମ୍ମାନନୀୟ ବ୍ୟକ୍ତି ଥଲେ ମୋର ଜଣେ ଉପରିସ୍ଥ କର୍ମଚାରୀ ଗୋପାଳବାବୁ । ସେ 
ମଝିରେ ମଝିରେ ତାଙ୍କର ବ୍ୟକ୍ତିଗତ ଜୀବନର ନିଭୂତ କଥା ମୋ ଆଗରେ କହନ୍ତି। ମୁଁ ମନ ଧାନ 
ଦେଇ ଶୁଣେ। ଅନେକ କଥା ଶିଖେ ମଧ୍ଯ | ସେ ଆଗେ ଚାକିରି ଜୀବନରୁ ଅବସର ନେଲେ, ମୋର 
ଆଉ କିଛି ବର୍ଷ ବାକିଥାଏ। ଦିନେ ମୁଁ ମୋ ସିଟ୍‌ରେ ବସିଛି, କୋଠରି ଭିତରକୁ ପଶି ଆସିଲେ 
ଗୋପାଳବାବୁ | 

ଅନେକଦିନ ପରେ ମୁଁ ତାଙ୍କୁ ଦେଖୁ ଭାରି ଖୁସିହୋଇଗଲି। ସେ କୁଶଳ ଜିଜ୍ଞାସା କରିବା 
ପରେ ମୁଁ କହିଲି “ ଆମେ ବୋଧହୁଏ ଏତେଦିନ ପରେ ଆପଣଙ୍କର ମନେପଡ଼ିଲୁ। ” 

“ ସତରେ ମିଷଶ୍ରବାବୁ, ଆପଣମାନେ ପ୍ରାୟ ସବୁବେଳେ ମନେପଡ଼ନ୍ତି। ମନେପଡ଼ନ୍ତି କେବଳ 
ଆପଣମାନଙ୍କର କର୍ମସଂସ୍କୃତି ଏବଂ ଆନ୍ତରିକତା ନେଇ। ଆସ୍ତେ ଆସ୍ତେ ସେ ସବୁ ଲୋପ ପାରଆସୁଚି। 
ଆପଣମାନଙ୍କର ବିଚାରଶୈଳୀ ଏବଂ କର୍ରବ୍ୟ ସମ୍ପାଦନର ଧାରା ମୋତେ ସମୟେ ସମୟେ ପ୍ରଭାବିତ 
କରୁଥିଲା ମୁଁ ମୋ ମତର ମୋଡ଼ ବଦଳାଉଥଲି। ମୋ ଶାସନ ସଂହିତାର ରୂପକାର ଥିଲେ ଆପଣମାନେ । 
ଆପଣମାନେ ସବୁବେଳେ ମୋର ମନେ ରହିବେ । ସେଇ ଆନ୍ତରିକତା ପାଇଁ ତ ମୁଁ ଆଜି ଆସିଛି 
କବିଙ୍କୁ କିଛି ଖାଦ୍ୟଯୋଗାଇ ଦେବା ପାଇଁ। ” 

ମୁଁ ଆଶ୍ଚର୍ଯ୍ୟରେ ତାଙ୍କ ମୁହଁକୁ ଚାହିଁ ରହିଲି 

ସେ କହିଲେ; କାଲି ମୋ ଜୀବନରେ ଏପରି ଏକ ଘଟଣା ଘଟିଲା, ଯାହା ମୋର ବିଶ୍ବାସକୁ 
ଚହଲାଇ ଦେଇଛି। ମଣିଷ ତା ଜୀବନରେ ଅସୁମାର ଭୁଲ୍‌ କରେ। ଅମାପ କଷଣ ପାଏ। ତେବେ 
ବେଳେବେଳେ ଏପରି ମହନୀୟ ଭୁଲ୍‌ କରିଦିଏ, ଯାହା ତା ଢୀବନର ହୋଇଯାଏ ଏକ ମହାହଁ 
ଅନୁରୂଚି। ସତରେ ସେ ଯନ୍ତ୍ରଣା ଭିତରେ ଥାଏ କେତେ ପ୍ରଚ୍ଛନ୍ନ ଆଶୀର୍ବାଦ । ମହାସରାର ମହାନ୍‌ 

୧୪୬ ନୀଳଜହୁ 


ରହସ୍ୟ, ଏକ ନିର୍ଦିଷ୍ ଦିବ୍ୟ ମୁହୂର୍ଗରେ ମଣିଷ କିଛିଟା ଉପଲବ୍ଧି କରେ | ସେ ମୁହୂର୍ଭ ସହଜରେ ଆସେ 
ନାହିଁ, ସମସ୍ତଙ୍କ ପାଖକୁ ଆସେନାହିଁ ମଧ୍ଯ ” 

ମୁଁ କହିଲି, “ ତା' ହେଲେ ଆପଣ ନଶ୍ଚୟ ଭାଗ୍ୟବାନ | କହନୁ କ'ଣ ହେଲା ? ” 

“ ମୋ ବୋଉ ବୈଶାଖ ଶୁକ ସପ୍ରମୀରେ ଯାଇଥୁଲେ। ତିଥି ବାର ସହଜରେ ମନେ ରହେନାହିଁ, 
ତାରିଖ ଅନୁସାରେ ଘରେ ଶ୍ରାଦ୍ଧ ପାଳନ କରାଯାଏନି। ଏ ଅସୁବିଧାରୁ ରକ୍ଷା ପାଇବା ପାଇଁ, ପୁରୋହିତ 
ଭାଇନାଙ୍କ ଉପରେ ଦାୟିତ୍ବ ଛାଡ଼ିଦିଆଯାଇଥାଏ। ସେ ତିଥିବାର ଟିପି ରଖୁଥାନ୍ତି ଯଜମାନି ଟିପାଖାତାରେ | 
ସବୁଘରର ଶୁଭ ଅଶୁଭ କାମର ତିଥି ସୂଚନା ସେଥିରେ ଥାଏ | ସେ ଚାରି ପାଞ୍ଚଦିନ ପୂର୍ବରୁ ଆସି 
କହିଯାନ୍ତି | ଯାହା ଯାହା ଲାଗିବ ତାଲିକା ଦେଇଯାନ୍ତି। ଆମେ ସେଇ ଅନୁସାରେ ବ୍ୟବସ୍ଥା କରୁ। ଏଥର 
ବିଭ୍ରାଟ ହୋଇଗଲା। 

ମୁଁ ପଚାରିଲି, “ ଭାଇନା କ'ଣ ଠିକ୍‌ ବେଳେ ଆସି କହିଲେନି ? ” 

“ ସେ ନିକଟରେ ଚାଲିଯାଇଛନ୍ତି, ତାଙ୍କ ପୁଅଟି ସରକାରୀ ଚାକିରିଆ । ଠିକ୍ଭାବରେ ଯଜମାନି 
ସିରସ୍ତା ବୁଝିପାରେନି। ସେ କହିନାହାନ୍ତି ଆମେ ମଧ୍ଯ ମନେ ପକାଇନୁ। ଏଇ ଦି ଚାରିଦିନ ଚଳର 
କଥା, ବୋଉର ଶ୍ରାଦ୍ଧତିଥିଟା ଚାଲିଗଲା | ଠିକ୍‌ ସେଦିନ ରାତିରେ ମୁଁ ସପନ ଦେଖଲି। ବୋଉ ମୋର ଚା 
ବିଧବା ଧଳାଶାଢ଼ିଟି ପିନ୍ଧି, ନିତିଦିନିଆ ଅଧା ଓଢ଼ଣିଟି ଟାଣି, ଆସି ମୋ ଗୋଡ଼ ତଳେ ବସିଲା। ମୋଚେ 
ଆଉଁଶି ଦେଇ କହିଲା, “ କିରେ ଗୋପ ! ତୁ ତୋ ବୋଉକୁ ଏଡ଼େ ବେଗେ ଭୁଲିଗଲୁ | ପିଣ୍ଡଟିଏ କି 
ପାଣି ଚୁଳେ ଦେଲୁନି। ବରଷକରେ ଥରେ ଟୁ ତୋ ବାପାବୋଉଙ୍କୁ ପିଣ୍ଡଟିଏ ଦେବୁନି! ବଡ଼ପୁଅର 
ବଡ଼ପଣିଆ ରହିଲା କୋଉଠୁ ? ” 

ଚଟ କରି ମୋ ନିଦ ଭାଜିଗଲା। ଦେଖଲା ବେଳକୁ କେହି ନାହାନ୍ତି । ମୋ ସ୍ତ୍ରୀଙ୍କୁ ଉଠାଇ 
କଥାଟି କହିଲି। ଆଜି ଥଲା ବୋଉର ଶ୍ରାଦ୍ଧ ଦୁହେଁଯାକ ଭୁଇିଯାଇଚଟେ। ଭାଇନା ବି କହିନାହାନ୍ତି। 
ଦୁହେଁ ଭାରି ବ୍ୟସ୍ତ ହେଲୁ | ଠିକ୍‌ କଲୁ ସକାଳେ ଭାରଇନାଙ୍କୁ ଖବର ଦେଇ ଶ୍ରାଦ୍ଧ କାମଟି କରିବୁ | ନୂଆ 
ପୁରୋହିତ ଆପଣେ ଶୁଣିଲାକ୍ଷଣି ଆସିଲେ | ପରଦିନ ବିଳମ୍ବରେ ଶ୍ରାଦ୍ଧ କଲୁ | ସବୃକାମ ସରିବା ପରେ 
ସେଦିନ ସଞ୍ଜବେଳେ ଦୁହେଁ ଜଗନ୍ନାଥଙ୍କୁ ଦର୍ଶନ କରିବାକୁ ଗଲୁ। ଆମ ପୁରୀଆଲୋକଙ୍କ ଦସ୍ତୁର 
ହେଉଛି, ସବୂ ଅନ୍ୟାୟ କରିଦେଇ, ବଳିଆରଭୁଜ ବଡ଼ଠାକୁରଙ୍କ ପାଖରେ ଶରଣ ପଶିଗଲେ, ସାତଖୁଣ୍‌ ମାଫ୍‌। 

ସୁରୁଖୁରୁରେ ଜଗନ୍ନାଥ ଦର୍ଶନ ହୋଇଗଲା । ଶରଣପଞ୍ଜରଙ୍କୁ ଦୁଃଖ ଜଣାଇଲୁ | ଏତିକିବେଳେ 
ଠାକୁରଙ୍କ ଠାରୁ ଫୁଲଟିଏ ଖସିଲା ପୂଜକ ପୂଜାଶେଷରେ ଫୁଲଟି ଆଣି ମୋ ହାତକୁ ବଢ଼ାଇ ଦେଲେ। 
ଜାଣିଲି ଆମକୁ କ୍ଷମା ମିଳିଯାଇଚି, ଆନନ୍ଦରେ ଭଚୁଳି ଉଠିଲା ମନ । ଦର୍ଶନସାରି ଦୁହେଁ ଆନନ୍ଦ ବଜାର 
ଆଡ଼କୁ ମୁହାଁଇଲୁ। କିଛି ଭୋଗ ଘରକୁ ନେରଯିବୁ | 

ହଠାତ୍‌ ଏକ କରୁଣ ଚିନ୍ନାର ଶୁଣାଗଲା। ଦେଖୁଲୁ, ଲୁଡ଼ୁଲୁଡ଼, ଥୁରୁଥୁରୁ ବୁଢ଼ୀଟିଏ ଚିଜ଼୍ାର 
କରୁଛି, ମରିଗଲି, ମରିଗଲି | ଚା ଶିରାଳ ହାତଟାକୁ ଯନ୍ତ୍ରଣାରେ ଛିଞ୍ଚାଡୂଛି। ଫୁ ଫୁ କରି ଫୁଙ୍କୁଚି| ଶୁଭୁଛି 
କାନ୍ଦଣାର କରୁଣସ୍ଵର | 

ପ୍ରଭାବତୀ ଦୌଡ଼ିଗଲେ ତା” ପାଖକୁ, ତାକୁ କୋଳେଇ ନେର ଆଉଁଶି ପକାଇଲେ ! କ୍ଷତାକ୍ତ 
ହାତଟିକୁ ଫୁଙ୍କୁଥାରି | ମୁଁ ତାଙ୍କ ପଛେ ପଛେ ଦଉଡ଼ିଗଲି। ମୋ ବେଢ଼ାଣରେ ବିଞ୍ଚଲି। ପାଖରେ, ଭୋଗ 
ବିକାଳୀ ପଣ୍ଡା ରାଗ ତମ ତମ ହୋର ତାକୁ ଚାହିଁଛି । ରାଗ ଗର ଗର ହୋଇ କହୁଚି, “ ଖା । ଖା ଏଥର 
ଖାଆ, ପାଇଲୁ? ଏ ଡାଙ୍କୁଣୀ ବୃଢ଼ଟା ରଖେରବସେଇ ଦେଉନି।” ବୂଢ଼ୀଟି ତାକୁ ଭୟାର୍ର ନୟନରେ 
ଚାହିଁଥାଏ। ମୁଁ କଥାଟା ବୁଝିଗଲି କଟ ମଟ କରି ଚାହିଁଲି ପଣ୍ଡାକୁ | 

ସେ ପୁରୀଆ ପଣ୍ଡା, ତୋଡ଼ ଉପରେ କହିଲା, କଂ ଣ କଟ୍ମଟ୍‌ କରି ଚାହିଁଚ ? ଆଜି ଭୋଗ 
ଉଠିବାକୁ ବିଳମ୍ବ ହେଲା। ଏର ବର୍ଭମାନ ଆଣିଲି। ସଞ୍ଜବେଳଟା, ବଇନି କରିନି, ସେ ଧୋକଡ଼ୀ 
ବୂଢ଼ୀକୁ ଯେତେ କହିଲେ ମାନିଲାନି । ସିମିତି ହାତ ପତେଇ ଥାଏ ବିରକ୍ତ ହୋଇ ଶେଷରେ ଡ଼ାଲିଡ଼ଙ୍କିଟା 
ତା ହାତରେ ନିଗାଡ଼ି ଦେଇି। ସେତିକି ବେଳୁତ ଛଟକୁଚି, ଚିଲଇଉଚି। ସତେ ଯିମିତି ସେ ଛଟକୀ 
ବୁଢ଼ୀକୁ ମୁଁ ଚେଙ୍କି ପକେଇଚି। ଏର ଦେଖ ମୋ ହାତ ପୋଡ଼ୁନି, ଚା ହାତଟା ପୋଡ଼ିଗଲା ? ସେ ଏମିତି 
ମଝିରେ ମଝିରେ ଆସି ଗରାଖ୍କ ମନ ନେବାକୁ ଭେଳିକି କରେ । ଚାକୁ କୁଣ୍ଢେଇଚ କ'ଣ, ଛାଡ଼ିଦିଅ।| 

ମୁଁ ପଣ୍ଡା ଭାଇନାଙ୍କୁ କହିଲି, ' ଠିକ୍‌ ଅଛି, ତମର ପରା ବଇନି ହୋଇନି, ମୁଁ ବଇନି କରୁଚି 
ତାକୁ ସବୁଥରୁ ଖାଇବାକୁ ଦିଅ। ପଣ୍ଡା ଗୋଟାଏ ଭଙ୍ଗା କୁଡ଼ୁଆରେ ଅନ୍ଧ ଭୋଗ ସହିତ ଆଉସବୁ 
ଦେଲା।| ମୁଁ ପଇସା ଦେଇଦେଲି। ବୂଢ଼ୀକୁ ଦୁହେଁ ବସି ଖୁଆଇଲୁ | ମୁଁ ଅନୁଭବ କଲି ବୂଢ଼ୀଟି ଦିଶୁଚି 
ଠିକ୍‌ ଅବିକଳ ମୋ ବୋଉ ପରି ମୁହଁଟା ମିଶିଯାଉଚି| ଏମିତି ଗୋରା, ଓଷାବ୍ରତ କରି ଏମିତି ଦୂର୍ବଳ। 
ନଇଁ ନଇଁ ଚାଲେ। 

ବୁଢ଼ୀ ଖାଇସାରି ଆନନ୍ଦରେ ଏଥର ହସିଲା। ଆମ ଦୃହିଁଙ୍କୁ ଆଉଁଶି ପକାଇଲା। ମୁଣ୍ଡ ଥାପୁଡ଼ାଇଲା।| 
ପଣ୍ଡା ଆଡ଼କୁ ଚାହିଁ ଆଶୀର୍ବାଦ ମୁଦ୍ରାରେ ଚେଙ୍କାଖଆ ହାତ ଟେକିଲା ପ୍ରଭାବତୀ ମୋ କାନ୍ଧର ବେଢ଼ାଣଟି 
ନେଇ ତା' ଅଣ୍ଡାରେ ଗୁଡ଼ାଇ ଦେଲେ ଲୁଚିଗଲା ସାଚଚିରା ଗଣ୍ଡିପକା କନା ଖଣ୍ଡକ | ଆମେ ଦୁହେଁ ପଣ୍ଡା 
ଭାଇନା ପାଖକୁ ଆସିଲୁ କିଛି ଭୋଗ କିଣି ବୂଢ଼ୀକୁ ଦେବାକୁ | ସେ ରାଚିରେ ଖାଇବ । ଭୋଗ କିଣିସାରି 
ପଛକୁ ଫେରିବା ବେଳକୁ ବୁଢ଼ୀ ନାହିଁ । ଯାହାକୁ ପଚାରିଲେ କେହି କହିପାରିଲେନି। ମୁଁ ଯାଇ ବେଢ଼ା 
ଭିତର ବାହାର ଖୋଜିଲି। କିଛି ସନ୍ଧାନ ପାଇଲିନି। ମୁହଁ ଶୁଖାଇ ଫେ ରିଆସିଲି। ” 

ଦୂରରୁ ସମସ୍ତ ଦୃଶ୍ଯ ଦେଖୁଥିଲେ ଆଉ ଜଣେ ଦକ୍ଷିଣିଭକ୍ତ। ସେ ପାଖକୁ ଆସି ନମସ୍ଟାର 
କଲେ। ଜଣାଯାଉଥ୍‌ଲା ସମ୍ଭାନ୍ତ ଆଭିଜାତ୍ୟସମ୍ପନ୍ନ ପରିବାରର ଲୋକପରି | ସେ ହସି ହସି ମୋତେ 
କହିଲେ, “ମୁଁ ମଧ୍ୟ ଏକ ଭିକାରି। ମୁଁ ଆପଣଙ୍କ ଭିତରେ ଏର ମହାପୀଠରେ ମହାଭାବର ସୂଚନା 
ପାଇଛି । ଆପଣ ପ୍ରଭୁ ଜଗନ୍ନାଥଙ୍କର ଅଶେଷ କରୁଣା ଲାଭ କରିଛନ୍ତି । ଆପଣଙ୍କ ହାଚରୁ ଏ ଭିକାରିକୁ 
ଟିକିଏ ପ୍ରସାଦ ମିନୁ । ବୁଢ଼ୀ ପାଇଁ କିଣିଥିବା ପ୍ରସାଦତକ ମୁଁ ଚାଙ୍କ ହାଚକୁ ଆନନ୍ଦରେ ବଢ଼ାଇଦେଲି। 
କହିଲି, ଆପଣ ମୋତେ ଆଶୀର୍ବାଦ କରିଥିବାରୁ, ନିଜକୁ ଧନ୍ୟ ମନେକରୁଛି। ” ପ୍ରଭାବତୀ ବିମୁଗ୍ଧ 
ନୟନରେ ଚାହିଁଥାତି। 

ଜାଳ 
୧୪୮ || 


ସେ ହସି ହସି କହିଲେ, ପୁରୀର ଏର ପୁଣ୍ୟପୀଠରେ ପ୍ରତ୍ୟେକଙ୍କ ହୃଦୟରେ ପ୍ରଭୁ କଗନ୍ନାଥଙ୍କର 
ଆସନ ଅଛି । ଏହାର ଧୂଳିମାଟି ପାଣିକବନରେ ମହାଦେବତାର ମହାସଭା ଚାଲିଛି। ଆପଣ ପୁଣ୍ୟ 
ପୁରୁଷ, ସେର ବୁଢ଼ୀଟି ଭିତରେ ଜଗନ୍ନାଥଙ୍କର ପ୍ରଚ୍ଛନ୍ନ ମହାସରୀ ଲୁଚି ରହିଥିଲା । ଏହି ହି ମହାମୂରିଙ୍କର 
ମହାବିକାଶ ଲୀଳା ଦେଖୁ ମୁଁ ନିଜକୁ ଭାଗ୍ୟବାନ ମନେ କରୁଟି | 

ସେ ବିଦାୟ ନେଲେ। ଆମେ କିଛି ଭୋଗ କିଣି ଦିବ୍ୟାନୂୁରୂତି ନେଇ ଘରକୁ ଫେରିଲୁ। ଏ 
କଥାଟି କବିଙ୍କୁ କହିବାକୁ ମୁଁ ପୁରୀରୁ ଏତେ ବାଟ ଆସିଛି” 

କଥାଟି ଶୁଣି ଆନନ୍ଦରେ ମୁଁ ଆମହରା ହୋଇଗଲି କହିଲି, ମୋ କଲମ ପାଇଁ ଶ୍ରଦ୍ଧଭୋଗ ମିଳିଗଲା 


ଦୀକ୍ଷାଗ୍ରହଣ 


୧ ୯୭୩ ମସିହା ସେପ୍ଟେମ୍ବର ଚିନି ତାରିଖରେ ମୁଁ ଅନଗୁଳ ଛାଡ଼ି ଭୁବନେଶ୍ବର ଆସିଥଲି। 
ସେହିଦିନଠାରୁ ଆଜି ପର୍ଯ୍ୟନ୍ତ ମୁଁ ଏଠାରେ ଅଛି। ଚାକିରି ଜୀବନ ପରେ ଅବସର ଜୀବନଟା ମଧ୍ଯ 
ଏଠାରେ କଟାଉଛି। ଭୁବନେଶ୍ବରର ସାର୍ତିକ ଏବଂ ସାଂସ୍କୃତିକ ଜୀବନର ମୋହରେ ପଡ଼ି। ସୌଭାଗ୍ୟକ୍ରମେ 
ସରକାରୀ ଲଟେରୀ ପୃଟଟିଏ ପାଇଗଲି ସି.ଆର.ପି..ନ୍ଦ.ନ.ଛକ ପାଖରେ | ମୁଁ ଘରଟିଏ କରି ସେଠିକି 
ଚାଲିଆସିଲି । 

ମୋ ଘରଠାରୁ ଇସ୍ବନ ମନ୍ଦିର ଅତିପାଖ। ସେତେବେଳକୁ ମନ୍ଦିର ଚିଆରି ହୋରନଥୁଲା। 
ଗୋଟିଏ ଚାଳଘର ଥାଏ | ସେଇଠାରେ ରହୁଥିଲେ ଗୌରଗୋବିନ୍ଦ ସ୍ବାମୀ] ସେ ମୋର ସହକର୍ମୀ ଥିଲେ 
ଅନଗୁଳ ହାଇସ୍କୁଲରେ। ଚାଙ୍କର ନାମ ସେତେବେଳେ ଥିଲା ବ୍ରଜବନ୍ଧୁ ମାଣିକ। ସେ ରସ୍‌ନ 
ଆନ୍ଦୋଳନରେ ଯୋଗଦେଇ ବୈଷ୍ଣବପନ୍ଛା ଗ୍ରହଣ କଲେ | ତାଙ୍କର ପରିବର୍ରିତ ଗୁରୁଦତ୍ତ ନାମ ହେଲା 
* ଚୌରଗୋବିନ୍ଦ ସ୍ଵାମୀ | ଚାଙ୍କୁ ଓଡ଼ିଶାର ଇସ୍ଵନ ଆଶ୍ରମର ପରିଚାଳନା ଦାୟିତ୍ଵ ଦିଆଗଲା | ତାଙ୍କ ସହିତ 
ମୋର ବ୍ୟକ୍ତିଗତ ବନ୍ଧୁତା ଦୃଷ୍ଟିରୁ ମୁଁ ଆଶ୍ରମକୁ ଯାଏ ସେ ମଧ୍ଯ ମୋ ଘରକୁ ଆସନ୍ତି । ମୁଁ ସେତେବେଳେ 
ଥାଏ ପୁରୁଣା ଭୁବନେଶ୍ବରରେ | 

ସୁରଜରଲ୍ୟାଣ୍ଡର ଜଣେ ଆନ୍ତର୍ଜାତିକ ଖ୍ୟାତିସମ୍ପନ୍ନ ସ୍ଥପତି (ଥା) ସେତେବେଳେ ଇସ୍ୃନ 
ଧର୍ମ ଆନ୍ଦୋଳନର ଭକ୍ତ ଥଲେ। ସେ ଭୁବନେଶ୍ବରକୁ ଆସିଥିଲେ ନୂତନ ମନ୍ଦିରର ନକ୍ସା ପ୍ରସ୍ତୁତ 
କରିବାକୁ | ତାଙ୍କ ସହିତ ପରିଚୟ କରାଇଦେଲେ ମୋର ସନ୍ୟାସୀ ବନ୍ଧୁ ସେ ଜଣେ ଅତ୍ୟନ୍ତ, ନୈଷଶ୍ଠିକ 
ବୈଷ୍ଠବ। ଆସ୍ତେ ଆସ୍ତେ ତାଙ୍କ ସହିଚ ମୋର ନିବିଡ଼ ଘନିଷ୍ଠତା ବଢ଼ିଲା। 

ବିଭିନ୍ନ ବିଷୟରେ ତାଙ୍କ ସହିଚ ମୋର ଅନ୍ତରଙ୍ଗ ଆଢାପ ଆଲୋଚନା ହୁଏ| ଅତୀତର 
ମୁନିରଷିଙ୍କ ପରି ସେ ତ୍ରିସଂଧ୍ୟା କରନ୍ତି । ସେତେବେଳେ ସେ ଗାୟତ୍ରୀ ମନ୍ତ୍ର ଉଚ୍ଚାରଣ କରନ୍ତି । ଦିନର 


a a 


ସଛିମୁହୂର୍ରରେ ସାରା ବାୟୁମଣ୍ଡକରେ ଏକପ୍ରକାର ମହାଜାଗତିକ ସୌର ରଶ୍ମି ବିକିରିତ ହୁଏ। ତାହା 

ପ୍ରତିକୂଳ ପ୍ରଭାବ ପକାଇଥାଏ ଜୀବମଣ୍ଡକ ଉପରେ। ଗାୟତ୍ରୀ ମନ୍ତ୍ରର ଶଦ୍ଦଚରଙ୍ଗ ସେହି ରଷ୍ମିର ସଂସ୍ଗର୍ଷରେ 
ଆସିଲେ ତାହା ଶାନ୍ତ ହୋଇଯାଏ ବୋଲି ସେ ଆଲୋଚନା ପ୍ରସଙ୍ଗରେ ମୋତେ କହିଥୂଲେ। ତା” ପରଠାରୁ 
ମୁଁ ଗାୟତ୍ରୀ ମନ୍ତ୍ରପାଠ କରିବାକୁ ତପ୍ୂର ହେଲି। ଅବଶ୍ୟ ପ୍ରତ୍ୟୁଷ ଓ ପ୍ରଦୋଷକାଳୀନ ସନ୍ଧି ମୁହୂର୍ରରେ 
ତାହା କରାଯାଉଛି । ମଧ୍ଯାହ୍ନ ମୁହୂର୍ଗରେ ସମ୍ଭବ ହେଉନି। ତାଙ୍କ ଅନୁରୋଧରେ ମୁଁ ତାଙ୍କୁ ଓଡ଼ିଆ ଭାଷା 
ଶିଖାଇ ଦେଇଥିଲି | ଅଛଦିନ ମଧ୍ୟରେ ସେ ଲେଖାପଢ଼ାରେ ଦକ୍ଷତା ହାସଲ କଲେ । ନକ୍ଟା ପ୍ରସ୍ତୁତ ପରେ 
ପରେ ତାଙ୍କର ଏଠାରେ ଦେହାନ୍ତ ହୋଇଯାଇଥିଲା। 

ଥରେ ଗୌରଗୋବିନ୍ଦ ସ୍ଵାମୀ ମୋ ବସାକୁ ଆସିଥୂଲେ। କହିଲେ, ଇସ୍କନ୍‌ ଆନ୍ଦୋଳନର 
ପ୍ରତିଷ୍ଠାତା ଗୁରୁଦେବ ପ୍ରଭୁପାଦ ସ୍ଵାମୀ ଭୁବନେଶ୍ବର ଆଶ୍ରମକୁ ଆସୁଛଚ୍ି। ଆପଣ ଯିବେ, ମୁଁ ସାକ୍ଷାତ୍‌ 
କରାଇ ଦେବି | ଆପଣ ତାଙ୍କ ଠାରୁ ଦାକ୍ଷାଗ୍ରହଣ କରିବେ ଜି ? ଆପଣ ଯାହା ଚାହିଁବେ.. ଗାହଁସ୍ୟୁ ଦୀକ୍ଷା 
କିମ୍ବା ବୈଷ୍ଣବ ଦୀକ୍ଷା ତାଙ୍କଠାରୁ ନେଇପାରିବେ | ଆମ ଆଶ୍ରମର ପୃଷ୍ଠପୋଷାକ ଏବଂ ଶୁଭେଳୁମାନଙ୍କୁ 
ମୁଁ ଡ଼ାକିଛି ବିଶେଷ ଦର୍ଶନ ଏବଂ ଆଲୋଚନା ପାଇଁ| 

ମୁଁ ଭାରି ଖୁସିହେଲି। ଏହି ଆଧ୍ଯାମ୍ମିକ ସୁଯୋଗକୁ ହାତଛଡ଼ା କରିବାର ପ୍ରଶ୍ନ ଉଠୁନି ମୁଁ ନିର୍ଦିଷ୍ଠ 
ଦିନ ଆଶ୍ରମରେ ପହଞ୍ଚିଲି। ଜଣେ ବିଦେଶୀ ଭକ୍ତ ଆମମାନଙ୍କୁ ନେଇ ଗୋଟିଏ କୋଠରିରେ ବସାଇଲେ। 
ଆମେ କୋଡ଼ିଏ ଜଣ ଚାରିଟି ଧାଡ଼ିରେ ବସିଲୁ । ଏ ପାଖେ ଦୂଇଧାଡ଼ି ସେ ପାଖେ ଦୂରଧାଡ଼ି। ମଝିରେ 
ରାସ୍ତା । ପୂର୍ବରୁ ପ୍ରଭୁପାଦସ୍ବାମୀଜୀ ଗୋଲେଇ ତକିଆରେ ଭାରାଦେର ତଳେ ଏକ ଶୁଭ୍ର ଗଦି ଉପରେ 
ବସିଥୁଲେ। ଆମେ ଭୂମିଷ୍ଠ ପ୍ରଣାମ ଜଣାଇ ହାତଯୋଡ଼ି ବସିଲୁ। ଡ଼ାହାଣ ପାଖ ଧାଡ଼ିର ପ୍ରଥମ ବ୍ୟକ୍ତି 
ଥିଲେ ପଣଶ୍ଡାବାବୁ, ପୁରାନୀଟି ମନେପଡ଼ୁନି। ସେ ଥିଲେ ଭୁବନେଶ୍ବର ସବ୍‌ କଲେକ୍ଟର। ସ୍ଵାମିଜୀ 
ପ୍ରଥମେ ତାଙ୍କ ଆଡ଼କୁ ଚାହିଁଲେ। ସେ ନିଜର ପରିଚୟ ଦେଇସାରିବା ପରେ ସ୍ଵାମିଚୀ ସସ୍ମିତ ବଦନରେ 
ମଧୁରକଣ୍ଠରେ କହିଲେ, “ ମୁଁ ଓଡ଼ିଆ କହି ନପାରିଲେ ମଧ୍ଯ ଭଲ ଭାବରେ ବୁଝିପାରୁଛି, ଆପଣମାନେ 
ଓଡ଼ିଆରେ କହନ୍ତୁ । ମୁଁ ମୋ ବଙ୍ଗଳାଭାଷାରେ କହିବି। ହଁ, ପଶ୍ଡାବାବୁ । ଆପଣ ବ୍ଯସ୍ତ ହେବାର 
କିଛିନାହିଁ। ତାଙ୍କୁ କେହି ମାରି ଦେଇନାହାନ୍ତି । ତାଙ୍କ ପ୍ରତି ଅବହେଳା କରାଯାଇନି। ସେ ପ୍ରାକୃତିକ 
ମୂତ୍ୟୁବରଣ କରିଛନ୍ତି ପ୍ରସବ ବେଦନା ଭିତରେ | ତାହାହିଁ ଏକ ମାଧ୍ୟମ ସେ ଥିଲେ, ନୈଷ୍ଠିକ ବୈଷ୍ଣବ 
ପରିବାରର କନ୍ୟା । ତାଙ୍କ ସ୍କାନ ଆହୁରି ଉଚ୍ଚରେ | ଅଛ ସମୟ ପାଇଁ ସେ ଆପଣଙ୍କର ପନ୍୍‌ୀ ହେବାର 
ସୁଯୋଗ ଥିଲା | ବୈଷ୍ଣବ ମାର୍ଗରେ ତାଙ୍କର ଉର୍ଦ୍ବଗତି ହୋଇଛି । ଆପଣ ନିଜକୁ ଧନ୍ୟ ମନେ କରନ୍ତୁ। ” 

କଥାଟା ଆସ୍ତେ ସ୍ମଷ୍ଟ ହୋଇଗଲା | ପଣ୍ଡାବାବୁ ଚଥାପି କାନ୍ଦି କାନ୍ଦି କହୁଥାନ୍ତି । “ ସବାମିଜୀ ! ମୋ 
ମନ ବୂଝୁନି। ସେ ଡାକ୍ତର କଂସେରଗୁଡ଼ାକ ତାକୁ କାଟି ମାରିଦେଲେ। ” ସ୍ଵାମୀଜୀ ଆଶୀର୍ବାଦ ମୁଦ୍ରାରେ 
ହାତଟେକି କହିଲେ, “ କରୁଣାମୟ ଶ୍ରୀକୃଷ୍ଣ ଆପଣଙ୍କୁ ମନୋବଳ ଦିଅନ୍ତୁ । ସର୍ବଚାପ ହରଣ କରନ୍ତୁ । ” 

ତା' ପରେ ମୋ ଆଡ଼କୁ ଚାହିଁଲେ | ମୁଁ ନମ୍ର ନମିତ ହୋଇ ମୋର ସାମାଜିକ ତଥା ସାଂସ୍କୃତିକ 
ପରିଚୟ ଦେଲି। ସେ ହସି ହସି କହିଲେ, ମୁଁ ପୂର୍ବରୁ ଗୌରଗୋବିନ୍ଦଙ୍କ ଠାରୁ ଆପଣଙ୍କର ପରିଟୟ 

ପାଇଥୁଲି। ଆପଣ ଯେ ଜଣେ ଲେଖକ, ଏକଥା ଶୁଣି ମୁଁ ଅତ୍ୟନ୍ତ ଆନନ୍ଦିତା ମୋ ମତରେ ଯେ 
ଉତ୍ସର୍ଗୀକୃତ କର୍ମଯୋଗୀ, ସେ ହେଉଛି ନୈଷ୍ଠିକ ବୈଷ୍ଣବ। ତେଣୁ ଆପଣ ମଧ୍ଯ ଜଣେ ବୈଷ୍ଣବ। 
କଲମ ସେବା ମାଧ୍ଯମରେ କୃଷ୍ଣ ସେବା କରୁଛି । ତାହା ହିଁ ଆପଣଙ୍କର ଦୀକ୍ଷା | ଆପଣ ଅନ୍ୟ କୌଣସି 
ଦୀକ୍ଷା ନେବାର ଆବଶ୍ୟକତା ନାହିଁ । ଶେଷନିଶ୍ଵାସ ତ୍ୟାଗକରିବା ପର୍ଯ୍ୟନ୍ତ କଲମକୁ ଛାଡ଼ିବେ ନାହିଁ 
ଚିତା, ତିଳକ ମାଳାଜପ, ମାଳପିନ୍ଧା ଭଜନ, କୀର୍ଭନ ବୈଷ୍ଣବର ଏକ ଆଚରଣ | ପ୍ରକୃତକର୍ମଯୋଗୀ 
ଏହାର ଉର୍ଶ୍ବରେ | 

କିଛି ସମୟ ନିରବ ରହି କହିଲେ, ମୁଁ ଚ ଦୀକ୍ଷାଦାନ କଲି, କିଛି ଗୁରୁଦକ୍ଷିଣା ଦେଇ ପାରିବେଜି ? 

ମୁଁ ଚଟସ୍ମୁ ହୋର ତାଙ୍କ ମୁହଁକୁ ଚାହିଁଲି। ବୃଝିପାରିଲିନି କ”ଣ ସେ ଚାହୁଁଛନି। ସେ ହସି ହସି 
କହିଲେ, “ ସାଧାରଣ ଦିନଚର୍ଯ୍ୟା ଭିତରେ ଟିକିଏ ସମୟ କ୍ୃଷ୍ଣସେବା ପାଇଁ ଦେବେ। ମୋର 
ଉପନିଷଦଗୁଡ଼ିକୁ ସୁବିଧା ଅନୁସାରେ ଓଡ଼ିଆରେ ଅନୁବାଦ କରିଦେବେ । ଏହା ହିଁ ଗୁରୁଦକ୍ଷିଣା ଏବଂ 
ଆପଣଙ୍କର କ୍ୃଷ୍ଣସେବା। ” 

ମୁଁ ସଙ୍କୁଚିତ ହୋଇ କହିଲି, “ ଆପଣଙ୍କ ମହାନ୍‌ ଲେଖାକୁ ଅନୁବାଦ କରିବାର ଯୋଗ୍ୟତା 
ତଥା ସାମର୍ଥ୍ୟ ମୋର ଅଛି ତ! 

ସେ କହିଲେ “ ଅଛି। ତଥାପି ଏଇଠାରେ ଏବେ ପରୀକ୍ଷା କରିଦେବା । ଗୌରଗୋବିନ୍ଦଙ୍କୁ 
କହିଲେ ମୋର ସେଇ 'Life beyond death’ ବହିଟା ଆଣିଲ ! ” ବହି ଆସିଗଲା| ସେ ମୋତେ 
ବଢ଼ାଇ ଦେଇ କହିଲେ, ବହିର ଏ ଟାଇଟଲଟିକୁ ଓଡ଼ିଆରେ କଣ କୁହାଯିବ ? ମୁଁ କହିଲି, “ ଭାବୁଚି 
' ଜନ୍ମମୃତ୍ୟୁର ପରପାରେ ” ହୋଇପାରେ । ” “ହଁ...ହଁ... ତାହା ହିଁ ହେବ ପ୍ରଥମରୁ ଦିପୃଷ୍ଠା ଅନୁବାଦ 
କରି ମୋତେ ଶୁଣାନୁ । ” 

ମୁଁ ସ୍ଵାମୀଜୀଙ୍କ ଇଂରାଜୀ ଅନୁବାଦ ଅବଲମ୍ବନରେ ମୋର ଓଡ଼ିଆ ଅନୁବାଦ ଶୁଣାଇଲି | ଅବଶ୍ୟ 
ଅନୁବାଦଟିରେ ଚର୍ତ୍ର ତଥ୍ଯ ଏବଂ ବୈଶିଷ୍ଟ୍ୟ ରକ୍ଷା ଭିତରେ ସ୍ଵାଧୀନ ଭାବପ୍ରକାଶ ସୁଯୋଗ ସୃଷ୍ତି 
କରିଥଲି। ସେ ଶୁଣିବା ପରେ କହିଲେ, ଅନୁବାଦ ଚମଜ୍କାର | ପ୍ରଥମେ ଏଲଟିକୁ ଅନୁବାଦ କରନ୍ଧୁ| 
ସୁବିଧା ମିଳିଲେ ପରେ ଉପନିଷଦଗୁଡ଼ିକ ହାତକୁ ନେବେ । ” 

ମୁଁ ନତମସ୍ତକରେ ତାହା ଗ୍ରହଣ କଲି | 

ଆଶ୍ରମରୁ ଫେରିବା ପରେ ପରେ କାମଟି ଆରମ୍ଭ କଲି | ଅନୁବାଦ ଶେଷ ହେବା ପରେ ତାହା 
ତାଙ୍କର ଅନୁମୋଦନ ଲାଭ କଲା। ଅଛଦିନ ପରେ ଶୁଣିଲି, ବୃନ୍ଦାବନ ଧାମରେ ମହାଯୋଗୀଙ୍କର 
ମହାପ୍ରୟାଣ ହୋଇଛି। ଗୁରୁକୃପାରୁ ଚିରଦିନ ପାଇଁ ବଞ୍ଚତ ହେଲି। 

ମଝିରେ ନୂଆଘର କାମରେ ବ୍ୟସ୍ତ ରହି ଆଶ୍ରମ ସହିତ ଯୋଗସୂତ୍ର ରକ୍ଷା କରିପାରିଲି ନାହିଁ। 
ଅଳ୍ପ ସମୟ ପାଇଁ କେତେବେଳେ ଗଲେ ମଧ୍ଯ ବହି ବିଷୟରେ ଚର୍ଚ୍ଚା ହୁଏନାହିଁ। ପ୍ରାୟ ତିନିବର୍ଷ ପରେ 
ଜଣେ ବିଦେଶୀଭକ୍ତ ଇସ୍କନର କେତେଗୁଡ଼ିଏ ପ୍ରକାଶନ ନେଇ ଆମ ଅଫିସ୍‌କୁ ଯାଇଥିଲେ | ମୋତେ 
ସାକ୍ଷାତ୍‌ କଲେ କିଛି କିଣିବା ପାଇଁ| ମୁଁ “ ଜନ୍ନମୂୃତ୍ୟୁର ପରପାରେ ” ବହିଟିକୁ ଦେଖୁ ଆନନ୍ଦରେ ବିହୃଳ 

ହୋଇଗଲି। ପଚାରିଲି କେବେ ବାହାରିଲା, ସେ କହିଲେ, ପ୍ରାୟ ବର୍ଷକରୁ କିଛି ଅଧକ ହେବା ମୁଁ 
ମୋ ପରିଚୟ ତାଙ୍କୁ ନ ଦେଇ ସେଥରୁ ପାଞ୍ଚକପି କିଣିଲି। ସେ ମୋତେ ବାଧ କଲେ ତାଙ୍କ ଗୀତାଟିକୁ 
କିଣିବାକୁ । ମୋର ଭାଇ ପଣ୍ତିତ ପ୍ରାଣବନ୍ଧୁ ମିଶ୍ର ସେ ଗୀତାଟିର ଆମୂଳଚୂଳ ଅନୁବାଦରେ ପୂର୍ଣ ସହଯୋଗ 
କରିଥିଲେ ମଧ୍ଯ ତାଙ୍କି ନାଟିକୁ ସେଥୁରେ ନ ପାଇ ବହିଟି କିଣିଲିନାହିଁ। 

ପ୍ରତିବାଦପତ୍ରଟିଏ ପଠାଇଲି ସ୍ବାମୀ ଗୌରଗୋବିନ୍ଦଙ୍କ ପାଖକୁ । ପ୍ରଥମ କଥା, ମୁଁ ଅନୁବାଦକ 
ଭାବରେ “ ଜନ୍ମମୃତ୍ୟୁର ପରପାରେ ' ବହିଟି ପ୍ରକାଶିତ ହେବାର ବର୍ଷକ ପରେ ମଧ୍ଯ କପିଟି ପାଇନିନାହିଁ। 
ଦ୍ଵିତୀୟକଥା ଗୀତାରେ ପଣ୍ଡିତ ପ୍ରାଣବନ୍ଧୁ ମିଶ୍ରଙ୍କର ନାମ ନ ରଖୁବା ଏକ ନୈତିକ ବିଚ୍ଯୟୁତି। 

ସ୍ବାମୀ ଗୌରଗୋବିନ୍ଦ କିଛିଦିନ ପରେ ନିଜେ ବହି ଖଣ୍ଡିଏ ନେଇ ଘରକୁ ଆସିଲେ । କହିଲେ, 
ନିଅନ୍ତୁ। ବହିଗୁଡ଼ିକ ଶ୍ରୀକୃଷ୍ଣଙ୍କର ସମ୍ପରି, ବିନାମୂଲ୍ୟରେ କାହାକୁ ଦେବାର ଅଧ୍ବକାର ମୋର ନାହିଁ। 
ତେଣୁ ଦେଇ ନଥୁଲି। ମୁଁ ମଧ୍ଯ ପୁସ୍ତକର ଦାମ୍‌ ତାଙ୍କ ହାଚକୁ ବଢ଼ାଇ ଦେଇ କହିଲି, ବିନା ମୂଲ୍ୟରେ 
ବହି ରଖୁପାରିବି ନାହିଁ। ସେ ତାହା ଗ୍ରହଣ କରି କହିଲେ, ଶ୍ରୀକୃଷ୍ଣ ଆପଣଙ୍କର ମଙ୍ଗଳ କରନ୍ଧୁ। ପଣ୍ତିତ 
ପ୍ରାଣବନ୍ଧୁ ମିଶ୍ରଙ୍କୁ ମୁଁ ମୋର କୃତଞ୍ଷତା ଜଣାଇ ପର ସଂସ୍ବରଣରେ ମୋ ଲେଖାଟି ଦେବି। ଏଥର 
ଭୁଲ୍‌ରେ ରହିଯାଇଛି । ପର ଏଡ଼ିସନରେ ପୁସ୍ତକ ପୃଷ୍ଠାରେ ସେ କୃତଜ୍ଞତା ସ୍ଵୀକାର କଲେ । ସ୍ଵାମୀଜୀଙ୍କର 
ଉପନିଷଦଗୁଡ଼ିକ ଅନୁବାଦ କରିବା ଦିଗରେ ମୋତେ ରସ୍‌କନର ଆନ୍ତରିକ ସହଯୋଗ ମିଳିଲାନାହିଁ, 


ଫଳରେ ଗୁରୁଦକ୍ଷିଣା ଅପୂରଣୀୟ ରହିଗଲା ସାରାଜୀବନ ପାଇଁ । କିଛିଦିନ ପରେ ଗୌରଗୋବିନ୍ଦ ମଧ୍ଯ 
ଚାଲିଗଲେ । ଅନୁଷ୍ଠାନ ସହିତ ମୋର ଆବେଗିକ ସମ୍ପର୍କ ତୁଟିଗଲା ¦ 


ଲକ୍ଷ୍ମଣପୁରୀରେ ଦିନେ 

ମୁଁ ପ୍ରତିବର୍ଷ ଜୁନମାସରେ ଲକ୍ଷ୍ମୌ ଯାଏ ପୁଅ ପାଖକୁ । ସେଥର ଲକ୍ଷ୍ମୌ ରେଲଷ୍ଟେସନ୍‌ରୁ 
ଓହ୍ଲାଇ ଗୋଟିଏ ଲାଇନ୍‌ ଅଟୋ ଧରିଲି। ଯିବି ମାରୁତିପୁରମ | ଅଟୋ ଦୁଚଗତିରେ ଚାଲିଥାଏ । ଗୋମତୀ 
ନଦୀ ପାର ହେବା ପରେ ପରେ ଅଛ ଦୂରରେ ଅଟକିଲା। ଅଟୋ ଚାଳକ କହିଲା, “ ମାରୁତିପୁରମ 
ଓହ୍ଲାବୁ ।” ଆମେ ଓହ୍ଲାଇଲୁ । ଅଟୋବାଲାକୁ ତା ପ୍ରାପ୍ୟ ଦେଇଦେଲୁ 

ଆମେ ଦୁହେଁ.. ସେ ଆଉ ମୁଁ ବ୍ୟାଗ୍‌ ଦୂଇଟା କାନ୍ଧରେ ଝୁଲାଇ ଦୁହେଁ ମୁଖ୍ୟ ରାସ୍ତାରେ 
କିଛିବାଟ ଅତିକ୍ରମ କରିବା ପରେ, ଓହ୍ଲାଇଲୁ ଗଳି ରାସ୍ତାକୁ । ସେଇ ରାସ୍ତାରେ ଗଲେ ବଡ଼ପୁଅ ଧରଣୀଧର 
ମିଶ୍ରର ବସାଘର ପଡ଼ିବ। ବେଶି ଦୂର ନୁହେଁ। ଦି'ଚାରି ପାହୁଣ୍ଡ ଯାଇଛୁକି ନାହିଁ, ଦଳେ କୁକୁର 
କେଉଁଆଡ଼ୁ ଦଉଡ଼ି ଆସି ଆମ ଦୁହିଁଙ୍କୁ ଚାରିପାଖରୁ ଘେରିଗଲେ। ଆମେ ପଡ଼ିଗଲୁ ସେମାନଙ୍କ ଚକ୍ରବ୍ୟୁହ 
ଭିତରେ। ସେମାନେ ରଣରଙ୍କ, ଆମେ ଦୁହେଁ ନିରସ୍ତ୍। ଇମିତି ଗର୍ଡନ କରି ଭୁକୁଥାନ୍ତି ଯେ ସତେ 


mm 

ହକ 
୧୫୨ ନୀଳ 


ଆମେ ଦୁହେଁ ଭୟରେ ଛାନିଆ। ବିଦେଶ ଜାଗାରେ କିଏ ଅଛି କାହାକୁ ଡ଼ାକିବୁ। ଭୟ ଓ କରୁଣ 
ନୟନରେ ଦୂଇ ପାଖକୁ ଅନେଇଲୁ | ଦି' ପାଖରେ ଦି ଧାଡ଼ି ଦୋକାନ | ଲୋକେ ଦୋକାନରେ ବସି 
ଆମ ଦୂରବସ୍ଥାର ଦେଖଣାହାରୀ ସାଜିଥାନ୍ତି। 

ଆମ ବିକଳ ଅବସ୍ଥା ଦେଖୁ ଜଣେ ବୟସ୍ବ ଲୋକ ଉଠିଆସି ପଟାରିଲେ, “ ଆପ୍‌ କାହାଁ 
ଯାଏଟ୍ଗେ ? ” ମୁଁ ଖଣ୍ଡିଆ ଖଣ୍ଡିଆ ହିନ୍ଦିରେ ମୋର ପୂର୍ଣ ପରିଚୟ ଦେଲି। ପୁଅ ଘରକୁ ଯିବି ବୋଲି 
କହିଲି । ସେ ହସି ହସି କହିଲେ ଓ ଆପ୍‌. ମିଶ୍ରାଜୀକି ପିଚାଜୀ... ନମସ୍ତେ. ନମସ୍ତେ.. । ତାପରେ ସେ 
କୁକୁରମାନଙ୍କୁ ଲକ୍ଷ୍ୟ କରି କହିଲେ, “ ଆରେ କୁତେ ! ତୁମ୍‌ ନେହିଁ ଜାନ୍ତେ ୟେ ମିଶ୍ରାଜୀକେ ପିତାଜୀ 
ହୈ । ହଟୋ ... ହଟୋ। ” 

ନିର୍ଦେଶ ପାଇଲା କ୍ଷଣି କୁକୁରମାନେ ତାଙ୍କ ବ୍ୟୁହ ଭଙ୍ଗକରି ଲାଙ୍ଗୁଡ଼ ହଲାଇ ହଲାଇ ବାଟ 
ଛାଡ଼ି ଦେଲେ | ଆମ ଝାଳନାଳ ଦିହଟା ଥରୁଥିଲା, ଟିକିଏ ଥର ହେଲା। ଆଖୁରୁ ଲିଭିଗଲା କରୁଣତା | 
ଆମେ ଦୁହେଁ ଶ୍ରଦ୍ଧାସିକ୍ତ ଚାହାଣୀ ଭରି ତାଙ୍କୁ ଗଭୀର କୃତଜ୍ଞତା ଜଣାଇଲୁ । ସେ ହସି ହସି କହିଲେ, 
ବାବୁଜୀ ! ଏ ସବ୍‌ ହମାରେ ଗଲି କେ କୁଚେହୈ| ପହେରାଦାର ହୈ.. ଆପ୍‌ ଚଲିୟେ.. ଚଇଲିୟେ ବାବୃଜୀ |” 

ରକ୍ଷା ମିଳିଗଲା । 

ଆମେ ଆନନ୍ଦରେ ଏଥର ଆଗେଇଲୁ। ବାଟରେ ଗଳିସାରା କୁକୁରଙ୍କୁ ଦେଖୁଛୁ । ସେମାନେ 
କେହି ପ୍ରତିବାଦ କରିନାହାନି, ବରଂ ଲାଙ୍ଗୁଡ଼ ହଲାଇ ହଲାଇ ବାଟ ଛାଡ଼ିଦିଅନି । କିଛିବାଟ ଆସିବା 
ପରେ ଆମ ଘରଟା ଦେଖାଗଲା | ମୋ ନାତିନାତୁଣୀ ଛାତ ଉପରୁ ଆମକୁ ଦେଖୁ ଚଟାପଟ ଓହ୍ଲାର 
ଦଉଡ଼ିଲେ ଆମ ପାଖକୁ | ସାଥ ହୋଇ ଆମେ ଆସି ଘରେ ପହଞୁଲୁ | 

ଘରେ ଛୁଟିଲା ଆନନ୍ଦ ବନ୍ୟା 

ନାତି, ନାତୁଣୀମାନଙ୍କ ପାଟିତୁଣ୍ଡରେ ଘର ପଡୁଥାଏ ଉଠୁଥାଏ। ନାତୁଣୀ ଲିପି କହିଲା, 
“ ଜେଜେବାପା! ନନା ଗାଡ଼ି ନେଇ ଖୋଜି ଖୋଜି ଷ୍ଟେସନ୍‌ରୁ ଫେରିଆସିଲେ | ତୁମେ କୋଉଠେ 
ଥିଲ, ଏତେ ବିଳମ୍ବ ହେଲା କାହିଁକି ? 

ମୁଁ କହିଲି, “ ବୂଝିଲୁ ଲିପି ମୋର ଧାରଣା ନନାର ଆଜି ଅଫିସ୍‌ ଅଛି, ବୋଧହୁଏ ଆସିପାରିନଥିବ | 
ମୁଁ ଟିକିଏ ଖୋଜାଖୋଜି କରି ଅଟୋରେ ଚାଲିଆସିଲି । ଯୋଗକୁ ଅଟୋବାଲା ଡାକଛାଡୁଥାଏ 
ଇନ୍ଦିରାନଗର... ମାରୁତିପୁରମ.. ମାରୁତିପୁରମ ¦ ସୁବିଧା ମିଳିଲା ଆସି ବସିଗଲୁ | ସେ ଠିକ୍‌ ଜାଗାରେ 
ଓହ୍ଲାଇ ଦେଲା। ତେବେ ବିଳମ୍ବ ହେଲା ଗଳି ଆରମ୍ଭରେ | 

କାହିଁକି, କଣ ହେଲା କି ? ପଚାରିଲା ଲିପି। 

ମୁଁ ନ କହୁଣୁ ତା' ଢେଜେମା କହିଲେ, “ ତମେ ସବୁ ଯେଉଁ ଜଗୁଆଳୀମାନଙ୍କୁ କଗେଇଚ 
ନା, ସେମାନେ ଇଞେ ବି ବାଟ ଛାଡ଼ିଲେନି। ବେଢ଼ି ଗଲେ ଆମ ଚାରିପାଖରେ | 

ନାତିଆଟା ଭାରି ଚଗଲା, ତା” ପାଟି ଖଲ ଖଲ ହେଉଥିଲା କ'ଣ କହିବ ବୋଲି | କହିଲା ଓଃ.. 
କୁକୁର ! ! ସେମାନେ ଚିହ୍ନିପାରିଲେନି, ମୋ ହିଟଲର ଜେଢେବାପାଙ୍କୁ ? ଗୋଟିଏ ଗର୍ଚ୍ଚନରେ ମେଦିନୀ 

ନୀଳଜହୁ ୧୫୩ 


ତରହର ହେଇଯାରଥାନ୍ତା, ସେମାନେ କଣ ଭୁକୁଥିଲେ | ମୁଁ ତାଙ୍କୁ କଣେଇ ଦେବି। କାଲିଠୁ ଲାଙ୍ଗୁଡ଼ 
ହଲେର ବାଟ ଛାଡ଼ିଦେବେ | ଚୁମେ ମୋ ସାଥୂରେ ଥରେ ବୁଲିଆସିବ, ସବୁ ଠିକ୍ଠାକ ହୋଇଯିବ। 
ବୁଝିଲ ଜେଜେବାପା ! ତମେ ତାଳଗଛକୁ ଜେଜେମା ଠୁରୀ, କୁକୁର ନଭୁକିବେ କିମିତି ? ବେତାଜିଆ 
ହୋଇଗଲେ ସବୁ ଅସୁବିଧା। 

ସମସ୍ତେ ହସି ହସି ବେଦମ | 

ସେ ତା” ନନାର ନାଲିଆଖ ଦେଖୁ ପଳେଇଲା। ବୋହୂ କହିଲା, “ ସେଗୁଡ଼ାକ ଅଚିହ୍ନାଲୋକକୁ 
ଦେଖୁଲେ ଭୁକିବେ। ଥରେ ଜାଣିଗଲେ ଆଉ ଭୁକିବେନି। ତାପରେ ସବୁ ସ୍ବାଭାବିକ। ଆଦ୍ଯପର୍ବ 
ସରିଗଲା କିଛି ସମୟ ପରେ ମୁଁ ମୋର ସବୁ କାମଦାମ ତୁଟାର ଢଳଖ୍ମଆ ଖାଇସାରି ପେପର ଧରି 
ବାହାର ପିଣ୍ଡାରେ ବସିଲି। 

ଉପରମହଲା ଘର | ପୋଟିକୋରେ ସଜା ହୋଇଛି ବହୁତ ସୋ ଗଛର କୁଣ୍ଡ | କୂଣ୍ଡଗୁଡ଼ିକ 
ମଧ୍ଯ ବିଭିନ୍ନ ରଙ୍ଗରେ ରଂଜିତ ମୁଁ ସେଗୁଡ଼ିକୁ ଦେଖୁ ଉପଭୋଗ କରୁଥାଏ। ତା'ପରେ ଆଖ୍ୁପଡ଼ିଲା, ଏ 
ପାଖ ସେପାଖ ଲମ୍ବା ସାରଟାର ଘରଗୁଡ଼ିକ ଉପରେ | ଭାରି ଚମଜ୍ାର ଡ଼ିଜାଇନ୍‌ର ଘର | ଫାଟକଗୁଡ଼ିକ 
ଏ ମୁଣ୍ଡରୁ ସେ ମୁଣ୍ଡଯାଏ ଗୋଟିଏ ସରଳରେଖାରେ ଥାଏ। ପ୍ରତ୍ୟେକ ଫାଟକର ସିମେଣ୍ଟ ଚଉତରା 
ରାସ୍ତା ଆଡ଼କୁ କ୍ରମେ ଗଡ଼ାଣିଆ । ରାତିରେ କୁକୁରମାନେ ଚାରି ଉପରେ ଆନନ୍ଦରେ ଶୁଅନ୍ତି ମୁଣ୍ଡଫାଟକ 
ଆଡ଼କୁ ଥାଏ ସମସ୍ତଙ୍କର | ସାଇର ବୁଲାକୁକୂରମାନଙ୍କର ଏ ସବୁ ବିଶ୍ରାମ ମଣ୍ଡପ। 

ଅନେକ ଲୋକ ଘରେ ବିଲାତି କୁକୁର ପୋଷିଛଚ୍ି। ଦୁଇ କୁକୁରଙ୍କ ଭିତରେ ଗୋଟାଏ 
ଆପୋସ ବୁଝାମଣା ହୋଇଯାରଥାଏ, ସେମାନେ ପ୍ରତିବାଦ କରନ୍ତିନି। ବରଂ ସେମାନେ ଆନନ୍ଦରେ 
ଖାଇପିର ଚେହେରା ବାଗେର ସୋ ପାଇଁ ଘରେ ଥାଆଚ୍ତି, ବୁଲାକୁକୁରମାନେ ତାଙ୍କ ପାଇଁ ଗୋତିଖଟି 
ଘର ଜଗର୍ତି। ଘରର ସ୍ତ୍ରୀ ଲୋକମାନେ ପ୍ରତିଦିନ ଦି” ବେଳା କିଛି ଖାଦ୍ୟ ଅଜାଡ଼ି ଦିଅନ୍ତି ବାହାରେ ଥିବା 
କୁକୁର ଜାଗାରେ। ସେମାନେ ତାକୁ ଖାଆନ୍ତି, ସେତିକିବେଳେ ନିଜ ନିଜ ଭିତରେ ଟିକିଏ କଳହ 
ଚାଲେ । ଅନ୍ୟବେଳେ ସମସ୍ତେ ଏକଜୂଟ୍‌। ସାଇ ଲୋକମାନଙ୍କର ଭାରି ଶ୍ରଦ୍ଧାଥାଏ ସେମାନଙ୍କ ଉପରେ | 
ଭିନ୍ନ ଭିନ୍ନ ନାଁରେ ସେମାନଙ୍କୁ ଡ଼ାକନ୍ତି । ମୁଁ ଆଶ୍ଚର୍ଯ୍ୟ ହୁଏ... ପ୍ରତ୍ୟେକେ ନିଜ ନିଜ ପରିଧୂବରେ ସନଧୁଷ୍ଠ | 
ସଂହତି ଓ ସହାବସ୍ଥାନ କେଡ଼େ ସୌହାର୍ଦ୍ୟପୂର୍ଣ। ସତରେ ସ୍ଵେହବଶ ଏ ସଂସାର । 

ଦିନଗୁଡ଼ିକ ଆନନ୍ଦରେ କଟି ଯାଉଥାଏ । 

ସବୁଦିନ ପରି ସେଦିନ ପାହାନ୍ତାରେ ନିଦ ଭାଜିଲା। ମୋ ମୁଣ୍ଡ ପାଖରେ ଘରର ଗୋଟିଏ 
ଝରକା | ତାରି ପାଖରୁ ଭାସି ଆସିଲା ମଧୁର ପକ୍ଷୀ ସଙ୍ଗୀତର ମୁକ ନା। ଆମ ଝରକା ପର୍ଯ୍ୟନ୍ତ ଲମ୍ବିଛି 
ପଡ଼ିଶାଘରର ଲମ୍ବା ବାଡ଼ିବଗିଚା। ସେଥିରେ ଅଛି ଅନେକ ବଡ଼ ବଡ଼ ଗଛ | ଗୋଟିଏ ଗଛର ଡ଼ାଳ 
ଲମ୍ବିଆସିଛି ଝରକାପାଖକୁ । ହାତବଢ଼ାଇଲେ ଛୁଇଁ ହେବ। ଲକ୍ଷ୍ୟ କଲି ତାରି ଗହଳିଆ ଶାଖାରେ 
ବସାବାନ୍ଧିଛି ଚଢ଼େଇଟିଏ । ବୋଧହୁଏ ଆରମ୍ଭ କରିଛି ତାର ପାହାନ୍ତି ପ୍ରାର୍ଥନା | ମୁଁ ଆନନ୍ଦରେ ବିହ୍ଳ 


153 


Digitized by srujanika@gmail.com 


ହିାଁଳଜ 
୧୫୪ ନାଜଜହୁ 


ହୋଇଗଲି। ଘଣ୍ଟା ଦେଖୁଲି, ରାତି ୪ଟା | ମୋର ପ୍ରାତଃଭ୍ରମଣ ସମୟ ହୋଇଯାଇଛି | କାମଦାମ ସାରି 
ବାହାରି ପଡ଼ିଲି ବୂଲିବାପାଇଁ। 

ଉପରୁ ଖୋଲାସିଢ଼ିରେ ଓହ୍ଲାଇଲି ତଳକୁ | ଗେଟ୍‌ ଖୋଲିଲି ପାଖରେ ଶୋଇଥିବା କୁକୁରଟି ଉଠି 
ଚା ଅଣ୍ଟା ସଳଖି, ଲାଞ୍ଜ ହଲାଇଲା । ଦେଖୁଲି ପ୍ରତିଗେଟ୍‌ ମୁହଁରେ ଶୋଇଛନ୍ତି ଜୁକୁରମାନେ। ରାତି 
ଭଲକରି ପାହିଁନି। ଭୟଲାଗିଲା କୁକୁରମାନେ କାଳେ ସେହିଦିନ ପରି ହଇରାଣ କରିବେ | ସାହସ କରି 
ଆଗେରଲି | କୁକୁରଟି ମୋ ଆଗେ ଆଗେ ଲାଞ୍ଜ ହଲାଇ ଚାଲିଲା । ମୋର ଏଥର ସାହାସ ହେଲା। 
ଗଲାବେଳେ ଅନ୍ୟଗେଟ୍‌ ପାଖରେ ଶୋଇଥିବା କୁକୁରମାନେ ଶୋଇବା ଅବସ୍ଥାରେ ମୁଣ୍ଡ ଟେକି ଚାହିଁଲେ। 
ତାପରେ ଟିକିଏ ଲାଞ୍ଜ ହଲାଇ ପୁଣି ଶୋଇଗଲେ । ନିରାପଦ ସଂକେତ ମିଳିଗଲା | କିଛିବାଟ ଗଲାପରେ 
ଆଉ ଗୋଟିଏ କୁକୁର ଆସି ତା ସାଥିରେ ମିଶିଲା। ତାର ସାଙ୍ଗ ସାଥୀ ହୋଇଥବ ବୋଧହୁଏ। ସେ 
ଦୁହେଁ ମୋ ସହିତ ଚାଲିଲେ ଗଳିର ଶେଷଯାଏ | ସେଇଠେ ଅଟକି ଦି'ଥର ଭୋ ଭୋକରି ଭୁକି 
ଫେରିଆସିଲେ | ମୁଁ ହସି ହସି କହିଲି ତୁମେ ଏଥର ଯାଅ, ମୁଁ ପଳେଇବି | ବୁଝିଲି ସେମାନଙ୍କ ସୀମା 
ସେଇ ପର୍ଯ୍ୟନ୍ତ । ସେମାନେ ତାର ସୀମାନ୍ତ ପ୍ରହରୀ। 

ମୁଁ ଉଠିଲି ମୁଖ୍ୟରାଜପଥକୁ ଭାରି ପ୍ରଶସ୍ତ | ଦେଖୁଲି ଅନେକ ପ୍ରାତଃଭ୍ରମଣକାରୀ ଚାଲିଛନ୍ତି 
ବୃଦ୍ଧ, ବୃଦ୍ଧା ଯୁବକ ଯୁବତୀ, କିଶୋର କିଶୋରୀ, ପୁରୁଷମାନଙ୍କ ମଧ୍ଯରେ ନାତି ବୃଦ୍ଧମାନଙ୍କ ସଂଖ୍ୟା 
ଅଧ୍ବକ। ନାରୀମାନଙ୍କ ମଧ୍ୟରେ ମେଦବତୀଙ୍କ ସଂଖ୍ୟା ଅଧ୍ବକ | ମୁଁ ଭ୍ରମଣକାରୀ ସ୍ରୋତରେ ସାମିଲ 
ହୋଇଗଲି। ମୋର ପ୍ରାତଃଭ୍ରମଣର ଅନୁଭୂତି ମଧ୍ୟ କମ ରୋମାଞ୍ଚକର ନୁହେଁ। ଫେରିଲାବେଳକୁ 
ସୂର୍ଯ୍ୟୋଦୟ ହୋଇଯାଇଥାଏ ମାରୁତିପୁରମ୍‌ରେ ରହିବା ଭିତରେ ପ୍ରାତଃଭ୍ରମଣଟା ମୋର ରୁଟିନ୍‌ କାମରେ 
ପରିଣତ ହୋଇଯାଇଥଲା। ମୋତେ ଘଣ୍ଟା ଦେଖୁବାକୁ ପଡ଼େନି। ନିର୍ଦିଷ୍ଟ ମୁହୂର୍ଗରେ ମୁଁ ସେହି ପକ୍ଷୀ 
ଡ଼ାକଶୁଣି ଉଠେ | ବୁଲିଗଲାବେଳେ ସାଇ କୁକୁରମାନେ ତାଙ୍କ ସୀମା ପର୍ଯ୍ୟନ୍ତ ମୋତେ ଛାଡ଼ି ଆଣନ୍ତି। 

ଗୋଟିଏ ମାସ ଆନନ୍ଦରେ ବିଚିଗଲା। କାଲି ଭୁବନେଶ୍ବର ଫେରିବି। 

ରାତିରେ ଭଲ ନିଦ ହେଲାନି । ଲକ୍ଷ୍ମୌ ସ୍ଵୃତି ସବୁ ଜମିଗଲା। ମୋ ମନର ମେଲଣପଡ଼ିଆରେ | 
ଦୋସାରୀ ଆମ୍ବଖୁଆ, ନାତିନାଚୁଣୀଙ୍କ ମାୟା, ପ୍ରିୟ ପକ୍ଷୀ କାକଳୀ, ଶ୍ରଦ୍ଧେୟ ସୀମାନ୍ତ ପ୍ରହରୀମାନଙ୍କର 
କର୍ରବ୍ୟନିଷ୍ଠା, ପ୍ରାତଃଭ୍ରମଣ ସାଥୀମାନଙ୍କର ଆଳାପ, ଏମିତି କେତେ କ”ଣ, ମନଟା ହୋଇ ଉଠିଥାଏ 
ମାୟାମଞ୍ଚ । ଭାବୁଥାଏ ମାୟାଯୋଗୀ ମଣିଷଟିକୁ ମାୟା ହିଁ କେବଳ ମୂତ୍ଯୟୁରୁ ଅମୂତପଥକୁ ନେଇଯାଏ 

ପହଞ୍ଚଲା ବିଦାୟ ମୁହୂର୍ଭ | ଦୃଷ୍ତିପଡ଼ିଲା ଝରକା ପାଖ ଗଛ ଡ଼ାଳରେ ବସିଛି ମୋର ସେଇ 
ପ୍ରିୟପକ୍ଷୀଟି। ତାକୁ ଇକ୍ଷ୍ୟ କରି ହାତ ହଲାଇଲି ସତେ ଯେପରି ପ୍ରିୟ ବନ୍ଧୁଠାରୁ ବିଦାୟ ନେଉଛି | ଗେଟ୍‌ 
ପାଖକୁ ଆସିଲୁ | କୁକୁରଟି ଉଠି ସମସ୍ତଙ୍କ ମୁହଁକୁ ଚାହିଁ ଲାଞ୍ଜ ହଲାଇଲା | ଯାଉଚି, ବର୍ଷକ ପରେ ହୁଏତ 
ସାକ୍ଷାତ ହୋଇପାରେ। ସେ କ”ଣ ବୁଝିଲା କେଜାଣି, ଥରଟେ ଭୁକିଦେଇ ଗୁରୁଗୁରୁ ହେଲା। ଆମେ 
ଗାଡ଼ିରେ ବସିଲୁ । ଆମ ଗାଡ଼ି ପଛେ ପଛେ କୁକୁରଟି ଦଉଡୁଥାଏ | ମୋ ଆଖୁ ଅଶୁସଜଳ ହୋଇଉଠିଲା | 
ସତରେ ଏହାକୁ କଣ କୁହାଯାଏ | ' ମମତା ଯାହାକୁ ସୁଳ ଭିତରେ ଖୋଜିଲେ ମିଳେନି, ସୂକ୍ଷ୍ମ ଭିତରେ 

ଖୋଜିଲେ ଧରାଦିଏନି, ଆବେଗ ଭିତରେ ଖୋଜିଲେ ଲୁଚକାଳି ଖେଳେ, କିନୁ ଆକସ୍ମିକ ଭାବରେ 
ଆସି ଛୁଇଁ ଦେଇ ଏକ ଅହେତୁକ ଇନ୍ଦ୍ରଜାଲ ସୃଷ୍ଟି କରିଦିଏ। ମଣିଷ ପୁଣି ମତ୍ତ ହୋଇ ନିଜକୁ 
ହଜାଇଦିଏ ତା'ରି ଭିତରେ, କେତେବେଳେ ତାହା ପାଲଟେ ମରିଚିକା ତ କେତେବେଳେ ମୂଗନାଭି.. 
କସ୍ତୁରୀ... | କେତେବେଳେ କୁଜ୍‌୍ଝ୍ଟି କାତ କେତେବେଳେ ଶୁଭ୍ରସ୍ପିଗ୍ଧ ଶୁଶୀତଳ ଚାନ୍ଦିନୀ। ସାରା 
ଜୀବନଟାକୁ ଆବୋରି ବସିଥାଏ ସେଇ ମମତା! 

ଆମେ ଆସି ପହଞ୍ଚଲୁ ଭୁବନେଶ୍ବରରେ | ପୁଣି ନୂତନ ଅନୁଭୂତିର ନୂତନ ସମ୍ଭାର । 

ମୁଁ ଆଶ୍ଚର୍ଯ୍ୟ ହେଲି, ସତେ ଯେପରି ମୋ ଆଖୁରୁ ସ୍ଵପ୍ଧର ସେଇ ଆବେଶ, ମନର ସେଇ 
ଆବେଗ ଦୂର ହେଉନି, ବରଂ ନେଇଛି ଏକ ଭିନ୍ନ ରୂପ... ରୂପାନ୍ତର | ମୋ ପ୍ରିୟ ସ୍ପମିତିସମ୍ଭାର ମୋ 
ସହିତ ଚାଲିଆସିଛି । ପରଦିନ ମୁଁ ବାହାରେ ବସିଥାଏ ହଠାତ୍‌ ଦେଖୁଲି କୂୁକୁରଟିଏ ମୋ ଗେଟ୍‌ ପାଖକୁ 
ଆସି ଚା ଗୋଡ଼ରେ ଗେଟ୍‌ ଖଡ଼୍‌ ଖଡ଼୍‌ କଲା | ଦିଥର ଭୁକିଲା ମଧ୍ଯ | ମୁଁ ଚାକୁ ଦେଖୁଲାକ୍ଷଣି, ଲକ୍ଷ୍ଲୌ 
କୁକୁରର ସେଇ ମାନସ ରୂପଟି ତା ଭିତରେ ମିଶିଗଲା | ଭାବିଲି କୁକୁରଟି ବୋଧହୁଏ ଭୋକିଲା ଅଛି। 
ତାଜୁ ନେଇ ରୁଟି ଦି ଚାରିଖଣ୍ଡ ଦେଲି... ବାସିରୁଟି | ସେ ଖୁସିରେ ଖାଇ ଚାଲିଗଲା। ମୁଁ ଆନନ୍ଦରେ ଫେରିଆସିଲି। 

ପରଦିନ ସକାଳେ ବୁଲିଗଲାବେଳେ ଦେଖୁଲି ସେର କୁକୁରଟି ଫାଟକ ପାଖରେ ଶୋଇଛି। 
ବୋଧହୁଏ ରାତିରେ ଫାଟକ ଜଗିଥୁଲା। ତା” ଭୁକିବାଟା ମୁଁ ଶୁଣିଛି। ତା ପରେ ସେ ମୋ ପଛେ ପଛେ 
ଆସି ଗଳିପାର ହୋଇ ମୁଁ ମୁଖ୍ୟରାସ୍ତାକୁ ଗଲାପରେ ଫେରିଆସିଲା। ଠିକ୍‌ ଏକା ଅଭିନୟ, ଏକପ୍ରକାରର 
ଦୃଶ୍ୟାନୁଭୂତି। ତାପରଠାରୁ ସେ ଆପଣାର ହୋଇଗଲା । ଚାକୁ ପ୍ରତିଦିନ ଖାଇବାକୁ ଦିଆଯାଏ। ସେ 
ବାହାରେ ବୁଲେ.. ଠିଜ୍‌ ଖାଇଲାବେଳେ ଆସେ, ରାତିରେ ମନକୁ ମନ ଗେଟ୍‌ ଜଗେ।| ବିଲେଇଟାଏବି 
ଗେଟ୍‌ ଦେଇ ଛାଡ଼େନାହିଁ। ବୁଲିଗଲା ବେଳେ ମୋ ପଛେ ପଛେ କିଛି ବାଟ ଯାଏ। 

ଦିନେ ମୁଁ ସାଇକେଲ ଧରି ହାଟକୁ ଯାଉଥୁଲି | ସେ ପଛେ ପଛେ ଦଉଡୁଥଲା। ମୁଁ ଲକ୍ଷ୍ୟ 
ରଖୂନି ସେ କେତେବାଟ ଆସିଲା, କେଉଁଠାରେ ଅଟକିଲା । ହାଟରୁ ଫେରିବା ବାଟରେ ଶୁଣିଲି ରାସ୍ତାପାଖ 
ପିଲାଏ ଖଝୁମ୍ପୁଡ଼ିରେ ଗୋଟାଏ କୁକୁରକୁ ବାନ୍ଧି ବାଡ଼ଉଛନ୍ତି । ସେ ପ୍ରାଣବିକଳ୍ରେ କରୁଣ ଚିଳ୍କାର କରୁଚି । 
ମୁଁ ପାଖକୁ ଗଲି। ପିଲା ଆଡ଼େଇ ହୋଇଗଲେ | କୁକୁର ମୋତେ ଦେଖୁ ଲାଞ୍ଜ ହଲାଇ ସେଇ ବନ୍ଧା 
ଅବସ୍ଥାରେ ଡ଼େଉଁଥାଏ। ଦେଖୁଲି ତା” ଲମ୍ବା ବାଳରେ ପିଲାଏ ତାଳଫଟକା ବାନ୍ଧିଛନ୍ତି । ଆଜି ଦୀପାବଳି 
ପର୍ବ। ସଞ୍ଜବେଳେ ସେ ଫଟକାରେ ନିଆଁ ଲଗାଇ ଫୁଟାଇବେ | କୁକୁରର ଯନ୍ତ୍ରଣା ଭିତରୁ ଆନନ୍ଦ ପାଇବେ। 

ମୁଁ ସିଧା ଯାର କୁକୁରଟିକୁ ଫିଟାଇ ଦେଲି। ପିଲାଙ୍କୁ ଗାଳି ଦେଲି, ଆମ କୁକୁରକୁ ବାଡ଼େଇଲ 
ବୋଲି । ପିଲାଏ କୁଡ଼ିଆରେ ଲୁଚିଲେ, କୁକୁର ମୋର ବଳ ପାଇ କୁଡ଼ିଆ ଦୁଆରେ ଗର୍ଜୁଥାଏ, ସତେ 
ଯେପରି ସେମାନେ ହାବୁଡରେ ପଡ଼ିଲେ ଟିକ୍‌ ଟିକ୍‌ କରି ଚିରି ପକାରବ। 

ମୁଁ ଫଟକା ସବୁ ଫିଟାଇ ଦେଲି। 

କୁକୁରକୁ ଡ଼ାକିଲି, ଆ ଘରକୁ ଯିବା! ସେ ମୋ ସାଇକେଲ ପଛେ ପଛେ ଦଉଡ଼ିଲା। ଆସି 
ଫାଟକ ପାଖରେ ଅଟକିଲା ମୁଁ ସବୁ ଜିନିଷପତ୍ର ଘରେ ରଖୁ ଦେଇଗଲା ବେଳକୁ ସେଠାରେ ଶୋଇଛି । 

° 
୧୫୬ ନୀଳଜହୁ 


ତାକୁ ଆଉଁଶିଲି | କ୍ଷତଜାଗାରେ ମଲମ ଲଗାଇ ଦେଲି, ଖାଇବାକୁ ଦେଲି। ସେ ସେରଦିନୁ ଦୂରକୁ ଆଉ 
ଯାଏନି | ସେଇ ଗେଟ୍‌ ପାଖ ଗଳିରେ ଦିନ ତମାମ୍‌ ପହରା ଦେଉଥାଏ । ରାତିରେ ଗେଟ୍‌ ଜଗେ। ମନେ 
ମନେ ଭାବିଲି, ମୋର ଆମ୍ଦର୍ଶନ ହୋଇଗଲା ପଶୁପକ୍ଷୀ ଉତ୍ତିଦମାନଙ୍କ ଭିତରେ, ଏହା କ'ଣ, 
ମାୟାଯୋଗ, ମମତାୟନ.. ? ? ହଁ...ମମତାୟନ ! ! ! 


ପୁଣି ଲକ୍ଷ୍ନୌ: 

୧ ୯ ୯୦ ମସିହାଠାରୁ ଦୂଇହଜାର ଏକ ମସିହା ପର୍ଯ୍ୟନ୍ତ ପ୍ରାୟ ପ୍ରତିବର୍ଷ ମୁଁ ଲକ୍ଷୌ ଯାଏ 
ମାସେ ଦୁଇମାସ ପାଇଁ । ଦଶହରା ପୂର୍ବରୁ ଫେରିଆସେ । ବଡ଼ପୁଅ ତା ପିଲାମାନଙ୍କୁ ନେର ଲକ୍ଷ୍ମୌରେ 
ଥାଏ। ଆମ୍ଭ ପାଚିଲା ସମୟ ଆସିଲେ ନାତିନାତୁଣୀ ଘନ ଘନ ଫୋନ୍‌ କରନ୍ତି, “ ଜେଜେବାପା! 
ଦୋସରି ଆମ୍ବ ତୁମକୁ ଝୁରୁଛି। ବେଗେ ଆସ | ” ସେଇଟା ମୋର ଭାରି ପ୍ରିୟ ଆମ୍ଭ | ଜୁଲାଇ ଅଗଷ୍ଟରେ 
ପ୍ରଚୁର ମିଳେ। ଆମେ ପ୍ରାୟ ସେତିକିବେଳକୁ ଯାଉ। ଦିଅଁ ଦେଖା, ଭୋଗଚଖା, ଏକାବେଳେ 
ହୋଇଯାଏ। 

ଲକ୍ଷ୍ମୀର ପରିବେଶ, ସାମାଜିକ ଜୀବନ ମୋତେ ଭାରି ଭଲଲାଗେ। ଏହା ଏକ ପ୍ରାଚୀନ 
ସମ୍ଭାନ୍ତ ସହର । ଲୋକମାନେ ସ୍ବେହୀ, ଭାରି ଉଚ୍ଚମିଜାଜ୍‌ର | ଦିଲ୍ଦାର ଚଳଣି | ସବୁଠାରୁ ବଡ଼ କଥା, 
ଏହା ଏକ ମୁସଲମାନ ବହୁଳ ସହର ହେଲେ ମଧ୍ଯ, ହିନ୍ଦୁ ମୁସଲମାନ ଭିତରେ ସାମ୍ଭଦାୟିକ ସଦ୍‌ଭାବ 
ବହୁତ ବେଶି। କୀ ଭୀ କେତେବେଳେ ଗୋଳମାଳ ହେଲେ ମଧ୍ଯ, ତାହା ଭଗ୍ର ରୂପ ଧାରଣ କରେନାହିଁ 
ଆପୋସରେ ସବୁ କଳହ ତୁର୍ଟିଯାଏ | ହିନ୍ଦୁମାନଙ୍କ ପର୍ବପର୍ବାଣି, ହୋଲିଖେଳ, ଦଶହରା, ଗଣେଶ ଓ 
ସରସ୍ବତୀ ପୂଜା ପ୍ରଭୃତିରେ ମୁସଲମାନମାନେ ମଧ୍ଯ ଭାଗନିଅନ୍ତି। ସବୁଠାରୁ ବେଶି ଉପଭୋଗ୍ୟ ହୋଲିଖେଳ, 
ସେମାନଙ୍କ ମତରେ ଏହା ଏକ ଭାରତୀୟ ପର୍ବ । ସ୍ବେହ ଶ୍ରଦ୍ଧା ସମ୍ପତିର ପର୍ବ । 

ପୁଅଠାରୁ ଶୁଣିଲି, ଲକ୍ଷୌ ଷ୍ଚିଟ୍‌ ଶାଢ଼ି, ପଞ୍ଜାବୀ ଭାରତ ପ୍ରସିଦ୍ଧ । ଏହି କଳାମବକ କମ କାମରେ 
ପ୍ରାୟ ଦଶହଜାରରୁ ଉର୍ଶ୍ଚ ମୁସଲମାନ ମହିଳା ଲାଗିଛନ୍ତି । ବୃତି ଭିତରେ ଏ ଶିଛକୁ ବଞ୍ଚାର ରଖୁଛନ୍ତି 
ସେମାନେ। ତାଙ୍କ ଅଫିସ୍‌ ନାବାର୍ଡ଼ ସେମାନଙ୍କୁ ସହାୟତା ଦେଉଛି | 

ଅଧ୍ବକାଂଶ ବଡ଼ ବଡ଼ ସହରର ଟ୍ୟାକ୍ତି ଓ ଟେମ୍ପୋ ଡ୍ରାଇଭରମାନେ ସେତେଟା ବିଶ୍ଵସ୍ତ ନୁହନ୍ତି 
ବୋଲି କୁହାଯାଏ ! ଅପରିଚିତ ଲୋକକୁ ବହୁତ ହଇରାଣ ହରକତ କରି ପଇସା ନିଅନ୍ତି। ନାନାପ୍ରକାର 
ଅସାମାଜିକ କାମ ମଧ୍ଯ କରନ୍ତି ଯାତ୍ରୀମାନଙ୍କୁ ନେଇ! ମୁଁ ଯାହା ଜାଣିଟି, ଲକ୍ଷ୍ମୌର ଟେମ୍ୋ ଓ ଟାକ୍ତି 
ତ଼ାଇଭରମାନେ ଭାରି ବିଶ୍ଵସ୍ତ | ରାତି ଗୋଟାଏ ଦୂଇଟାରେ ମଧ୍ଯ ଅପରିଚିତ ଯାତ୍ରୀକୁ ନେଇ ଲକ୍ଷ୍ୟସ୍ଥଳରେ 
ପହଞ୍ଚାଇ ଦିଅନ୍ତି । ସେମାନଙ୍କର ଜୁଲମ ନ ଥାଏ। ବ୍ଯବହାର ଭଦ୍ର ଶାଳୀନ ଏବଂ ସେମାନେ 
ସାହାଯ୍ୟକାରୀ | କେତେବେଳେ କିମିତି ଅସୁବିଧା ମଧ୍ଯ ଘଟେ | ତାହା ତାଙ୍କ ଆସୋସିଏସନ୍‌ ପାଖକୁ 

(®) 
ନୀଳଜହୁ ୧୫୦୭ 


ଗଲେ ତାକୁ ବାସନ୍ଦ କରାଯାଏ । ଦଣ୍ଡଦିଆଯାଏ। ତେବେ ଲକ୍ଷ୍ମୌର ମୂଳ ଅଧ୍ବବାସୀ ଏ ପ୍ରକାର ଅନ୍ୟାୟ 
କରନ୍ତିନାହିଁ। ସେତେବେଳେ ମୋ ପୁଅ ଥାଏ ଲକ୍ଷ୍ଲୋର ଲାପ୍ଲାଜାରେ। ସେଇଠାରେ ଆମ ପ୍ରଧାନମନ୍ତ୍ରୀ 
ଶ୍ରୀଯୁକ୍ତ ଅଟଳବିହାରୀ ବାଜପେୟୀଙ୍କ ଘର | ସେଠାରୁ ଅଛ ଦୂରରେ ବଟାନିକାଲ ଗାର୍ଡ଼ନ | 

ମୁଁ ପ୍ରତିଦିନ ' ପ୍ରାତଃଭ୍ରମଣରେ ଯାଏ ସେଇ ବଟାନିକାଲ ଗାର୍ଡ଼ନକୁ । ସକାଳେ, ସଞ୍ଜବେଳେ 
ପ୍ରାୟ ଘଣ୍ଡେ ଦୂଇଘଣ୍ଟା ତାହା ଖୋଲାରହେ । ସର୍ବସାଧାରଣଙ୍କ ପାଇଁ| ସିମେଣ୍ଟର ପରିଧ୍ବପଥ ପ୍ରାୟ ତିନି 
ଚାରିମାଇଲି ପର୍ଯ୍ୟନ୍ତ ଲମ୍ବି ବୃତ୍ତଟିଏ ସୃଷ୍ଟି କରିଛି। ମୁଖ୍ୟ ପ୍ରବେଶଦ୍ଵାରଠାରୁ ଏହା ଆରମ୍ଭ ହୋର 
ସେଇଠାରେ ଶେଷ ହୋଇଛି। ଦୁଇଟା ରାଉଣ୍ଡ କରିବା ପରେ ଘରକୁ ଫେରିଆସେ । 

ଭ୍ରମଣପଥଟି ଚରିତ୍ରର ଚିତ୍ରଶାଳାଟିଏ। ପିଲା, ବୁଢ଼ା, ଯୁବକ, ଯୁବତୀ, କବି, ଦାର୍ଶନିକ, 
ଆଥ୍ଲେଟ୍‌, ଚିତ୍ରକର ସମସ୍ତଙ୍କର ମେଳା। ପ୍ରତିଦିନ ଦେଖେ, ଜଣେ ପାକୂଆ ପାଟିଆ ବୃଚ଼ାଙ୍କୁ | 
ପିନ୍ଧିଥାନ୍ତି ପାରଜାମା କୁରୁତା, ଖର୍ବାକୃତି, ମୁହଁରେ ଟହ ଟହ ହସ | ସେ ଜଣେ ଆଶୁକବି ବୋଧହୁଏ | 
ଚାଲିବା ବେଳେ କବିତାର ସୁଅ ଛୁଟୁଥାଏ। ଶ୍ରୋତାମାନଙ୍କର ସହଯୋଗ ମଧ୍ଯ କମ୍‌ ନୁହେଁ। କିଏ 
କହୁଥାନ୍ତି, “ ବାଃ.. ବାଃ.. |” ଆଉ କିଏ କହୁଥାନ୍ତି କମାଇ କରଦିଆ... କମାଲ୍‌ କରଦିଆ। 

ଆଉ ଜଣେ, ପକେଟ୍‌ରେ ଗୋଟାଏ ପୁଡ଼ିଆ ଫୁଟିଲାଚଣା ଧରିଥାନ୍ତି । ଚାଲୁ ଚାଲୁ ଚିହ୍ନା ଅଚିହ୍ନା 
ସମସ୍ତଙ୍କ ହାତରେ ଦିଟା ଦେଇ ଦିଅନ୍ତି । ସେମାନେ ପାଇଲାକ୍ଷଣି ପାଟିରେ ପକାଇ ମୁଣ୍ଡରେ ହାତ ପୋଛି 
ଦିଅନ୍ତି ଭୋଗପାଇଲାପରି। ସବୁଠାରୁ ମଜାଲାଗେ ପଡ଼ିଆ ଭିତରେ ଚାଲିଥିବା ହସ ଆସର | ସେଠାରେ 
ହସ କୋଚିଂ ଦିଆଯାଏ। ବୃଢ଼ାବୁଢ଼ୀଗୁଡ଼ାକ ପାକୁଆପାଟି ମେଲେଇ ଠୋ ଠୋ ହସନ୍ତି। ହସି ହସି 
ଝାଳନାଳ ହୋଇଯାଆନ୍ି। ଅନେକ ମାନସିକ ରୋଗୀଙ୍କୁ ଅଣାଯାଇଥାଏ ହସ କ୍ଲାସ୍‌ରେ ଯୋଗ ଦେବାକୁ | 
ସାରାପଡ଼ିଆରେ ହସର ବନ୍ୟା ¦ ଚାରିପାଖରେ ଦେଖଣାହାରୀମାନଙ୍କର ଭିଡ଼ । ହସ କାନ୍ଦ, ହାର, ଛିଙ୍କ 
ମଣିଷର ଏକ ସମ୍େଦନଶୀଳ ପ୍ରବୃରି। ଜଣକର ହେଲେ ତାହା ଅନ୍ଯକୁ ସଂକ୍ରମିତ କରେ। 
ଦେଖଣାହାରିମାନେ ହୁଅନି ଅଧୁକ ପ୍ରତ୍ରିକ୍ରିୟାଶୀଳ | 

ଥନ୍ତଲପେଟା ପୁରୁଷ ସ୍ତ୍ରୀମାନଙ୍କର ବ୍ୟାୟାମ, ଯୋଗ, ପ୍ରାଣାୟାମ ଆଉ ଗୋଟିଏ ପାଖରେ 
ଚାଲିଥାଏ। ଚାଲିଥାଏ ମଲ୍ଲକ୍ରୀଡ଼ା । ସବୁ ଦୃଶ୍ୟ ଭାରି ଆକର୍ଷଣୀୟ | ବଡ଼ ବଡ଼ ଗଛ ଚାରିପାଖରେ ଥାଏ 
ଚଉତରା | ଚାଲି ଚାଲି କ୍ଲାନ୍ତ ନ'ଗିଲେ ସେଇଠାରେ ବିଶ୍ରାମ ନେବାକୁ ହୁଏ । ଭ୍ରମଣକୁ କେହି ସଂକ୍ଷିପ୍ତ 
କରିବାକୁ ଚାହିଁଲେ ସଂକ୍ଷିପ୍ତ ପଥ ଦେଇ ପ୍ରସ୍ଥାନ ପଥରେ ବାହାରି ଆସିପାରିବେ । 

ପ୍ରତିଦିନ ମୁଁ ଦେଖେ କେତେଜଣ ଯୁବକ କୁଦି କୁଦି ଦଉଡ଼ି ଚାଲିଥାନ୍ତି । ଦିନେ ସେମାନଙ୍କ 
ମଧ୍ଯରୁ ଜଣେ ମୋ ଆଡ଼କୁ ଲକ୍ଷ୍ୟ କରି ପ୍ରଣାମ କଲେ। ମୁଁ ପ୍ରତି ନମସ୍ଟାର କଲିନାହିଁ। ଭାବିଲି, ସେ 
ବୋଧହୁଏ ତାଙ୍କର କେହି ପରିଚିତ ବ୍ୟନ୍ତିଙ୍କୁ ପ୍ରଣାମ କରୁଛନ୍ତି । ସେ ପରଦିନ ମଧ୍ଧ ପ୍ରଣାମ କଲେ ମୁଁ 
ଥାଥାମାମା ହୋଇ ତାଙ୍କ ଆଡ଼କୁ ଚାହିଁଲି କିନ୍ତୁ ପ୍ରତି ନମସ୍ଟାର କରିବାକୁ ମୋ ହାତ ଉଠିଲାନି। ସେ ମୋ 
ପାଖକୁ ଚାଲିଆସି କହିଲେ, “ ପଣ୍ଡିତଜୀ ଆପ୍‌କୋ ମେ ପ୍ରଣାମ କିଆ, ମୁଝେ ଆଶୀର୍ବାଦ ନେହିମିଲା। 
ମୁଁ ଅପରାଧବୋଧ ଭିତରେ ଶଙ୍କିଯାଇ କହିଲି, “ ଆପ୍କେ ସାଥ୍‌ ମେରେ ତ ପହଟାନ୍‌ ନେହିଁ ଥା, 
ଶୋଚଟା ଦୂସୁରା କିସ୍କୋ ଆପ୍‌ ସୁସ୍‌ କରେତେ ହେଁ । ମାଫ୍‌ ଦିଜିୟେ। ” 


157 


Digitized by srujanika@gmail.com 


Q 
୧୫୮ ନୀଳଜହ୍ୁ 


“ ମାଫ୍‌ କା ବାତ୍‌ ନେହିଁ ପଣ୍ଚିତଜୀ ! ପ୍ରେମ ମେ ପହଚନା କ୍ୟହୈ ଓ ତ ପ୍ରୀତିକା ବାତ ହୈ । ” 
ମୁଁ ଲଜିତ ହୋଇ ତାଙ୍କ ପିଠି ଥାପୁଡ଼େଇ ଦେଲି। ସେଇଦିନଠୁ ମୁଁ ସେମାନଙ୍କର ଖୁବ୍‌ ନିକଟତର ହୋଇଗଲି। 

ଲକ୍ଷ୍ନୌ ବିଷୟରେ ଅଧକା ଜାଣିବା ପାଇଁ ଇଚ୍ଛାକଲି, ଯୋଗକୁ ଏନ.ବି.ଟି. ପ୍ରକାଶିତ ' ପୁରାତନ 
ଲକ୍ଷ୍ନୌ” ବହିଟି ପଢ଼ିବାକୁ ମିଳିଗଲା | ଭାରି ଖୁସି ଲାଗିଲା ସମ୍ଭାନ୍ତ ଲକ୍ଷ୍ମୀର ପୁରାତନ ଇତିହାସ ଜାଣିବା 
ପାଇଁ ଲକ୍ଷ୍ମୌର ପୂର୍ବନାମ ଅୱଧ ବା ଅବଧ। ଦଶରଥଙ୍କ ରାଜ୍ୟର ନାମ ଅବଧ ଏହାର ରାଜଧାନୀ ଥିଲା 
ଅଯୋଧା | ଅବଧ ସାମ୍ରାଜ୍ୟ ଉତ୍ତର ଭାରତର ଏକ ଦୀର୍ଘ ଅଞ୍ଚଳକୁ ନେଇ ଗଠିତ ହୋଇଥଲା | ପୁରାତନ 
ଲକ୍ଷ୍ମୌ ଏହି ଅବଧ ଅଞ୍ଚଳର ଅନ୍ତର୍ଗତ । ଏବେ ମଧ୍ଯ ସେଇ ପୁରାତନ ଅବଧ ନାୀଟି ବ୍ୟବହୃତ ହେଉଛି। 
ଶ୍ରୀରାମଚନ୍ଦ୍ର ରାଜୁତି କରିବା ସମୟରେ ଏହି ଅଞ୍ଚଳଟିକୁ ଭାଇ ଲକ୍ଷ୍ମଣଙ୍କୁ ଶାସନ କରିବା ପାଇଁ ଅର୍ପଣ 
କରିଥିଲେ | ଏଠାରେ ଆଜି ମଧ୍ଯ ଲକ୍ଷ୍ମଣଟିଲା ନାମରେ ଏକ ପୁରାତନ ସ୍ଥାନ ଅଛି। ଲକ୍ଷ୍ମଣଙ୍କ ନାମାନୁସାରେ 
ଏ ଅଞ୍ଚଳର ପରବର୍ରୀ ନାଁ ହେଲା ଲକ୍ଷ୍ନୌ । ଅବଶ୍ୟ ଏହା ପଛରେ ଏତିହାସିକ ସତ୍ୟତା କେତେ ଅଛି 
ତାହା ଗବେଷଣା ସାପେକ୍ଷ | 

ଲକ୍ଷ୍ଲୌର ବହୁ ଦର୍ଶନୀୟ ସ୍ଥାନ ମୋତେ ମୁଗ୍ଧ କରିଛି । ବୂଲ୍‌ ବୁଲା' ସମାଧ୍‌ ମନ୍ଦିର ସବୁଠାରୁ 
ଆକର୍ଷଣୀୟ | ଲକ୍ଷ୍ମୌ ରହଣିକାଳରେ ମୁଁ ଗୋଟିଏ ଅତି ଜନପ୍ରିୟ ହିନ୍ଦି ଉପନ୍ୟାସ ପଢ଼ୁଥିଲି, ତାର ନା 
“ କୃଷ୍ଣକଳି' | ଏହି ବହୁ ପ୍ରସାରିତ ଉପନ୍ୟାସଟିର ଲେଖୁକା ହେଉଛନ୍ତି ହିନ୍ଦିସାହିତ୍ୟର ପ୍ରଖ୍ୟାତ ଞପନ୍ୟାସିକା 
ଶ୍ରୀମତୀ ଗୌରପନ୍ସ ଶିବାନୀ | ଉପନ୍ୟାସଟି ଇଂରାଜୀ ତଥା ବହୁ ଭାରତୀୟ ଭାଷାରେ ଅନୁଦିଚ ହୋଇଛି । 
ଦିଲ୍ଲାର ଜ୍ଞାନପୀଠ ପ୍ରକାଶନ ଏହି ମୂଳ ଉପନ୍ୟାସଟିର ପ୍ରକାଶକ | ଶୁଣିଲି ଶିବାନୀ ଲକ୍ଷ୍ମୌରେ ରହନ୍ତି। 
ତାଙ୍କୁ ସାକ୍ଷାତ୍‌ କରିବା ପାଇଁ ମୁଁ ବ୍ୟଗ୍ର ହୋଇଉଠିଲି ଏବଂ ବହୁ ପ୍ରୟାସ ପରେ ତାଙ୍କର ସାକ୍ଷାତ ମଧ୍ଯ ମିଳିଲା 

ଶିବାନୀଙ୍କୁ ଉତ୍ତରପ୍ରଦେଶ ସରକାର “ ଷ୍େଟ୍‌ ପଏଟ୍‌'ର ସମ୍ମାନ ଦେରଛଚ୍ତି । ଗଭର୍ଣ୍ଣର ହାଉସ୍‌ 
ପାଖରେ ଥବା, ଭି.ଆଇ.ପି. ଏରିଆରେ ତାଙ୍କୁ ରାଜ୍ୟସରକାର ଏକ ମାଗଣା ଘର ଯୋଗାଇ ଦେଇଛନ୍ତି। 
ଜଣେ ଷ୍ଟେନୋ ମଧ୍ଯ ସରକାରଙ୍କ ତରଫରୁ ଦିଆଯାଇଛି । ଆମେ ପହଞ୍ଚଲା ବେଳକୁ ସେ ଅସୁସ୍ଥ 
ଥିଲେ ତାଙ୍କ ପି.ଏ. ମନା କରିଦେଲେ ସାକ୍ଷାତ ପାଇଁ| ମୁଁ ସିପ୍ଟିଏ ଦେଇ କହିଲି, “ ତାଙ୍କୁ ଦିଅ। ସେ 
ନାହିଁ କଲେ ଅମେ ଚାଲିଯିବୁ | ମୁଁ ଓଡ଼ିଶାରୁ ଆସିଛି.. ଜଣେ ଉପନ୍ୟାସିକ | ସ୍ମିପ୍‌ରେ ସୂଚନା ମଧ୍ଯ ଦେଇଛି। ” 

ଶିବାନୀ ସ୍ଲିପ୍ଟି ପାଇ ନିଜେ ଉଠିଆସିଲେ। ଶ୍ରଦ୍ଧାର ସହିତ ନେଇଗଲେ ତାଙ୍କର ବୈଠକଖାନାକୁ | 
କହିଲେ, “ କାଲି ଆମେରିକାରୁ ଫେରିଚି। ଦେହଟା ଭଇ ଲାଗୁ ନଥିଲା! ଦୀର୍ଘଯାତ୍ରା ପାଇଁ। ମୋର 
ବୟସ ଏବେ ଅଶି ଉପରେ ହୋଇଗଲାଣି | ପୁରୁଣା ଗାଡ଼ିଟା ସମୂର୍ଵ ଅକାମି ହୋରଯାଇନି ଏ ଯାଏ | 
ପଡ଼ି ଉଠି ଚାଲିଛି। ଆପଣଙ୍କୁ ଦେଖୁ ମୋ କ୍ଲରି ଚାଲିଯାଇଛି । କହନ୍ତୁ କିମିତି ଆସିଲେ, ସମ୍ପୂର୍ ପରିଚୟ ଦିଅନ୍ତୁ 

ମୁଁ ହିନ୍ଦିରେ କହିପାରିଲିନି। ଆରମ୍ଭ କଲି ଇଂରାଜୀରେ | ସେ ହିନ୍ଦିରେ କହିଲେ ମିଶ୍ରାଜୀ! ମୁଁ 
ଶାନ୍ତି ନିକେତନର ଛାତ୍ରୀ | ବିଶ୍ଵକବି ରବୀନ୍ଦ୍ରନାଥ ମୋର ଗୁରୁ | ମୁଁ ବେଙ୍ଗଲି କହିପାରିବି । ଓଡ଼ିଆ ଭାଷା, 
ସ୍ପଷ୍ଟ ଭାବରେ ବୁଝିପାରିବି। ଆପଣ ଓଡ଼ିଆରେ କହନ୍ତୁ । ” ମୁଁ ମୋର ସମ୍ପୂର୍ଣ ପରିଚୟ ଦେଲି। ସେ 
ମୋର ଉପନ୍ୟାସଗୁଡ଼ିକ ଉପରେ ବହୁ ପ୍ରଶ୍ନ କଲେ । ପୁସ୍ତକର ନାମକରଣ, ସାମାଜିକ ସମସ୍ୟା, ଲେଖକର 
ସମାଜ ପ୍ରତି ସନ୍ଦେଶ ପ୍ରଭୂତି ବିଭିନ୍ନ ବିଷୟରେ | ମୁଁ ତାଙ୍କୁ ମୋର ମତାମତ ଦେଲି। ଶେଷରେ ସେ 

(®) 
ନୀଳଜଙହ୍କ ୧୫୯ 


କହିଲେ “ ଉପନ୍ୟାସ, କଳାର ଗୋଟିଏ କୁହୁକ ପେଡ଼ି। ଲେଖକ ଚରିତ୍ରକୁ ନେଇ ଇନ୍ଦ୍ରଚାଲ ସୃଷ୍ଟି 
କରେ | ଏଥୁପାଇଁ ଚରିତ୍ରଭିଭିକ ଗଭୀର ପର୍ଯ୍ୟବେକ୍ଷଣ ଆବଶ୍ୟକ | ତାକୁ ହୃଦୟ ଗ୍ରାହୀ ଭାଷାରେ ପ୍ରକାଶ 
କରିବାର କଳା ନିପୁଣତା ଲେଖକଙ୍କ ପାଖରେ ରହିବା ଉଚିତ। ଚରିତ୍ର ଭିତରେ ନିଜକୁ ହଜାର ମଜାଇ 
ଦେଲେ, ପ୍ରକାଶଭଙ୍ଗୀର ଶୈଳୀ ସାବଲୀଳ ହୁଏ । ମନ୍ତ୍ରଦ୍ରଷ୍ଠା ମୁନି ରଷିମାନେ ଯେପରି ବ୍ରହ୍ମସ୍ବରୂପ 
ଦର୍ଶନ ପାଇଁ ଧାନସ୍ଥ ହୋଇ ତା ଭିତରେ ତଦ୍ଲୀନ ହୋଇଯାଆନ୍ତି, ଲେଖକମାନେ ସେଇପରି ଚରିତ୍ର 
ଚିତ୍ରଣରେ ଯୋଗାରୂତ଼ ହୋଇଗଲେ, ଚଚିତ୍ରଗୁଡ଼ିକ ଜୀବନ୍ତ ହୋଇଭଠନ୍ତି । ସେମାନେ ଲେଖକର 
ମନ୍ତ୍ରମୟସରତ୍ତୀ ସହିତ ଏକାକାର ହୋଇଯିବାର ପଥ ସୁଗମ ହୋଇଯାଏ। ସେତେବେଳେ ଚରିତ୍ରଲେଖକଙ୍କୁ 
ପ୍ରେରଣା ଦିଏ ବାଟ କଢ଼ାଏ | କାଳଜୟୀ କଳାକୀର୍ରିଟିଏ ଗଢ଼ା ହୋଇପାରେ । ଚରିତ୍ର ଲେଖକ ମଧ୍ଯରେ 
ଅବତୀର୍ଣ୍ଣ ନ ହେଲେ କଲମ କଳାମୟ ନକ୍ଟାଟିଏ ଆଙ୍କିପାରିବ ନାହିଁ। ” 

ମୁଁ ହସି ହସି କହିଲି, “ ଆପଣଙ୍କର “ କୃଷ୍ଣକଳି' ସେଇପରି ଏକ ଶାଶ୍ବତ ସୃଷ୍ଟି ¦ ମୁଁ ତାକୁ ପଢ଼ି 
ତା” ଭିତରେ ହଜିଯାଇଛି। ” ସେ ହସି ହସି ସଙ୍ଗେ ସଙ୍ଗେ କହିଲେ “ ଆପଣ ତାକୁ ପଢ଼ିଛନ୍ତି ଶୁଣି 
ଅତ୍ୟନ୍ତ ଆନନ୍ଦିତ ହେଲି। ତା” ହେଲେ ତାକୁ ଓଡ଼ିଆରେ ଅନୁବାଦ କରିଦିଅନଧୁ। ମୋ “ କୃଷ୍ଣକଳି , ପ୍ରଭୁ 
ଜଗନ୍ନାଥଙ୍କ ଆଶୀର୍ବାଦ ପାଉ । ସତରେ ମିଶ୍ରାଜୀ, ମୋ “ କୃଷ୍ଣକଳି', ଉପନ୍ୟାସର ଚଚିତ୍ରଟିଏ ନୁହେଁ 
ସେ ସତେ ଯେପରି ମୋର ଅଲିଅଳୀ କନ୍ଯା। ଗୋରଖପୁରର କୁଷ୍ଠାଶ୍ମରୁ ମୁଁ ସେଇ ମାନସକନ୍ୟଟିକୁ ପାରଥଲି। 

ଏଇପରି ଅନେକ ହୃଦ୍ୟମଧୁର ଆଲୋଚନା ।| ମୁଁ ତାଙ୍କୁ ଅଧ୍ୟକ ପରିଶ୍ରାନ୍ତ କରିବିନି ବୋଲି 
ବିଦାୟ ନେବାକୁ ବାହାରିଲି। କହିଲି, ମୁଁ ଆପଣଙ୍କ ଅନୁମତି ପାଇଲେ ଅନୁବାଦ କାମ ଆରମ୍ଭକରିବି । 
ସେ ସଙ୍ଗେ ସଙ୍ଗେ ପ୍ୟାଡ଼ରେ ଗୋଟିଏ ଅନୁମତିପତ୍ର ଲେଖୁ ବଢ଼ାଇ ଦେଲେ । କହିଲି, ମୁଁ ଆପଣଙ୍କର 
ଆଶୀର୍ବାଦ ଚାହେଁ। ସେ ହସି ହସି ମୁଣ୍ଡ ଆଉଁଶି ଦେଇ କହିଲେ, ଆପଣଙ୍କ ଲେଖନୀ ଯଶସ୍ବୀ ହେଉ । 

ମୁଁ ବିଦାୟ ନେଲି। 

“ କୃଷ୍ଣକଳି 'ର ଓଡ଼ିଆ ଅନୁବାଦ କାମ ଆରମ୍ଭ କଲି । ପାଖାପାଖୁ ଦେଢ଼ବର୍ଷ ଲାଗିଗଲା | ତାହା 
ପ୍ରକାଶିତ ହେବାକୁ ବେଶି ସମୟ ଲାଗିଲା ନାହିଁ ବିଦ୍ୟାପୁରୀ ତାହା ପ୍ରକାଶ କଲ୍ଲେ| ମୁଁ ପ୍ରକାଶିତ 
ପୁସ୍ତକଟିଏ ତାଙ୍କ ପାଖକୁ ପଠାରଲି | ପୁସ୍ତକଟିର ପ୍ରାପ୍ରିସ୍ଵୀକାର ପତ୍ରରେ ସେ ଗଭୀର ସନ୍ତୋଷ ଓ ଶ୍ରଦ୍ଧା 
ଅଜାଡ଼ି ଦେରଥଲେ । ବହିର ପ୍ରଚଦଚିତ୍ରଟିକୁ ଦେଖ ଲେଖୁଲେ, ମୋ ଚଗଲି, ' କୃଷ୍ଣକଳି 'କୁ ଓଡ଼ିଆ 
ଚିତ୍ରଷିଜ୍ୀ ନିଖୁଣ ଭାବରେ ତୁଳୀମୂନରେ ଚିତ୍ରଣ କରିଛନ୍ତି, ତାଙ୍କୁ ମୋର ଆଶୀର୍ବାଦ ଜଣାଇବେ । 
ଅଧ୍ୟାପକ ବଳଦେବ ମହରଥା ସେଇ କାଳଜୟୀ ଚିତ୍ରଟିର କଳାକାର ! 

ଏଇ ଅନ୍ତଦିନ ତଳେ, ଦୂଇ ହଜାର ଚିନି ମସିହାର ମଧ୍ୟଭାଗରେ ସେଇ ଅମୁତହସ୍ତା ଲେଖୁକାଙ୍କର 
ଦେହାନ୍ତ ହୋଇଯାଇଛି। ଆଜି ମୋ ଆଖୁରେ ତାଙ୍କର ସେଇ ଆଶୀର୍ବାଦମୟୀ ମମଚାବୋଳା ରୂପଟି 
ନାଚି ଉଦୁଚି। ହିନ୍ଦି ଉପନ୍ୟାସ ସାହିତ୍ୟ, ଚିରଦିନ ପାଇଁ ତାଙ୍କ ପରି ଏକ ପ୍ରତିଭାମୟୀ ଓପନ୍ୟାସିକାଙ୍କୁ 
ହରାଇଲା | ମୁଁ ମଧ୍ୟ ମୋର ଜଣେ ଏକାନ୍ତ ସାରସ୍ବଚ ଶୁଭାର୍ଥିନୀଙ୍କୁ ହରାଇଲି | 

୧୪ 


ସାମ୍ବାଦିକତା: 


ବିଜୁ ପଟ୍ଟନାୟକ ଓଡ଼ିଶାର ମୁଖ୍ୟମନ୍ତ୍ରୀ ଥବୀବେଳେ ନୂଆକରି ଗୋଟିଏ ସମ୍ବାଦପତ୍ର ପ୍ରକାଶ 
କଲେ, ତାର ନାମ ଥୁଲା “କଳିଙ୍ଗ | ପତ୍ରିକାଟିର ମୁଖ୍ୟ ସମ୍ପାଦକ ଥଲେ କମ୍ୟୁନିଷ୍ଠ ନେତା କବି 
ମନମୋହନ ମିଶ୍ର | ମୁଁ କିଛିଦିନ ପାଇଁ ଏହି ଅନୁଷ୍ଠାନରେ ସବ୍‌ଏଡ଼ିଟର ଭାବରେ ଯୋଗ ଦେଇଥିଲି | 
ଏହା ମୋର କର୍ମମୟ ଜୀବନର ଆଦ୍ୟପାଦର ଘଟଣା ¦ ସାମ୍ବାଦିକତା ପ୍ରତି ମୋର ଗଭୀର ଅନୂରକ୍ତି 
ଥିଲା। ଏ ସୁଯୋଗ ମୋତେ ଆନନ୍ଦ ଦେଲା। ସରକାରୀ ଚାକିରି ପାଇବା ପରେ ମୁଁ ଚାଲିଗଲି । 
ସାମ୍ବାଦିକ ହେବାର ଶ୍ରଦ୍ଧା ମଉଳି ଗଲା। 

ମନମୋହନବାବୂଙ୍କ ସହିତ ମୋର ସେଇ ଅଛଦିନର ସାନ୍ଧିଧ, ମୋ” ସାହିତ୍ୟିକ ଜୀବନର 
ମୋଡ଼ ବଦଳାଇ ଦେଇଥିଲା! ମୁଁ ତାଙ୍କରି ଠାରୁ ଶିଖୁଥଲି ସମ୍ବାଦପତ୍ର ସାହିତ୍ୟ ଏବଂ କଳାମୂକ ସାହିତ୍ୟର 
ପ୍ରଭେଦ ରସୋତ୍ତୀର୍ଣ କବିତାର ଛନ୍ଦଛୁଙ୍କ ଓ ସମ୍ପାଦନାଶୈଳୀ | ମନମୋହନବାବୁ ହଳଦୀମଖା ପାଚିଲା 
ଆମ୍ଭଟିଏ ପରି ହସ ଟହଟହ ମଣିଷଟିଏ। ହସ ଉଚ୍ଲଳା ମୁହଁଟା କୌଣସି ପରିସ୍ଥିତିରେ ମଳିନ ପଡ଼ି 
ମଉଳି ଯାଇଥବାର ମୁଁ ଦେଖୁନି। ଗାମ୍ଭୀର୍ଯ୍ୟ ଭିତରେ ବି ହସ ସୂର୍ଯ୍ୟର ଆଭା, ମୁହଁଟିକୁ ଆଲୋକିତ 
କରୁଥାଏ | ମନମୋହନବାବୂଙ୍କ କବିତା ଯେପରି ମଧୁର କଣ୍ଟା ମଧ୍ଯ ସେପରି ମଧୁର | ମୁଁ ବୁଝିପାରେନା, 
ଏତେ ମଧୁରତା ଭିତରେ କ୍ରାନ୍ତିର ସ୍ଵର ଜନମନକୁ ବିପ୍ଲବ ପଥରେ ଏତେ ଉନ୍ମାଦିତ କରେ କିପରି। ମୁଁ 
ଭାବେ, ମିଠା, ପରଶି ମନକୁ ମାଦକିତ କରିଦେବା ପରେ, ସାମ୍ୟବାଦ ଚଣ୍ଡଚାରେ ତାକୁ ଚହଲାଇ 
ଦେବା ବୋଧହୁଏ ସହଜ ହୁଏ | 

ସାହିତ୍ୟ ବ୍ୟତୀତ ଆମ ଗପର ପରିସରକୁ ଅନେକ କଥା ଆସେ | ବିଶେଷତଃ ରାଜନୀତି, 
ସାହିତ୍ୟ, କଳା, ଦର୍ଶନ ଏବଂ ଅତୀତର ସ୍ତିଚାରଣ ଏହାର ଅନ୍ତର୍ଗତ । କଥାବାର୍ଭା ବେଳେ ମୁଁ ତାଙ୍କଠାରେ 
ଗୋଟିଏ ବିଶେଷ ଗୁଣ ଲକ୍ଷ୍ୟ କରିଛି । ସେ ଆଳାପ ଆଲୋଚନାରେ ଅତ୍ୟନ୍ତ ସଂଯତ | ନିଜର ପ୍ରତିପକ୍ଷର 

@) 
ନାଁଳକହ୍ନ ୧୬୧ 


ଚରିତ୍ରସଂହାର, କଥା ପ୍ରସଙ୍ଗରେ କରନ୍ତି ନାହିଁ। ତାଙ୍କରି ମୁହଁରେ ସମସ୍ତଙ୍କର ପ୍ରଶଂସା। ରାଜନୀତି 
କ୍ଷେତ୍ରରେ ଯେ ଚରମଶତ୍ର ବ୍ୟକ୍ତିଗତ ଜୀବନରେ ସେ ପରମମିତ୍ର ! 

ଶାସନ କ୍ଷେତ୍ରରେ ବିଜୁପଟ୍ଗଟନାୟକଙ୍କୁ ସେ କଡ଼ା ବିରୋଧ କରନ୍ତି। ବିଜୁବାବୁ ବେଳେବେଳେ 
ହସି ହସି କହଚି, ମନମୋହନ ! ତୁ ମୋତେ କମ୍‌ ହଇରାଣ କରୁନୁ। ତଥାପି ମୁଁ ତୋର ବିରୋଧକୁ 
ସ୍ବାଗତ କରୁଚି ପ୍ରଶାସନର ଧୈର୍ଯ୍ୟ ଭଙ୍ଗ ନ ହେବାଯାଏ। ପ୍ରଶାସନକୂ ବାଟ ଛାଡ଼ି ଦେଇ ତୂମେ ତୁମର 
ଥାଟ ଚଳାଅ। ମୋର ଆପରି ନାହିଁ, ବିରୋଧ ଆବଶ୍ୟକ ତେବେ ଅଚଳ କରି ନୁହେଁ, ସଚଳ କରି। 

ମନମୋହନବାବୁ “ କଳିଙ୍ଗ ” ପତ୍ରିକାରେ କୌଣସି ଇସ୍ୟୁ ଉପରେ ଯେଉଁ ସମ୍ପାଦକୀୟ ଲେଖନ୍ତି 
ଚାହା ନିର୍ଭାକ, ନିରପେକ୍ଷ ଏବଂ ପ୍ରଭାବ ମୁକ୍ତ । ସେ ଜଣେ ନୀତିନିଷ୍ଠ ସମ୍ପାଦକ | 

ଥରେ ଆମେ ବସି ଗପର ଆସର ଖୋଲିଥାଉ | ସେ ତାଙ୍କ ପିଲାଦିନର କଥା କହୁଥାନ୍ତି ତାଙ୍କ 
ଘର ପୁରୀର ବୀରପ୍ରତାପପୁର ଶାସନରେ । ସେ ସେତେବେଳେ ଛଅବର୍ଷର ପିଲାଟିଏ । ତାଙ୍କ ବାପା 
ବଉଦରେ ପୋଲିସ୍‌ ଅଫିସର ଥାଆନ୍ତି | ପିଲାମାନଙ୍କୁ ନେଇ ମା” ଥାଆନ୍ତି ଘରେ । ଦିନକର ଘଟଣା, ସେ 
ଗାଁ ଦାଣ୍ଡରେ ପିଲାଙ୍କ ସାଥୁରେ ଖେଳୁଥାନ୍ତି ଦେଖୁଲେ ଜଣେ ଦାଢ଼ିଆ ବାବା ଆସୁଛନ୍ତି | ପିନ୍ଧିଛନ୍ତି ଖଦଡ଼ 
ଲୁଗା, ଦେହରେ ଖଦଡ଼ ବେଢ଼ାଣ। ଦିଶୁଛନ୍ତି ଧୋବ ଫରଫର । ଗାଁ ଉଚ୍ଚ ପିଣ୍ଡାରେ ଯେତେ ବ୍ରାହ୍ମଣ 
ବସିଥିଲେ, ସମସ୍ତେ ତଳକୁ ଓହ୍ଲାର ଆସି ତାଙ୍କୁ ପ୍ରଣାମ କଲେ। ସେ ସମସ୍ତଙ୍କୁ ହସି ହସି କୂଶଳ ପ୍ରଶ୍ନ 
ପଚାରୁଥାନି। କାହାର କଣ ସୁଖ, ଦୁଃଖ, ଆପରି ଅଭିଯୋଗ ସେଇ ଦାଣ୍ଡ ମଝିରେ ବୁଝି ଦେଉଥାନି। 
ତାଙ୍କର ସ୍ଲେହଭରା ପରାମର୍ଶକୁ ସମସ୍ତେ ନମ୍ରତାର ସହିତ ଗ୍ରହଣ କରୁଥାନ୍ତି । ମନମୋହନଙ୍କ ମନରେ 
ଗଭୀର କୌତୂହଳଜ | ସେ ଜାଣିବାକୁ ଚାହୁଁଥାଚି, “ ସେଇ ଦାଢ଼ିଆ ବାବା, “ ଜଣକ କିଏ” ? 

ପିଲାଙ୍କ ମନରେ ବି ସେଇ ଗୋଟିଏ ପ୍ରଶ୍ନ। ସମସ୍ତେ ଆସି ଚାଙ୍କ ଚାରିପାଖରେ ବେଢିଗଲେ। 
ତାଙ୍କୁ କୌତୂହଳପୂର୍ଣ ଦୃଷ୍ଟିରେ ସେମାନେ ଚାହିଁଥାନ୍ତି । ଦାଢ଼ିଆବାବା ଏଥର ମୁହଁ ଫେରାରଲେ ପିଲାମାନଙ୍କ 
ଆଡ଼କୁ | ପିଲାମାନଙ୍କ ପିଠି ଥାପୁଡ଼େଇ ମଜାମଜା ପ୍ରଶ୍ନ ପଚାରିଲେ। ବାଳକ ମନମୋହନଙ୍କ କହିଲେ, 
“କିରେ ତୋ ନୀ କଣ ? ” 

“ ମନମୋହନ।| ” 

“ ବାଃ ବଢ଼ିଆ ନୀ ଟିଏତ | ତୋ ନନା କାଇଁ, ଗଲୁ ଡାକିଆଣିବୁ |” 

“ ନନା ବଉଦରେ ଅଛନ୍ତି । ବୋଉ କହୁଥିଲା ଶନିବାର ଦିନ ଆସିବେ। ” 

“ ନାଇଁମ ଏଇ ବର୍ଭମାନ ଆସି ପହଞ୍ଚଯିବେ। ଗଲୁ ଗଲୁ ଘରୁ ନଗିଟିଏ ନେଇ ଆସିବୁ। 
ବଉଦକୁ ଖେଞ୍ଚ ଦେବା ଯେ, ନନା ଫୁଟ୍‌ କରି ଦାଣ୍ଡରେ ହାଜର ହୋଇଯିବେ। ” 

ସେ ଘରକୁ ଦଉଡ଼ିଲେ, ପିଲାଏ ଅପସରି ଗଲେ | ଦାଢ଼ିଆ ବାବା ଧପ୍‌ ଧପ୍‌ ଆଗକୁ ଆଗେଇ 
ଗଲେ । ମନମୋହନ ଯାଇ ସବୁ ଘଟଣା ବୋଉଙ୍କୁ କହିଲେ! ବୋଉ କହିଲେ, “ ଆରେ ସେ ନିଶ୍ଚୟ 
ଦାସ ଆପଣେ । ଆଉ ଯିଏ ହେଲେ ବି ବୀରପ୍ରତାପପୁର ଶାସନର ବ୍ରାହ୍ମଣମାନେ ଉଚ୍ଚପିଣ୍ଡାରୁ ତଳକୁ 
ଆସି କାହାକୁ ମୁଣ୍ଡ ନୂଆଇଁବେ ନାହିଁ। ତୁ ତାଙ୍କୁ ନମସ୍ଟାର କରିଛୁ ? 

୧) 


କଜହ 


୧୬୨ 


“ନା.. କରିନି ବୋଉ | ଚାଙ୍କୁ ଚିହ୍ନିନଥଲି ତ | ” 

“ ଯା..ଯା.. ଦଉଡ଼ି ଦଉଡ଼ି ଯା। ସେ ଯେତେବାଟ ଯାରଥ୍‌ବେ ସେଠାରେ ଚାଙ୍କୁ ମୁଣ୍ଡିଆ 
ମାରିଆସିବୁ। ସେ କ'ଣ ଭାବିଥିବେ...ଯା.. | ” 

ବାଳକ ମନମୋହନ ଦଉଡ଼ିଲେ, ଦାସ ଆପଣେଙ୍କ ପଛେ ପଛେ । ସେ ଧପାଳି ଚାଲିଥାନ୍ତି, 
ପିଲାଟି ଦଉଡୁଥାଏ। ରେଲଲାଇନ୍‌ ପାର ହେବାକୁ ପାହୁଣ୍ଡେ କି ଦି ପାହୁଣ୍ଡ ଅଛି, ସେ ଧଇଁ ସଇଁ ହୋଇ 
ପଛରୁ ଯାଇ ଚାଙ୍କ କଛାଟାକୁ ଧରିଦେଲେ। ଚମକିପଡ଼ି ଅଟକିଗଲେ । ଦାସ ଆପଣେ । ମୁହଁ ଫେରାଇଲେ। 
ମନମୋହନ ଥରି ଥରି ହାତ ଯୋଡ଼ି କହିଲେ, “ ଆପଣ ଦାସ ଆପଣେ।” 

“ ହୁଁ କ'ଣ ହେଲା, ନଗି ଆଣିଲୁ ? ” 

“ ନା.. ବୋଉ ପଠେଇଚି ଆପଣଙ୍କୁ ମୁଣ୍ଡିଆ ମାରିବାକୁ । ମୁଣ୍ଡିଆ ମାରି ନ ଥିଲି ତ।” 
ଉତ୍କଳମଣି ଗୋପବନ୍ଧୁ, ପିଲାଟିକୁ କୋଳକୁ ଟେକିନେଇ କାଖକରି ପକାରଲେ। କହିଲେ, ଚାଲ 
ଚୋତେ ଘରେ ଛାଡ଼ିଦେବି । ଏକା ଯିବାକୁ ଦେବିନି | ଦାସ ଆପଣେ ତାଙ୍କୁ ଆଣି ଗାଦାଣ୍ଡରେ ଛାଡ଼ି 
ଦେଇ ବାହୁଡ଼ିଗଲେ। 

ମନମୋହନବାବୁଙ୍କ ଏଇ ପିଲା ଦିନର କଥାଟି ମୋ ପାଇଁ ଗୋଟିଏ ଅରୁଲା କାହାଣୀ 
ହୋଇଗଲା । ଉନ୍ଳମଣିଙ୍କର ବାତ୍ସଲ୍ୟ ସ୍ବେହ କେଡ଼େ ହୃଦୟସ୍ୂର୍ଶୀ। 


ମୁଁ ସେତେବେଳେ ଓଡ଼ିଶା ଶିଶୁସାହିତ୍ୟ ସମିତିର ଶିଶୁଲେଖା ପତ୍ରିକାରେ ସବଏଡ଼ିଟର ଭାବରେ 
କାମ କରୁଥିଲି | ପତ୍ରିକାର ସମ୍ପାଦକ ଥିଲେ କବି ଅନନ୍ତ ପଟ୍ଟନାୟକ | କଟକର ଆଲାମଟାନ୍ଦ ବଜାରରେ 
ଗୋଟିଏ ଭଡ଼ାଘରେ ଶିଶୁସାହିତ୍ୟ ସମିତି ଅଫିସ୍‌ଟି ଚାଲୁଥିଲା | ଏହାର ପ୍ରଧାନ କାମ ଥୁଲା, ଶିଶୁଲେଖା 
ସାହିତ୍ୟ ପତ୍ରିକାଟି ପ୍ରତିମାସରେ ପ୍ରକାଶ କରି ପ୍ରତ୍ୟେକ ପ୍ରାଥମିକ ବିଦ୍ୟାଳୟକୁ ପଠାଇବା | ପତ୍ରିକା 
ପ୍ରକାଶିତ ହେବାପରେ ପ୍ରତି ସର୍କଲ ଇନ୍ତିପେକ୍ଟର ଅଫିସରେ ପହଞ୍ଚାଇ ଦିଆଯାଏ । ସେମାନେ 
ଡ଼ି.ଆଇ.ମାନଙ୍କୁ ଦେଇଦିଅନ୍ତି ଏବଂ ସୁବିଧାରେ ଡ଼ି.ଆଇ.ମାନେ ପତ୍ରିକାଟିକୁ ସକୁଲମାନଙ୍କୁ ପଠାଇଦିଅନ୍ତି। 
ପତ୍ରିକାଟି ଓଡ଼ିଶା ସରକାରଙ୍କ ଟେକଷ୍ଟ ବୁକ୍‌ ପ୍ରେସ୍‌ରେ ଛପାଯାଏ। 

ମୁଁ ରହୁଥିଲି ଭୁବନେଶ୍ବରରେ ପ୍ରତିଦିନ କଟକ ଯିବା ଆସିବା କରିବାକୁ ପଡୁଥିଲା ଅଫିସ୍‌ 
ଲୋକଙ୍କୁ ନେବା ଆଣିବା କରିବା ପାଇଁ ଓଡ଼ିଶା ରୋଡ଼ ଟ୍ରାନସ୍‌ପୋର୍ଟ ଗୋଟିଏ ବସ୍‌ ଯୋଗାଇ ଦେରଥାନ୍ତି। 
ତାଙ୍କର ସବୁ ବସ୍ଗୁଡ଼ିକର ବର୍୍ଣନୀଳ | ଆମ ବସ୍‌ଟା ଅଫିସ୍‌ ବସ୍‌ ନାମରେ ପରିଚିତ । ସେଚେବେଳେ 
ଜଣେ ଏମ.ଏଲ.ଏ. ଓ ପରେ ମନ୍ତ୍ରୀ ହୋଇଥିବା ବ୍ୟଲ୍ତିଙ୍କର ବାପା ଥିଲେ ସେ ବସ୍‌ର ଡ୍ରାଇରର। ସେ 
ଅତ୍ୟନ୍ତ ସ୍ଵାଭିମାନୀ ଏବଂ ତାଙ୍କ ବ୍ୟକ୍ତିତ୍ଵ ଅତ୍ୟନ୍ତ ଆକର୍ଷଣୀୟ | ବସ୍‌ଟା ଧୀରେ ଧୀରେ ମନ୍ତର ଗତିରେ 


a a 


ଚାଲିଥାଏ, ସତେ ଯିମିତି ସେ ମଧ୍ଯ ଗପରେ ମଢ଼ିଯାଇଛି। 

୭) 
ନାଁଳଜଙ୍ନ ୧୬୩ 


ବସ୍‌ ଭିତରେ ବସିଗଲେ ସମସ୍ତେ ନିଜ ନିଜର ଆଫିସିକ ପଦମର୍ଯ୍ୟାଦୀ ଭୁଲି ଯାଆନ୍ତି 
ସମସ୍ତେ ସମାନ । ଏକା ନାଆର ଯାତ୍ରୀ | ଡ୍ରାଇଭର ବାବୁ ଆମର ନାବିକ ତାଙ୍କୁ ଆମେ ସମସ୍ତେ ଦାଦା 
ବୋଲି ଡ଼ାକୁ। ତାଙ୍କର ଗୋରା ତକତକ ଗୋଟାଳିଆ ମୁହଁକୁ ତଲବାରିଆ ନିଶ ପଟାକ ଭାରି ମାନେ । 
ଭାରି ମେଳାପି ସେ, ଥଟାଳିଆ ମଧ୍ଯ, ତେବେ କଗିରଖୁ ମାପିଚବୂପି ସେ ତାହା ବ୍ୟବହାର କରନ୍ତି, 
ଆମୋଦ ସୀମାରୁ ଟପିବ ନାହିଁ ବୋଲି। ଆମେ ତାଙ୍କୁ ସମସ୍ତେ ଭଲପାଉ | ସମସ୍ତଙ୍କୁ ଗୋଟେଇ 
ପୋଟେଇ ନଆଣିବା ପର୍ଯ୍ୟନ୍ତ ସେ ବସ୍‌ ଛାଡ଼ନ୍ତିନି। କଟକ, ରୁବନେଶ୍ବର ଭିତରେ ସେଇ ଅଳ୍ପ ସମୟର 
ବସ୍‌ଯାତ୍ରା ଆମପାଇଁ ଅତ୍ୟନ୍ତ ଆନନ୍ଦଦାୟକ | 

ଶିଶୁସାହିତ୍ୟ ସମିତି ଥୁଲା, ଓଡ଼ିଶା ଲେଖକମାନଙ୍କର ସାରସ୍ବତ ଚାରଣଭୂମି | ଏହି ତୀର୍ଥପୁରୀରେ 
ପ୍ରତିଦିନ ହୁଏ ଲେଖକମାନଙ୍କର ମିଳନ, ଭାରି ଭଲ ଲାଗେ ସେ ସମାବେଶ। ଲେଖକ ଲେଖୁକାମାନେ 
ତ ଲେଖନ୍ତି ତେବେ ନବ ପ୍ରତିଭାର ଉନ୍ମେଷ ପାଇଁ ସୁଯୋଗ ବଵିଆଯାଏ | ଶିଶୁଲେଖକମାନଙ୍କ ପାଇଁ 
କେତୋଟି ପୃଷ୍ଠା ରଖାଯାଇଥାଏ। 

ପ୍ରାଥମିକ ଓ ମାଧ୍ଯମିକ ସ୍କୁଲର ଛାତ୍ରଛାତ୍ରୀମାନେ ଉତ୍ସୁକତାର ସହ “ ଶିଶୁଲେଖା' ପାଇଁ ଅପେକ୍ଷା 
କରିଥାନ୍ତି । ସାମାନ୍ୟ ବିଜମ୍ବ ହେଲେ ଚିଠି ଉପରେ ଚିଠି ପହଞ୍ଚଯାଏ। ପ୍ରକାଶନ କ୍ଷେତ୍ରରେ ତ ବିଳମ୍ବ 
ପ୍ରାୟ ହୁଏନାହିଁ, କାରଣ ତିନିମାସର ଆଗୁଆ ପ୍ରସ୍ତୁତି ସରିଥାଏ। ଯାହା କିଛି ବିଳମ୍ବ ହୁଏ ସରବରାହ 
ତଥା ବଣ୍ଟନ କ୍ଷେତ୍ରରେ | ଯଥାଶୀଘ୍ର ତାହା ସୁଧାରି ନିଆଯାଏ । 

ଶିଶୁଲେଖା ପାଇଁ ବହୁ ମୂଲ୍ୟବାନ ଲେଖା ଆସେ। ତାକୁ ପତ୍ରିକା ଉପଯୋଗୀ କରିବା ପାଇଁ 
ଜିଛିଟା ସମ୍ପାଦନା କରିବାକୁ ପଡ଼େ। ମନୋନୀତ ଏବଂ ଅମନୋନୀତ ଲେଖାଗୁଡ଼ିକ, ଦୁଇଟି ଅଲଗା 
ଫାଇଲ୍‌ରେ ପଠାଯାଏ ସମ୍ପାଦକଙ୍କର ଅନୁମୋଦନ ପାଇଁ । ଅନନ୍ତବାବୁ ବହୁ ପ୍ରତିଷ୍ପିତ ଲେଖକଙ୍କର 
ଲେଖାକୁ ବେଳେବେଳେ ଓଲଟପାଇଟ କରିଦିଅନ୍ତି | ଭୁଇ୍‌ ଚଥ୍ୟ ଚାଙ୍କ ଆଖରେ ଆଗପଡ଼େ। ଆବଶ୍ୟକ 
ହେଲେ ଲେଖକଙ୍କୁ ଫୋନ୍‌ରେ ଜଣାଇ ଲେଖାଟିକୁ ଅଗ୍ରାହ୍ୟ କରନ୍ତି। ଅବଶ୍ଯ ଉଚ୍ଟ ପଦାଧ୍ୂକାରୀଙ୍କ 
କ୍ଷେତ୍ରରେ ଏପରି ହୋରଥାଏ। 

ଶିଶୁମନୋବିଜ୍ଞାନ, ଶିଶୁରୁଚି ଏବଂ ଶିଶୁର ଆବେଗ ସମ୍ମତ ଲେଖା “ ଶିଶୁଲେଖା”ରେ ସ୍ଥାନ 
ପାଏ | ପ୍ରତ୍ୟେକ ମାସର ପତ୍ରିକା ଗୋଟିଏ ଗୋଟିଏ ରୋମାଞ୍ଚକର ରହସ୍ୟମୟ ଦିଗ ଶିଶୁ ପାଇଁ ଉନ୍ମୋଚନ 
କରିଥାଏ। କେଉଁସଂଖ୍ୟା ଇତିହାସର ରୋମାଞ୍ଚରେ ଭରିଛି ତ ଆଉ କେଉଁ ସଂଖ୍ୟା ବିଜ୍ଞାନର କୂହୁକପେଡ଼ିକୁ 
ଖେଲିଛି। ପୂଥବୀର ନାମୀଦାମୀ ବାଳକ ବାଳିକା ମେଳା, ଦେଖୁବାକୁ ମିଳେ ଶିଶ୍ମୁଲେଖା ସାହିତ୍ୟପୁଷ୍ଠାରେ। 
ପିଲାଙ୍କ ପାଇଁ ପ୍ରେରଣାର ଉତ୍ସ ଛୁଟାର ଦିଏ। ଶାରୀରିକ ଅକ୍ଷମ ଶିଶୁମାନେ କିପରି ବିସ୍ମୟ ସୃଷ୍ଟି 
କରିଛନ୍ତି। ତାର ସୂଚନା ମିଳେ । ସମାଜର ଅବହେଳିତ, ଅବା୍ଚତ, ଅଯନ୍ବର୍ିତ ଶିଶୁ, ପରିବେଶର 
ଆଶୀର୍ବାଦ ପାଇ କିପରି ପ୍ରତିଷ୍ଠିତ ହୋଇଛନ୍ତି ତାର ବହୁ ଉଦାହରଣ, ଫଟୋଚିତ୍ର, ନିର୍ରୁଲ ଚଥ୍ୟ ସବୁ 
ଶିଶୁଲେଖା ପୃଷ୍ଠାରେ ସଂଗ୍ରହ କରାଯାଏ। କି ଚମକୁାର ସେ ପତ୍ରିକା। ଏବେ ସେ ସଂସ୍ଥାକୁ ସରକାର 

ନିକ 
୧୬୪ କହୁ 


ଉଠାଇ ଦେଇଛନ୍ତି। ଶିଶୁଲେଖା ପତ୍ରିକା ଆଉ ବାହାରୁ ନାହିଁ ପୂର୍ବପରି | ଆର୍ଥିକ ଅନଟନ ଆଜରେ ଶିଶୁ 
ମନର ଖାଦ୍ୟ ଛଡ଼ାଇ ନିଆଗଲା । 

ଶିଶୁସାହିତ୍ୟ ସମିତି ଲେଖକ କର୍ମଶାଳା କରି ଶିଶୁ ସାହିତ୍ୟିକ ସୂଝ୍ଧି କରେ। ଶିକ୍ଷକ ସମ୍ମିଳନୀ 
କରି ପତ୍ରିକାର ବିକାଶ ପାଇଁ ମତାମତ ସଂଗ୍ରହ କରେ | ଶିଶୁ ପ୍ରତିଭାର ପରିଚୟ ପାର, ପ୍ରତିଭା ପରିଚୟ 
ସଭା କରାଇଥାଏ । ଲେଖାର ପ୍ରତିଯୋଗିତା କରି ପୁରସ୍ଟାର ଏବଂ ସମ୍ମାନ ପିଲାମାନଙ୍କୁ ଦିଆଯାଏ। 
ଶିଶୁଲେଖା ପତ୍ରିକା ଭାରି ନୀ କରିଥଲା। ରାଜନୀତିର ଭସ୍ମକୂଢ଼ରେ ଆଜି ତା'ର ଅତୀତ ଶୋଇଛି । 
ପିଇାର ମାନସିକ ଖାଦ୍ୟ ଟିକକ ବି ପିଲାକୁ ସରକାର ଦେଇପାରିଲେ ନାହିଁ। ରାମକୃଷ୍ଣ ନନ୍ଦ ବେସରକାରୀ 
ପ୍ରଚେଷ୍ଟାରେ ଚାଙ୍କର ଯେଉଁ ଶିଶୁ ମନଲୋଭା ସଂସାର ପତ୍ରିକାଟି ଚଳାଉଥିଲେ, ତାଙ୍କ ପରେ ତାହା ବନ୍ଦ 
ହୋଇ ନଥିଲେ ବି ପୂର୍ବ ମାନ ଆଉ ନାହିଁ। ଅବଶ୍ୟ ଆଗ ଅପେକ୍ଷା ଅନେକ ଶିଷଶୁପତ୍ରିକା ବାହାରୁଛି 
ସେସବୁ ନିୟମିତ ନୂହେଁ, ସୁସଂଯୋଜିତ ଏବଂ ସୁପରିକଳିତଚ ନୁହେଁ | ସମ୍ବାଦପତ୍ର ପୃଷ୍ଠାର ସାପ୍ତାହିକ 
ଶିଶୁ ବିଭାଗରେ କେବଜ ବିଧୂରକ୍ଷା କରାଯାଉଚି। ଶିଶୁର ମନ ଉପରେ ସମସ୍ତଙ୍କର ଆକ୍ରମଣ। 
ସରକାରଙ୍କଠାରୁ ସମ୍ପାଦକ ଓ ଅଭିଭାବକ ପର୍ଯ୍ୟନ୍ତ 

ଅନନ୍ତ ପଟ୍ଟନାୟକଙ୍କର ସାଧାରଣ କବିତା କ୍ରାନ୍ତିକାରୀ ଉନ୍ନାଦମୟୀ। ଶିଶୁ କବିତା ସମ୍ପର୍ଣ୍ଣ 
ନିଆରା। ଶବ୍ଦ ସଂଯୋଜନା ଶୈଳୀରେ କୁହୁକ ଥାଏ। ଲେଖା ମଧ୍ଯରେ ଶବ୍ଦଝଙ୍କାର ସୃଷ୍ଠି କରି ପିଲାମାନଙ୍କୁ 
ହଜାଇ ମଜାଇ ଦେବାର କଳା ତାଙ୍କ ପାଖରେ ଥିଲା! ପ୍ରାକୃତିକ ପରିବେଶକୁ ଦେଖୁ ସେ ଯେଉଁ 
ପ୍ରତୀକଗୁଡ଼ିକର କଳନା କରନ୍ତି ଚାହା ଶିଶୁ ମନ ପାଇଁ ଏକ ଅନୁପମ ସଂଭାର। ଖଣ୍ଡ ଖଣ୍ଡ କଳାମେଘ 
ଭିତରେ ହାତୀ ଓ ହାତୀଛୁଆର କଳନା, ଆକାଶରେ ଉଡ଼ନ୍ତା ପକ୍ଷୀମାନଙ୍କର ଗତିରେଖାକୁ ଦେଖୁ ପରୀରାଣୀର 
ପ୍ରୀତିହାରର ଲଳ୍ଛନା, ପିଲା ମନକୁ ଭାରି ଛୁଏଁ। ଆଜି ସେ ନାହା, ଶିଶୁଲେଖା ନାହିଁ, ମୁଁ ଏବଂ ମୋର 
ଆଉ କେଚେକ ବନ୍ଧୁ ଅଛୁ ସଵତିଚାରଣ ପାଇଁ| 


ଗଛ କଥା କହେ: 


ସ୍ଵପ୍ନମୟ ଢୀବନ। ମଣିଷ ବୋଧହୁଏ ସ୍ଵପ୍ନ ଭିତରେ ବଞ୍ଚେ | ତା'ସାରା ଜୀବନଟା ସ୍ବପ୍ନର 
ଅଭିସାର | ମଣିଷର ସବୁ ଆଶା, ସବୂକଳନା ସ୍ବପ୍ନରେ ପରିଣତ ହୋଇଯାଅନ୍ତି ତାହା ଜୀବନକୁ ଏପରି 
ପ୍ରଭାବିତ କରେ ଯେ ନିଦ୍ରାର ନିରୋଜ୍ଜା ମୁହୂର୍ରରେ ସେମାନେ ନୟନମଞ୍ଚକୁ ଓହ୍ଲାର ଆସନ୍ତି। କ୍ରିୟା 
ପ୍ରତିକ୍ରିୟାକୁ ମଣିଷ ଉପଭୋଗ କରେ। ବାସ୍ତବତାର ବାରଣବନ୍ଧ ଡ଼େଇଁ, ସ୍ଵପ୍ନ ତାର ଇଲାକା ବିସ୍ତାର 
କରେ | ଏ ପ୍ରକାର ସ୍ଵପ୍ନ ରାତିଦିନ ସମୟ ଅସମୟ ମଧ୍ଯ ମାନେନି ¦ 

ଆଉ କିଛି ସ୍ବପ୍ନ ଅତ୍ୟନ୍ତ ଆକସ୍ମିକ ! ବିଜୂଳି ପରି ଝଲସି ଉଠି ଶୂନ୍ୟରେ ମିଶିଯାଏ | ତାହା 
କଛନାସମଭୂଚ ନୂହେଁ। ମହାଜାଗଚିକ ବିଦ୍ୟୁତ ତରଙ୍ଗର ବିକମ୍ପଚନ ଏହାର କାରଣ, ଆସେ .. ଯାଏ, 
ଜଳେ..ଲିଭେ ପ୍ରକାଶିତ ହୁଏ... ପ୍ରଶମିତ ହୁଏ । 

ନୀଳଜହୁ ୧୬୫ 


ପ୍ରକୃତି ସୃଷ୍ଟ ମଣିଷର ପିତାମାତା ହେଉଛି ପ୍ରକୃତି। ପଶୁପକ୍ଷୀ, ଉତ୍ତିଦ, ମାଟି, ପାଣି ପବନ, 
ଆଲୋକ ସମସ୍ତେ ତାର ମିତ୍ର । ପ୍ରକୃତି ତା” ସୂୃଷ୍ଠିକୁ ସବୂୁଜାଭ ଏବଂ ପ୍ରାଣବନ୍ତ କରିବାକୁ ଚେଷ୍ଟା 
କରିଥାଏ | ସୃଷ୍ଟିକୁ ଅଭୟ ଦିଏ । ଭାବୀ ବିପଦର ସୂଚନା ଦିଏ । ସୁଖ, ଦୁଃଖକୁ ତରଙ୍ଗୀୟିତ କରେ | 
ଉତ୍ତିଦର ବି ଜୀବଚ ଅଛି ପ୍ରାଣୀଜଗତ ପରି । ସେ ପ୍ରକୃତିର ପହିଲି ସନ୍ତକ | ବୃକ୍ଷଅଙ୍କୁରିତ ହେଲାବେଳେ 
ମଣିଷ ଆନନ୍ଦରେ ବିଭୋର ହୁଏ | ପଲୁବିତ ହେଲାବେଳେ ତା ଭିଚରେ ଆଶାର ପତ୍ର କଅଁଳି ଉଠେ | 
ମୁକୁଳିତ ଏବଂ ପୁଷ୍ପିତ ହେଲାବେଳେ ମଣିଷର ଜୀବନ ହୋଇଯାଏ ସ୍ବପ୍ନମୟ । ମଣିଷର ହାତରୁଆ 
ଗଛଟି ଆଉରି ନିବିଡ ଆତ୍ସାୟତାର ମାୟାଜାଲ ବିସ୍ତାର କରେ। ତାର ପତ୍ରଟି ବି ଖସାଇବାକୁ ମଣିଷ 
ଚାହେଁନି । ସେ ଗଛଟିର ସୁଖଦୁଃଖର ତରଙ୍ଗ ମହାଜାଗତିକ ତରଙ୍ଗ ସହିତ ମିଶଗିଯାଇ ପୁଣି ମଣିଷ 
ମନକୁ ଓହ୍ଲାଇ ଆସେ ସ୍ବପ୍ନର ଉଦ୍ୟାନ ଭିଚରେ । ମଣିଷ ସହିତ କଥା କହେ । ସୁଖ ଦୁଃଖ ଜଣାଏ | 
ମଣିଷର ସୁଖଦୁଃଖକୁ ମଧ୍ଯ ନିଜ ଭିତରେ ଅନୁଭବ କରି ଗଛଟି ସମଦେଦନା ପ୍ରକାଶ କରେ |! ଏହା 
କଳ୍ପନାର କଥାନୁହେଁ.... ଅଙ୍ଗଲିଭା କଥା | 

ମୁଁ ସେତେବେଳେ ଭୁବନେଶ୍ବରରେ ପିଲାମାନଙ୍କୁ ନେଇ ରହିଥାଏ | 

ନିତିଦିନର ଦିନଚର୍ଯ୍ୟା ଭିଚରେ ସେଦିନଟି ବିତିଥଲା । ଚେବେ ମନଟା କାହିଁକି କେଜାଣି 
ଛାତି ଆସିବାର ଦୁଃଖ, ଭସାମେଘ ପରି ମନକୁ ଆସି ପୁଣି ଅପସରି ଯାଏ । ହୁଏତ ତାହାହିଁ 
ହୋଇଥାଇପାରେ, ମନର ଅବଚେତନ ସ୍ତରରେ | 

ସେଦିନ ରାତିରେ ଆନନ୍ଦରେ ଶୋଇଚି। ହଠାତ୍‌, ସ୍ଵପ୍ନ ଦେଖଲି, ““ ମୋ ଅନଗୁଳ ଘର 
ବାଡିବଗିଚା, ଗଛଲତା ଏବଂ ଘରେ ଆସି ଆଶ୍ରୟ ନେଇଥିବା ଝମ୍ପୁଲା କଳାକୁକୁରଟି। ଘରେ ତାଲା 
ପଡିଛି। ସବୁ ଧୂଳିଧୂସର | ଗଛଗୁଡିକର ମଉଳା ମୁହଁ, ଶୁଖଲାପତୁ । ତଥାପି କୂକୁରଟି ଦିନ ତମାମ୍‌ ବୁଲି 
ବୁଲି ଆସି ବାହାର ବାରଣ୍ଡାରେ ରାତିରେ ଶୋଉଚି.. ଘର ଜଗୁଛି । ନେଇ ଆସିବାକୁ ହାତ ପାତଚିଲେ 
ଦଉଡି ପଳଭଚି। ମୁଁ ଆସିଲାବେଳେ କୁଞ୍ଚକାନିକୁ କାମୁଡି ମୋତେ ଟାଣିଟି, ଯିବାକୁ ଦେଉନି । 

ତା'ପରେ ଦୂୃଶ୍ୟପଟ ବଦଳି ଗଲା | 

ବଡଯତ୍ନରେ ବଢାରଥବା ରେମ୍ବୁଗଛଟି ଆସି, ସାମ୍ନାରେ ଛିଡା ହେଲା | ଲକ୍ଷ୍ୟ କଲି, ଗଛଟି 
ପ୍ରାୟ ମଉଳି ଯାଇଚି । କୋଉ ଦିନରୁ ପାଣି ପାଇନି । ହାଚପାତି ମାଗୁଚି ପାଣି । କରୁଣ କଣ୍ଠରେ 
କହୁଟି, ଶୋଷରେ ମୋ ତଣ୍ଟି ଶୁଖୁଗଲାଣି.. ଟିକିଏ ପାଣି ଦିଅ | ତୁମେ ଗଲାଦିନୁ ସେମାନେ ମୋତେ 
ରଖେଇ ବସେଇ ଦେଉନାହାନ୍ତି ¦ ତା ପିଲାଟି ଦିନେ ଆସି ମୋ ତଣ୍ଟି ଚିପି ଦେବାକୁ କହିଲା । ମୋଚେ 
ସେମାନେ ବେଢିକରି ଅଛନ୍ତି, ମୁଁ ତାଙ୍କ ଖୁଆଡରେ ବନ୍ଦି ହୋଇ ପଡିଚି | ସ୍ବପ୍ନରେ ମୁଁ ତାକୁ ଆଉଁଶି 
ଦେବାକୁ ହାତ ବଢାଇଲି, ଚା ଛାୟାରୁପ ଉଭେଇ ଗଲା | ସ୍ଵପ୍ନ ସରିଗଲା... ନିଦ ଭାଜିଗଲା | 

କାନ୍ଧଘଣ୍ଟାକୁ ଦେଖମଲି, ସମୟ ରାତି ଚାରିଟା ପନ୍ଦର ମିନିଟ୍‌ । ଚା' ପରେ ଆଉ ନିଦ ହେଲାନି । 
ବସି ଏପାଖ ସେପାଖ ହେଲି, ଠିକ୍‌ କରି ସକାଳ ବସ୍ରେ ଅନଗୁଳ ଯିବି। ଘରଆତେ ଟିକିଏ ବୁଲି 

ହିଁ କଳ 
୧୬୬ ନୀଳକହୁ 


ଆସିବି । ତା ପରେ ପରେ ଉଠି ନିତ୍ୟକର୍ମ ସାରି ପ୍ରସ୍ତୁତ ହେଲି ଆସିବା ପାଇଁ ! ଘରେ ସମସ୍ତେ 
ଆଶ୍ଚର୍ଯ୍ୟ, ହଠାତ୍‌ ବାହାରିବାର କାରଣ କ'ଣ | ଆଗରୁ ତ ପ୍ରସ୍ତାବ ନ ଥୁଲା | “ ' କହିଲି, ଗୋଟିଏ 
ବିଷୟ ବୂଝିବାର ଅଛି ଭାଇନାଙ୍କଠାରୁ.. ସଥିରକଲି ଯିବାକୁ, ଯାଉଚି, କାଲି ଫେରିବି।' 

ସକାଳ ଛଅଟାରେ ବସ୍‌... ସୁବିଧାରେ ପାଇଗଲି | ମନ ଦଉଡୁଥାଏ ଆଗେ ଆଗେ | ବସ୍ର 
ଗତି ମନ୍ରର । ପାସେଞ୍ଜର ବସ୍‌, ପ୍ରତି ମାଇଲ୍‌ରେ ରହଣି । ଅନଗୁଳକୁ ଲାଗିଲା ଦୀର୍ଘ ପାଞ୍ଚ ଘଣ୍ଟା | 
ଏଗାରଟାରେ ଓଡହ୍ଲାର ରିକ୍ଵା ନେଇ ସିଧା ଚାଲିଲି ଘରକୁ । ତାଲା ଝୁଲ୍ତୁଛି | ଦାଣ୍ଡପିଶ୍ଡା ଚେମିଣି ବାଦୂଡିଙ୍କ 
ମଲଳାରେ ପୂର୍ଣ୍ଣ । ଆଗ ଗଲି ସେଇ ଲେମ୍ବୁଗଛ ପାଖକୁ | ଦେଖୁଲି, ଗଛଟିର ସରା ନାହିଁ । ଡାଳପତ୍ରଟିଏ 
ଦିଶୁନି । ଅମରିଲଇ ତାକୁ ବେଢିରହିଛି ନିବୂଜ ଭାବରେ ¦ ବଡ କଷ୍ଟରେ ଲେମ୍ବୁଡାଳଟି ଉପରକୁ ଅଳ୍ପ 
ଉଠି ଦୂଇଟି କଅଁଳିଆପତ୍ର ଜୂଳୁଜ୍ରଳୁ ଚାହୁଁଛନ୍ତି ତା ଉପରେ ପୁଣି ବୁଢୀଆଣୀ ଜାଲର ମୁକୂଟ । 

ନିରୀକ୍ଷଣ କଲି, ଗଛଟି ବଞ୍ଚଛି | ତା ଡାଳଗୁଡ଼ିକରେ ଗୁଡେଇ ହୋଇରହିଛି ଅମରିଲଇ ଏବଂ 
ବୂଢୀଆଣୀ ଜାଲ । ପଡିଶା ଘରକୁ ଯାଇ କାତିଟାଏ ଆଣି ସେଇ ଖରା ଭିଚରେ ଅମରିବୂଦାକୁ ସଫା 
କଲି । ଶାବଳ ଆଣି ଚା ଚେରମୂଜ ଓପାଡି ଦେଲି, ଗଛଟି ଏଥର ପରିଷ୍କାର ହୋଇଗଲା । ମୁଁ ମାଟି 
ଖୋଳି ତା ଚାରିପାଖରେ ବଡ ମନ୍ଦାଟିଏ କଲି। କୂଅରୁ ପାଣି କାଢ଼ି ଦଶ ଆଠ ବାଲିଟି ପାଣି ଅଜାଡିଲି। 
ସେତେବେଳକୁ ମୁଁ ଝାଳନାଳ, ଅତ୍ଯନ୍ତ କ୍ଲାନ୍ତ । କାମସାରି ଗଛଛାଇରେ ବସି ଥକା ମାରିଲି । କି 
ଆନନ୍ଦ । ଅପଲକ ନୟନରେ ଚାହିଁଥାଏ ଗଛଟିକୁ । ତୃଷାର୍ଘ ପଥରକ ପାଣିପିଇ ଯେପରି ପୁଲକିତ 
ଦେଖାଯାଏ, ଗଛଟି ଦିଶୁଥିଲା ଠିକ୍‌ ସେଇପରି | 

କି ଆଶ୍ଚର୍ଯ୍ୟ କଥା ! ଆଖୁଜୁ ବିଶ୍ଵାସ କରିପାରିଲିନି। ଗଛର ଗୋଟିଏ ଡାଳରେ ଛାନ୍ଦଛନ୍ଦି ଆଉ 
ଗୋଟିଏ ଡାଳ, ସେଥିରେ କେଚୋଟି ପତ୍ର ସବୁଜ ଅଛି | ସେଇ ଡାଳରୁ ଦୂଇଟି ଲେମ୍ବୁ ବନ୍ଧନୀ ଭିତରୁ 
ହସି ହସି ମୋତେ ଚାହିଁଥାଚି । ସତେ ଯେପରି ଗଛଟି କହୁଚି, “ “ଫଜ ଦିଇଟି ନେଇଯା.. ଆଉ କ'ଣ 
ବା ଦେଇପାରିବି ! 

ମୁଁ ଫଳ ଦିଇଟି ତୋଳିଲି । 

ଗୋଟିଏ କାଟି ସର୍ବତ କରି ପିଇଲି, କି ଆନନ୍ଦ... ସତେ ଯିମିତି ମୋତେ କୋଟିଳନିଧୂ 
ମିଳିଯାଇଚି। ଆରଟିକୁ ପଢେଟ୍‌ରେ ରଖି, ଭୁବନେଶ୍ବର ଆଣିବି ବୋଲି । ପିଲାଏ ଦେଖୁଲେ ଖୁସି 
ହେବେ । ପଡିଶାଘର ଦାୟିତ୍ଵରେ ଦେଇଆସିଲି ଗଛଟଟିକୁ.. ଘରଟିକୁ ମଧ୍ଯ | କିଛିଦିନ ପରେ ଘରଭଡା 
ଲାଗିଲା, କିନୁ ଯତ୍ନ ଅଭାବରୁ ଗଛଟି ଅଳ୍ପଦିନରେ ମରିଗଲା। ମୁଁ ସେ ଗଛଟିକୁ ଏବେ ବି ସ୍ଵପ୍ନ 
ଦେଖେ | ଚାକୁ ରୁଲିବା ପାଇଁ ଏଠିକାର ଘର ବାଡିରେ ଗୋଟିଏ ଲେମ୍ବୁଗଛ ଲଗାଇଛି । ତାହା 
ଫଳିଲାଣି । ସେ ଗଛଟିକୁ ଦେଖୁଛି ଏଗଛ ଭିତରେ | ଏସବୁ ଭାବ ରାଜ୍ୟର କାହାଣୀ, କିନୁ ବାସ୍ତବତାର 
ମୌଳିକତତ୍ତ୍ଵକୁ ହରାଇନାହିଁ । 

ଦିନେ ଭାବୂଥଲି ମଣିଷ ଭାବଜଗତର ଜୀବ, ତେବେ ପଶୁପକ୍ଷୀ ଉତ୍ତିଦ କେଉଁ ଦିଗରୁ କମ୍‌ ! 
ଗଛଲତା ଅଭାବନୀୟ ଭାବର ଅଧ୍ବକାରୀ | ଫେରିଲା ବେଳେ, ଦଉଡି ଦଉଡି ଆସି ହଠାତ୍‌ ପଥ 

° 
ନୀଳଜନ୍ୁ ୧୬୭ 


ଓଗାଳିଲା ସେ କୁକୁରଟି | ବୁଲୁଥିଲା, ମୋ ଉପରେ ବୋଧହୁଏ ଆଖୁପଡିଯାଇଛି। ମୁହଁକୁ ଚାହିଁ ଭୋ 
ଭୋ ଭୁକିଲା, ଲାଞଞ ହଲାର ରୁଇଁରେ ଗଡେଇ ତଡେଇ ହେଲା | ତାକୁ ଉଠାଇ ପିଠି ଆଉଁଶଲି । ତା' 
ପ୍ରଶ୍ନର ଉତ୍ତର ଦେଲି । ସେ କାନଡେରି ଶୁଣୁଥୂଲା । ମୋ ଆଗେ ଆଗେ କିଛିବାଟ ଆସିଲା, ମୁଁ 
ଗୋଟାଏ ରୁଟି କିଣି-ଚାକୁ ଖୁଆଇଲି । ପିଠି ଆପୁଡି କହିଲି, “ “ ମୁଁ ଯାଉଚି, ତୁ ମୋ ସାଥୂରେ ଯିବୁ ? 
ସେ ଭୋ ଭୋ ହୋଇ ଭୁକିଲା | ମୁଁ ହସି ହସି କହିଲି, ଘର ଜଗିଥବୁ, ମୁଁ ଯାଉଚି ।” ' ସେ ଛିଡା 
ହୋଇଥାଏ... ମୁଁ ଚାଲି ଆସିଲି। କିଛିବାଟ ଯିବା ପରେ ପଛକୁ ଫେରି ଚାହିଁଲି. ସେ ସେଇଠାରେ 
ରାସ୍ତାକଡ଼ର ବରଗଛ ମୂଜରେ ଶୋଇଛି। ଏ ସଂସାରରେ ସମସ୍ତେ ମାୟାର ଜାଲ ସୃଷ୍ଟି କରନ୍ତି, 


ସର୍ବତ୍ୟାଗୀ ଯୋଗୀ ମଧ୍ଯ, ମାୟାଯୋଗରୁ ରକ୍ଷା ପାଏନାହିଁ। ନିର୍ବିକଛ ସମାଧ୍ୟ ବୋଧ ହୁଏ ସାତ୍ତ୍ରକମାୟ | 
000 

୧୫ 


ooo oo 


ଚରତ୍ର ବ କଥା କହେ: 


—h 


ଶୁଣିଥିଲି, ' କବି, ଲେଖକ ଓ କଳାକାରମାନଙ୍କ ସୃଷ୍ଟଚରିତ୍ରର ସେମାନଙ୍କ ସହିତ କଥାବାର୍ଭା 
ହୁଅନ୍ତି । ସେମାନଙ୍କ କଲମକୁ ବାଟ କଢାନ୍ତି | ଗୋଟିଏ ସୁନ୍ଦର ସାରସ୍ବତ ସୃଷ୍ି ପାଇଁ ପ୍ରେରଣା ଦିଅନ୍ତି | 
ଚରିତ୍ରର ଆଶୀର୍ବାଦ ନ ମିଳିଲେ ଚିତ୍ରଣ ସୁନ୍ଦର ହୁଏନି ।' 

କବିତା ଲେଖୁଲାବେଳେ ଏହାର ସତ୍ୟତା କିଛିଟା ଉପଲବ୍ଧି କରିଛି । ପ୍ରେମ କବିତାରେ 
ସର୍ବାଧ୍ଵକ । ଯୌବନର ଫୁଲପାଖୁଡାରେ କଛନାରେ ନାୟିକା ପ୍ରୀତିର ରଙ୍ଗମାଖେ। କଲମକୁ କରିଦିଏ 
ଗୋଟିଏ ରଙ୍ଗମଖା ଚୂଳୀ ¦ ମନକୁ କରିଦିଏ ସ୍ଵପ୍ନମୟ | କଳ୍ଛନାମୟୀ ତାର ଅଭିସାର ରଚେ ଲେଖନୀରେ, 
ସେ ପ୍ରୀତିସୃର୍ଶ ପାଇ ହୋଇଯାଏ କଳାମୟୀ। କବିଟିକୁ କରିଦିଏ ତା” ପଣତକାନିର ଖେଳକଣ୍ଢେଇ, 
ଯିମିତି ନଚାଏ କବି ମନ ସିମିତି ନାଟେ, ଲେଖନୀ ସିମିତି ରଟେ। ସବୁ ଲେଖକଙ୍କର ଏ ଅନୁଭୂତି 
ନିଶ୍ଚୟ ଅଛି ଉଣା ଅଧ୍ବକେ | କାହାର ନାୟିକା, ହୋଇଛି ଧୂପଧୁୂଆଁତ, କାହାର ନାୟିକା ମାଖୁଚି ବିରହ 
ଚିଆଁ । କିଏ ପ୍ରୀତିର ଚାନ୍ଦିନୀଚର୍ଚ୍ଚାରେ ତା କବିକୁ ପାଗଳ କରିଛି ତ, ଆଉ କିଏ ମମତାର ପାବନୀ 
ତୀର୍ଥରେ ତାକୁ ତୀର୍ଥପୁରୁଷରେ ପରିଣତ କରି ମହିମାମଶ୍ଡିତ କରିଛି। କେହି କେହି ପାଠକେ କହିପାରନ୍ତି 
ଏସବୁ କଳ୍ପନା ବିଳାସର ଭାଷା, ଏଥିରେ ସଚ୍ୟତା ଆଦୌ ନାହିଁ । ପ୍ରତ୍ୟେକ କବିର କୃତି ପଛରେ 
ଅଛି, ଏକ ପାର୍ଥିବ ରକ୍ତମାଂସଧାରିଣୀ ଜୀବନ୍ତ ନାରୀ | ତାକୁ ଅନ୍ତରାଳରେ ରଖୁ କାଛନିକ ନାୟିକାର 
ସଫେଇ ଦିଏ କବି।' 

ଠିକ୍‌ ଅଛି, ଏହା ଯଦି ଗ୍ରହଣଯୋଗ୍ୟ ତେବେ କବି ଭାଷାରେ ସେ ତାର ପ୍ରେରଣାର ପ୍ରଚ୍ଛନ୍ନ 
ପ୍ରତୀକ ହୋଇଯାଏ | ରକ୍ମାଂସ ଦେହରୁ ପ୍ରତୀକତାକୁ ତାର ଉତ୍ତରଣ | ତା” ଭାବବ୍ୟଞ୍ଜିତ କବିତାଗୁଡିକ 
ପ୍ରତୀକତାର ପ୍ରତିବିମ୍ବ । ଦେହର ଅଦେହ ସ୍ଥିତିକୁ ସେ ହୋଇଯାଏ କଳଛନାମୟୀ, ଭାବମୟୀ | ସେର 

®) 
ନୀଳଜହ୍ବ ୧୬୯ 


କାଳନିକ ଚରିତ୍ର କବିର ସାରସ୍ବତ ସୃଷ୍ଟିକୁ ରସମୟ, ଭାବମୟ ଓ ପ୍ରୀତିମୟ କରିଥାଏ । କବି ଚାଲିଯାଏ, 
ତା'ର କାବ୍ୟପ୍ରିୟା କିନ୍ତୁ କବିର ସୃଷ୍ଠି ସମ୍ଭାର ଭିତରେ ଅମର୍‌ ହୋଇଯାଏ ଛାୟାଛବି ଭାବରେ । 

ପ୍ରକୃତି ବର୍ଶ୍ନାରେ ପ୍ରକୃତି ପାଲଟିଯାଏ କବିର ପ୍ରାତିରାଜ୍ୟର ରାଣୀ। ଏଠାରେ ବି ସେର 
ଏକାକଥୀା। କବି ମନ, ପ୍ରକୃତିରୀଣୀର ଖେଳ କଣ୍ଢେର। ଯିମିତି ନଚାଏ ସେ ସିମିତି ନାଚେ। ଯେପରି 
ରଙ୍ଗ ମାଖେ, ତୂଳୀ ରଚେ ସେରପରି ରଙ୍ଗସଭା | 

ବୟସର ବଉଳ ସାଂସାରିକ ଦୁଃଖ କୁହୁଡିରେ ମଉଚ୍ଚିଯାଏ। ହୋଇଯାଏ ମହକହୀନ ମନ। 
କବିର କଲମରୁ ବାହାରେ ନୈରାଶ୍ୟ ଗିତିକା । ଝୁରି ହେବାର ଝରଣାଟି ଲମ୍ବି ଲମ୍ବିଯାଏ । କୁଳୁକୁଳୁ 
ତାନ ଶୁଣିବାକୁ ମିଳେନି । ମିଳେ ବିରହ, ବିଜେଦ, ବୈରାଗ୍ୟର ଗୁରୁ ଗର୍ଜନ | କ୍ଲାନ୍ତ ହୋଇଗଲେ 
ସେ ଗର୍ଚ୍ଚନ ଥମି ଥମି ଯାଏ । କବି ପାଲଟି ଯାଏ ଦାର୍ଶନିକ । ସବୁରି ମୂଳରେ ଥାଏ କଳ୍ନାମୟୀ ଚାରୁ 
ଚରିତ୍ରଟି। ସେ ତାକୁ ଇଙ୍ଗିତ ଦେଇ ଗତିପଥର ମୋଡ଼ ବଦଳାର ଦିଏ । କବିର କଣ୍ଠରେ ଭାଷା ଦିଏ। 
ପାଲଟିଯାଏ ଲେଖାଟି ତାର ବାଣୀତୀର୍ଥ । 

ଏବେ ଆସିବା ଉପନ୍ୟାସ ଏବଂ କ୍ଷୁଦ୍ରଗଳ୍ପକୁ । ଏହାର ଚରିତ୍ରଗୁଡିକର ଚୟନ ହୋଇଥାଏ 
ସାମାଜିକ ଜୀବନରୁ । ମଣିଷର ସହଜାତ ପ୍ରବୃଭିକୁ ନେଇ ତା”ର ବିବିଧ ପ୍ରକୃତି ପ୍ରକାଶିତ ହୁଏ । 
ବଂଶଗୁଣର ପ୍ରଭାବ ମଧ୍ଯ ପ୍ରକୃତି ଗଠନ ଦିଗରେ ପ୍ରଭାବ ପକାର ଥାଏ । ପରିବେଶର ପ୍ରଭାବରେ ତାହା 
ପରିମା୍ଜିତ ହୁଏ । ତା'ପରେ ଆରମ୍ଭ ହୁଏ ତାର ବ୍ୟକ୍ତିଗତ ଗୁଣ ପରିମାର୍ଜିତ ଓ ସଂସ୍ଟାରର ଅନୁପାତ 
ନେର ସୁଗୁଣ ଏବଂ ଦୁର୍ଗୁଣର ସୃଷ୍ଟି । ଏସବୁ ଭିତରେ ଅତ୍ଯନ୍ତ ଶନ୍ତିଶାଳୀ ହେଉଛି ମଣିଷର ଆଦିମ 
ପ୍ରବୃତ୍ତି । ପରିମା୍ଚିତ ହେଲେ୍‌ ମଧ୍ଯ, ତାର ମୂଳ ବିଭାବ ଆଦିମତାର କିଛି ପରିବର୍ଭନ ହୁଏନାହିଁ । 
ପାଉଁଶ ତଳର ନିଆଁ ଗୁଲ ପରି ଆତ୍ସଗୋପନ କରିଥାଏ । ସୁଯୋଗ, ନିରୋଳା ମୁହୂର୍ଭ ପାଇଲେ ତାହା 
କୁହୁଳି କୁହୁଳି କେତେବେଳେ ଦପ୍‌ କରି ଜଳିଉଠେ | ଜଳେ ଏବଂ ଅନ୍ୟକୁ ଜାଳେ | ପଦପଦବୀ, 
ମାନସମ୍ଷମାନ ପ୍ରଚିଷ୍ଠା କିଛି କାମ କରେନି ଆଦିମତା ପାଖରେ । 

ସାମାଜିକ ଜୀବନରେ ଆମକୁ ଦେଖୁବାକୁ ମିଳେ ଆଦିମଚାର ସାମ୍ରାଜ୍ୟ ମାଜିତ ରୁଚିର 
ମନମଣ୍ଡପ ଏବଂ କଠୋର ନାୀତିବାଦର ବିବାଦୀୟ ଇଲାକା | ଏସବୁ ସ୍ତରରେ ସମାଜଟା ବଣ୍ଟାବଣ୍ଡି 
ହୋଇ ରହିଛି । ବ୍ୟକ୍ତି, ପ୍ରତିନିଧ୍ଧତ୍ଵ କରେ ଗୁଣ ଏବଂ ପ୍ରକୃତିକୁ । ଆଇମା ଗପପେଡିର ସବୁ କାହାଣୀଗୁଡିକ 
ଭିତରେ କାଳନିକ ବ୍ୟଲ୍ତିସଭାଟି ଭରପୁର ହୋର ରହିଥାଏ । ପ୍ରକାଶଭଙ୍ଗୀ ହିଁ ସତ୍ୟକୁ ଜୀବନ୍ତ କରେ । 
ଆଜିର କ୍ଷୁଦ୍ରଗଳ୍ପ ସେଇ ଆଇମା କାହାଣୀର ଅନ୍ୟରୂପ । ଶିଶୁ ମନଛୁଆଁ ଗପ, କିଶୋର ଗପ, ସାମାଜିକ, 
ଏଵିତିହାସିକ ଏବଂ ଧର୍ମୀୟ ଗପଗୁଡ଼ିକ ସମାଜ ଗଠନ ପାଇଁ ଅଭିପ୍ରେଟ । ପାର୍ଥିବ ବ୍ୟକ୍ତିସତ୍ରା ଏବଂ 
କାଛନିକ ବ୍ୟର୍ତିସରାର ସହଯୋଗରେ ଚଚିତ୍ରଗୁଡିକର ସୃଷ୍ଟି । ପ୍ରଥମଟି ‹ ପ୍ରତୀକତା'କୁ ପ୍ରତିନିଧ୍ୂତ୍ 
କରେ ଦ୍ଵିତୀୟଟି ' ପ୍ରକାଶ” କୁ ପ୍ରାଣମୟ କରେ । 

ସାମାଜିକ ଉପନ୍ୟାସଗୁଡିକ କ୍ଷୁଦ୍ରଗଛର ବିସ୍ତୃତ ବିକଶିତ ରୂପ ! ଉଭୟର ମୂଳଛାଞ୍ଚ ପ୍ରାୟ 
ସମାନ, ଭିନୃଚା ରହିଛି ପ୍ରକାଶ ଶୈଳୀରେ । କ୍ଷୁଦ୍ରଗଛଟିକୁ ଗୁଣାତ୍ସକ ଏବଂ ପ୍ରଭାବଶାଳୀ କରିବା ପାଇଁ 

ହିଁକ 
୧୭୦ କହୁ 


ଭାଷାର ସଂଯମତା ଆବଶ୍ୟକ । ସବୁ ମପାଚୂପା | ଉପନ୍ୟାସରେ ମିଳେ ଲେଖକ ପାଇଁ ଖୋଲାହାତ, 
ଖୋଲାମନର ସ୍ଵାଧୀନତା | ତାର ଅଧ୍ବକାଂଶ ଚରିତ୍ର କାଳନିକ ହେଲେ ବି ସମାଜଶ୍ରୟୀ | ସମାଜ ତାର 
ଜନ୍ମମାଟି । ପ୍ରତିଟି କାଛନିକ ଚରିତ୍ରରେ ପ୍ରଚିନିଧ୍ଧତ୍ଵ କରିଥାଏ ସାମାଜିକ ମଣିଷ ଚରିତ୍ରଟିଏ । ଓପନ୍ୟାସିକ 
ସହିତ ସେମାନେ କଥାବାର୍ଭା କରନ୍ତି ଗହନ ମନର ଅନ୍ତରାଳରେ ¦ ସେମାନେ ପ୍ରେରଣା ନିଅନ୍ତି ଲେଖକକୁ | 
ଚରିତ୍ର ଲେଖକର କାନରେ ତା କଥାଗୁଡିକୁ ପ୍ରତିଧ୍ବନିତ କରେ ! ଲେଖକ ଲେଖନୀ ମୁନରେ ତୋଳିନିଏ 
କାଗଜପ୍ପଷ୍ଠାକୁ । ତାପରେ ତାହା ଅକ୍ଷରକୀର୍ରିରେ ପରିଣତ ହୋଇଯାଏ | ଆତ୍ଛୀୟ ଅନୁଭୂତି ଭାବପ୍ରକାଶକୁ 
ସାବଲୀଳ କରେ... ଚରିତ୍ରଟିକୁ ଜୀବନ୍ତ କରିଥାଏ | କାଛନିକ ଚରିତ୍ର ଜୀବନ୍ୟାସ ପାର ଲେଖକକୁ 
ବାଟ କଢାଏ | ମୋଡ ବଦଳାଏ | ଅବୋଲକରା କଲମକୁ ବୋଲ ମନାଏ | 

ମୁଁ ମୋ କ୍ଷୁଦ୍ରଗଛଗୁଡିକ ମଧ୍ୟରେ ଅନେକ ଚଚିତ୍ରଙ୍କ ସହିତ ଭେଟଭାଟ ହୋଇଛି । ମୋର 
ବହୂପଠିତ ସେଇ ଗପଟିକୁ ବହୁ ଛାତ୍ରଛାତ୍ରୀ ତାଙ୍କ ପାଠ୍ୟପୁସ୍ତକରେ ପଢିଛନ୍ତି... ଇଂରାଜୀ ମାଧ୍ୟମ 
ସୁଲଠାରୁ ଆରମ୍ଭ କରି ଓଡିଆ ମାଧ୍ଯମ ସ୍କୁଲ ପର୍ଯ୍ୟନ୍ତ । ତାର ପ୍ରଥମ ନାମ ଥିଲା “ କାଲୁମିଆଁ”... ବେ୍ଂ 
ଚିଠି ଗଛ ପୁସ୍ତକରେ । ସମାଜରେ ମୁଁ କାଲୁମିଆଁର ପ୍ରତ୍ୟକ୍ଷ ସଂସ୍ପର୍ଶରେ ଆସିଥିଲି ଢେଙ୍କାନାଳର ଯୋରନ୍ଦା 
ଗାଦିଠାରେ |! ସେ ଥଲା ଜଣେ କଂସେଇ, ଗପଟି ତା'ରି ଜୀବନର କରୁଣ କାହାଣୀ | ସତ୍ୟଚା 
ଗପଟିର ଆତ୍ଲସା ଏବଂ କାହାଣୀ ଭାଗଟି ତା'ର ଶରୀର | ହତ୍ୟା କରାଯାଇଥିବା “ ଖାସି” ଭିଚରକୁ ଓହ୍ଲାଇ 
ଆସିଛି ମୋ କଛନାର ` ଲକ୍ଷ୍ମୀଖାସି ' | ଶୁଣିଚି କେତେକ ଅଞ୍ଚଳରେ କଂସେଇମାନେ ତାଙ୍କ କଂସେଇ 
ଜୀବନର ପ୍ରଥମ ଖାସିଟିକୁ “ ଇକ୍ଷ୍ମୀଖାସି” ରୂପେ ସାଇତି ରଖନ୍ତି । ସେ ହାଣମୁହଁକୁ ଯାଏନି, ଗେଲବସରରେ 
ପରିବାରର ପିଲାଟି ପରି ପାଳିତ ହୁଏ ମରିବାଯାଏ। ସେମାନଙ୍କର ବିଶ୍ଵାସ “ ଲକ୍ଷ୍ମୀଖାସି'ର ଶିରୀ ନେଇ 
ତାଙ୍କର କଂସେଇ ଜୀବନ ସମ୍ପଦ୍ଧ ହୁଏ! ଅବଶ୍ୟ କାଲୁମିଆଁ ହତ୍ୟା କରିଥବା କୋଳଶୁଆ ଖାସିଟି 
ଭିତରେ ତା କୁନି ପିଲାଟିର ରୂପକୁ ସେ ଦେଖୁଥିଲା ଭାବୁଥିଲା ସେଇଟା ଖାସି ନୁହେଁ, ତାର କୋଳଛୁଆ।| 
ସେ ଗପଟି ଭିତରେ ମାନବିକତାର ଯେଉଁ ଉତ୍ତରଣ ଘଟିଛି, ତାହା ଲେଖଲାବେଳେ ମୋତେ ମଧ୍ଯ 
ଚହଲାଇ ଦେଇଛି। ତାହା ମୋ କଳା ସର୍ଚ୍ଚନାର ଏକ କାଳଜୟୀ ଗପ | ମୋଠାରୁ ଅନୁମତି ନେଇ 
ମାଧ୍ଯମିକ ଶିକ୍ଷାବୋର୍ଡ଼ ତାର ପାଠ୍ୟପୁସ୍ତକରେ ସ୍ଥାନିତ କରିଛି। ଓଡ଼ିଶାରେ ସି.ବି.ଏସ.ଇ. ଅଧୀନସ୍ଥ 
ଇଂରାଜୀ ମିଡ଼ିୟମ ସ୍କୁଲର ପାଠ୍ୟକ୍ରମରେ ମଧ୍ଯ ଏହା ସ୍ଥାନ ପାଇଛି । 

ମୋର ‘ ପ୍ରଥମ ପୁରୁଷ” ଗଛ ସଂକଳନରେ ଥିବା ' ନିର୍ମୋକ” ଗପଟି ବହୁ ଚର୍ଚିତ ଏବଂ ହିନ୍ଦି 
ପତ୍ରିକାରେ ପ୍ରକାଶିତ । ତାର ମୁଖ୍ୟ ଚରିତ୍ର ଏକ ପିଲାଚୋର | ସେ ଆସିଛି ଜଣେ ବିଭବଶାଳାୀ ପ୍ରତିଷ୍ଠିତ 
ବ୍ୟଲନ୍ତିର ଅଲିଅଳୀ କୁନି ଝିଅଟିକୁ ଚୋରି କରିବାପାଇଁ। ପୂର୍ବରୁ ବହୁ ଚେଷ୍ଟାକରି ବିଫଳ ହୋଇଛି, 
ଏଥର ଓସ୍ତାଦ୍‌ ନିଜେ ଆସିଛି ଏକ କୁଷ୍ଠରୋଗୀ ବେଶରେ । ପରିସ୍ଥିତି କିନ୍ତୁ ବଦଳିଯାଇଛି। ସେର 
କରଅଁଳକଢ଼ିର ଅମୃତବାଣୀ, ତାର ମୁଗ୍ଧ ମଧୁର ବ୍ୟବହାର ଏବଂ ଆମ୍ବୀୟ ଆଚରଣ ସେଇ ନିର୍ମମ 
ଅପରାଧବକୁ ଭୟଙ୍କର ପାପରୁ ନିବୃତ୍ତ କରିଛି। ସେ ଚିରଦିନ ପାଇଁ ଛାଡ଼ି ଦେଇଛି ଚା”ର ଘୃଣ୍ଯ 
ବ୍ୟବସାୟ | ବନ୍ଦିକରି ରଖୁଥିବା ଅନ୍ୟ ପିଲାଗୁଡ଼ିକୁ କରିଛି ବନ୍ଧନମୁକ୍ତ । ଚା ନର୍କପୁରୀରୁ ସମସ୍ତେ ମୁଲ୍ତି 

ପାଇଯାଇଛନ୍ତି। ସାପକାତି ( ନିର୍ମୋକ) ଛଡ଼ାଇ ଚାଲିଗଲା ପରି, ସେ ତାର ପାପକାତି ତଥା ଛଦୃବେଶ 
ରୂଷା ବିସର୍ଜନକରି ଚାଲିଯାଇଛି ଜୀବନର ନୂତନ ରାହା ଖୋଜିବ ବୋଲି 

ଚରିତ୍ରଗୁଡ଼ିକ ସମ୍ପୂର୍ କାଛନିକ, ତେବେ ଏହାର ଚେର ଅଛି ସମାଜରେ ଘଟୁଥିବା ଅନୁରୂପ 
ବହୁ ଘଟଣା ଭିତରେ । ଗପଭିତରେ ଯେଉଁ ନାଟକୀୟତା ସୃଷ୍ଟି ହୋଇଛି, ତାହା ଏତେ ଜୀବନ୍ତ ଯେ, 
ବାସ୍ତବତା କଳନା ପାଖରେ ହାର ମାନିଛି। ପିଲା ଚୋରର ବି ହୃଦୟ ଅଛି, ଅଛି ମଣିଷପଣିଆ, 
ବିବେକ, ବିଚାରବୋଧ | ପରିସ୍ଥିତି ଚାକୁ ପିଲା ଚୋରରେ ପରିଣତ କରିଥୁଲା.. ପରିସ୍ଥିତି ମଧ୍ଯ ବିବେକୀ 
ମଣିଷ ରୂପରେ ଅପରାଧ ପ୍ୃଷ୍ଠରୂମିରୁ ତାକୁ ଉଦ୍ଧାର କଲା। ମଣିଷର ପ୍ରଥମ ପରିଚୟ ସେ ମଣିଷ। 
ତା'ପରେ ଆଉସବୁ। 

କଳନା ରାଜ୍ୟର ଯେଉଁ କୁନିଝିଅଟି ସେଇ ନରାଧମର ହୃଦୟ ପରିବର୍ରନ କଲ୍ଲା, ଚାର ଭାଷା, 
ଭଙ୍ଗୀ କଥାଗୈଳୀ ଆହରିତ ହୋଇଛି ମୋର କୁନି ନାତୁଣୀର କୋମଳ କଣ୍ଠରୁ | ତା”ରୂପକୁ ଛାଞ୍ଚ କରି, 
ମୁଁ ସେ କଳ୍ପନାର ରୂପଟିକୁ ଆଙ୍କିଛି। ଦସ୍ୟୁ ରନ୍ଵାକରର ଯଦି ହୃଦୟ ପରିବର୍ଗନ ହୋଇ, ସେ ସନ୍ମ 
ବାଲ୍ଲୀକିରେ ପରିଣତ ହେଲେ, ମୋ କଳିତ ଦସ୍ୟୁର ହୃଦୟ ପରିବର୍ଭନ ହେବାରେ ଅସ୍ବାଭାବିକତା କିଛି 
ନାହିଁ । ଚରିତ୍ରମାନେ ବାସ୍ତବତା ଓ କଳ୍ପନାର ଲୁଚକାଳି ଖେଳନ୍ତି। କବି, ଲେଖକ ତାକୁ ଆଙ୍କି ଦେଇ 
ଉପଭୋଗ କରନ୍ତି ସେ ଖେଳକୁ | 

ମୋର ଗପଗୁଡ଼ିକର ପୃଷ୍ଠଭୂମି ଏବଂ ଚରିତ୍ର ଚର୍ଚା କରିବାର ସୁଯୋଗ, ନୀଳଜହ୍ବର ସୀମିଚ 
ସୀମା ମଧ୍ଯରେ ସମ୍ଭବ ନୁହେଁ। ଆବଶ୍ଯକ ମଧ୍ଯ ନୁହେଁ, ଯେହେତୁ ଏହା ସମାଲୋଚନାର ସନ୍ଦର୍ଭ 
ନୁହେଁ। ଏଇପରି ଉଦାହରଣ ନେଲେ ସବୁ ଚରିତ୍ର, ତା” ସ୍ରଷ୍ଟା ସହିତ ସାମିଲ ହୁଅତ୍ତି ଭାବ 
ଆଦାନପ୍ରଦାନରେ। ମୋ ଗପର ଅନେକ ଚରିତ୍ର ଅଛନ୍ତି ଯେଉଁମାନେ ମୋର ପ୍ରିୟଜନ ପରି ଅତି 
ଆପଣାର.. ଅତି ଆତ୍ମୀୟ... | କାହାକୁ କେଉଁ ମାପଦଣ୍ଡରେ ମାପି ସାନ ବଡ଼ ବୋଲି କହିବି। ସେମାନେ 
ମୋର ମାନସ ସନ୍ତାନ | 

ଏବେ ଆସିବା ଉପନ୍ୟାସ ପାଖକୁ | 

ଉପନ୍ୟାସ ଓ କ୍ଷୁଦ୍ରଗଳ୍ପ ଚରିତ୍ର ଭିତରେ ଚାରିତ୍ରିକଗୁଣ ଦୃଷ୍ଟିରୁ କିଛି ପ୍ରଭେଦନାହିଁ। ତେବେ ମୁଁ 
ଏଠାରେ ଗୋଟିଏ ଦୂଇଟି ଉପନ୍ଯାସ ଚରିତ୍ର ଉପରେ ବିଶେଷ କଥନକୁ ପ୍ରକାଶ କରିବି। ନିଜ 
ଜୀବନର ଅଙଟ୍ଗଲିଭା ଘଟଣା । ଏଥିରେ ଯେପରି ସତ୍ୟତା ଅଛି, ସେପରି ପ୍ରଣବନ୍ତ ମାଧୁର୍ଯାର ପରିପକ୍ତତା ଅଛି | 

“ ନିଦ୍ରାବତୀ ନଦୀର” ପ୍ରମୁଖ ନାୟିକା ହେଉଛି ମନ୍ଦାକିନୀ | ସମ୍ଭାନ୍ତବଂଶୀୟା ଉଚ୍ଚଶିକ୍ଷିତା। 
ଜୀବନର ଏକ ଅତର୍କିତ ଦୁର୍ବକ ମୁହୂର୍ଗରେ ସେ ହୋଇଥଲା ଅବା୍ଷତ ମାତୃତ୍ଵର ଅଧ୍ୟକାରିଣୀ। ଚରିତ୍ରଟି 
ସମ୍ପୂର୍ଣ କାହନିକ । ଲକ୍ଷ୍ଯଥଲା ଏ ପ୍ରକାର ସ୍ପର୍ଶକାତର ସାମାଜିକ ସମସ୍ୟା ଉପରେ ଲେଖକୀୟ ଚିନ୍ତନ 
ଦେଇ କିଛିଟା ଆଲୋକପାତ କରିବି ବୋଲି | ମନେ ମନେ ମୁଁ ଉପନ୍ୟାସଟିର ପ୍ଲାନିଂ କଲି । ଏକ ନକ୍ଟା 
ଆଳ୍ଚିଲି। ଅନୁକୂଳତାରୁ ପ୍ରତିକୂଳତାର ପ୍ରଖର ସୁଅରେ ଗଚିକରିବି ବୋଲି, ନାୟିକାର ନୀ ରଖୁଲି 
' ମନ୍ଦାକିନୀ” । ଲେଖାଟି ସକାଳର ବ୍ରାହ୍ମମୁହୂର୍ରରେ ଆରମ୍ଭ ହେବାର ଥଲା | 

ରାତି ପାଖାପାଖୁ ସାଢେ ଗୋଟାଏ | 

ସ୍ଵପ୍ନ ଦେଖୁଲି। ଏନ ଅପରିଚିତା ସୌମ୍ୟା ତରୁଣୀ ମୋତେ ନମସ୍କାର କଲା | ମୁଁ ପ୍ରତି ନମସ୍କାର 
କଲି। ଦେଖୁଲି ତାର ମୁଖମଣ୍ଡଳ ବିଷାଦ ବିବର୍ଣ୍ଣ ତାକୁ ପ୍ରଶ୍ଲଭରା ନୟନରେ ଚାହିଁଲି। ଇଙ୍ଗିତ ଦେଲି 
ସୋଫାରେ ବସିବାକୁ । ମୁଁ ମୋ  ପଢ଼ାଟେବୂଲ୍‌ ପାଖରେ ବସିଥାଏ କ୍ଷଣିକ ନିରବତା ପରେ ସେ 
କହିଲା, “ ଆପଣ ବୋଧହୁଏ ମୋ ପରିଚୟ ପାଇବା ପାଇଁ ବଡ଼ ବ୍ୟଗ୍ର। ମୁଁ ଆପଣଙ୍କ ମନ୍ଦାକିନୀ। ” 

“ ମାନେ, ମୋ ଉପନ୍ୟାସର ଚରିତ୍ର ମନ୍ଦାକିନୀ ? ” 

“ ହଁ, ମୁଁ ପାବନୀ ମନ୍ଦାକିନୀ ନୁହେଁ, ପତିତା ମନ୍ଦାକିନୀ | ଯାହା ଆପଣଙ୍କର ସୃଷ୍ଟି । ଗୋଟାଏ 
ପତିତା ଚରିତ୍ର ପାଇଁ ଏ ପ୍ରକାର ପବିତ୍ର ନାଟିଏ ବାଛିଲେ କାହିଁକି ? ତେବେ ମୁଁ ଏ ନାଁର ଅବମାନନା 
କରିପାରିବି ନାହିଁ, ଏହାର ସାର୍ଥକତା ନିଶ୍ଚୟ ରଖୁବି। ପତିତା ହୋରପାରେ କିନ୍ତୁ କୁମାତା ହେବିନାହିଁ। ଲେଖନୀର 
ଏଇ ଆଶୀର୍ବାଦ ମାଗିନେବାକୁ ଆସିଥିଲି | 

ଚଟ୍‌ କରି ନିଦ୍‌ ଭାଜିଗଲା| ଆଖୁ ଖୋଲିଲି- ଦେଖଲଲି କେହି କୌଣସିଆଡ଼େ ନାହାନ୍ତି । ରାତି 
ଗୋଟାଏ ପଚିଶ | ବୋଧହୁଏ ସ୍ବପ୍ନ ଦେଖୁଥୁଲି, ସପୁଟା ସତରେ କେଡ଼େ ସତ ଥିଲା| ତା'ପରେ ପରେ 
ମୋ ଲେଖାର ନକ୍ଟା ବଦଳିଗଲା। ମନେପଡ଼ିଲା ଆଦି ଶଙ୍କରାଚାର୍ଯ୍ୟଙ୍କ ମହାନ୍‌ବାଣୀ “ କୁପୁତ୍ରୋ 
ଜାୟେତ, କ୍ଵଚିଦପି କୁମାତା ନ ଭବତି” | ମନ୍ଦାକିନୀ ଚା' ସ୍ପଷ୍ଟାକୁ ସେଇ ମହାନ୍‌ବାଣୀ ମନେପକାଇ 
ଦେଇଛି । ଉପନ୍ୟାସର ପ୍ରବେଶ ପୃଷ୍ଠାରେ ଛିଡ଼ା ହୋଇ ଘୋଷଣା କରୁଛି, “ ମୁଁ ମନ୍ଦାକିନୀ କହୁଚି... 
କହୁଚି ମୋ ଜୀବନ ଦହନର ଅଭିଘାତ କଥା- 

“ ପାପପୂଣ୍ୟର ତରାଜୁରେ ଜୀବନକୁ ମାପିନି। ଏଇଥପାଇଁ ଯେ, ମାପଚୂପ ଭିତରେ କ୍ଷୁଦ୍ର 
ଜୀବନକୁ କ୍ଷୁଦ୍ୂତର କରିଦେବା ମୋର ଇଛ୍ଛା ନୁହେଁ। ଅବଶ୍ୟ ଏକ ମହାନ୍‌ ଶିଳାସମ୍ରାଟର ବିପୁଳ 
ବକ୍ଷବେଦିରେ ନିଜକୁ କିଛିସମୟ ପାଇଁ ହଜାଇ ଦେର, ପୁଣି ବିଭାଜିତ ସ୍ରୋତକୁ ଏକ କରି ଆଗକୁ 
ଆଗେଇ ଯାଇଛି । ଦୁଃଖ ରହିଲା, ମୋ ଜୀବନସ୍ତୋତ, ପରମ୍ପରାର ସୁଦୀର୍ଘ ଶଯ୍ୟାରେ ପ୍ରବାହିତ 
ହୋଇପାରିଲା ନାହିଁ। ସୃଷ୍ଟିକଲା, ଅନ୍ୟ ଏକ ବିଛିନ୍ନ ଗତିପଥ ବିଛିନ୍ନତା ଗ୍ଲାନିର ଗଣ୍ଡ ଭିତରେ 
ମୋତେ ବିସର୍ଜନ କଲା | ସାଗରସଙ୍ଗମ ସ୍ଵପ୍ନ ସ୍ବପ୍ନରେ ରହିଗଲା ଚିରଦିନ ପାଇଁ|” × × × × × 

ଉପନ୍ୟାସର, ମନ୍ଦାକିନୀ ପରମ୍ପରା ପ୍ରପୀଡ଼ିତ ସମାଜର ଆହ୍ବାନକୁ ଗ୍ରହଣ କରି, ତା' ପ୍ରାଣ 
ପଦ୍ଧଟିକୁ ପବିତ୍ର ମାତୃତ୍ଵ ଭିତରେ ପ୍ରସ୍ତୁଟିତ କରିଛି। ତା” ମାତୃତ୍ବ ହୋଇଛି ମହିମାମଣ୍ଡିତ । ମନ୍ଦାକିନୀ 
ନାମରେ ପବିତୃତାକୁ ସେ ଅତୁଟ ରଖୁଛି | ସୁପ୍ତ ମାତୃତ୍ଵର ପ୍ରତୀକ “ ନିଦ୍ରାବତୀ ନଦୀ” ସମଗ୍ର ଚିତ୍ରକର 
ସାଙ୍କେତିକ ନାମ | ମାତୃତ୍ଵର ମହନୀୟ ଗାଥା ପ୍ରଚାର କରାଯାଇଛି ଏର ଉପନ୍ୟାସଟିରେ। 

ଆଉ ଗୋଟିଏ ଉପନ୍ୟାସର ଅଭୁଲା ସ୍ୃତିକଥା ମନକୁ ଆସୁଛି। ମୁଁ ସେତେବେଳେ ଥାଏ 
ଲକ୍ଷ୍ମୌରେ, ପୁଅ ପାଖରେ, “ ସାକେତ ରାଜବଧୂ ଉର୍ମିଳା ଉପନ୍ୟାସଟି ଲେଖା ଚାଲିଥାଏ ପ୍ରତିଦିନ 
ଲେଖସାରି ପିଲାଙ୍କ ପାଖରେ ପଢ଼େ । ସେଦିନ ଲେଖୁଥଲି ତାଡ଼କା ରାକ୍ଷସୀ କଥା | ମୁନିରଷିମାନଙ୍କ 
ଉପରେ ତା'ର ଅଶେଷ କ୍ରୋଧ ସେ ଭାବେ, ସେମାନେ କର ଦିଅନ୍ିନାହିଁ, ରାଜାଙ୍କ ବଶତା ସ୍ଵାକାର 

କରନ୍ତିନାହିଁ। ଆର୍ଯ୍ୟ ସଭ୍ୟତା ଏବଂ ଆର୍ଯ୍ୟ ଚିନ୍ତା ଚେତନାର ପ୍ରଚାର ପ୍ରସାର ପାଇଁ, ଅସୁରମାନଙ୍କର 
ଅଗମ୍ୟ ବନରାଜ୍ୟରେ ଆଶ୍ରମ ସ୍ଥାପନ କରନ୍ତି । 

ମଳଦ ଓ କାରୁଶ ରାଜ୍ୟ ଥୁଲା ରାକ୍ଷସରାଜ ସୁକେତୁର ଶାସନାଧୀନ। ଏହି ରାଜ୍ୟ ଉପରେ 
ଦାବି ଉପସ୍ଥାପନ କରୁଥିଲେ ଇନ୍ଦ୍ରଦେବ | ସୁକେତୁ ଓ ଇନ୍ଦ୍ରଙ୍କ ମଧ୍ୟରେ ସର୍ବଦା କଳହ ଲାଗି ରହିଥୁଲା। 
ଅଗସ୍ତ୍ୟମୁନି ଥଲେ ଇନ୍ଦ୍ରଦେବଙ୍କର ପ୍ରିୟ | ରାକ୍ଷସରାଜ ସୁକେତୁଙ୍କ ସନ୍ଦେହ ଓ କୋପଦୂଷ୍ଟରେ ରହିଲେ 
ଅଗସ୍ତ୍ୟ। ଶେଷରେ ସୁକେତୁ ନିଜର ଝିଅ ତାଡ଼କା ଓ ଜ୍ବାଇଁ ସୁନ୍ଦଂଙ୍କୁ ସେ ରାଜ୍ଯୟଟିକୁ ଯୌତୁକ 
ଆକାରରେ ଦାନ କରି କଳହରୁ ନିଜକୁ ଦୂରେଇ ରଖୁଲେ। 

ସୁନ୍ଦ ନିଜ ରାଜ୍ୟର ବନଭୂମିରେ ଅଗସ୍ତ୍ୟଙ୍କ ଆଶ୍ରମକୁ ରଖୁବାକୁ ଚାହିଁଲେ ନାହିଁ। ସେ ଆଶ୍ରମ 
ଆକ୍ରମଣ କରି ଶେଷରେ ମୁନିଙ୍କ ଦ୍ଵାରା ନିହତ ହେଲେ, ସ୍ବାମୀହନ୍ତା ଅଗସ୍ତ୍ୟଙ୍କ ସହିତ, ସବୁ ମୁନିରଷି, 
ତାଡ଼କା କ୍ରୋଧର ଶିକାର ହେଲେ। 

ଦିନେ ରାତିରେ ମୁଁ ସ୍ଵପ୍ନ ଦେଖଲି ଜଣେ ରଖି ପ୍ରତିମବ୍ୟକ୍ତି ମୋ ଘରକୁ ଆସିଛନ୍ି। ମୁଁ ତାଙ୍କୁ 
ଭନ୍ତିନମ୍ର ପ୍ରଣତି ଜଣାର ପଦପୂଜା କଲି | ସେ କହିଲେ, “ ତୁମେ ମୋ ବିଷୟରେ ଭୁଲ ଚିତ ଦେଇଛ। 
ମୁଁ ରାକ୍ଷସରାଜ ସୁନ୍ଦର ମୃତ୍ୟୁର କାରଣ ନୁହେଁ ସୁନ୍ଦ ନିଶାଗ୍ରସ୍ତ ହୋଇ ସୈନ୍ଯୟବଳ ସହ ମୋ ଆଶ୍ରମ 
ଆକ୍ରମଣ କଲା | ମୁଁ ସେତେବେଳେ ଯଜ୍ଞ ସମାପନ କରି ଧ୍ଯାନ ମନ୍ଦିରରେ ଥୁଲି। ସେ ଆସୁ ଆସୁ ମୋର 
ପ୍ରଜଵଳିତ ଅଗ୍ନିକୁଣ୍ଡକୁ ଦେଖୁ, ତା'ର କ୍ରୋଧ ବଢ଼ିଗଲା। ଭାବିଲା, ଏଇ ଯଜ୍ଞକୂଣ୍ଡ ହିଁ ମୁନିରଷିମାନଙ୍କର 
ଶର୍ତିର ଉତ୍ସ। ସେ ପ୍ରଥମେ ଯଞ୍ଚକୂଣ୍ଡକୁ ଭାର୍ଗବାକୁ ଯାଇ ନିଶାଗ୍ରସ୍ତ ଅବସ୍ଥାରେ ପ୍ରଜ୍ବଳିତ ଅଗ୍ନିରେ 
ପ୍ରବେଶ କରି ଦଗ୍ଧହେଲା। ତା” ମୂତ୍ୟୁର କାରଣ ସେ ନିଜେ, ମୁଁ ନୁହେଁ। ” 

ନିଦ ଭାକିଗଲା। ଲେଖାଟି ଚିରିଦେଇ ସ୍ବପ୍ନର ଅନୁଭୂତିକୁ ରୂପ ଦେଲି। ଲେଖା ସମ୍ପୂର୍ଣ 
ବଦଳିଗଲା। 

J J 

୧୬ 


କେଲାବାବୁ ଦେଲାସବୁ: 


ସେ ମଜାଳିଆ ମଣିଷଟିକୁ ସେଦିନ ଭେଟିଥିଲି କେଉଁଝର ଜେଲ୍‌ ପ୍ରକୋଷ୍ଠରେ | ଜେଲ୍‌ର 


ଅନ୍ତରୀଣ ବନ୍ଦୀମାନଙ୍କ ପାଇଁ ଆମ ବିଭାଗ ତରଫରୁ ସାକ୍ଷରତା କେନ୍ଦ୍ରସବୁ ଖୋଲିଥାଏ । ନିରକ୍ଷର 
ବନ୍ଦୀମାନେ ସାକ୍ଷର ହେବେ | ଲେଖାପଢ଼ା ଶିଖୁବେ । ଗୋଟିଏ ଭଲ ବ୍ୟବସ୍ଥା। 

ମୁଁ ସେଦିନ ଜେଲ ଭିତରେ ଖୋଲିଥିବା ସାକ୍ଷରତା କେନ୍ଦ୍ର ପରିଦର୍ଶନ କରିବା ପାଇଁ କେଉଁଝର 
ଯାଇଥାଏ କେନ୍ଦ୍ରଗୁଡ଼ିକର ପରିଚାଳନା ଦାୟିତ୍‌ରେ ଥାଆନ୍ତି ପ୍ରୋଜେକ୍ଟ ଅଫିସର କହ୍ନେଇ ଆଚାର୍ଯ୍ୟ | 
ସେ ଜେଲ ଅଥରିଟ୍‌ଙ୍କ ଠାରୁ ପୂର୍ବରୁ ଅନୁମତି ଆଣି ପରିଦର୍ଶନ ସମୟ ସ୍ଥିର କରିଥୂଲେ। ଦୁହେଁ 
ସାଥହୋଇ ସେଠାକୁ ଗଲୁ । ଦ୍ଵାରରକ୍ଷକ ଦାୟିତ୍ଵରେ ଥିବା ୱାର୍ଡ଼ର ଚାବି ଖୋଲିଦେଲେ । ଭିତରକୁ ଗଲୁ | 
ଜେଲ ଭିତରକୁ ଯିବାର ଏହାହିଁ ଥଲା ମୋର ପ୍ରଥମ ଅନୁଭୂତି । ଅତ୍ୟନ୍ତ ଆନନ୍ଦମୟ ଏବଂ ରୋମାଞ୍ଚକର | 
ତେବେ ଗୋଟିଏ ଅହେତୁକ ଭୟ ବିଜୁଳି ପରି ଝଲସି ଉଠି ଲିଭି ଯାଉଥାଏ। ହୋଇପାରେ ଏହା 
ଦଣ୍ଡଭୂମିର ପୃଷ୍ଠଭୂମି ପାଇଁ| 

ସମସ୍ତେ ଅଫିସ୍‌ରୁମ୍‌ରେ ବସିଲୁ । ଜେଲର ଏବଂ ଜେଲ ସୁପରିଟେଡ଼େଣ୍ଡ ଆମ ଗହଣରେ 
ଥାଆନ୍ତି ଦେଖୁଲି, ଦୁଇଜଣ ଯୁବକ ଆମମାନଙ୍କ ଚର୍ଟା କରିବାରେ ଲାଗିଥାନି। ବେଶ୍‌ ମାର୍ିତ କଥାବାର୍ରା, 
ଚମଳ଼୍ାର ଚେହେରା, ବ୍ୟବହାର ଅତ୍ୟନ୍ତ ଶାଳୀନ | ମୁଁ ମନେ ମନେ ଭାବୁଥାଏ ଏ ଦୁହେଁ ବୋଧହୁଏ 
ଅଫିସ୍‌ ଲୋକ | ଜେଲର ମୋତେ କହିଲେ, “ଏ ଦୁହେଁ ଅଫିସ୍‌ର ପ୍ରାୟ ସବୁ କାମ ତୁଲାନ୍ତି | ଜେଲ୍‌ 
ପ୍ରଶାସନରେ ସହଯୋଗ କରନ୍ତି | ବଡ଼ ଡ଼େଙ୍ଗା ପିଲାଟି ଓ ସାନଟି ଉଭୟେ ବି.ଏ ପାଶ୍‌ କରିଛନ୍ତି | 

ମୁଁ ପଚାରିଲି, ‘ ସେମାନେ କ'ଣ ଆପଣଙ୍କର ଷ୍ଟାଫ୍‌ ନୁହନ୍ତି ? 

ନା, ସେମାନେ ବନ୍ଦୀ, ବଡ଼ପିଲାଟି ଗୋଟିଏ ମର୍ଡ଼ରକେସ୍‌ରେ ଆଜୀବନ କାରାଦଣ୍ଡ ଭୋଗୁଛି। 
ସାନ ପିଲାଟି ଚୋରି, ଠକାମି, ରାହାଜାନୀ କେସ୍ରେ ଲିପୂ ଥିଲା ଜେଲ୍‌କୁ ଆସିବା ପରେ ତାର 
ଅତୁତ ପରିବର୍ଭନ ହୋଇଛି | ତା” ଭିତରେ ଥବା ସୁପ୍ରକଳା ଜାଗିଉଠିଛି। ସେ ଚମକ୍ରାର ଗାଏ। ଏତେ 

ନୀଳକହ୍ବ ୧୭୫ 


ସୁନ୍ଦର କଣ୍ଠପାଇଥ୍‌ବା ପିଲା କିପରି ଯେ ଅପରାଧଜଗତକୁ ଚାଲିଆସିଲା, ଆମେ ଭାବିପାରୁନାହିଁ। ମୁଁ 
ବ୍ୟବସ୍ଥା କରିଛି, ଆଜିର ମନୋରଞ୍ଜନ ସନ୍ଧ୍ୟାରେ ସେ ଆପଣଙ୍କୁ ତା” ସଙ୍ଗୀତ ଶୁଣାଇବ। 

ବଡ଼ପିଲାଟି ଜଣେ ନାଟ୍ୟକାର। ତାର ଅନେକଗୁଡ଼ିଏ ନାଟକ ଅଛି । ସବୁଗୁଡ଼ିକ ସାମାଜିକ 
ଏବଂ ମଞ୍ଚ ଉପଯୋଗୀ । ଗତବର୍ଷ ଆମେ ତା'ରି ଲେଖା ନାଟକ ପରିବେଷଣ କରିଥୁଲୁ। ସେ ଲେଖକ, 
ନିର୍ଦେଶକ, ମଞ୍ଚଚାଳକ । ଆମର ସୁପରିନ୍‌ଟେନଡ଼େଣ୍ଟ ଡ଼ାକ୍ତରବାବୁ, ଭାରି ନାଟ୍ଯରସିକ। ଏହାକୁ 
ମଞ୍ଚସ୍ଥ କରିବା ଦିଗରେ ତାଙ୍କର ବିଶେଷ ଅବଦାନ ଅଛି। ସେ ମଧ୍ଯ ଜଣେ ନିର୍ଦେଶକ। ନାଟକଟି 
ଅଭିନୀତ ହେବା ଦିଗରେ ତାଙ୍କର ବିଶେଷ ଅବଦାନ ଅଛି । ତାହା ଅଭିନୀତ ହୋଇଥଲା ବନ୍ଦୀମାନଙ୍କ 
ଦ୍ଵାରା । ଉଭୟେ ପୁରୁଷ ଓ ମହିଳା ଏଥୁରେ ଭାଗ ନେରଥଲେ। ଗୀତ ଏବଂ ନାଚ ଦାୟିତ୍ଵରେ ଥଲା 
ସାନପିଲାଟି, ସେ ଚମଳୁାର ନାଚେ, ତାର ଲେଖା ଏବଂ ପେଣ୍ଡିଂ ମଧ୍ୟ ଚମନ଼୍ାର। କେଉଁଝରର ସମସ୍ତ 
ପଦସ୍ଥ ଅଫିସର ଓ ସାମ୍ବାଦିକଙ୍କୁ ଏଥୁରେ ଯୋଗଦେବାକୁ ନିମନ୍ତ୍ରଣ କରାଯାଇଥୁଲା | ସମସ୍ତେ ଆସିଥୁଲେ। 
ସେ ନାଟକ ଥୁଲା ଅତ୍ୟନ୍ତ ଉଚ୍ଚକୋଟୀର । ପେଶାଦାର ନାଟକଠାରୁ ଏହା କୌଣସି ଦିଗରେ କମ୍‌ 
ନୁହେଁ। କେଉଁଝର ଟାଉନ୍‌ରେ ଏ ନାଟକ ଚହଳ ପକାଇଥୁଲା। ସବୁଠାରୁ ଆଶ୍ଚର୍ଯ୍ୟ କଥା, ଅପରାଧୁଙ୍କ 
ଭିତରେ ଅଛନ୍ତି ବହୁ କଳାକାର, ଯେଉଁମାନେ ନିଜକୁ ନିଜେ ଚିହ୍ନି ନ ଥୁଲେ। ସେମାନେ ଜାଣି 
ନଥୁଲେ ଯେ ନିଜ ଭିତରେ ଗୋଟିଏ କଳାମ୍ବକ ମନ ଛପି ରହିଛି। ସେହି ନାଟକ ସଂଯ, ନାଟକୀୟ 
ଭାବରେ ତାଙ୍କୁ ଆବିଷ୍ଠାର କରିଥଲା। ଅପରାଧ ରାଜ୍ୟରୁ ଦୃଷ୍ଟିକୁ ଫେରାଇ ଆଣି ସୃଜନଶୀଳତା ଭିଚରେ 
ନିଜକୁ ସମୃଦ୍ଧ କରିବା ପାଇଁ ଏହା ଥଲା ଏକ ପ୍ରଚନ୍ତ ପ୍ରୟାସ | 

ସେ ଦୂିଁଙ୍କୁ ପାଖକୁ ଡାକି କିଛିସମୟ ଆଳାପ କଲି। ଲକ୍ଷ୍ଯ କଲି ବନ୍ଦୀ ଜୀବନ ପାଇଁ 
ସେମାନଙ୍କର ଅନୁଶୋଚନା ନାହିଁ। ନିଜ ଦୋଷକୁ ଲୁଚାଇବାର ପ୍ରୟାସ ନାହିଁ। ଦୋଷୀ ବୋଲି ମାନିଯିବାର 
ସତ୍ସାହସ ଅଛି। ତାଙ୍କ ଭାଷାରେ, “ଜେଲ୍‌ ଆମକୁ ଜେଇ ପରି ଲାଗୁନି। ବରଂ ଆମେ ଅଧୁକ 
ସୁରକ୍ଷିତ । ଆନନ୍ଦିତ ମଧ୍ଯ | ପଞ୍ଜୁରୀବଦ୍ଧ ଶୁଆ ପରି ଜେଲରେ ପୋଷା ମାନିଗଲୁଣି। ଜେଲ ଭିତରେ 
ଥିବା ଲୋକମାନେ ସାଙ୍ଗ, ସାଥୀ, ବନ୍ଧୁ ପରିବାର ପାଲଟିଗଲେଣି। ବିଶେଷ କିଛି ଖରାପ ଲାଗୁନି। 

ସାନ ଜଣକ କହିଲା, ମୋ ନୀ ବକୂଳ ଚକ୍ରବର୍ରୀ। ମୁଁ କଲେଜରେ ପଢୁଥଲି। କେତେଜଣ 
ସାଙ୍ଗସାଥୀଙ୍କ ସଂସ୍ଗର୍ଶରେ ଆସି ହାଓଡ଼ା ଷ୍ଟେସନ୍‌ରେ ଟିକେଟ୍‌ କଳାବଜାର କଲି। ବେଶ୍‌ ଭଲ ପଇସା 
ମିଳିଲା। ବି.ଏ. ପରେ ପାଠପଢ଼ା ପ୍ରତି ଆଗ୍ରହ ଆଉ ରହିଲାନାହିଁ । ଅଧୁକାଂଶ ସମୟ କଟିଲା ଷ୍ଟେସନ୍‌ରେ 
ଆସ୍ତେ ଘର ସହିତ ସଂପର୍କ ତୁଟି ଆସିଲା । ମୋ ମାଂ ପିଲାଟିଦିନୁ ଚାଲି ଯାଇଥଲେ। ନୂଆମା'ଙ୍କର 
ବାପାଙ୍କ ଡରରେ କିଛିଟା ଶ୍ରବ୍ଧାଥଲା କିନ୍ତୁ ଆନ୍ତରିକତା ଅପେକ୍ଷା ଅଭିନୟ ଥଲା ଅଧ୍ବକ। ତା'ପରେ 
ମୁଁ ଆସ୍ତେ ଆସ୍ତେ ତାଙ୍କଠାରୁ ଦୂରେଇ ଆସିଲି। ବାପା ମଧ୍ୟ ମୋ ଆଚରଣ ବଦଳାଇ ପାରିଲେନାହିଁ। 
ମୁଁ ପୂରାପୂରି ଗୋଟିଏ ଭିନ୍ନମଣିଷ ହୋଇଗଲି । ଅପରାଧ କରି ସାହସ ବଢ଼ିଗଲା, ତା'ପରେ ଟ୍ରେନ୍‌ରେ 
ପକେଟ୍‌ମାର କାମରେ ଲାଗିଗଲି। ପ୍ରଚୁର ପଇସା ମିଳିଲା, ତା'ପରେ ଲମ୍ବିଚାଲିଲା ଅପରାଧର ଲନମ୍ବାତାଲିକା | 
ଶେଷରେ ପୁଲିସ୍‌ ହାତରେ ଧରାପଡ଼ିଲି। ଥରକୁ ଥର ଜେଲ ଗଲି, ପୁଲିସ୍‌ର କଳାତାଇିକାରେ ନାଟା 

ମୋଟା ଅକ୍ଷରରେ ରହିଗଲା ଏଥରର ଜେଲଦଣ୍ଡ ସମୟଟା ଦୀର୍ଘ । ସମ୍ବଲପୁର ଜେଲ୍‌ରେ ଥିବାବେଳେ 
ମୋର ଗୀତ ଗାଇବା କଳାଟା ଚେଇଁ ଉଠିଲା ମୋତେ ଭାରି ଆକର୍ଷଣ କଲା ସମ୍ବଲପୁରୀ ଗୀତ | ତାକୁ 
ଶିଖମଲି, ଗାଇବାର ଅଭ୍ୟାସ କଲି। ତା'ପରେ ଓସ୍ତାଚ ବନିଗଲି ଆଞ୍ଞା। ସମ୍ବଲପୁରୀ ଗୀତନାଚ ମୋ 
ଭିତରର କଳଙ୍କ ଧୋଇଦେଲା। କହନ୍ତି, ସରସ୍ଵତୀ ନଦୀ, ଉପରେ ଲିଭିଯାଇଛି, ମାଟି ଭିତରେ 
ଭିତରେ ବୋହୁଛି । ଅନୁଭବ କଲି, ମୋ ଭିତରେ ଥବା ସବରସରସ୍ବତୀ, ଉପରକୁ ଚାଲିଆସି ମୋ ଦେହ 
ମନକୁ ଧୋଇ ଦେଇ ପବିତ୍ର କରିଦେଇଛି । 

ମୁଁ ତା' କଥା ତନ୍ଳୟ ହୋଇ ଶୁଣୁଥଲି। କହିଲି, “ ଗୀତଟିଏ, ଗାଇବ ? ” 

ସେ କେଲଗରଙ୍କ ମୁହଁଙ୍କୁ ଚାହିଁ ସମ୍ମତିର ସୂଚନା ପାଇ ଗୀତ ଆରମ୍ଭ କରିଦେଲା | କି'ମାଦକ 
ମୋହିତ ସ୍ବର | ଭାଷାର ଟିକିଏ ବି ପ୍ରତିବନ୍ଧକ ନାହିଁ । ତା କଣ୍ଠ ଝରା ସମ୍ବଲପୁରୀ ଗୀତର ଆକର୍ଷଣୀ 
ଏବଂ ସ୍ଵରମାଧୁରୀ ସମସ୍ତଙ୍କୁ ସ୍ତତ୍ତ କରିଦେଲା 

ତା'ପରେ ଆମେ ଜେଲ ଭିତରେ ଖୋଲିଥିବା ସାକ୍ଷରତା କେନ୍ଦ୍ରକୁ ଗଲୁ। ଦେଖୁଲି, ସେ 
କେନ୍ଦ୍ରଟିକୁ ଚଳାଉଛି ନାଟ୍ୟକାର ଯୁବକଟି । ଦୁଇଟି କେନ୍ଦ୍ର ଗୋଟିଏ ପୁରୁଷମାନଙ୍କର, ଅନ୍ୟଟି ମହିଳା 
ସାକ୍ଷରତା କେନ୍ଦ୍ରା। ଯୁବକଟିକୁ ତା' ଦଣ୍ଡଭୋଗର କାରଣ ପଚାରିଲି। ସେ କହିଲା, “ ମୁଁ ଥଲି ମାଲିମକଦମା 
ବିରୋଧୀ । ଆପୋସରେ କଳହ ତୁଟାଇବାକୁ ଗୀଲୋକଙ୍କୁ ମୁଁ ଓ ମୋର କୃବସାଥୀ ପ୍ରବର୍ଭାଇଲୁ। 
ଲୋକେ ବଦଳିଲେ, ଗାଁ ଟାଉଟରଙ୍କ ହାତ ଚିକଣ ବନ୍ଦ ହୋଇଗଲା । ଷଡ଼ଯନ୍ତ୍ର ଆରମ୍ଭ ହେଲା ମୋତେ 
ଶେଷକରି ଦେବାପାଇଁ । ମୁଁ ସୂଚନା ପାଇଗଲି, ତେବେ ଏକ ଅସତର୍କ ମୁହୂର୍ଭରେ ମୋତେ ହାଣି 
ଦେବାକୁ ଗଲାବେଳେ, ମୁଁ ଆତତାୟୀକୁ କାବୁକରି ତା'ରି ଭୂଜାଲିରେ ତାକୁ ଶେଷ କରିଦେଲି। 
ମାଲିମକଦଦମା ବିରୁବରରେ ଆଜି ମୋର କବ୍‌ ସାଥୀମାନେ ଲଢ଼େଇ କରୁଛର୍ତି । ଏବେ ଆମ ଗାଁର ପଚାଶ 
ଷାଠିଏ ଭାଗ ମାମଲା ଆପୋସରେ ତୁଟୁଛି। ମୋର କାରାବାସ ସେ ଆନ୍ଦୋଳନକୁ ତୀବ୍ରତର କରିଛି। 
ଆଉ ଦୁଇତିନି ବର୍ଷ ଭିତରେ ଆମ ଗୀ ହେବ ମାମଲାହୀନ ଗାଁ। ମୋତେ ଯାବଜୀବନ କାରାଦଣ୍ଡ 
ଦିଆଗଲା | ଫାଶି ହୁକୁମ ମିଳିଥିଲେ ମୁଁ ହସିହସି ବେକ ପାତିଥାର୍ତି। ” 

ମହିଳା କେନ୍ଦ୍ରକୁ ଚଳାଉଛି, ଯୌତୁକ ଅପରାଧର ବିଚାରାଧୀନ ଜଣେ ବନ୍ଦୀ ମହିଳା ଦୁଇଟିଯାକ 
କେନ୍ଦ୍ରର କାମ ସନ୍ତୋଷଜନକ ହେଲେ ମଧ୍ଯ ପୁରୁଷ କେନ୍ଦ୍ରର ସଫଳତା ଉଲ୍ଲେଖନୀୟ | ସାକ୍ଷରତା 
କେନ୍ଦ୍ରର ଅନୁଭୂତି ବିଷୟରେ ବନ୍ଦୀମାନଙ୍କ ସହିତ ଆଲୋଚନା କଲି। କେତେଜଣ ନିଜ ନିଜର 
ସଫଳ କାହାଣୀ କହିଲେ | ସବୁଠାରୁ ଅଧକ ହୃଦୟସ୍ପର୍ଶୀ ଥିଲା ସେଇ ଭୁୟୀ ବୃଢ଼ାଟିର ଅଙ୍ଗନିଭା କଥା। 

ବୟସ ପଚାଶଠାରୁ ଷାଠିଏ ମଧ୍ଯୟରେ। ଲୋକଟି ଟିକିଏ ଗେଡ଼ା ଏବଂ ମୋଟା, ପୂରିଲା 
ଦିହହାତ | ମୁ୍ଡଟି ଗୋଟିଏ ଫୁଟ୍‌ବଲ ପରି ବର୍ଗୁଳ | ପୂରାଚନ୍ଦା ଏ କାନ ସେ କାନ ପର୍ଯ୍ୟନ୍ତ ଚତୁର୍ଥୀ 
ଚାନ୍ଦପରି ଏକଇଞ୍ଚ ଓସାରର ପାତଳା ଶୁଭ୍ର କେଶରେଖାଟିଏ ଲମ୍ବିଛି । ହସକୂରା ମୁହଁ। ସେ ତା' କଥା 
ଆରମ୍ଭ କଲା। 

6) 
ନାଁଳଜହ୍ନ ୧୭୭ 


“ ଆଜ୍ଞା ! କେଲା (କାଲା) ବାବୁ ମୋ ମଣିଷ ଜନମ ସାରଥକ କରିଦେଲା। ମୁଁ ଥିଲି 
ଗଜମୁରୂଖ। ଯୋଉ କାମ କରି ଦେରଥୁଲି, ଭାବିଥୁଲି ଫାଶି ମିଳିଯିବ। ଦୟାଳୁ ହାକିମ କଣ ବୁଝିଲା 
କେଜାଣି, ତା ହୁକୁମ ଲେଖୁଲା, “ ଲୋକଟି ମର୍ଡ଼ର କରିଚି ସତ, ମୂଳରୁ ଶେଷଯାଏ ମିଛ କହିନି । 
ନିଶାଭୋଳରେ ରାଗଚଢ଼ିଗଲା, ତା ବଇରୀକୁ ମାରିଦେଇଛି। ତା'ପରେ ଚେତାପଶିଛି। ଆଉ କଣ 
ଇମିତି ଲେଖ ଶେଷରେ ସଜା ଦେଇଦେଲା। ଫାଶି ଦେଲାନି । ଆଜ୍ଞା ଆଉ ତିନିବରଷ ଅଛି, ଏ” ବରଷଟା 
ଛାଡ଼ି ବାକୀ ଦି ' ବରଷ। ” 

ମୁଁ ହସି ହସି କହିଲି, “ ଭାରି ଭଲକଥା, ବରଷ ଦିଇଟା କାଲି ପରି ଚାଲିଯିବ, ଲେଖାପଢ଼ା 
ଶିଖୁଲଣି ନା ନାହିଁ ? ” 

“ ହଁ ଆଜ୍ଞା, ଆଗେ ହାତଟିପ ଦେଉଥୁଲି, ଏବେ କେଲାବାବୁ ଦୟାରୁ ଚିଠିପତୁ ବୁଢ଼ୀ ପାଖକୁ 
ଲେଖୁଚି। ଏଇ କେନ୍ଦ୍ରରେ ମୁଁ ଲେଖାପଢ଼ା ଶିଖୁଲି। ଆଗେ ମୋ ବୁଢ଼ୀ ଆଉ କା” ହାତରେ ଲେଖେଇ, 
ଚିଠି ଦଉଥୁଲା। ଚିଠିରେ ମନକଥା ଖୁଲିପାରୁ ନଥୁଲା ମୁଁ ତ ମୂରୁଖ, ଚିଠିଟିକୁ ଆଉକାହାକୁ ପଢ଼ିବାକୁ 
କହେ ¦ ଇମିତି ଅନେକଦିନ ଚାଲିଲା, ଦିନେ ବୁଢ଼ୀର ହାତଲେଖା ଚିଠିଟିଏ ପାଇଲି । ବୂଢ଼ୀ ଲେଖୁଛି, 
ସେ ରାତି ରସ୍କୁଲରେ ପଢ଼ି ଲେଖାପଢ଼ା ଶିଖୁଲାଣି। ଠାକୁରଙ୍କ ରାଣ ପକାଇ ଲେଖୁଛି, ଏ ଚିଠିଟିକୁ ସେ 
ଦେଖେଇଲି। ବାବୁ କହିଲା, ମୁଁ ଏଥର ତମ ଗାଁକୁ ଗଲାବେଳେ ତୋ ବୁଢ଼ୀକୁ ଭେଟିବି। ତା' ଲେଖା 
ପରୀକ୍ଷା କରିବି।” ତୁ ଏଥର ଲେଖାପଢ଼ା ଶିଖ। ଏ ଚିଠିର ଉତ୍ତର ତୋ ନିଜ ହାତରେ ଲେଖ, ବୂଢ଼ୀ 
ପାଖକୁ ପଠା। ଦେଖୁବୁ, ବୁଢ଼ୀ ବି କହିବ ତାକୁ କୁଟିନିଧ୍ବ (କୋଟିନିଧ୍‌) ମିଳିଯାଇଟି।” “ ବହୁତ 
ଆନନ୍ଦ ଲାଗୁଛି । ତୁମେ ତାପରେ ପଢ଼ିଲ ? ” ମୁଁ ହସି ହସି ପଚାରିଲି। 

ହଁ ଆଜ୍ଞା ପଢ଼ିଲି। ତା' ଚିଠିର ଉତ୍ତର ମୋ ନିଜ ହାତରେ ଦି 'ମାସ ପରେ ଲେଖୁ ପଠାଇଲି 
ଆଜ୍ଞା ! କି ଖୁସି, ବୂଢ଼ୀ ଖାଲି ନାଚିଲା। ଆମ ଦି ' ପ୍ରାଣୀଙ୍କ ଆଖୁ ଖୁଲିଦେଲା ଏର କେଲାବାବୁ ! ” 

ମୁଁ ଆନନ୍ଦିତ ହେଲି। ସଞ୍ଜବେଳେ ବନ୍ଦୀମାନଙ୍କର ଗୀତନାଚ ଅଭିନୟ ଦେଖୁ ବିହ୍ଵଳ ହେଲି । 
କହ୍ନେଇବାବୂଙ୍କୁ ଟିକିଏ ଅଛ ଶୁଣାଯାଏ । କେଉଁଝର ଜିଲ୍ଲାର ସବୁ ଗାଁର ଲୋକେ ତାଙ୍କୁ କେଲାବାବୁ 


ବୋଲି କହନ୍ତି। ସେ ଅତ୍ୟନ୍ତ କାର୍ଯ୍ୟଦକ୍ଷ, ଭାରି ମେଳାପୀ, ଜଣେ ଦକ୍ଷ ଅଫିସର ଭାବରେ ତାଙ୍କର ନାଁ ଥଲା। 


ଲକ୍ଷେଟଙ୍କିଆ ବୋହୂ : 


ଓଡ଼ିଶାରେ ସେତେବେଳେ ନୂଆକରି ଦୂରଦର୍ଶନ କେନ୍ଦ୍ର ତୁଳସୀପୁରଠାରେ ସ୍ଥାପିତ ହୋରଥାଏ। 

ସାଟେଲାଇଟ୍‌ ମାଧ୍ଯମରେ କେବଳ ତିନୋଟି କିଦ୍ଧାକୁ ପ୍ରସାରଣ ସେବା ପରୀକ୍ଷା ସୂତ୍ରରେ ଆରମ୍ଭ 

କରାଯାଇଥାଏ । ବୋଧହୁଏ ସମ୍ବଲପୁର, ବଲାଟିଁର ଏବଂ କଳାହାଣ୍ଡି. ସେତେବେଳର ସେଇ ଅବିଭଗ୍ତ 

ହିଁଳ 
୧୭୮ ନୀଳଜହୁ 


ଜିଲ୍ଲା ଏ ସୁଯୋଗ ପାଉଥାନ୍ତି । ଦୂରଦର୍ଶନର ବିଭିନ୍ନ ମନଲୋଭା ପ୍ରୋଗ୍ରାମ ଦେଖୁବା ପାଇଁ ସେତେବେଳେ 
କଟକ ଓ ପୁରୀ ବାସିନ୍ଦା, ଅନ୍ୟମାନଙ୍କ ତୁଳନାରେ ବେଶି ବ୍ୟଗ୍ର ଥଲେ । କାରଣ ତାଙ୍କ ରୋଷଘରେ 
ଖାଦ୍ୟଟା ରନ୍ଧା ଯାଉଥିଲା, ଅଥଚ ସେ ଖାଇବାକୁ ପାଉନଥଲେ | ଆଶ୍ଵାସନା ମିଳୁଥିଲା, ନିକଟରେ ସାରା 
ଓଡ଼ିଶାର ଲୋକ ଦେଖୁବାକୁ ପାଇବେ। 

ସେଇ ପ୍ରାରମ୍ଭିକ ଅବସ୍ଥାରେ ମୁଁ ଦୂରଦର୍ଶନର ଜଣେ କଳାକାର ଏବଂ ଲେଖକର ସୁଯୋଗ 
ପାଇଥୁଲି। ଦୂରଦର୍ଶନ ମାଧ୍ଯମରେ ବିଭାଗୀୟ କାର୍ଯ୍ୟକ୍ରମକୁ ଲୋକାଭିମୁଖୀ କରିବାର ଦାୟିତ୍ଵ ମୋର 
ଥିଲା । ଜଣେ ଲେଖକ ଏବଂ ପ୍ରକାଶନ ଅଧବକାରୀ ଭାବରେ ମୁଁ ତାହା ତୁଲାଉଥୁଲି| ଏଥୁପାଇଁ ଗୀତ, 
ନାଚ, ପାଲା, ଦାସକାଠିଆ, ସୁଆଙଂ, ନାଟକ ଲେଖାଯାଉଥଲା| ପ୍ରତିଷ୍ଠିତ କଳାକାରମାନଙ୍କ ସହଯୋଗରେ 
ଦୂରଦର୍ଶନ ମାଧ୍ୟମରେ ସେ ସବୁ ପ୍ରଚାରିତ ହେଉଥଲା | ଚାହା ଥିଲା, ଏକ ସାଂସ୍କୃତିକ କେନ୍ଦ୍ର | ଓଡ଼ିଶାର 
ଲଦ୍ତପ୍ରତିଷ୍ଠ ଲେଖକ, କବି, କଳାକାର, ସଙ୍ଗୀତଜ୍ଞ ମଞ୍ଚ ଅଭିନେତାମାନଙ୍କ ମିଳନମଞ୍ଚ । ମୋ ଲେଖା 
ପ୍ରସାରିତ ଓ ପ୍ରଚାରିତ ହେଉଥିଲା ମୁଁ ମଧ୍ୟ ଦୂରଦର୍ଶନ ନାଟକରେ ଅଭିନୟ କରୁଥିଲି | ସୁନାମଧନ୍ୟ 
ମଞ୍ଚ ଅଭିନେତା ପ୍ରିୟନାଥ ମିଶ୍ର (ପୀର) ଓ ମୁଁ କେତୋଟି ନାଟକରେ ଏକାଠି ଅଭିନୟ କରିଛୁ 

ମୁଁ ପ୍ରଥମେ ଆକାଶବାଣୀର ଲେଖକ ଓ କଳାକାର ଥୁଲି । ତା' ମାଧ୍ଯମରେ ବିଭାଗୀୟ କାର୍ଯ୍ୟକ୍ରମ 
ପ୍ରଚାର କରୁଥଲି, ଏହା ବ୍ୟତୀତ ଅନ୍ୟାନ୍ୟ କାର୍ଯ୍ୟକ୍ରମରେ ଭାଗ ନେଉଥୁଲି | ଆକାଶବାଣୀର ଅଧୁକାଂଶ 
ପରିଚିତ ବିଭାଗୀୟ ଅଧ୍ଵକାରୀମାନଙ୍କୁ ଦୂରଦର୍ଶନ କେନ୍ଦ୍ରର ବିଭିନ୍ନ ବିଭାଗରେ ଦେଖୁଲି। ଦୂରଦର୍ଶନ 
କେନ୍ଦ୍ର ମଧ୍ୟ ଆମ କଳାପାଗଳ କଳାକାରମାନଙ୍କର ଆଖଡ଼ାଶାଳ ପାଲଟି ଥିଲା। ମନେହେଲା, ଦୂଇଟିଯାକ 
ଅନୁଷ୍ଠାନ ମୁଦ୍ରାର ଏପାଖ ସେପାଖ ଭଳି । 

ଆକାଶବାଣୀର ନାଟ୍ୟ ଭୂମିକାରେ ଅଭିନୟ କରିବା ସହଜ କାରଣ ତାହା କଣ୍ଠର କରାମତିରେ 
କଳାକୁ ପ୍ରାଣମୟ କରେ । ଦୂରଦର୍ଶନ ଦୃଶ୍ୟଶ୍ରାବ୍ୟର ସମ୍ମିଳିତ ସମ୍ଷୋହନ, ଏଥିପାଇଁ ଆବଶ୍ୟକ ପାତ୍ରମୁଖୀ 
ଶାରୀରିକତା, ଭାବାନୁକୂଳ ଭଙ୍ଗମା, ଭସାଣିଆ ଭାଷା ଏବଂ ଚାହାଣୀର ଚମଜ୍ମାରିତା| ମୁଁ ମୁଖ୍ୟତଃ 
ବୟସ୍ତ ଭୂମିକାରେ ଅଭିନୟ କରୁଥଲି। ବେଳେବେଳେ ଛଦଧଭୂମିକାରେ ଅଭିନୟ କରୁଥିଲି | ପ୍ରତାରଣାକୁ 
ପ୍ରତ୍ୟୟରେ ପରିଣତ କରିବା ପାଇଁ| ଦୂରଦର୍ଶନରେ ଅଭିନୟ ରେର୍କଡ଼ିଂ ହେବାପୂର୍ବରୁ, ଅତିକମ୍‌ରେ 
ଏକ ସପ୍ତାହ ପର୍ଯ୍ୟନ୍ତ କାମରା ସାମ୍ନାରେ ଅଭ୍ୟାସ କରିବାକୁ ପଡ଼ୁଥିଲା। ଏଥୁପାଇଁ ଛୁଟି ନେଇଆସିବାକୁ 
ପଡ଼େ। ମୋର ଅଫିସ୍‌ କାମରେ ବାଧା ପଡ଼ିଲା ଏବଂ ଏହାର ପୂର୍ଣ୍ଣଛେଦ ପଡ଼ିଗଲା ସବୁଦିନ ପାଇଁ| 

ସେ ନାଟକଟିର ନୀ ଥଲା, “ ଲକ୍ଷେଟଙ୍କିଆ ବୋହୂ” | ମୁଁ କନ୍ୟାପିତାର ଭୂମିକାରେ ଏବଂ 
ପ୍ରିୟନାଥ (ପୀର) ବରପିତାର ଭୂମିକାରେ ଅଭିନୟ କରୁଥଲୁ। ସାତଦିନ ହେଲା ରିହେଲସେଲ ଚାଲିଥାଏ, 
ସେଦିନ ଫାଇନାଲ ରେକଡ଼ିଂ ହେବାର ଥଲା | କଟକ ଯିବାକୁ ପଡ଼ିବ। ସେତେବେଳେ ଭୁବନେଶ୍ବରରେ 
ଏହାର କେନ୍ଦ୍ର ନ ଥଲା। ଆମ ଅଫିସର ଏକ ଅପରିହାର୍ଯ୍ୟ କାରଣ ପାଇଁ ମୋତେ ସେଦିନ ଛୁଟି ମିଳିଲା 
ନାହିଁ। ଡ଼ି.ପି.ଆଇଙ୍କୁ ମନେଇବାକୁ ବିଫଳ ହେଲି। ଯାଇପାରିଲିନି ଦୂରଦର୍ଶନ କେନ୍ଦ୍ରକୁ । ପ୍ରୋଗ୍ରାମଟା 
ରେକଡ଼ିଂ ହୋଇପାରିଲାନି ସବୂ ଅବ୍ୟବସ୍ଥା ହୋରଗଲା | ସେମାନେ ବହୁ ଅସୁବିଧାର ସମ୍ମୁଖୀନ ହେଲେ। 

ତା' ପରଠାରୁ ମୁଁ ଦୂରଦର୍ଶନର ନାଟକ କାର୍ଯ୍ୟକ୍ରମରେ ନିଜେ ଅଭିନୟ କରିନାହିଁ। ଅବଶ୍ୟ ଅନ୍ୟ 
କାର୍ଯ୍ୟକ୍ରମଗୁଡ଼ିକରେ ଭାଗ ନେଉଥିଲି। ମୋ ଲିଖୁତ ବହୁ ଚର୍ଚ୍ଚିତ ' କଂସେଇ” ଗପଟି ସେତେବେଳେ 
ଉଭୟ ଆକାଶବାଣୀ ଏବଂ ଦୂରଦର୍ଶନରେ ନାଟକ ଆକାରରେ ପରିବେଶିତ ହୋଇଥିଲା। ଆଦ୍ୟପାଦରେ 
ଏ ଅନୁଭୂତି ଥୁଲା ମୋ ପାଇଁ ରୋମାଞ୍ଚକର! ଏବେ ଏହା ସାଧାରଣ ହୋଇଗଲାଣି। ଆଜିକାଲି 
ଏକଥାଗୁଡ଼ାକର ମହକ ଥୁଲା ପରି ଲାଗେନି । ଏହା କିନୁ ଥିଲା ମୋ ପାଇଁ ଆମୁମୟ, ଆବେଗମୟ | 
ଓଡ଼ିଶା ଦୂରଦର୍ଶନ କାର୍ଯ୍ୟକ୍ରମର ସମୟଟା ହେଉଛି ପ୍ରାରମ୍ଭିକ ପର୍ଯ୍ୟାୟରେ | 

ଆଉ ଦିନକର ଘଟଣା | 

ସେତେବେଳକୁ ଦୂରଦର୍ଶନ କେନ୍ଦ୍ରର କାର୍ଯ୍ୟକ୍ରମ ସାରା ଓଡ଼ିଶାର ଦର୍ଶକମାନଙ୍କ ପାଇଁ ଉପଲ 
ହେଲାଣି। ମୁଁ ସେଦିନ ଯାଇଥାଏ ଏକ ବିଭାଗୀୟ ସାକ୍ଷାତକାର୍‌ର ରେକଡ଼ିଂ ପାଇଁ ତୁଳସୀପୁର ଦୂରଦର୍ଶନ 
କେନ୍ଦ୍ରକୁ। ଯିବାବେଳେ ହଠାତ୍‌ ଦେଖୁଲି ଗୋଟାଏ ରିକ୍ଟା ଅଟକିଗଲା। ପୁଲିସ୍‌ ଡ଼େସ୍‌ରେ ଥିବା ଝିଅଟିଏ 
ମୋତେ ନମସ୍ଟାର କଲା। ମୁଁ ଚିହ୍ନିପାରିଲିନି, ତା ମୁହଁକୁ ପ୍ରଶ୍ଧରରା ନୟନରେ ଚାହିଁଲି । ଅବଶ୍ୟ ପ୍ରତି 
ନମସ୍ଟାର କରିଥୁଲି। 

ସେ କହିଲା, “ ଆପଣ ବୋଧହୁଏ ଦୂରଦର୍ଶନ କେନ୍ଦ୍ରକୁ ଯାଉଛନ୍ତି। ଆସନ୍ଧୁ ସେଇଠାରେ 
ଦେଖାହେବ। ମନେ ପକେଇ ପକେଇ ଆସିବେ ମୁଁ କିଏ ? ” 

ମୋତେ ରହସ୍ୟମୟ ଲାଗିଲା। କିଏ ସେଇ ଝିଅ, ସେ ପୁଣି ଦୂରଦର୍ଶନ କେନ୍ଦ୍ରକୁ ଯାଉଛି 
ଏବଂ ମୁଁ ଯାଏ ବୋଲି ଜାଣିଛି। କେତେକଙ୍କ ଛବି ଆଖ ଆଗରେ ନାଚି ଉଠିଲା, ଯେଉଁମାନଙ୍କୁ 
ଅନେକ ସମୟରେ ମୁଁ ଦେଖେ। ଚେହେରା ଖାପ ଖାଇଲାନି। ତେବେ ମନେପଡ଼ିଲା କରୁଣ ମୁହଁଟିଏ 
ଯେଜି ଦିନେ ପରିଚୟର ପରିପକ୍ତା ପରେ, ମୋତେ ତା ‘ଜୀବନର କରୁଣ କାହାଣୀ କହିଥୁଲା। 
ଅବଶ୍ୟ ତା” ସ୍ଵରପରି ଲାଗିଲା, ଦୀର୍ଘଦିନ ହେଲା, ତା' ସହିତ ଦୂରଦର୍ଶନ କେନ୍ଦ୍ରରେ ସାକ୍ଷାତ ହୋଇନାହିଁ! 
ଭାବିଲି ବୋଧହୁଏ ବିଭାଘର ହୋଇଯାଇଥବ। 

ଭାବି ଭାବି ପହଞ୍ଚଗଲି ଗେଟ୍‌ ପାଖରେ। ସେ ଅପେକ୍ଷା କରିଥିଲା ମୋତେ ଦେଖୁଲାକ୍ଷଣି 
କହିଲା, ଆପଣଙ୍କୁ ଅପେକ୍ଷା କରିଛି। ରେଜିଷ୍ଟାରରେ ସାଇନ୍‌ କରିଦିଅନ୍ତୁ ତାପରେ କହିବି। ମୁଁ 
ଗେଟ୍‌କିପରଠାରୁ ବହିଟି ନେଇ ସାରନ୍‌ କଲି | ତା'ପରେ ଦୁହେଁ ଚାଲି ଚାଲି ଆଗେଇଲ୍ଲୁ | 

“ ଆପଣ ଏଥୁ ଭିତରେ ମୋତେ ବୋଧହୁଏ ମନେପକାର ସାରିଥିବେ ? ” 

“ ଆଛା, ତୁମେ ପ୍ରଭାମୟୀ କି ? “ ହଁ, ଆପଣଙ୍କ ଅନୁମାନ ଠିକ୍‌। ମୋ ବେଶପୋଷାକ 
ବୋଧହୁଏ ଆପଣଙ୍କୁ ସନ୍ଦେହରେ ପକାଇଥିବ। ମୁଁ ବର୍ଭମାନ ପୁଲିସ୍‌ ଏସ.ଆଇ. ଅଛି । ଆଜି ଆପଣଙ୍କୁ 
ଯେପରି ରାସ୍ତାରେ ଚମକାର ଦେଲି, ମାଉସୀଙ୍କୁ ସେପରି ଦିନେ ଯାଇ ଚମକାଇ ଦେବି, ଏଇ ପୁଲିସ୍‌ 
ବେଶରେ । ଆପଣ ଭୁବନେଶ୍ବରର ସେଇ ଶାସ୍ତ୍ରୀନଗର ଘରେ ଅଛର୍ତି ନା ଘର ବଦଳାଇଲେଣି ? ” 

“ ହୁଁ ସେଇଠେ ଅଛି। ” 

ଏଚିକିବେଳେ ଦୂହେଁ ଆସି ପହଞ୍ଚଗଲୁ ଅଫିସ୍‌ରେ । ଚା' ପରେ ଚାଲିଗଲୁ ଓୱଟିଂରୁମ୍‌କୁ ଗୋଟାଏ 
ରେକଡ଼ିଂ ଚାଲିଥିଲା, ଦେଢ଼ଘଣ୍ଟା ପରେ ଆମପାଳି ପଡ଼ିବ ଚା” ପରେ ପ୍ରଭା ତା' କଥା ଆରମ୍ଭ କଲା। 
ଆଉ କେହି ନ ଥଲେ ଜଣେ ଅଭ୍ୟର୍ଥନାକାରିଣୀଙ୍କ ବ୍ୟତୀତ | 

“ ବୂଟିଲେ ସାର୍‌ ! ମୋ ବାପା ଅବସର ନେଲେଣି, ଆମେ ମେଡ଼ିକାଲ କଲେଜ କାମ୍ପସ ଘର 
ଛାଡିଦେଇ ଚାଲିଆସିଲୁଣି ଏଇ ଚତୂଳସୀପୁର ନିଜ ଘରକୁ । ଆଜି ନିଶ୍ଚୟ ଆପଣଙ୍କୁ ନେଇ ଆମ ଘର 
ଦେଖାଇ ଆଣିବି । 

ଠିକ୍‌ ଏତିକିବେଳେ ଆସି ପହଞ୍ଚଲେ ମୋର ଜଣେ ଅଧ୍ୟାପକ ବନ୍ଧୁ କେନ୍ଦ୍ରାପଡ଼ା କଲେଜରେ 
କାମ କରନ୍ତି। ସେ ମୋ ପାଖରେ ଆସି ବସିଲେ, “ ହସି ହସି କହିଲେ, ବୋଧହୁଏ ବାଧା ଦେଲି 
ଆଲୋଚନାରେ, କ୍ଷମା ଦେବେ।” 

ମୁଁ ପ୍ରଭାକୁ ତାଙ୍କ ପରିଚୟ ଦେଲି। ସେ ହସି ଦେଇ କହିଲେ, “ ଠିକ୍‌ ଅଛି, ପୁଲିସ୍‌ ଆସାମୀକୁ 
ସିନା ଜେରା କରେ। ଦୂରଦର୍ଶନ କେନ୍ଦ୍ରରେ ସମସ୍ତେ ପୁଲିସ୍‌କୁ ଜେରା କରନ୍ତି। କାରଣ ସେମାନେ 
ମିଡ଼ିଆବାଲା। ସାର୍‌ ସେମାନଙ୍କର ବନ୍ଧୁ, ତାଙ୍କ ତରଫରୁ ସେ ମୋତେ କେରା କରୁଛନ୍ତି। ” 

ମୁଁ ସେତେବେଳେ ମନେ ମନେ ଭାବୁଥାଏ, ଇଏ କ”ଣ ସେର ପ୍ରଭା ଯେ, ଅଛଦିନ 
ଭିତରେ ଏତେ ପ୍ରଗଳ୍୍‌ଭା ହୋଇଯାଇଛି। ତା” ପରେ ମୁଁ ହସିଦେଇ ଚାହିଁଲ, ପ୍ରଭା ଯାହାସବୁ କହିବ 
ବୋଲି ଭାବୁଥିଲା ତାହା ଆଉ କହିଲାନାହିଁ। କଥାର ମୋଡ଼ ବଦଳାଇ ଦେଲା। 

“ ବୁଝିଲେ ସାର୍‌ ! ଏତେଦିନ ଦୂରଦର୍ଶନରେ କାମ କଲି, ଗୋଟାଏ ପୋଷ୍ଟ ପାଇଁ ଏଠାରେ 
ସିଲେକ୍ୃ ହୋଇ, ଦିଲ୍ଲୀ ଅଫିସ୍‌ରେ କାଟଖାଇଲି । ଓଡ଼ିଶାର ଜଣେ ମନ୍ତ୍ରୀଙ୍କର ନିକଟ ସମ୍ପର୍କୀୟା ଚାକିରିଟିକୁ 
ପାଇଲା ! ମୋ ପାଇଁ କିଏ ବା ଅଛି । ଶେଷରେ ଆପଣଙ୍କର ଶିକ୍ଷାବିଭାଗ ମଧ୍ୟ ମୋତେ ଧୋକାଦେଲା| 
ଆପଣଙ୍କର ନୂଆ ଖୋଲିଥିବା ଏସ.ଆର.ଟିରେ ନିଯୁକ୍ତି ବେଳେ, ମୋର ଗର୍ତୀର ଆସ୍ଥା ଥଲା ନିଜର 
ଦକ୍ଷତା ପାଇଁ, ଫଳ କିନୁ ହେଲା ଓଲଟା ଶିକ୍ଷାବିଭାଗରେ ସବୂଠାରୁ ବେଶି ଶିକ୍ଷିତ ଓ ବିବେକୀ 
ଲୋକଥାଆନ୍ତି ବୋଲି ମୋର ଧାରଣା। ସେଠାରୁ ମଧ୍ଯ ନିରାଶ ହେଲି ପ୍ରିୟାପ୍ରୀତି ତୋଷଣ ପାଇଁ| 
ସେଠାରେ ଅତି ନିମ୍ନମାନର ରାଜନୀତି, ତଥା ପେଞଚପାଞ୍ଚ। ଆଉ ବିଶେଷ କିଛି କହିବିନି, ଆପଣ 
ଦୁଇଜଣ ଯାକ, ସେଇ ବିଭାଗର ପ୍ରତିନିଧୁ। ” 

ମୁଁ ପ୍ରଭା ପାଟିରୁ କଥା ଛଡ଼ାଇ ନେଇ କହିଲି, “ କୁହ ଅଶିକ୍ଷିତ ପ୍ରତିନିଧୂ ବୋଲି। ” 

ସେ କହିଲା, “ କ୍ଷମା ଦେବେ ସାର୍‌ ! ଆଘାତ ପାଇଥିବା ମନର ଭାବାବେଗ ଭିତରେ ମୁଁ ଏ 
ସବୁ କହିଦେଲି। ଯେଉଁ ପୁଲିସ୍‌୍ଲୋକଙ୍କୁ ତଥୀକଥତ ଆପଣମାନେ ଘୃଣା ଦୃଷ୍ଟିରେ ଦେଖନ୍ତି, ସେମାନଙ୍କ 
ଭିତରେ ଦେବତା ଅଛନ୍ତି । ବିଚାର ବିବେକବନ୍ତ ଏବଂ ପ୍ରତିଭାଗ୍ରାହୀ ଲୋକ ଅଛଚ୍ତି । ସେମାନେ ମୋର 
ଦୀର୍ଘ ଗଣମାଧ୍ଯମ ଅଭିଜ୍ଞତା ପାଇଁ, ତାଙ୍କ ବିଭାଗରେ ସ୍ଥାନ ଦେଇଛନ୍ତି। ମୁଁ ପରୀକ୍ଷାରେ ଭଇ କରିଥିଲି, 
ନିଯୁକ୍ତିଦାତା ଜଣେ କଳାପ୍ରେମୀ ବ୍ୟର୍ତି ତେଣୁ ସାକ୍ଷୀତକାରରେ ସେ କଳାକୁ ସମ୍ମାନ ଦେଲେ, ରାଜନୀତିର 

ଚକ୍ରବ୍ୟୁହ ଭିଚରେ ମୋ କଳାକୁ ହତ୍ଯାକରିନାହାନ୍ତି। ମୁଁ ବର୍ଭମାନ ମୋ ନିଜକୁ ପୁଲିସ୍‌ ଛାଞ୍ଚରେ 
ପକାଇଦେଇ ସାରିଲିଣି। କଳା କିନୁ ମୋର ଜୀବନ, ଚାକିରିଟା ଜୀବିକା | 

ମୁଁ ଆଶ୍ଚର୍ଯ୍ୟରେ ଚା” ମୁହଁକୁ ଚାହିଁଥାଏ। ଲକ୍ଷ୍ଯ କଲି ସେଇ ଅଧ୍ୟାପକ ବନ୍ଧୁଙ୍କ ମୁହଁଙ୍କୁ ସେ 
କ”ଣ କହିବେ ବୋଲି ଜଣାପଡୁଥାଏ ଏବଂ କହିପାରୁନଥୀନ୍ତି। ମୁଁ ଚୀଙ୍କୁ ପଚାରିଲି, ଆପଣ କିଛି 
ପଚାରିବାକୁ ଚାହୁଁଛନ୍ତି କି ? 

“ ହଁ କହିବି, ମ୍ୟଡ଼ାମ୍‌ଙ୍କୁ । ” 

“ ମୋତେ ? ମାନେ ? ” 

“ ଆପଣ କାଲି ଫୁଇନଖରା ଛକ ପାଖରେ ମୋବାଇଲ୍‌ ଡ଼୍ୟୁଟିରେ ଥଲେ ଢି ? ଯାନବାହାନ 
ଧରପଗଡ଼ ହେଉଥିଲା। ” 

“ ହଁ ଆମ ଟିମ୍‌ ଥଲା କଣ ହେଇଚି ? ” 

“ ଚେବେ ମୁଁ ଆପଣଙ୍କୁ ସେଇଠାରେ ଦେଖୁଲାପରି ଲାଗୁଛି। ” 

ଯୋଗ ରମିତି ଯେ, ବନ୍ଧୁଙ୍କ ପାଇଁ ମୋତେ ଦଶ୍ଡଭୋଗ କରିବାକୁ ପଡ଼ିଛି। ଗାଡ଼ିର କାଗଜପତ୍ର 
ସବୁ ମୋ ପାଖରେ ଥିଲା। ସେ ତାଙ୍କ ନବବିବାହିତା ପନ୍ନୀଙ୍କୁ ନେଇ ମୋ ଗାଡ଼ିରେ ଆସୁଥଲେ, 
ଗାଡ଼ିଟା ସିକ୍‌ ହୋଇ ଥାନାରେ ଅଛି। ” 

“ ଓଃ, ସେଇ ଯେଉଁବାବୁଙ୍କ ପାଦରୁ ବିବାହ ଅଳତା ଲିଭି ନଥିଲା ? ଏତେ ଲୋକଙ୍କ ମଧ୍ଯରେ, 
ସେଇ ଅଳତା ଦମ୍ପତି ଙ୍କୁ ମୁଁ ମନେରଖୁଛି, ଦୟା ଆସିଲେ ବି ନିୟମ ନିଶ୍ଣୁର, ସାହାଯ୍ୟ କରିପାରିଲିନାହିଁ। 
' ଆଛା” ! ତା” ହେଲେ ସେ ଦୂହେଁ ଆପଣଙ୍କର ବନ୍ଧୁ । ତାଙ୍କୁ ତ ଫାଇନ୍‌ ହେଲା ହେଲ୍‌ମେଟ୍‌ ପିନ୍ଧି 
ନଥ୍‌ଲେ ବୋଲି। ଗାଡ଼ି ସିଜ୍‌ ହୋଇଛି, କାଗଜପତ୍ର ପ୍ରମାଣ କିଛିନାହିଁ ବୋଲି। ଆପଣ ସେ ବନ୍ଧୁଙ୍କ 
ସାଥିରେ ନିଜେ ଥାନାକୁ ଯାଇ କାଗଜପତ୍ର ଯାଞ୍ଚପରେ ଗାଡ଼ି ନେଇଆସିବେ। 

ମୁଁ ଆପଣଙ୍କର ସେ ଅଧ୍ୟାପକ ବନ୍ଧୁଙ୍କୁ ମଧ୍ଯ ଠିକ୍‌ ଚିହ୍ଦିଛି। ଅବଶ୍ୟ ପୁଲିସ୍‌ ପୋଷାକ ଚଳେ ସେ 
ମୋତେ ଚିହ୍ନିପାରି ନଥିବେ | ଆଚ୍ଛା, କେତେ ଟଙ୍କାରେ ସେ ବିକ୍ରି ହେଲେ ? ମୁଁ ଜାଣିଚି, ତାଙ୍କର ଭାରି 
ଚଢ଼ାଦାମ୍‌ ଥିଲା, ମୂଲଚାଲ ମଧ୍ଯ କମ୍‌ ନୂହେଁ। ଆପଣ କିମିଚି ସେ ଯକ୍ଷ ଯୁବକଙ୍କର ବନ୍ଧୁ ହେଲେ ? ” 
ଅଧ୍ୟାପକ ଜଣକ ହସି ଦେଇ କହିଲେ, ଆପଣ ତାଙ୍କୁ ଜାଣିଲେ କିପରି ? ” 

“ ପୋଖରୀ ଜାଣିବନି ତା” ମାଛମାନଙ୍କର ଗୁଣ! ଆପଣ ବି କେତେବେଳେ ପୁଲିସ୍‌ ତାଲିକାକୁ 
ଆସିବା ଅସମ୍ଭବ ନୂର୍ଦେ। ” 

ଠିକ୍‌ ଏତିକିବେଢେ ପ୍ରଭାଜୁ ଡାକରା ଆସିଲା, ସେ ଉଠିଗଲା। ପ୍ରସ୍ତୁତ ହେବାକୁ ରେକଡ଼ିଂ 
ପାଇଁ। ଅଧାପକ ବନ୍ଧୁ ନିର୍ବାକ ହୋଇ ତା'ଙ୍କ ଗଚିପଥକୁ ଚାହିଁଥିଲେ। କଥାଗୁଡ଼ାକ ଥିଲା ତାଙ୍କ ପାଇଁ 
ରହସ୍ୟମୟ | ମୁଁ କିଛି ବୂଝିଥିଲି, କିଛିଟା ମୋପାଇଁ ଅବୋଧ ଥିଲା ମଧ୍ଯା। ଚେବେ ଲକ୍ଷ୍ୟ କରିଥୁଲି 
ସୀମନ୍ତରେ ସିନ୍ଦୁରବିନ୍ଦୁକୁ। ମୁଁ ତାକୁ କିଛି ନ କହି ନ ବୂଝିଲା ପରି ବାହାନା କଲି। 

ମୋତେ ମଧ୍ଯ ଡାକରା ଆସିଲା ମେକ୍ଅପ୍‌ ପାଇଁ| ମୁଁ ଉଠି ଚାଲିଗଲି, ମେକ୍ଅପ୍‌ ସାରି 
ଫେରିଲାବେଳେ ଦେଖାହେଲା ମନସ୍ଵିନୀଙ୍କ ସହିତ। ଆଗରୁ ପର୍ଦାରେ ତାଙ୍କୁ ଦେଖୁଥିଲି, ବ୍ୟକ୍ତିଗତ 
ପରିଚୟ ସେଇଠାରେ ହେଇା | ସେ ମୋତେ ଇଣ୍ଟରଭ୍ୟୁ କରିବେ ବୋଲି କହିଲେ, କିଛି ସମୟ ବସି 
ପ୍ରଶ୍ରୋରର ଠିକ୍ଠାକ୍‌ କଲୁ | ରେକଡ଼ିଂ ପୂର୍ବରୁ ଥରେ ଦି ' ଥର ରିହଲସଲ ମଧ୍ଯ ହେଲା, ସମୟକୁ ଜଗିବା 
ପାଇଁ ଯେପରି କିଛି ଅସମ୍ପର୍ଵ ଅସଙ୍ଗତି ଲାଗିବ ନାହିଁ। ନିର୍ଦେଶକଙ୍କର କଡ଼ା ନଜର ବଡ଼ି ଲାଙ୍ଗୁଏଜ୍‌ 
ପାଇଁ| ସେ ସମସ୍ୟାଟା ମନସ୍ତିନୀଙ୍କ ପାଖରେ ନ ଥଲା। ଥିଲା ମୋ ପାଖରେ, ମୋ ଗମ୍ଭୀର ମୁହଁଟା 
ମଝିରେ ମଝିରେ ସରସ ମୁହୂର୍ରଗୁଡ଼ିକୁ ପାଣିଚିଆ କରିଦିଏ। ଆଲୋଚନାର ଆଲୋକିତ ଆଲେଖ୍ୟ 
ଭିତରୁ, ସବୂରି ଅଲକ୍ଷ୍ୟରେ ମୁଁ ପଶିଆସେ ସେଇ ଗତାନୁଗତିକ ଗାମ୍ଭୀର୍ଯ୍ୟର କଇଁଛ ଖୋଳ ଭିତରକୁ | 
ଅବଶ୍ୟ ଏବେ ମୁଁ ଭାରି ସଚେତନ ଏ ଦିଗଟା ପ୍ରତି । 

ରେକଡ଼ିଂ ପାଇଁ ଡାକରା ଆସିଲା | ଷୁଡ଼ିଓକୁ ଗଲୁ | ଅଳସମୟ ମଧ୍ଯରେ ରେକଡ଼ିଂ ସରିଗଲା, 
ଷୁଡ଼ିଓର ଟି.ଭି. ପର୍ଦାରେ ନିଜ ନିଜର କୃତି ଦେଖିଲୁ | ମନସ୍ବିନୀ ବିଦାୟ ନେଲେ। ଆସି ପହଞ୍ଚିଲା 
ପ୍ରଭା 

“ ସାର୍‌ ଆସନୁ ଆମ ଘରକୁ ଯିବା ବାପା ବୋଉ ଭାରିଖୁସି ହେବେ ଆପଣଙ୍କୁ ଦେଖୁଲେ । ମୁଁ 
ତ ଭୁବନେଶ୍ବରରେ ଆମ କଲୋନିରେ ଘରନେଇ ରହିଛି। ଦିନେ ତାଙ୍କୁ ପଠାଇବି, ସେ ଆସି 
ଆପଣଙ୍କୁ ନେଇଯିବେ । 

ଦୁର୍ହେଁ କଥାବାର୍ରା ହୋଇ ଚାଲି ଚାଲି ଗଲୁ । ଘରଟି ଦୂରଦର୍ଶନ କେନ୍ଦ୍ରଠାରୁ ବେଶି ଦୂର ନୁହେଁ। 

ପ୍ରଭା ଜଣେ ପୁଲିସ୍‌ ଅଫିସର୍‌ଙ୍କୁ ବିବାହ କରିଛି । ତାଙ୍କର ପୋଷଠିଂ ମଧ୍ଯ ସେଇ ଭୁବନେଶ୍ବରରେ | 
ଆମେ ତାଙ୍କ ଘରେ ପହଞ୍ଚଗଲୁ । କିଛି ସମୟ ବିତାଇଲି, ତା” ବାପାମା ମୋତେ ଦେଖୁ ଭାରି ଖୁସି 
ହେଲେ ! ତାଙ୍କଠାରୁ ସମସ୍ତ ଘଟଣା ଶୁଣିଲି। ତା'ପରେ ମୁଁ ଫେରିଆସିଥିଲି ଭୁବନେଶ୍ବର! 


ପକ୍ଷଛେଦ: 


ଗୋଦାବରୀଶ ସାହିତ୍ୟ ସଂସଦ ସେତେବେଳେ ନୂଆକରି ଗଢ଼ାଯାରଥାଏ | ମୁଁ ସପ୍ତାହାତତ 
ସାରସ୍ଵତ ସଂଧ୍ୟାରେ ପ୍ରାୟ ଯୋଗ ଦେଉଥିଲି। ଭୁବନେଶ୍ବରର ପ୍ରତିଷ୍ଠିତ ଲେଖକମାନେ ସେଠାକୁ ଆସନ୍ତି | 
ସେଇଠାରେ ହୁଏ ସାରସ୍ବତ ବନ୍ଧୁ ମିଳନ | କବିତା ପାଠୋତ୍ସବ ହୁଏ । ଭିନ୍ନ ରଙ୍ଗ ଭିନ୍ନ ସ୍ଵାଦର କବିତା 
ପାଠ ହୁଏ କବିତାର ରଙ୍ଗିନ ବେଲୁନଗୁଡ଼ିକ ମନ ଆକାଶରେ ଉଡ଼ିବୁଲେ। ସେତେବେଳେ କବି 
ପାଇଟିଯାଏ ପ୍ରଲୁନ୍ଧ ଶିଶୁଟିଏ ମଧ୍ଯ | ମୁଁ ବି ମୋ କବିତା ପଢ଼େ | ଛନ୍ଦମୟ, ତାନମୟ, ଗାନମୟ 
କବିତା | ମୁଁ ଛନ୍ଦମାଟିର ମଣିଷ, ବେଛନ୍ଦିଆ କବି ବନ୍ଧୁମାନଙ୍କ ଗହଣରେ ମୋର ପରିଚୟ ରଖ୍ବବି 
ବୋଲି ଲେଖୁଲି ପରାକ୍ଷାଧର୍ମୀ ଛନ୍ଦହୀନ ଗଦ୍ୟକବିତା। କଲମ ଆଦୌ ବୋଇମାନିଲା ନାହିଁ। ଉତ୍ଭଟ 

ରୂପକଛ ତିଆରି କରିପାରିଲା ନାହିଁ, ପ୍ରତ୍ୟୟହୀନ ପ୍ରତୀକ ସୃଷ୍ଠି କରିପାରିଲା ନି ଲେଖା ଭିତରେ 
ଶବ୍ଦଗୁଡ଼ାକ ସୂଜନ ଶୃଙ୍ଖଳା ନମାନି ସ୍ବେଚ୍ଛାଚାରୀ ହୋଇଗଲେ । କବିତାଟିଏ ଲେଖୁ ପଢ଼ିଦେଲେ ଯେଉଁ 
ଆମୁସନ୍ତୋଷ ମିଳୁଥିଲା, ତାହା ଆଉ ମିଳିଲା ନାହିଁ। ପୁଣି ବାଟ ବଦଳାଇଲି। ମୋ ପରିଚିତ ଛନ୍ଦଧାରାରେ 
ବିନାବାଧାରେ ଆଗେଇଲି | ଅମାପ ଶାନ୍ତି ମିଳିଲା । ରାଜଧାନୀ ଗୋଦାବରୀଶ ସାହିତ୍ୟ ସଂସଦଟା ଥୁଲା 
ଲେଖକ କଳାକାରମାନଙ୍କ ପାଇଁ ଏକ ମିଳନମଞ୍ଚ | 

ସେଦିନ ଥୁଲା ଗପର ଆସର । ସମସ୍ତେ ଗପଲେଖୁ ଆଣିଥାନ୍ତି। କେତୋଟି ନିର୍ବାଚିତ ଗପ 
ପଢ଼ାଯାଏ। ସ୍ଥାନ ପାଇଥାଏ ମୋର ସେର କ୍ଷୁଦ୍ର ଗପଟି “ ନିର୍ମୋକ' ମୁଁ ପଢ଼ିଲି ଭରପୁର ସାହିତ୍ୟ 
ସଭାରେ | ଗପଟି ବେଶ୍‌ ପ୍ରଭାବ ପକାଇଥିଲା ଶ୍ରୋତାମାନଙ୍କ ମନରେ | ଏହା ଏକ ପ୍ରତୀକ ଧର୍ମୀ ଗପ। 
ଏହାର ଅନ୍ତର୍ନିହିତ ସ୍ଵର ହେଉଛି, ସାପ ତାର ପୁରୁଣା କାତିକୁ ଛଡ଼େଇ ଯେପରି ନୂଆକାତି ପିନ୍ଧି 
ଚାଲିଯାଏ, ମଣିଷ ସେପରି ସହଜରେ ତାର ପାପପୂର୍ଣ ଜୀବନର କାତିଟାକୁ ଛଡ଼ାଇ, ସତ୍ପଥରେ 
ଆଗେଇ ଯାଇପାରିବ | ତେବେ ସାପ, ତା ଶରୀର କାତି ଛଡ଼ାଏ | ମାନବିକତାର ମହାପଥରେ ଯାତ୍ରା 
କରିବା ପାଇଁ ମଣିଷକୁ ତା ମନର କାତିଟିକୁ ଛଡ଼ାଇବାକୁ ପଡ଼ିବ। ଥରେ ମନରୁ ସେ ପାପକାତିଟା 
ଛାଡ଼ିଗଲେ, ମଣିଷର ଜୟଯାତ୍ରା ଆଉ ଅଟକେ ନାହିଁ। ଅନୁତାପର ପର୍ଦାଟେକି ମଣିଷ ପଛକୁ ଆଉ 
ଫେରି ଚାହେଁ ନାହିଁ। | 

ଗପଟି ପଢ଼ିସାରିବା ପରେ ସାହିତ୍ୟିକ ବନ୍ଧୁମାନଙ୍କ ମଧ୍ୟରୁ ଜଣେ ମୋ ପାଖକୁ ଆସି କହିଲେ, 
“ ଦୟା କରି ଆପଣଙ୍କ ଗପଟିର କପିଟିଏ ପାଇବି କି ? ବହୁତ ଭଲଲାଗିଲା। ଗଲାବେଳେ ମୁଁ କେରକ୍ଟ 
କରିନେବି | ଆପଣ ରହୁଛନ୍ତି କେଉଁଠାରେ ? ” 

ମୁଁ କହିଲି, “ ମୁଁ ସି.ଆର.ପି. ଛକ ପାଖରେ ରହୁଚି, ନିଜ ଘରେ!” 

“ ମୁଁ ବି ତ ସେଇ ପାଖରେ ରହୁଚି, ବ୍ରିଟ୍‌ କଲୋନିରେ। ଆମେ ଦୁହେଁ ଏତେ ପାଖାପାଖୁ 
ରହିଥଲେ ବି କେହି କାହାକୁ ବ୍ୟକ୍ତିଗତ ଭାବରେ ଜାଣିନାହାନ୍ତି । ମୋ ନୀ ଉଦୟନାରାୟଣ ପଢ଼ା, ମୁଁ 
ଷ୍ଟାଟିଷ୍ଟିକସ୍‌ ବିଭାଗରେ ଡେପୁଟି ଡ଼ିରେକ୍ଟର ଅଛି । ଅବସର ନେବି ଆଉ ଦି ମାସ ପରେ। ” “ ଆପଣଙ୍କ 
ସହିଚ ମୋର ବ୍ୟକ୍ତିଗତ ପରିଚୟ ସିନା ନ ଥୁଲା। କିନ୍ତୁ ମୁଁ ଆପଣଙ୍କ ବିଷୟରେ ଜାଣେ। ଅବସର 
ଆଉ କେତେଦିନ ପରେ ? ପଚାରିଲେ ପାଢ଼ାବାବୁ | 

“ ମୁଁ ତ, ଅବସର ନେଇ ସାରିଲିଣି, ଏଇ ସଦ୍ୟ ନେଇଛି ଗତମାସ ତା ୩୧ରେ ଆପଣତ 
ଆଉ ଦି 'ମାସ ପରେ ଆମ ଜାତିରେ ମିଶିବେ.. ତେବେ ଆମେ ଦୁହେଁ ପ୍ରାୟ ଏକା ବୟସର ହେବା। 
ଅବସର ପରେ ସମୟ ମିଳିବ, ମିଳନ ମଣ୍ଡପରେ ମିଶିବା ପାଇଁ। ” 

“ ନା...ନା ଏତେ ବିଳମ୍ବ ନୁହେଁ, କାଲିଠାରୁ ମୁଁ ଯିବି... ଏକାଠି ବସିବା, ଆଲୋଚନା 
କରିବା ମୁଁ ସାଥୀ ଖୋଜୁଥିଲି, ଆପଣ ମିଳିଗଲେ | କିନୁ ମନେରଖନ୍ତୁ, ମୁଁ ଗପବାଲା ନୁହେଁ, କେବଜ 
କବିତା ଲେଖେ.. | 

“କଂ ଣ କେବଳ ବ୍ୟଙ୍ଗ କବିତା ? ” 

DO 


୧୮୪ ଛି: 


“ ନା..ନା.. ମୁଁ ମୁଖ୍ୟତଃ ପ୍ରବନ୍ଧ ଓ ଛନ୍ଦକବିଚା ଲେଖେ | ବେଛନ୍ଦିଆ ସାହିତ୍ୟ ସଭାରେ ମୋ 
ଛନ୍ଦ କବିଚା, ଅର୍ବାଚୀନ କବିମାନଙ୍କ ଆକର୍ଷଣ କରିପାରେନାହିଁ। ମୁଁ ବି ଚାଙ୍କ ମନସୁଆଦିଆ ରୂପକଳ ଓ 
ପ୍ରତୀକ ସୃଷ୍ି କରିପାରେ ନାହିଁ ସେମାନଙ୍କ ପରି। ମାନିବାକୁ ହେବ ସେମାନେ ସାଙ୍କେଚିକ ସଂଧା 
ଭାଷାରେ ଓସ୍ତାଦ, ଆମେଗୁଡ଼ାକ ଛନ୍ଦନୀରେ ଅନ୍ଧ ପାଇଟି ଯାଇଛେ । ଯିମିତି ହେଲେ ତ ତରୁଣ ତୁର୍କୀଙ୍କ 
ସହିଚ ମିଶିବାକୁ ହେବ, ନ ହେଲେ ମଣିଷ ଏକଘରକିଆ ହୋଇଯିବ ସାହିଚ୍ୟକମାନଙ୍କ ଗହଣରେ । 
ମୁଁ ଏପାଖ ହେଲିନି କି ସେପାଖ ହେଲିନି, ଗୋଟାଏ ମଖଝିରାସ୍ତା ବାଛି ନେଇଚି ଲାଳିକାର ଆଶ୍ରୟ 
ନେର। ସମସ୍ତେ ମୋତେ ଡାକନ୍ତି କେବଳ ବ୍ୟଙ୍ଗ କବିତାର ଆମୋଦ ପାଇବା ପାଇଁ| ଛନ୍ଦ କବିଚାଟି 
ମୋର ଆଳୟ ଏବଂ ବ୍ୟଙ୍ଗ କବିତାଟି ଅବଲମ୍ବନ | ଏବେ ମୁଁ ଆପଣଙ୍କୁ ପାଇଗଲି ସମଧର୍ମୀ ଭାବରେ। 
ମୋ ପ୍ରଚ୍ଛନ୍ନ ଆବେଗର ରୂପରେଖ ପାଇଁ ଏକ ସଶକ୍ତ ସମର୍ଥନ। ଆପଣଙ୍କ ଛନ୍ଦ କବିଚା ମୋତେ 
ଅଭିଭୂତ କରେ । ଆପଣ ନିଜ ବାଟରେ ଦୃଢ଼ ଅଛନ୍ତି । ମୋତେ ସେଇ ଦୃଢ଼ଚା ଦେବେ।” 

ମୁଁ ଭାବବିହୁଳ ହୋଇ ଶୁଣୁଥାଏ ପାଢ଼ୀବାବୁଙ୍କ କଥାଗୁଡ଼ିକ | 

କହିଲି, “ ଆପଣଙ୍କୁ ପାଇ ମୋତେ ଆଜି କୋଟିନିଧ୍ବ ପାଇଲା ପରି ଲାଗୁଛି। ନୂଆଘରଟାକୁ 
ଆସିବା ପରେ ବନ୍ଧୁ ପାଇନଥୁଲି, ଭାରି ଏକା ଏକା ଲାଗୁଥିଲା। କୀହାସହିତ ଟିକିଏ ଆଳାପ ଆଲୋଚନା 
ପାଇଁ ସୁଯୋଗ ମିଳୁ ନଥିଲା। ଜଣେ ସାହିତ୍ୟିକ ବନ୍ଧୁଙ୍କ ସାଥୀ ଭାବରେ ପାଇବାଟା ଖୁବ୍‌ ବଡ଼ କଥା! 
କାଲି ଆସିବାବେଳେ ଆପଣଙ୍କର କିଛି ଛନ୍ଦ କବିତା ନେଇ ଆସିଥିବେ... ପଢ଼ିବା!” 

“ ଠିକ୍‌ ଅଛି, ଆଣିବି । ତେବେ ମୋର ମନେହୁଏ ଆପଣଙ୍କର ଗପଗୁଡ଼ିକ ମଧ୍ଯ ଗୋଟିଏ ଛନ୍ଦ 
କବିତା | ଗଦ୍ୟର ଶହ୍ଦଶିନରେ ଛନ୍ଦ ଯମକର ଚମକ । ସେଇଥୁପାଇଁ ଗପଟିକୁ ମାଗିଲି । ଗପ ତ ମନକୁ 
ନି୍ଚୟ ଆକର୍ଷଣ କଲା, କିନୁ ମୁଁ ବାକ୍ୟ ବିନ୍ଯାସରେ ଆପଣଙ୍କ ପ୍ରଚ୍ଛନ୍ନ ଛନ୍ଦର ପ୍ରତିଧ୍ବନି ଶୁଣୁଥଲି। ” 

ମୁଁ ତାଙ୍କୁ ଗପଟି ଦେଇଦେଲି! ମୋ ପାଖରେ ତାର କପି ଥଲା। ଦୂରହେଁ ସାଥ ହୋଇ ଫେରିଲୁ 
ସେ ରହିଲେ ବ୍ରିଟ୍‌ କଲୋନିରେ ସୁଆର୍ଟ ସ୍ତୁଲ ପାଖରେ | ମୁଁ ଟିକିଏ ଆଗକୁ ଆସିଲି ସି.ଆର.ପି. ଛକ 
ପାଖକୁ | ଘରଟା ଅତି ନିକଟରେ | 

ତା” ପରଠାରୁ ସେ ପ୍ରତିଦିନ ଆମ ଘରକୁ ଆସନ୍ତି ଚାରିଟାବେଳେ | ଯାଆନ୍ତି ସାଢ଼େ ସାତଟାରେ | 
ଏଇଟା ଧରାବନ୍ଧା ରୁଟିନ୍‌ରେ ପରିଣତ ହୋଇଗଲା! ମୁଁ ତାଙ୍କ ଘରକୁ ରବିବାର ଦିନ, ସପ୍ତାହରେ ଦିନେ 
ଯାଏ। ଯିବା ଆସିବାର ସ୍ରୋତ ଅତୁଟ ରହେ | ୧୯୯୦ ମସିହାରୁ ଆମ ଦୁହିଁଙ୍କର ସାହିତ୍ୟ ଆସରଟି 
ଆଳାପ, ଆଲୋଚନା, କବିତାପାଠ, ଗଛପାଠ ଭିତରେ କଟେ | 

ପାଢ଼ୀବାବୁଙ୍କର କଣ୍ଠ ଭାରି ମଧୁର। ଆବୃଭ୍ତି ଅତି ରସାଳ ଏବଂ ମନଛୁଆଁ ସ୍ଥିର ହେଲା, 
ପଢ଼ାବାବୁ ପ୍ରତିଦିନ ଗୋଟିଏ ଗୋଟିଏ ଅଧ୍ୟାୟ ରାମାୟଣ ବା ମହାଭାରତ ପଢ଼ିବେ। ସେ ସଙ୍ଗେ 
ସଙ୍ଗେ ନିଜର ସମ୍ମତି ଦେଲେ ଏବଂ ତାପର ଦିନ ଆରମ୍ଭ ହେଲା ରାମାୟଣ ପାରାୟଣ | ପ୍ରଥମେ 
ରାମଚରିତ ମାନସ । ସେ ତନ୍ମନୟତାର ସହିତ ପଢ଼ି ବୃଝାନି । ଆମେ ସବୁ ଶୁଣୁ। ରାମଚରିତ ମାନସ, 
ପ୍ରେମ ଭଲ୍ତିର ଏକ ମହାସାଗର | ସାହିତ୍ୟର ଏକ ରନୃଭଣ୍ଡାର | ଶବ୍ଦଶିଳର ଏକ କଳାମୟ କୋଣାର୍କ ! 

Q 
ନୀଳଜହ୍ନ ୧୮୫ 


ପାଢ଼ୀବାବୂଙ୍କ ବାପା ଥିଲେ ପୁରାଣପଣ୍ଡା | ସାବଲୀଳ ଢ଼ଙ୍ଗରେ ମଧୁମୟ ସ୍ଵରରେ ପୁରାଣ ପଢ଼ିବା ତାଙ୍କର 
ସହଜାତ ଗୁଣ। 

ସନ୍ଧ୍ୟାବେଳେ ପ୍ରତିଦିନ ଗୋଟିଏ ଗୋଟିଏ ଅଧ୍ୟାୟ ପାଠ କରାଯାଏ | ଏହା ଶେଷ ହେବାପରେ 
ଆରମ୍ଭ ହେଲା ବାଲ୍ଧୀକି ରାମାୟଣ | ମୂଳ ଶ୍ଲୋକଗୁଡ଼ିକ ସେ ପ୍ରାଞ୍ଜଳଭାବରେ ବୁଝାନ୍ି । ସେ ଗଣିତରେ 
ଏମ.ଏ. ସଂସ୍କୃତରେ ତାଙ୍କର ଅଗାଧ ପାଣ୍ଡିତ୍ୟ, ଓଡ଼ିଆ ସାହିତ୍ୟରେ ଜଣେ ପ୍ରତିଷ୍ଠିତ ବ୍ଯଙ୍ଗକବି, 
ଛନ୍ଦକବି ଏବଂ ପ୍ରବନ୍ଧକାର | ହିନ୍ଦି ସାହିତ୍ୟରେ ମଧ୍ଯ ତାଙ୍କର ଯଥେଷ୍ଟ ଦଖଲ ଥୂଲା। ବ୍ୟାକରଣରେ 
ତାଙ୍କର ପାଣ୍ଡତ୍ୟ କମ୍‌ନୁହେଁ। ଉତ୍ଳ ବିଶ୍ବବିଦ୍ୟାଳୟର ସଂସ୍କୃତ ବିଭାଗ, ତାଙ୍କୁ ମଝିରେ ମଝିରେ 
ନିମନ୍ତଣ କରନ୍ତି ଅତିଥି ଅଧ୍ୟାପକ ରୂପେ ¦ ସେ ଯାଇ ବ୍ୟାକରଣ ପଢ଼ାନ୍ତି ପିଲାମାନଙ୍କୁ । ମୋତେ ମଧ୍ଯ 
ସେ ବିଭାଗର ବାର୍ଷିକଉତ୍ସବ, କବିତା ପାଠୋସବ ପ୍ରଭୃତିକୁ ନିମନ୍ତ୍ରଣ କରାଯାଏ। ମୁଁ ଦେଖୁଛି, ସଂସ୍କୃତ 
ବିଭାଗର ଅଧ୍ୟାପକମାନେ ତାଙ୍କୁ କେତେ ସମ୍ମାନ ଦିଅନ୍ତି । ଓଡ଼ିଶାର ସଂସ୍କୃତ ବିଦ୍ଵାନ ଆଇ.ଏ.ଏସ 
ଶ୍ରୀଯୁକ୍ତ ରଙ୍ଗନାଥନ୍‌ ସେଇ ସାରସ୍ବତ ଉତ୍ସବମାନଙ୍କରେ ତାଙ୍କ ସହିତ ସଂସ୍କୃତରେ କଥାବାର୍ରା କରନ୍ତି। ମୁଁ 
ଏ ଦୃଶ୍ଯ ଦେଖୁ ଅଭିଭୂତ ହୁଏ। କବିତା ପାଠୋତ୍ସବରେ ସେ ସଂସ୍କୃତ କବିଚା ଆବୃରି କରନ୍ତି। ମୁଁ 
ଓଡ଼ିଆରେ ପଢ଼େ । 

ବାଲ୍ଲୀକି ରାମାୟଣ ପରେ, କମ୍ବନ ରାମାୟଣର ଓଡ଼ିଆ ଅନୁବାଦ ପଢ଼ାଗଲା। ତା'ପରେ 
ଶାରଳା ମହାଭାରତ ଏବଂ ବ୍ୟାସକୃତ ମହାଭାରତ ସେ ପଢ଼ିଲେ । ସେଇ ଅସରନ୍ତି ଭାବସମ୍ପଦ ମଧ୍ଯରୁ 
ଆମେ ଖୋଜି ବୁଲୁଥଲୁ ଶବ୍ଦ ବିଭବ, ଲୋକକଥା, ଢ଼ଗଢ଼ମାଳି, ବ୍ଯଙ୍ଗ ଇତିହାସ, ଭୌଗୋଳିକ 
ତଥ୍ୟ, ତତକାଳୀନ ସାମାଜିକ ଜୀବନଚିତ୍ର, ମନୋବିଜ୍ଞାନ ଏବଂ ସମାଜବିଜ୍ଞାନ ଓ ପାରିବାରିକ ସଂସ୍କୃତି 
ଇତ୍ୟାଦି। ସେ ସବୁ ପଢ଼ିବା ପରେ ମୁଁ କେତେଦୂର ଆଧ୍ଧାମ୍ମିକ ଦିଗରେ ଅନୁପ୍ରାଣିତ ହୋଇଛି କହିପାରିବି 
ନାହିଁ କିନୁ ଭାଷା ବିଭବ ମୋତେ ଯଥେଷ୍ଟ ମିଳିଛି। ମୋ ଲେଖାର ଧାରା ବଦଳିଛି, ମନୋଭାବ 
ପରିବର୍ିତ ହୋଇଛି ମୁଁ ମୁଖ୍ୟତଃ ସାମାଜିକ ଉପନ୍ୟାସ ଲେଖୁଥଲି। ଅଲକ୍ଷ୍ୟରେ ସେଥିରୁ ମୋ ମନ 
ଫେରିଆସିଲା, ପୌରାଣିକ ଦିଗକୁ । ପୌରାଣିକ ଚରିତ୍ରକୁ ନେଇ ଉପନ୍ୟାସ ଲେଖୁଲି। 

ମୋର ଲେଖକୀୟ ସଫଳତା ପଛରେ ଅଛି ବନ୍ଧୁ ଉଦୟନାରାୟଣ ପାଢ଼ୀଙ୍କ ଅକୁଣ୍ଠ ସହଯୋଗ । 
ଅବସର ପରେ ୧୯୯୦ ରୁ ୯୮ ପର୍ଯ୍ୟନ୍ତ ଦୀର୍ଘ ଆଠବର୍ଷ ସମୟ ମୋ ପାଇଁ ଯେପରି ମୂଲ୍ୟବାନ 
ସେପରି ମଧୁର ମଧ୍ଯ । ସେ ଥିଲେ ମୋର ଚଳନ୍ତି ଶ୍ଦକୋଷ। ମୋର ଅନେକ ସନ୍ଦେହକୁ ସେ 
ମୋଚନ କରିପାରୁଥିଲେ । 

ଶ୍ରୀଯୁକ୍ତ ପାଢ଼ୀ ଥିଲେ ଓଡ଼ିଆ ସାହିତ୍ୟର ଜଶେ ପ୍ରଥତଯଶା କବି ଓ ପ୍ରାବନ୍ଧିକ ତାଙ୍କ ପ୍ରବନ୍ଧ 
ଝଙ୍କାର ଓ କୋଣାର୍କରେ ପ୍ରକାଶିତ ହୁଏ। ସେ ଅନେକ ଗ୍ରନ୍ନର ରଚୟିତା, ମଧୁର ମନ୍ଦାକିନୀ (ସଂସ୍କୃତ), 
ଦୀପାବଳୀର ତୃଷ୍ଣା, ଚାଟୁ ଚଟଣୀ, କୁନିଝରଣା, ଟଚୌରପଞ୍ଚାଶିକ, ସପ୍ରଶତୀଚଶ୍ଚି ପ୍ରଭୃତି। ସେ ମଧ୍ଯ 
ଅଷ୍ଟକାଞ୍ଜଳି ଓ ସହସ୍ରନାମ ସ୍ତୋତାଞ୍ଜଳି ଦୂଇଟି ଭକ୍ତିଗ୍ରନ୍ଧର ସଂକଳକ। ତାଙ୍କର “ ବ୍ୟଙ୍ଗ ବିଚିତ୍ରା ” ! 
ପୁସ୍ତକଟି ବ୍ୟଙ୍ଗ ସାହିତ୍ୟର ଏକ ମାଇଲଞଖୁଣ୍ଟ। ଛନ୍ଦବନ୍ଧ କବିତା, “ରତୁ ବିଳାସ” ଓଡ଼ିଆ ସାହିତ୍ୟର 

ହିଁଳଜ 
୧୮୬ ନାଳଜହୁ 


ଏକ ଅମୁଲ୍ୟଗ୍ରଚ୍ଧ। ଏହା ଅତ୍ୟନ୍ତ ଉଚ୍ଚକୋଟୀର ଲେଖା | ମହାକବି କାଳିଦାସଙ୍କ ରଚିତ ରତୁସଂହାରର 
ଏହା ସଚିତ୍ର କାବ୍ୟାନୁବାଦ | ତଳେ ଏହି ଲେଖାର ଶେଷପଦଟି ଦେଉଛି ଦୂଃଖର କଥା ତାଙ୍କ ଲେଖାଗୁଡ଼ିକ 
ଉପରେ ଏ ପର୍ଯ୍ୟନ୍ତ ଗବେଷଣା କରାଯାଇନାହିଁ କିମ୍ବା ତାର ମୂଲ୍ୟାୟନ ହୋଇନାହିଁ। ସେ ଓଡ଼ିଆ 
ସାହିତ୍ୟର ଏକ ପ୍ରଚଣ୍ଡ ଅଜ୍ଞାତ ପ୍ରତିଭା ତାଙ୍କ ଲେଖନୀ ନିଃସପତ ଛନ୍ଦ ପ୍ରବାହର ସାମାନ୍ୟ ଝଲକ ହେଉଛି- 
“ ଚନ୍ଦ୍ର ବିମଳ ଛତ୍ର ଧବଳ 
ନୟନ ମରୁତ ମତ୍ତ -କରୀ 
ବନ୍ଦୀ କୋକିଳ କାର୍ମୁକଚାରୁ 
କିଂଶୁକ, ଗୁଣ ଭୂଙ୍ଗାବଳୀ 
ମଞ୍ଜୁଳ-ଚୃତ-ମଞ୍ଜରୀ ବର ବିଶିଖ ଯାର 
ସଖା ରତୁରାଜ ସନାଥ ଭୁବନ ବିଜୟୀ ମାର 
ଶୁଭ୍ରହାସୀ ! ମସ୍ତକେ ତବ ତାଳୁ ଅବିରଳ 
ଭଦ୍ର ରାଶି ( ରତୁବିଳାସ) | 
ତା ୨-୧ ୦-୯୮ରେ ଚାଙ୍କର ମହାପ୍ରୟାଣ ହେଲା | ସେ ମୋତେ ବନ୍ଧୁହରା କରି ଚାଲିଗଲେ, 
ମେର ପକ୍ଷନ୍ଦେଦ ହୋଇଗଲା। ତାଙ୍କ ପାଇଁ ବ୍ୟାଥତୁର ହୋଇ ପ୍ରୟାଣ ସଙ୍ଗୀତଟିଏ ଲେଖଥଲି। ଚଳେ ଦେଉଛି। 


ହେ ବନ୍ଧୁ ବିଦାୟ ! 


ଅଭିମାନେ ଅପମାନ ଗଲାସିଏ ଚାଲି 

ସାରସ୍ଵତ ସାମ୍ରାଜ୍ୟର ମହାରଥୀ, 

ରଣକ୍ଟାନ୍ତ ଜୀବନରେ ପରାଜିତ ବୋଲି | 
ଅନେକ ଅକୁହା କଥା ରହିଗଲା କହିନି ବନ୍ଧୁରେ 
ପରତେ ପାରିନି କହି, ମନଖୋଲି ଅନ୍ୟକାହାଠାରେ, 
କାନ୍ଦୁଥୁଲା ସବୁବେଳେ କକର୍ଥନା ହେଉଥିଲା ପ୍ରାଣ 
ଦାରୁ ଦେବତାର ପଦେ ଢ଼ାଳିଦେଲା କେତେ ଅଭିମାନ | 

ନିଦାରୁଣ ଦେବତା ସେ, ଭୋଗମଭ ରନୁସିଂହାସନେ 

ସିଏବା ଶୁଣିବ କିଆଁ, କିଏ ଡାକେ ନିରିମାଖୁ ଜଣେ! 

ଶରଣପଞ୍ଜର ବୋଲି ପ୍ରଶଂସାତ ଭାରି... 

ଅନାଥର ନାଥ ବୋଲି, ପଡୁଅଛି ହୂରି | 

ସେନାମକୁ- 

କଣ୍ଡିମାଜ କରିଛନ୍ତି, ଧର୍ମବକମାନେ, 

୧] 
ନୀଳଜଙ୍କ ୧୮୭ 


ଖାଲି କୋଳାହଳ ଚାଲେ, ତା'ର ଜୟଗାନେ। 

ଥରେ ଯଦି ଚାହୁଁଥାନ୍ତା । ଆଡ଼ଆଖୁ ତୋଳି 

ସେ ଯାଇଥାନ୍ତା କି ପ୍ରାଣ ସନୁଳି ସନଧୂଳି ? 

“ନା..ନା.. | 
ସେ ପୁରେ ବସିଛି ଅବା ସାହିତ୍ୟ ଆସର 
ଲୋଡ଼ା ହେଲା ତହିଁ କିବା ବ୍ୟଙ୍ଗ ଗୀତିକାର, 
ସେଠାରେ ଗାଇବ ସିଏ ତା” ବ୍ୟଙ୍ଗକବିଚା 

ଢାଳିବ ଅମୃତମଧୁ ଇଳିତ ଲାଳିକା | 

ଦେବଦରବାରେ, 

ସେଥପାଇଁ ଗଲାଚାଲି, ଅବା ଅବେଳରେ | 

ଏକା..ଏକା.. ଏକା.. | 

ନିରବେ କହି ସେ ଗଲା, 

“ ନିଶ୍ଚେ ହେବ, ସଖା ତହିଁ ଦେଖା! ” 


000 

୧୭ 


ସେୈତେବେଳେର ରେଢ଼ାଖୋଇ ଆଜିର ୨୦୦୪ ମସିହାର ରେଢ଼ାଖୋଲର ଭୌଗୋଳିକ, 
ସାମାଜିକ, ସାଂସ୍କୃତିକ ଚିତ୍ର ଦେଖୁଲେ ବିଶ୍ଵାସ କରି ହୁଏନି, ପରିବର୍ନ କେତେ ଦୃତଗତିରେ ତା' 
ରୂପକୁ ବଦଳାଇନି | କଟକ ସମ୍ବଲପୁର ରାଜପଥକୁ ଲାଗି ଏହି କ୍ଷୁଦସହରଟି ଅବସ୍ଥିତ । ଏଠାରୁ ସମ୍ବଲପୁର 
ପ୍ରାୟ ଷାଠିଏ ପଞ୍ଚଷଠି କିଲୋମିଟର ଦୂର ! ଅଚୀତରେ ଏହା ଥିଲା ଏକ ଗଡ଼ଜାତ ରାଜ୍ୟ | ସ୍ବାଧୀନତା 
ପରେ, ଏହା ଅବିଭକ୍ତ ସମ୍ବଲପୁର ଜିଲ୍ଲାର ଗୋଟିଏ ସବଡ଼ିଭିଜନ ଭାବରେ କାମକଲା। ସ୍ବାଧୀନତା 
ସଦ୍ୟ ମିଳିଥାଏ। ଗଡ଼ଜାତ ମିଶ୍ରଣ ନିକଟରେ ହୋଇଥାଏ। ରାଜୁୂଡ଼ା ଶାସନର ମଳିଚିଟ ଲୋକଙ୍କ 
ମନରୁ ଛାଡ଼ି ନଥାଏ କି ପ୍ରଶାସନିକ ଢ଼ାଞ୍ଚାରେ ସେଇ ପୁରୁଣାଅଭ୍ୟାସର, ବିଶେଷକିଛି ପରିବର୍ରନ 
ହୋଇନଥୀାଏ। ରାଜା କ୍ଷମତାରୁ ଅପସରି ଯାଇଥିଲେ ମଧ୍ଯ, ରାଜକର୍ମଚାରୀମାନେ ରାଜପ୍ରତିନିଧ୍ବର 
ଆସନରେ ଚଳକାମାଡ଼ି ଦୃଢ଼ଭାବରେ ବସିଥାନ୍ତି | ଶାସନ ରନୁଟା ଥିଲା ସେମାନଙ୍କ ହାତରେ | ସେମାନେ 
ପରୋକ୍ଷରେ ପ୍ରଜାମାନଙ୍କର ପ୍ରଭୁ ବନିଗଲେ। ରାଜ୍ୟ ଥିଲାବେଳେ ଜଣେ ରାଜାଙ୍କୁ ସନୁଷ୍ଠ କରିବାକୁ 
ପଡୁଥିଲା, କିନୁ ସ୍ବାଧୀନତା ପରେ, ମହାଦେବଙ୍କ ବୃଷଭମାନଙ୍କର ଉତ୍ପାତ ବଢ଼ିଗଲା! ଯେତେ ଯାହା 
ଭୋଗରାଗ ପାଇଲେବି ସେମାନେ ସନ୍ତୁଷ୍ଟ ହେଲେ ନାହିଁ| 

ପୁରାତନ ପ୍ରଶାସନର ଅବସାନ, ନୂତନର ଅଭ୍ୟୁଦୟ... ଏଇ ମଖଝିମଝିଆ ସନ୍ଧିକାଳଟା ଥିଲା 
ଅଧୁକ ପ୍ରଦୂଷିତ ସମୟ | ଶୁଣିଛି, ପ୍ରାକୃତିକ କ୍ଷେତ୍ରରେ ମଧ୍ଯ ସନ୍ଧି ମୁହୂର୍ରର ପ୍ରଦୂଷଣ ସର୍ବାଧବକ। 
ମହାଜାଗତିକ ରଶ୍ମି ତରଙ୍ଗ ସେତେବେଳେ ଜୀବ ଓ ଉତ୍ତିଦମଣ୍ଡଳର ପ୍ରଭୂତ କ୍ଷତି ସାଧନ କରିଥାଏ। 
ତାକୁ ଶାନ୍ତ କରିବା ପାଇଁ ଅତୀତର ମୁନି ରଷିମାନେ ତ୍ରିସଂଧ୍ଯା ଜପ ଯଜ୍ଞ ଓ ଗାୟତ୍ରି ମନ୍ତ୍ରପାଠ କରି ଅଶାନ୍ତ 
ତରଙ୍ଗକୁ ଶାନ୍ତ କରନ୍ତି । ସ୍ବାଧୀନତାର ପଚାଶ ଷାଠିଏ ବର୍ଷ ଭିତରେ ପ୍ରଶାସନିକ ପ୍ରଦୂଷଣ ଏ ପର୍ଯ୍ୟନ୍ତ 
ସମ୍ପୂର୍ଣ ଶାନ୍ତ ହୋଇନାହିଁ। ସଂସ୍ାରର ସଂଧ୍ୟା ଆଳତି ଚାଲିଛି, କିଛିଟୀ ପ୍ରଦୂଷଣମୁକ୍ତ ବାଚାବରଣ ସୂଷ୍ି ହୋଇଛି। 

ମୁଁ ଏପରି ଏକ ଘଡ଼ିସନ୍ଧି ମୁହୂର୍ଗରେ ରେଢ଼ାଖୋଲ ଉଚ୍ଟ ବିଦ୍ୟାଳୟକୁ ଯାଇଥିଲି ଶିକ୍ଷକ 
ଭାବରେ | ବୋଧହୁଏ ୧୯ ୫ ୦-୫ ୧ ମସିହା କଥା | ମୋର ସେର ପୁରୁଣା ନିଯୁକ୍ତପତ୍ରଟିକୁ ପଢ଼ିଲେ 

୮0] 
ନୀଳଜହ୍ନ ୧୮୯ 


ମୁଁ ଏବେ ଅମାପ ଆନନ୍ଦ ପାଏ, ହସି ହସି ବେଦମ ହୁଏ। ପଚାଶ ମସିହାରେ ପଚାଶଟଙ୍କା ଦରମା, 
ତାଲିମପ୍ରାପ୍ତ ଗ୍ରାଜୁଏଟ୍‌ ଶିକ୍ଷକମାନଙ୍କର ଦରମା ମାସକୁ ଅଶିଟଙ୍କା, ବଢ଼ି ବଢ଼ି ହୁଏ ଶହେ କୋଡ଼ିଏ 
ଟଙ୍କା । ସାରା ଜୀବନର ଚାକିରି କାଳର ସରକାରୀ ପଡ଼ିବର୍ରନ। 

ମୋତେ ଭାରି ମଜା ଲାଗୁଥାଏ ନୂଆଜାଗାର ଅନୁଭୂତି | 

ପ୍ରଥମ ଦିନର ପ୍ରଥମ ସାକ୍ଷାତ୍‌ ସ୍ତୁଲର ବୂଢ଼ା ପିଅନଟି ସାଥୂରେ ତା ନାଁ ବୁଧଦେବ। ବୁଧବାରରେ 
ତାର ଜନ୍ମ, ଘରେ ଡ଼ାକନ୍ତି ବୁଧୁଆ ଲୋକେ ଡ଼ାକନ୍ତି ବୁଧୁ କେତେବେଳେ କାହାପାଟିରେ  ବୁଧୁ' ଶବ୍ଦଟା 
“ ବୃଦୁ'ରେ ପରିଣତ ହୋଇଯାଏ ବୁଦୁ, ବୁଧୁ, ବୁଧୂଆ, ବୁଦ୍ଧଦେବ ସବୁ ତାପାଇଁ ସମାନ | ବୂଦୁ ଶଦ୍ଦ 
ଭିତିରି ଅର୍ଥଟା ସେ ଜାଣିଲେ ମଧ୍ଯ କିଛି ପ୍ରତିକ୍ରିୟା ପ୍ରକାଶ କରେନି। କହେ, ସ୍ବେହରେ ଯିଏ ଯାହା 
ଡାକୁଛନ୍ତି ଡାକନୁ। ମୋତେ ହଜୁରମାନଙ୍କର ସ୍ବେହଟିକିଏ ମିଳୁଥାଉ। ସେ କଥା କଥା କେ ' ହଜୁର” 
ବୋଲି କହେ। ଭାରି ସରଚ୍ଚ...ନିରୀହ, ଶାନ୍ତ । ଅତ୍ଯନ୍ତ କର୍ମଠ, ପରମ ବିଶ୍ଵାସୀ। ତା' ପାଟିରୁ 
କେବେହେଲେ କାହାରି ନିନ୍ଦା ବାହାରେ ନାହିଁ। ଅନ୍ୟର ଗୁଣଗାନ କରିବାରେ ସେ ସିଦ୍ଧହସ୍ତ । ଯଥାର୍ଥରେ 
ବୁଧଦେବ.. “ ବୃବଧଦେବ' | 

ମୁଁ ସ୍ୁଲପାଖ ବସାଘରେ ରହୁଥାଏ | 

ରେଢ଼ାଖୋଲର ସବୁଠାରୁ ଆକର୍ଷଣୀୟ ଜାଗା ହେଉଛି “ ଖଣ୍ଡାଧାର ' ଗିରିନଦୀ। ସହର ଭିତରେ 
ନଦୀଟି ବହିଯାଇଛି। ତା” କୂଳର ଉଭୟ ପାଖରେ ଗଢ଼ି ଉଠିଛି ସହର | ନଦୀଟିର ବିଶେଷତ୍ଵ ହେଉଛି, 
ତାର ଶିଚ୍କାଶଯ୍ୟା | ଶୁଣିଲି, ଆରମ୍ଭରୁ ଶେଷ ପର୍ଯ୍ୟନ୍ତ ନଇଟି ପଥର କାଟି କାଟି ପଥର ଭିତରେ, ଉପରେ 
ବହିଯାଇଛି। ସେଦିନ ମୁଁ କେତେଜଣ ସହକର୍ମୀଙ୍କ ସହିତ ସେଇ ନଇକୂଳକୁ ଗଲି ଦୃଶ୍ୟ ଉପଭୋଗ 
କରିବି ବୋଲି | ବାଟରେ ଦେଖୁଇି ଗୋଟିଏ ବଡ଼ ପୋଖରୀ | ପୋଖରୀର ଉଚ୍ଚ ହୁଡ଼ାରେ, କିଏ ଜଣେ 
ଲୋକ ଛିଡ଼ା ହୋଇ ଡାକିବାର ଗୋଟାଏ ଲହର ଚୂଟାଇଛି । ସେ ପ୍ରକାର ସମ୍ବୋଧନ ଶୈଳୀ ଥଲା ମୋ 
ପାଇଁ ନୂଆ। ମୋର କୌଚୂହଳ ବଢ଼ିଲା ତାହା ଉପଭୋଗ କରିବାକୁ | ରାସ୍ତାରେ ଅଟକିଗଲି ଗୋଟାଏ 
ବାହାନା କରି। ଲୋକଟି ଡାକୂଥାଏ। 

ହବୋ ଓ...ଓ...ଓ...ଓ...ଓ...ଓ...ସୁନୁ । ଶେଷ ଶବ୍ଦଟି ଢ଼ୋକି ପକାଉଥାଏ | ଲକ୍ଷ୍ୟ କଲି, 
ଲୋକଟିର ଚେହେରାରେ କିଛିଟା ବିଶେଷତ୍ବ ଅଛି। ଲୋକଟି ବାଙ୍ଗରା, ତ୍ରିପଣ୍ଡ କଳା, ପଟାଏ ତଇବାରିଆ 
ନିଶ, ସଫା ଧଳାଲୁଗାଟିଏ କୁଞମାରି ପିଛିଛି। ସାମ୍ନାରେ ପଟାଳିଆ କୁଞ୍ଚରେ ସବୂଜ ସୀମାନ୍ତ ଗାରଟିଏ। 
ପଛ ପାଖରେ କଛାରୁ ଖୁଏ ଅଣ୍ଟାଠାରୁ ତଚ ପର୍ଯ୍ୟନ୍ତ ଝୁଲୁଛି। କୌତୂହଳ ବଢ଼ିଲା ଜାଣିବା ପାଇଁ। 
ଶୁଣିଲି, ସେ ହେଉଛନ୍ତି ରେଢ଼ାଖୋଲର ରାଜା ନାୀଟା ମନେପଡୁନି। ସେ ତାଙ୍କ ଖମାରିଆ ବିଷଣକୁ 
ଡାକୁଛନ୍ତି। ନିକଟରେ ତାଙ୍କର ରାଜପଣ ଯାଇଛି, ତଥାପି ରଜାର ସମ୍ମାନ ତାଙ୍କୁ ମିକୁଛି। ତାଙ୍କର 
ଶିକ୍ଷାଦୀକ୍ଷା ବିଶେଷ ନାହିଁ। ପ୍ରଶାସନିକ ଦାୟିତ୍ଵ ତାଙ୍କ ନିର୍ଦେଶରେ ରାଜକର୍ମଚାରୀମାନେ ପାଳନ କରନ୍ତି। 
ସେ ଆଦୌ ଅତ୍ୟାଚାରୀ ନ ଥଲେ ! ଭାରି ପ୍ରଜାବସ୍ପସଳ, ମେଳାପୀ ମଧ୍ଯ | 

ମୁଁ ଥରେ ରାଜୁଡ଼ା ସମୟର ନଥପତ୍ର ସ୍କୁଲରେ ଦେଖୁବାକୁ ପାଇଲି। ହସି ହସି ବେଦମ 
ହୋଇଗଲି, ନଥୁପତ୍ରରେ ତିନୋଟି ଅକ୍ଷରବ୍ରହ୍ମର ରାଜୁତି ଦେଖୁ । ଦୂରଚିନି ଜାଗାରେ ଦେଖୁଲି, ରାଜାଙ୍କ 

ଜଳଜ 
୧୯୦ pe 


ଉଦେଶ୍ୟରେ ଦେବାନ ନିଜ ମନ୍ତବ୍ୟ ଓଡ଼ିଆ ଅକ୍ଷରରେ ସମ୍ବଲପୁରୀଭାଷାରେ ଲେଖୁଛନ୍ତି, ତା ଚଳେ 
ରାଜା ନିଜର ନିର୍ଦେଶ ଦେଇଛନ୍ତି ଗୋଟିଏ ବିରାଟ “ହୁଁ” ଲେଖୁ। ତା'ର ଅର୍ଥ (Approved) 
ଅନୁମୋଦିତ । ଚଳେ ଗାରିଲା ପରି ନାତିଦୀର୍ଘ ଦସ୍ତଖତ । ତା' ତଳେ ସଇମୋହର “ ମାନ୍ୟବର ରାଜା, 
ରେଢ଼ାଖେଲ। ” ଆଉ ଗୋଟେ ଦିଇଟି ଫାରଲ୍‌ରେ ଦେଖୁଲି, ଦେବାନ୍‌ ନିଜର ମତ ଲେଖୁଛନି, ଚାହା 
ରାଜାଙ୍କ ମନକୁ ପାଇନି। ସେ ସେଇ ଲେଖା ତଳେ, ଅଙ୍କାବଙ୍କା ଦିଇଟି ଅକ୍ଷର ଲେଖୁ ନିଜର 
ରାଜନିର୍ଦେଶ ଦେଇଛନ୍ତି । ଅକ୍ଷର ଦିଇଟି ହେଲା “ନିହେ”। ତା'ର ଅର୍ଥ ଗ୍ରହଣଯୋଗ୍ୟ (Not 
apନ୮ଠ୦୪ed) ନୁହେଁ | ଆଜି ସେ ସ୍ତି ସଭା ମନ ଭିତରେ ବସିଲେ, ସେଥୁରୁ ଉଠିଆସିବାକୁ ଇଚ୍ଛାହୁ ଏନି । 
କି... ଆନନ୍ଦ ! 

ଆମ ସଲ ପିଅନ ବୁଧୁଠାରୁ ରାଜାଙ୍କ ଅମଳର, ବହୁ ରୋମାଞ୍ଚକର କାହାଣୀ ଶୁଣିବାକୁ ମିଳେ | 
ସେ ପ୍ରଶଂସାରେ ପୋତି ପକାଏ ରାଜା ଏବଂ ରାଜୂଡ଼ା ଶାସନକୁ । ପ୍ରତିଦିନ ସକାଳ ଛଅଟାରେ 
ପ୍ରଧାନଶିକ୍ଷକଙ୍କ ଘରକୁ ଯାଇ ହାଜରା ଦିଏ। ଏବେ ତା” ଆଖୁରେ ପ୍ରଧାନଶିକ୍ଷକ ହିଁ ସାକ୍ଷାତ ରାଜା 
ଶିକ୍ଷକମାନେ ତାଙ୍କର ରାଜକର୍ମଚାରୀ। ଦିନ ଦଶଟା ଯାଏ ସେ ତାଙ୍କର ଘରକାମ କରେ, ତା'ପରେ, 
ହେଡ଼ମାଷ୍ଟର ସ୍କୁଲକୁ ବାହାରଚ୍ି ତାଙ୍କ ସରକାରୀ ବାସଭବନ ସ୍କୁଲଠାରୁ ଟିକିଏ ଦୂର | 

ସେ ଦୁହେଁ ସାଇ ଓ ବଜାର ଭିତର ଦେଇ ସ୍କୁଲକୁ ଆସନ୍ତି। ହାପ୍ପ୍ୟାର୍ଟ, ଢ଼ିଲା ସାର୍ଟ ପିନ୍ଧା 
ଦିଇଟି ଚାରିଫୁଟିଆ ମଣିଷ ଆଗପଛ ହୋଇ ହଲିଝୁଲି ଆସିଲାବେଳେ, ଚଗଲା ପିଲାଏ କହନ୍ତି, 
“ ପେଙ୍ଗୁଇନ୍‌ ପକ୍ଷୀ ଦିଇଟି କେଡ଼େ ମଜାରେ ଚାଲିଛନ୍ତିମ।| ”ଠିକ୍‌ ମନେପଡୁନି ପ୍ରଧାନଶିକ୍ଷକଙ୍କ ନୀ 
ବୋଧହୁଏ ବି.ଚକ୍ରବର୍ରୀ। ଏଇ ସଟ୍‌ନୀଟିରେ ସେ ତାଙ୍କର ପରିଚୟ ଦିଅନ୍ତି। ତାଙ୍କ ପୂରା ନୀ ଆମେ 
କେହି ଜାଣିନାହୁଁ । ସଲ ରେକର୍ଡ଼ରେ ମଧ୍ଯ ନାହିଁ। ସେ ଥିଲେ ଜଣେ ଶରଣାର୍ଥୀ! ସେତେବେଳେ 
ସରକାର ଶରଣାର୍ଥୀ ସମସ୍ୟାକୁ ଗଭୀର ଗୁରୁତ୍ଵ ଦେଉଥିଲେ । ଶରଣାର୍ଥୀମାନଙ୍କୁ ପ୍ରଚୂର ସୁବିଧା ସୁଯୋଗ 
ମଧ୍ଯ ମିଳୁଥଲା। ସେମାନେ ଯାହା କହୁଥିଲେ ତାହା ହିଁ ତାଙ୍କର ରେକର୍ଡ଼ 

ବୁଧୁ ଆସିବା ପରେ ପୁଣି କାମରେ ଲାଗିଯାଏ ଦିନ ଦିଇଟାଯାଏ। ଘଣ୍ଟା ବଜା, ଶ୍ରେଣୀ 
କେଠାରି ସଜାସଜି, ବଗିଚା କାମ, ଝାଡ଼ୁ ଦିଆ.. ଇମିତି ଅନେକକାମ। ଚକ୍ରବର୍ରୀବାବୁଙ୍କଅଫିସ୍‌ 
କୋଠରି କମ ଅକର୍ଷଣୀୟ ନୁହେଁ। ପିଆଶାଳର ନୂଆ ଟେବୁଲ୍‌ଟିଏ ତା” ଉପରେ ସମ୍ବଲପୁରୀ ଟେବୁଲ୍‌ 
କୃଥଟିଏ | ଟେବୂଲ୍‌ରେ, ଦିଫୁଟରେ ତିନିଫୁଟ୍‌ କାଚଟିଏ ପଡ଼ିଛି। ତାଙ୍କ ଦେହମାପରେ ତିଆରି ଚଉକିଟି | 
ଶିଶୁକାଠର ଟେବୂଲ୍‌ ଉପରେ ପିକଦାନୀ । ପାନ ଚୋବାଇ ଚୋବାଇ ସେଥୁରେ ସେ ପିକପକାରି। ସେ 
ବେଶି ଖଇନି ପ୍ରିୟ, ଖଇନିଯାକି ଛେପ ପକାନି ସେଥିରେ | ହାଚରେ ଖଇନି ମକଚି ମକଟି, ଚାପୁଡ଼ା 
ମାରି ମାରି ପାଗ କରିବାର ଢ଼ଙ୍ଗ ପାଟିର ତଳ ପଲପଲିକୁ ଟାଣି ଖରନକୁ ଦାନ୍ତ ମୂଳରେ ଯାକିବାରଦୂଶ୍ୟ 
ବଡ଼ ଅଶ୍ବସ୍ତିକର। ଲାଳ ଛେପ ମଖା ଆଙ୍ଗୁଳି ପୋଛାଯାଏ ଟେବୁଲ୍‌ କୃଥ୍‌ରେ | ପିକଦାନୀ ପାଖରେ 
ପିକାଦାନୀ... ଖଣ୍ଡିଆ ବିଡ଼ି ସିଗାରେଟର ଟୁକୁଡ଼ା ସେଥିରେ ରଖାଯାଏ । ସବୁବେଳେ ଟେବୁଲ୍‌ ତଳେ 

ଖଣ୍ମିଆ ବିଡ଼ିର ହାଟ ! ପ୍ରତିଦିନ ସେସବୁ ନିର୍ବିକାରରେ ସଫା କରେ ବୁଧୁ | 

ସେଦିନ ବୁଧୁ ଅଫିସ୍‌ ସାମ୍ନା ବଗିଚାରେ ଘାସ କୋଡୁଥାଏ | ସମୟ ପାଖାପାଖୁ ଦିନ ଗୋଟାଏ, 
ଖରାଦିନର ଟାଇଁ ଟାଇଁଆ ଖରାରେ ଚନ୍ଦାମୁଣ୍ଡଟା ତାତି ଗଲାଣି । ମୁଣ୍ଡରେ ଗାମୁଛା ନାହିଁକି ଟୋପି ନାହିଁ। 
ବୁଧୁର ଶ୍ଵାସ ବାହାରିଛି, ଧଇଁ ପେଲୁଛି। ସେ କାଶି କାଶି ବେଦମ ହୋଇଗଲାଣି ଡାପରେ ପଡ଼ିଗଲା 
ବେହୋସ ହୋଇ! ମୁଁ ଏବଂ ମୋର ସହକର୍ମୀ ବନ୍ଧୁ ଅର୍ଠୁ ସାହୁ ଦଉଡ଼ି ଆସି ତାକୁ ପିଣ୍ଡୀଛାଇକୁ ଟେକି 
ନେଇଗଲୁ | ପାଣି ଆଣି ମୁଣ୍ଡ ଧୋଇଲୁ.. ମୁହଁ ପୋଛିଲୁ, କିଛି ସମୟ ପରେ ସେ ଚେତା ପାଇଲା! ପୁଣି 
ଉଠି ଖୋଜିଲା ତା ଫାଉଡ଼ା, ଘାସ କୋଡ଼ିବ। ଅଇଣ୍ୁବାବୁ ତା' ହାତରୁ ଫାଉଡ଼ାଟାକୁ ଛଡ଼ାଇନେଇ 
ଫେପାଡ଼ି ଦେଲେ | ପିଲାଏ ଏବଂ ଅନ୍ୟ ଶିକ୍ଷକମାନେ ବାହାରି ଆସିଲେ। ସମସ୍ତେ କହିଲେ, ଯଂ 
ଘରକୁ ଗାଧେଇ ଖଇବୁ। ବିଶ୍ରମ ନେବୃ, ଆଜି ଆଉ ଆସିବୁନି। ଆମେ କାମଚଳେର ନେବୁ 

ଚକ୍ସବର୍ରୀବାବୁ ଅଫିସ୍‌ରୁ ଝଡ଼ ବେଗରେ ବାହାରିଆସି କହିଲେ...ନା...ନା ସେ ଯିବ କୁଆଡ଼େ । 
ଖେଳଛୁଟି ହେଉ। ମୁଁ ଏବଂ ଅଇଁଠିବାବୁ ସେ ମହାଶୟଙ୍କୁ ବୁଝାଇ କହିଲୁ... ଲୋକଟାର ସନ୍ଷ୍ଟ୍ରୋକ୍‌ 
ହୋଇଯାଇଥୁଲେ ଅବସ୍ଥା ଅସମ୍ଭାଳ ହୋଇଥାନ୍ତା । ଭାଗ୍ୟ ଭଲ । ଆପଣ ତାକୁ ଛାଡ଼ିଦିଅନ୍ତୁ ସେ ଘରେ 
ବିଶ୍ରାମ ନେଉ । ସେ ସଙ୍ଗେ ସଙ୍ଗେ ଶ୍ଲେଷମିଶା କଣ୍ଠରେ କହିଲେ, “ଓଡ଼ିଆ ଦେର୍‌ ଏମନ୍‌ ଅଭ୍ୟାସ 
ଆଛେ | ” ବିରୁଡ଼ିବସାରେ ବାଡ଼ି ବାଢିଗଲା। ସମସ୍ତେ କ୍ରୋଧରେ କମ୍ପି ଉଠିଲେ ଆମେ ଦୁହେଁ ଏତେ 
ଉତ୍ୟକ୍ତ ହୋଇଗଲୁ ଯେ ଆମର ବାଚନିକ ଶୃଙ୍ଖଳା ରହିଲାନାହିଁ। ପିଲା ଏବଂ ଶିକ୍ଷକ ସମସ୍ତେ ମିଶି 
ବୁଧୁକୁ ଟାଣି ଟାଣି ନେଇ ତା ଘରେ ଛାଡ଼ିଦେଲୁ| 

ରାଜୁଡ଼ାଅମଳରେ ବିଦ୍ରୋହର ଶୁଭଶଙ୍ଖ ବାଜି ନ ଥିଲା। ପିଲାଙ୍କ ଭିତରେ ଆଜି ଏକ ନୂତନ 
ରୋମାଞ୍ଚ... ନୂତନ ଅନୁଭୂତି। ଏଇ ପଦିଏ କଥାର ଚେଙ୍କରେ ସେମାନେ ଚିକ୍ରାର କରୁଥାନ୍ତି। 
ଚକ୍ରବର୍ରୀବାବୁଙ୍କୁ ଶିକ୍ଷକମାନେ ନେଇ ଅଫିସ୍‌ରେ ବସାଇଦେଲେ। ପିଲାମାନଙ୍କୁ ବୁଝାସୁଝା କରାଇ 
ଶାନ୍ତ କରାଗଲା। କିଛି ସମୟ ପରେ ଅବସ୍ଥା ଶାନ୍ତ ହେଲା। କିଛିଦିନ ପରେ ଅଇଁଠୁବାବୁଙ୍କୁ ବଦଳି 
କରିଦିଆଗଲା ତାଙ୍କ ଘର ପାଖ ସ୍କୁଲକୁ, ପାଟଣାଗଡ଼। ମୋତେ ବଦଳି କରିଦିଆଗଲା, ସ୍କୁଲ ପରିଦର୍ଶକ 
ଭାବରେ ବଲାଙ୍ଗୀର ସଦର ମହକୁମାକୁ । ଦୁହେଁ ଦଣ୍ଡ ଭିତରେ ପୁରସ୍କୃତ ହେଲୁ। ମୁଁ “ବି' ଟାଇପ୍‌ 
ଚାକିରି ବଦଳରେ ରେଗୁଲାର ସରକାରୀ ଚାକିରି ପାରଲି, ଅଇଁଠୁବାବୁ ସରକାରୀ ଚାକିରି ଛାଡ଼ି ଆରନ୍‌ 
ବ୍ୟବସାୟ କଲେ | ତା'ପରେ ରାଜନୀତିରେ ପ୍ରବେଶ କରି ମନ୍ତ୍ରୀ ହେଲେ। ଏବେ ସେ ପଶ୍ଚିମ ଓଡ଼ିଶା 


ପରିଷଦର ଅଧ୍ଯକ୍ଷ ଏବଂ ଜଣେ ପ୍ରତିଷ୍ଠିତ ରାଜନେତା। 


ନେପାଳୀବାବା ଜୟ: 


ଅନଗୁଳର ସେଇ ଇତି ହାସ ପ୍ରସିଦ୍ଧ ରନ୍ତଲେଇ ଗୀ। ୧୯ ୫ ୧ ମସିହା ନଭେମ୍ବର ମାସର 


ଘଟଣା | ସାରା ଭାରତରେ ଚହଳ ପକାଇ ଦେଇଥୁଲଲା । ସେ ଗାଟି। ଅନଗୁଜ ସହରଠାରୁ ପ୍ରାୟ କୋଡ଼ିଏ 

କିଲୋମିଟର ଦୂର। | କଟକ, ସମ୍ବଲପୁର ରାସ୍ତାକଡ଼ରେ ଗାଁର ଜନବସତି । ରାସ୍ତାର ଅନ୍ୟପାଖରେ ଗୀ 
ସକଲ । ପିଲାଏ ସେଠାରେ ପାଠ ପଢ଼ନ୍ତି । ନେପାଳୀ ବୋଲି ପିଲାଟିଏ ସେ ସ୍କୁଲରେ ପଢୁଥିଲା। ତାର 
ବାପା ମା” ଗରିବ | ସୁଲରେ ବେଶିଦିନ ପଢ଼ାର ପାରିଲେନାହିଁ। ପଢ଼ାଛାଡ଼ି ପିଲାଟି ଗଲାଘରର ଗାଇ 
ବଳଦ ଚରାଇବାକୁ । ପଢ଼ା ଛାଡୁଥିବା ସବୁ ପିଲାଏ ଗାଇ ଛେଳି ଚରାନ୍ତି । କେହିକେହି ବାପମାଙ୍କୁ 
ବିଲବାଡ଼ି କାମରେ ସାହାଯ୍ୟ କରନ୍ତି । କିଏ ବା ମୂଲଲାଗେ | 

ଗାଁଠାରୁ ଅଛଦୂରରେ ଛୋଟିଆ ପାହାଡ଼ଟିଏ | ବୁଦା ଇଟାରେ ପୂର୍ଣ । ଗାଁର ଗାଲ ଛେଳି ସେଇ 
ପାହାଡ଼ରେ ଚରନ୍ତି। ପାହାଡ଼ ତଳ ଚଇଳାରେ ଥାଏ ଅନେକ ଆମ୍ବଗଛ। ପିଲାଏ ଗାଇ ଛେଳିକୁ 
ପାହାଡ଼ରେ ଛାଡ଼ି ଦେଇ କୁକୁରକୁ ଜଗାଇ ଦିଅନ୍ତି ସେମାନଙ୍କୁ ଜଗିବାକୁ । ପିଲାଏ ଆସି ଖେଳନ୍ତି ନାନା 
ବେଣୀରେ କୁରେଇଁ ପୁଲ ବାନ୍ଧି ଗୀତ ଗାଇଗାଇ ନାଚନ୍ତି । ଓଦାଭିଜା ବାଲି ପାଇଲେ ଅଭିନୟ ଆଉରି 
ହୁଏ ମନମତାଣିଆ | ପାଦ ଉପରେ ଓଦା ବାଲି ଥାପି ଗୀତ ଗାଆନ୍ତି, “ ମୋ ଘର ଭାଟ୍େନି, ତା'ଘର 
ଭାଟ୍ରେ। ” ଥିଇରି କରି ପାଦ ଖସାଇ ଆଣନ୍ତି ଓଦା ବାଲିର ଘରଟିଏ ଚିଆରି ହୋଇଯାଏ ଚା ସାମ୍ନାରେ 
ବାଲିର ପିଣ୍ଡା, ଦୁଆର, ବେଦି | ମିଛିମିଛିକା ରନ୍ଦାବଢ଼ା, ଖୁଆପିଆ, ଅତିଥଚର୍ଟା ବାହାଘର, ପୁନିଅଁ 
ପରବ । ଛେଳିଛୁଆମାନେ ତାଙ୍କର କୋଳଛୁଆ ପାଲଟିଯାଆନ୍ି । କେତେ ଗେଲ, ଘଷା, ଆଉଁଶା, ବୋକ | 

ବେଳେବେଳେ ପିଲାଏ ଆମ୍ବଗଛରେ ଚଢ଼ି ପାହାଡ଼ ଆଡ଼କୁ ଚାହିଁ ଗାଇଛେଳିକୁ ଦେଖି | 
ସେମାନେ ଇମିତି ଗୋଟାଏ ଶବ୍ଦର ଇସାରା ଦିଅନ୍ତି ଯେ ଗାଇ ଛେଳି ଘାସ ପତର ଉପରୁ ମୁଣ୍ଡଟେକି 
ସେଇ ଆଡ଼କୁ କାନ ଠିଆ ଠିଆ କରିଚାହାନ୍ତି । ହମ୍ବାରଡ଼ି ଆଉ ର୍ମେ ମେ ଶବ୍ଦ କରି, ପୁଣି ମୁହଁ ପୋତନ୍ତି 
ତଳକୁ | କୁକୁର ଭୋ ଭୋ କରି ଭୂକିଉଠେ | ଜଣାଇଦିଏ, ମୁଁ କଗିଛି....ଜଗିଛି | ପିଲାଏ ଡ଼ାକ ଛାଡ଼ନି, 
“ ଆଆ..ଆ.. ବେଳ ବୁଡୁ ଗୋଠ ଖସେଇବୁ | 

ଗାଇଆଳ ପିଲାଙ୍କ ଭିତରେ ନେତା ହେଉଚି ନେପାଳୀ | ଦୁବଲା ପାତଳା ଲହ ଲହକା ପିଲା 
ଖଣ୍ଡେ। ତା' ହାତରେ ଥାଏ ବର୍ଁଶୀ । ଗଛ ଡ଼ାଳରେ ଚଢ଼ି ବଇଁଶୀ ବଜାଇଲେ ସେଇ ଆଡ଼କୁ କାନ 
ଡେରନ୍ତି ସ୍କୁଲର ପିଲାଏ | କହନ୍ତି, ନେପାଳୀ ବଜଉଥବ। ଦିନେ ସେ ତାଙ୍କ ସାଥୁରେ ପଢୁଥିଲା | ପାଠ 
ଆସିଲାନି ବୋଲି କାଳିଆ ମାଷ୍ଟଙ୍କଠୁ ମାଡ଼ ଖାଇ ବସ୍ତାନିରେ ଡୋର ବାନ୍ଧି ଦେଲା | ଦାରିଦ୍ର୍ୟ ଦାଉ ଏବଂ 
ମାଡ଼ ଭୟରେ ସ୍କୁଲକୁ ଗଲାନି । ଏବେ ଗାଇ ଛେଳି ଚରଉଚି, ତା ବାପା ଗାଇ ଚରାରୁ ଯାଇ ଜମିବାଡ଼ି 
ଚାଷ କରୁଛି । ବେଳେବେଳେ ସ୍ତୁଲପିଲାଙ୍କ କାନ୍ଦଣା ଲହରି ଭାସି ଆସେ ପାହାଡ଼ ଆଡ଼େ । ନେପାଳୀ 
କହେ, “ସେଇ କାଳିଆ ମାଷ୍ଟରଟା କୋଉପିଲାକୁ ବାଡ଼େଇଥିବ ଆହା ବିଚାରାଟା କାନ୍ଦୁଚି। ତା 
ସାଙ୍ଗସାଥୀଙ୍କୁ କହେ, ଦେଖଲ, ଆମର ଏଇ ଉସ୍‌କୂୁଲ କେଡ଼େ ବଢ଼ିଆ, ଆମ ଚାଟମାନେ କେଡ଼େ 
ମଜାରେ ସେଠେ ଚରୁଛନି.. ସେର ପାହାଡ଼ଟା ଆମ ଚାହାଳୀ, ଆମେ ସବୁ ଅବଧାନେ | ଆମେ କଣ 
ଆମ ଛୁଆଙ୍କୁ ବାଡ଼ଉଚେ ? ସେର କାଳିଆ ମାଷ୍ଟର କାହାକୁ ବାଡ଼େଇଥୁବ ¦ ” 

®) 
ନୀଳଜହ୍‌ ୧୯୩ 


ନେପାଳୀ ବଇଦ ଡାକ୍ତରଙ୍କ ପରି ଅଭିନୟ କରେ ତା’ ସାଙ୍ଗସାଥୀ ମେଳରେ ବଣସାରୁଡ଼ାଙ୍ଗ 
ଟାଣିଆଣି କାନରେ ଦିଏ। ଛାତି ଦେଖେ, ନାଡ଼ିଚିପେ| ପେଟ ଚିପି ପିଳେହି ଦେଖେ, ଆଖ ଆଉ ଜିର 
ଦେଖୁ ସେମାନଙ୍କୁ ମିଛିମିଛିକା ଜଡ଼ିବୂଟି, ଚେର ମୂଳ ଓଷଦ ଦିଏ। ଦିନେ ସତକୁ ସତ ସେ ପାହାଡ଼ 
ଗୁମାରେ ଥବା ଠାକୁରଙ୍କ ହୁକୁମ ପାଇଟି ବୋଲି କହିଲା। ସେ ପେଟମରାକୁ ଉଷୁଅ ଦେଲା। ଲୋକ 
କହିଲେ, " ଉଷୁଅ କାମ କରୁଛି । ” କଥାଟା ପ୍ରଘଟ ହୋଇଗଲା। ତୁଣ୍ଡବାରଦ ସହସ୍ର କୋଶ | ଅନ୍ୟଗୀରୁ 
ପେଟରୋଗୀମାନେ ଆସିଲେ | ହୁକୁମ...ଠାକୁର ଦେଇଛନ୍ତି ପିଲାକୁ । ସେ ମାଗଣାରେ ଓଷଧ ବାଣ୍ଡୁଛି । 
ଯିଏ ଖାଇଲା, କହିଲା ଭଲ ହେଉଛି। ଯେଉଁମାନେ କିଛି ଫଳ ପାଇଲେ ନାହିଁ, ସେମାନେ ସାହାସରେ 
ନାହିଁ କରି ପାରିଲେନି । ଡ଼ରିଲେ, କାଳେ ଲୋକ କହିବେ, “ ତୁଟା ପାପୀଟା, ସେଇଥୁପାଇଁ ତୋତେ 
ଠାକୁରଙ୍କ ଉଷୁଅ କାମ ଦେଉନି। କିଛି ଫଳ ନ ପାଇ ମଧ୍ଯ, ସେମାନେ ବିଲୁଆ ମେଳରେ ହୁକେ 
ହୋ... ହୁଢୋ ହୋ କଲେ। ବଢ଼ିଚାଲିଲା ପ୍ରଚାର ଅଭିଯାନ, ଲୋକଗହଜି। 

ଦୋକାନିମାନଙ୍କର ଦୋକାନରେ ଗରାଖ ଭିଡ଼ ଜମିଲା। ସେମାନେ ଚାହିଁଲେ ଠାକୁରଙ୍କର ଏ 
ଲୀଳା ସବୁଦିନେ ଚାଲନ୍ତା କି । କଥାଟା ଆସ୍ତେ ଚାରିଆଡ଼େ ପ୍ରଘଟ ହୋଇଗଲା ¦ ଗୀ ଦୋକାନୀଙ୍କ ଲାଭ 
ଦେଖୁ ବାହାର ଦୋକାନ ବଜାର ଧାଡ଼ି ଲମ୍ବିଲା। ଗୀ ଗାଁରୁ ଲୋକେ ଛୁଟିଲେ। ଦେଶ ବିଦେଶର 
ଖବରକାଗଜରେ କଥାଟା ପ୍ରଚାରିତ ହେଲା। ରେଡ଼ିଓରେ ଖବର ବ୍ୟାପିଗଲା ସାରାଦେଶରେ। 
ସେତେବେଳେ ଓଡ଼ିଶାରେ ଟି.ଭି. ବ୍ୟବସ୍ଥା ନଥଲା। ଚଥାପି ଖବର ପ୍ରସାରିତ ହୋଇଗଲା ବଣନିଆଁ 
ପରି । ଓଡ଼ିଶା ବାହାରୁ ବଡ଼ ବଡ଼ ଲୋକଙ୍କର ସୁଅ ଛୁଟିଲା। ସେମାନେ ଫେରିଯାଇ ନେପାଳାବାବାଙ୍କ 
ମାହାମ୍ୟ ପ୍ରଚାର କଲେ। 

ହୁଏଚ କେହି କିଛି ଉପକାର ପାଇଥୂବେ, ତେବେ ତାହା ଓଷଧର ଗୁଣକି ବିଶ୍ଵାସର ଫଳ କହି 
ହେବନାହିଁ। ବିଜ୍ଞାନ ଯେତେ ଆଗେଇଲେ ମଧ୍ଯ ମଣିଷ ସେଇ ଅନ୍ଧବିଶ୍ଵାସର ଅନ୍ଧଗଳିରେ ଘୁରୁଛି। 
ତା' ମନର ଉପରରଙ୍ଗ, ଚେହେରା କିଛିଟା ବଦଳିଲେ ମଧ୍ଯ ଭିତରର ଅନ୍ଧାରଗଳି ଏବେ ବି ଆଲୋକିତ 
ହୋରନାହିଁ। ଯେ ଯେତେ ଶିକ୍ଷିତ ହେଉନା କାହିଁକି, ସେ ସେତେ ଅନ୍ଧବିଶ୍ଵାସର କ୍ରୀତଦାସ । ମଣିଷର 
ଉଚ୍ଚାରଣ ଯାହା ଆଚରଣ ତାହା ନୂହେଁ। ଲୋକେ ନେପାଳୀକୁ ସଜେର ଦିଅନ୍ତି ବାବାବେଶରେ | ସାଧୁ 
ସନ୍ଚର ଠାଣି, ମାଣି, ଚେହେରା, ଚମକ ସବୁ ଆପେ ଆପେ ମିଟି ମିଟି କଲା, ଅଣ୍ଡା ଖୋଳରୁ 
ପକ୍ଷୀଶାବକ ଚଞ୍ଚୁକାଢ଼ି ଜୁନୁଜୁଳୁ ଚାହିଁଲା ପରି। 

ସମସ୍ତେ କହିଲେ, “ ନେପାଳୀବାବା କି ଜୟ, ନେପାଳୀବାବା କି ଜୟ, ରାମତଲେଇକି 
କୟ । ରନ୍ତଲାଇ ବୋଲି କେହି କହିଲେନି। ରନ୍ତଲେଇ ରାମତଲେଇ ପାଇଟିଗଲା। 

ବ୍ୟବସାୟୀଙ୍କ ସହିତ ଯୋଗଦେଲେ ଗାଟାଉଟର, ରାଜନେତା, ଏର ଦୁଇଗୋଷ୍ଠୀ | ଚାଙ୍କର 
ଚେର ଭାରି ଲମ୍ବା । ହିମାଜୟରୁ କନ୍ୟାକୁମାରୀ ଯାଏ। ବଙ୍ଗୋପସାଗର ବେଳାବୁୂକୁରୁ ଆରବସାଗର 
ବେଳାଭୂମି ଯାଏ। ଦିନ କେରଟାରେ ଉତ୍ତରପ୍ରଦେଶ, ବିହାର, ବଙ୍ଗଜା, ଦକ୍ଷିଣଭାରତ ସବୁଆଡ଼ୁ 
ଲୋକ ଛୁଟିଲେ ରନ୍ତଲେଇ ପଥେ। ନେପାଳୀ ବାବା ସ୍ବୟଂ ଇଶ୍ଵର ପାଇଟିଗଲେ। ତାଙ୍କର ଆଶୀର୍ବାଦ 

ଟାଁକ 
୧୯୪ 


ପାଇବାକୁ ପଙ୍ଗପାଳ ପରି ଲୋକ ବେଢ଼ିଗଲେ ଭାରତର ସବୁ ପ୍ରାନ୍ତରୁ। ଅନଗୁଳ ବଜାରର 
ଦୋକାନଗୁଡ଼ିକରେ ଭାରି ଭିଡ଼ | ସେମାନଙ୍କର କ୍ୟାମ୍ଚ ଦୋକାନ ଆରମ୍ଭ ହୋଇଗଲା। ରାସ୍ତାର ଧାରେ ଧାରେ | 

ସମସ୍ତଙ୍କର ହାତଚିକୃଣ ହେଉଛି ଗାଡ଼ିବାଲା, ରିକ୍୍‌ାବାଲା, ଦରଜୀ, ପାନଦୋକାନୀ, ଚା 
ଦୋକାନୀ, ପରିବା ଦୋକାନୀ, ସେଲୁନ୍ବାଲା, ହୋଟେଲ, ଜଳଖୁଆ ଦୋକାନ କେହି ପଛରେ ପଡ଼ି 
ନାହାନ୍ତି । ସମସ୍ତଙ୍କର ପୁଷମାସ । ମାସର ଅନ୍ଧାର ଓ ଆଲୁଅ ପକ୍ଷ ଆଉ ରତୁଚକ୍ରରେ ନିୟମ ମାନୂନାହାଁନ୍ତି। 
ବ୍ୟବସାୟୀଙ୍କ ଦୁଆରୁ ପୁନିଆଁ ଚାନ୍ଦ ହଟୁନି କି ପ୍ରତିପଦକୁ ବାଟ ଛାଡ଼ୁନି। ତୀର୍ଥଯାତ୍ରୀଙ୍କ ଅଗଣାରେ 
ଅମାବାସ୍ୟା ଅଟକିଯାଇଛି, ଅନ୍ଧାର ଭିତରେ ଡାକି ଆଣିଛି କାଳରାତ୍ରିକୁ। ସେ ଛଞ୍ଚାଣ ପରି ଟାକି ବସିଚି 
ତା ଶିକାର ଉଠାଇବ ବୋଲି । ଲୋକେ ପୋକମାଛି ପରି ମରିବା ଆରମ୍ଭ ହୋଇଗଲାଣି । ହଜାର ହଜାର 
ଲୋକଙ୍କର ସମାଗମ । 

ସେତେବେଳେ ନବକୃଷ୍ଣ ଚୌଧୁରୀ ଥାନ୍ତି ଓଡ଼ିଶାର ମୁଖ୍ୟମନ୍ତ୍ରୀ। ମାଳତୀ ଟୌଧୁରୀ ନିଜେ 
ଆସି ମୂତ୍ଯୟୁର ତାଣ୍ଡବଲୀଳା ଦେଖଗଲେ। ଚାପା ପକାଇଲେ ନବବାବୁୂଙ୍କ ଉପରେ । ଲୋକଙ୍କ ଧର୍ମବଶ୍ବାସ 
ଉପରେ ସରକାର ହସ୍ତକ୍ଷେପ କରିବେ କି ନାହିଁ... ମୌଳିକ ଅଧକାର ଖୁଲାପ ହୋଇଯିବକି, ଏମିତି 
ଜିରାରୁ ଶିରା କାବୁ କାଢୁ ପ୍ରଶାସନ ଠିକ୍ବେଳେ ତାର ଦାୟିତ୍ଵ ତୁଲାଇ ପାରିଲାନାହିଁ। ସମୁଦ୍ର ପରି 
ତୀର୍ଥଯାତ୍ରୀ ଲହଡ଼ା ତୋଜୁଛନ୍ତି । ମୁଷ୍ଟିମେୟ କେତେଜଣ ପୁଲିସ୍‌ କଂଣ ବା କରିବେ। ଚାରିଆଡ଼େ 
କଲେରା ବ୍ୟାପୀ ଗଲାଣି ।ସେମାନେ ଡ଼ରି ଥରି କାମ ତୁଲାଉଥାନ୍ତି କଲେରା କବଜଚରୁ ନିଜେ ରକ୍ଷା 
ପାଇବା ପାଇଁ। ପ୍ରଶାସନ ଦୁର୍ବଳ, ପ୍ରତିଶେଧକ ବ୍ୟବସ୍ଥା ସମୁଦ୍ରକୁ ଶଙ୍ଖେ ପାଣି ପରି। ଅନଗୁଳର 
ମୁଖ୍ୟମନ୍ତ୍ରୀ ନିଜେ ଗାଁ ଘରକୁ ସେବା ଓ ପ୍ରଶାସନିକ ସୁରକ୍ଷା ଦେଇପାରିଲେ ଜି ନାହିଁ 

ଅନଗୁଳ ଠାରୁ ସେ ପାଖେ ରନ୍ତଲେଇ ପର୍ଯ୍ୟନ୍ତ ଏ ପାଖେ ମେରାମୁଣ୍ଡଳୀ ହିନ୍ଦୋଳରୋଡ଼ 
ପର୍ଯ୍ୟନ୍ତ କୃଢ଼ କୂଢ଼ ଶବରେ ରାସ୍ତାଘାଟ ପରିପୂର୍ଣ । କେତେ ଧନୀ, ଜମିଦାର ଶେଠ, କୁବେର, 
ରାଜନେତା ତାଙ୍କର ପିଲାଛୁଆ, ପୂର୍ଣ ପରିବାର ଏଇ ପ୍ରଳୟ ଯଜ୍ଞରେ ଆହୁତି ପଡ଼ିଲେ । କିଏ କାର୍‌ରେ 
ଯାଉ ଯାଉ ତାରି ଭିତରେଟଜି ପଡ଼ିଲାତ, ଆଉ କିଏ ବସ୍‌, ଟ୍ରେନ୍‌ରେ ଯିବାବେଳେ ଟଳି ପଡ଼ିଲା। 
ଚାରିଆଡ଼େ କୋକୁଆ ଭୟ | ରାସ୍ତାରେ ଚାଲି କରି କିମ୍ବା ସାଇକେଲରେ ଯାଇ ହେଉନି | ଗନ୍ଧରେ ନାକ 
ଫାଟିପଡ଼ୁଚି। 

ଏହି ପ୍ରଳୟ ପର୍ବରୁ ଫାଇଦା ଉଠାଉଛନ୍ତି ଲୋକମାନେ ! ମୃତ ସ୍ତ୍ରୀଲୋକମାନଙ୍କର ସୁନାଗହଣା, 
ଚୃଡ଼ି ଶାଢ଼ି ମୁଦି ଛଡ଼ାଇ ନେଉଛନ୍ତି ଛଦ୍ଧବେଶୀ ସ୍ବେଚଚାସେବକମାନେ। ସେଥୁରେ ସାମିଲ ହୋଇଛନ୍ତି 
ବଡ଼ରୁ ସାନଯାଏ ! ଲୁଚିଛପି ଧନୀରୁ ଗରିବ ଯାଏ | ଅନଗୁଳ ବଜାରରେ ଦାମିକା ହାତ ଘଡ଼ି ସବୁ ବିକ୍ରି 
ହେଉଚି ଶାଗ ମାଛ ଦରରେ ସୁନା ଗହଣା ସବୁ ତମ୍ବା ପିରଳ ଦରରେ ବିକ୍ରି ହେଉଛି । ସବୁଠାରୁ ମର୍ମତୁଦ 
ଦୃଶ୍ୟ ହେଉଚି, ଟୁକ୍‌ ଆସୁଛି ଶବ ଉଠାଇବାକୁ ମଲାଲୋକଙ୍କ ସାଥୁରେ ଦରମଲା ଲୋକକୁ ବି ଟ୍ରକ୍‌ 
ଡାଲାକୁ ଫୋପାଡ଼ି ଦିଆଯାଉଛି, କିଏ କରୁଣ କଣ୍ଠରେ କହୁଚି ମୁଁ ମରିନି । ସ୍ତ୍ରୀଲୋକମାନେ ବଞ୍ଥାଉ 
ଥାଉ ତାଙ୍କ ହାଚରୁ ଚୂଡ଼ି ବେକରୁ ହାର, ଆଙ୍ଗୁଳିରୁ ମୁଦି ଟାଣି ନେଉଥାଚ୍ତି ନରପିଶାଚମାନେ। କିଏ ବା 

) 
ନୀଳଜହୁ ୧୯୫ 
ପ୍ରତିବାଦ କରିବ ସମସ୍ତେ ତ୍ରସ୍ତକାଚର । କିଏ ବା କାହାକଥା ଶୁଣୁଚି। ଅଧର୍ମ ଅନାଚାର, ଅନ୍ୟାୟ ଓ 
ପାପର ପ୍ରଳୟକୁ ରୋକିବ କିଏ। 

ଅନଗୁଳ ସହରକୁ ଲାଗି କଟକ ସମ୍ବଲପୁର ରାଜପଥ ପାର୍ଶ୍ଵରେ ଅଛି ଏକ ବ୍ରାହ୍ମଣ ଶାସନ। 
ତାର ନାଁ ଜେମାଦେଇପୁର, ଲୋକେ ଦୁଲୁରିସିଂହା ବୋଲି କହନି । ଗାଁ ପାଖରେ ବହିଯାଇଟି, ଭିଙ୍ଗରା 
ନଲ। ପ୍ରତିଘରର ପଛପାଖ ନଇଆଡ଼କୁ ଆଗ ପାଖ ରାସ୍ତା ଆଡ଼କୁ | ନଇ ବଢ଼ିଲେ ବାଡ଼ିରେ ପାଣିପଶେ। 
ନଭେମ୍ବର ଡ଼ିସେମ୍ବର ମାସରେ ନଇରେ ପାଣି ନଥାଏ। କୂଢ଼ କୂଢ଼ ଶବ, ନଛଲବାଲିରେ ପଡ଼ିଥାନ୍ତି। 
ସେଠି ମଧ୍ଯ ଖଣ୍ଟ, ତସ୍ଵରମାନଙ୍କର ଲୀଳା। ଦରମଲା ଲୋକଟି ଘୋଷାରି ଘୋଷାରି ଯାଏ ପାଣି ଧାର 
ପାଖକୁ ପାଣି ପିଇବାକୁ, ପାଟିକୁ ପାଣି ନେଉ ନେଉ ସେଇଠାରେ ଟଳିପଡ଼େ। ମୁଣ୍ଡ ମୁକୁଳା ହୋଇ 
ପାଣି ସୁଅରେ ଭାସୁଥାଏ। ଲୋକର ଗୋଡ଼ ଓ ଦେହ ଥାଏ ବୋଲି ଉପରେ। କୁକୂର ବିଲୁଆ ଟାଣୁଥୀତ୍ତି | 
ଶାଗୁଣାପଲ, ଶବ ଚାରିପାଖରେ ବେଢ଼ି ରହିଥାନି । କୁକୁର ବିଲୁଆ ସାଥିରେ ଚାଲିଥାଏ କଳହ। ଏପରି 
ସମୟ ଆସି ପହଞ୍ଚଲା । ଯେତେବେଳେ, ମଡ଼ା ମୁର୍ଦାରକୂ କୁକୁର, ବିଲୁଆ ଶାଗୁଣା ଆଉ ଛୁଇଁଲେ 
ନାହିଁ, ଲୋକଙ୍କ ଆସିବା ଆସ୍ତେ ଆସ୍ତେ କମି କମି ଆସିଲା। 

ଶେଷରେ ଚେତା ପଶିଲା ପ୍ରଶାସନର । ଚାରିଆଡ଼େ ଅସ୍ବାସ୍ଥ୍ୟକର ପରିବେଶ, ମଡ଼ା ଉଠାଇ 
ପରିବେଶକୁ ସଫା କରିବା ସବୁଠାରୁ ବଡ଼ କାମ | 

ଲୋକ ପୋକମାଛି ପରି ମରିବା ଖବର ସାରା ଭାରତରେ ପ୍ରଚାରିତ ହୋଇଗଲା। ପ୍ରେସ୍‌ 
ପ୍ରଥମେ ସମ୍ବାଦ ପରିବେଶଣ କରି ଲୋକଙ୍କୁ ଆକର୍ଷଣ କରିଥଲା। ସାରା ଭାରତରେ ଥଲା ବହୁଳ 
ପ୍ରଚାରିତ ସମ୍ବାଦ ରନ୍ତଲେଇର ଅଲୌକିକି ଘଟଣା | ଅବସ୍ଥାର ଭୟାବହତାକୁ ଏଥର ଗଣମାଦ୍ଯମ ଚିତ୍ରଣ 
କରି ପ୍ରଶାସନର ଅପାରଗତାକୁ ମୁଖ୍ୟ ପ୍ରସଙ୍ଗ ରୂପେ ଥୋଇଲା | ଚାପରେ ଲୋକମାନଙ୍କୁ ହତୋସ୍ସାହିତ 
କଲା। ସେତେବେଳକୁ ଲୋକମାନଙ୍କର ସ୍ତୋଚ ଆପେ ଆପେ ବନ୍ଦ ହୋଇଆସିଥାଏ। ସମସ୍ତେ 
ଅନୁଭବ କଲେ, ଗଣମାଧ୍ଯମ ଚାର ସାମାଜିକ ଦାୟିତ୍ଵ ଠିକ୍ଭାବରେ ତୁଲାଇଥିଲେ ପ୍ରଥମରୁ ଏ 
ଭୟାବହତାକୁ ଏଡ଼ାଇ ଦିଆଯାଇପାରିଥାର୍ତି । ପ୍ରଶାସନ ସତର୍କ ହୋଇଥାନ୍ତା। ଲୋକମାନେ ସଚେତ 
ହୋଇଥାନ୍ତେ । ଲୋକେ ଅନୁଭବ କରିଥାନ୍ତେ, ସଜାଗ ଗଣତନ୍ତ୍ରର ସତର୍କପ୍ରହରୀ ଗଣମାଧ୍ୟମ, ଗୋଟାଏ 
ଆସନ୍ଧ ପ୍ରକୟକୁ ରୋକି ଦେଇପାରିଲା। କିବୁ ଚାହା ହୋଇପାରିଲାନାହିଁ, ଯାହାବି ହେଲା ସେ ସ୍ଵର 
ଏଡ଼େ ଦୁର୍ବଳ ଯେ ତାହା କାହାକୁ ପ୍ରଭାବିତ କରିପାରିଲାନାହି। ତାଜାଖବର ଛାପି ଲୋକଙ୍କୁ ଉତ୍ୟକ୍ତ, 
ପ୍ରଲୋଭିତ ଏବଂ ପ୍ରଭାବିଚ ପ୍ରଥମରୁ କରି ନ ଥିଲେ, ଏହି ମାନବକୃତ ବିପର୍ଯ୍ୟୟ ଘଟି ନ ଆନ୍ତା। 
ତାହା ଶେଷରେ ହେଲା। ଯେଉଁ ସୁବିଧାବାଦୀମାନେ ନିଆଁ ଜାଜିଥ୍‌ଲେ ସେମାନେ ସେଥିରେ ପେଡ଼ି 
ହୋଇମଲେ, ଅନ୍ୟମାନେ କଇଁଛ ପରି ନିଜ ଖୋଜଳପାରେ ଆମ୍ବଗୋପନ କଲେ। 

ଅନଗୁଳର ଯୁବଶକ୍ତି ଜାଗ୍ରତ ହେଲା । ପ୍ରଶାସନ ପାରିଲାନି, ଲୋକେ ପାରିଲେ। ପ୍ରତି ଶବବୁହା 
ଟ୍ରକ୍‌ ପାଖରେ ସ୍ବେଳାସେବୀ ଜଗି ରହିଲେ ଯେପରି ମୁମୁର୍ଷୁ ଲୋକଟି ଟ୍ରକ୍‌ ଡାଲାକୁ ଫୋପଡ଼ା ନ ଯାଏ। 
ଯାହାକୁ ମୁମୂର୍ଶୁ ଅବସ୍ଥାରେ ଆମେ ଦେଖୁଲୁ, ଚାକୁ ନେଇଗଲୁ ସ୍ବାସ୍ଥ୍ୟସେବା କ୍ଯାମକୁ। ବାହାରୁ ବହୁ 

ହିଁ 
୧୯୬ ନୀଜଜହ୍ୁ 


ସ୍ବେଳାସେବୀ, ସ୍ବାସ୍ଥ୍ୟସେବକମାନେ ଆସି ପହଞ୍ଚଯାରଥାନ୍ତି। ଅନେକ ଲୋକଙ୍କୁ ମରଣ ମୁହଁରୁ ରକ୍ଷା 
କରାଗଲା ଚିକିତ୍ସା ବ୍ୟବସ୍ଥା କରି, ବହୁ ମୁମୁର୍ଷ ଲୋକ ବଞ୍ଚଗଲେ। ଚାରିଆଡ଼େ ଆର୍ର ବିଳାପ, କିଏ 
ପରିବାରର ସମସ୍ତଙ୍କୁ ହରାଇଛି, କଏ ସ୍ତ୍ରୀହରା ତ ଆଉ କିଏ ସ୍ତ୍ରୀସନ୍ତାନହରା, କେଉଁ ଛୁଆ ମାତୃ 
ପିତୃହରା। ଆଗେଇ ଆସିଲେ ଅନାଥାଶ୍ରମର କର୍ମକର୍ଭା, ଅନାଥ ଛେଉଣ୍ଡପିଲାଙ୍କୁ ଅଦରି ନେଲେ। 
କେହି ସହାନୁରୂତିଶୀକ ପରିବାର, ନିଜର ସନ୍ତାନ ଅଭାବ ପୁରଣ କଲେ ଏର ନିରଶ୍ରାୟମାନଙ୍କୁ ଆଶ୍ରୟ 
ଦେର। କିଏ ପୁଅ ପାଇଲାତ କିଏ ଝିଅ ପାଇଲା ! ସର୍ବହରା ଝିଅମାନଙ୍କୁ କେହି କେହି ନିଜର କନ୍ୟା 
ରୂପେ ଗ୍ରହଣ କରିନେଲେ। 

ଆଜି ଘଟଣାର ପଚାଶ ବର୍ଷ ପରେ ଏ ଘଟଣା ଲେଖୁଲା ବେଳେ ଦେହ ଶୀତେଇ ଉଦୁଛି। 
ଆଖୁ ଆଗରେ ନାଚୂଛି ସେଇ ଗଣ ଶବସଜ୍ମାର ଲେଲିହାନ ଅଗ୍ନିଶିଖା। ମୁଁ ସେଦିନ କଟକରୁ ବସ୍‌ରେ 
ଫେରୁଥାଏ ଅନଗୁଳ । ଭୟରେ ଲୋକମାନଙ୍କର ଯିବା ଆସିବା ବନ୍ଦ ହୋଇଯାଇଥାଏ ଯାତ୍ରୀବାହୀ 
ବସ୍ମାନଙ୍କରେ ଭିଡ଼ ପ୍ରାୟ ନାହିଁ । ହିନ୍ଦୋଳରୋଡ଼ ଠାରେ ବସ୍‌ ଅଟକିଲା। କିଛି ସମୟ ରହିଲା ଯାନ୍ତିକ 
ତୃଟି ସୁଧାରିବା ପାଇଁ। ଏହି ସମୟରେ ଆମେ ସମସ୍ତେ ଓହ୍ଲାଇ ଷ୍ଟେସନ୍‌ ଆଡ଼କୁ ମୁହାଁଇଲୁ। ଦେଖୁଲୁ 
ଟ୍ରକ୍‌ ଟ୍ରକ୍‌ ଶବ ଆସି ନିଆଁରେ ପକାଯାଉଛି। ହିଲଜ୍ର୍‌ ବାଉଁଶ କମ୍ପାନିର ବାଉଁଶ ଡ଼ିପୋରୁ ବଣ୍ଡଲ 
ବଶଣ୍ଡଲ ବାଉଁଶ ଆଣି ନିଆଁ ଲଗାଯାଇଛି ଗଣ ଶବସଜ୍କାର ପାଇଁ । ସେଠାରେ ମଧ୍ଯ ସେବାକାରୀ ଦଳ 
ଅଛନ୍ତି। କୌଣସି ବ୍ୟକ୍ତି ଦେହରେ ସାମାନ୍ୟ ଜୀବନ ଥିବାର ସୂଚନା ମିଳିଲେ ତାକୁ ଉଦ୍ଧାର କରାଯାଇ 
ଆଶୁ ଚିକିତ୍ସାର ବ୍ୟବସ୍ଥା ହେଉଛି। 

ଚିଚାଗ୍ନିର ଶିଖା ଆକାଶକୁ ଛୁଉଁଥାଏ | ପୋଡ଼ାଶବର ଉତ୍କଟ ଗନ୍ଧରେ ସେ ଅଞ୍ଚଳ ଅଶ୍ଵସ୍ତିକର 
ଲାଗୁଥାଏ । ହର୍ଣ୍ ବାଢିଲା। ଆମେ ସବୁ ଫେରିଆସି ବସ୍ରେ ବସିଲୁ । କିଛିଦିନ ପରେ ମୁଁ ରନଲେଇର 
ସେଇ ଲୋମହର୍ଷଣକାରୀ ଦୃଶ୍ୟକୁ ମନେ ପକାର ଲେଖୁଲି ଉପନ୍ୟାସଟିଏ। ଚାର ନାଁ ଦେଲି, “ସେ 
ପୁଷ୍ଠ ମଉଳିନାହିଁ” ତାକୁ ଛାପିଥୁଲେ କଟକର ପ୍ରତିଷ୍ଠିତ ପ୍ରକାଶକ, ଜେ. ମହାପାତ୍ର ଆଣ୍ଡକୋ। ବହିଟି 
ପରୋକ୍ଷରେ ସେଇ କଳଙ୍କିତ ଅଧ୍ୟାୟର ଏକ କଳା ଦଲିଲ୍‌ | 

ରନ୍ତଲେଇର ମାନବକୂତ ବିପର୍ଯ୍ୟୟ ପରେ, ଶାନି ଓ ସ୍ଵାଭାବିକତା ଫେରିବାକୁ ଦୀର୍ଘଦିନ 
ଲାଗିଲା। ତେବେ, ସେ କ୍ଷତ ରହିଲା ବହୁବର୍ଷ ପର୍ଯ୍ୟନ୍ତ । ଏବେ ବି ସେ ଚିହ୍ନ ଲିଭିନି। ରନ୍ତଲେଇ ମଡ଼ା 
ମଶାଣିରୁ ଫେରିଥୁବା ଲୋକ ବଞ୍ଚଛନ୍ତି। ହାଣଖୁଆ ଗଛ ଦିହରୁ ନୂଆ କଅଁଳ ଛନଛନ କୁଆଁ ବାହାରିଲା 
ପରି, ମରଣ ଫେରନ୍ତା ଲୋକମାନେ ନୂତନ ସୃଷ୍ଟି ସମ୍ଭାର ଭିତରେ ଜୀବନକୁ ସବୁଜାଭ କରିଛନ୍ତି 

କିଛିଦିନ ପରେ ବାବା ପଦରୁ ନେପାଳୀ ଖସିଆସିଲା ତାର ସେର ଗାଲ ଚରାଳୀ ସ୍ଥିତିକୁ 
ସମୟ ତାକୁ ଅସାଧାରଣକୁ ସାଧାରଣ କରିଦେଲା । ପୁଣି ସେଇ ଗାଇଛେଳଜି ଚରାଇ ଚାଷବାସରେ ଲାଗି 
ଜୀବନ ବିତେଇଲା ନେପାଳୀ। କିଛିଦିନ ପରେ ପରସ୍ପର ବିବାଦ ଭିତରେ ସେ ଶିକାର ହେଲା| 
ଲୋକେ ତାକୁ ମାରିଦେଲେ ବୋଲି ଶୁଣିଲି, ତେବେ ସେ ମରିଗଲା ନା ଚାକୁ, ମାରିଦିଆଗଲା ଏ 

ବିଷୟରେ ମୋର ସଠିକ୍‌ ଧାରଣା ନାହିଁ। ରନ୍ତଲେଇର ଅଙ୍ଗନିଭା ଘଟଣାଟି ମୋ ପାଇଁ ଥିଲା ଏକ 
ଅଲିଭା ଦାଗ | ସେତେବେଳର ସବୁ ଲୋକଙ୍କର ଜୀବନର ଏକ ଅରୁଲା ସୃତି। 

ମୁଁ ଦେଖୁଛି, ଯେଉଁମାନେ ଦୂର୍ଯ୍ୟୋଗରୁ ସୁଯୋଗ ସାଉଁଟି ଥଲେ, ରାଚାରାତି ଲକ୍ଷପତି ବନିଥିଲେ, 
ସାହାୟ୍ୟକାରୀର ,ଛଦ୍ଧରୂପରେ ସ୍ଵାହାସର୍ବସ୍ବ ରାକ୍ଷସ ପାଲଟି ଥଲେ, ସେମାନେ କେହି ତିଷ୍ଠି ପାରିଲେ 
ନାହିଁ। କିଛିଦିନ ପରେ ଦେଖୁଲି ସେମାନଙ୍କର ଅବସ୍ଥା ଯଥା ପୂର୍ବ ତଥା ପର | ବରଂ ଆଉରି ଶୋଟନୀୟ। 
କେତେକ ଯନ୍ତ୍ରଣା ଜର୍ଜରିତ ହୋଇ ଅବେଳରେ ଚାଲିଗଲେ | ଲକ୍ଷପତି ଗରିବ ହୋଇଗଲା | କଥାରେ 
ଅଛି, “ କମାରଶାଳାର ଭାତି, ମଲାଚମଡ଼ାର ପବନମୁଣି ଲୁହାକୁ ସିନା ତରଳାଇ ଦିଏ କିନ୍ଧୁ ଜୀବନ୍ତ 
ଚମଡ଼ାର ତତପ୍ତ ନିଶ୍ଵାସରେ ସବୁ ଜଳି ପୋଡ଼ି ପାଉଁଶ ପାଇଟିଯାଏ | 

ଯଥାର୍ଥରେ ମହାମ୍ବା ଅରବିନ୍ଦ କହିଛନ୍ତି, “ ଧର୍ମାନ୍ଧତା ଏବଂ ଧର୍ମସଙ୍କଟ ସର୍ବଦା ମଣିଷକୁ 
ମଣିଷପଣିଆ ଠାରୁ ଦୂରେଇ ରଖୁଛି । ଏଇ ମର୍ର୍ୟମାଟି ବେଦନା ବିଧୁର ମିଥ୍ୟା ଓ ତମିସ୍ତା ଘେରା। ” 
ରନ୍ତଲେଇରର ମାନବକୃତ ଅମାନବନୀୟ ଘଟଣା ଆମ ସାଂସ୍କୃତିକ ଇତି ହାସର କଳଙ୍କିତ ପୂଷ୍ଠା। 

lo Jo J 

ଏଁ ସଂସାରରେ ସମସ୍ତଙ୍କର କିଛିନା କିଛି ନିଜସ୍ବ ପରିଚୟଟିଏ ଅଛି। ତାକୁ ନେଇ ସେ 
ଆନନ୍ଦ ପାଏ ଅନ୍ୟକୁ ଆନନ୍ଦ ଦିଏ ମଧ୍ଯ । ଅନ୍ୟ ପାଖରେ ନିଜକୁ ଥୁଏ, ପ୍ରକାଶ କରେ | ଏମିତି, 
ଥୁଆଥୋଇ, ବଢ଼ାବଢ଼ି, ଦିଆନିଆ ଭିତରେ ମଣିଷ ଭାବ ବିନିମୟର ଭାବମୟ ସଂସାରଟିଏ ଗଢ଼େ | 
ଆପେ ଆପେ ତା'ର ଅଲକ୍ଷ୍ୟରେ ଗଢ଼ି ହୋଇଯାଏ ଭାବମୟ ପରିଚିଚି। 

ମୋର ସେପରି କିଛି ଆକର୍ଷଣୀୟ ପରିଚୟ ନାହିଁ। ଏକମାତ୍ର ପରିଚୟ ସେଇ ସାରସ୍ବତ 
ଉଦ୍ୟାନ । ଅନେକ ଫୁଲଚାରା ଲାଗିଛି । କେତୋଟି ଉତୁରି ଗଲାଣି, କଢ଼ି ଧରିଲାଣି, ଫୁଲ ଫୁଟିଲାଣି। 
ଲୋକେ ଆଖ ତୋଳି ଚାହିଁଲେଣି। ତାହା ହିଁ ମୋର ଆନନ୍ଦ, ସେମାନଙ୍କର ଆନନ୍ଦ ମଧ୍ଯ | ଆରମ୍ଭ 
ହୋଇଛି ଭାବମୟ ପରିଚୟଟିଏ। ସେମାନଙ୍କ ସହିତ ମୁଁ ସେ ବଗିଚାର ମାଳୀ | 

ଏହି ପୂଷ୍ଠାରେ ମୁଁ ଦେଉଛି ମୋ ପୁଷ୍ପମାନଙ୍କର ପରିଚୟ | ପ୍ରତ୍ୟେକଙ୍କର ପ୍ରସ୍ତୁଟନ ପଛରେ 
କିଛିନା କିଛି ପୃଷ୍ଠପଟ କାହାଣୀ ଅଛି | ଚାହା ତା'ର ବିକାଶର କାହାଣୀ | ଯେଉଁମାନେ ଫୁଲଟିକୁ ଭଲ 
ପାଆଚି, ତା'ର ଜନ୍ମକାହାଣୀ ଶୁଣିବାକୁ ଆଗ୍ରହ ସୂ୍ଚି ହେବ ବୋଧହୁଏ। ସମସ୍ତଙ୍କୁ ଏହି ପରିଚୟ 
ମଞ୍ଚକୁ ଆଣିପାରୁନି... ସମ୍ଭବ ନୁହେଁ, ଆବଶ୍ୟକ ମଧ୍ଯ ନାହିଁ। 

ମୋ ଉଦ୍ୟାନର ପ୍ରଥମ ସାରସ୍ଵତ ସମ୍ଭାର ହେଉଛି କବିତା। ବହିଟିର ନୀ “ ସୃତିସ୍ବପ୍ନ” ଛାତ୍ର 
ଜୀବନର କଞ୍ଚା କଲମର ଲେଖା। ଯୌବନର ଏନୁଡ଼ିଶାଳ ହେଉଛି କୈଶୋର । ସ୍ଵପ୍ନାତୁର ଜୀବନର 
ରୋମାଞ୍ଚ ଓ ରହସ୍ୟଭରା ଅନୁକୂତିକୁ ନେଇ ମୁଁ କବିତାଗୁଡ଼ିକରେ ରଙ୍ଗମାଖୁଛି । ପୂର୍ବରୁ ବହିଟି ବିଷୟରେ 
ସୂଚନା ଦେଇଛି। ସେହି ସୃଵପ୍ନିଳ କବିତାଗୁଡ଼ିକୁ ଏବେ ପଢ଼ିଲେ ଭାବେ ସତରେ କଂଣ ମୁଁ ତାହା 
ଲେଖୂଥଲି । ଶନ୍ଦମାନେ ମୋ କଲମର ସଖୀ ପାଇଟି ଯାଇଛନ୍ତି, ତେଣୁ ଚାକୁ ଧରା ଦେଇଛଚି ମଣ୍ଡନ 
ପାଇଁ। ବହିଟି ଛାପାଯାଇଥଲା ୧୯ ୫ ୧ ମସିହାରେ ଗୋଟିଏ ହାଚଚାଳିତ ମେସିନ୍‌ରେ । ଆଜିର 
ପରିବର୍ଭନକୁ ଦେଖୁଲେ, ଅତୀତକୁ ବିଶ୍ଵାସ କରିହୁଏନାହିଁ| 

[୫] 
ନୀଳଜଙହ୍ ୧୯୯ 


ତାପରେ ଆସୁଚି ଉପନ୍ୟାସର ଫୁଲ ବଣକୁ | 

୧୯ ୫୫ ମସିହା କଥା, ମୁଁ ସେତେବେଳେ ପବିତ୍ର ନଗରରେ ଥାଏ। ଘରୋଇ ଭାବରେ 
ଆଇ.ଏ. ପରୀକ୍ଷା ଦେବା ପାଇଁ ପ୍ରସ୍ତୁତ ହେଉଥାଏ। ମହାକବି ଟେନିସ୍‌ଙ୍କ ଲିଖୃତ ଇଂରାଜୀ କବିତା 
ପୁସ୍ତକ “ଏନକ୍‌ ଆଡ଼େନ୍‌” ଆମର ପଢ଼ା ହେଉଥାଏ। ସେତେବେଳେ ମୋର ଜଣେ ସମ୍ପର୍କୀୟା 
ଭଉଣୀ ମଧ୍ଯ ରେଭେନସା ମହିଳା ମହାବିଦ୍ୟାଳୟରେ ଆଇ.ଏ. ପଢୁଥିଲା। ଦିନେ ଚିଠିଟିଏ ତା” 
ପାଖରୁ ଆସି ପହଞ୍ଚଲା, ସେ ଅନୁରୋଧ କରିଛି ବହିଟିର ବିଷୟବସ୍ତୁକୁ ଓଡ଼ିଆରେ ଅବିକଳ ଅନୁବାଦ 
କରି ପଠାଇବାକୁ | ଭଲ ଭାବରେ ବୁଝିବା ପାଇଁ ଏହା ତାକୁ ସାହାଯ୍ୟ କରିବ। ମୁଁ ଭାବିଲି ଏହା ମଧ 
ମୋର ପରକ୍ଷା ପାଇଁ ସାହାଯ୍ୟ କରିବ । କାମ ଆରମ୍ଭ କରିଦେଲି। ପାଖାପାଖୁ ଦେଢ଼ଶହ ପୃଷ୍ଠାର ବହିଟି 
ଦୁଇମାସ ଲାଗିଲା ଅନୁବାଦ କରିବା ପାଇଁ| ତା ପାଖକୁ କାର୍ବନ କପିଟି ପଠାର ଦେଲି, ମୋ ପାଖରେ 
ରଖୁଲି ମୂଳ କପିଟିକୁ। 

କିଛିଦିନ ପରେ ତା'ଠାରୁ ପୁଣି ଚିଠି ପାଇଲି, “ ଅନୁବାଦଟି ଭାରି ବଢ଼ିଆ ହୋଇଛି, ମୋ 
ସାଙ୍ଗମାନେ ତାର କପି ମଧ୍ଯ ନେଇଛନ୍ତି। ମୁଁ ଲେଖାଟିକୁ ଆମ ଓଡ଼ିଆ ମାଡ଼ାମ୍‌ଙ୍କୁ ଦେଖାଇଛି, ସେ 
କହିଲେ, “ ଅନୁବାଦଟି ଭଲ ହୋଇଛି। ଏଇ ଛାଚକୁ ନେର ବାଗେଇ କରି ଲେଖୁଦେଲେ ଚମନ୍ନାର 
ଉପନ୍ୟାସଟିଏ ହୋଇଯିବ । ବିଦେଶୀ ଚାରାଟିକୁ ଓଡ଼ିଶାର ମାଟି,ପାଣି ପବନରେ ଉଚୂରାଇ ପାରିଲେ 
ବଢ଼ିଆ ହୁଅନ୍ତା । କବିତା ତ ଲେଖୁଛୁ, ଏଥର ଟ୍ରାଇ କରନା, ଉପନ୍ୟାସ ପାଇଁ। ” ଚିଠିଟି ହେଲା ମୋ 
ପ୍ରେରଣାର ଉତ୍ସ | 

ପରୀକ୍ଷା ପାଇଁ ପ୍ରସୁତି ଶିଥିକ ହୋଇଗଲା। ଲେଖୁବାର ଝୁଙ୍ଗ, ଦିହ ମନକୁ ଝାଙ୍କି ପକାଇ 
ଆସ୍ତେ ଝାଙ୍କଲା ହୋଇଉଠିଲା | ଲେଖାଟିକୁ ଥରକୁ ଥର ପଢ଼ିଲି ଦେଶୀପୋଷାକ ପିନ୍ଧାଇବି ବୋଲି । 
ଅପରିଚିତା ଅଧ୍ଯାପିକାଙ୍କ ଠାରୁ ଚମକ୍ରାର ସଜେସନ୍‌ଟିଏ ମିଳିଛି। ଚରିତ୍ରମାନଙ୍କର ନାମକରଣ ପାଇଁ 
ତିନିଟି ମିଠା ମିଠା ନା ମିଳିଗଲା, ମୋହନ...ମନୋଜ...ମାନସୀ। ତିନିଟି ଶିଶୁ ଚରିତ୍ରକୁ ନେଇ 
ଗଢ଼ିଉଠିଛି ସମଗ୍ର ଉପନ୍ୟାସର ଶରୀର ସରା ସମୁଦ୍ରର ବେଳାଭୂମି ନାଟକୀୟ ଘଟଣାବଳୀର ରଙ୍ଗମଞ୍ଚ | 
ନୀ ରଖୁଲି “ ବେଳାଭୂମି ଏ ବିଷୟରେ ପୂର୍ବରୁ କିଛିଟା ଆଲୋଚନା କରିଛି ମଧ୍ଯ ଏହା ୧୯ ୫୬ରେ 
ପ୍ରଥମେ ପ୍ରକାଶିତ ହେଲା ଓ ତା'ପରେ ୧୯୮୩ରେ ହେଲା ଦ୍ଵିତୀୟ ମୁଦ୍ରଣ ବର୍ଭମାନ ତୃତୀୟ ମୁଦ୍ରଣ 
ଆରମ୍ଭ ହୋଇଛି । 

ଓଡ଼ିଶା ବଢ଼ିମରୁଡ଼ିର ଦେଶ | ୧୯ ୬୦ ମସିହାରେ ଯେଉଁ କରାଳ ବନ୍ୟାବିପ୍ନାଚ ଲୋକମାନଙ୍କର 
ସାମାଜିକ ତଥା ଆର୍ଥକ ମେରୁଦଣ୍ଡକୁ ଦୋହଲାଇ ଦେଇଥୂଲା, ତାର ଏକ ଅଶ୍ଳ ଚିତ୍ର ବହନ କରିଛି 
ଉପନ୍ୟାସଟି। ସେ ବର୍ଷ ମହାନଦୀର ବନ୍ୟା ବିପ୍ଲାତ ଥଲା ଅତ୍ଯନ୍ତ ଭୟଙ୍କର। ଘଟଣାଟି ଘଟିଥୁଲା 
ଭଟ୍ଟାରିକା ଠାରେ। ଏହା ଏକ ସତ୍ୟ ଘଟଣା ଉପରେ ଆଧାରିତ। ବୌଦ ଅଞ୍ଚଳର ଦୁଇଜଣ ନଣନ୍ଦ 
ଭାଉଜ ମହାନଦୀ ପଠାକୁ ଆସିଥୂଲେ ବନ୍ୟାଦୂଶ୍ୟ ଦେଖ୍ବା ପାଇଁ। ସେମାନେ ଥିବା ସ୍ଟାନକୁ ଘେରିଗଲା, 
ଆକସ୍ମିକ ଭାବରେ ନଇର ପ୍ରବଳ ବନ୍ୟାସ୍ତୋତ । ଦୂର୍ହେଁ ସ୍ରୋତ ମୁଖରେ ପଡ଼ି ନଇ ସୁଅରେ ଭାସିଗଲେ। 

୭] 
ଜଲ ନାନକ 


ଭାଉଜ ମୀନାକ୍ଷୀ ଏବଂ ନଣନ୍ଦ ଭାନୁ। ନଇ ମଝିରେ ଥଲା ଏକ ଉଚ୍ଚପଠା, ତାକୁ ବୁଡ଼ାଇ ପାରି ନଥୁଲା 
ସମ୍ପର୍ଣ୍ଣ ଭାବରେ ବନ୍ୟାଜଜ | ସେଠାରେ ଜଣେ ଯୁବକ ଭାସି ଆସି ଅଟକି ଯାଇଥୁଲେ, ଭାନୁ ସେଇବାଟ 
ଦେଇ ଭାସିଗଲାବେଳେ ଜୀବନକୁ ବିପନ୍ନ କରି ଚାକୁ ରକ୍ଷା କରିଥିଲେ ସେହି ଯୁବକ, ତେବେ 
ସବୁବେଳେ ଆଶଙ୍କା ଥଲା ପାଣି ଅଧ୍ୂକ ହେଲେ ଟାପୁ ବୁଡ଼ିଯିବ ଏବଂ ଉଭୟେ ସ୍ରୋତର ଶିକାର 
ହେବେ । ଏପାଖରେ ମୀନାକ୍ଷୀ ଗୋଟିଏ ଭାସମାନ ଭଙ୍ଗାଚାଜଳରେ ବସି ଭାସି ଆସିଥିଲା ଭଟ୍ଟାରିକାଠାକୁରାଣୀ 
ମନ୍ଦିର ପାଖକୁ । ସେ ଗଭୀର ଗଣ୍ଡର ଭଉଁରୀ ଭିତରେ ପଡ଼ିଗଲା | ମନ୍ଦିରର ପୂଜକ ତାକୁ ରକ୍ଷା କଲେ। 
ନଣନ୍ଦ ଭାଉଜ ବଞ୍ଚଗଲେ । ଉଭୟଙ୍କର ପୁନର୍ମିଜନ ହେଲା।| 

ଭଟ୍ଟାରିକା ପାଖ ଗୀର ଲୋକଟିଏ ଢ଼େଙ୍କାନାଳ ପି.ଡ଼ବୁଡ଼ି ଅଫିସ୍‌ରେ କାମ କରୁଥିଲା|। ସେ 
ମୋର ଜଣେ ବନ୍ଧୁଙ୍କୁ ତା'ର ପ୍ରତ୍ୟକ୍ଷ ଅନୁଭୂତି ବର୍ଶନା କରିଥଲା। ସେ ନିଜର ଆବେଗ ସମ୍ଭାଳି ନ 
ପାରି ମୋ ପାଖକୁ ଦଉଡ଼ି ଆସିଥିଲେ ଘଟଣାଟି କହିବାକୁ | ରାତି ଏଗାରଟା ବେଳେ ମୁଁ ନିଦରୁ ଉଠି 
ଘଟଣାଟି ଶୁଣିଲି ଏବଂ ତାଙ୍କର ଅନୁରୋଧ କ୍ରମେ ଉପନ୍ୟାସଟିଏ ଲେଖୁଲି। ନାଁ ରହିଲା “ ମିଳନ ' | 
କଟକର ରାଷ୍ଟ୍ରଭାଷା ପୁସ୍ତକ ଭଣ୍ଡାର ତାକୁ ଛାପିଲେ ୧୯ ୬ ୨ରେ | ତାର ମଧ୍ଯ ଦୂଇଟି ସଂସ୍ବରଣ ହୋଇଛି । 

“ ସେ ପୁଷ୍ପ ମଉଳି ନାହିଁ” ଉପନ୍ୟାସ ଅନଗୁଳ ରନ୍ତଲେଇ ଗ୍ରାମରେ ୧ ୯ ୫ ୧ମସିହାରେ 
ଘଟିଥିବା ମାନବକୃତ ଚାଣ୍ଡବଲୀଳାର ଏକ ମର୍ମତୁଦ ଚିତ୍ର। ଏଥୁରେ, ତଥାକଥୁତ ବିଭସ୍ସ ବାବାବାଦ୍‌ 
ଏବଂ ମଣିଷର ଅନ୍ଧବିଶ୍ଵାସ, ଅକଛନୀୟ ସଂହାରଲୀଳା ସୃଷ୍ଟି କରି ଜନଜୀବନକୁ କିପରି ଧ୍ଵସ୍ତବିଧ୍ଵସ୍ତ 
କରିଦେଇପାରେ, ତା”ର ମାର୍ମିକ ଚିତ୍ର ଫୁଟିଉଠିଛି। ଏ ବିଷୟରେ ପୂର୍ବରୁ ଆଲୋଚିତ ହୋଇଛି । 
୧୯ ୫୮ରେ ବହିଟି ପ୍ରକାଶିତ ହୋଇଥଲା | 

“ ଅମୁତକୂଷ୍ଠ' ଏକ ପ୍ରତୀକଧର୍ମୀ ନାମ ଏଥରେ ପ୍ରଚ୍ଛନ୍ନ ଶ୍ଲେଷର ସୂଚନା ମିଳେ | ମଣିଷ ତା” 
ଚରିତ୍ର ଏବଂ ଅରଣା ମନର ନିଷିଦ୍ଧ ଇଲଲାକାଟିକୁ ଯେତେ ସଂଗୋପିତ କରି ରଖୁଲେ ମଧ୍ଯ, ତାହା ପ୍ରତି 
ମୁହୁର୍ରରେ ପ୍ରକାଶିତ ହୋଇଯାଏ ନିଜର ଆଚରଣ ମଧ୍ଯରେ | ଧରା ପଡ଼ିଯିବା ଭୟରେ ମଣିଷ ଛଜନାର 
ଆଶ୍ରୟ ନିଏ। ଆଦର୍ଶ, ଧର୍ମ ଓ ମାନବିକତାର ଆକର୍ଷଣୀୟ ମୁଖାଟିଏ ପିନ୍ଧେ। ବଚନ, ବାଚନରେ 
ମଧୁରତା ବୋଳି, ଅନ୍ୟକୁ ଆକର୍ଷଣ କରେ । କୂଟକପଟର ବୁଢ଼ିଆଣୀ ଜାଲଟିଏ ଟାଣି, ସରଳ ମଣିଷଟିକୁ 
ମାଛି ପରି ଶିକାର କରେ। ମଣିଷ, କାଳେ କାଳେ ମାଂସ ଲୋଭୀ | ତା ପ୍ରଚ୍ଛନ୍ନ ଲାଳସାକୁ ଚରିତାର୍ଥ 
କରିବା ପାଇଁ ସେ ଅସରଚ୍ି ଅନୈତିକ କାର୍ଯ୍ୟର ଆଶ୍ରୟ ନିଏ। ଉପନ୍ୟାସ ଭିତରେ ସେର ଶ୍ରେଣୀର 
ଲୋକଙ୍କୁ ଦୁଷ୍ଟଗ୍ରହ ଓ ଅପଦେବତା ଭାବରେ ଚିତ୍ରଣ କରାଯାଇଛି । ସେମାନଙ୍କର କୋପଦୃଷ୍ଠି ପଡ଼ିଲେ 
ସାଧାରଣ ମଣିଷ ଜୀବନରେ ଦୂଃସହ ଦୂଃଖଯନ୍ତ୍ରଣା ଭୋଗ କରିବାକୁ ପଡ଼ିଥାଏ | ଅମୃତକୂଣ୍ଡ ଉପନ୍ୟାସଟି 
ଦୁଷ୍ଟଗ୍ରହମାନଙ୍କର ଶାନ୍ତି ବିଧାନ ପାଇଁ, ଶାନ୍ରିଯଜ୍ଞ କୁଣ୍ଡ ରୂପେ ଉଦିଷ୍ଟ । ସେଇଥୂପାଇଁ ଉପନ୍ୟାସଟି 
ସମାଜରେ ସେହି ଦୃଷ୍ଟ ଗ୍ରହମାନଙ୍କୁ ଉତ୍ସର୍ଗ କରାଯାଇଛି 

ଉପନ୍ୟାସଟିକୁ ପାଠ କରି ଓଡ଼ିଶାର ଲବ୍ଳ ପ୍ରତିଷ୍ଠିତ ବରେଣ୍ୟ ସାରସ୍ଵତ ସାଧକ, ପୂର୍ବତନ 
ମୁଖ୍ୟମନ୍ତ୍ରୀ, ପ୍ରକାତନ୍ତ୍ରର ପ୍ରତିଷ୍ଠାଚା ଓ ସମ୍ପାଦକ ସ୍ଵର୍ଗୀୟ ହରେକୃଷ୍ଣ ମହତାବ ତା ୧-୧ ୧-୮୧ରେ 

(୭) 
ନୀଳଜହୃ ୨୦୧ 


ତାଙ୍କର ଅଭିମତ ପୃଷ୍ଠାରେ ଲେଖୁଛନ୍ତି, “ ଅମୃତକୂଣ୍ଡ” ଏକ ଆଦର୍ଶବାଦୀ ଉପନ୍ୟାସ । ମଣିଷ ମଧ୍ଯରେ 

ସର୍ବଦା ମାନବିକତା ଓ ପାଶବିକତାର ଦୃନ୍ଦ୍ର ଲାଗିରହିଛି । ମାନବିକତାର ବିଜୟ ନିର୍ଭର କରେ, ମଣିଷର 

ନିଜର ଉଦ୍ୟମ ଉପରେ । ଉପନ୍ୟାସଟି ଏହି ଭିରିଭୂମି ଉପରେ ଲିଖ୍ବତ । ଲେଖକ ଉପନ୍ୟାସଟିକୁ ଉତ୍ତର୍ଗ 

କରିଛନ୍ତି, ଦୂଷ୍ଟଟ୍ରଛହ ଓ ଅପଦେବତାର ସନ୍ତୋଷ ବିଧାନ ପାଇଁ| କିନ୍ତୁ ସେମାନେ କେବେ ସନୁଷ୍ଟ ହୁଅନ୍ତି 

ନାହିଁ। ସେମାନଙ୍କୁ ଦମନ ଆବଶ୍ୟକ | ବାସ୍ତବିକ “ ଅମୃତକୁଣ୍ଡ' ଏକ ନୂତନ ସ୍ଵାଦର ଉପନ୍ୟାସ । ” 
ଏହା ୧୯୮ ୧ ମସିହାରେ କଟକର ନିଉ ଝୁଡ଼େଣ୍ଟ ଷ୍ଟୋର ଛାପିଛନ୍ତି। 

“ ଲଘୁଚାପ” ସୃଷ୍ଟି ହେଲେ ଆକାଶ ମେଘଉରରା ପିନ୍ଧି ମେଦୁରିତ ହୁଏ | ତା'ପରେ ଆରମ୍ଭ 
ହୁଏ ରିମ୍ଝିମ୍‌ ବର୍ଷା । ବଜୁବାଦଲର ଗୁରୁଗମ୍ଭୀର ଧ୍ଵନି | ବିଦ୍ୟୁତ୍ର ଆଖୁ ଝଲସା କମ୍ପନ | ସତେ ଯେପରି 
ଏହି ରୂପକଳକୁ ବହନ କରିଛି। ଉପନ୍ୟାସଟି ଲେଖକର ଜୀବନବୀଣାର ଏକ ସ୍ଵରମୂର୍ଚ୍ଚନା। ରହସ୍ୟ, 
ରୋମାଞ୍ଚ, କାରୁଣ୍ୟର ମିଶ୍ରରାଗ ନେଇ ଏହା ଏକ ଜୀବନଧର୍ମା ଉପନ୍ୟାସ । ସମସ୍ତେ କହନ୍ତି, “ଧନୀ 
ଦରିଦ୍ରକୁ ଶୋଷଣ କରେ, ସବଳ ଦୁର୍ବଜର ସ୍ବାର୍ଥକୁ ସ୍ଵାହା କରେ। ଏହା ଏକ ଚିରନ୍ତନ ସତ୍ୟ ଏବଂ 
ସାମାଜିକ ସ୍ମକୋଗାନରେ ପରିଣତ ହୋଇଛି । ଏହା ମଧ୍ଯ ସତ୍ୟ ଯେ, ସ୍ବଚ୍ଛଳବର୍ଗର ଲୋକମାନଙ୍କୁ ଦୁର୍ବଳ 
ବର୍ଗର ଲୋକମାନେ କମ୍‌ ଶୋଷଣ କରନ୍ତି ନାହିଁ। ଏହି ପ୍ରତିକୂଳ ସାମାଜିକ ପରିବେଶ, ଲେଖକମନରେ 
ଇଘୁଚାପ ସୃଷ୍ଟି କରିଛି | ତାହା ଭାବମେଦୁରିତ ମନରେ ବର୍ଷାଆସାର ସୃଷ୍ଠି କରିଛି ଉପନ୍ୟାସ ମଧ୍ଯରେ। 
ଏହା ଏକ ଚଚିତ୍ର ପ୍ରଧାନ ଉପନ୍ୟାସ । ପ୍ରକାଶକ କଟକ ଷୁଡ଼େଣ୍ଡ ଷ୍ଟୋର - ୧୯୮୧ 

“ ଅଳିଦୂର୍ବା' : ଦୂର୍ବା ପ୍ରାଣଶଲ୍ତିର ପ୍ରତୀକ, ମଙ୍ଗଳ ଉତ୍ସବର ପବିତ୍ର ପୂଜା ଉପକରଣ, ଅକ୍ଷତ ଓ 
ଦୂର୍ବା। ଅଳିଦୁର୍ବ, କୋମଳ ନବଦୂର୍ବାର ନାମାନ୍ତର। ଶତଘାତ ପ୍ରତିଘାତ ଭିତରେ ବଞ୍ଚରହି, ବଂଶବୃଦି 
କରିବାର ଦୁର୍ବାର କାମନା ତା'ର ଜୀବନମନ୍ତ୍ର । ଦୂଇଟି ପରିତ୍ୟକ୍ତା, ମୃତ୍ୟୁଚଖା, ଅନାଥବାଳକ ବାଳିକାର 
ଦୂରନ୍ତ ଜୀବନଚିତ୍ରକୁ ନେଇ ଉପନ୍ୟାସର ଗାଲିଚାଟି ବୁଣାଯାଇଛି | ଅନାଥ ଶିଶୁଦୂରଟିକୁ ପିତୃତ୍ଵ ଦେଇଛି 
ଜଣେ ହୋଟେଲବାଲା। ତା ଉଜ୍ଜୁଡ଼ା ସଂସାରକୁ ସଜାରଛି ପିଲା ନେଇ। ସ୍ତ୍ରୀ ସନ୍ତାନହରା ଜୀବନରେ 
ସନ୍ତାନର ସ୍ଵର୍ଶ ପାରଛି। ଭଙ୍ଗା ଘରଟିକୁ ସଜାଡ଼ି ନେଇଛି ଶିଶୁଦୁଇଟିକୁ ନେଇ। ହୋଟେଲ ହୋଇଛି 
ପିଲାଦୁଇଟିର କର୍ମକ୍ଷେତ୍ର। ଜୀବନକୁ ଆବୃତ୍ତ କରିଛି ହୋଟେଲ ସଭ୍ଯତାର ପରିଭାଷା! ହୋଟେଇ 
ମାଲିକର ଆଦର୍ଶଙ୍କୀବନ ଏବଂ ଆଚରିତ ଜୀବନ ଭିତରେ ଥବା ଜୀବନ ଜୀବିକାର ଦୃନ୍ଦ୍ର ଉପନ୍ୟାସଟିକୁ 
ମୁଖରିତ କରିଛି, ତଥାପି ଅଳ୍ତଃସଲିଳା ଫଲ୍‌ଗୁ ପରି ପ୍ରବାହିତ ହେଉଥିବା ପିଚୃତ୍ଵ ତାକୁ ବାରଣ କରିଛି 
ଅନାବୃର ଜୀବନଚର୍ଯ୍ୟା ପାଇଁ। 

ଉପନ୍ୟାସଟି ଭିତରେ ଯେପରି ଉଗ୍ର ଆଧୁନିକତାର ଚିତ୍ର ଅଛି, ଆଧ୍ଯାମ୍ପିକ ଜୀବନସରାର 
ମଧୁମୂର୍ଚଚନା ବି ସେପରି ଅଛି। ଉପନ୍ୟାସର ଅନ୍ତଃସ୍ଵବର ହେଉଛି, ମଣିଷ ଭିତରେ ମାନବିକତା ଟିର 
ପ୍ରବାହିତ । ଜୀବନର କଠିନ ଶିଳାସ୍ତର ଭେଦ କରି ତାହା ସର୍ବଦା ଉପରକୁ ଆସିପାରେ ନାହିଁ। ଟିକିଏ 
ଫାଟ ପାଇଲେ ସେଇ କଠିନ ଶିଳା ଭେଦ କରି ଉପରକୁ ଆସେ... ଜୀବନକୁ କରେ ପ୍ରାଣମୟ, 

ଚି 
୨୦୨ 1କକଙ୍ୁ 


ମଧୁର, ରସସିକ୍ତ।” ୧୯୮ ୨ ମସିହାରେ ଏହା ପ୍ରକାଶିତ ହୋଇଥଲା। ମଣିଷ ଅମୂତର ସନ୍ତାନ... 
ଏହା ହିଁ ଉପନ୍ୟାସର ମର୍ମବାଣୀ। ଏହା ଏକ ମନସ୍ତାରିଦ ଉପନ୍ୟାସ । ଏଥିରେ ଅବଚେତନ ମାନସର 
ମନୋମୟ ଛବି ଦେଖୁବାକୁ ମିଳେ । ଏହାର ପ୍ରକାଶକ କଟକ ଝଵୁଡ଼େଣ୍ଟ ଷ୍ଟୋର ( ୧୯୮୨) 

“ ବାସହରା” ଉପନ୍ୟାସଟି ଏକ କ୍ରାନ୍ତିକାରୀ ଉପନ୍ୟାସ | ଭାରତ, ମୁନିରଷି ସାଧୁ ସନ୍ଛମାନଙ୍କର 
ଦେଶ। ସେମାନେ ଏ ଦେଶର ଜନମାନସରେ ସମ୍ମାନିତ ଆସନର ଅଧ୍ବକାରୀ। ଜନଜୀବନର ଆଧ୍ଯାମ୍ବିକ, 
ଆମିକ ଚଥା ନୈତିକଦିଗର ଜାଗ୍ରତ ପ୍ରହରୀ ଅଟନ୍ତି । ସେମାନେ ମାର୍ଗ ଦର୍ଶନ ଏବଂ ଯନ୍ତ୍ରଣା ଜର୍ଜରିତ 
ଜୀବନର ଶାନ୍ତି ପ୍ରଦାୟକ । 

ଲୋକମାନଙ୍କର ଭାବପ୍ରବଣତା, ଅନ୍ଧବିଶ୍ଵାସ ଏବଂ ସାଧୁ ସନ୍ମଙ୍କ ପ୍ରତି ଥବା ଅହେତୁକ 
ଦୁର୍ବଳତାର ସୁଯୋଗ ନେଇ କେତେକ ଶଠବ୍ୟର୍ତି ଭଣ୍ଡବାବାର ଅଭିନୟ କରନ୍ତି | ତାଙ୍କର ଛଦ୍ଧରୂପକୁ 
ଏପରି ଭାବରେ ଚିତ୍ରଣ କରିଥାନ୍ତି ଯେ ଅସଲି ଏବଂ ନକଲି ଚିହ୍ନିବା ସାଧାରଣ ଲୋକଙ୍କ ପକ୍ଷରେ 
ସମ୍ଭବ ହୁଏନାହିଁ। ସେମାନଙ୍କ ଶଠତାର ସମ୍ମୋହନ ଭିତରେ, ଥରେ ଖସିଗଲେ ବର୍ଭିବା ଆଉ ସହଜ 
ନୂହେଁ। ଏହି ବାବାମାନେ ବହୁ ଜୀବନ, ବହୁପରିବାର ଧ୍ଵଂସ ମୁଖକୁ ଟାଣି ନେଇଥାନ୍ତି । ଏଇପରି ଏକ 
ବାବାର ବିଭସ ଜୀବନଚିତ୍ର ବହନ କରିଛି ଏହି ଉପନ୍ୟାସ । ୧୯୮୩ ମସିହାରେ ଏହା ପ୍ରକାଶିତ 
ହୋଇଛି । ଏହି ଉପନ୍ୟାସ ସଂକ୍ରାନ୍ତରେ ଘଟିଥିବା ଅନ୍ୟାନ୍ୟ ରୋମାଞ୍ଚକର ଘଟଣା ପୂର୍ବପ୍ପଷ୍ଠାରେ ଆଲୋଚିତ 
ହୋଇଛି । ତେବେ ବିଶ୍ଵାସ ଏକ ଆଧ୍ଯାମ୍ବକପ୍ରକ୍ରିୟାୟ ଭୋଗବାଦୀ ବାବାମାନେ ତାର ଲୁଣ୍ଠନକାରୀ | 

“ ନିଦ୍ରାବତୀ ନଦୀ” ଏକ ସାଙ୍କେତିକ ନାମ। ସବୁ ନାରୀଙ୍କ ଭିତରେ ମାତୃତ୍ଵ ରୂପକ ଏହି 
ନିଦ୍ରାବତୀ ନଦୀଟି ପ୍ରବାହିତ । ଆଦି ଶଙ୍କରାଚାର୍ଯ୍ୟଙ୍କ ବନ୍ଦନୀୟ ବାର । 

“ କୁପୁତ଼ରୋ ଜାୟେଚ କଚିଦପି କୁମାତା ନଭବତି | ” ଏହି ଉପନ୍ୟାସର ଅନ୍ତଃସ୍ବର। ଏ ସଂସାର 
କୁପୁତ୍ରର ଭାରାକୁ ସମ୍ଭାଳିପାରେ କିନ୍ତୁ କୁମାତାର ପାପଭାରାକୁ ବସୁଧା ସହ୍ୟ କରିପାରେ ନାହିଁ। ଧର୍ମ 
ଧାରାରେ ବିପ୍ପାତ ସୃଷ୍ଟି ହୁଏ । ସାମାଜିକ ଜୀବନ ଅସ୍ପିର ହୁଏ, ବ୍ୟକ୍ତିଗତ ଜୀବନ ହୁଏ ଦୁର୍ବିସହ। 
ଉପନ୍ୟାସର ନାୟିକା ମନ୍ଦାକିନୀ, ଅଭିଜାଚ ବଂଶର, ଉଚ୍ଚଶିକ୍ଷିତ। ସେ ଏକ ଅଭାବନୀୟ ମୁହୂର୍ରରେ 
ଦୁର୍ବଳତାର ବଶବର୍ଶୀ ହୋଇ ଅନିଚ୍ଛାକୃତ ମାତୃତ୍ଵର ଅଧ୍ୟକାରିଣୀ ହୋଇଛି। ସମାଜର ଶ୍ଚଲାଞ୍ଚନାକୁ 
ରୁକ୍ଷେପ ନକରି ସେ ତା” ଅବାଜ୍ଚଚ ଶିଶୁଟିକୁ ପବିତ୍ର ମାତୃତ୍‌ ଦେଇ ତାକୁ ସମାଜରେ ପ୍ରତିଷ୍ଠିତ କରିଛି | 

ମନ୍ଦାକିନୀ ନିଜ ଜୀବନ ଦହନର ଅଭିଘାତ ପାଖରେ ମୁଣ୍ଡ ନୂଆଁଇ ନାହିଁ। ସେ କହିଛି, 
“ ବର୍ଷଣମୁଖର ଏକ ଘନରାତ୍ରିର ଅନ୍ଧକାର ବେଦିରେ ମାତୃତ୍ଵର ମଙ୍ଗଳ ଦୀପଟି ଦପ୍‌ କରି ଢଳି ଉଠିଲା 
ମୋ ଭିତରେ । ସେ ଉତ୍ତାସରେ ମୁଁ ଚମକି ପଡ଼ିଲି, ପ୍ରବଞ୍ଚନା ତଥା ପ୍ରତାରଣା ମଧ୍ଯରେ ବି ଶପଥ ନେଲି 
ସେହି ମାତୃତଵକୁ ମହିମାମଣ୍ଡିତ କରିବି ବୋଲି । ” ସେ ତାହା ହିଁ କଲା| ତାଂ ଜୀବନରେ ସ୍ବପ୍ନର ସାଗର 
ସଙ୍ଗମ ହୋଇପାରିଲାନି। ଚରମଗ୍ଲାନିର ଗଣ୍ଡ ଭିତରେ ସେ ନିଜକୁ ବିସର୍ଚ୍ନ କରି, ମାତୃଟ୍ଵକୁ ସମ୍ମାନ 
ଦେଲା | ସମାଲୋଚକଙ୍କ ଦୃଷ୍ଟିରେ, ଉପନ୍ୟାସଟି ଏକ ପ୍ରସିଦ୍ଧ ଉପନ୍ୟାସ ! ମଣିଷପଣିଆର ଜୟଧ୍ବନିରେ 
ଉପନ୍ୟାସଟି ମୁଖରିତ। ଆଜିର ଅଶାନ୍ତ ସମାଜ ପାଇଁ ଉପଯୁକ୍ତ ମଣିଷ ନିର୍ମାଣର ଆବଶ୍ୟକଚାକୁ 
ସମସ୍ତେ ଉପଲବ୍ଧି କରିବା ପାଇଁ ଉପନ୍ୟାସଟି ପ୍ରେରଣା ଦିଏ | ପ୍ରକାଶକ-କଟକ ଖୁଡ଼େଣ୍ଟ ଷ୍ଟୋର-୧୯୮୮। 

“ ବାଲିଭଉଁରୀ' ବୋଧହୁଏ ମୋର ଶେଷ ସାମାଜିକ ଉପନ୍ୟାସ । ତାପରେ ମୋ ଲେଖନୀର 
ଗତିପଥ ବଦଳିଛି ପୌରାଣିକ ଚରିତ୍ରଆଡ଼କୁ ¦ ଏହା ପୂର୍ବରୁ ମୁଁ ମହାଭାରତ ଖଳଚଚରିତ୍ର “ ଶକୁଳି'କୁ 
ଗ୍ରହଣ କରିଥିଲି ପୌରାଣିକ ଉପନ୍ୟାସ ଲେଖ୍ୁବାର ପ୍ରୟାସ ନେଇ | ଏହାର ସଫଳତା ମୋତେ ପୁରାଣମୁଖୀ 
କଲା। ପାଠକୀୟ ଶ୍ରଦ୍ଧା ଲେଖକର ଲେଖାପଥ ବଦଳାଇବାରେ ନିର୍ଣ୍ଠାୟକ ଭୂମିକା ଗ୍ରହଣ କରିଥାଏ। 

“ ବାଲିଭର୍ଉରୀ” ନାମକରଣ ତାପୂର୍ଯ୍ୟପୂର୍ଣ । ଶୈଶବର ପହିଲି ପାହାଚରେ ପ୍ରାୟ ସବୁ ଶିଶ୍ପ, 
ବାଲିଧୂଳି ଭିଜା ଧୂଳିଆବାବାର ଅଭିନୟ କରିଥାନ୍ି। ବାଲି ଭର୍ଉରୀ ଭିତରେ ଥବା ବାଲିଗୁଣ୍ଡୁରିକୁ ନ 
ଚିହ୍ନେ କିଏ । ଚପଳ ଶିଶୁ ସେଇ ଭଉଁରୀ ଭିତରୁ ବାଲିପୋକଟିକୁ ବାହାର କରିଆଣି ହାତରେ ଚଲାଏ। 
ପୋକଟି ବାଲି ଖୋଜି ଖୋଜି ନ ପାଇ ତା'ରି ହାତରେ ମଉଳିଯାଏ। ତାପରେ ପିଲା ଚାଜୁ ଫୋପାଡ଼ିଦିଏ 
ବାଲିକୁ, ସେ ଆଉ ଭଉଁରୀ ସୃଷ୍ଟି କରିପାରେ ନାହିଁ। ମାଛକୁ ପାଣିରୁ କାଢ଼ି ଆଣିଲେ ଯାହା ହୁଏ ବାଲି 
ପୋକଟିକୁ ବାଲିରୁ କାଢ଼ି ଆଣିଲେ ସେ ସେଇ ଅବସ୍ଥା ଭୋଗିଥାଏ। 

ପରିବେଶର ପ୍ରଭାବକୁ ନେଇ ମୁଁ ଏ ପ୍ରତୀକଟିକୁ ଗ୍ରହଣ କରିଛି, ଉପନ୍ୟାସଟିକୁ ଗଢ଼ିବା 
ପାଇଁ। ସମାଜର ଦଳେ ଲୋକଙ୍କୁ ଶିକ୍ଷା, ସଭ୍ୟତା ଏବଂ ଆଲୋକରୁ ବଞ୍ଚତ କରି ଏଇବାଲି ପୋକପରି 
ରଖାଯାଇଛି ଭଉଁରୀ ଭିତରେ । ସ୍ବାଧୀନ ଭାରତରେ ଏଇ ଶ୍ରେଣୀର ଲୋକମାନେ ପାଲଟିଗଲେ କଞ୍ଚାମାଲ 
(Raw Material) ନୂଆ ବ୍ୟବସାୟିକ ଚାହିଦା ମେଣ୍ଟାଇବା ପାଇଁ । ରାଜନୀତିଜ୍ଞ ସମାଜ ସଂସ୍ଟାରକ, 
ସାମାଜସେବୀ, ସରକାର, ଧର୍ମପ୍ରଚାରକ ଏମିତି ସବୁ ବ୍ୟାବସାୟୀମାନେ ଏଇ କଞ୍ଚାମାଇକୁ ନେଇ 
ନିଜର ପସରା ଖୋଲିଲେ ପ୍ରଗତି ନାଁରେ ତାଙ୍କ ଭିତରେ ପରିବର୍ଭନର ପବନ ବୂହାଇଲେ । ଆଖୁଝଲସା 
ଆଲୋକରେ ସେମାନଙ୍କୁ ଅନ୍ଧ କରି ତାର ସର୍ବସ୍ବ ଲୁଣ୍ଠନ କଲେ। ତା ପ୍ରାଣରସକୁ ଚିପୁଡ଼ି ସମ୍ଭୋଗର 
ସୁରାପାତ୍ର ଭରିଦେଲେ। ପରିବର୍ଭନର ପ୍ରୟୋଗବିଧବରେ ତୁଟି ପାଇଁ ଏହା ଘଟୁଛି। ଘଟିବାକୁ ଦିଆଯାଉଛି 
ସ୍ବାର୍ଥସିଦ୍ଧ ପାଇଁ। ଆଦର୍ଶର ମୁଖାବିନି ସେବା ନାମରେ ଶୋଷଣ ଚାଲିଛି- ଏହା ହିଁ ଉପନ୍ୟାସଟିର ପ୍ରଧାନ 
ଉପଜ୍ୀବ୍ୟ | ସବୁ ପୁସ୍ତକର ପୃଷ୍ଠରୂମିର ଚିତ୍ର ଏହି ସୀମିତ ପୃଷ୍ଠା ମଧ୍ୟରେ ଦେବା ସମ୍ଭବ ନୁହେଁ। 

ପୁରାଣ ବିଭାଗର ଉପନ୍ୟାସଗୁଡ଼ିକ ପୌରାଣିକ ପୃଷ୍ଠଭୂମି ଉପରେ ଆଧାରିତ । ଆଦିକବି 
ବାଲ୍ଧୀକିଙ୍କର ରାମାୟଣ ଏବଂ ମହାକବି ବ୍ୟାସଦେବଙ୍କ ମହାକାବ୍ୟ ମହାଭାରତକୁ ମୁଁ ଗଭୀରଭାବେ 
ଅଧ୍ୟୟନ କରି ତିନୋଟି ଚରିତ୍ରକୁ ଠାବ କଲି। ଚରିତ୍ର ତିନୋଟିର ଅନ୍ତର୍ନିହିତ ବିଶେଷତ୍କୁ ଅନୁଧ୍ୟାନ 
କଲି । ଏହା ଉପରେ ମାନସିକ ପ୍ରସ୍ତୁତି ଆରମ୍ଭ ହେଲା | ମହାଭାରତର “ ଶକୁନି ' , ରାମାୟଣର “ ଉର୍ମିଳା' 
ଏବଂ ପୁରାଣ ପୃଷ୍ଠାରୁ “ ଦେବର୍ଷି ନାରଦଙ୍କୁ ନେଲି। ଏକ ଭବ୍ୟ ମନ୍ଦିର ଗଢ଼ାଯିବା ପୂର୍ବରୁ ତାର 
ମୂଳଦୁଆକୁ ଶକ୍ତ କରାଯାଏ। ଗଭୀରତମ ଶ୍ତିଶାଳୀ ମୂଳଦୁଆ ଉପରେ ନିର୍ମିତ ଅଟ୍ଟାଜିକାର ସ୍ମାୟିତ୍ଵ 
ଅଧୁକ | ମୁଳଦୁଆକୁ ଟାଣ କରିବି ବୋଲି ପ୍ରଥମେ ସମଗ୍ର ରାମାୟଣ ଉପରେ ଗୋଟିଏ ପାଣୁଲିପି ପ୍ରସ୍ତୁତ 
କଲି ଏବଂ ତାହା ପ୍ରକାଶିତ ହେଲା ' ବାଲ୍ମୀକି ରାମାୟଣ” ନାମରେ । ତାହା ନବପ୍ରବେଶଙ୍କ ଭିତରେ 
ଆଦୃତ ହେଇା। ତାପରେ ଆରମ୍ଭ କଲି ସମଗ୍ର ମହାଭାରତକୁ ନେଇ ପୁସ୍ତକଟିଏ। ତାର ନାମ ରଖୁଲି 

“ ମହାକାବ୍ୟର ମହାକାହାଣୀ ” ପରେ ସେ ନାମକୁ ବଦଳାଯାଇ, ସମ୍ପୂର୍ଣ ଉପନ୍ୟାସ ଶୈଳୀରେ ଲେଖାଟିକୁ 
ପୁନବିର୍ନ୍ୟାସ କରି, ତା ନାଁ ଦେଲି “ କୂରୁକ୍ଷେତ୍ରରେ କୃଷ୍ଣପକ୍ଷ” | ତାହା ଏବେ ପ୍ରକାଷିତ ହୋଇଛି, 
ମୂକଲେଖା ଅନେକଦିନ ତଳର। 

ଏହି ଦୂଇଟି ପୁସ୍ତକ ଲେଖୁବା ଭିତରେ ହାତ ବୋଲମାନିଲା। ପୌରାଣିକ ଚରିତ୍ର ପ୍ରଧାନ 
ଉପନ୍ୟାସ ଲେଖୁବାକୁ | “ ଶକୁନି ' ଙ ମୁଁ ବିରୋଧାଭର୍ରିର ମହାନଭକ୍ତ ରୂପରେ ଚିତ୍ରଣ କରିଛି । ଏହା ହିଁ 
ଉପନ୍ୟାସଟିର ବିଶେଷତ୍ଵ । ଏହା ଏକ ଜନପ୍ରିୟ ଉପନ୍ୟାସ ଏବଂ ମୋତେ ବହୁ ସଫଳତା ଦେଇଛି ! 
ଶକୁନି ମହାଭାରତର ଏକ ଘୃଣିତ ଚରିତ୍ରର କଳହ ଓ କୂଟକାପଟ୍ୟର ମାନବିକ ପ୍ରତୀକ ‘ ଶକୁନି! | 
ତେଣୁ କଳହ ପର୍ବରେ ପ୍ରତିକଥାରେ ଶକୁନିଙ୍କ ଲଛନା ଦିଆଯାଏ। କୌରବବଂଶର ଦୁର୍ଦାନ୍ତ ' ହୃଃ” ମାନଙ୍କର 
ସେ ଦୂର୍ବର୍ଷ ସେନାପତି । ସମସ୍ତ ଅପକର୍ମର ନେପଥ୍ୟନାୟକ | କୂଟନୀତି ବିଶାରଦ ଶକୁନି, କୂଟନୀତି 
ସମ୍ରାଟ ଶ୍ରୀକୃଷ୍ଣଙ୍କର ପ୍ରତିପକ୍ଷ ନାୟକ | ଶକୁନି ଚରିତ୍ରର ସକଳ ପ୍ରତିକୂଳତା ଭିଚରେ, ଅଛତଃସଲିଳା ପରି 
ପ୍ରବାହିତ ହେଉଥୁବା ଅନୁକୂଳ ସ୍ରୋତଟିକୁ ମୁଁ ଖୋଜି ବାହାର କରିଛି ଏବଂ ତାକୁ ପାଥେୟ କରି 
ଅନୁକୂଳତାର ଉତ୍ତରଣ ପାଇଁ ବିରୋଧା ଭଲ୍ତିର ମହାନାୟକ ଭାବରେ ଗ୍ରହଣ କରିଛି। ଚେଷ୍ଟାକରିଛି 
ମହାକବିଙ୍କ ମହାନାୟକ ଚରିତ୍ରର ଅକ୍ଷୁଣ୍ଡତା ରକ୍ଷା କରିବା ପାଇଁ| 

ତାପରେ ଇେଖୁଲି “ ଦେବର୍ଷି ନାରଦ” । ସେ ମଧ୍ଯ ପୁରାଣ ପୃଷ୍ଠାର ଖଳନାୟକ ଭାବରେ 
ଚିତ୍ରିତ । ଯେତେ ଗୁଣ ଥାଉପଛକେ ମଣିଷର ଦୋଷଦୂଷ୍ଠ ଆଖ୍ୁରେ ଆଗ ଦୋଷଟା ପଡ଼େ ।” ଗୁଣଲୁଚିଯାଏ 
ଦୁର୍ଗୁଣ ଭିତରେ | ସେଇଥୁପାଇଁ ମଙ୍ଗଳମୟ ନାରଦ “ କଳିମୁନି ନାରଦ” ନୀରେ ବେଶି ପରିଚିତ । ମୋର 
ଲକ୍ଷ୍ୟ ତାଙ୍କର ମଙ୍ଗଳମୟ ରୂପକୁ ପ୍ରକାଶ କରିବା। ଦେବର୍ଷି ନାରଦ ତିନି ବ୍ରହ୍‌ାଣ୍ଡର ମଙ୍ଗଳମୟ 
ବ୍ରହ୍ମସ୍ବରୂପ। ପରମ ବିଶୁଭକ୍ତ ରୂପେ.. ସେ ବିଷୁଙ୍କର ପାଳନ ପ୍ରକ୍ରିୟାର ସହଯୋଗୀ | ମଙ୍ଗଳ ବିଧାନ 
ପାଇଁ ତାଙ୍କର ସମସ୍ତ ପ୍ରଚେଷ୍ଟା ଯେଉଁ କ୍ଷେତ୍ରରେ ବିଫଳ ହୁଏ ସେ ସେଠାରେ ପରିଣତିର ପୂର୍ଣତା ପାଇଁ 
କଳହକୁ ପ୍ରଶୟ ଦିଅନ୍ତି । ସୁଯୋଗ ଦିଅନ୍ତି, ପାପମାଣ ଉଚଲଳାଇବା ପାଇଁ ତା'ପରେ ଆରମ୍ଭ ହୁଏ ପୁଣ୍ୟ 
ପ୍ରକ୍ରିୟା। ପୁଣ୍ୟ ପ୍ରଚାର ହିଁ ତାଙ୍କର ମଙ୍ଗଳମନ୍ତ୍ର। ସେ ହେଉଛନ୍ତି ସମ୍ବାଦ ସରବରାହର ଆଦ୍ୟ ଉତ୍ସ | 
ତାଙ୍କର ପ୍ରବେଶ ଅଧ୍ବକାର ତିନି ଭୁବନର... ସବୁଠାରେ | ପ୍ରତି ପରିବେଶରେ, ସେ ସମସ୍ତ ଘଟଣାର.. 
ପ୍ରତ୍ୟକ୍ଷଦର୍ଶୀ | ଅଭ୍ରାତ ବିବରଣୀ ତାଙ୍କଠାରୁ ମିଳିଥାଏ। ତାଙ୍କଠାରୁ ମିଳେ ସମସ୍ତ ସମସ୍ୟାର ସମାଧାନ 
ସୂତର। ସେ ଯେଉଁଠାରେ ଥାଆନତୁନା କାହିଁକି, ତାଙ୍କୁ ସ୍ମରଣ କରିବା ମାତ୍ରେ ପହଞ୍ଚଯାଇ ଦୁଃଖଭାରା 
ଲାଘବ କରନ୍ତି । 

ପୁରାଣ ପୃଷ୍ଠାରେ ନାରଦଙ୍କ ବିଷୟରେ ଯେତେ ବର୍ଣ୍ଣନା ଅଛି ତାକୁ ଏକାଠି ସଂଗ୍ରହ କଲେ ସେ 
ଅନ୍ୟ ଏକ ମହାଗ୍ରନ୍ନରେ ପରିଣତ ହେବ। ମୋର ' ଦେବର୍ଷି ନାରଦ” ଲେଖାଟି ଉପନ୍ୟାସ ଧାରାର 
ବିରାଟ ଉଦ୍ୟମର ଆଦ୍ୟପାଦ | ଏ ଦିଗରେ ଅନେକ କାମ କରାଯାଇପାରିବ | ଉପନ୍ୟାସଟି ୨୦୦୦ 
ମସିହାରେ ପ୍ରକାଶିତ ହୋଇଛି । 

®) 
ନୀଳଜଙହ୍ ୨୦୫ 


' ସାକେତରାଜବଧୂଭର୍ମିଳା” : ଉପନ୍ୟାସ ବିଷୟରେ ପୂର୍ବରୁ ସୂଚନା ଦେଇଛି। “ ଚରିତ କଥା 
କହେ ରେ ଉଲ୍ଲେଖ ଥବା ଘଟଣା ପ୍ରବାହ ମୋ ଜୀବନର ସର୍ବୋତ୍ତମ ଅନୁଭୂତି ! ଅନୁଭବ କଲି, ସେହି 
ଉପନ୍ୟାସ ରଚନା ପିଛରେ ଆଧ୍ଯାମ୍ବିକ ସମର୍ଥନ ଅଛି । ବଡ଼ ଭାବପ୍ରବଣ ହୋଇ ମୁଁ ସେହି ଉପନ୍ୟାସଟି 
ଲେଖୁଛି । ସେଥୁରେ ସନ୍ନିବେଶିତ ଚରିତ୍ରଗୁଡ଼ିକର ଆଶୀର୍ବାଦ ବୋଧହୁଏ ମୋତେ ମିଳିଛି । ଚରିତ୍ରଗୁଡ଼ିକ 
ସହଜରେ ମୋତେ ଧରା ଦେଇଛନ୍ତି। ବାଟ କଢ଼ାଇଛନି | ଧବଳୀର ସେହି ପବିତ୍ର ଶୁଭ ରୂପ ତଳେ ମୁଁ 
ମହିମାମୟୀ ରର୍ମିଜାଙ୍କୁ ପାଇଛି । ସେ ବାଟକଢ଼ାଇ ନ ଥିଲେ ନିରବ ଚରିତ୍ରଟିକୁ ମୁଁ ଲେଖନୀ ମୁନରେ 
ଆଙ୍କି ପାରି ନଥାନ୍ତି। ଏ ଉପନ୍ଯାସଟି ବ୍ଯକ୍ତିଗତ ଜୀବନରେ ମୋତେ ଅମାପ ଆନନ୍ଦ ଦେଇଛି। 
ପ୍ରକାଶକ କଟକ ଷ୍ୁଡ଼େଣ୍ଟ ଷ୍ଟୋର- ୨୦୦୨ । 

* ନୀଳଜହୃ' ପାଣୁଲିପି ପ୍ରସ୍ତୁତି ଆଜି ସମାପ୍ତ ହେଲା | ଏହା ଆରମ୍ଭ ହୋଇଥଲା ତା ୭-୧ ୨- 
୨୦୦ ୧ରିଖ ଆଜିର ଦୋଳପୂର୍ଣ୍ଣିମା ତିଥରରେ ତା( ୬-୩-୨୦୦୪) ମୁଁ ମୋ “ ନୀଳଜହନ 'କୂ 
ଦିଗ୍ବଳୟକୁ ଛାଡୁଛି ଫଗୁଣର ଫଗୁବେଦିରେ ଫଗୁ ଖେଳିବ ବୋଲି | 

° 
ନାଁଳଜହ୍ନ 


ଲେଖକଙ୍କର ଅନ୍ୟ କୃତ 


ଉପନ୍ୟାସ : 

ବେଳାଭୂମି 

ମିଳନ 

ସେ ପୁଷ୍ପ ମଉଳିନାହିଁ ୧୯ ୮୫ 

ଅମୃତକୁଣ୍ଡ 

ଲଘୁଚାପ 

ଅଳିଦୂର୍ବା 

ବାସହରା 

ଶତାଦ୍ଦୀର ପ୍ରଳୟ 

ସୁଭାଷ ଏକ ଅନିର୍ବାଣ ଶିଖା 
. ନିଦ୍ରାବତୀ ନଦୀ 
. ଶକୁନି 
. ବାଲିଭଉଁରୀ 
. ଦେବର୍ଷି ନାରଦ 
. ସାକେତ ରାଜବଧୂ ଉର୍ମିଳା 
. କୃଷ୍ଣକଳି ( ଅନୁବାଦ) 
୧୬. କୁରୁକ୍ଷେତୁରେ କୃଷ୍ଣପକ୍ଷ 
୧୭. ନୀଳଜହୁ 
୧୮. ଶୁନ୍ୟମଣ୍ଡପର ସନ୍ତ 
କ୍ଷୁଦ୍ରଗଛ : 
୧୯. ହେମଶଙ୍ଗ 
୨୦. ବେରିଂଚିଠି 
୨୧. ପ୍ରଥମ ପୁରୁଷ 
୨ ୨. ଅସ୍ତଲଗ୍ନର ଲାଳିକା 
୨୩.୦ାକୁରେ ମନକଥା ଜାଣିଲେ 
୨ ୪.ସରଗ ଛୁଇଁବ ମରତମାଟି 
କବିତା: 
୨ ୫.ସ୍ତିସ୍ବପ୍ନ 
୨୬.ରସମଞ୍ଜରୀ 
୨୭.ହୁଲିତଙ୍ଗାର କବିତା 

ଜୀବନୀ: 

୨ ୮.ଲାଲବାହାଦୂର ଶାସ୍ତ୍ରୀ 

୨୯ .ମଦନମୋହନ ମାଲବ୍ୟ 
୩୦. ରାଧାକୃଷ୍ଣନ 

୩୧. ମହାପୁରୁଷ ମହମ୍ମଦ 

୩ ୨. ଲୋକବନ୍ଧୁ ଗୋପବନ୍ଧୁ 

ଧର୍ମ : 

୩୩. ବାଲୁୀକି ରାମାୟଣ କଥା 
୩୪. ଜନୁମୂତ୍ୟୁର ପରପାରେ 
କଥା ସଂଗ୍ରହ: 

୩୫. Women Her Love and Lapses 
୩୬. ବାପୁବାରା 

୩M9୭.Man his Virtues and Vices 
ନାଟକ ଏକାଙ୍କିକା : 

୩୮ .ରାକ୍ଷବଂଧନ 

୩୯ .କାଦମ୍ବରୀ 

୪୦.ବିଦ୍ୟାଳୟ ଏକାଙ୍କିକା 

୪୧ .ଚଣ୍ଡାଶୋକ 

୪ ୨.ଏ ମନ ଭାବୁଥାଇ ଯାହା 
୪୩.ଅନ୍ଧାର କଟିଗଲା 

ଶିକ୍ଷା: 

୪ ୪.ପ୍ରାଥମିକ ଶିକ୍ଷା ମନୋବିଜ୍ଞାନ 
୪୫. ମାଧ୍ୟମିକ ଶିକ୍ଷା ମନୋବିଜ୍ଞାନ 
୪୬. ପ୍ରାଥମିକ ଶିକ୍ଷାଦାନ ପଦ୍ଧତି 
୪୭.ମାଧ୍ଯମିକ ଶିକ୍ଷାଦାନ ପଦ୍ଧତି 
୪୮. ଶିକ୍ଷାୟନ 

୪୯. ସମାଜ ଦର୍ଶନ 

୫ ୦. ପ୍ରାଥମିକ ବିଦ୍ୟାଳୟ ପରିଚାଳନା 
ଶିଶୁସାହିତ୍ୟ: 

୫୧. ଫୁଲରଜା 

୫ ୨ .ମିଠାମିଠା ସପନ 

୫୩.ଜୀବେଦୟା 
୫ ୪.ଚଇଅଜାକି ଜୟ 


୫୫. 
୫୬. 
. ମହାଭାରତ କାହାଣୀ 

. ପଶୁପକ୍ଷୀଙ୍କ କାହାଣୀ 

. ପିଲାଙ୍କ ମଜାମଜା କାହାଣୀ 

. ଆମ ଜଗନ୍ଧାଥ(N.B.T.) 

. ଆମ ଜଗନ୍ନାଥ ( ହିନ୍ଦି ଅନୁବାଦ) 
. ଟିକିବହି 

. ବୀରପାଇକ ରଖୁଲା ଟେଜ 

. କୁନିଜୁନି କବିତା 

. ପିଲାଙ୍କ ପର୍ବପର୍ବାଣି କଥା 

. ନୀଳଆକାଶର ଟିକିତାରା 


ଆକାଶ କାହିଁକି ନୀଳ ସୂର୍ଯ୍ୟ କାହିଁଚି ଲାଇ 
ପିଲାଙ୍କ ରାମାୟଣ କଥା 


ଳନ 


୬୭. ଉଡ଼ି ଉଡ଼ି ଯାଏ ଗୁଣୁଚିମୂଷା 
D୮ .The Ramayan for Children 
୬୯. ପିଲାଙ୍କ କୃଷ୍ଣକଥା 

୭ ୦. ବଟେଜି କୃଷ୍ଣକଥା ( ହିନ୍ଦି) 
ଗ୍ରାମୀଣ ସାହିତ୍ୟ: 

୭ ୧. ରେଖାଟିଏକୁ ଲେଖାଟିଏ 

୭ ୨. ଲିପିଲେଖା 

୭୩. ଭିପିପାଠ 

୭ ୪. ଓଡ଼ିଆ ବର୍ଶମାଳା ( ଜୁଇ) 
୭୫. ଓଡ଼ିଆ ବର୍ଣଣଶିକ୍ଷା ( ଜୁଆଙ୍ଗ) 
୭ ୬. ଆମ ଝୋଟିଚିତା ମୁରୁକ 

୭ ୭.କେତୋଟି ଆଦିବାସୀ କାହାଣୀ 

ଶୀ ନରସିଂହ ମିଷ୍ପ ଜନ୍ମ : ତା ୨-୭-୧୯୩୨, ଓଡ଼ିଆ 
ଉପନ୍ୟାସ ସାହିତ୍ୟର ଏକ ବଣ୍ଡୀଡ଼୍ୟ ପ୍ରତିଭା । 


ମୌଳିକ ସାମାଜିକ ଉପନ୍ୟାସ, ଅନୁବାକ ଉପନ୍ୟାସ ଏବଂ 
ପୌରାଣିକ ଉପନ୍ୟାସ ସୃଷ୍ଠି ଦିଗ୍ରରେ ସେ ମୁସ୍୍ୟତଃ ଲେଖନୀ ତାଜନା 
କରିଛି । ଏପର୍ଯ୍ୟନ୍ତ ତାଙ୍କର ୧ ୬ଟି ଉପନ୍ୟାସ ପ୍ରକାଝିତ ହୋଇଛି । ଶକୁନୀ, 
ଦେବର୍ଥି ନାରଦ, ନିଦ୍ରାକତୀ ନଦୀ, ବାଲି ଭର୍ଭରୀ, ଅମୃତ କୁଣ୍ଡ ଓ ଅଳିଦୃକୀ, 
ତା' ମଧ୍ୟରେ ଅନ୍ୟତମ ଓ ବହୁ ଡହିତ । 


ଏହା ସହିତ ଷୁଦ୍ର ଗଢ଼, ଜୀବନୀ, ନାଟକ, ଶିଶ୍‌ ସାହିତ୍ୟ, ଲୋକ 
ସାହିତ୍ୟ, ପ୍ରବ୍ଧ ଓ କବିତା ବିଭାଗରେ ତାଙ୍କର ଏ ପର୍ଯ୍ୟନ୍ତ ୭୦ ଖଣ୍ଡ ପୁସ୍ତକ 
ପ୍ରଚାଶିତ । ତାଙ୍କ ଲିଖ୍ତ ଆମ ଜଗନାଥ! ନ୍ୟାସନ୍ୟାଇ୍‌ ଦୁକ ଟ୍ରଷ୍ଟ, ଦିଲ୍ଲୀ, 
ଦ୍ଵାରା ଜାତୀଯ ସ୍ତରରେ ପୁରସ୍କୃତ ହୋଇନି । ଏହି ବିପୁଳ ସାରସ୍ବତ ସ୍ରଷ୍ଟାଙ୍କ 
ଲେଖନୀ ଏବେ ମଧ୍ୟ ଚଳଚଞ୍ଚଳ । 

